
ମୁଖଶାଳା 


ସମକାଳୀନ ଓଡ଼ିଆ ସାହିତ୍ୟକୁ ସମୃଦ୍ଧ କରିବାରେ ଡକ୍ସର କୃଷ୍ଣଠଚରଣ ବେହେରାଙ୍କ 
ଅନବଦ୍ୟ ଅବଦାନ ସ୍ଵୀକୃତ । ସେ ଅର୍ବଶତାଦ୍ଦୀରୁ ଉର୍ଦ୍ଧ କାଳ ଧରି ନିରବଚ୍ଛିନ୍ନ ଭାବରେ 
ସାହିତ୍ୟର ସେବା କରିଆସିଛନ୍ତି । ସେ ଏକାଧାରରେ କଥାଶିଳ୍ପୀ, କବି, ନାଟ୍ଯକାର, 
ପ୍ରାବନ୍ଧିକ, ସାହିତ୍ଯ ସମାଲୋଚକ, ସଂପାଦକ, ସର୍ବୋପରି ଜଣେ ପ୍ରସିଦ୍ଧ ସଂସ୍କୃତି 
ସଂଗଠକ ଭାବରେ ପରିଚିତ । ଜଣେ ଆଦର୍ଶ ଛାତ୍ରବତ୍ତଳ ଶିକ୍ଷାଗୁରୁ ଓ ସ୍ଵବେହୀ 
ଶ୍ରଦ୍ଧାଶୀଳ ମଣିଷ ଭାବରେ ଯଥେଷ୍ଟ ଖ୍ୟାତି ଅର୍ଜନ କରିଛନ୍ତି । ନିରଳସ ସାଧକ ସେ । 
ନିରହଂକାର କୃଷ୍ଣଚରଣଙ୍କ ଜୀବନଚର୍ଯ୍ୟାରେ ସାହିତ୍ୟ-ସଂସ୍କ୍ୃତିର ସ୍ବାକ୍ଷର ବେଶ୍‌ ବଳିଷ୍ଠ । 
ନୂତନ ଚିନ୍ତା, ନୂତନ ଚେତନାର ସାହିତ୍ୟ ସୃଷ୍ଟିରେ ସମୃଦ୍ଧ କରିବା ତାଙ୍କ ଜୀବନ 
ଜୀଇଁବାର ଉଦ୍ଦେଶ୍ୟ ବୋଲି ଅନୁଭବ କରିହୁଏ । 


ଓଡ଼ିଆ ସାହିତ୍ୟର ସେ କେବଳ ଜଣେ ସଫଳ ସାଧକ ନୁହଁନ୍ତି ବରଂ ସାହିତ୍ୟ - 
ଚର୍ଚା ଓ ସଂସ୍କୃତିର ସଂଗଠନରେ ସେ ହେଉଛନ୍ତି ଅଗ୍ରଗଣ୍ୟ । କୃଷ୍ଣଚରଣଙ୍କ ଗଦ୍ଯଶିନ୍ପ 
ଯେପରି ଉନ୍ନତ, ସେହିପରି କବିତାର ମହତ୍ତ୍ଵ ସୁରଭିତ ଓ ସମୁନ୍ନଳଂ ! ତାଙ୍କର ପ୍ରବନ୍ଧ 
ଓ ସାହିତ୍ୟ ସମୀକ୍ଷା ବେଶ୍‌ ମନନଶୀଳ ଓ ଗବେଷଣାଧର୍ମୀ । ନାଟକ, ଏକାଙ୍କିକା 
ରଚନା ପୂର୍ବକ ଅତୀତରେ ନିଜେ ଅଭିନୟ କରି ଏବଂ ‘ମୋଗଲ ତାମସା” ଆବିଷ୍କାର 
କରି ନାଟ୍ଯକଳାର ଅଗ୍ରଗତିରେ ବଳିଷ୍ଠ ଭୂମିକା ଗ୍ରହଣ କରିଛନ୍ତି । ଓଡ଼ିଆ ଭାଷା 
ସାହିତ୍ୟର ଜଣେ ପ୍ରବୀଣ ଅଧ୍ୟାପକ ଓ ଆଦର୍ଶ ଶିକ୍ଷାବିତ ଭାବରେ ଛାତ୍ରଛାତ୍ରୀମାନଙ୍କର 
ପ୍ରିୟାତଵପ୍ରିୟ ଗୁରୁ ସେ । ଏହି ମହତ୍ଵପ୍ରାଣ ସାହିତ୍ଯ-ସଂସ୍କ୍ୃତିର ନିଷ୍ଠାପର ସାଧକ 
କୃଷ୍ଣଚରଣଙ୍କ ମାନସିକତା, ଆଶା- ଆକାଂକ୍ଷା, ସୃପୁ-ଅଭିଳାଷରେ ଆମ ଭାଷା ସାହିତ୍ୟ- 
ସଂସ୍କୃତି ନବୀନ ପରିକଳ୍ପନାରେ ପରିପୂର୍ଣ୍ଣ 

ନିଷ୍ଠାର ସହିତ ସେ ମଣିଷକୁ ଭଲ ପାଇ ଆସିଛନ୍ତି । ଅନ୍ୟକୁ ଆପଣାର 
କରିନେବା, ସେମାନଙ୍କ ସୃଜନଶକ୍ତିକୁ ଅନୁ ଧ୍ଯାନ କରି ତାର ବିକାଶରେ ସମୟୋଚିତ 
ପଦକ୍ଷେପ ନେବା ଓ ସେମାନଙ୍କୁ ଏକତ୍ର କରି ଜାତୀୟ ଜୀବନ ଗଠନ କରିବାରେ 
କୃଷ୍ଣଠଚରଣଙ୍କ ଉଦ୍ୟମ ସତରେ ସଫଳ ହୋଇଛି । ସେ ସୃଷ୍ଟି କରିଛନ୍ତି ବିରଳ 
ଅନୁଷ୍ଠାନ ଓ ଯୋଗ୍ୟ ଉତ୍ତରାଧଵ କାରୀ ! 


Digitized by srujanika@gmail.com 


ସାହିତ୍ୟପ୍ରାଣ କୃଷ୍ଣଚରଣ ଜୀବନର ୭୫ ବର୍ଷ ବୟସ ଅତିକ୍ରମ କରିଛନ୍ତି । 
ସରକାରୀ କାଗଜପତ୍ରରେ ୧୯୩୨ ଜୁନ୍ଧ ମାସ ୨ ତାରିଖରେ ତାଙ୍କର ଜନ୍ମ ବୋଲି 
ଉଲ୍ଲେଖ ଥଲେ ମଧ୍ଯ ଜାତକ ଅନୁସାରେ ୧୯୩୦ ମସିହା ଅକ୍ମୋବର ମାସ ୧୯ ତାରିଖ 


— 


ହି ତାଙ୍କର ପ୍ରକୃତ ଜନ୍ମତିଥ୍‌ । 

ତାଙ୍କ ଅନୁଭବପୂର୍ଣ୍ଣ ଜୀବନ କାହାଣୀ ବେଶ୍‌ ଚମକପ୍ରଦ ଓ ସାହିତ୍ଯୟସାଧନା 
ଅନୁକରଣୀୟ । ସେହି ଉପଲକ୍ଷେ ତାଙ୍କ ସାହିତ୍ୟର କୃତି ଓ କୃତିତ୍ଵ ଆକଳନ କରାଯିବାର 
ଆବଶ୍ୟକତା ଉପଲବ୍ଧି ପୂର୍ବକ କୃଷ୍ଣଚରଣ : କୃତି ଓ କୃତିତ୍ନୀ ଗ୍ରନ୍ଥର ପରିକଳ୍ପନା 
କରାଯାଇଛି । ଏହି ସୃଷ୍ଟି ସମ୍ଭାର କୃଷ୍ଣଠଚରଣଙ୍କ ସାହିତ୍ୟଟଆକଳନର ମୁଖଶାଳା । 
କୃଷ୍ଣଚରଣଙ୍କ ସାହିତ୍ୟପ୍ରେମୀ ବଂଧୁ, ସ୍ଵେହୀ, ଅନୁରାଗୀ ଛାତ୍ରଛାତ୍ରୀମାନଙ୍କ ସମ୍ମିଳିତ 
ଚେଷ୍ଟାର ଏହା ଯଥାର୍ଥ ପରିପ୍ରକାଶ । 


ସୁଦକ୍ଷ ପ୍ରଶାସକ, ଲବ୍ତପ୍ରତିଷ୍ଠ କବି ଶ୍ରୀ ରବିନାରାୟଣ ସେନାପତି,ଆଇ.ଏ.ଏସ୍‌.; 
ଡକ୍କମର ଅଜୟକୁମାର ପଟ୍ଟନାୟକ, ପ୍ରଫେସର ବିଜୟକୁମାର ଶତପଥୀ, ଡକୂର ଲାବଣ୍ୟ 
ନାୟକ, ଡକୂର ହରେକୃଷ୍ଣ ପାତ୍ର ଡକ଼ୂର ଗୋବିନ୍ଦ ଭୂୟୀ, ଡକୂର ମନ୍ଦାକିନୀ ଦାସ, ଶ୍ରୀ 
ସୁଧୀରଚନ୍ଦ୍ର ବେହୁରା, ଅଧ୍ଯାପକ ଶ୍ରୀ ତରୁଣକୁମାର ସାହୁ, ଅଧ୍ଯାପିକା ଡକ୍କର ବନପ୍ରଭା 
ପରିଡ଼ା ଡକୃର ପ୍ରକାଶ କୁମାର ପରିଡ଼ା, ଶ୍ରୀ ଶିବାଶିଷ୍‌ କର, ଶ୍ରୀ ବାସୁଦେବ ଦାସ 
ସର୍ବୋପରି ଡକ୍ସର କୃଷ୍ଣଚରଣ ବେହେରା ଅଭିନନ୍ଦନ ସମିତିର ଆବାହକ ଶ୍ରୀ ଚିତ୍ତରଂଜନ 
ବେହେରାଙ୍କ ଆନ୍ତରିକତାପୂର୍ଣ୍ଣ ସହଯୋଗ ପାଇଁ ଆମେ ରଣୀ । 


ଆମ ଅନୁରୋଧ ରକ୍ଷା କରି ଏହି ଗ୍ରନ୍ତର ଲେଖକମାନେ କୃଷ୍ଣଚରଣଙ୍କ କୃତି ଓ 
କୃତିତ୍ଵର ଆକଳନ କରି ଲେଖାମାନ ପଠାଇ ଆମକୁ ଅନୁଗୃହୀତ କରାଇଛନ୍ତି । ପ୍ରକାଶକ 
ଶ୍ରଦ୍ଧେୟ ଶ୍ରୀ ସୁଧାଂଶୁ ପ୍ରଧାନଙ୍କ ଆନ୍ତରିକ ଇଚ୍ଛା ଯୋଗୁଁ ଆମ୍ଭମାନଙ୍କର ଉଦ୍ୟମ ସଫଳ 
ହୋଇଛି, ଗ୍ରନଚଟି ଆଲୋକକୁ ଆସିପାରିଛି । 


ଏହି ଅବସରରେ ସମସ୍ତଙ୍କୁ ଗଭୀର କୃତଜ୍ଞତା ଜ୍ଞାପନ କରୁଛୁ । ଏହି ସାରସ୍ବତ 
ସମ୍ଭାରଟି ଓଡ଼ିଆ ସାହିତ୍ୟର ଅଗ୍ରଗତିରେ ସହାୟକ ହେବ ବୋଲି ଆଶା ରଖୁଛୁ । 


କୁମାର ପୂର୍ଣ୍ଣଧମୀ- ୨୦୦୬ ବିଜୟାନନ୍ଦ ସିଂହ 

ସ୍ତଚ୍ରିପତ୍ର 


ଲେଖକଙ୍କ ନାମ ପୃଷ୍ଠା 
କୃତିତ୍ଵ କଳନା 

ସାହିତ୍ୟିକ ଦୃଷ୍ଟିଭଙ୍ଗୀ, ସମାଲୋଚନା 

ଓ ଡକ୍ଟର କୃଷ୍ଣଚରଣ ବେହେରା ଡକ୍ର ସୀତାକାନ୍ତ ମହାପାତ୍ର ୧ 

ଚା” କପ୍ରେ ଝଡ଼ର 

କରି କୃଷ୍ଣଚରଣ ପ୍ରଫେସର ନରେନ୍ଦ୍ରନାଥ ମିଶ୍ର ୫ 

ବିକ୍ଷୁନ୍ତ ମେଘ : ତୃଷିତ ପୃଥୀ ପ୍ରଫେସର ଶରତଚନ୍ଦ୍ର ପ୍ରଧାନ ୯ 


କୃଷ୍ଣଚରଣଙ୍କ ସାରସ୍ଵତ ରାଗିଣୀର 
ବିଚିତ୍ର ଅର୍କେଷ୍ଟା ବୀଥୁକାଂ : 

ଏକ ବିଶ୍ଳେଷଣ 

ପ୍ରଗତିଶୀଳ ଚ୍ରିନ୍ତାଧାରାର 

ଉପାସକ କୃଷ୍ଣଠଚରଣ 

ଏଇ କବିଟିକୁ ଜାଣ କି ? 

ଧର୍ମ, ଅଧର୍ମ, ସୃଧର୍ମ, 

କୃଷ୍ଣଚରଣଙ୍କ ଆଚାର-ମୀମଂସା 
ଚରତିକାର କୃଷ୍ଣଚରଣ 
ଗବେଷଣା-ତରତ୍ଵାବଧାରକ ଡଃ ବେହେରା 
ଶିଶୁ ସାହିତ୍ୟକାର କୃଷ୍ଣଠଚ଼ୂରଣ 
କୃଷ୍ଠଚରଣୀୟ ଗଦ୍ୟଶୈଳୀ 
ନାରୀ-ବିମର୍ଶ ଓ କୃଷ୍ଣଠଚରଣଙ୍କ 
କଥା-ସଂସାର 

ରୂପ ଅରୂପ ବୂର୍ଯ୍ୟା : ‘ଦର୍ପକ ଦର୍ପଣ” 
ସଭାସଂଭାଷକ କୃଷ୍ଣଠଚରଣ 


ପ୍ରଫେସର ବୈଷ୍ଣବ ଚରଣ ସାମଲ ୨୨ 


ପ୍ରଫେସର ବିଜୟ କୁମାର ଶତପଥୀ ୪୫ 


ପ୍ରଫେସର ଗିରିବାଳା ମହାନ୍ତି ୫୪ 
ଶ୍ରୀ ଶୈଳଜ ରବି ୬୧ 
ଡକ୍ଟର ଲାବଣ୍ୟ ନାୟକ ୭୬ 
ଡକ୍ଟର କୁଳମଣି ରାଉତ ୮୪ 
ଡକ୍ଟର ମନାନ୍ଦ୍ର ମହାନ୍ତି ୯୨ 
ଅଧ୍ୟାପକ ବିପିନ ବିହାରୀ ବିଶ୍ଵାଳ ୧୦୩ 
ଡକ୍ଟର ଅଜୟକୁମାର ପଟ୍ଟନାୟକ ୧୦୮ 
ଅଧାପିକା ଡକ୍ର ମନ୍ଦାକିନୀ ଦାସ ୧୧୩ 
ଶ୍ରୀ ସୁଧୀରଚ୍ରନ୍ଦ୍ର ବେହୁରା ୧୨୨ 

(i) 


ବିଷୟ ଲେଖକଙ୍କ ନାମ ପୃଷ୍ଠା 


ସମ୍ପାଦନା-ଭାଷ୍ୟ ଓ କୃଷ୍ଣଚରଣ ଡକ୍ଟର ହରେକୃଷ୍ଣ ପାତ୍ର ୧୨୬ 
ଗୀତିକାର କୃଷ୍ଠଚରଣ ଡକ୍ର ବନପ୍ରଭା ପରିଡ଼ା ୧୩୮ 
ପ୍ରଣୟ-ଚେତନାର ନିଃସର୍ଭ 
ଉଲ୍ଲାସ : କବି କୃଷ୍ଣଚରଣ ଶ୍ରୀ ଅପୂର୍ବରଂଜନ ରାୟ ୧୪୩ 
ଲଘୁ ପଞ୍ଚକର ସଫଳ ପ୍ରବର୍ଭକ ( ୧) ଅଧ୍ୟାପକ ଜଗନ୍‌ମୋହନ ସାହୁ ୧୫୨ 
(୨) ଶ୍ରୀ ଯଜ୍ଞଦତ୍ତ ଆର୍ଯ୍ୟ ୧୫୪ 
କୃଷ୍ଣଚରଣଙ୍କ ଏକାଙ୍କୀ-ସୃଷ୍ଟି ଡକ୍ଟର ଶିବପ୍ରସାଦ ଦତ୍ତ ୧୫୮ 
ପ୍ରାବନ୍ଧିକ କୃଷ୍ଣଚରଣ ଡକ୍ଟର ରବୀନ୍ଦ୍ରନାଥ ମିଶ୍ର ୧୬୩ 
ସମ୍ପାଦକ କୃଷ୍ଣଚରଣ ଶ୍ରୀ ଚିତ୍ତରଂଜନ ବେହେରା ୧୬୭ 
ଜୀବନୀ ଓ ସ୍ଟତିଚ୍ରିତ୍ର 
ଗୁରବେ ନମଃ ଶ୍ରୀ ଯୁଗଳକିଶୋର ପଟ୍ଟନାୟକ ୧୭୭ 
କୃଷ୍ଣଚରଣ ବେହେରା : ମୋ ଦୃଷ୍ଟିରେ ଶ୍ରୀ ରବିନାରାୟଣ ସେନାପତି ୧୮୩ 
ଅନ୍ୟ ଜଣେ କାହୁପା” ଡକ୍ର ଗୌରାଙ୍ଗଚରଣ ଦାଶ ୧୮୬ 
ମଣିଷ ପରି ମଣିଷ ଡକ୍ଟର ଉମେଶ ପତ୍ରୀ ୧୯୫ 
ଏକ ଅମଳିନ ବ୍ୟକ୍ତିତ୍ଧ : ଡକ୍ର ବେହେରା ଡକ୍ଟର ପଦ୍ମଶ୍ରୀ ଦାସ ୧୯୭ 
ସମ୍ମାନନୀୟେଷୁ କୃଷ୍ଣଚରଣ ପ୍ରଫେସର ବାଉରୀବନ୍ଧୁ କର ୨୦୦ 
ଗୋଟିଏ ବରଗଛର କାହାଣୀ ଡକ୍ଟର ମନୋରମା 
ବିଶ୍ଵାଳ ମହାପାତ୍ର ୨୦୪ 
ସାଧନାଶୀଳ ବ୍ୟକ୍ତିତ୍ଵ କୃଷ୍ଠଚରଣ ପ୍ରଫେସର ଉପେନ୍ଦ୍ରପ୍ରସାଦ ନାୟକ ୨୦୬ 
ମୋ ବାପାକୁ ଯେମିତି ବୁଝିଛି ଡକ୍ଟର ଶୁଭକାନ୍ତ ବେହେରା ୨୧୦ 
ଶିକ୍ଷାବିତ୍‌ କୃଷ୍ଠଚରଣ ଅଧ୍ୟାପକ ନୂତନ ମହାନ୍ତି ୨୧୪ 
ବଲିଷ୍ଠ ବ୍ୟକ୍ତିତ୍ଵ କୃଷ୍ଣଚରଣ ଅଧ୍ୟାପକ ତରୁଣ କୁମାର ସୀହୁ ୨୧୭ 
ପ୍ରଣମ୍ୟ ପୁରୁଷ ଡକ୍ଟର ଗୋବିନ୍ଦ ଭୂର୍ୟା ୨୧୮ 
ସାହିତ୍ୟ ପ୍ରାଣ କୃଷ୍ଣଚରଣ ଡକ୍ଟର ବିଜୟାନନ୍ଦ ସିଂହ ୨୧୯ 
@ 

କୃତିତ୍ଵ କଳନା 

ସାହିତ୍ୟିକ ଦୃଷ୍ଟିଭଙ୍ଗୀ, ସମାଲୋଚନା ଓ 
ଡକ୍ସର କୃଷ୍ଣଚରଣ ବେହେରା 


ଡକ୍ସର ସୀତାକାନ୍ତ ମହାପାତ୍ର 


ପ୍ରଫେସର କୃଷ୍ଣଚରଣ ବେହେରାଙ୍କ ଓଡ଼ିଆ ସାହିତ୍ୟ ସହିତ ସଂପୃକ୍ତି ଦୀର୍ଘକାଳର 
ଓ ଅନ୍ତରଙ୍ଗ । ସାହିତ୍ୟର ବିଭିନ୍ନ ବିଭାଗରେ ତାଙ୍କ ଅବଦାନ ବିଷୟ ଓଡ଼ିଆ ପାଠକମାନେ 
ଜାଣନ୍ତି । ଅଧ୍ୟାପନାରେ ସେ ଯେପରି ସୁନାମ ଅର୍ଜନ କରିଛନ୍ତି, ପ୍ରଶଂସିତ ହୋଇଛନ୍ତି 
ସେହିପରି କବିତା ଲେଖୁବା, ଗଳ୍ପ ଲେଖ୍ବା, ସମ୍ପାଦନା କାର୍ଯ୍ୟ, ଏକାଙ୍କିକା, ଶିଶୁ ସାହିତ୍ୟ 
ରଚନା କ୍ଷେତ୍ରରେ ମଧ୍ଯ ବିଭିନ୍ନ ସାହିତ୍ୟ ଅନୁଷ୍ଠାନ ତରଫରୁ ସମ୍ମାନିତ ହୋଇଛନ୍ତି, ଖ୍ୟାତି 
ଅର୍ଜନ କରିଛନ୍ତି । ସମାଲୋଚନା କ୍ଷେତ୍ରରେ ସେ ନିଜର ନିଷ୍ପକ୍ଷ ଦୃଷ୍ଟିଭଙ୍ଗୀ ନେଇ ବେଶ୍‌ 
କିଛି କରିଛନ୍ତି । ବିଶେଷ କରି କଥା ସାହିତ୍ୟର ସମାଲୋଚକ ହିସାବରେ ଆଧୁନିକ 
କଥା ସାହିତ୍ୟରେ ଯେଉଁ ନୂଆ ନୂଆ ଗୁଣ ଦେଖୁବାକୁ ମିଳେ, ଯାହା ପ୍ରାଚୀନ ଓ 
ଆଧୁନିକ ଚେତନାର ସସ୍ମିଶ୍ରଣରେ ଗଢା, ସେ ଗୁଣଗୁଡିକର ବିଶ୍ଲେଷଣ ତାଙ୍କ 
ସମାଲୋଚନାର ବୈଶିଷ୍ଟ୍ୟ । 


ପ୍ରଫେସର ବେହେରା ଜଣେ ଆଦର୍ଶ ଅଧ୍ୟାପକ ଭାବେ ଥୁଲେ ଲୋକପ୍ରିୟ । 
ତାଙ୍କର ଅନେକ କୃତୀଛାତ୍ର ଯେଉଁମାନଙ୍କ ଭିତରୁ ଅନେକେ ଏବେ ଅଧ୍ୟାପକ, କବି, 
ସାହିତିୟକ, ତାଙ୍କର ଅଧ୍ଯାପନା-ଶୈଳୀ ଓ ଛାତ୍ରଂବସତ୍ସଳତାକୁ ସ୍ମରଣ କରିଥାନ୍ତି । ଓଡ଼ିଆ 
ସାହିତ୍ୟର ଇତିହାସ, ଗଳ୍ପ କବିତା, ଉପନ୍ଯାସ, ନାଟକ ଶ୍ରେଣୀ ଗୃହରେ ପଢାଇଲା 
ବେଳେ ସେଗୁଡିକ ମୁଖ୍ୟତଃ କିପରି ଭାରତୀୟ ସଂସ୍କୃତି, ଦର୍ଶନ ଓ ଓଡ଼ିଆ ମାଟିର 
ଜୀବନବୋଧ ଉପରେ ଆଧାରିତ ତାହା ତାଙ୍କ ସମାଲୋଚନାମ୍ମକ ଦୃଷ୍ଟିଭଙ୍ଗୀରେ ପ୍ରତିଫଳିତ 
ହୋଇଥାଏ । କଥା ସାହିତ୍ୟ ଲେଖକର ଗଭୀର ଅନୁଭୂତି ଓ ପ୍ରେରଣା-ପ୍ରସୂତ । ସେ 
ବିଶ୍କାସ କରନ୍ତି ସେଥ୍‌ରେ ପାଠକ ଇତିହାସ ଖୋଜେ ନାହିଁ, କୌଣସି ବିଶିଷ୍ଠ ଘଟଣାକୁ 
ତନଖେ ନାହିଁ, ବରଂ ଖୋଜିବସେ ଜନବାଣୀ, କନଶ୍ରୁତି, କିମ୍ଭଦନ୍ତୀଂୟ ଚଳନ୍ତି ଘଟଣା ଓ 
ଲେଖକୀୟ ଦୃଷ୍ଟିଭଟୀର ସମାହାର, ଯାହା ଅତୀତ, ବର୍ଭମାନ, ଭବିଷ୍ୟତକୁ ଏକୀଦୂତ 

9 କୃଷ୍ଣଚରଣ : କୃତି ଓ କୃତିତ୍ନ 


କରି ଆଉ ଏକ ଭିନ୍ନ ସ୍ତରରେ ପାଠକକୁ ପହଞ୍ଚାଇଥାଏ । ତାଙ୍କ ପଢାଇବା ଶୈଳୀ ଖୁବ୍ର 
ସରଳ, ଯାହା ଛାତ୍ରଙ୍କୁ ଏକାଥରକେ ପଠିତ କଥାବସ୍ତୁ ଓ ଲେଖକଙ୍କ ନିକଟରେ 
ପହଞ୍ଚାଇଦିଏ । ଆଧୁନିକ ସାହିତ୍ଯ ପ୍ରସଙ୍ଗରେ କିଛି କହିଲାବେଳେ ସେ ଆଧୁନିକ 
ଜୀବନଚର୍ଯ୍ୟା ଓ ଚଳଣିର ଅନେକ କଥାକୁ ବ୍ୟଙ୍ଗ କରନ୍ତି, କିନ୍ତୁ ଓଡ଼ିଆ ସାହିତ୍ୟରେ 
ଆଧୁନିକ ଚେତନାର ବ୍ଯବହାର ଓ ଓଡ଼ିଆ ଜନଜୀବନ ଅନ୍ତରାଳରେ ଲୁଚି ରହିଥୁବା 
ଉତ୍ତରଣ ଜିଜ୍ଞାସାକୁ କବି, କଥାକାର ନିଜ ରଚନାରେ କିପରି ପ୍ରୟୋଗ କରିଥାନ୍ତି- 
ସେସବୁର ସୃକ୍ଷମ ସୂତ୍ର ଛାତ୍ରକୁ ଓ ପାଠକକୁ ଧରାଇ ଦିଅନ୍ତି । ତାଙ୍କ ମତରେ ସାହିତ୍ୟ 
କେବଳ ଆନନ୍ଦ ପ୍ରଦାନକାରୀ ବିଷୟଟିଏ ନୁହେଁ । ଏଥୁରେ କେବଳ ମାନସିକ ସୁଖ ନ 
ଥାଏ, ଥାଏ ମାନସିକ ବିକାଶ ଓ ଉର୍୍ଧଗତିର ପରିଚୟ-ଯାହାକୁ ଶଙ୍କରାଚାର୍ଯ୍ୟ, ଶ୍ରୀଅରବିନ୍ଦଙ୍କ 
ଭାଷାରେ ଚେତନାର ଉତ୍ତରଣ ବୋଲି କୁହାଯାଇଛି । ସାହିତ୍ୟକୁ ଭଲପାଇ ଏ ପୂଥୁବୀକୁ 
ଆପଣାର କରିବାର ଭାବଟିଏ ପ୍ରତ୍ୟେକ ଉଚ୍ଚକୋଟୀର ଲେଖକର ରଚନା ଭିତରେ 
ସଦାକାଳ ଲୁଚି ରହିଥାଏ । ସେହି ଭାବଟିକୁ ଆବିଷ୍କାର କରିବା ହିଁ ପାଠକ ପାଇଁ 
ଗୁରୁତ୍ଵପୂର୍ଣ ଓ ଅଧ୍ୟାପନା ଜରିଆରେ ସେଇ ଆବିଷ୍କାର ପ୍ରକ୍ରିୟାରେ ସାହାଯ୍ୟ କରିବା 
ଅଧ୍ଯାପକମାନଙ୍କର ପବିତ୍ର କର୍ରବ୍ୟ ବୋଲି ଡକ଼ୂର ବେହେରା ବିଶ୍ବାସ କରନ୍ତି । 


ଅଧ୍ୟାପକ ହିସାବରେ ଛାତ୍ରମାନଙ୍କୁ ସେ ଯେତିକି ଭଲ ପାଉଥୁଲେ, ଶିକ୍ଷାଦାନ 
ପ୍ରତି ତାଙ୍କର ସେତିକି ଉତ୍ସର୍ଗୀକୃତ ମନ ଥୁଲା । ଛାତ୍ରମାନେ ମନୋଯୋଗୀ, ନମ୍ର, ଶିଷ୍ଠ 
ହେବା ଉଚିତ ବୋଲି ସେ ମନେ କରୁଥଲେ । ଶାଳୀନ ବ୍ଯବହାର ଓ ବିନୟଭାବ 
ଛାତ୍ରମାନଙ୍କଠାରୁ ଆଶା କରିବା ଉଚିତ ବୋଲି ସେ ବିଚାରୁଥଲେ । ଶ୍ରଦ୍ଧାବାନ ଲଭତେ 
ଜ୍ଞାନମ୍‌, ଅର୍ଥାତ ଶ୍ରଦ୍ଧାବାନ ହିଁ ଜ୍ଞାନ ଲାଭ କରେ- ଏଥୁରେ ସେ ଥୁଲେ ଦୃଢ ବିଶ୍ନାସୀ । 
ତାଙ୍କ ଅଧ୍ୟାପକ ଜୀବନରେ ପରିବର୍ଭିତ ସମୟ ଓ ଛାତ୍ର ବିଶୃଙ୍ଖଳା ସେ ଦେଖୁଥଲେ, 
ମର୍ମାହତ ହୋଇଥ୍‌ଲେ । ରମ୍ୟରଚନା ଜରିଆରେ ଶିକ୍ଷା କ୍ଷେତ୍ରରେ ମୂଲ୍ୟବୋଧର ଏହି 
ଅବକ୍ଷୟ ପ୍ରତି ସେ କଟାକ୍ଷପାତ କରିଥୁଲେ । ଅଧ୍ୟାପକ ବକ୍ତତା ଦେଲାବେଳେ ଛାତ୍ରମାନଙ୍କର 
ଅମନୋଯୋଗିତା, ଏପରିକି ବେଳେବେଳେ ପଛ ବେଞ୍ଚରେ ବସି ଶସ୍ତା ବହି କିଛି ପଢ଼ିବା 
ଏମିତି ଅନେକ ହତୋତ୍ସାହ ହେବାର ପରିବେଶ ତାଙ୍କୁ ନିଶ୍ଚୟ କାଟିଥୁବ, କାରଣ ସେ 
ପ୍ରାଚୀନ କାଳର ଆଦର୍ଶ ଗୁରୁ-ଶିଷ୍ୟ ପରମ୍ପରାରେ ଗଭୀର ବିଶ୍ନାସୀ ଥଲେ । ଆପଣାର 
ସହକର୍ମୀମାନଙ୍କ ମଧ୍ଯରେ ଥୁବା ନାନାବିଧ ଦ୍ଵନ୍ଦ ଛକାପଞ୍ଚା ନୀତି, ରାଜନୈତିକ ଦୃଷ୍ଟିକୋଣ 
ଓ ଉଚିତ ଅଧ୍ଯାପନାରେ ଅନେକ କ୍ଷେତ୍ରରେ ଅବହେଳା- ଏସବୁକୁ ମଧ୍ଯ ସେ ସହ୍ୟ କରି 
ପାରୁ ନ ଥୁଲେ । ତାଙ୍କ ଅଧ୍ୟାପକ ଜୀବନର ସଂସ୍କରଣ ଭିତରୁ ଶିକ୍ଷାକ୍ଷେତ୍ରରେ କ୍ରମଶଃ 
ଦେଖାଦେଉଥ୍‌ବା ବିଶୃଙ୍ଖଳା ପରିସ୍ଥିତି ପ୍ରତି ତାଙ୍କର ପ୍ରତିକ୍ରିୟା ବେଶ୍‌ ଜଣାପଡେ । 

କୃଷ୍ଣଚରଣ : କୃତି ଓ କୃତିତ୍ନ ୩ 

ବିଭିନ୍ନ ସାହିତ୍ୟ ପୁସ୍ତକ ସଂପାଦନା କ୍ଷେତ୍ରରେ ଓଡ଼ିଆ ସାହିତ୍ୟ ପାଇଁ ତାଙ୍କର 
ଅବଦାନ ସ୍ମରଣୀୟ । କେତେକ ବହିର ମୁଖବନ୍ଧରେ ପ୍ରାଚୀନ ସାହିତ୍ୟର ଧର୍ମଦର୍ଶନ, 
ଶବ୍ଦ ସଂଯୋଜନା, ସାଙ୍ଗୀତିକତା, ରୂପବର୍ଣ୍ଣନା, କାବ୍ୟଟପରଞ୍ଚରା ବିଧୂ ଓ ବୈଚିତ୍ରପୂର୍ଣ୍ଣ 
ଅଳଂକାରଧର୍ମୀ କାବ୍ୟରଚନା ସଂପର୍କରେ ତାଙ୍କର ଅନେକ ମତ ଓଡ଼ିଆ ପାଠକଙ୍କୁ ଆକର୍ଷଣ 
କରିଥାଏ । ଉପେନ୍ଦ୍ର ଭଞ୍ଜ ଓ କବିସୂର୍ଯ୍ୟ ପରି ରୀତି କବିଙ୍କର କେତେକ କାବ୍ୟକୁ ସେ 
ସଂପାଦନା କରିଛନ୍ତି । କବିଶେଖର ଚିନ୍ତାମଣି, ମୋଗଲ ତାମସା ଇତ୍ୟାଦି ପୁସ୍ତକ ତାଙ୍କ 
ଦ୍ଵାରା ସଂପାଦିତ ! ତାଙ୍କ ଦୃଷ୍ଟିଭଙ୍ଗୀରେ ଉକ୍ସୃଷ୍ଟ କୃତିଗୁଡିକ ସେଇ, ଯାହା ପାଠକକୁ ସବୁ 
ସମୟ ପାଇଁ ଆକର୍ଷଣ କରିଥାଏ । ତାଙ୍କ ମତରେ ସମାଲୋଚନା ଦୁର୍ବୋଧ୍ୟ ହେବା 
ଅନୁଚିତ । ଯେକୌଣସି ମୂଳରଚନା ଅବବୋଧରେ ପାଠକ ସମାଜକୁ ସହାୟତା କରିବା 
ସମାଲୋଚକର ପ୍ରଧାନ କାର୍ଯ୍ୟ । ତେଣୁ ଆଲୋଚନା କ୍ଷେତ୍ରରେ ପାଣ୍ଡିତ୍ୟ ଓ ବହୁଶାସ୍ତ୍ର- 
ଦର୍ଶିତାର ବଡପଣକୁ କୌଶଳର ସହିତ ଶୋଧନ କରି ସେ ଆଲୋଚନାରେ ବ୍ୟବହାର 
ଉପଯୋଗୀ କରିଥାଏ । 


କେବଳ ଓଡ଼ିଆ ସମାଲୋଚନା ସାହିତ୍ୟ ନୁହେଁ, ଆଜିର ସମସ୍ତ ସମାଲୋଚନାରେ 
ସମାଲୋଚକଙ୍କର ନିଜ ପାଣ୍ଡିତ୍ୟ ପ୍ରଦର୍ଶନର ବଳବତୀ ଇଚ୍ଛା ସମାଲୋଚନାର ଅସଲ 
ଉଦ୍ଦେଶ୍ୟକୁ ଅନେକ ସମୟରେ ପ୍ରତିହତ କରେ । ଚର୍ଚ୍ଚିତ ବିଷୟବସ୍ତୁକୁ ସମାଲୋଚକର 
ବିଶ୍ଲେଷଣର ଆଲୋକରେ ଆଲୋକିତ କରିବା ଆବଶ୍ୟକ, ଯା” ଫଳରେ ଛାତ୍ର ବା ପାଠକ 
ସେ ବିଷୟବସ୍ତୁର ସବୁଦିଗ ଲକ୍ଷ୍ଯ କରିପାରିବେ ଓ ସାମୂହିକଭାବେ ତା'ର ଅର୍ଥକୁ 
ହୃଦୟଙ୍ଗମ କରିପାରିବେ । ଯଦି ସମାଲୋଚନାର ଆଲୋକ ଚର୍ଚ୍ଚିତ ବିଷୟରେ ନପଡି 
ସମାଲୋଚକର ଆପଣା ମୁହଁରେ ପଡେ, ତେବେ ପାଠକ ତାଙ୍କ ଜ୍ଞାନଗରିମା ବିଷୟରେ 
ସଚେତନ ହୋଇପାରେ, କିନ୍ତୁ ଚର୍ଚ୍ଚିତ ବିଷୟକୁ ବୁଝିବାରେ ଆଦୌ ସହାୟକ ହୁଏ ନାହିଁ । 
ମନେହୁଏ ପ୍ରଫେସର ବେହେରା ଏହି ସତ୍ୟ ସଂପର୍ଦରେ ବେଶ୍‌ ସଚେତନ ଥୁଲେ ଯା'ଫଳରେ 
ତାଙ୍କ ସମାଲୋଚନାରେ ପାଠକକୁ ନିଜ ଜ୍ଞାନଗରିମାରେ ଚମଜ୍ୁତ କରିବାର ପ୍ରବଣତା 
କ୍ଵଚିତ୍ଵ ଦେଖାଯାଏ । ଅନ୍ଯ ପକ୍ଷରେ ଖୁବ୍ଵ ସରଳ ବୋଧଗମ୍ଯ ଭାଷାରେ ପାଠକକୁ ସେ 
ନେଇଯାନ୍ତି ଚର୍ଚ୍ଚିତ ବିଷୟର ଅନ୍ତଃସ୍ଥଳକୁ | 


ସମାଲୋଚନା ଲେଖୁବା ଯେପରି ଅନୁଚିନ୍ତନର କାର୍ଯ୍ୟ; ଗଳ୍ପ କବିତା ଲେଖୁବା 
ଠିକ ସେହିପରି ଗଭୀର କଥା ! ସମାଲୋଚନା ପରି କବିତା, ଗଳ୍ପରେ ସିଧା ସିଧା 
ସ୍ଵୀକାରୋକ୍ତି ନ ଥାଏ । ତେଣୁ କବିତାକୁ ବୁଝିହୁଏ, କିନଛୁ ସହଜରେ ବୁଝେଇ ହୁଏନି । 
ଜଣକର କବିତାକୁ ଅନ୍ଯ କାହା କବିତା ସହ ଉଦାହରଣ ଦେଇ ତୁଳନା ମଧ୍ଯ କରି 
ହୁଏନି । କବିତାକୁ କିମ୍ବା କବିର ଦର୍ଶନକୁ କୌଣସି ସମାଲୋଚକ ଠିକ୍‌ ମାପକାଠିରେ 

୪ କୃଷ୍ଣଚରଣ : କୃତି ଓ କୃତିତ଼ 
ମାପିବା ବେଳେବେଳେ ଅତ୍ୟନ୍ତ ଦୁଷ୍ର । ଲକ୍ଷ୍ୟ କରାଯାଏ କବିତାର ଶବ୍ଦ-ବ୍ୟବହାରର 
ଯାଦୂକରୀ କଳା ଭିତରେ, ଶବ୍ଦ ଗହଳିରେ ସମାଲୋଚକ ବାଟବଣା ହୁଏ । ବାଟବଣା 
ହୋଇ ଅନେକ କିଛି କୁହେ ଯାହା ଅନେକାଂଶରେ ସେଇ କବିତା ବା ଚର୍ଚ୍ଚିତ ବିଷୟକୁ 
ବୁଝିବାରେ ସାହାଯ୍ୟ କରେନି । ଆଉ କେତେକ ସ୍ଥାନରେ ନିଜେ ପଢିଥିବା ବହୁ ଦର୍ଶନଶାସ୍ତର 
ଭିତରେ କବିକୁ ନ ପାଇ କବିତାରୁ ହିଁ ବଡ଼ବଡ଼ ଉଦ୍ଧୃତି ଖଞ୍ଜ । ସମାଲୋଚନା ଓ 
ସମାଲୋଚକମାନଙ୍କର ଏଦାଦୃଶ ତ୍ରୁଟି ପ୍ରତି ସେ ଅନେକତ୍ର ଦୃଷ୍ଟି ଆକର୍ଷଣ କରିଛନ୍ତି । 


ପ୍ରଫେସର ବେହେରା କେବଳ ସମାଲୋଚକ ନ ଥୁଲେ । ତାଙ୍କ ହୃଦୟରେ 
ସୃଜନାତ୍ମକ ଚିନ୍ତନ ବସା ବାନ୍ଧିଥିଲା ଅନେକ ଦିନ ତକୁ ଯେତେବେଳେ ସେ ଶାନ୍ତିନିକେତନରେ 
ବିଦ୍ୟାଶିକ୍ଷା କରୁଥିଲେ । ସେତେବେଳେ ରବୀନ୍ଦ୍ର ଭୂଇଁ ଥଲା ପ୍ରତ୍ୟେକ କବିତାପ୍ରେମୀ, 
ସଂସ୍କୃତିପ୍ରେମୀ, ସାହିତ୍ୟ ଛାତ୍ରପାଇଁ ଏକ ଅନୁକୂଳ ପରିବେଶ । ପୃଥବୀର ବିଭିନ୍ନ ସଂସ୍କୃତି, 
ଭାଷା-ସାହିତ୍ୟ ଓ ବଡ଼ବଡ଼ ବିଦ୍ଧାନୃଙ୍କ ଗହଣରେ ନିଜକୁ ସାମିଲ କରିବାର ସୁଯୋଗ 
ଅନେକ ଆସିଥାଏ, ସେଠାରେ ଯାହା ଶ୍ରୀଯୁକ୍ତ ବେହେରାଙ୍କୁ ସୃଜନମୁଖୀ କରାଇବାରେ 
ସାହାଯ୍ୟ କରିଛି । ତାଙ୍କଦ୍ଧାରା ରଚିତ ଗଳ୍ପ ସଂକଳନ, ଯଥା-ସୃଷ୍ଟିର ସ୍ଵପ୍ନ ଗୋପନପତ୍ର, 
ନାରୀ ଏକ ନଦୀର ନାମ, ସେହିପରି ଆଉ କିଛି କବିତା ସଂକଳନ, ଯଥା- ଚା'କପରେ 
ଝଡ, ଭାନୁବାଇ ଲେନ୍ନ, ପିପାସାର ପ୍ରାର୍ଥନା..ଇତ୍ୟାଦି ଆଧୁନିକ ଓଡ଼ିଆ ସାହିତ୍ଯକୁ 
ତାଙ୍କର ଅବଦାନ । 


ସେ କିଛି ସମୟ ପାଇଁ ଦୈନିକ ସମ୍ବାଦପତ୍ର ‘ଜନବାଣୀ”ର ସଂପାଦକ ଥୁଲେ ! 
ତାଙ୍କ ସଂପାଦକୀୟ ସ୍ତମ୍ଭମାନଙ୍କରେ ଓଡ଼ିଶାର ବିବିଧ ସାମାଜିକ, ସାଂସ୍କୃତିକ, ରାଜନୈତିକ 
ତଥା ଅର୍ଥନୈତିକ ସମସ୍ୟାର ଅବତାରଣା ହେଉଥଲା ଏବଂ ବିଶ୍ଲେଷଣାତ୍ମକ ଦୃଷ୍ଟିଭଙ୍ଗୀ 
ନେଇ ସେଗୁଡିକର କାରଣ ଓ ସମ୍ଭାବ୍ୟ ସମାଧାନ ବିଷୟରେ ମଧ୍ଯ ସୁଚିନ୍ତିତ ମତ 
ଥୁଲା । ବିଶେଷ ଭାବରେ ଓଡ଼ିଶାର ଆଦିବାସୀ ସଂପ୍ରଦାୟର ବିବିଧ ସମସ୍ୟାକୁ ସେ 
ସଂପାଦକୀୟମାନଙ୍କରେ ଉତ୍‌ଥାପନ କରିଥଲେ । ସଂପାଦକୀୟଗୁଡିକ ମୋଟାମୋଟି 
ଭାବରେ ଯୁକ୍ତିସମ୍ମତ, ନିରପେକ୍ଷ ଓ ଚିନ୍ତାପ୍ରସୂତ ହୋଇ ପାଠକୀୟ ସ୍ଵୀକୃତି ଲାଭ କରିଥଲା ! 
ଓଡ଼ିଶାର ଗାଂ ଗହଳର ଜନଜୀବନ, ସାଂସ୍କୃତିକ ଓ ସାମାଜିକ ପରମ୍ପରା ଏବଂ ସେଗୁଡିକର 
ପରିବର୍ରଭନଶୀଳ ସ୍ଵରୂପ ସଂପର୍କରେ ମଧ୍ଯ ତାଙ୍କ ସଂପାଦକୀୟରେ ସେ ଆଲୋକପାତ 
କରୁଥ୍‌ଲେ । 

ଚା?” କପରେ ଝଡ଼”ର କବି କୃଷ୍ରପଚରଣ 


ପ୍ରଫେସର ନରେନ୍ଦ୍ରନାଥ ମିଶ୍ର 


ଟେବୁଲ ଉପରେ ଦିନର ଖବର-ପଜଲିଂ କ୍ରସ୍‌ୱାର୍ଡ 

ଚା” କପରେ ଆଜି ଅଚାନକ ଝଙ | 

ବର୍ଷାବିଧୁର ଅଳସ ସଂଧ୍ଯା, ପ୍ରୋଗ୍ରାମ ଆଉ କିସ । 

ମଣିଷ ମନକୁ ଜଖମ କରିଛି ଆଜିର ଏ ପରିବେଶ । 

ଚା” କପର ବାମ୍ଫ ଭିତରେ ଦେଖ୍‌ବା ସ୍ଵପ୍ନ ରାସ । (ଚା' କପରେ ଝଡ) 


ଆମେ ସମସ୍ତେ କହୁ କବିମାନେ ସବୁବେଳେ ଅବାସ୍ତବ କଳ୍ପନା ଭିତରେ ବୁଡି 
ରହିଥାନ୍ତି । ଅବଶ୍ଯ ଏହି ଅବଗାହନ ଯଦି ଗଭୀର ରସ ପ୍ରବାହରେ ହୁଏ, ତାହାହେଲେ 
ସମକାଳୀନ ଓ ସର୍ବକାଳୀନ ମାନବ ସମାଜ ପାଇଁ ସେମାନେ ମହାନ ସୃଜନ ସଂପଦ ସାଇତି 
ରଖୁଦେଇ ଯାଆନ୍ତି । କିନ୍ତୁ ନିଜ ପାଇଁ କିଛି ରଖୁପାରନ୍ତି ନାହିଁ । ବାସ୍ତବତାର ନାବ ବାହି ନ 
ପାରିଲେ ନିଜ ଜୀବନକୁ ସର୍ବତୋମୁଖୀ ପ୍ରତିଷ୍ଠା ଦେଇ ପାରନ୍ତି ନାହିଁ । ସେହିପରି ମଣିଷଟିଏ 
ହେଉଛନ୍ତି ସମାଲୋଚକ, କବି ଓ ଗାଡ୍ିକ କୃଷ୍ଣଚରଣ ବେହେରା । 


ଶାନ୍ତିନିକେତନରେ କୃଷ୍ଣବାବୁ ପାଠ ପଢିଲା ବେଳେ ମୋ ସଂପର୍କରେ ଆସନ୍ତି । ସେ 
ଛାତ୍ର, ମୁଁ ଗବେଷଣା କର୍ମୀ । ତେଣୁ ସେ ସ୍ଵାଭାବିକ ଭାବରେ ମୋତେ ଜଣେ ବରିଷ୍ଠ ବନ୍ଧୁ 
ଭାବରେ ଦେଖୁଥଲେ । କିନ୍ତୁ ମୁଁ ତାଙ୍କ ସହିତ କିଛି ଦିନ ସଂପର୍କରେ ଆସିବା ପରେ ତାଙ୍କୁ 
ମୋର କନିଷ୍ଠ ବୋଲି ଭାବୁ ନ ଥଲି, ଯଦିବା ମୁଁ ତାଙ୍କଠାରୁ ବୟୋଜ୍ୟେଷ୍ଠ ଅଲି ! କୃଷ୍ଣବାବୁଙ୍କ 
ପ୍ରତିଭାର ପରିଚୟ ମୁଁ ସେତିକିବେଳେ ପାଇଲି ଯେତେବେଳେ ସେ କେତେଗୁଡିଏ କବିତାର 
ପାଣ୍ଡୁଲିପି ମୋତେ ଦେଖୁବାକୁ ଦେଲେ । ମୋ ପାଖରୁ ସେ କିଛି ପ୍ରଶଂସାବାଣୀ ଶୁଣି ସେହି 
କବିତାଗୁଡିକ ପୁସ୍ତକାକାରରେ ପ୍ରକାଶ ପାଇଁ ଉଦ୍ୟମ କଲେ ଓ ମୋତେ ସେ ସଂପର୍କରେ 
କିଛି ମନ୍ତବ୍ୟ ଦେବାକୁ କହିଲେ । ପ୍ରଥମେ ମୋର ବିଶ୍ଵାସ ନ ଥୁଲା, କୃଷ୍ଣବାବୁ ଏହି କବିତାଗୁଡିକୁ 
ବହି କରି ଛାପିବେ ବୋଲି । ତାଙ୍କ କଥାକୁ କାଟି ନ ପାରି ମୁଁ “ଚା କପରେ ଝଡ” କବିତା 
ବହି ସଂପର୍କରେ କିଛି ମନ୍ତବ୍ୟ ଲେଖଥଲି । ସେତେବେଳେ ଯାହା ଲେଖୁଥୁଲି ତହିଁରୁ କିଛି 
ଉଦ୍ଧାର କରିବାକୁ ଉଚିତ ମଣୁଛି- “ ଆଜିର ସକଳ ଦୈନ୍ୟ, ସକଳ ଦୂର୍ଯୋଗ ଭିତରେ ଏକମାତ୍ର 

୬ କୃଷ୍ଣଚରଣ : କୃତି ଓ କୃତିତ୍ଵ 


ସଶୃର୍ଯ୍ୟ ହେଉଛି-ସମାଜର ବାସ୍ତବ ଚେତନା । ଏହାର ସୂଚନା ମିଳେ ଆଧୁନିକ କବିତାରୁ ! 
ଏବେ କବି ତାରି ସମାଜ କଥା କହିବାକୁ ଆରମ୍ଭ କରିଛି । ତାରି ଚଉପାଶରେ ଅଗଣିତ 
ଜନସାଧାରଣଙ୍କର ମୂକବାଣୀକୁ ରୂପଦେବାକୁ ସୁଯୋଗ ପାଇଛି । କିଛି ଦିନ ପୂର୍ବେ ଏ ସୁଯୋଗ 
କବିର ନ ଥୁଲା | କାରଣ ତା'ର ସମାଜ-ଚେତନା ଥୁଲା ଖଣ୍ଡିତ | ସେ ମନେ କରୁଥୁଲା 
ଯେମିତି ଏଇ ମାଟିର ଧରଣୀ ଉପରେ ତାର ଥାନ ନାହିଁ । ସେ ଧରି ନେଇଥୁଲା ଏଇ ହା- 
ହୃତାଶମୟ ପୂଥ୍‌ବୀ ଓ ଦ୍ଵିଧାଗ୍ରସ୍ତ ଜନସମାଜକୁ ଛାଡି ତାକୁ କଳ୍ପନାର ଏକ ଡ଼ିଶଙ୍କୁ ସ୍ଵର୍ଗ ଗଢିବାକୁ 
ପଡିବ । ସେଇଠି ସେ ତାର କଳ୍ପନା ନେଇ ବଞ୍ଚବ, ସ୍ଵପ୍ନ ନେଇ ସମାଧ୍‌ ଲଭିବ । ତା'ର 
ଯୁକ୍ତି ଥଲା ନିକଟ ଯେତେବେଳେ ଯନ୍ତ୍ରଣାମୟ ହୋଇଉଠେ, ସେତେବେଳେ ସୁଦୂରର ସ୍ଵପ୍ନରେ 
ବଞ୍ଚବାକୁ ହୁଏ | ସେ ସୁଦୂର ଯେତେ ବିମୂର୍, ଯେତେ ଅସାର ହେଲେ ବି ଏକ ଅଜଣା ମୋହ 


ନେଇ ତାକୁ ଅନୁସରଣ କରିବାକୁ ପଡେ ।”” 


ଛାତ୍ରଜୀବନର ଆର୍ଥକ ଦୁସ୍ଥିତି ଭିତରେ ଥାଇ ନିଜ ବ୍ୟୟରେ ସେ କବିତା ବହିଟିଏ 
ଛାପିଲେ ଓ ସେଥ୍‌ରେ ମୋର ବକ୍ତବ୍ୟକୁ ମଧ୍ଯ ଛାପିଲେ । ସେହି ସମୟରେ ମୁଁ କୃଷ୍ଣବାବୁଙ୍କୁ 
କହିଥୂୁଲି ଆପଣ କଳ୍ପନାର କନ୍ପଲୋକରେ ଭାସୁଛନ୍ତି । ଏମିତି ଖଆଲରେ ଆପଣ କ'ଣ 
ସବୁଦିନେ ଆର୍ଥକ ଭାବେ ସକ୍ଷମ ହୋଇପାରିବେ ! ସେଦିନ ସେ ମୋତେ ଯେଉଁ ଉତ୍ତରଟି 
ଦେଇଥୂଲେ, ତାହା ଏବେବି ମୋ ମାନସପଟରେ ଝଲକୃଛି- ଆପଣ ମୋତେ କାହିଁକି 
ନିରୁତ୍ସାହିତ କରୁଛନ୍ତି । ଆମେ କଂଣ ଜୀବନରେ ନିଜେ କିଛି କରି ପାରିବା ନାହିଁ ।”” ମୋର 
ଦୃଢ ବିଶ୍ଵାସ ହେଇଥୂଲା ଯେ, ଜଣେ ଯଥାର୍ଥ ବାସ୍ତବବାଦୀ ଦୃଢମନା ଭବିଷ୍ୟତ ଉପରେ 
ଗଭୀର ଆସ୍ଥାବାନ ବ୍ୟକ୍ତି ହୋଇ ସେ ପ୍ରତିଷ୍ଠିତ ହେବେ । 


ଜୃଷ୍ଣବାବୁ ବିଶ୍ଵଭାରତୀରୁ ଏମ୍‌.ଏ. ପାସ୍‌ କରିବା ସଂଗେ ସଂଗେ ଅଃ୍ଧ କିଛି ଦିନ 
‘ଡଗର! ପତ୍ରିକାରେ ସଂପାଦନା କାର୍ଯ୍ୟ ତୁଲାଇ ଭଦ୍ରକ କଲେଜରେ ଅଧ୍ୟାପକ ହେଲେ । 
କିନ୍ତୁ ମୁଁ ବିଶ୍ଵଭାରତୀରୁ ସ୍କତଲାରସିପ୍‌ ପାଇ ଗବେଷଣା କଲି । ଏମିତି ଦୁଇବର୍ଷ କଟିଗଲା । 
ସ୍କଲାରସିପ୍‌ର ଦିନ ଶେଷ ହେଲା । ମାତ୍ର ମୋର ଗବେଷଣା ଶେଷ ହୋଇପାରିଲା ନାହିଁ । 
ସେ ହେଉଛି ମୋର ଏକପ୍ରକାର ସବୁଠାରୁ ଅସହଣି ଦିନ । କୌଣସି -ନା-କୌଣସି ରୂପେ 
ଓଡ଼ିଶାକୁ ନ ଫେରିଲେ ଶାନ୍ତିନିକେତନରେ ବେକାର ହୋଇ ବସି ରହିବା ସମ୍ଭବ ନ ଥୁଲା । 
କୃଷ୍ଣବାବୁଙ୍କୁ ଏକଥା ଅଜଣା ନ ଥୁଲା |! ସେତେବେଳକୁ ସେ ଭଦ୍ରକ କଲେଜର ଅଧ୍ାପକ । 
ମୋତେ ଭଦ୍ରକ ଯିବାକୁ ଡାକିଲେ ଓ ସେତେବେଳେ ‘ଡଗର”ର ସଂପାଦକ ନିତାଇଭାଇ 
ଭଦ୍ରକରେ ରହୁଥୂଲେ । ମୋତେ ନେଇ ତାଙ୍କୁ ଦେଖା କରାଇଲେ | ଆଗରେ ନିର୍ବାଚନ, 
ନିତାଇଭାଇ ଡଗରର ଭାର ସାମୟିକ କାହା ହାତରେ ଦେବା ପାଇଁ ଚାହୁଥଲେ । ‘ଡଗର'ର 
ସଂପାଦନାରେ ସହାୟକ ହୋଇ ମୁଁ କିଛି ଦିନ କାମ କଲି । ସେଠାରୁ ମୁଁ ଅନେକ ନୂତନ ଅନୁଭୂତି 

କୃଷ୍ଣଚରଣ : କୃତି ଓ କୃତିତ୍ନ ୭ 


ଲାଉ କଲି । ସେହି ସମୟରେ ଖ୍ରୀଷ୍ଟ କଲେଜରେ ଅଧ୍ୟାପକ ଚାକିରିଟିଏ ପାଇଥୁଲି । କିନ୍ସ ସେହି 
ଚାକିରିରେ ଯୋଗଦେବାର ବାସ୍ତବ ସ୍ଥିତି ମୋର ନ ଥୁଲା । ପରେ ନିତାଇଭାଇଙ୍କ ପରାମର୍ଶରେ 
କେନ୍ଦୁଝରରେ ଥବା ତାଙ୍କର ଜଣେ ସଂପର୍କୀୟ ଓକିଲଙ୍କ ପାଖକୁ ଗଲି । ସେଇ ବରିଷ୍ଠ ଓକିଲ 
ଜଣକ ନିତାଇଭାଇଙ୍କ ପରିବାରର । ନିତାଇଭାଇ ମୋ ବିଷୟରେ ସବୁକଥା ଲେଖ୍‌ ଚିଠିଟିଏ 
ଦେଇ ତାଙ୍କ ନିକଟକୁ ପଠାଇଲେ । ଦୁଇବର୍ଷ ପାଇଁ କେନ୍ଦୁଝରରେ ମୁଚାଳିକା ଲେଖ୍ଦେଇ ମୁଁ 
କେନ୍ଦୁଝର ସାଇନ୍ସ କଲେଜରେ ଅଧ୍ୟାପକ ଚାକିରିଟିଏ ପାଇଲି । ଦୁଇବର୍ଷ ପୂରିବା ସଂଗେ 
ସଂଗେ ମୁଁ ଓପିଏସ୍‌ସିର ମୌଖୁକ ପରୀକ୍ଷାରେ ସଫଳ ହୋଇ ସରକାରୀ ମହାବିଦ୍ୟାଳୟରେ 
ଅଧ୍ୟାପକ ଭାବେ ଯୋଗଦେଲି । କୃଷ୍ଣବାବୁ ଆଉ ମୁଁ ପାଖାପାଖୁ ହୋଇ ରହିଲୁ । କେବେ 
କେମିତି ଦେଖାସାକ୍ଷାତ ହେବାଟା ନିତିଦିନିଆ ବ୍ୟାପାର ହୋଇଗଲା । ବାଲେଶ୍ବରରେ ମାତ୍ର 
୬ ମାସ ରହି ମୁଁ ଶାନ୍ତିନିକେତନରୁ ଡାକରା ପାଇ ଶାନ୍ତିନିକେତନ ଗଲି ଓ ସେଠାରେ 
ସ୍ଥାୟୀ ଅଧ୍ୟାପକ ପଦବୀରେ ଯୋଗଦେଲି । ଆମ ଭିତରେ ରାସ୍ତାର ଦୂରତା ବଢିଗଲା 


ସିନା, ହେଲେ ଏହି ଭୌଗୋଳିକ ଦୂରତା ଆମ ଭିତରେ ବାଧା ହୋଇ ରହିଲା ନାହିଁ । 


WU xs 


ସେହି ସମୟରେ ଖୁଆଲରେ ପଡି ମୁଁ କିଛିଟା ସଂଗୀତ ଚଙ୍ଟା କରିବା କଥୀ ଭାବିଲି । 
ରୋମାରୁଲାଙ୍କ ଉପନ୍ୟାସ ପଢିବା ପରେ ମୁଁ ଭାବବିହ୍ଧଳ ହୋଇ ଏସରାଜଂଟିଏ କିଣି ପକାଇଲି । 
ଜଣେ ସହକର୍ମୀ ସଂଗୀତଞ୍ଞଙ୍କଠାରୁ କିଛି ଦିନ ଶିଖୁଲି ମଧ୍ଯ । ମୋର ଆରମ୍ଭ ଯେତିକିରେ 
ହୋଇଥଲା, ସେଥରୁ ପାଦେ ଆଗେଇ ପାରିଲି ନାହିଁ । ରଚନା ଓ ଗବେଷଣା ଭିତରେ ମୁଁ 
ଛନ୍ଦି ହୋଇ ରହିଗଲି । ମୁଁ ପ୍ରତିଦିନ ରିଆଜ କରୁନାହିଁ ଜାଣି ସେ ବନ୍ଧୁ ଏସରାଜଟିକୁ 
ନେଇଗଲେ । ଯେତିକି ଅର୍ଥ ଦେଇ ମୁଁ କିଣିଥଲି ପରଦିନ ଆସି ସେତିକି ଅର୍ଥ ମୋ ହାତରେ 
ଦେଇଗଲେ । ମୁଁ ଭାବିଲି ଏଇ ଅର୍ଥରେ କିଛି ଗୋଟେ ସଉକ ମେଣ୍ଟାଇବା ପରି ଜିନିଷ କିଣିବି । 
ଥରେ କୃଷ୍ଣବାବୁଙ୍କ ସହ କଲିକତା ଯିବା ହେଲା । ତାଙ୍କର କେହି ସଂପର୍କୀୟ କଲିକତାରେ 
ଥାଆନ୍ତି । ସୌଖୀନ ରୁଚି ଘେନି କ'ଣ କିଣାଯାଇପାରେ ! କୃଷ୍ଣବାବୁଙ୍କ ସହ ଆଲୋଚନା 
ଚାଲିଲା । ସେ କ୍ୟାମେରାଟିଏ କିଣିବାକୁ ପରାମର୍ଶ ଦେଲେ । ଏହାର କାରଣ ରଂଗଡ଼ୂଳୀ 
କଲମକାଳି ଅପେକ୍ଷା କ୍ୟାମେରା ହିଁ ଜୀବନ ଜାତକର ବାସ୍ତବ ଅନୁଭବ ଆଣିଦେଇପାରେ । 
ତାଙ୍କ ସହିତ ଆଉ କୌଣସି ଯୁକ୍ତି ନ କରି ଆମେ ଜର୍ମାନ-ତିଆରି କ୍ୟାମେରାଟିଏ କିଣିଥୂରୁ । 
ଏହିପରି ଜୀବନର ଚଲାପଥରେ କୃଷ୍ଣବାବୁଙ୍କୁ ଘେନି ଘଟିଛି ଅନେକ କଥା । ମାତ୍ର ଏସବୁକୁ 
ହୁଏତ ଆତ୍ମଜୀବନୀରେ ଲେଖାଯାଇପାରେ, ମାତ୍ର ଏଇ କ୍ଷୁଦ୍ବ ରଚନା ମଧ୍ଯରେ ନୁହେଁ । 


କୃଷ୍ଣବାବୁଙ୍କ ଜୀବନ ଏକ ଆଦର୍ଶ, ବହୁମୁଖୀ । ସେ କେବଳ ସାହିତ୍ୟ ସ୍ରଷ୍ଟା ନୁ ନୁହଁନ୍ତି, 
ଜୀବନରେ ନିଜ ଚାରିପାଖରେ ସମାଜରେ ସଂହତି ନବ ନବ ସାଧନାର ପଥପ୍ରଦର୍ଶକ | 
ସେ ଆରମ୍ଭ କରିଥୁଲେ ଜୀବନ କବି ହୋଇ । ମାତ୍ର ପରିଣତ ବୟସରେ ସେ ଗଢିଛନ୍ତି 

[ କୃଷ୍ଣଚରଣ : କୃତି ଓ କୃତିତ୍ନ 


ଏକ ମହତ୍ଵ ଅନୁଷ୍ଠାନ ଯାହାର ଉଦ୍ଦେଶ୍ଯ ଗବେଷକ, ଭାବୁକ, ଦୃରଦ୍ରଷ୍ଟା, ସ୍ରଷ୍ଟାମାନଙ୍କର 
ମିଳନ ପୀଠ, “ଓଡ଼ିଆ ଗବେଷଣା ପରିଷଦ” । ସେ ସେଠିକି ମୋତେ ନିମନ୍ତ୍ରଣ କରିଥୂଲେ । 
ମୋତେ ଆଜୀବନ ସଦସ୍ଯ ଭାବରେ ଗ୍ରହଣ କଲେ । ପ୍ରହଲ୍ଲାଦ ପ୍ରଧାନ, ଭାଇସ୍‌ 
ଚାନସଲର, କୁଞ୍ଜବିହାରୀ ଦାସ, ସଭାପତି, ଉତ୍କଳ ସାହିତ୍ଯ ସମାଜ- ସେଇମାନଙ୍କ 
ଗହଣରେ ମୋତେ ଆଜୀବନ ସଦସ୍ୟ ଭାବରେ ଗ୍ରହଣ କଲେ । ମୁଁ ଦୂରରୁ ଆସିଛି ବୋଲି 
ମୋତେ କିଛି ପାଥେୟ ଦେବାକୁ ଚାହିଁଥୁଲେ । ମାତ୍ର ସେଇ ପାଥେୟକୁ ମହା ମୂଲ୍ୟବାନ 
ପାଥପବିତ୍ର ମନେ କରି କୃଷ୍ଣବାବୁଙ୍କ ହାତରେ ସମର୍ପଣ କରିଦେଲି । ମୁଁ ଗବେଷଣା 
ପରିଷଦର ସେବା କେତେଦୂର କି ଭାବରେ କେମିତି ସାର୍ଥକ ଭାବରେ କରିଛି, ତାହା 
ଅନ୍ୟମାନେ କହିବେ । କିନ୍ତୁ ଯାହା ମୁଁ ପାଇଛି ତାହା ହେଉଛି ଗବେଷଣା ପରିଷଦର ମୁଖପତ୍ର 
ଏଷଣା” ସଂପାଦନା ମଣ୍ଡଳୀର ଅପରିବର୍ଭିତ ସଦସ୍ୟତା । କିଏ ଜାଣେ ଏହାହିଁ ହୁଏତ 
ହେବ ମୋ ଜୀବନର ଶ୍ରେଷ୍ଠ ପ୍ରାପ୍ରି ! 


କୃଷ୍ଣବାବୁ ଓଡ଼ିଆ ଗବେଷଣା ପରିଷଦର ଆଜୀବନ ସଭାପତି ହୁଅନ୍ତୁ ଏଇ କାମନା 
ମୁଁ ଯେତେବେଳେ ପ୍ରୟୋଜନ ହୋଇଛି, କହିଆସିଛି । ସେ ସଭାପତି ଭାବରେ ଯେଉଁ 
ଶ୍ରମ ଓ ସାଧନା କରିଛନ୍ତି, ସେଥିପାଇଁ ସଭାପତି ପଦ ତାଙ୍କ ପାଇଁ କୌଣସି ଏକ ଅମୂଲ୍ୟ 
ସଂପଦ ନୁହେଁ । 


କୃଷ୍ଣବାବୁ ଭଦ୍ରକ କଲେଜରେ ଅଧ୍ଯାପନା କରୁଥ୍ବା ସମୟରେ 'ବେଦୀ'ନାମକ ଏକ 
ଗଳ୍ପ ଲେଖଥଲେ । ନାନ୍ଦନିକ ଦୃଷ୍ଟିରୁ ଗଳ୍ପଟି ଚମଜକାର | ମାତ୍ର କେତେକ ଲର୍ଷାପରାୟଣ 
ବ୍ୟକ୍ତି ଏହାର ତୀବ୍ର ସମାଲୋଚନା କଲେ । ସେମାନଙ୍କ ମତରେ ‘ବେଦୀ ଗଳ୍ପ କୁଆଡେ 
ଅଶ୍ଲୀଳ । ଏହି କଥାକୁ ଘେନି ଖୁବ୍ର ତୁମ୍ଭିତୋଫାନ ହେଲା । ମାତ୍ର ଗଳ୍ପକୁ ନେଇ ଯେଉଁ 
ଚର୍ଚା ଚାଲିଲା ମୁଁ ତାକୁ ଗ୍ରହଣ କରିପାରିଲି ନାହିଁ । ଶତଚେଷ୍ଟା କଲି ଏ ସଂପର୍କରେ କିଛି 
କରିବାକୁ । ଗଳ୍ପର ନାନ୍ଦନିକ ମୂଲ୍ୟ ଦର୍ଶାଇ ତାଙ୍କ ରଚନାର ମହତ୍ତ ଦର୍ଶାଇବାକୁ ଚେଷ୍ଟା 
କରିଥୁଲି । ମୋର ବକ୍ତବ୍ୟ ଥଲା ଜୀବନର ଯଥାର୍ଥ ମହତ୍ସ । କୌଣସି ରହସ୍ଯମୟତା 
ଲୁଚି ରହେନା, ଏହା ସତ । ତେଣୁ ଆମ ଅନୁଭବରେ କାବ୍ୟିକ ବ୍ୟାଖ୍ୟା କଥା ଭାବିବା 
ବେଳେ ବିରୋଧ ବୈଚିତ୍ର୍ୟ ସ୍ଵତଃସ୍ତର୍ଭତା ରୂପରେ, ସଂପଦ ପ୍ରାଚୁର୍ଯ୍ୟ ରୁପରେ, ଆମକୁ 
ସଂପୂଣ୍ତ ପୂରଣ୍ଠତାର ନିକଟତର କରେ । ଶେଷରେ କଠୋପନିଷଦରୁ ଗୋଟିଏ ପଡ୍କ୍ତି ଉଦ୍ଧାର 
କରୁଛି- “କ୍ଷୁରସ୍ୟ ଧାରା ନିହିଣ ଦୂରତ୍ୟୟା, ଦୁର୍ଗମ ପଥସ୍ତତଵ କବୟୋ ବଦନ୍ତି ।” ଅର୍ଥାତ 
କ୍ଷୁରର ତୀକ୍ଷ୍ଣ ଅଗ୍ରଭାଗ ଦୁଗମ, କାରଣ ତାହା ଅସୀମ ସଂଖ୍ୟକ ସ୍ତର୍ଶକର ସଂଗମସ୍ଥଳ ! 

ବିକ୍ଷୁଷ୍ତ ମେଘ : ତୃଷିତ ପୃଥୀୀ 
ପ୍ରଫେସର ଶରତଚନ୍ଦ୍ର ପ୍ରଧାନ 


ଆଜି ଯେ ସୃଷ୍ଟିଛଡ଼ା, କାଲି ସେ ଲୋଡ଼ା ମଣିଷ । କବିଟିଏ ଅଲୋଡ଼ାରେ 
ଲୋଡ଼ି ଆଣେ । ତେଣୁ ସେ କୁଆଡ଼େ ଦ୍ଵିତୀୟ ଭଶ୍ନର । କାଳୀ ଗାତତର ଭିନ୍ନ ଗୋଠ ପରି 
ଲେଖକଟିଏ ବହୁ ସମୟରେ ନିଆରା ଲାଗେ । କୃଷ୍ଣଚରଣଙ୍କ ଏଇ ସ୍ଵଭାବ ଦେଖୁ 
ସେଦିନର ତରୁଣ ଗବେଷକ ନରେନ୍ଦ୍ରନାଥ ତାଙ୍କୁ ସୃଷ୍ଟିଛଡ଼ା ଗୋଠଫିଟା ବୋଲି ଅଭିହିତ 
କରିଥୁଲେ | ଏହି ସୃଷ୍ଟିଛଡ଼ା ନାଟା ବି କୃଷ୍ଣଚରଣ ବେହେରାଙ୍କର ଥଲା ଛଦ୍ଧ ନାମ । 
ସମୟ କ୍ରମେ ଏ ଗୋଠଫିଟା ମଣିଷଟି ଗୋଠ କରି ଏବେ କିପରି ସାହିତ୍ୟ ସେବାରତ, 
ତାହା ଖୋଜାଯାଇପାରେ । 


କୃଷ୍ଣଚରଣ ରେଭେନ୍ସା କଲେଜରେ ସ୍କାତକ ହେଲାପରେ ଶାନ୍ତିନିକେତନରେ 
ସ୍କୀତକୋତ୍ତର ଶିକ୍ଷା ପାଇଥଲେ । ଏ ସଂପର୍କରେ ସ୍ମତିଚାରଣ କରି ସେ କହନ୍ତି 
“ଶ୍ାନ୍ତିନିକେତନରେ ମୁଁ ଓଡିଆ ଛାତ୍ରଛାତ୍ରୀଙ୍କ ସହ ଅଧ୍ବକ ମିଳାମିଶା କରୁ ନଥଲି, ଅଣ- 
ଓଡିଆ ଛାତ୍ରଛାତ୍ରୀ ବିଶେଷତଃ ବିଦେଶାଗତ ଗବେଷକ ଛାତ୍ରଙ୍କ ସହ ସମ୍ପ୍କ ରଖୁଥ୍‌ଲି 
ବେଶି ।××× ଏହାଦ୍ଵାରା ମୁଁ ଉପକୃତ ହୋଇଛି ବୋଲି ମନେ କରୁଛି । ସାହିତ୍ୟ ସଂସ୍କୃତି 
ସଂପର୍କରେ ମୋର ଧ୍ୟାନଧାରଣାର ଦିଗ୍୍‌ବଳୟ ତ ସମ୍ପରସାରିତ ହୋଇଛି ! ତାହା ବ୍ୟତୀତ 
ମୋର ଆମ୍ମକୈନ୍ଦ୍ରିକ୍‌ ଘର କୋଣ-ପଶା ମନୋଭାବ ବହୁ ପରିମାଣରେ ହୂର ହୋଇପାରିଛି ! 
ଅଣଓଡ଼ିଆଙ୍କ ସହିତ ଅଧ୍ବକ ମିଳାମିଶା କରିବା କଥାଟାକୁ କୁଞ୍ଜବାବୁ ପସନ୍ଦ କରୁ ନଥୂଲେ; 
ନରେନ୍ଦ୍ରନାଥ ମିଶ୍ର ମୋର ଗତିରୀତି ଦେଖୁ ଅସାମାଜିକ, ସୃଷ୍ଟିଛଡ଼ା ଜୀବ ବୋଲି ମତେ 
ପରିହାସ କରୁଥିଲେ । ମୋ ଉଦ୍ଦେଶ୍ୟରେ ନଚେନ୍ଦ୍ରବାବୁଙ୍କର ଏହି “ସୃଷ୍ଟିଛଡା' କଥାଟିକୁ ମୁଁ 
ସେହିଦିନରୁ ଲେଖାଲେଖୁରେ ଛଦ୍ମନାମ ଭାବରେ ବ୍ଯବହାର କରି ଆସିଛି ।” 


କୃଷ୍ଣଚରଣଙ୍କ ଏହି ସ୍ମ ତିଚାରଣ ଭିତରେ ତାଙ୍କର ସାରସ୍ଵତ ଦିଗ୍‌ବଳୟର ସ୍ଵରୂପ 
ଦିଶିଯାଏ । ସେ ଏକେତ ଗୋଠଫିଟା ମେଘ ଖଣ୍ଡେ ! ବିଭିନ୍ନ ସ୍ଥାନରୁ ବାଷ୍ୀକରଣ ପ୍ରକ୍ରିୟାରେ 
ଜଳସଂଚୟ କରି କଳା ଘୁମର ହୋଇ ବୃଷ୍ଠିବାହୀ ମେଘ ବନିବାରେ ବିଶ୍ଵାସୀ । ନୂଆ କିଛି 
କରିବାରେ ତାଙ୍କର ଅଧ୍ବକ ଝୁଙ୍କ । ସେ ନିଜେଇ କହନ୍ତି- 

“ପୃଷ୍ଠିଛଡ଼ା ମୁଁ/ ଜଗତ ସହିତେ ଅମେଳ, ଅମିଶା, ପୂରାପୂରି ଖାପଛଡ଼ା 
ଏକମତ ମୁହିଁ ହେବିନି କା' ସାଥେ/କାହାପାଶେ କାହିଁ ହେବିନି ସମାଜେ ଛିଡ଼ା । 
କାଳୀ ଗାଲ ପରି ଭିନ୍ନ ମୋହର ଗୋଠ 

ଚଲାପଥ ଛାଡ଼ି ଜଗତରେ ମୁହିଁ ଫିଟାଇବି ଆରେ/ଫିଟାଇବି ନୂଆ ବାଟ ।”' 


ଏ ଥଲା ତରୁଣ କବି କୃଷ୍ଣଚରଣଙ୍କ ଶପଥ । ଏ ଶପଅଥଟି କିପରି କେତେଦୂର 
ବାସ୍ତବରେ ପୂରଣ କରିଛନ୍ତି, ତାହା ଅବଶ୍ଯ ବିଚାରଣୀୟ । 


ତାରୁଣ୍ୟ ହେଉଛି ବିଦ୍ରୋହର ରତୁ । ଏ କାଳରେ ନୂଆ କରିବାର, ନୂଆ ଗଢିବାର 
ଆକାଂକ୍ଷା ନେଇ ମଣିଷ ବଞ୍ଚେ । ଏତିକିବେଳେ କବି ହେବା ପାଇଁ ବାସନା ଜାଗେ । 
ମାନସିଂହଙ୍କ ପରି ବ୍ୟକ୍ତି ତାରୁଣ୍ୟଭରା ଉନ୍ମାଦନାରେ ହାୟରେ ତରୁଣ କବିର ଆଶା” 
ଲେଖେ କିମ୍ବା ଗଡନାୟକଙ୍କ ପରି “କବି ହେବା ପାଇଁ ବାସନା ମୋର” କହି ତାରୁଣ୍ୟର 
ଜୈତ୍ରୀଗାନ କରେ । ନଚେତ 'ଅପଥଗାମୀ” କବିତା ଲେଖୁ କହି ବସେ 


“ଅଆପଥେ ମୁଁ ଯିବି ଅପଥେ ମୁଁ ଯିବି/କର ମୋତେ ପଛେ ତିରସ୍କାର 
ନେପଥ୍ୟେ ଅଛି ଯେତେ ଯାହାସବୁ/କରିବି ମୁଁ ତା'ର ଆବିଷ୍କାର ।” 


ଏହି ଦୁଇଜଣ ପ୍ରଭାବଶାଳୀ କବି ବିଂଶ ଶତକର ପଞ୍ଚମ ଓ ଷଷ୍ଠ ଦଶନ୍ଧିର ବହୁ କବିଙ୍କୁ 
ତାରୁଣ୍ୟର ଅଦମ୍ୟ ସ୍ଵପ୍ନ ଦେଖୁବାକୁ ପ୍ରଚୋଦିତ କରିଥଲା । ଫଳରେ ବେହେରାଙ୍କ ପରି ନବୀନ 
କବିଙ୍କୁ ଗୋଠଛଡ଼ା ହୋଇ ନୂତନ କିଛି ସ୍ଵପ୍ନ ଦେଖୁବାକୁ ପ୍ରଲୁଷ୍ତ କରିଥବା ବିଚିତ୍ର ନୁହେଁ । 

ପୁନଶ୍ଚ ଆଲୋଚ୍ୟକାଳରେ ପ୍ରଗତିବାଦୀ ଚେତନାର ଝଡ଼ ଥମି ନଥୁଲା । ସଚ୍ଚି 
ରାଉତରାୟ, ଅନନ୍ତ ପଟ୍ଟନାୟକ, ମନମୋହନ ମିଶ୍ର ରଘୁନାଥ ଦାସ (ଜଟାୟୁ) ପ୍ରମୁଖ 
କବିଙ୍କ ସାମ୍ୟବାଦୀ କବିତା ଯୁବଚିତ୍ତରେ ଉନ୍ମାଦନା ଆଣି ଦେଉଥୁଲା । ଏଣେ ପଶ୍ଚିମ 
ବଙ୍ଗଳା ଥୁଲା ସାମ୍ୟବାଦର ଚାରଣ ଭୂମି । ଶ୍ରୀ ବେହେରା ତାଙ୍କର ମନୋଭୂମିରେ ମାର୍କସବାଦୀ 
ସାହିତ୍ୟର ପ୍ରଭାବ ସଂପର୍କରେ କହନ୍ତି- କଲିକତାରୁ ସେତେବେଳେ ମାର୍କସବାଦୀ ସାହିତ୍ୟର 
ସ୍ରୋତ ଶାନ୍ତିନିକେତନ ଆଡ଼କୁ ବେଶ୍‌ ପ୍ରବାହିତ ହେଉଥାଏ । ଇଂରାଜୀ ଅନୁବାଦରେ ରୁଷୀୟ 
ତଥା ପୃଥିବୀର ଅନ୍ୟାନ୍ୟ ଦେଶର ପ୍ରଗତିବାଦୀ କାବ୍ୟ କବିତା, ଗଳ୍ପ, ଉପନ୍ୟାସ, ନାଟକ, 
ପ୍ରବନ୍ଧାଦିର ଗ୍ରନ୍ଥ ଓ ପତ୍ର ପତ୍ରିକା ପଢିବାପାଇଁ ଭଲ ଲାଗୁଥାଏ । ଏହା ସବୁ ପଢିବା ସଙ୍ଗେ 
ସଙ୍ଗେ ବୋଲପୁର ଓ କଲିକତାର କେତେକ କମ୍ୟୁନିଷ୍ଠ କମୀ ଓ ନେତାଙ୍କ ସହ ସମ୍ପର୍କ 
ରଖ୍ଥୁଲି ।× ×× ଶାନ୍ିନିକେତନରେ ମୁଁ ଏକ ପ୍ରକାର ଜଣେ କମ୍ୟୁନିଷ୍ଟ ପାଲଟି ଯାଇଥୁଲି ।”” 
ଫଳରେ ଜୃଷ୍ଣଚରଣଙ୍କ କାବ୍ୟକବିତାରେ ସାମ୍ୟବାଦୀ ବାସ୍ତବବାଦର ରଂଗ ଉକୁଟିବା ସ୍ଵାଭାବିକ, 
ଏଣୁ ତାଙ୍କୁ ପ୍ରଗତିବାଦୀ ଚେତନାନିଷ୍ଠ କବିସତ୍ତା ବୋଲିନାରେ ଅସ୍ଵାଭାବିକତା ନାହିଁ । ତାଙ୍କର 

ଏହି କାବ୍ୟରୀତିକୁ ଚିନ୍ତାମଣି ବେହେରା ଓ ନିତ୍ୟାନନ୍ଦ ଶତପଥୀ ଚିନ୍ଧିତ କରିଛନ୍ତି । ଏଇଠି 
କହି ରଖେ ସାମ୍ୟବାଦୀ କବିତା ତ ମାନବତାବାଦୀ ଚେତନାର ଏକ ରୂପ । ଏ ଦୃଷ୍ଟି କବି 
ମଣିଷର ସ୍ଵଭାବ-ସୁଲଭ । ଉପନିଷଦର ““ନ ମନୁଷ୍ୟାତଵ ଶ୍ରେଷ୍ଠତରଃ କିଞ୍ଚତୁ' କିମ୍ବା ବୈଷ୍ଣବ 
କବି ଚଶ୍ଡୀଦାସଙ୍କ ˆ ଶୁନରେ ମାନୁଷ ଭାଇ, ସବାର ଉପର ମାନୁଷ ସତ୍ଯ ତାର ଉପର 
ନାଇ”? ଅଥବା ସନଛ୍ଭକବି ଭୀମଭୋଇଙ୍କ “ମୋ ଜୀବନ ପଛେ ନର୍କେ ପଡ଼ିଆଉ, ଜଗତ 
କେବଳ ଉଦ୍ଧାର ହେଉ” ସେହି ମାନବୀୟ ଅବବୋଧର ଦୁପ୍ତବାଣୀ । ଏଣୁ କବିଏ ଯୁଗେ 
ଯୁଗେ କବିତାକୁ ମନୁଷ୍ଯର ଜୀବନବାଣୀ ବୋଲି ଗ୍ରହଣ କରିଅଛନ୍ତି ¦ କବିତା ଅପେକ୍ଷା 
ଜୀବନ ହିଁ ଅଧ୍ବକ କାମ୍ୟ, ଜୀବନ ହିଁ ଅଧକ କବିର ଧ୍େୟ ! ଫଳତଃ ଜୀବନ ସତ୍ୟ, କିନ୍ତୁ 
କବିତା ମିଥ୍ୟା ନୁହେଁ । ତାହା ଜୀବନ ପରି ଆଉ ଏକ ସତ୍ଯ । କବିଟିଏ କବିତା ଲେଖୁ 
ବସିଲାବେଳେ ଏହା ଅନୁଭବ କରିଥାଏ । ତରୁଣ କବି ବେହେରା କବିତା ଲେଖା ଆରମ୍ଭ 
କଲାବେଳେ ଏହି ସତ୍ଯଟିକୁ ହୁଏତ ପାରିପାର୍ଣଶ୍ଣିକ ପରିବେଶ ଓ ଜୀବନ ଧାରାରୁ ସତତ 
ଗ୍ରହଣ କରି ନେଇଥୁଲେ । “'ମହାମାନବିକତାର ଆଲୋକ ସନ୍ତାନ- ନାମ ତାର କରିବି 
ସାର୍ଥକ” ରୂପେ ନିଜକୁ ପ୍ରତିପାଦନ କରିବାରେ ପ୍ରଚେଷ୍ଟା କରିଥୁଲେ । ଅନେକ ତରୁଣ 
କବିଙ୍କ ପରି ସେ ବି ଫେସନବାଦୀ କମ୍ୟୁନିଷ୍ଠ ଚେତନାନିଷ୍ଠ କବିତା ଲେଖୁବା ଆରମ୍ଭ 
କରିଥୁଲେ । ତାର ଫଳଶ୍ରତି, ବିଦ୍ରୋହ, ଆଲୋକ ସନ୍ଧାନ, ନପୁଂସକ ତୀର୍ଥର ବାଲାଡ଼୍‌ ପରି 
କବିତା । ଏଥୁରେ କାବ୍ୟ ଉତ୍ତାପ ଅପେକ୍ଷା ସାମ୍ଯଧର୍ମୀ ଦୃଷ୍ଟିର ଆଲେଖ୍ଯ ହି ଅଧୁକ 
ଫୁଟିଛି । ତେବେ ଏଏଇ ଝିଅଟିକି ଜାଣ କି ?” ୫୪, ଭାନୁବାଇ ଲେନ୍ଵରେ ଅବଶ୍ଯ 
ମାନବୀୟ ମୂଲ୍ୟବୋଧର ମନୋଜ୍ଞ ପରିପ୍ରକାଶ ଘଟିପାରିଛି । ୫୪, ଭାନୁବାଇ ଲେନ୍ସରେ 
ବେଶ୍ୟାପଡ଼ାର ନିଛକ ଚିତ୍ର ଅଙ୍କନରେ କବିଙ୍କ କୃତିତ୍ଵ ରହିଛି । ଏଇ ଝିଅଟିକି ଜାଣ କି ? 
ପରି କବିତାଟି ନିମ୍ନବର୍ଗ ପ୍ରତି କବିର ସମ୍ବେଦନଶୀଳତାର ବାତ୍ତୀ ବହନ କରେ । ଏ 
ଦୃଷ୍ଟିଭଙ୍ଗୀକୁ କଳାତ୍ମକ ରୂପ ଦେବାକୁ ହେଲେ କାବ୍ୟ-ତପସ୍ୟା ଦରକାର, ଯାହାକି ଶ୍ରୀ 
ବେହେରା ପରବର୍ର୍ୀ କାଳରେ ରକ୍ଷା କରି ପାରିନାହାନ୍ତି । ତାଙ୍କର କବିତା ଚା କପ୍‌ରେ ଝଡ଼ 
ଉଠାଇ ଚାଲିଗଲା । ଆମ ଦେଶରେ ଯେମିତି ‘ଯୋଜନା-ଯଜ୍ଞ? ଆରମ୍ଭ ହୁଏ, କିନ୍ତୁ ତାହା 
କେବଳ ଥିପଚାରିକତାରେ ରହିଯାଏ, ତାହାର ଉତ୍ପାଦନଜନିତ ମହକ କ୍ଳଚିତ୍ଵ ମିଳେ, କବିଟିଏ 
“ପିପାସାର ପ୍ରାର୍ଥନା? କରିଚାଲେ, କିନ୍ତୁ ତା'ର ପିପାସା ମେଣ୍ଚେନା” କାବ୍ୟ ସାଧନାର ଲଘୁତା 
ଲଘୁପଞ୍ଚକରେ ପର୍ଯ୍ୟବସିତ ହୋଇଯାଏ । ଅବହେଳିତା ଭାନୁମତୀମାନେ ୫୪, ଭାନୁବାଲ 
ଲେନ୍ନରେ “ସେ ଶପଥ / ନିପୀଡ଼ିତା ନାରୀ ଜାତିର/ସନ୍ନଦ୍ଧ ଶପଥ/ ସେ ବିପୁବ/ ମୁକ୍ତିକାମୀ 
ସମାଜର ଆଗ୍ସେୟ ବିପୁବ”'ର ସ୍ଲୋଗାନର ଭିତରେ ହଜିଯାଆନ୍ତି ! କବି ବେହେରା ‘ନବ ନବ 
ଜନ୍ମ ବାରମ୍ବାର କହି ଇସ୍ତାହାର ବାଢୁଥାନ୍ତି ଅଥଚ କବିତା ରଙ୍ଗମଞ୍ଚରୁ ହଠାତଵ ନିଷ୍ଠାନ୍ତ 
ହୋଇଯାନ୍ତି । ତେବେ ସେ ସତେକି ରାଜଶେଖର ପରିକଳ୍ପିତ କାବ୍ୟପୁରୁଷ ଓ ସାହିତ୍ୟବିଦ୍ୟା 

୧୨ କୃଷ୍ଣଚରଣ : କୃତି ଓ କୃତିତ୍ଵ 
କାହାଣୀର ବିବାହ ପରି କାବ୍ୟ ଦେହଳି ଛାଡ଼ି ଗଦ୍ୟ ଚତ୍ସରକୁ ପ୍ରବେଶ କରନ୍ତି, ଯେଉଁଠି 
କବିତା, ଗଦ୍ୟ ଉଭୟ ଯୁକ୍ତବେଣୀ ହୋଇ ବହିବାକୁ ଶ୍ରେୟ ମଣନ୍ତି । ଲେଖକ ବେହେରା 
ନିଜକୁ ନିପାରିଲାଙ୍କ ମୁଖପାତ୍ର ବୋଲି ଭାବଥଲେ ହେଁ ପୁରୁଷ ଅଧ୍ୟୁଷିତ ଭାରତୀୟ ସମାଜରେ 
ନାରୀକୁ ତାର ପ୍ରାପ୍ୟଦେବାର ପ୍ରତିଶ୍ରୁତି କେବଳ ଦିଅନ୍ତି ଅଥଟ ଓଡ଼ିଆ କବିତାକୁ ତାଦୃଶ 
ମହିମାରେ ପ୍ରତିଷ୍ଠିତ କରିନାହାନ୍ତି । ତେବେ 'ଆଶ୍ଵାସ” କବିତାରେ ଯେମିତି ଦକ୍ଷିଣ ହସ୍ତରେ 
ମୋର ମାନବିକତାର ଏ ସ୍ଵସ୍ତିକ” ଏବଂ “ବାମ ହସ୍ତେ ମୁଠାଏ ତାଣ୍ଡବ” ଦେଇ 'ବାମେତର 
ହସ୍ତେ କରେ ମୁଁ ବିଶ୍ନାସଂ କହିବା ଭିତରେ କବିତାକୁ ଛାଡି ଗଦ୍ଯକୁ ବରଣ କରିନେଇଛନ୍ତି 
ବୋଲି ସୂଚନା ଦେଇଛନ୍ତି । ଯେଉଁ କବିତା କବିଙ୍କୁ ତାଣ୍ଡବ ଶିକ୍ଷା ଦେବାର ଆରମ୍ଭ କରିଥଲା, 
ତାହା ଅଧବାଟରେ ରହିଗଲା ! କବି ବେହେରା ଲେଖକ ବେହେରା ହେବାକୁ ଶ୍ରେୟ ମଣିଲେ । 
ଗଳ୍ପ ଲେଖା ହେଲା, ରମ୍ୟ ରଚନାର ଠାଣି ଦିଶିଲା, ପ୍ରବନ୍ଧର ପୂର୍ବୀଶା ଅରୁଣିତ ହେବାକୁ 
ଆରମ୍ଭ କଲା, ଆଲୋଚନା ଓ ଅନ୍ଲେଷାର ବୀଥୁୂକା ଦିଶିଲା । ତେବେ କବିତା କୁହୁରି କୁହୁରି 
ହୁଏତ କବିଙ୍କୁ ପଚାରୁଥଲା-ମୁଁ ନାରୀ, ତୁମେ ପୁରୁଷ” । କବି ବି ହୁଏତ କହୁଥ୍‌ଲେ- “4 
ଗତ ଏକ ଶତାବ୍ଦୀର କଥା/ ମୋରି ଜୀବନର'”, ଅଥୀତ଼ କେଉଁଦିନ କବିତାଠୁ କବି ବିଦାୟ 
ନେଇ ଗଦ୍ୟର ଅର୍ଚ୍ଚନା କରି ଚାଲିଛନ୍ତି । ବର୍ଭମାନ ସେହି ଗଦ୍ୟପୁରୁଷଙ୍କ ସୁଠାମ କୌମାର୍ଯ୍ୟ, 
ବିକଶିତ ଯୌବନ ଓ ପରିତ୍ଯକ୍ତ ତନୁଶ୍ରୀ କିପରି ଲେଖକ ବେହେରାଙ୍କ ହାତରେ ରୂପ 
ନେଇଛି, ତାହା ଦଶୀଯାଇପାରେ । 

ଶ୍ରୀ ବେହେରାଙ୍କ ଗଦ୍ଯ ଚତ୍ସର ବହୁବର୍ଣ୍ଣା । ଏଠି ଗଳ୍ପର ଗହଗହ ସ୍ଵନ, ଶିଶୁ 
ସାହିତ୍ୟର ଦରୋଟି କଥା, ପ୍ରବନ୍ଧଂରମ୍ୟ ରଚନାର ବୁଦ୍ଧିଦୀପ୍ତ ମନନଧମୀ ହାସ୍ୟ ପରିହାସ, 
ସାହିତ୍ୟାଲୋଚନାର କଥୋପକଥନ ଏବଂ ସଂକଳନ ସଂପାଦନର ପାଠୋଇ ଦୃଷ୍ଟି ଦିଶେ । 
ପାଠକ କ୍ଳାନ୍ତି ବୋଧ କରେନା, କିନ୍ତୁ ସୁସ୍ଥିର ନିଃଶ୍ପାସ ମାରିବାକୁ ସାହସ କରିପାରେନା, 
ତଥାପି ଅବସାଦ ଆସେନା । ସାହିତ୍ଯିକ ଚେତନାର ଖଣ୍ଡ ଖଣ୍ଡ ବାଦଲକୁ ଚାହେଁ, ଭାବ 
ଅଭାବରେ ନିଜକୁ ହଜାଇ ବସେ । ସୃଷ୍ଟି ଆକାଶକୁ ଚାହେଁ । ତାର ରଙ୍ଗବଦଳାକୁ ବି ଲକ୍ଷ୍ୟ 
କରେ, ଅଥଚ ଆକାଶ ଦିଶେ କି ସୁନ୍ଦର କହିବାକୁ ମନ ପଇଟେ ନାହିଁ । କିନ୍ତୁ ଆକାଶଟି 
ବେଶ୍‌ ଛଉଛଉକା ଦିଶେ । ତାର ମାଛକାତିଆ ଦୃଶ୍ଯ ମନକୁ ଅବଶ୍ଯ କିଣି ନିଏ । 

ଲେଖକଙ୍କର ଗଳ୍ପ ସଂକଳନଚୟ ହେଲା ସୃଷ୍ଟିର ସ୍ଵପ୍ନ ଗୋପନ ପତ୍ରର ଉଦା ଓ 
ପୋତା, ବେଦୀ ଇତ୍ୟାଦି ଗଳ୍ପ ନାରୀ ଏକ ନଦୀର ନାମ, ଏତରେୟ ଏବଂ ନାରୀମେଧ । 
ଏହି ଗଳ୍ପ ସମ୍ଭାରଗୁଡ଼ିକରେ ସଂବେଦନଶୀଳତା, ଅବହେଳିତ ବର୍ଗ ପ୍ରତି ଦରଦୀ ଦୃଷ୍ଟି ଏବଂ 
ସବୌପରି ଜୀବୀଧର୍ମୀ ଆଭିମୁଖ୍ୟ ପ୍ରକଟିତ । ଲେଖକ ବହୁ ସମୟରେ ଏକ ମୁକ୍ତ ସମାଜ 
ଓ ସମୃଦ୍ଧ ଜୀବନର ସ୍ଵପ୍ନ ଦେଖୁଛନ୍ତି । ପୁଣି ନିଜକୁ ଦଳିତ ଗୋଷ୍ଠୀର ଅନ୍ଯତମ ପ୍ରତିଭୂ 
ବୋଲି କହିବାକୁ କୁଣ୍ଠାବୋଧ କରି ନାହାନ୍ତି । ବେଳେ ବେଳେ ଆପଣା ଢୋଲ ପିଟିବାର 
ପ୍ରୟାସ ବି ଜାରି ରଖୁଛନ୍ତି । ଯେଉଁ ଅଭିଧାରେ ମରହାଟୀ ରଚନା ଗୋଲାମଗିରି, ଦଳିତ 
ଗୋଷ୍ଠୀର ବୈତାଳିକୀ, ସେ ଦୃଷ୍ଟିରେ ଆମର ବହୁ ତଥାକଥ୍‌୍ତ ଦଳିତ ଗୋଷ୍ଠୀ ବାନାଧାରୀ 

କୃଷ୍ଣଚରଣ : କୃତି ଓ କୃତିତ୍ଵ ୧୩ 


ସାହିତ୍ୟିକ ପାସଙ୍ଗକୁ ଆସିବେ ନାହିଁ । ଏବେ ତ ସାହିତ୍ୟ କ୍ଷେତ୍ରରେ ଦଳିତ ସାହିତ୍ୟ ଏକ 
ରାଜନୀତିକ ପରିଭାଷା ବନିଯାଇଛି । ଜ୍ଯୋତିବା ଫୁଲେଙ୍କ ପରି ଆମର ସମାଜନିଷ୍ଠା ବା 
କାହିଁ ? ଗାନ୍ଧୀଜୀଙ୍କ ହରିଜନ ଆନ୍ଦୋଳନର ପରିବର୍ଭିତ ରୂପ ଦଳିତଙ୍କ ଗୋଷ୍ଠୀ ଆନ୍ଦୋଳନ, 
ଯାହାକି ଏବେ ସାହିତ୍ୟ, ସଂସ୍କୃତି ଓ ସମାଜରେ ମହାରାଷ୍ଟ୍ର ଆକାଶରୁ କ୍ରମଶଃ ଖଣ୍ଡ ବଉଦ 
ପରି ଅନ୍ୟ ପ୍ରାନ୍ତୀୟ ଆକାଶରେ ଖେଳି ବୁଲିଲାଣି । ଏହାର ପ୍ରଭାବରେ ହୁଏତ ଦଳିତ 
ବର୍ଗଙ୍କ ସାରସ୍ଵତ କେଦାରରେ ତଥାକଥୁତ ଦଳିତ ସାହିତ୍ୟର ଅଙ୍କୁରୋଦ୍ରଗମ ହେଲାଣି । 
କେତେକ ଲୋକ ବି ଦଳିତ ସାହିତ୍ୟସେବୀ ହୋଇ ଖ୍ଯାତି ଲଭିବାର ପ୍ରୟାସ ଆରମ୍ଭ 
କରିଦେଲେଣି । ସେ ସବୁ ଯାହା ହେଉ ଶ୍ରୀ ବେହେରାଙ୍କ ଗଳ୍ପରାଜ୍ୟ କବିତା ତୁଳନାରେ 
ଅଧକ ସମୃଦ୍ଧ । ଏଥୁରେ ଭାବଗତ ବୈଚିତ୍ର୍ୟ ଓ ଲିଖନ କଳାର କେତେକ ପରୀକ୍ଷା ନିରୀକ୍ଷା 
ଲକ୍ଷିତ ହୁଏ । ଦୃଷ୍ଟାନ୍ତ ସ୍ଵରୂପ ବିଭିନ୍ନ ଗଳ୍ପ ସଂକଳନର କଥା-ପଞ୍ଜରକୁ ନିଆ ଯାଇପାରେ | 
' ପ୍ରତିକ୍ରିୟା! ଗଳ୍ପରେ ଅଧ୍ୟାପକ ମାନସ ରଂଜନ ପଟ୍ଟନାୟକଙ୍କ ଭିତରେ ଶ୍ରୀ ବେହେରାଙ୍କ 
ଜୀବନଚର୍ଯ୍ୟା ଓ ମାନସିକତା ଧରାଦିଏ । ତ୍ରିଶଙ୍କୁରେ ଓଡ଼ିଆ ସଂଗୀତ, ସଂସ୍କୃତି ଓ ନୃତ୍ୟପ୍ରତି 
ପଢ଼ୋଶୀ ବଙ୍ଗାଳୀଙ୍କ ମନୋଭାବର ଭ୍ରମାତ୍ମକ ଦୃଷ୍ଟିର ଅବତାରଣା ଏବଂ ତାର ଯଥାଯଥ 
ମୂଲ୍ୟାୟନର ଚିତ୍ର ଫୁଟିଉଠେ । ଗୋପନ ପତ୍ର ଗଳ୍ପ ମାଧ୍ୟମରେ “ଯେ ବିଭାହୁଏ-ଘର 
ସଂସାର କରେ, ତାହାର କେତେକ ପରିମାଣରେ ସ୍ଵାର୍ଥ ଓ ଅହଂକାର ରହିବ ହିଁ ରହିବ । 
ସେ ସ୍ଵାର୍ଥ ଓ ଅହଂକାର ଆଉ କେଉଁଥପାଇଁ ନୁହେଁ, କେବଳ ତାର ସ୍ଵାମୀ ଓ ସନ୍ତାନସନ୍ତତିଙ୍କ 
ମଙ୍ଗଳ ପାଇଁ- ତାହାର ସୁନାର ସଂସାର ଗଢିବା ପାଇଁ ।”” କଥାର ଅବତାରଣା କରି ବିଭା 
ନକଲେ ଏହି ସାଂସାରିକ ମୋହ ରହିବ ନାହିଁ ବୋଲି କୁହାଯାଇଛି । ତଦ୍ଵାରା ଅଭିଆଡ଼ୀ 
ରହିବାର ଯାଥାର୍ଥ୍ୟକୁ ସୂଚେଇ ଦେଇଛନ୍ତି । ଅବିବାହିତା ନାରୀଟି ଉତ୍ତରକାଳରେ ଅତିବାହିତ 
ଜୀବନରେ କିପରି ଦହଗଞ୍ଜ ହୁଏ, ତାହା ହୁଏତ ଅନୁଭବ ନ କରି ଏପରି ସିଦ୍ଧାନ୍ତରେ 
ଉପନୀତ ହୋଇଛନ୍ତି । ‘ମଇଳା କୁଣ୍ଡରେ ଆଦିବାସୀ ନରନାରୀ ଏବେ ସହର ଜୀବନର 
ତଥାକଥୁତ ବ୍ୟାମୋହରେ ପଡ଼ି କିପରି ହନ୍ତସନ୍ତ ହୁଅନ୍ତି ଏବଂ ନାନା ପ୍ରଲୋଭନର ଶିକାର 
ହୋଇ ଦୟନୀୟ ଜୀବନ କାଟନ୍ତି, ତାର ରୂପଚିତ୍ର ପ୍ରଦତ୍ତ । ଏଇଠି ଗଳ୍ପର ଉପସଂହାରରେ 
ସମାଜ ସଚେତନତାକୁ ପ୍ରକାଶ କରିବାକୁ ଯାଇ ଲେଖକ ରୋକଠୋକ ପ୍ରଶ୍ନ କରନ୍ତି 
“ମଇଳା କୁଣ୍ଡରେ ଆପଣ ସବୁଯାକ ମଇଳା ଜମାକରନ୍ତୁ ମୋର ଆପର ନାହିଁ । କିନ୍ତୁ 
ମଣିଷ ଜୀବନ ଘେନି ମଇଳା କୁଣ୍ଡ ତିଆରି କରିବାକୁ ଆପଣଙ୍କର କି ଅଧୁକାର ଅଛି ?- 
କହନ୍ତୁ ବଂଧୃ ଆପଣଙ୍କର କି ଅଧୂକାର ଅଛି ?”” ଏହାଦ୍ଵାରା ଗନ୍ତର କଳାତ୍ମକ ଆବେଦନ 
ଏକ ସୋଗାନ୍ନରେ ପର୍ଯ୍ୟବସିତ ହେଲା । “ସନ୍ଧ୍ୟାସୀର ସଂସାର”ରେ ରତିବିଳାସ କ୍ଷେତ୍ରରେ 
ଯୁବକ ଯୁବତୀର ଉପଗୂହନ ବିଚାର କଥାକୁ ଭିତ୍ତିକରି ଶଙ୍କରାଚାର୍ଯ୍ୟ ଓ ଭାରତୀ ( ଉଭୟ 
ଭାରତୀ) କାହାଣୀର ଅବତାରଣା କରିଛନ୍ତି । ଗନ୍ପର ଶେଷ ଭାଗରେ ସନ୍୍ୟାସୀ ବି କିପରି 

୧୪ କୃଷ୍ଣଚରଣ : କୃତି ଓ କୃତିତ୍ବ 


ଜନନୀ ଓ ଜନ୍ମସ୍ଥାନ ସଂପର୍କରେ ଉତ୍କଣ୍ଡିତ ହୁଏ, ତାର ଆଲେଖ୍ୟ ପ୍ରଦତ୍ତ | ‘ରଥ, ରଥୀ 
ଓ ରଥକାର' ଗନ୍ପରେ ବଳରାମ ଦାସଙ୍କ ବାଲିରଥ ତିଆରି ପ୍ରସଙ୍ଗର କଥା ରୂପ, ‘ତୃତୀୟ 
ନୟନଂରେ ଭୀମଭୋଇ ଓ ତଦୀୟପନ୍ନୀ ଅନ୍ତପୂର୍ଣ୍ଣାଙ୍କ ବିଷୟ ସହିତ ମହିମାଧର୍ମର ପ୍ରସାର 
ଓ ପ୍ରଚାରର ବୃତ୍ତାନ୍ତ କବିଙ୍କ ସ୍ତୁତି ଓ ଭଜନ ମାଧ୍ୟମରେ ବର୍ଣ୍ଣିତ । ଏହା ଯେମିତିକି 
ଭୀମଭୋଇଙ୍କ ଜୀବନ ଓ କାବ୍ୟକୃତିର ଗଳ୍ପରୂପ । କୁମ୍ଭଯୋନି'ରେ “ଟେଷ୍ଟଟିଉବ୍‌ ବେବି 
ଜନ୍ମର ରୋଚକ କାହାଣୀ ଏବଂ ସନ୍ତାନର ନାମ ବବିଜ୍ଞାନବିଭୂତି' ରଖୁବା ସହିତ କୁମ୍ଭ ସମୁଭବ 
ଜ୍ୟୋତି ଅଗସ୍ତି କଥାକୁ ସମୀଭୂତ ପୂର୍ବକ ଗଳ୍ପର ପରିକଳ୍ପନା କରାଯାଇଛି । ଏ ଗଳ୍ପରେ ମିଥ୍‌ 
ଓ ବୈଜ୍ଞାନିକ ପଦ୍ଧତି ସଂଜାତ ସନ୍ତାନଜାତ ପ୍ରକୟାର ମଣିକାଞ୍ଚନ ଯୋଗ ସଂପାଦିତ । 
ଵଗର୍ଭନାଡ'ରେ ନାରୀ କିପରି ପ୍ରୟେଡୀୟ ଅନୁଚିନ୍ତନରେ ତାର ସନ୍ତତିକୁ ପ୍ରତିଦ୍ଧହ୍ୀ ରୂପେ 
ପରିକଳ୍ପନା କରେ ଏବଂ କନ୍ଯା ଚାହେଁ ମା'ର ମୃତ୍ୟୁ ତାହା ହୁଏତ ସ୍ଵପ୍ନ ଅନୁକ୍ରମରେ କିପରି 
ରୂପାନ୍ତରିତ ହୋଇଥାଏ, ତାର ଗଳ୍ପଂପଞ୍ଜର ଏଠି ପ୍ରଦର୍ଶିତ । ସତରେୟ”ରେ ଯୁବଶକ୍ତି 
କିପରି ବିଚାରବିମଶ ଦ୍ଵାରା ନିଜକୁ ପାରିବାରିକ ତଥା ସାମାଜିକ କଜ୍ଜଷକୁ ହୃଦୟଙ୍ଗମ କରି 
ଆପଣାକୁ ରୂପାନ୍ତରିତ କରିଦିଏ, ତାହା ଏଠାରେ ବର୍ଣ୍ଣିତ । ଉପନିଷଦର ଏତରେୟ କଥାର 
ଆଦର୍ଶକୁ ସାଂପ୍ରତିକ ଛାତ୍ର ନିବୀଚନ ପ୍ରେକ୍ଷାପଟର ଘାତ ପ୍ରତିଘାତରେ ଆନ୍ଦୋଳିତ ଗଳ୍ପନାୟକ 
ଚେତନା ରାଜ୍ୟରେ ଏତରେୟୋପମ ଦୃଷ୍ଟି ଲଭେ, ତାର ରୂପାୟନ ଗଳ୍ପକୁ ଭାବଗର୍ଭା କରି 
ପାରିଛି । ଆରମ୍ଭର ଅପେକ୍ଷାର ଅନ୍ୟନାମ ବୋଧହୁଏ ବିରକ୍ତି ଶେଷରେ ଅପେକ୍ଷାର 
ଅନ୍ୟନାମ ସଂପ୍ରୀତି'ରେ ପରିଣତ ହୋଇଛି । 


ପୂର୍ବରୁ କୁହାଯାଇଛି କୃଷ୍ଣଠଚରଣଙ୍କ କଥାଜୃତିରେ ଜୀବୀଧର୍ମିତାର ଅବାଧ ପରିପ୍ରକାଶ 
ଘଟିଛି । ତାର ନମୁନା ବେଦୀ” ଗଳ୍ପରେ ଦେଖୁହୁଏ । ଲେଖକଙ୍କ ଭାଷାରେ ଆଖ୍‌ ଆଗରେ 
ଦେହ, ଆଉ ଦେହ-କୋଣାର୍କର ସେହି ସମଗ୍ର ପରିସର” ଓ ପରିବେଶ ମଧ୍ୟରେ ଖାଲି ନଗ୍ନ 
ଦେହ-ସବୁଜ ଓ ସତେଜ ଉଜ୍ଜଳ ଓ ଜୀବନ୍ତଓଆକାଶ ପରି ମୁକ୍ତ, ନିର୍ମଳ ଓ ନିରାଭରଣ- 
କାଳିମାର ରେଖା ନାହି-ପାପର ସ୍ପର୍ଶ ନାହିଁ“ ଅଶ୍ଲୀଳତାର ଚିହୁବର୍ଣ୍ଣ ନାହିଁ ନିଦ୍ଦୌଷ, 
ନିଷ୍ଠଳଙ୍କ ଓ ନିମୌକଶୂନ୍ୟ ଦେହ । ତପୁ ଓ ଲିଲି ଉଭୟ ଉଭୟର ଦେହ ଭିତରେ ସୃଷ୍ଟିର 
ଅମରାବତୀକୁ ଲକ୍ଷ୍ୟ କରିଛନ୍ତି । ଗଳ୍ପରେ ଶବ୍ଦବସାଣର ମାଦକତା ଅଛି, କିନ୍ୁ ଭାବବଳୟରେ 
ଅନ୍ତବବୀହୀ ଦୃଷ୍ଟି ନାହଁ । ଯୌନ ସଂବାହୀ ଭାବନା ଅଛି, ଯାହାକି କଳାତ୍ମକ କୋଟିକୁ ଉନ୍ନୀତ 
ହୋଇପାରିନାହିଁ । “କି ସୁନ୍ଦର ଆଉ ପବିତ୍ର ଆମର ଏ ଦେହ ।”' ଯଥାର୍ଥରେ ଏହା ପ୍ରେମର 
ପୂଜାବେଦୀ ସ୍ଵରୂପ । ଏ ଦେହକୁ ଅବହେଳା କରିହେବ ନାହିଁ । ଏହା ଅବଶ୍ଯ ନିଟୋଳ 
ସତ୍ୟ । କିନ୍ତୁ ଦେହର ଯୌନ ସଂବାହୀ ବର୍ଣ୍ଣନାକୁ ସୂଳଭାବରେ ଉପସ୍ଥାପନ ନ କରି 
ସଂକେତାତ୍ମକ ଭାବରେ ତା”ର ରେଖାଚିତ୍ର ଆଙ୍କିଥିଲେ ଗଳ୍ପଟି ହୁଏତ ଅଧକ ହୃଦୟଗ୍ରାହୀ 
ହୋଇପାରିଆାନ୍ତା । ସତୀ”ରେ ବିବାହିତ ନାରୀର ପରପୁରୁଷପ୍ରତି ଆସକ୍ତି ଭିତରେ ବୁଦ୍ଧଦେବ 

ବୋଷଙ୍କ ‘ରାତ ଭରେ ବୃଷ୍ଟିଂର ମହକ ସଂଚରିଯାଏ । “ନାରୀଏ ଅଟନ୍ତି ବଡ଼ ବୁଦ୍ଧିମତୀ, 
ନାନା ଉପାୟେ ପୁତ୍ରାଏ ଉପୁଜାନ୍ତି' ପରି କୃଷ୍ଣସିଂହ ମହାଭାରତ ବାଣୀଟି ଏଇଠି ସତେକି 
ରୂପ ପରିଗ୍ରହ କରେ । ପରପୁରୁଷ ଓଁରସରୁ ଜାତ ସନ୍ତାନକୁ ନେଇ ବିବାହୀ ନାରୀ ଭାନୁର 
ଆମତ୍ମସନ୍ତୋଷକୁ ବୟାନ କରିବା ପର୍ଯ୍ୟାୟରେ କୁହାଯାଇଛି-“ ପ୍ରସୂତିପର ଅବସ୍ଥାରେ ଭାନୁର 
ସେହି ଶିରୀଷ-ଶୀର୍ଣ୍ଣ ସୁକୁମାର ମୁହଁଟି ଏକ ଅପୂର୍ବ ତୃପ୍ତି ପୁଲକ ଏବଂ ଗୌରବବୋଧରେ 
ଉଜ୍ଜଳ ଦେଖାଯାଉଥୁଲା ଏବଂ ତା କପାଳରେ ସେହି ସିନ୍ଦୁର ବିନ୍ଦୁଟି ପୂର୍ବପରି ନବୋଦିତ 
ସୂର୍ଯ୍ୟ ସଦୃଶ ଜକୁଥଲା ଦପ୍‌ ଦପ୍‌ ହୋଇ ।”” ସାମାଜିକ ସ୍ତରରେ ଏଠି ନାରୀର ଯୌନ 
ସ୍ଵାଧୀନତାର ଝଲକଟିଏ ଦେଖୁହୁଏ । ଲେଖକ ସମାଜରେ କୁନ୍ତୀୟ ଦୃଷ୍ଟିକୁ ଅଲକ୍ଷିତରେ 
ତାରିଫ୍ବ କରିଛନ୍ତି । ଝିଅ ହଜିଛି' ଗପରେ ସାନ୍ତାଳୀ ଝିଅ ଦୁଲିର ଜୀବନ ଗାଥା ବର୍ଣ୍ଣିତ । 
ସେ ଥଆାନାବାବୁର ଲୋଲୁପ ଦୃଷ୍ଟିର ଶିକାର ହୋଇଯାଏ । ନହୁଲୀ ବୟସରେ ସ୍ଵପ୍ନପ୍ରବଣତା 
ଭିତରେ ହଜିଯାଇ ଥାନାବାବୁର ବିବାହ କରିବାର ପ୍ରତିଶ୍ରତିରେ କାନ୍ଦିରୀପରି କୁଟୁଣୀଙ୍କ 
ସହାୟତାରେ ନିଜକୁ ସମର୍ପି ଦେଇପାରେ । ତାର ରୂପଶ୍ରୀ ବର୍ଣ୍ଣନା ପ୍ରସଙ୍ଗରେ କୁହାଯାଇଛି - 
“ସରଳ ହୋଇବି ସେ ବିଶେଷ ଶୋଭନୀୟ-ସହଜ ଓ ସାଦାସିଧା ହୋଇ ମଧ୍ୟ ଏଶ୍ବର୍ଯ୍ୟମୟ । 
ଏ ତ ସାକ୍ଷାତ ପାର୍ବତୀ !”” ସଂଭୋଗ ପରେ ଥାନାବାବୁର ହୀନ ଚକ୍ରାନ୍ତରେ ଲଛମନ୍ବ ସିଂ 
ଡ୍ରାଇଭର କର୍ତ୍ବକ ଏଗାର ଶହ ଟଙ୍କାରେ ବିକ୍ରି ହେବାକୁ ଟ୍ରକରେ ବନ୍ଧା ହୋଇ ମହୁଲି 
ନିଶାସକ୍ତ ଅବସ୍ଥାରେ ଚାଲାନ ହୁଏ । ନିଶା ଚାଲିଗଲା ପରେ ନିଜର ପ୍ରତ୍ୟୁପ୍ଵନ୍ଧମତିତା ହେଡ଼ୁ 
ନିଜକୁ ଉଦ୍ଧାର କରେ ଏବଂ ଆଶ୍ରମ ସ୍ତ୍ୁଲରେ ଜୀବିଜାର୍ଜନ କରି ବଞ୍ଚେ । ଏଣୁ ଏ ଗଳ୍ପରେ 
ଦର୍ଶାଯାଇଛି ଯେ 'ଭବିତବ୍ୟ ଭାଗ୍ୟଲିପି ନୁହେଁ, ସମର୍ଥ ମଣିଷ ହସ୍ତରେ ଏକ ଭୋଜବାଜି 
ମାତ୍ର ।। ଏ ରୂପେ ଦେଖୁଲେ ଶ୍ରୀ ବେହେରାଙ୍କ ଗଳ୍ପ ସୃଷ୍ଟି ଭାବ ଦିଗନ୍ତରେ ବୈଭିନ୍୍ୟ 
ରହିଛି । ଏଣୁ ତାଙ୍କର ଭାବଓଆକାଶ ବେଶ୍‌ ଆକର୍ଷଣୀୟ ନିଶ୍ଚୟ । 


ଗଳ୍ପ ଲିଖନ କ୍ଷେତ୍ରରେ ଲେଖକମାନେ ନାନା ରୀତି ଗ୍ରହଣ କରନ୍ତି । ଜିଏ ଆତ୍ମକଥନ 
ରୀତିରେ, କିଏ ବା ନାଟକୀୟ ଭଙ୍ଗୀରେ, କିଏ ବା ସୂତ୍ରଧର ରୂପେ ଉହାଡ଼ରେ ରହି 
ଚରିତ୍ରଗୁଡ଼ିକର କଥୋପକଥନରେ, ଆଉ କିଏ ଡାଏରୀ ଲିଖନର ଅନ୍ତରାଳରେ ଅଥବା 
ସମ୍ବାଦ କଟିଂକୁ କୌଶଳ କ୍ରମେ ସଜାଇ ଅଥବା ଫ୍ଲାସ୍‌ବ୍ୟାକୁ ଶୈଳୀରେ ଗଳ୍ପ ରଚନାର 
ପରାକାଷ୍ଠା ପ୍ରଦର୍ଶନ କରିଥାନ୍ତି । ଶ୍ରୀ ବେହେରାଙ୍କ ଗଳ୍ପ ରଚନାରେ ଏ ସମସ୍ତ ଶୈଳୀର ଅତ୍ପ 
ବହୁତେ ବିନିଯୋଗ କରାଯାଇଛି । ତେବେ ଲେଖକଙ୍କର ‘ତୁଷାନଜ” ଡାଏରୀ ଲିଖନ-ଧାରା 
ଏକ ଚମକ୍କାର ଗଳ୍ପ । ତାର ନାମବିଧାନ ମଧ୍ୟ ବେଶ୍‌ ତାପୂର୍ଯ୍ୟପୂର୍ଣ । “ବକ୍ବାଜି' ଗ୍ପଟି 
ସମ୍ବାଦ କଟିଂକୁ ନେଇ ସଜାଯାଇଥ୍‌ବା ଏକ କାହାଣୀ ! ‘ନାରୀମେଧ” ଗଳ୍ପରେ ମଧ୍ଯ ଡ଼ାଏରୀର 
ବିଶେଷ ବିଶେଷ ଅଂଶ ବେଶ୍‌ ଚମକପ୍ରଦ ଓ କୌତୂହଳପୂର୍ଣ କହି ଡାଏରୀଲେଖା ମାଧ୍ୟମରେ 
ଗଳ୍ପର ଅବତାରଣା କରାଯାଇଛି । ଏ ରୂପେ ଦେଖୁଲେ ଗଳ୍ପ ଲିଖନ କ୍ଷେତ୍ରରେ ଭିନ୍ନ ଭିନ୍ନ 

୧୬ କୃଷ୍ଣଚରଣ : କୃତି ଓ କୃତିତ୍ବ 
ରୀତିର ପରୀକ୍ଷା ନିରୀକ୍ଷାପାଇଁ ଲେଖକଙ୍କର ପ୍ରୟାସ ରହିଛି । ଗଳ୍ପ ସ୍ଥାପତ୍ୟ ନିମୀଣ କ୍ଷେତ୍ରରେ 
ଆରମ୍ଭ ଅଭିବୃଦ୍ଧ ଓ ପରିଣତିର ମହିମ୍ବ ପ୍ରକାଶ ହୁଏତ ନାହିଁ । ଗଳ୍ପଗୁଡ଼ିକ ବହୁ ସମୟରେ 
ଉତ଼କଣ୍ଠାରହିତ ପରି ମନେ ହୁଅନ୍ତି । ତେବେ ଲେଖକଙ୍କର ଗଳ୍ପଗୁଡ଼ିକର ନାମକରଣ ବେଶ୍‌ 
ତାପୂର୍ଯ୍ୟପୂର୍ଣ୍ ଏଥିରେ ମତାନ୍ତର ନାହିଁ । ତାଙ୍କର 'ଗୋପନପତ୍ରୀ ନାମଟି ଗଳ୍ପର ଭାବବସ୍ତୁର 
ନିୟନ୍ତ୍ତକ ହୋଇ ଉଠିଥବା ସ୍ଥଳେ “ସନ୍ନ୍ୟାସୀର ସଂସାରରେ ଶଙ୍କରାଚାର୍ଯ୍ୟଙ୍କ କାୟା ପ୍ରବେଶ 
କାହାଣୀ ବିବୃତ । ‘ଉଭା ଓ ପୋତା' ଭିତରେ ମଣିଷର ଯୌନାଚାରର ସଂକେତ କିପରି 
ପ୍ରକଟିତ ଏବଂ ପ୍ରଚ୍ଛନାୟିତ ତା'ର ନମୁନା ରହିଛି । ‘ବେଦୀରେ ଦେହ କିପରି ପୂଜାବେଦୀ 
ବନିଛି ତାର ଚିତ୍ର । ତୃତୀୟ ନୟନରେ ଚର୍ମଚକ୍ଷୁ ଅପେକ୍ଷା ଭୀମଭୋଇଙ୍କ ଅନ୍ତଦଦଷ୍ଠିର 
ମହତ୍ତ ପ୍ରତିପାଦିତ ହେତୁ ଗଳ୍ପର ଏତାଦୃଶ ନାମ ବିଧାନ । ସେହିପରି ଏତରେୟ', 'କୁମ୍ଭଯୋନି' 
ପରି ନାମକରଣର ପୁରାଣକଳ୍ପ ବା ମିଥ୍‌ର କଥାବସ୍ତ ସଙ୍ଗେ ସମୀଭୂତ କରାଇବାରେ 
ନାମକରଣର ତାପୂର୍ଯ୍ୟ ରହିଛି । ଏ ରୂପ ବିଚାର କଲେ ଲେଖକ ନାମବିଧାନ ପ୍ରସଙ୍ଗରେ 
ଭାବବସ୍ତୁର ଚେତନା-ବାହକ ନାମଟିଏ ଦେବାକୁ ଚେଷ୍ଟା କରିଛନ୍ତି । ଏଥୁରେ ଲେଖକଙ୍କର 
ଅଧ୍ୟୟନ ଓ ଅବଗାହନର ଦିଗନ୍ତ ସହ ସମସାମୟିକ ଘଟଣାବଳୀ ବେଳେବେଳେ ଗୁନ୍ଚିହୋଇ 
ପଡ଼ିଛି । ସ୍ଥଳ ବିଶେଷରେ ଲେଖକ ପ୍ରଚଳିତ ସମାଜ- ବ୍ୟବସ୍ଥାକୁ ନୀରବ ପ୍ରତିବାଦ କରି 
ଗଳ୍କଟି ଶେଷ କରିଛନ୍ତି । ଯେମିତିକି ‘ନୂଆମେରିଆ” ଗଳ୍ପରେ ରଥ କଅଁରର ସେଇ ପତଳା 
ପେଣ୍ଟପିନ୍ଧା ପୁଅ ଭୁଏଣୀଥାନରେ ଆଖ୍ୁର ଲୁହ ଗଡ଼ାଇ ପ୍ରତିବାଦ କରିଛି । ଏଣୁ କୃଷ୍ଣଠଚରଣଙ୍କ 
କାହାଣୀର ବିଷୟବସ୍ତୁ ଚୟନରେ ବୈଚିତ୍ର୍ୟ ରହିଛି । ପ୍ରକାଶ ରୀତିରେ ବିଭିନ୍ନତା ରହିଛି, 
ଏଣୁ ପାଠକ କୃଷ୍ଣମେଘ ଖଣ୍ଡରେ କେତେବେଳେ ବର୍ଷିଲା ବର୍ଷିଲା ରୂପ ଦେଖେ ତ, 
କେତେବେଳେ ଭସାମେଘର ହକଳା ରୂପ ଦେଖୁ ଚାହିରହେ । ଏଣୁ ଏହାକୁ ନାନାବର୍ଣ୍ା 
କହିବା ଛଡ଼ା ପାଠକ ଅନ୍ୟଭାଷା ପାଏନା ! 


କୃଷ୍ଣଚରଣ “ସୃଷ୍ଟିଛଡ଼ା! କବିତାରେ ଅଲକ୍ଷିତ ଭାବରେ ନିଜର ସୃଷ୍ଟିସ୍ଵରୂପର ଭବିଷ୍ୟତ 
ଦିଗନ୍ତର ସୂଚନା ଦେଇଥୁଲେ । ସେଠି “କାଳୀ ଗାଇ ପରି ଭିନ୍ନ ମୋହର ଗୋଠ କହିଲାବେଳେ 
ନିଜକୁ କାଳୀଗାଇ ବୋଲି କଳ୍ପିବାର କଥାଟି ଧରାପଡେ । ପିଲାବେଳେ ଆମେ ଅଝଟ 
ହେଲାବେଳେ ବୋଉ କାଳୀଗାଇ ଦୁଧ ମିଠା କହି ଦୁଧ ପିଆଇ ଦେଉଥୁଲା । ଶ୍ରୀ ବେହେରାଙ୍କ 
ଗଦ୍ଯ ଚତ୍ସରରେ ବୁଲିଲାବେଳେ ପ୍ରବନ୍ଧ ରମ୍ୟରଚନା ବେଶ୍‌ ପ୍ରୀତିପ୍ରଦ ଲାଗେ । ତାଙ୍କର 
ଗଦ୍ୟବୀଥୁକା ପରିକ୍ରମା କଲାବେଳେ ଅଧ୍ୟାପକର ବେଦନା, ମିଷ୍ଟର ଉଡହାଉସ୍‌ଙ୍କ ଓଡ଼ିଶା 
ଆବିଷ୍କାର ଆପଣା ଢୋଲ ଆଦିକୁ ପଢିବାର ମନ ଡାକେ । ଏଥରେ ପ୍ରବନ୍ଧ ସାହିତ୍ୟର 
‘ଗୁରୁ ପ୍ରାୟେ ତାଙ୍କୁ ଦୂରୁ କରି ଭୀତି'ର ଅବସାଦ ନଥାଏ, ବରଂ ଥାଏ “ସଖୀ ପ୍ରାୟେ 
ତୋତେ ସ୍ମରୁଥାଏ ନିତି'ର ଆନନ୍ଦ । ଏ ରଚନାଗୁଡ଼ିକରେ ଶୃଙ୍ଖଳାର ନିପୀଡ଼ନ ନାହିଁ, ବରଂ 
ରହିଛି ଅନ୍ତରୀଣ ଭାବ ସୂତ୍ର । ଫଳରେ ଏଗୁଡ଼ିକ ହୃଦୟର ଆନନ୍ଦ ବୃତ୍ତିକୁ ଉଦ୍ଦେକ କରେ, 

କୃଷ୍ଣଚରଣ : କୃତି ଓ କୃତିତ୍ନ ୧୭ 


ରମ୍ୟଚିନ୍ତନକୁ ଉଦ୍‌ବୁଦ୍ଧ କରେ । ହୃଗୁଳା ଅଭିବ୍ୟକ୍ତି ଭିତରେ ମନକୁ ବାନ୍ଧିରଖେ । ଅଧ୍ୟାପକର 
ବେଦନାରେ ଲେଖକ ଅଙ୍ଗେନିଭା କଥା କହିଛନ୍ତି । ସେ ତ ବୃତ୍ତିରେ ଅଧ୍ଯାପନାଗିରି କରି 
ବଞ୍ଚୁଥଲେ । ସାମାଜିକ ସ୍ତରରେ ଉଚ୍ଚ ପିଣ୍ଡାରେ ବସିବାର ସୁଯୋଗ ପାଇଛନ୍ତି, କିଛ ଦୟନୀୟ 
ସୁଖ ସ୍ଵାଚ୍ଛନ୍ଦ୍ହୀନ ଂମାଷ୍ଟରିଆ ଜୀବନ” ଯାପିଛନ୍ତି । ଆମ ଦେଶରେ ଶିକ୍ଷା ବ୍ଯବସ୍ଥାରେ 
ଅଧ୍ଯାପକ କିପରି ହନ୍ତସନ୍ତ ହୁଏ, ତାର ନିଖୁଣ ଚିତ୍ର ବି ଆଙ୍କିଛନ୍ତି । ଏ ଦେଶରେ ଅଧ୍ୟାପନାର 
ଭିତିଭୂମି ସଂପର୍କରେ କହନ୍ତି“ କ୍ଲାସ ଥାଉ ନ ଥାଉ, ପାଠ ପଢାଅ ନ ପଢାଅ, ଦୈନିକ 
କଲେଜରେ କେତେ ଘଣ୍ଟା ହାଜର ହେବାକୁ ପଡ଼ିବ । ଉପରିସ୍ଥ କତ୍ତୀାକୁ “ଉପସ୍ଥିତ ମହାଶୟ 
ଜଣାଇବାକୁ ହେବ । ଲାଇବ୍ରେରୀରେ ବସିବାକୁ ସ୍ଥାନ ନାହିଁ ହଲ୍ଲା ହଟ୍ଟଗୋଳ, ସହକମ୍ଙ୍କ 
ମଧ୍ୟରେ ଅଟ୍ଟା ପରିହାସ, ଦ୍ଵନ୍ଦ୍ର ସଂଘର୍ଷ, ଛକାପଞ୍ଚା ନୀତି । ଆଃ, ବଡ ବିରଚ୍ରିକର !” 
ଏହିପରି ଏକ ପରିବେଶରେ ଅଧ୍ୟାପକ ତାର ଦିନ କଟାଏ । ସେ ଭାଳୁଥାଏ “ତାର ପ୍ରବନ୍ଧ 
ଲେଖା ସରିନାହିଁ । ନିର୍ଦିଷ୍ଟ ତାରିଖ ମଧ୍ୟରେ କନୂଫରେନସକୁ ପେପର୍‌ ପଠାହୋଇ ପାରିଲା 
ନାହିଁ । ଗବେଷଣା କାର୍ଯ୍ୟ ଆରମ୍ଭ ମାତ୍ର ହୋଇଛି । କାର୍ଯ୍ୟ ଆଗଉ ନାହିଁ ।”” ଏଣେ 
ବରାଦିଆ ବାହାଘର ଗୀତଠାରୁ ମନ୍ତ୍ରୀଙ୍କ ଉଦ୍ଘାଟନୀ ଉତ୍ସବର ଅଭିନନ୍ଦନିକା ପ୍ରସ୍ତୁତିଠାରୁ 
ଆରମ୍ଭ କରି ଛାତ୍ର ଅଶାନ୍ତିପରି ହରେକ ଝମେଲା ଅଧ୍ୟାପକକୁ ନିର୍ବାହ କରିବାକୁ ପଡ଼େ । 
ଏ ସବୁକୁ ଲେଖକ ହାଲକା ବେଦନା ବୋଲି ଆଖ୍ଯାୟିତ କରିଛନ୍ତି । କିନ୍ତୁ ଗୁରୁବେଦନା 
ହେଲା- ଛାତ୍ରଙ୍କର କ୍ଲାସ୍‌ରୁମ୍‌ର ବିଶୃଙ୍ଖଳା, ଚିନାବାଦାମ ଖୁଆ, ବକ୍ତୃତା ନ ଶୁଣି ତୁଳାଇବା, 
ଆଗ ବେଞ୍ଚରେ ବସିଥବା ଝିଅମାନଙ୍କୁ ବଲବଲ କରି ଚାହିଁବା ଆଦି ଘଟଣା । ଏଥରେ 
ଅଧ୍ୟାପକଟି ହା-ହତୋସ୍ମି ହୋଇପଡ଼େ । ନିଜର ଶିକ୍ଷାଦେବା, ସାଧନା ଓ ପରିଶ୍ରମକୁ ବୃଥା 
ମଣେ । ଏତାଦୃଶ ଅଙ୍ଗେନିଭା କଥାକୁ ରମ୍ୟ ରଚନାରେ ପ୍ରକାଶ କରିବାରେ ଶ୍ରୀ ବେହେରା 
ବେଶ୍‌ ଆଗ୍ରହୀ । ‘ହେ ପ୍ରେମିକ, ସାବଧାନ, ସିନିୟର ଜୁନିୟର, ନୃଶଂସତା, କାହିଁ ତୋ 
ବେଶ ଭୀଷଣ” ପରି ରଚନାରେ ତାର ସଂକେତ ଖୋଜାଯାଇପାରେ ¦ ତେଲ-ପସରା ଓ 
ବେଲ-ପସରାରେ ମଣିଷର ଲୋଭାତୁର ମନ, ପଶୁସୁଲଭ ଆଚରଣର ଶ୍ଲେଷାତ୍ମକ ପରିପ୍ରକାଶ 
ଘଟିଛି । ସାହାଯ୍ୟ, ସହଯୋଗ, ସମବେଦନା, ସହାନୁଭୂତି ପ୍ରଭୃତି ମାନବୀୟ ଗୁଣଗୁଡ଼ିକ 
ଆଜି କିପରି ଏକ ବ୍ୟାବସାୟିକ” ରୂପ ପରିଗ୍ରହ କରିଛି ତା'ର ରେଖାଚିତ୍ର ଏଥୁରେ ଉପଲବ୍ଧ 
ହୁଏ । ମିଷ୍ଟର ଉଡହାଉସ୍‌ଙ୍କ ଓଡ଼ିଶା ଆବିଷ୍କାରରେ ଓଡ଼ିଆଙ୍କ ଚାରିତ୍ରିକ ଲକ୍ଷଣକୁ ଇତିହାସ - 
ବ୍ୟାଜ୍‌ରେ କମ୍‌ ବ୍ୟଙ୍ଗ କରାଯାଇନାହିଁ । ତା ଭିତରେ ଏ ଜାତିର ସୁଷୁପ୍ରିକୁ ଜାଗ୍ରତ କରିବାର 
ଅଭିଳାଷକୁ ଦେଖୁହୁଏ । ପୁଣି ଏତିହାସିକ ଦଲିଲର ଭ୍ରାନ୍ତି ନେଇ ଗବେଷକଙ୍କୁ ହନ୍ତସନ୍ତ 
କରିବାର କ୍ଷମତା ଏ ଲେଖାରେ ବି ରହିଛି । ଏ ରଚନାର ନବଗୁଞ୍ଜର ରୂପକୁ ନ ଜାଣିଲେ 
ଗବେଷକ ପଦପଦକେ କଚଡା ଖାଇବ । କେତେକ ତତଵନିଦ୍ବ ଗବେଷକ ଏଥୁରେ ତୁଷ୍ଟ 
ଥିବାର ନଜିର ରହିଛି । ଏଣୁ କୃଷ୍ଣଠଚରଣଙ୍କ ଏତାଦୃଶ ଲେଖାକୁ ତାରିଫ୍ବ କରାଯାଇପାରେ । 

୧୮ କୃଷ୍ଣଚରଣ : କୃତି ଓ କୃତିତ୍ବ 
ଆପଣା ଢୋଲ ଲେଖାରେ ଆମ୍ବ ପ୍ରୋଢିର ସ୍ଵରୂପ ଦର୍ଷାଯିବା ସହ ଆତ୍ମପରିଚୟର ଆବଶ୍ୟକତା 
ସଂପର୍କରେ କୁହାଯାଇଛି । 

ରମ୍ୟ ରଚନା ତ ପ୍ରବନ୍ଧ ଉଆସର ଅନ୍ୟତମ ଢୋଠର । ଏଠି ଶବ୍ଦ ବସାଣର 
ଚମକ୍ରାରିତା ଥାଏ, ଖୁଲାଣସବୁ କୁଟିକମରେ ଶୋଭିତ । ଏହା ଭାଷାର ପ୍ରବହମାନତା ଓ 
ସାଂଗୀତିକତାର ପୁଟରେ ଜୁଡ଼ୁବୁଡ଼ୁ । ତେବେ ନିଛକ ପ୍ରବନ୍ଧ କକ୍ଷଟି ସୁଗଠିତ ହେଲେ ହେଁ 
ଗମ୍ଭୀର୍ଯ୍ୟପୂର୍ଣ୍ଣ । ଏଠି ଯୁକ୍ତିନିଷ୍ଠତା ଓ ତଥ୍ୟାବଳୀର ଯୁଗପତ୍ଵ ଆତଯାତ । ଏ ଗମ୍ଭୀରାରେ 
ପଶିଲେ ‘ନମୋ ଦେବାମ୍ମନେ ଶ୍ରୀ ଗୁରୁଗୌରବଂ କହିବାକୁ ଇଚ୍ଛା ହୁଏ । ଏ ରୀତିର ପ୍ରବନ୍ଧ 
ରନ୍ଧାକର ପତିଙ୍କ ପରି ପ୍ରାବନ୍ଧିକ ଲେଖନ୍ତି । କିନ୍ତୁ ଶ୍ରୀ ବେହେରାଙ୍କ ବିପ୍ଲବ, ବେକାର 
ସମସ୍ୟାର ବିକାର, ଭାଷୀ କ'ଣ ଶୋଷଣର ଏକ ଯନ୍ତ୍ର ? ପରି ପ୍ରବନ୍ଧମାନ ପାଠକ ଚିତ୍ତକୁ 
କମ୍‌ ଭାରାକ୍ରାନ୍ତ କରି ନଥାଏ ! ଏଗୁଡ଼ିକରେ ପ୍ରକାଶ ରୀତିର ଗାମ୍ଭୀର୍ଯ୍ୟ ନାହି, ଅଛି ବିଶ୍ଲେଷଣର 
ଚମଜ୍କାରିତା, ତଥ୍ୟ ସଂଯୋଜନର ପରିପାଟୀ । ଏଣୁ ମୌଳିକ ପ୍ରବନ୍ଧ ରଚନାରେ ବେହେରାଙ୍କ 
ପଦଧ୍ବନି ସୁସ୍ପଷ୍ଟ ନ ହେଲେ ବି ବେଳେବେଳେ ଶୁଭିଥାଏ । 


ଭଞ୍ଜଙ୍କ ନାଉରୀଟି କହିଥୁଲା- ବୃତ୍ତି ଏ ମୋ ପୋଷେ କୁଟୁମ୍ବ । ଏ କଥା ଅସତ୍ୟ 
ନୁହେଁ । ଅଧ୍ୟାପକଟିଏ ହେଲେ ପେସାପାଇଁ ତାକୁ ଗବେଷଣା କରିବାକୁ ପଡ଼େ । ସାହିତ୍ୟର 
ଅଧ୍ୟାପକ ହେଲେ ତାକୁ ସାହିତ୍ୟର ସ୍ଵରୂପ କଳିବାକୁ ଆଲୋଚନା ପଥର ଯାତ୍ରୀ ବନିବାକୁ 
ପଡ଼ିଥାଏ । ଓଡ଼ିଆ ସାହିତ୍ୟର ଅଧ୍ୟାପକ ହେଡୃ ଶ୍ରୀ ବେହେରା ମଧ୍ୟ ଆଲୋଚନା ଲେଖୁଛନ୍ତି ¦ 
ଗବେଷଣା ବି କରିଛନ୍ତି । ତାଙ୍କ ସାହିତ୍ୟାଲୋଚନାର ସରହଦକୁ ଚାହିଁଲେ ଉପରୋକ୍ତ କଥାର 
ସତ୍ୟତା ଜାଣିହୁଏ । 


ଅଧ୍ୟାପକ ବେହେରା ଗଦ୍ୟ ସାହିତ୍ୟ ବିଶେଷତଃ କଥା ସାହିତ୍ୟ ଓ ନାଟ୍ୟ ସାହିତ୍ୟର 
ଆଲୋଚକ । ସେ ସ୍ଥଳ ବିଶେଷରେ ଧର୍ମ ସାହିତ୍ୟକୁ ହଜୂପୁତ ବି କରିଛନ୍ତି । କବିତାକୁ 
ଆଡ଼ଚାହାଣିରେ କେବେ କେମିତି ଅନାଇ ନାହାନ୍ତି ତାହା ନୁହେଁ । ଦେବଗୁରୁ ବୃହସ୍ପତିଙ୍କ 
ପରି ସାହିତ୍ୟ ଆଲୋଚନାରେ ତାଙ୍କର ମାନସିକତା । ବୃହସ୍ପତି ଥୁଲେ ଚା୍ଵବୀକ୍‌ ପନ୍ଥୀ ଅଥଚ 
ଅନାସକ୍ତ ବ୍ୟକ୍ତିସତ୍ତା । ସେ କେବେ ନୀତି ନିୟମର ଦାସ ନ ଥୁଲେ । ତାଙ୍କର ସିଦ୍ଧାନ୍ତଗୁଡ଼ିକ 
ଥିଲା ନିର୍ବିକାର ମନର ପ୍ରତିଫଳନ । ଶ୍ରୀ ବେହେରା ବି ସାହିତ୍ୟକୁ ଶ୍ଲୀଳତା ଓ ଅଶ୍ଲୀଳତାର 
ଉର୍ଦ୍ଧରେ କଳିବାକୁ ପସନ୍ଦ କରନ୍ତି । ଆବଶ୍ଯକ ପଡ଼ିଲେ ଅଶ୍ଲୀଳତା ସପକ୍ଷରେ ଇସ୍ତାହାର 
ଦିଅନ୍ତି । ସାହିତ୍ୟରେ ଅଶ୍ନୀଳତା”' ତ ତାଙ୍କର ମୁକ୍ତ ମନର ପରିପ୍ରକାଶ । ତେବେ ଲଙ୍ଗଳା 
ଓ ମୁକୁଳା ଦୁଇଟି କଥା ! ଲେଖକ ବେଳେବେଳେ ଲଙ୍ଗଳା ଓ ମୁକୁଳାର ତାରତମ୍ୟ ମାନନ୍ତି 
ନାହିଁ । ଶ୍ରେୟ ଓ ପ୍ରେୟ ଏକ କଥା ନୁହେଁ । ସ୍ଥଳ ବିଶେଷରେ ଦେଶ ଭେଦରେ ଅବଶ୍ୟ 
ପ୍ରେୟ ବି ଶ୍ରେୟ ପଦବାଚ୍ୟ ହୋଇଥାଏ । ଏ ବିଷୟରେ ତାଙ୍କର ଦୃଷ୍ଟିରେ “ଅଶ୍ଲୀଳ ଶବ୍ଦର 

କୃଷ୍ଣଚରଣ : କୃତି ଓ କୃତିତ୍ବ ୧୯ 


ଅର୍ଥ ଅସୁନ୍ଦର । ଅଆଁତ୍ଵ ଯାହା ଶ୍ରୀ-ସମ୍ଚନ୍ନ ବା ସୌନ୍ଦର୍ଯ୍ୟଯୁକ୍ତ ନୁହେଁ । ଅର୍ଥଲୋଭ, 
କ୍ଷମତାମୋହ, ଅସୂୟାଭାବ, ପରପୀଡ଼ନ ପ୍ରଭୃତି ଜଗତର ବହୁ ବିଷୟ ସାଧାରଣ ଦୃଷ୍ଟିରେ 
ଅସୁନ୍ଦର । କିନ୍ତୁ ଏହି ବିଷୟର ଚିତ୍ରଥ୍‌ବା ସାହିତ୍ୟକୁ ଆମେ ଅଶ୍ଲୀଳ ବୋଲି କହୁନା ।” 
କେବଳ ଯୌନ ସଂବାହୀ ନଗ୍ନ ବର୍ଣ୍ଣନା ହିଁ ଅଶ୍ଲୀଳବାଚୀ । ଏହା ପୁଣି କଳା, ସ୍ଥାପତ୍ୟ, 
ସିନେମା ତାରକାମାନଙ୍କ ଯୌନ ଉଦ୍ଦୀପକ ଅଙ୍ଗଭଙ୍ଗୀଯୁକ୍ତ ପୋଷ୍ଟର, ଅଥବା ଦେବଦେବୀଙ୍କ 
ନଗ୍ନ ରୂପ ଅଶ୍ୀଳତାର ଉର୍ବ୍ଧରେ । ଏଣୁ ସାହିତ୍ୟକୃତିକୁ ତର୍ଜନୀ ନିର୍ଦ୍ଦେଶକୁ ଲେଖକ ବେହେରା 
ବିରୋଧ କରି ବସନ୍ତି । ସେ ଯୌନାଚାର ଓ ସଂସ୍କୃତିର କଳାମ୍ମକ ସ୍ଥିତିକୁ ସ୍ଵୀକାର କରନ୍ତି । ସେ 
ମୁକ୍ତ କଣ୍ଠରେ କହି ବସନ୍ତି“ ସଂସ୍କୃତି ଓ ଯୌନତା ମଧ୍ଯରେ ବିରୋଧ ନାହିଁ । ଯୌନ- 
ବିଷୟକ ସାହିତ୍ୟ ଅନ୍ୟାନ୍ୟ ବିଷୟକ ସାହିତ୍ୟ ଭଳି ଏକ ଶିନ୍ପତକର୍ମ ।”” ଏଥୁପାଇଁ ପ୍ରାଚୀନ, 
ମଧ୍ୟ ତଥା ଆଧୁନିକ ଯୁଗର ଯୌନ ସଂବାହୀ କଳାତ୍ମକ ସାରସ୍ବତ କୃତିର ତାରିଫ୍ଵ କରନ୍ତି । 
ସାହିତ୍ୟ ମଧ୍ୟରେ ଯୌନାତିଶଯ୍ୟ ଅଥବା ଯୌନାଚାରର ଅତ୍ୟନ୍ତ ସ୍ଥଳ ଓ ନଗ୍ନବର୍ଣ୍ତନା ଶିଳ୍ପ କଳା 
ତଥା ସାମାଜିକତା-ଉଭୟ ଦୃଷ୍ଟିରୁ ନିନ୍ଦନୀୟ । ବସ୍ତୁତଃ ସାହିତ୍ଯରେ ଶ୍ଲୀଳତା-ଅଶ୍ବୀଳତାର 
ବିଚାର ଶୈଳୀନିର୍ଭର ବା ଆଙ୍ଗିକଗତ ବୋଲି ଲେଖକ ବିଶ୍ଧାସ କରନ୍ତି । ଲେଖକ ବିଭିନ୍ନ ଦୃଷ୍ଟାନ୍ତ 
ମାଧ୍ୟମରେ ଏ କଥାର ସତ୍ୟାସତ୍ୟ ପରୀକ୍ଷା କରିବାକୁ ଆଗେଇ ଆସିଛନ୍ତି । 


“ସାହିତ୍ୟର ନିଷିଦ୍ଧ ଫଳ” ଲେଖାରେ ଶ୍ରୀ ବେହେରା ନିଜକୁ ମୁକ୍ତଭାବାପନ୍ନ ସମୀକ୍ଷକ 
ରୂପେ ଉପସ୍ଥାପନା କରିବାରେ ପ୍ରୟାସୀ ! ତାଙ୍କ ଦୃଷ୍ଟିରେ ନିଷିଦ୍ଧ ସାହିତ୍ୟ ଦେଶ ଭେଦ ଓ 
କାଳ ଭେଦରେ ଅବାଞ୍ଚିତ ମନେହୁଏ । ତା'ର ଅନ୍ତନନିହିତ କଳାଶକ୍ତି ଏତାଦୃଶ ସାହିତ୍ୟକୁ 
କାଳଜୟୀ କରିଦିଏ । ସେ ସାହିତ୍ୟ ନିଷିଦ୍ଧ ହେବାର ବିଭିନ୍ନ କାରକ ବୟାନ କରି ତାର 
ବିଭିନ୍ନ ଦିଗ ଉନ୍ମୋଚନ କରି ଶେଷରେ ମନ୍ତବ୍ୟ ଦିଅନ୍ତି ସାହିତ୍ୟ ସୃଷ୍ଟି ମୂଳତଃ ଏକ 
ପାରମାର୍ଥକ କାର୍ଯ୍ୟ ଓ ସାହିତ୍ୟ ସ୍ରଷ୍ଟା ଏକପ୍ରକାର ଅଘୋରୀ ଓ ଏନାରକିଷ୍ଟ୍‌ ।”” ଏହାକୁ 
ପ୍ରତିପାଦନ କରିବାପାଇଁ ମମ୍ମଟଙ୍କ କାବ୍ୟପ୍ରକାଶର ‘ନିୟମରହିତ” ଓ ‘ଅନନ୍ଯପରତନ୍ତ 
ଶହ୍ଦଦ୍ଧପର ବ୍ୟାଖ୍ୟା କରିଛନ୍ତି । ମୋଟାମୋଟି ଭାବେ ସାହିତ୍ୟକର ସ୍ଵାଧୀନ ଓ ସ୍ବେଚ୍ଛାଚାରୀ 
ରୂପର ବନ୍ଦନା ଗାଇଛନ୍ତି । ତାଙ୍କର ଆଲୋଚନାରେ ଯୁକ୍ତି ପ୍ରତିଯୁକ୍ତିର ଇନ୍ଦ୍ରଧନୁ ବେଶ୍‌ 
ଲୋଭନୀୟ । ଚୀନ ସମ୍ରାଟଙ୍କର ଗ୍ରନ୍ଧମେଧ ଯଜ୍ଞରୁ ଆରମ୍ଭ ହୋଇ ସାରସ୍ଵତ ସେବାର 
କୁମ୍ଭୀଳକ ବୃତ୍ତି ସାହିତ୍ୟରେ ଚୌର୍ଯ୍ୟ ଅପରାଧ, ଗ୍ରନ୍ତସ୍ଵତ୍ଵ ଅପହରଣ ବାଟ ଦେଇ ନିଷେଧାଦେଶ 
( ସେନୁସରସିପ୍‌)ର ସବିଶେଷ ବିବରଣୀ ଦେଇଛନ୍ତି । ଏଥ୍‌ରେ ଲେଖକଙ୍କର ପାଠପଢାର 
ମହକ ଅଛି, କିନ୍ତୁ ମାଳଗୁନ୍୍ରାର କାରିଗରି ନାହି । ଏହା ଅବଶ୍ୟ ଗବେଷକର ଲକ୍ଷଣ । 


କଷ୍ଣଠଚରଣ ସୁପଠ ମଣିଷ । ସେ ପ୍ରଥମ ପର୍ଯ୍ୟାୟରେ କବି, ଦ୍ଵିତୀୟ ପର୍ଯ୍ୟାୟରେ 
ଗପ ଲେଖକ ଓ ତୃତୀୟ ପର୍ଯ୍ୟାୟରେ ପ୍ରାବନ୍ଧିକ ଓ ସମୀକ୍ଷକ । ପ୍ରଥମରେ ସେ ପ୍ରଗତି 

୨୦ କୃଷ୍ଣଚରଣ : କୃତ ଓ କୃତତ୍ନ 


ମଇଦାନର କବି ହେବାର ଆକାଂକ୍ଷାରେ କୁଡ଼ବୁଡ଼, ଦ୍ଵିତୀୟରେ ବୟସ ଓ ଅନୁଭୂତି ତାଙ୍କୁ 
ଗାଳ୍ପିକ କଲା, ତୃତୀୟରେ ବୃତ୍ତି ତାଙ୍କ ପ୍ରବୃତ୍ତକୁ ବଦଳାଇ ଦେଲା । ସେ ବୃତ୍ତିଦାୟରେ ପ୍ରବନ୍ଧ, 
ସମାଲୋଚନା ଲେଖୁଲେ, ଗବେଷଣା କଲେ । ତାଙ୍କ ଚିତ୍ତର ରମ୍ୟବୋଧ ଓ ରୁଦ୍ରମଧୁର ତିକ୍ତ 
କଷାୟ ଅନୁଭୂତି ତାଙ୍କୁ ଅଧ୍ୟାପକର ବେଦନା, ଚରୁ ଓ ଚରିତ, ପ୍ରସଙ୍ଗ: ଧର୍ମ ଓ ଶିକ୍ଷା 
ଲେଖୁବାକୁ ପ୍ରଚୋଦିତ କଲା । ବୃତ୍ତିର ତାଡ଼ନା ଓ କର୍ମ-ସଂସ୍କୃତି (ୱାକ୍ଵ କଲଚରୁ) ତାଙ୍କୁ 
ଗବେଷକ ଓ ଅନୁସନ୍ଧିସ ସଜାଇଲା । ତାର ଫଳଶ୍ରୃତି ହେଉଛି ଓଡିଆ ଉପନ୍ୟାସ, ଗଳ୍ପ 
ଉପନ୍ୟାସ, କଥା ସାହିତ୍ୟ, ନାଟ୍ୟ ସାହିତ୍ୟ ପରିଚୟ, ପ୍ରସଙ୍ଗ: ନାଟକ ଏକାଙ୍କିକା, ଏକବିଂଶ 
ଶତାବ୍ଦୀର ଓଡ଼ିଆ ସାହିତ୍ୟ ଓ ପ୍ରଗତି ସାହିତ୍ୟ ଆଦି ସାରସ୍ଵତ ଆକଳନ ।! ଏ ସବୁ ହେଉଛି 
ଲେଖକଙ୍କର ବୃତ୍ତିଗତ ସଉଦା । ପୁଣି ଯେତେବେଳେ ବକ୍ତାର କା ନେଇ ମଞ୍ଚରେ ଉପସ୍ଥିତ 
ହୁଅନ୍ତି ତାର ପରିଣତି କେତୋଟି ସାହିତ୍ୟିକ ଅଭିଭାଷଣ । ଅତୀତର ସେଇ ଗୋଠନଛଡ଼ା 
ଯୁବକଟି ପରିଣତ ବୟସରେ “ସଂପାନ ସନ୍ଦର୍ଭ” ପ୍ରସ୍ତୁତ କରେ । ବବୀକ୍ଷା ବିଚିତ୍ରା? ଉପହାର 
ଦିଏ, ପୁଣି ସଂଗଠନର ସୁଲୁସୁଲିଆ ବାଆ ବାଜି ସଂକଳନ ଓ ସଂପାଦନାରେ ଉଚ୍ଚକିତ 
ହୋଇଉଠେ । ଅଧ୍ୟାପକର ପାଠୋଇ ମନ ପାଠ୍ୟଚାହିଦା ଦେଖୁ କିଶୋରଚନ୍ଦ୍ରାନନ୍ଦ ଚ୍ଚ, 
ବୈଦେହୀଶ ବିଳାସ, କବିସୂର୍ଯ୍ୟ ଗ୍ରନ୍ଞାବଳୀ, ଗୋପାଳକୃଷ୍ଣ ରଚନାବଳୀ ଆଦି ସଂକଳନ 
କରେ । ସ୍ଥାନୀୟ ମୋହ ଓ ମାଟିର ଡାକ କବିଶେଖର ଚିନ୍ତାମଣି, ମୋଗଲ ତାମସା 
ସଂକଳନର ହେତୁ ହୁଏ । ଧର୍ମଧାରଣାର ଉର୍ଦ୍ଧରେ ରହି ଓଡ଼ିଆ ସାହିତ୍ୟରେ ଇସ୍‌ଲାମୀୟ 
ପ୍ରଭାବ କଳି ବସେ । ଏ ରୂପେ ଦେଖୁଲେ କୃଷ୍ଠଚରଣଙ୍କ ସାରସ୍ଵତ ଆକାଶ ବିଚିତ୍ରବଶ୍ତୀ 
ଦିଶେ । ଏହି ମେଘବଣ୍ୀ ମଣିଷର କୃଷ୍ଣକଳା ‘ଅଶ୍ୀଳତା ବିପକ୍ଷରେ” ସ୍ଵର ତୋଳେ । ସେ 
କୃଷ୍ଣଚରଣ ନାଁର ସାର୍ଥକତା ପ୍ରତିପାଦନ କରିବାକୁ ଗୋପାଳକୃଷ୍ଣ ରଚନାବଳୀ ଓ କବିସୂର୍ଯ୍ୟ 
ଗ୍ରନ୍ାବଳୀର ମୁଖବନ୍ଧମାନ ଲେଖନ୍ତି । “ଶ୍ରୀଜଗନ୍ନାଥ ଓ ଓଡ଼ିଆ ସାହିତ୍ଯ ଭଳି ସମୀକ୍ଷା 
ପ୍ରକାଶ କରନ୍ତି । ଆଲୋଚନା କଲାବେଳେ ଲେଖକଟିଏ ଯାହା ଲୋଚନ ଯାଏ ଦେଖେ, 
ନିରୀକ୍ଷା କରେ, ସେ ସବୁକୁ ମନୀଷା ଖଟାଇ ବ୍ୟକ୍ତ କରେ । ଶ୍ରୀ ବେହେରା ସମାଲୋଚନା 
ଲେଖୁବାବେଳେ ଲେଖାକୁ ତଥ୍ୟଧର୍ମୀ, ବିବରଣୀସର୍ବସ୍ବ କରି ଦିଅନ୍ତି । ତହିରେ ସ୍ରଷ୍ଟାର କଳା 
ଘୁମୁର ମେଘାଭ ରୂପ ଧରା ଦିଏନା । ସେ ଗବେଷଣା କଲାବେଳେ ରଜୁଧର୍ମିତା ଉପରେ 
ବିଶ୍ଵାସ ରଖନ୍ତି । ସେ କଥା ସାହିତ୍ୟର ଉଦ୍ଭବ ଓ ବିକାଶରେ ଏ ଦେଶର ପରମ୍ପରାପୁଷ୍ଠ 
କଥା ଓ କାହାଣୀର ପିତୃତ୍କୁ ସ୍ଵୀକୃତି ଦିଅନ୍ତି ରୂଢିବାଦୀ ହେବାକୁ କୁଣ୍ଠାପ୍ରକାଶ କରନ୍ତି 
ନାହିଁ । ତାଙ୍କ ଆଖୁରେ ସମାଲୋଚନାର ଭୂମିକା ହେଉଛି ଯମରାଜାଙ୍କର ଯମର ଭୂମିକା 
ପରି । ତାଙ୍କ ଭାଷାରେ କହିଲେ-“ ସାହିତ୍ୟର ଯେକୌଣସି ବିଭାଗର ସମୀକ୍ଷା କରନ୍ତୁ ନା 
କାହିଁକି, ସମାଲୋଚକ ପ୍ରକୃତରେ ଯମ ସଦୃଶ । ସାହିତ୍ୟ କ୍ଷେତ୍ରରୁ ଆବର୍ଜନା ବା ପଙ୍କିଳତା 
ଅନ୍ତ କରୁଥୁବାରୁ ସେ କୃତାନ୍ତ' ! ସାରସ୍ଵତ ମାନଦଣ୍ଡ ହସ୍ତରେ ଧାରଣ କରିଥ୍‌ବାରୁ ସେ 

ଦଶ୍ଡଧର । ସାହିତ୍ୟ ଜଗତରେ ଶମ ବା ସଂଯମ ସ୍ଥିରତା ଆଦି ଆନୟନ କରୁଥୁବା ହେତୁ 
ସେ “ଂଶମନଂ ¡ ସବୌପରି ସକଳ ପ୍ରକାର ସାଂସ୍ତୃୁତିକ ଧର୍ମରେ ଭୂଷିତ ହୋଇ ସଂସାରରେ 
ଅଧୁକ ପୁଣ୍ଯ ଲାଭ କରୁଥ୍‌ବା ହେତୁ ସେ ଧର୍ମରାଜ ।”” ଏତାଦୃଶ ତରାଜୁରେ ସାହିତ୍ଯ- 
ସମାଲୋଚନାର ମୂଲ୍ୟାୟନ ପଦ୍ଧତିରେ ବିଶ୍ଵାସ ରଖୁବାକୁ ଶ୍ରୀ ବେହେରା ଆହ୍ବାନ ଦିଅନ୍ତି । 
କିନ୍ତୁ ଆଜିର ସମୀକ୍ଷକେ ପୁରାଣ ବର୍ଣ୍ଣିତ ‘ତେରଦିନିଆ' ଯମ ନ ପାଲଟିଲେ ହେଲା ! 


ପୂର୍ବରୁ ସୂଚିତ ହୋଇଛି ଶ୍ରୀ ବେହେରା କେବଳ ମେଘବଣ୍ତୀ ନୁହନ୍ତି, ପରନ୍ତୁ 
କଳାଘୁମର ମେଘ ଖଣ୍ଡେ । ସେ କେତେବେଳେ ଚଲା ବଉଦ ତ, କେତେବେଳେ ଢେଉ 
ଢେଉକା, କେତେବେଳେ ସ୍ତରୀଭୂତ ତ କେତେବେଳେ ପଟ ପଟାଳିଆ, କେତେବେଳେ 
ହକଳା ତ କେବେ କେମିତି ଧୋବ ଫରଫର, ପୁଣି କେତେବେଳେ କାକରଭିଜା ତ 
କେତେବେଳେ କାଳ ବୈଶାଖୀର କା ନେଇ ଭାସି ବୁଲନ୍ତି । ତାଙ୍କର ସାରସ୍ଵତ ସମ୍ଭାରରେ 
ଏମିତି ବିଭିନ୍ନ ଢଙ୍ଗର ମେଘଖଣ୍ଡମାନଙ୍କୁ ଦେଖୁହୁଏ । ଗବେଷଣା ପରିଷଦ ପରି ସଂଗଠନରେ 
ସେ ସମଧମୀଙ୍କୁ ଲୋଡ଼ନ୍ତି । ନୂଆ ନୂଆ ମେଘ ବନିବାର ଆହ୍ବାନ ଦିଅନ୍ତି । ସେ କ୍ବଚିତବ 
ବଷୀବାହୀ ମେଘକୁ ଭେଟନ୍ତି । ଅନେକ ପ୍ରୟୋଗାଗାର ମେଘ ବା ଷୁଡ଼ିଓ ମେଘ ହୋଇ 
ପରକ୍ଷଣରେ ଧୂଆଁଟିଆ ଦିଶନ୍ତି । ତେବେ ଏଇ ପଉଷିଆ ମେଘଟି ଆଖ୍ର ଦେଖା 
ପ୍ରାଣର କଥା' ବଖାଣି ବସେ । ବେଳ ପାଇଲେ ତୃଷିତ ପୃଥ୍ବୀପାଇଁ ସାହିତ୍ୟରେ ଭଗିନୀ 
ଧର୍ମ-ସାଧନାର ସହଚର ସହଚରୀଙ୍କୁ ଲୋଡ଼େ । ସାହିତ୍ୟିକ ମାତ୍ରେ ତ ବିକ୍ଷୁତ୍ତ ମେଘ 
ଖଣ୍ଡ ! ସେ କଳା ଘୁମୁର ହେଲେହିଁ ବର୍ଷିଥଏ । ନଚେତ୍ଵ ଭେଳା ଭେଳା ହୋଇ ଉଡ଼ି 
ବୁଲୁଥାଏ । ପୃଥବୀର ତୃଷ୍ଣା ମେଣ୍ଡେନା, ତୃଷିତ ହୋଇ ରହିବା ହିଁ ତାର ନିୟତି । ମେଘ 
ତା ବାଟରେ ଚାଲିଯାଏ, ପୃଥ୍ବୀ ଝୁରୁଥାଏ ବଷୀବାହୀ ରୂପକୁ । 

ଅର୍କୈଷ୍ଠା ‘ବୀଥୁକା”: ଏକ ବିଶ୍ଲେଷଣ 
ପ୍ରଫେସର ବୈଷ୍ଣଠବଚରଣ ସାମଲ 


ଶ୍ରୀ କୃଷ୍ଣଚରଣ ବେହେରା ପଚାଶ ଉତ୍ତର କାଳରୁ ଦୀର୍ଘ ଅର୍ଵଶତାଦ୍ଦୀରୁ ଉର୍ଧ କାଳ 
ଧରି ନିରବଚ୍ଛିନ୍ନ ଭାବରେ ଆଧୁନିକ ଓଡ଼ିଆ ସାହିତ୍ୟର ବିଭିନ୍ନ ବିଭାଗରେ ତଥା ପ୍ରାଚୀନ 
ଓଡ଼ିଆ ସାହିତ୍ୟ ସଂପର୍କରେ ଲେଖନୀ ଚାଳନା କରି ମୂର୍ବନ୍ୟ ସମାଲୋଚକ ଭାବରେ ପ୍ରତିଷ୍ଠିତ । 
ସାହିତ୍ୟ ପାଇଁ, ମଣିଷ ପାଇଁ ଓ ସବୌପରି ସଂସ୍କୃତି ଓ ମଣିଷ ଜୀବନର ଉତ୍ତୋଳନ ପାଇଁ 
ସାହିତ୍ୟ ସୃଷ୍ଟି କରିବା ତାଙ୍କର ସ୍ଵଧର୍ମ । ଏହି ଆଦର୍ଶକୁ ପାଥେୟ କରି ସେ କବିତା, ଗଳ୍ପ 
ଏକାଙ୍କିକା ଲେଖୁଛନ୍ତି, ଲେଖୁଛନ୍ତି ମଧ୍ଯ ପ୍ରବନ୍ଧ ଅଭିଭାଷଣ, ରମ୍ୟରଚନା ଓ ସମାଲୋଚନା, 
ସଂପାଦନା କରିଛନ୍ତି ପ୍ରାଚୀନ ସାହିତ୍ୟର କେତେକ ଗ୍ରନ୍ଥ । ଗବେଷଣା ପରିଷଦର ଏଷଣା' 
ତାଙ୍କ ବଳିଷ୍ଠ ସଂପାଦନାର ଏକ ବୌଦ୍ଧିକ ଓ ଅଙ୍ଗୀକାରବଦ୍ଧ ପତ୍ରିକା, ଯାହା ଓଡ଼ିଶାର 
ଯାବତୀୟ ପତ୍ରିକାଠାରୁ ସ୍ଵତନ୍ତ୍ର ବାରି ହୋଇପଡେ । ବିଶ୍ନ-ଦୃଷ୍ଟିକୁ ଆଖୁଆଗରେ ରଖୁ ଏହି 
ପତ୍ରିକା ବିଭିନ୍ନ ସମୟରେ ବିଶ୍ଵ ସାହିତ୍ୟରେ ପ୍ରକାଶ ପାଉଥ୍‌ବା ନାନାବିଧ ଜ୍ଞାନରାଜିକୁ 
ଓଡ଼ିଆ ପାଠକ, ସମାଲୋଚକ ଓ ସାହିତ୍ୟକମାନଙ୍କ ପାଖରେ ପହଞ୍ଚାଇ ପାରିଛି । ତାଙ୍କର 
ସମାଲୋଚନା ରାଷ୍ଟ୍ରୀୟ ସଂଦର୍ଭବାଦ ଉପରେ ପ୍ରତିଷ୍ଠିତ । ସେଥ୍‌ରେ ଏତିହାସିକ ସାପେକ୍ଷବାଦ 
(Historical relativitism), କାବ୍ୟଶାସ୍ତ୍ୀୟ ସୌନ୍ଦର୍ଯ୍ୟଯରକ ଦୃଷ୍ଟିକୋଣ ଏବଂ 
ସମାଜଶାସ୍ତ୍ରୀୟ ଯଥାର୍ଥବାଦୀ ଆଭିମୁଖ୍ୟରେ ପ୍ରକାଶ ପାଇଛି ଏକ ସନ୍ତୁଳିତ ରୂପ । ତାଙ୍କ 
ପ୍ରବନ୍ଧର ଶୈଳୀ ସ୍ଵତନ୍ତ୍ର । ସେଥ୍‌ରେ ତାଙ୍କର ଦୃଷ୍ଟିକୋଣ ତୀକ୍ଷ ଗଠନମୂଳକ, ଦିଗ୍‌ ନିର୍ଣ୍ଣୟକ 
ଓ ବୌଦ୍ଧିକ, ଅଥଚ ତାହା ଅସ୍ପଷ୍ଟ ନୁହେଁ, ସ୍ପଷ୍ଟ, ପ୍ରତ୍ୟକ୍ଷ ଓ ପ୍ରଭାବଶାଳୀ । ଭାଷାକୁ, 
ସାହିତ୍ୟକୁ, ସଂସ୍କୃତିକୁ ଓ ସର୍ବୋପରି ଜାତି ଅନ୍ତର୍ଗତ ମଣିଷମାନଙ୍କୁ ଗଭୀର ଭାବରେ ଭଲ 
ପାଉଥୁବାରୁ ସେହି ଭଲ ପାଇବାରେ ଅଟକି ନ ଯାଇ ମଣିଷକୁ ଓ ସାହିତ୍ୟକୁ ଉତ୍ତୋଳନ 
କରିନେବାକୁ ଦାୟବଦ୍ଧ ହୋଇଯାଇଛନ୍ତି । ତେଣୁ ଜାତୀୟ ବା ରାଷ୍ଟ୍ରୀୟ ସଂଦର୍ଭରୁ ଅନ୍ତଃରାଷ୍ଟ୍ରୀୟ 
ସଂଦର୍ଭ ତାଙ୍କ ସାରସ୍ଵତ ବ୍ୟକ୍ତିତ୍ଵର ହୋଇଛି ଗତି । କୌଣସି ପ୍ରତିଷ୍ଠା ବା ପୁରସ୍କାରର 
ଅଭିଳାଷ ନ ରଖୁ ସେ କେବଳ ସୃଷ୍ଟି କରିଚାଲିଛନ୍ତି ଓ କେହି ସ୍ବୀକାର କରୁ ବା ନକରୁ 

ଓଡ଼ିଆ ସାରସ୍ଵତ ପରିବାରରେ ସେ ହୋଇଯାଇଛନ୍ତି ଏକ ପରିପୂର୍ଣ୍ଣ ସାରସ୍ଵତ ବ୍ୟକ୍ତିତ୍ସ । 
ବହୁ ଗ୍ରନ୍ତର ସେ ପ୍ରଣେତା । ସେସବୁର ସାରସଂଗ୍ରହ ‘ବୀଥ୍କା' ( ବିଦ୍ୟା ପ୍ରକାଶନ, ବାଲୁବଜାର, 
କଟକ- ୧୯୯୯) । ତାଙ୍କ ସାହିତ୍ୟ ସାଧନାର ପଚାଶବର୍ଷର ସାରସ୍ଵତ ରାଗିଣୀର ଏକ 
ବ୍ୟବସ୍ଥିତ ବିଚିତ୍ର ଅର୍କେଷ୍ଠା । 


(୧) 

ଶ୍ରୀ ବେହେରାଙ୍କ ସାରସ୍ଵତ ବ୍ୟକ୍ତିତ୍ଵର ଆଦ୍ଯ ବିକଚ ବିକାଶ କବିତା । ପଚାଶ 
ଉତ୍ତର କାଳରେ ଭାରତବର୍ଷରେ ଗଣତନ୍ତ୍ର ନାମରେ ଯେଉଁ ବିଷମଂଜି ଅଙ୍କୁରିତ ହେଉଥୁଲା 
ତାହା ସେଦିନର ତରୁଣ କବି ଶ୍ରୀ ବେହେରାଙ୍କ ମାନସରେ ସୃଷ୍ଟି କରିଥୁଲା ତୀବ୍ର ପ୍ରତିକ୍ରିୟା, 
ସେତେବେଳେ ଯେଉଁ ନୃତନ କବିତାର ତରଙ୍ଗ ସୃଷ୍ଟି ହୋଇଥୁଲା ଓ ଯାହା ଷାଠିଏ ଉତ୍ତର 
କାଳର କବିତା ହୋଇଗଲା ଆଦର୍ଶ, ତାହା ଥଲା ଥିପନିବେଶିକ ମାନସିକତାର ପରିପ୍ରକାଶ ! 
ତେଣୁ ତାହା ମୁଖ୍ୟତଃ ୟୁରୋପୀୟ ବା ପାଶ୍ଚାତ୍ୟ କାବ୍ୟ ପଦ୍ଧତିକୁ ଗ୍ରହଣ କରି ଏକାକୀତ୍ବ, 
ନିଃସଙ୍ଗତା, ମୃତ୍ଯୁବୋଧ ଓ ଆତ୍ମଗତ ଯନ୍ତ୍ରଣାର ସ୍ଵରକୁ ପ୍ରକଟ କରୁଥଲା ଓ କବିତାର 
ଆଙ୍ଗିକରେ କରୁଥୁଲା ପରୀକ୍ଷା । ଶ୍ରୀ ବେହେରା କିନ୍ତୁ ସେହି ମାନସିକତାର କବି ନୁହନ୍ତି । 
ବିଂଶ ଶତାବ୍ଦୀର ଚତୁର୍ଥ ଦଶନ୍ଧିରୁ ପ୍ରବାହିତ ହୋଇଆସୁଥୁବା ମାର୍କସୀୟ ସମାଜପରକ 
ଦୃଷ୍ଟିକୋଣର ସେ କବି ହେଲେହେଁ ରାଷ୍ଟ୍ରୀୟ ସଂଦର୍ଭବାଦରେ ତାଙ୍କର କବିତା ଆଧାରିତ । 
ସେହି ପଞ୍ଚମ ଦଶନ୍ଧିରେ ତାଙ୍କର ପ୍ରକାଶ ପାଇଛି ଚା” କପ୍ରେ ଝଡ', ‘ଯୋଜନା ଯଜ୍ଞ ଓ 
“୫ ୪ ¬ ଭାନୁବାଇ ଲେନ୍‌ ' ପରି କବିତା ପୁସ୍ତକ । ପରେ ତାଙ୍କର ପ୍ରକାଶ ପାଇଛି ‘ପିପାସାର 
ପ୍ରାର୍ଥନା' ଓ 'ଲଘୁପଞ୍ଚକ” । ‘ବୀଥୁକା'ରେ ଏ ସମସ୍ତ କବିତା ପୁସ୍ତକରୁ ମାତ୍ର ୨୫ଟି କବିତାକୁ 
ସ୍ଥାନିତ କରାଯାଇଛି ଓ ଏହି କବିତାଗୁଡିକହିଁ ତାଙ୍କ କାବ୍ୟ-ପ୍ରତିଭାର ଯଥାର୍ଥ ନିଦର୍ଶନ । 
୧୯୫୨ ମସିହାରୁ ୧୯୫୫ ମସିହା ପର୍ଯ୍ୟନ୍ତ ଅଢେଇ ବର୍ଷ କାଳ ଶ୍ରୀ ବେହେରା 
ଶାନ୍ତିନିକେତନରେ ଓଡ଼ିଆ ବିଭାଗର ଛାତ୍ରଥୁଲେ । ସେହି ସମୟରେ ବିଶ୍ଵଭାରତୀ ଥୁଲା 
ବହୁ ଜ୍ଞାନଦୀପ୍ର ଅଧ୍ୟାପକ ଓ ଲେଖକମାନଙ୍କର ମିଳନଭୂମି । ଶ୍ରୀ ବେହେରା ନେଲେ ଏହି 
ପରିବେଶର ସୁଯୋଗ । ସେ ଓଡ଼ିଆ ବିଭାଗର ଛାତ୍ର ଓ ଅଧ୍ୟାପକମାନଙ୍କ ସହିତ ବିଶେଷ 
ମିଶାମିଶି ନ କରି ଅନ୍ୟଭାଷାର ଛାତ୍ର ଓ ଅଧ୍ୟାପକଙ୍କ ସହିତ ମିଶି ନିଜର ଜାଣିବାର ସ୍ୃହାକୁ 
ସଂପ୍ରସାରିତ କଲେ । ଏହି କାରଣରୁ ନରେନ୍ଦ୍ରନାଥ ମିଶ୍ର ତାଙ୍କୁ “ସୃଷ୍ଟିଛଡ଼ା! ବୋଲି ପରିହାସ 
କରୁଥୁଲେ । ଅଥଚ ସେ ଏହି ନାମକୁ ସାଦରେ ଗ୍ରହଣ କରିନେଇ ତାଙ୍କର ଲେଖାରେ 
ବ୍ୟବହାର କଲେ । ଏହି ଶୀର୍ଷକରେ ମଧ୍ଯ ସେ କବିତାଟି ରଚନା କରିଥୁଲେ, ଯାହା ତାଙ୍କର 
ପ୍ରଥମ କବିତା ସଂକଳନ “ଚା” କପରେ ଝଡ଼' ରେ ପ୍ରକାଶ ପାଇଥୁଲା । ‘ବୀଥୁକା'ରେ ମଧ୍ଯ 
ଏହି କବିତାଟି ପ୍ରଥମ କବିତା । ଏହି କବିତାରେ ତାଙ୍କର ବକ୍ତବ୍ୟ- 

ସୃଷ୍ଟିଛଡ଼ା ମୁଁ 

ଜଗତ ସହିତ ଅମେଳ, ଅମିଶା, ପୂରାପୂରି ଖାପଛଡ଼ା 

ଏକମତ ମୁହିଁ ହେବିନି କା' ସାଥେ 

କାହାପାଶେ କାହିଁ ହେବିନି ସମାଜେ ଛିଡ଼ା, 

କାଳୀ ଗାଲ ପରି ଭିନ୍ନ ମୋହର ଗୋଠ, 

ଚଲାପଥ ଛାଡ଼ି ଜଗତରେ ମୁଁ ଫିଟାଇବି ଆରେ 

ଫିଟାଇବି ନୂଆ ବାଟ । 

ଶ୍ରୀ ସଚ୍ିଦାନନ୍ଦ ରାଉତରାୟଙ୍କ ପାଣ୍ଡୁଲିପିର ସମାଜଶାସ୍ତ୍ରୀୟ ଯଥାର୍ଥବାଦୀ ‘ନୂଆବାଟ” 
ହୁଏତ ଶ୍ରୀ ବେହେରାଙ୍କୁ ଅନୁପ୍ରାଣିତ କରିଛି । ମାତ୍ର ତାହା ତାଙ୍କ ବ୍ୟକ୍ତିତ୍ଵର ସ୍ଵାଭିମାନକୁ 
ବଳିଷ୍ଠ କରିଦେଇଛି । ସୃଷ୍ଟିଛଡ଼ା ହେବାରେ ଯେଉଁ ଭାବଟି ତାଙ୍କ ଭିତରେ ପ୍ରକାଶ ପାଇଛି 
ତାହା ସମାଜକୁ ତ୍ୟାଗ କରିବାର ନୁହେଁ, ସମାଜ ଭିତରେ ରହି ସ୍ବାତନ୍ତ୍ୟବୋଧରେ ଉଦ୍ରବୁଦ୍ଧ 
ହୋଇ ସମାଜର ଦ୍ରଷ୍ଟନ୍ରଣମାନଙ୍କର ମୁକାବିଲା କରିବା । ୧୯୫୨ ମସିହାରେ ତରୁଣ 
ମାନସିକତାର ଏହି ଅଭିବ୍ୟକ୍ତି ଏବେ ୫ ୦ ବର୍ଷ ପରେ ମଧ୍ଧ ତାଙ୍କ ଭିତରେ ଅକ୍ଷତ ରହିଛି । 
କାହାରି ମତାଦର୍ଶରେ ସେ ଅନ୍ଧ ଭାବରେ ଭାସି ଯାଇ ନାହାନ୍ତି । ଯାହା ସତ୍ୟ ବା ଉଚିତ 
ମନେ କରିଛନ୍ତି ତାହାକୁ କହିଛନ୍ତି । ଏଥୁରେ ବାଧା ଆସିଛି, ବିରୋଧ ହୋଇଛି, ତଥାପି ନିଜ 
ମତରେ ସେ ଅଟଳ । ସାମାଜିକ ବୈଷମ୍ୟ, ରାଜନୀତିକ ଭ୍ରଷ୍ଟାଚାର, ସାହିତ୍ୟିକ ସ୍ବେଚ୍ଥାଚାର, 
ଶୈକ୍ଷିକ ବିଶୃଙ୍ଖଳା ଓ ବ୍ୟକ୍ତିବାଦୀ ମଣିଷର ପ୍ରମତ୍ତତା ଯୋଗୁଁ ହୋଇଛନ୍ତି ଆତ୍ମାରେ ବିଦ୍ରୋହୀ । 
ସୁନ୍ଦରର ପୂଜା ଓ ମନ ମାଧୁରୀର ଅନ୍ନେଷା ଯେ ତାଙ୍କର ନାହିଁ, ନୁହେଁ । କିଛୁ ଯାହା ଭୀଷଣ 
ଓ ଦାରୁଣ ତାହା ସହିତ ସଂଗ୍ରାମ କରିବାକୁ ସେ ଆଗ୍ରହୀ | ତାଙ୍କର କାମ୍ୟ ନୁହେଁ ‘ଯଶକୀର୍ଭି, 
'ପଦଗଉରବ , ‘ବିଭବର ବିପୁଳ ସମ୍ଭାର” । କାମ୍ୟ ତାଙ୍କର “ବଞ୍ବାର ମୂଳ ଆଧାର, 
ଅନ୍ଧାର ନୁହେଁ ଆଲୋକର ବନ୍ଦନା ତାଙ୍କର ଧର୍ମ ତେଣୁ ସେ ମନେ କରନ୍ତି ନିଜକୁ ଆଲୋକ 
ସନ୍ତାନ ! ଏହା ପ୍ରତ୍ୟେକ ମଣିଷର ହେବା ବିଧେୟ ବୋଲି ତାଙ୍କର ମତ । ପ୍ରୀତି ଓ ମୈତ୍ରୀରେ 
ଅନ୍ତର ତାଙ୍କର ଉଦ୍ବବୁଦ୍ଧ । ସେଠି ଛଳନା ନାହିଁ, ହିପୋକ୍ରାସି ନାହିଁ । ତେଣୁ ତାଙ୍କର ଅନ୍ତର 
ଭିତରୁ ଝରି ଆସିଛି ଶୋଷିତ ଓ ଅସହାୟ ମଣିଷମାନଙ୍କ ପ୍ରତି ଗଭୀର ସମ୍ବେଦନା । ଏହି 
ଦରିଦ୍ର ଅସହାୟ ନିର୍ଯ୍ୟାତିତ ମଣିଷ ଦୁର୍ବିନୀତ । ମରଣର ଯନ୍ତାରେ ଥାଇ ମଧ୍ଯ ଜୀବନର 
ଦୁର୍ମଦ ଗାୟତ୍ରୀରେ ସେମାନଙ୍କ ଅନ୍ତର ଧ୍ଵନିତ । ‘ଶାଳଗଜା” ସେହି ମଣିଷମାନଙ୍କର 
ଜୀବନଜିଇବାର ଏକ ପ୍ରତୀକିତ ଆଲେଖ୍ୟ । ବୁର୍ଜୋୟା ଧନତାନ୍ତିକ ଗୋଷ୍ଠୀ ଓ କ୍ଷମତାମଦମରତ୍ତ 
ଉପଭୋଗୀ ମୂଣିଷର ବିଷଦାନ୍ତ ଉତ୍ପାଟନ ଅଗ୍ନିଗର୍ଭ ଚେତାବନୀ ! ସାଧାରଣତଃ ଦେଖାଯାଏ 
ଯେଉଁ ନାରୀ ବା ଯୁବତୀ ବଞ୍ଚିବାପାଇଁ ନାନା ଭେକ ଧରେ ବା ବେଷ୍ୟାବୃତ୍ତି କରେ ତାହା ପ୍ରତି 
ଉପଭୋଗୀ ସୁଵିଧାବାଦୀ ମଣିଷର ଘୃଣା ସୃଷ୍ଟି ହୁଏ । କେହି ସାମାଜିକ ବାସ୍ତବତା ଦୃଷ୍ଟିରୁ 

ସେମାନଙ୍କ ସମସ୍ୟାକୀର୍ଣ୍ଣ ଜୀବନକୁ ବିଚାର କରନ୍ତି ନାହିଁ । ଯେଉଁ ପାରମ୍ପରିକ ଶାସ୍ତ୍ରୀୟ 
ନୀତିବୋଧ-ମାନସିକତା ସମାଜରେ ପ୍ରଭାବ ବିସ୍ତାର କରିଥାଏ ତାହାଦ୍ଵାରା ପରିଚାଳିତ 
ହୋଇ ସେପରି ନାରୀଙ୍କୁ ସମାଲୋଚନା କରନ୍ତି । ଅଥଚ ନିଜେ ହୋଇଥାନ୍ତି ନୀତିବୋଧ 
ଅନ୍ତରାଳରେ ଅନୈତିକ କାର୍ଯ୍ୟକଳାପର ଗନ୍ତାଘର । ଶ୍ରୀ ବେହେରା ଏକଥାକୁ ଉପଲବ୍ଧ 
କରିଛନ୍ତି ଓ ଏଇ ଝିଅଟିକି ଜାଣ କି ?? କବିତାରେ ସମ୍େଦନା ପ୍ରକାଶ କରିଛନ୍ତି 
ନାନା ଭେକ ଧରୁଥୁବା ଯୁବତୀଟି ପ୍ରତି । ୫ ୪- ଭାନୁ ବାଇ ଲେନ୍‌? କବିତା ସାମାଜିକ 
ବାସ୍ତବତା ପ୍ରତି ଦାୟବଦ୍ଧ କବି -ହୃ ଦୟର ନାରୀମୁକ୍ତି ପାଇଁ ଏକ ଆହ୍ବାନ । ଆଧୁନିକ 
ଓଡ଼ିଆ କବିତାରେ ନାରୀବାଦୀ ଭାବଧାରାର ଏହାହିଁ ବୋଧହୁଏ ପ୍ରଥମ ଅର୍ଘ୍ୟ । ଏହି 
କବି ତାରେ ବଞ୍ଚିବା ପାଇଁ ଦେହ ଦାନ କରୁଥବା ଅସହାୟା ନାରୀ ଘୋଷଣା କରିଛି - 


ଆମ ନିରାପତ୍ତା ପ୍ରତିଶ୍ରୁତି 

ଏ ସମାଜ, ନା ସରକାର/କିଏ ଦେବ ଯାଚି ? 

ନିଜେ ଆମକୁ ଜାଗିବାକୁ ହେବ । 

ଏ ନୀତିହୀନ ସଂସ୍ଥା ବିରୁଦ୍ଧରେ/ନାରୀର ମୌଳିକ ଅଧ୍ବକାର 
ହାସଲ କରିବାକୁ ହେବ, ବଳାକ୍ରାରେ । 


କବିତାଟି ପ୍ରତ୍ୟକ୍ଷଧର୍ମୀ । କାବ୍ୟିକ ସୌନ୍ଦର୍ଯ୍ୟ ହୁଏତ କମ୍‌ । ମାତ୍ର ଏହାର ଦୃନ୍ଦ୍ରାମ୍‌କ 
ସାମାଜିକ ଆବେଦନ ଗଭୀର । ଯଦି ଏହାକୁ ସୌନ୍ଦର୍ଯ୍ୟପରକ ଦୃଷ୍ଟିରେ ସଜାଇ ବି ସ୍ମୀୟ 
ବୌଦ୍ଧି କତାରେ ରୂପାୟନ କରାଯାଇ ଥାଆନ୍ତା, ଯେଉଁମାନଙ୍କ ପାଇଁ ଏହା ଉଦ୍ଦିଷ୍ଟ ସେମାନଙ୍କୁ 
କଣ ସ୍ପର୍ଶ କରିପାରି ଥାଆନ୍ତା ? ସାମାଜିକ ଜାଗରଣ ପାଇଁ ସାଂଳାପିକ ପ୍ରତ୍ୟକ୍ଷଧର୍ମତା 
ତେଣୁ ଏହି କବିତାର ବୈଶିଷ୍ଟ୍ୟ । “ଜଗତରହିତ” ତାଙ୍କ କାବ୍ୟାଦର୍ଶ, ଏଥୁପାଇଁ ମରଣ 
ଆସିଲେ ମଧ୍ଯ ତାକୁ ବରଣ କରିନେବାକୁ ହେବ ( ନୈବେଦ୍ୟ ) । କବିତା ତେଣୁ ନାନାବାୟା 
ଗୀତ ଗାଇ ଶୁଆଇ ଦେବାପାଇଁ ନୁହେଁ, ଜଗେଇବାପାଇଁ (ନିଦ ଭଙ୍ଗେଇବା ଗୀତ ) । 
କବିତାର ଲକ୍ଷ୍ୟ କେବଳ ସହୃଦୟକୁ ଆନନ୍ଦ ଦେବା ନୁହେଁ, ମାନବ ଓ ଜାତିର କଲ୍ୟାଣ 
କରିବା ମଧ୍ଯ । ତେଣୁ କାବ୍ୟପୁରୁଷ ଚାହିଁ ନାହାନ୍ତି ଏକାକୀତ୍ଵର ଧ୍ଵନି ଉଚ୍ଚାରଣ କରି ଆପଣା 
କକ୍ଷରେ ଆତ୍ମରତି ବିଳାପ ଓ ବିଳାସ କରିବାକୁ, ଚାହିଁଛନ୍ତି ଜଗତର ଶତ ଅନୁଭୂତି 
ସହିତ ଅଂଶୀଦାର ହେବାକୁ (ନିଜକଥା ) ! ଯିଏ କେବଳ ବାହାରକୁ ଦେଖେ ତାର ଭିତରଟା 
ଫମ୍ପା ହୋଇଯାଏ ( ଶାସ୍ତ୍ରୀଜୀ) । ଯିଏ କେବଳ ଭିତରକୁ ଦେଖେ, ବାହାରକୁ ଦେଖେ 
ନାହିଁ, ଯିଏ ନିଜ କଥାଟି କହେ ଭିତର ଓ ବାହାରକୁ ଯିଏ ଠିକ୍‌ ଭାବରେ ଦେଖେ, 
ବୈଶ୍ଵାନର ଓ ତେଜ ଓ ଦୃଷ୍ଟିର ସମନ୍ଵୟ କରିପାରେ, ତାଙ୍କରହି ଫୁଟି ଉଠେ ତୃତୀୟ 
ନୟନ, ସେହି ତୃତୀୟ ନୟନରୁ ନିର୍ଗତ ଅଗ୍ନିରେ ଭସ୍ମ ହୋଇଯାଇପାରେ ଯାବତୀୟ 

ଛଳନା, କପଟତା ଓ ପ୍ରତାରଣା । ପୁନଶ୍ଚ ସେହି ଭସ୍ମସ୍ତୂପ ଉପରେ ସୃଷ୍ଟି ହୋଇପାରେ 
ଅମୃତ ଓ ନୂତନ ଜୀବନର ସ୍ପନ୍ଦନ । ଶ୍ରୀ ବେହେରାଙ୍କ କାବ୍ୟ-ଜଗତ ଏହି ଚେତନାର 
ବାର୍ରାବହ । ମାଟି, ମଣିଷ, ଗୀ, ନିର୍ଯ୍ୟାତିତା ନାରୀ, ଶୋଷିତ ଅସହାୟ ମଣିଷ ପ୍ରତି ସେ 
ପ୍ରକାଶ କରିଛନ୍ତି ସହାନୁଭୂତି । ରତୁ ଚକ୍ରର ବିବର୍ଭନ ଭିତରେ ସମାଜର ନବଜନ୍ଧମ ତାଙ୍କର 
କାମ୍ୟ। ତେଣୁ ତାଙ୍କର କାବ୍ୟମାନସ ସ୍ଵପ୍ନଚାରୀ ନୁହେଁ, ବାସ୍ତବତାର ଭିତ୍ତିଭୂମି ଉପରେ 
ମଣିଷର ଉତ୍ତରଣ ପ୍ରୟାସୀ । 


ଶ୍ରୀ ବେହେରା ଆଧୁନିକ କବିତା ରଚନା ସହିତ ସଙ୍ଗୀତ ଓ ଲଘୁ କବତା ମଧ୍ଯ 
ରଚନା କରିଅଛନ୍ତି । ପ୍ରେମ, ମାନବିକତା, ଦେଶାମତ୍ମକବୋଧ, ବିଭୁବୋଧ ଆଦି 
ଭାବଭାବନାକୁ ନେଇ ସରଳ ସାବଲୀଳ ଭାବରେ ସେ ଯେପରି ଗୀତିମୟ ସଙ୍ଗୀତ 
ଲେଖଛନ୍ତି, ସେହିପରି ଆଧୁନିକ ଗଣତାନ୍ତିକ ସମାଜରେ ସୁବିଧାବାଦୀ ମଣିଷର ଉପଭୋଗ- 
ତୃଷ୍ଣା କପଟତା, ଛଳନା, ଇତ୍ଯାଦି ନାନା କଥାକୁ ନେଇ ଛୋଟ ଛୋଟ ଲଘୁ କବିତା 
ରଚନା କରିଅଛନ୍ତି । ସଙ୍ଗୀତ ଗୁଡ଼ିକରେ ଅଛି ଗାନଯୋଗ୍ୟତା, ସେସବୁର ପାଠ୍ୟ ଗୁଣ 
ଅପେକ୍ଷା ଶ୍ରବ୍ୟଗୁଣ ସମଧୂବକ । ସମାଜରେ ପ୍ରଚଳିତ ଜାତିଆଣ ପ୍ରଥା ବିରୋଧରେ ତାଙ୍କ 
ହୃଦୟ ଯେମିତି କେତେକ କବିତାରେ ବିଦ୍ରୋହୀ ହୋଇ ଉଠିଛି, ସେହିପରି ଅନ୍ୟାନ୍ୟ 
ଅନେକ କବିତାରେ ଦୁଃଖ ଓ ଶୋକରେ ଜର୍ଜରିତ ହୋଇ ଅସହାୟତାରେ ଝରିପଡୁଥ୍‌ବା 
ମଣିଷମାନଙ୍କ ପ୍ରତି ହୋଇଉଠିଛ ସହାନୁଭୂତି ଶୀଳ ! କେଉଁ କବିତାରେ ରାଷ୍ଟ୍ରୀୟ 
ସନ୍ଦର୍ଭବାଦରୁ ଅତିକ୍ରମ କରିଯାଇଛନ୍ତି ଅନ୍ତରାଷ୍ଟ୍ରୀୟ ସନ୍ଦର୍ଭବାଦକୁ ଓ ଆହ୍ବାନ ଦେଇଛନ୍ତି 
ବିଶ୍ଵ ନାଗରିକ ହେବାପାଇଁ । ମାଟି, ମଣିଷ ଓ ସଂସ୍କୃତି ହୋଇଛି ତାଙ୍କ ସଙ୍ଗୀତାମ୍ବକ 
କବିତାରେ ବାଣୀମୂର୍ଭ ରସାଳ ଅଭିବ୍ୟକ୍ତି । ଅପର ପକ୍ଷରେ ତାଙ୍କର ଲଘୁ କବିତାଗୁଡ଼ିକ 
ପାଞ୍ଚ ଧାଡ଼ି ବିଶିଷ୍ଠ ଓ ଏହା ଜାପାନୀ ହାଇକୁ କବିତା ଠିକ୍‌ ନୁହେଁ, ବରଂ ଏକ ସ୍ଵତନ୍ତ୍ତ 
କାବ୍ୟ ସରଣୀର ପରିପ୍ରକାଶ । କବିତାଗୁଡ଼ିକ କ୍ଷୁଦ୍ର ଅଥଚ ଭାବ-ସନ୍ନଦ୍ଧ । ଭାଷା ସରଳ 
ଅଥଚ ତୀବ୍ର ବ୍ଯଙ୍ଗାମ୍ମକ । ଇଂରାଜୀ କବିତ।ରେ ଏ ଧରଣର କବିତାକୁ 
କୁହାଯାଏ Limerick |! ପ୍ରତ୍ୟେକ କବିତା ସ୍ଵୟଂସମ୍ପୂର୍ଣ୍ଣ । ମୃଦୁହାସ୍ୟ କବିତାର ବାହ୍ୟ 
ତରଙ୍ଗ । ଭିତରେ ବ୍ୟଙ୍ଗର ତୀବ୍ର ଅନ୍ତଃସ୍ତୋତ । ସାମ୍ପ୍ରତିକ କାଳର ଶିକ୍ଷା ଓ ଶିକ୍ଷା ବ୍ୟବସ୍ଥା, 
ରାଜନୀତି ଓ ଭୋଟପ୍ରଥା, ପ୍ରଶାସନ ଓ ସାମାଜିକ ବିଶୃଙ୍ଖଳା, ବେକାର ସମସ୍ୟା, ଧର୍ମ 
ଓ ସାମ୍ପଦାୟିକତା, ନାରୀସ୍ବାତନ୍ତ୍ୟ ଓ“ ନାରୀ-ସ୍ବେଚ୍ଛାଚାରିତା, ରାଜନୀତିରେ ଗୁଣ୍ଡାଗିରି ଓ 
ଅସାମାଜିକ କାର୍ଯ୍ୟକଳାପ, ବହୁକୁଟୁମ୍ବୀ ପରିବାରର ଦୁର୍ଦ୍ଦଶା, ଗାନ୍ଧିଙ୍କ ନାମରେ ଯାବତୀୟ 
ଦୁର୍ନୀତି ଓ ଭ୍ରଷ୍ଟାଚାର, ସଂରକ୍ଷଣ ବ୍ୟବସ୍ଥା ଓ ଜନ ଅସନ୍ତୋଷ, ନାରୀ ଧର୍ଷଣ ଓ ଆଇନ 
ବ୍ୟବସ୍ଥା, ସ୍ବାମୀ -ନିର୍ଯ୍ୟାତନୀ, ସରକାରୀ ଚାକିର କ୍ଷେତ୍ରରେ ଧରାଧରି ଓ ଲାଞ୍ଚ ଇତ୍ୟାଦି 

ନାନା ସମସ୍ଯା ପ୍ରତି ଏହି ଲଘୁକବିତାଗୁଡ଼ିକ ଗୋଟିଏ ଗୋଟିଏ ସାର୍ଥକ ବ୍ଯଙ୍ଗାତ୍ମକ 
ଅଭିବ୍ୟକ୍ତି । ଏକ ସମାଜନିଷ୍ଠ ବ୍ୟକ୍ତିସଭାର ଏସବୁ କବିତା ଆମ୍ଭିକ ଉଚ୍ଚାରଣ । 


(9) 

ଶ୍ରୀ ବେହେରାଙ୍କ ସାରସ୍ଵତ ସୃଜନ ବ୍ୟକ୍ତିତ୍ଵର ଅନ୍ୟ ଏକଦିଗ କ୍ଷୁଦ୍ରଗନ୍ପ ! ସୃଷ୍ଟିର 
ସ୍ଵପ୍ନ, ‘ଗୋପନ ପତ୍ର ', “ଉଭ। ଓ ପୋତା”, “ବେଦୀ” ଇତ୍ଯାଦି ଗନ୍ଧ, 
“ଏାତରେୟ”, ‘ନାରୀମେଧଂ ଆଦି ତାଙ୍କର ଗନ୍ଧ ପୁସ୍ତକ । ତାଙ୍କର ଗଳ୍ପଗୁଡ଼ିକ ସାମାଜିକ 
ସ୍ଵର ଓ ସଂକଳ୍ପର ଉଦାତ୍ତ ଉଚ୍ଚାରଣ । କେତେକ ଜାତୀୟତାବୋଧରେ ସ୍ମାତ । ପ୍ରତ୍ୟେକ 
ଗଳ୍ପ କିନ୍ତୁ ମାନବିକ ସମ୍ବେଦନାରେ ରଵ୍ଧିମନ୍ତ୍ର । ସର୍ବତ୍ର ଅଛି ନିର୍ଯ୍ୟାତିତଙ୍କ ପ୍ରତି ସହାନୁଭୂତି । 
ଗଳ୍ପର ଟେକ୍ଵ ନିକ୍‌ରେ ନୃତନ କିଛି ପରୀକ୍ଷା କରିବା ପାଇଁ ସେ ଗଳ୍ପ ଲେଖୁନାହାନ୍ତି । 
ତାଙ୍କର ଉଦ୍ଦେଶ୍ୟ ତାଙ୍କ ଭିତରେ ଯେଉଁ ସାମାଜିକ ଓ ମାନବିକ ପ୍ରତିକ୍ରିୟା ସୃଷ୍ଟି ହେଉଛି 
ତାହାକୁ ଯଥାସମ୍ଭବ ସ୍ଥଷ୍ଟ ଭାବରେ ପାଠକମାନଙ୍କ ପାଖରେ ପହଞ୍ଚାଇବା | ତେଣୁ ସେ 
ଗଳ୍ପରୁ କଥାବସ୍ତୁକୁ ଛାଡ଼ିନାହାନ୍ତି, ଚରିତ୍ରକୁ ମଧ୍ଯ ଛାଡ଼ିନାହାନ୍ତି । କଥାବସ୍ତୁ ବିବିଧ, ବିବିଧ 
ମଧ୍ଯ ଚରିତ୍ର । ଅଥଚ ସବୁ ଭିତରେ ମାନବିକ ଭାବ ସତ୍ୟର ଉଦ୍ଘାଟନ । ଆଦର୍ଶର 
ଦ୍ଵାହିଦେଇ ବାସ୍ତବତାକୁ ସେ ଅସ୍ଵୀକାର କରିନାହାନ୍ତି । ମଣିଷମାନେ ଯେପରି ତାଙ୍କ 
ଗଳ୍ପରେ ନାନା ପରିବେଶକୁ ନେଇ ଜୀବନ୍ତ ହୋଇଉଠିଛନ୍ତି ସେହିପରି ମଧ୍ୟ ଜାତୀୟ 
ସନ୍ଦର୍ଭବାଦରେ ଜାତି (Nation ) ପ୍ରତି ଶ୍ରଦ୍ଧା ପ୍ରକାଶ ପାଇଛି । ପ୍ରତିକ୍ରିୟା? ଗଳ୍ପ 
ଜାତୀୟ ସଂହତି ପାଇଁ ଭାରତବର୍ଷରେ ବିଭିନ୍ନ ଜାତି ମଧ୍ଯରେ ବୈବାହିକ ସମ୍ବନ୍ଧ ଉପରେ 
ଗୁରୁତ୍ଵ ଦେଇଛି । ଏଥୁରେ ବଂଗୀୟ ଓ ଓଡ଼ିଆ ପରିବାର ମଧ୍ଯରେ ଫ୍ରଟି ଉଠିଛି ବୈବାହିକ 
ସମ୍ବନ୍ଧ | ବଂଗୀୟ ଯୁବତୀର ବିବାହ-ପରବର୍ଭୀ ଅଭୁତ ପରିବର୍ଭନ ଓ ସ୍ଵାତନ୍ତ୍ୟବୋଧ 
ଗଡ୍ପଟିକୁ ଜାତୀୟ ସମସ୍ୟା ଉପରେ ବ୍ୟଞ୍ଜିତ କରି ଦେଇଅଛି । ତ୍ରିଶଙ୍କୁ ଗଳ୍ପରେ କଥାକାର 
ବଂଗୀୟମାନଙ୍କର ଓଡ଼ିଆଜାତି ପ୍ରତି ଯେଉଁ ଲର୍ଷା, ବିଦ୍ଧେଷ ଓ ଅସହିଷ୍ଣୁତା ରହିଛି ଓ 
ବାହାରକୁ ଯେପରି ସଭ୍ଯ ଦେଖାଇଦେବାର ମନୋବୃର୍ତି ରହିଛି ତାହା ପ୍ରତି ବ୍ଯଙ୍ଗ 
କରିଅଛନ୍ତି । ଓଡ଼ିଶାରେ ଉଚ୍ଚପଦବୀରେ ଅଧ୍ଷ୍ପିତ ହୋଇ ମଧ୍ଯ ବଙ୍ଗାଳୀ ଅଫିସର ନିଜକୁ 
ଓଡ଼ିଶାର ସଂସ୍କୃତି ସହିତ ମିଶାଇ ପାରେନାହିଁ, ବରଂ ତାର ଥାଏ ବଙ୍ଗାଳୀତ୍ଵର ଅହଙ୍କାର । 
ଓଡ଼ିଶାର ସଭ୍ୟତା, ସଂସ୍କୃତି, କଳା, ସାହିତ୍ୟ, ନୃତ୍ୟ, ସଙ୍ଗୀତ ସବୁପ୍ରତି ତାର ପ୍ରକାଶ ପାଏ 
ଘୃଣା । ଅଥଚ ତାର କନ୍ୟା ଭଲପାଇ ବସେ ଓଡ଼ିଶାର କଳା, ସଂସ୍କୃତି, ସଙ୍ଗୀତ ଓ ସାହିତ୍ୟକୁ । 
ସଙ୍ଗୀତ ଶିଳ୍ପୀ ସୁଶାନ୍ତର ମଧୁର କଣ୍ଠର ସଙ୍ଗୀତ ଶୁଣି ସେ ତନ୍ମୟ ହୋଇଛି ! ତାର ବାପା 
କନ୍ୟା ଶେଫାଳୀକୁ ତାଗିଦ କରିଛନ୍ତି ଓ କଲିକତାରେ ଏକ ସମ୍ଭାନ୍ତ ବଙ୍ଗାଳୀ ପରିବାରରେ 
ତାର ବିବାହ ଦେବାପାଇଁ ଉଦ୍ୟମ କରିଛନ୍ତି, ମାତ୍ର ତାହା ସମ୍ଭବ ହୋଇ ନାହିଁ । ଏକ 

ତ୍ରିଶଙ୍କୁ ଅବସ୍ଥାରେ ସେ ରହିଯାଇଛନ୍ତି। ଏହି ଗଳ୍ପରେ ଜାତୀୟତାର ପରିପ୍ରେକ୍ଷୀରେ ସଂସ୍କୃତିର 
ସମନ୍ସୟ ଓ ପ୍ରେମର ଦିବ୍ୟତା ପ୍ରତି ପ୍ରକାଶ ପାଇଛି ଆନ୍ତରିକ ସଂକନ୍ଧ ! 

ଶ୍ରୀ ବେହେରା ‘ମଇକାକୁଣ୍ଡ”, “ଝିଅ ହଜିଛି' ଓ ‘ନୂଆ ମେରିଆ” ପରି କେତୋଟି 
ଆଦିବାସୀ ଜୀବନ ଓ ସଂସ୍କତିଭିଭିକ ଗଳ୍ପ ରଚନା କରିଅଛନ୍ତି, ଯାହା ବସୁୁତଃ ତାଙ୍କ ମାନବୀୟ 
ସମ୍ବେଦନାଶୀଳ ବ୍ୟକ୍ତିତ୍ରର ଉଦ୍ଧଭାସ । ଆଦିବାସୀ ଜୀବନଧାରାକୁ ନେଇ ଓଡ଼ିଆ ସାହିତ୍ୟରେ 
ଗଳ୍ପ ରଚନା କରିବାର ପରମ୍ପରା ଭଗବତୀଚରଣ ପାଣିଗ୍ରାହୀଙ୍କଠାରୁ ଆରମ୍ଭ ହୋଇ ଗୋପୀନାଥ 
ମହାନ୍ତିଙ୍କ ହାତରେ ରଵ୍ଦିମନ୍ତ ହୋଇଉଠିଛି ଓ ପରବର୍ତୀ କାଳରେ ବହୁ କଥାକାର ରଚନା 
କରିଛନ୍ତି ଆଦିବାସୀ ଜୀବନଭିତ୍ତିକ ଗଳ୍ପ । ଶ୍ରୀ ବେହେରା ସେହି ପରମ୍ପରାର ଅନ୍ୟ ଜଣେ 
ସମର୍ଥ କଥାକାର । ତାଙ୍କ ଗଳ୍ପରେ ଆଦିବାସୀ ମଣିଷର ସ୍ଵାଭିମାନ ଓ ସଂଗ୍ରାମୀ ବ୍ୟକ୍ତିତ୍ଵ 
ବେଶ୍‌ ଜୀବନ୍ତ । ପ୍ରଚଳିତ ଆଦିବାସୀ ସାମାଜିକ ପ୍ରଥା ବିରୋଧରେ ତାଙ୍କର ପ୍ରତିକ୍ରିୟା 
ପ୍ରକାଶ ପାଇଛି । ସହରୀ ସଭ୍ୟ ଉପଭୋଗୀ ମଣିଷ ସରଳ ଆଦିବାସୀ ଯୁବତୀକୁ ଭୁଲାଇ 
ଦେହ ଲାଳସାକୁ ଚରିତାର୍ଥ କରିବା ଘଟଣାପ୍ରତି ବିଦ୍ରୋହୀ ହୋଇଉଠିଛି ସ୍ରଷ୍ଟା ବ୍ଯକ୍ତିତ୍ସ । 
ତେଣୁ ଏହି ଉପଭୋଗୀ ମଣିଷମାନଙ୍କ ପ୍ରତି ତାଙ୍କର କଠୋର ସମାଲୋଚନା ପ୍ରକାଶ ପାଇଛି । 
ଅପର ପକ୍ଷରେ ବହୁ ଉପଭୋଗୀ ମଣିଷମାନଙ୍କଦ୍ଧାରା ଧର୍ଷିତା ହୋଇ ଗର୍ଭଧାରଣ କରି 
ସନ୍ତାନ ଜନ୍ମ ଦେଇଥୂବା ଆଦିବାସୀ ଯୁବତୀ, ଭାଇମାନଙ୍କ ଦ୍ଵାରା ପରିତ୍ୟକ୍ତ ହେଲେ ମଧ୍ଯ 
ଆପଣାର ବ୍ୟକ୍ତିତ୍ସ ଓ ସ୍ଵାଭିମାନ ବଳରେ ନିଜକୁ ପ୍ରତିଷ୍ଠା କରିବାର ସଂକନ୍ପ ଯେପରି ନେଇଛି 
ତାହା ଏକାନ୍ତ ପ୍ରଣିଧାନଯୋଗ୍ୟ ।! କେନ୍ଦୁଝର ଜିଲ୍ଲାର ଉଦୟପୁର ଗ୍ରାମର ଆଦିବାସୀ 
ଜଙ୍ଗଲୀଝିଅ ରାଇମନୀ ବାପାର ମୃତ୍ୟୁ ପରେ ଭାଇ ଶାମମୁଣ୍ଡା ସହିତ ଚାଲି ଆସିଲା ସହରକୁ । 
ଭାଇ ଡିଆଇ' ଖାଇ ବୁଲେ । ଘରେ ସେ ଓ ତାର ବୃଢୀମାଆ ।! ଜୀବନ ବଂଚିବା ପାଇଁ 
ରାଇମନୀ କରିମ୍‌ ମିଆଁର ଟ୍ରକରେ ଯାଏ ଖାଦାନକୁ । ଦୈନିକ ଏକ ଟଙ୍କା ମଜୁରିରେ କାମ 
କରିବାକୁ ହୁଏ ରାଇମନୀକୁ। କରିମ୍‌ ମିଆଁର ପାପ ଲାଳସାର ଶିକାର ହୁଏ ରାଇମନୀ | 
ସେ ଯାଏ ତାର କୁଡିଆକୁ ଓ କରିମ ତାକୁ ଉପଭୋଗ କରେ । କରିମର ସହାୟତାରେ 
ତାକୁ ଉପଭୋଗ କରନ୍ତି ଭୋଳା ମାରୁଆଡିର ପୁଅ, ପୋଲିସ କନେଷ୍ଟବଳ ଓ ଆହୁରି 
କେତେଲୋକ । ରାଇମନୀ ହୁଏ ଗର୍ଭବତୀ ଓ ଜନ୍ମ ଦିଏ ଏକ ପୁତ୍ର ସନ୍ତାନକୁ । ତାକୁ 
ଉପଭୋଗ କରିଥୁବା ପୁରୁଷମାନେ କେହି ପଚାରିଲେ ନାହିଁ, ତାର ମାଆ ଭାଇ ବନ୍ଧୁ କେହି 
ମଧ୍ଯ ତା ପ୍ରତି ସହାନୁଭୂତି ଦେଖାଇଲେ ନାହିଁ । ବେଜନ୍ମା ପୁତ୍ରର ନାମ ଦେଇଛି ମଙ୍ଗଳ । 
ସେ ପାପ କଲେ ମଧ୍ଯ ପୁତ୍ର ତା'ର ନିଷ୍ଠାପ । ତେଣୁ ସେ ସଂକଳ୍ପ କରିଛି କାହାରି ଉପରେ 
ନିର୍ଭର ନ କରି ନିଜ ଗୋଡରେ ଠିଆ ହେବ ଓ ପୁଅକୁ ମଣିଷ କରିବ । ନିଜେ ସେ ଦେହ 
ବ୍ୟବସାୟ କରି କେତେ ସଭ୍ୟ ନୀତିବାନ ବୋଲାଉଥୁବା ମଣିଷମାନଙ୍କଠାରୁ ଟଙ୍କା ନେଇ 
ଜୀବିକା ନିର୍ବାହ କରିଛି । ତାର ବେଶ୍ୟାବୃତ୍ତି ଅପରାଧ ନୁହେଁ, ବରଂ ସାମାଜିକ ବୋଲାଉଥ୍‌ବା 

ମଣିଷମାନଙ୍କ ପ୍ରତି ଚେତାବନୀ, ତେଣୁ ଲେଖୁଛନ୍ତିଂ “ମଇଳାକୁଣ୍ଡରେ ଆପଣ ସବୁଯାକ 
ମଇଳା ଜମା କରନ୍ତୁ ମୋର ଆପତ୍ତି ନାହି । କିନ୍ତୁ ମଣିଷ ଜୀବନ ଘେନି ମଇଳା କୁଣ୍ଡ 
ତିଆରି କରିବାକୁ ଆପଣଙ୍କର କି ଅଧ୍‌କାର ଅଛି ?? ଏହାହିଁ ଜଣେ ସମାଜ-ସଚେତନ 
କଥାକାରଙ୍କର ଅନ୍ତରର ପ୍ରଶ୍ନ । ଏହା ମାର୍କ୍ଧସଙ୍କ ସମୀକ୍ଷାତ୍ମକ ବାସ୍ତବତାର ଏକ ମର୍ମଧ୍ବନି । 
ସାମାଜିକ ବିପ୍ଲବ ପାଇଁ ତ ଏହା ଏକ ବୌଦ୍ଧିକ ଇସ୍ତାହାର । ଏହି ଗଳ୍ପରେ ଛାନ୍ଦୋଗ୍ଯୟ 
ଉପନିଷଦର ଜାବାଳ ଚରିତ୍ର ସହିତ ରାଇମନୀ ଯେମିତି ଏକ ଭାବାମତ୍ମକ ସ୍ତରରେ ସଂଯୋଗ 
ସ୍ଥାପନ କରିଦେଇଛି । 


“ସନ୍ୟାସୀର ସଂସାର” ଏକ ବ୍ୟ୍ରିତ୍ସଭିଭ୍ିକ ଗଳ୍ପ । ଶଙ୍କରାଚାର୍ଯ୍ୟଙ୍କର ସଂସାର 
ଧର୍ମ ପ୍ରତି ଉଦାର ଆସକ୍ତି ଓ ସାଂସାରିକତା ପ୍ରତି ମନ୍ମନୟ ଦୃଷ୍ଟିକୋଣର ସମନ୍ସୟ - ଏ ଗଳ୍ପର 
ମର୍ମବାଣୀ । ସନ୍ଧ୍ୟାସୀତ୍ଵ ଓ ସାଂସାରିକତା- ଏହି ଦୁଇଟିର ଦାର୍ଶନିକ ଆଧାର ଭିତ୍ତିରେ 
ଲେଖକ ଆଧୁନିକ ମଣିଷମାନଙ୍କ ପ୍ରତି ଶୁଣାଇଛନ୍ତି ଭାରତୀୟ ସଂସ୍କୃତିର ମର୍ମଧ୍ଧନି । ସଂସାର 
ମଧ୍ଯରେ ଘର କରିଥୁଲେ’ ଗଢ୍ରଟି ଯେପରି କରୁଣ ସେହିପରି ଭାବଦ୍ୟୋତକ । ସନ୍ତାନ ପ୍ରତି 
ପିତୃମାତୃ ହୃଦୟର ଗଭୀର ବାସ୍ସଲ୍ୟ ଓ ସନ୍ତାନର ଦୁଃଖରେ ସେମାନଙ୍କ ହୃଦୟର କାରୁଣ୍ୟ 
ଏହି ଗଳ୍ପଟିକୁ ପ୍ରାଣବନ୍ତ କରିଦେଇଛି । ଗୀ”'ର କୁମ୍ଭାର ଜଗୁଆ ଓ ତାର ସ୍ତ୍ରୀ ଅପୁତ୍ରକ, 
ଏକମାତ୍ର କନ୍ୟାକୁ ଗଭୀର ବାସ୍ସଲ୍ୟରେ ଲାଳନପାଳନ କରନ୍ତି । ଝିଅଟି ସୁନ୍ଦରୀ ଓ ଗୁଣବତୀ । 
ସେମାନେ ଚିନ୍ତା କଲେ ଘରଜୋଇଁଆ ରଖବେ ମାତ୍ର ତାହା ସମ୍ଭବ ନ ହେବାରୁ ସେହି 
ଗ୍ରାମର ଜନୈକ ବ୍ୟକ୍ତିର ପୁତ୍ର ସହିତ ଝି ଅକୁ ବାହା ଦେଇଦେଲେ । ସେମାନଙ୍କର ଉଦେଶ୍ୟ 
ରହିଲା ଝିଅର ପୁଅ ହେଲେ ତାହାକୁ ପୋଷ୍ୟପୁତ୍ର କରି ଆଣିବେ । ମାତ୍ର ଅଚିରେ ସେମାନଙ୍କର 
ମୋହଭଙ୍ଗ ହୋଇଗଲା । ସେମାନଙ୍କୁ ଝିଅର ଶାଶୁ ଶ୍ଵଶୁର ଭଲ ପାଇଲେ ନାହିଁ । ଝିଅର 
ଭଲମନ୍ଦ ଖବର ଜଣେଇଲେ ନାହିଁ । ଝିଅକୁ ଟିକିଏ ଦେଖୁବା ପାଇଁ ସେମାନଙ୍କର ଉକ୍କଣ୍ା 
ସୃଷ୍ଟି ହେଉଥ୍‌ଲେ ହେଁ ସେହି ସୁଯୋଗରୁ ବଂଚିତ ହେଲେ । ଝିଅର ପୁଅ ହେବା ସଂବାଦ ପାଇ 
ସେମାନେ ଆନନ୍ଦରେ ଅଧୀର ହୋଇଛନ୍ତି ମାତ୍ର ଯାଇ ପାରି ନାହାଁନ୍ତି ନାତିକୁ ଦେଖୁବା ପାଇଁ । 
ତା'ର ସ୍ତ୍ରୀ ନାତି ପାଇଁ ନିଜ ଗାଲର ଖାଣ୍ଟି ଦୁଧ ପଠେଇଛି ଅନ୍ୟ ଜଣେ ସ୍ତ୍ରୀଲୋକ ହାତରେ ! 
ମାତ୍ର ଅକାଳରେ ନାତି ମରିଗଲା, ସେମାନଙ୍କ ଅନ୍ତର ଭିତରେ ସୃଷ୍ଟି ହେଲା ଗଭୀର ଯନ୍ତ୍ରଣା | 
ଜଗୁର ସ୍ତ୍ରୀକୁ ତାର ଶାଶୁ ଶ୍ଵଶୁର କଂଚା ଡାଆଣୀ ବୋଲି କଳଙ୍କ ରଟେଇଲେ । ତଥାପି ସେମାନେ 
ସହିଛନ୍ତି ସବୁ ଦୁଃଖ କେବଳ ଝିଅର କଲ୍ୟାଣ ପାଇଁ । ବେଶ୍‌ କରୁଣ ଏହି ଗଳ୍ପ ! ବାତ୍ସଲ୍ୟ 
ପ୍ରେମଭରା ନାରୀଅନ୍ତରର ଏହା ଏକ ଦୀର୍ଘଶ୍ମାସର କାହାଣୀ । 


ଉଦା ଓ ପୋତା” ଆଧୁନିକ ଅଭିଜାତ ମଣିଷର ଆଧୁନିକ ଆଭିଜାତ୍ୟ ଓ ନୈତିକତାର 
ଅନ୍ତରାଳରେ ଥିବା ଅନୈତିକ ଓ ଉପଭୋଗୀ ବ୍ୟକ୍ତି-ସତ୍ତାର ଆବିଷ୍କାର ଓ ଏତାଦୃଶ 

୩୦ କୃଷ୍ଣଚରଣ : କୃତି ଓ କୃତିତ୍ଵ 


ମଣିଷମାନଙ୍କ ପ୍ରତି ଏକ ବ୍ୟଙ୍ଗାତ୍ମକ ଅଭିବ୍ୟକ୍ତି । ପଦସ୍ଥ ଅଧଵକାରୀ ମହାପାତ୍ର ପନ୍ୀକୁ ବାଦ୍ଯ 
କରନ୍ତି ଆଧୁନିକ ଫେସନରେ ସଜେଇ ହୋବକୁ । ତାଙ୍କ ସହିତ ରସିକତା କରନ୍ତି ଏପରି 
ମଣିଷ ସ୍ତ୍ରୀକୁ ଆକର୍ଷଣୀୟ ଫେସନରେ ସଜେଇ କୃତକୃତ୍ୟ ହୁଅନ୍ତି ଓ ଅନ୍ୟମାନଙ୍କ ପାଖରେ 
ଫୁଲାପଣିଆ ଦେଖାଇ ଗର୍ବରେ ଫାଟି ପଡନ୍ତି । ଅଥଚ ସେମାନେ ଆପଣାର ପୁଅଝିଅ 
କାହା ସହିତ ପ୍ରୋମାଳାପ କଲେ ତାହାକୁ ସହି ପାରନ୍ତି ନାହିଁ । ନିଜେ ଟୁର୍‌ରେ ଯାଇ କେଉଁ 
ନିଭୂତ ଡାକବଙ୍ଗଳାରେ କେବେ କେଉଁ ରୂପସୀଙ୍କ ତନୁତୀର୍ଥରେ ଅବଗାହନ କରନ୍ତି । ତାହା 
କିନ୍ତୁ ସେମାନଙ୍କ ନୈତିକତାକୁ ବାଧା ଦିଏ ନାହିଁ । ଏପରି ବ୍ୟକ୍ତି ଥରେ ଅରେ ନିଜର 
ପନ୍ନୀଙ୍କ ପାଖରେ ଧରା ପଡିଯାଆନ୍ତି ସତର୍କତା ଅବଲମ୍ବନ ସତ୍ତ୍ଵେ । ଟୁର୍‌ରୁ ଫେରିଲା ପରେ 
ସ୍ବାମୀଙ୍କ ବେଡିଂ ଖୋଲି ତା' ଭିତରୁ କୌଣସି ଉପଭୋଗ୍ୟା ନାରୀର କେତେକ ସଂକେତ 
ଆବିଷ୍କାର କରି ପନ୍ନୀ ଇନ୍ଦୁଙ୍କର ସ୍ଵାମୀଙ୍କ ପ୍ରତି ସୃଷ୍ଟି ହୋଇଛି ତୀବ୍ର ପ୍ରତିକ୍ରିୟା ଏହାହିଁ 
ତଥାକଥୂତ ଅଭିଜାତ ମଣିଷର ସ୍ଵରୂପ । କଥାକାର ଏପରି ମଣିଷଙ୍କୁ ବ୍ୟଙ୍ଗ କରିଛନ୍ତି ଉକ୍ତ 
ଗଳ୍ପରେ ! ୧୯୫୬ରୁ ୧୯୬୨ ପର୍ଯ୍ୟନ୍ତ ଡାଏରୀ ଶୈଳୀରେ ରଚିତ ତୁଷାନଳ” ଶ୍ରୀ 
ବେହେରାଙ୍କର ଏକ ଆମତ୍ମ-ସମୀକ୍ଷାଧର୍ମୀ ଗଳ୍ପ । ଏପରି ଗଳ୍ପ ରଚନା କରିବାରେ ଓଡ଼ିଆ 
ସାହିତ୍ୟରେ ସେ ପ୍ରଥମ । 


‘ବେଦୀ! ଶ୍ରୀ ବେହେରାଙ୍କର ଏକ ବହୁଚର୍ଚ୍ଚିତ ଗଳ୍ପ । ମଣିଷର ଆଦିମ ଆକାଂକ୍ଷା 
ତପୁ ଓ ଲିଲି ଦୁଇଜଣ ଯୁବକ ଓ ଯୁବତୀଙ୍କ ଚରିତ୍ର ମଧ୍ଯ ଦେଇ ବ୍ୟଂଜିତ । ଏହି ଆକାଂକ୍ଷାର 
ଉନ୍ମେଷ ଓ ପରିପୂର୍ରି ପାଇଁ କଥାକାର କୋଣାର୍କ ବେଢାରେ ଚନ୍ଦ୍ରିକା ଚର୍ଚିତ ନୈଶ ପରିବେଶକୁ 
ବର୍ଣ୍ଣନା କରିଅଛନ୍ତି । ଉଭୟ ଉଲ୍ନଗ୍ଧ ଓ ଉଦୟ କୋଣାର୍କର ନଗ୍ନ ମୂର୍ଭି ଦେଖୁଦେଖୁ ଆପଣାକୁ 
ମଧ୍ଯ ଦେଖୁଛନ୍ତି । ଅନାବୃତ ଦେହ ମଧ୍ଯ ଦେଇ ସେମାନେ ଅନୁଭବ କରିଛନ୍ତି ଆଦିମ ଉଲ୍ଲାସ 
ଓ ଅନନୃସ୍ବାଦିତ ସୌନ୍ଦର୍ଯ୍ୟ । ଆନନ୍ଦ ଓ ସୌନ୍ଦର୍ଯ୍ୟ ଯୁଗପତବ ସୃଷ୍ଟି ହେବାରୁ ଦେହ ଆଉ 
ସାମାନ୍ୟ ଉପଭୋଗର ମାଧ୍ୟମ ନ ହୋଇ ବିବେଚିତ ହୋଇଛି ଏକ ପବିତ୍ର ଯଜ୍ଞବେଦୀ । 
ଗଂଗାର ପବିତ୍ରତା ଓ ସର୍ପର ଉଗ୍ରତା, ତ୍ରିଶୂଳର ଶୌର୍ଯ୍ୟ ଓ ଡମ୍ବରୁର ଉଦ୍ଧବୋଧନ ପ୍ରସଙ୍ଗରେ 
ସଂଭୋଗ ଯୌନତା ବ୍ୟଂଜିତ ହୋଇଥୁଲେ ହେଁ ଗଂଗା ଓ ଶିବଙ୍କ ମଧୁମୟ ମିଳନର ଧୂନି 
ଉଦବୋଧତ । ବାହାରକୁ ଏହି ଗଳ୍ପ ଅଶ୍ବୀଳତାର ସଂକେତ ଦିଏ, ଭିତରେ କିନୁ ଅଛି ଆଦିମ 
ରିରଂସାର ମାଧୁର୍ଯ୍ୟ ଓ ସୃଜନର ମୋହନ ବେଣୁ ! ‘ରଥ ରଥୀ ରଥକାର! ଓ ତୃତୀୟ 
ନୟନ” ଦୁଇଟି ବ୍ୟକ୍ତି ଜୀବନଭିତ୍ତିକ ଗଳ୍ପ । ପ୍ରଥମଟି ବଳରାମ ଦାସଙ୍କ ବ୍ୟକ୍ତିତ୍ଵର ଆଲେଖ୍ୟ 
ହୋଇଥଲା ବେଳେ ଦ୍ଵିତୀୟଟି ଭୀମଭୋଇଙ୍କ ବ୍ୟକ୍ତତ୍ଵର ରୂପାୟନ । ପ୍ରଥମଟିରେ ବଳରାମ 
ଦାସଙ୍କ ବେଶ୍ୟା ମଦନିକା ସହିତ ସଂପର୍କ, ଜଗନ୍ନାଥଙ୍କ ରଥ ଉପରକୁ ଆରୋହଣ କଲା 
ବେଳେ ପଣ୍ଡାପଢିଆରୀଙ୍କର ତାଙ୍କୁ ମାଡ ଓ ଧକ୍କା, ଆହତ ବଳରାମଙ୍କର ଅଭିମାନ ଓ 

କୃଷ୍ଣଚରଣ : କୃତି ଓ କୃତିତ୍ ୩୧ 


ବାଙ୍କି ମୁହାଁଣିଠାରେ ବାଲିରଥ ନିର୍ମାଣ, ଜଗନ୍ନାଥଙ୍କୁ ଅନ୍ତରରୁ ଦୁଃଖ ନିବେଦନ ଓ ଅବଶେଷରେ 
ତାଙ୍କର ଭକ୍ତିର ବିଜୟ ଘଟଣା ବର୍ଣ୍ଣିତ ! ଭକ୍ତି,କାରୁଣ୍ୟ, ପ୍ରେମ ଓ ପ୍ରତିବାଦ ଗନଳ୍ପଟିକୁ ହୃଦୟସ୍ପର୍ଶୀ 
କରିଛି ! ପରବର୍ଭୀ ସମୟରେ ସୁରେନ୍ଦ୍ର ମହାନ୍ତିଙ୍କର ଦୀନକୃଷ୍ଣ ଦାସଙ୍କର ବାରନାରୀ କଳାବତୀ 
ସହିତ ସଂପର୍କ ଓ ଜଗନ୍ନାଥଙ୍କ ପ୍ରତି ଭକ୍ତିକୁ ନେଇ ରଚିତ ହୋଇଛି ‘ କବି” ଗଳ୍ପ ! ‘ତୃତୀୟ 
ନୟନ ରେ ଭୀମଭୋଇ ଓ ତାଙ୍କର ପନ୍ନୀ ବ୍ରାହ୍ମଣ କନ୍ୟା ଅନ୍ନପୂର୍ଣ୍ଣାଙ୍କର ବ୍ୟକ୍ତିତ୍ଧ ପ୍ରାଣବନ୍ତ । 
ଜଗତମୁକ୍ତି ଓ ମାନବ କଲ୍ୟାଣ ଏହି ଗଳ୍ପର ବାଣୀମୂର୍ର ଭାବ । 


“ଗାରଡଂ ଗଳ୍ପ ଭାରତବର୍ଷର ଗଣତାନ୍ତିକ ରାଜନୀତିର ଏକ ବ୍ୟଙ୍ଗାମ୍ମକ ରୂପାୟନ । 
ସାଧୁ ସର୍ଦାର ନାମକ ଜନୈକ ବ୍ୟକ୍ତି ମଦ ଓ ଗଂଜେଇ ବ୍ୟବସାୟ କରି ବଡ ଲୋକ ହୋଇ 
ରାଜନୀତି ଓ ପ୍ରଶାସନକୁ ଅର୍ଥବଳରେ ହାତମୁଠାରେ ରଖୁ ଯାବତୀୟ ଅସାମାଜିକ, ବ୍ୟଭିଚାର, 
ଚୋରି ଓ ଦୁର୍ନୀତି କରି ମଧ୍ୟ ଗଣତାନ୍ତ୍ରିକ ରାଜନୀତିରେ( ପଞ୍ଚମ ପାଞ୍ଚବାର୍ଷିକ ଯୋଜନା 
କାଳରେ ) ଦେଖାଯାଇଥ୍ବା ନାରୀ-ହରଣ, ଚୋରି ଡକାୟତି, ଅନ୍ୟାୟ ଅନୀତି, ଶୋଷଣ 
ପୀଡନ ଓ ସ୍ବେଚ୍ଥାଚାର କରିଥବା ପ୍ରତି ତିର୍ଯ୍ୟକ୍ର ଦୃଷ୍ଟିପାତ । “ସତୀ” ଗଳ୍ପରେ ଜନୈକା 
ଯୁବତୀ ଭାନୁ ଆଇଏଏସ୍‌ ଅଫିସରଙ୍କୁ ବିବାହ କରି ଅଖଣ୍ଡ ସୌଭାଗ୍ୟ ଲାଭ କରିଥଲେ ମଧ୍ଯ 
ଜାତିଗତ ବ୍ୟବଧାନ ହେତୁ ବିବାହ କରି ନ ପାରି ତା'ର ବିଗତ ପ୍ରେମିକ ପ୍ରତାପ ସହିତ 
ରତି-ସୁଖ ଲାଭ ପୂର୍ବକ ଗର୍ଭବତୀ ହୋଇ ପୁତ୍ରସନ୍ତାନର ଜନନୀ ହୋଇଛି ଓ ସତୀ ନାରୀ 
ଭାବରେ ଆତ୍ମଗୌରବ ଲାଭ କରିଛି । ଏହି ଗଳ୍ପରେ ଭାନୁର ନାରୀତ୍ସର ବାସ୍ତବଧମୀ ରୂପାୟନ 
ଫ୍ରଏଡୀୟ ଲିବିଡୋ ତତ୍ତ୍ଵ ଉପରେ ଆଧାରିତ । ଏଥ୍‌ରେ ମନର ଭାବକୁ ଅବଦମନ ( re- 
pression) କରା ନ ଯାଇ ଅପଦବ୍ୟାଖ୍ୟାନ ( rationalisation) ପ୍ରକ୍ରିୟାରେ ଅନ୍ୟାୟ 
କାର୍ଯ୍ୟ କରି ମଧ୍ଯ ସ୍ଵନିର୍ାରିତ ଯୁକ୍ତି ମାଧ୍ଚମରେ ତାହାକୁ ସମର୍ଥନ କରାଯାଇଛି । ଆସକ୍ତି, 
ପ୍ରେମ ଓ ଯୌନଭାବ ମଧ୍ଯରେ ଅଭେଦୀକରଣ କରାଯାଇ ମାନସିକ ଶୁଦ୍ଧୀକରଣ (sub/i- 
mation) ହୋଇଥିବାରୁ ଭାନୁର ଗ୍ଲାନି ଦେଖାଦେଇ ନାହିଁ । ବରଂ ସେ ସତୀତ୍ସର ମହିମାକୁ 
ଉପଲବ୍ଧି କରିଛି । 


ଝିଅ ହଜିଛି” ଗଜ୍ରରେ ଜନୈକା ଆଦିବାସୀ ଯୁବତୀର ସ୍ଵାଭିମାନ ବର୍ଣ୍ଣିତ ¦ ଧୂମା 
ମାଝିର ଝିଅ ଦୁଲୀକୁ ଥାନାବାବୁ ଉପଭୋଗ କଲା ପରେ ତାହାକୁ ବିକ୍ରୟ କରିଦେବା ପାଇଁ 
ଟ୍ରକ ଡ୍ରାଇଭରକୁ ଦେଇଛି ମାତ୍ର କୌଶଳକ୍ରମେ ଦୁଲୀ ସେମାନଙ୍କ କବଳରୁ ରକ୍ଷା ପାଇ 
ଗାଁକୁ ଫେରିଆସିଲେ ମଧ୍ଯ ତାକୁ ତା'ର ବାପାମାଆ ଓ ଗାଁ ଲୋକେ ଗ୍ରହଣ କରିନାହାଁନ୍ତି 
ସେମାନଙ୍କ ବିଚାରରେ ଝିଅ ହଜିଯାଇଛି । ଅଥଚ ଦୁଲୀ ସମସ୍ତ ପ୍ରତିକୂଳ ପରିସ୍ଥିତିର ମୁକାବିଲା 
କରି ନିଜକୁ ପ୍ରତିଷ୍ଠା କରିଛି । ଥାନାବାବୁ ଛୁଟିନେଇ ଚାଲିଯାଇଛି । ଏହି ଗଳ୍ପରେ କଥାକାର 
ପୁଲିସର ରକ୍ଷକ ଆଦର୍ଶର ଅନ୍ତରାଳରେ ଭକ୍ଷକ ପ୍ରବୃତ୍ତିକୁ ଦେଖାଇ ସମାଜ-ସଚେତନତା 


Digitized by srujanika@gmail.com 


୩୨ କୃଷ୍ଣଚରଣ : କୃତି ଓ କୃତିତ୍ଵ 
ପାଇଁ ଇଙ୍ଗିତ ଦେଇ ଅଛନ୍ତି । ‘ଗିଧ” ଗଳ୍ପ ଉଚ୍ଚ ଅଧ୍‌କାରୀ ଓ ତାଙ୍କ ପନ୍ନୀଙ୍କର ଅଧସ୍ତନ 
ଅଧ୍ୂକାରୀ ଓ ତାଙ୍କ ପନ୍ୀଙ୍କ ଉପରେ ପ୍ରଭାବ ଓ ସେମାନଙ୍କଠାରୁ ବାରମ୍ବାର ଉପକ୍ୌକନ 
ଗ୍ରହଣ, ବ୍ୟତିକ୍ରମ ଘଟିଲେ, ଅଧସ୍ତନ ପ୍ରତି ଦୁର୍ବ୍ୟବହାର ପ୍ରସଙ୍ଗ ପ୍ରତି ଏକ ତିର୍ଯ୍ୟକ ବ୍ୟଙ୍ଗ । 
“ଗର୍ଭନାଡ଼' ବା୍ତଲ୍ୟ ମମତାର ଏକ କଳାତ୍ମକ ଜୀବନ୍ତ ରୂପ । ବାହାରକୁ ଝିଅ ଉପରେ 
ଚିଡ଼-ଚିଡ଼ ହେଉଥ୍‌ବା ମାଆର ଅନ୍ତର ଭିତରେ ଥାଏ ଗଭୀର ମମତା | ବାପା ଝିଅ ପାଇଁ 
କଣ କିଛି ନୂଆ ଜିନିଷଟିଏ କିଣି ଆଣିଲେ ମାଆ ଖୁସି ହୁଏ । ଝିଅ ମଧ୍ୟ ମାଆ କଥା 
ଭାବେ । ସ୍ଵପ୍ନ ଦେଖେ ମାଆର ମୃତ୍ୟୁ ହୋଇଯାଇଛି । ଅଥଚ ମାଆ ଝିଅକୁ କୋଳକୁ ନେଇ 
ତାକୁ ଦେଇଛି ଅଭୟ । ଅସ୍ତରାଗ” ଗଳ୍ପରେ ସ୍ଵାମୀ-ବିୟୋଗ-ବିଧୁରା ନାରୀର ମାନସିକ 
ଯନ୍ତ୍ରଣା, ପୁଅ, ବୋହୂ ଓ ଝିଅଙ୍କ ଦ୍ଵାରା ଅବହେଳା ଓ ନାତିକୁ ଧରି ବଂଚିବାର ସ୍ଵାଦ 
ଅନୁଭବ ଘଟଣା, ବେଶ୍‌ ମାର୍ମିକ । 


ତୁଳସୀ” ନାରୀ ଅପହରଣ ଓ ନାରୀ-ଧର୍ଷଣ ଉପରେ ଆଧାରିତ ଏକ ସମାଜ- 
ସଚେତନ ଗଳ୍ପ ! ଶିକ୍ଷୟିତ୍ରୀ ମାଳାକୁ କେତେଜଣ ଅସାମାଜିକ ବ୍ୟକ୍ତି ଅପହରଣ କରି ନେଇ 
ତାକୁ ଧର୍ଷଣ କରିବାରୁ ତା”ର ପ୍ରେମିକ ନୀକୁ ଆଉ ତାକୁ ବିବାହ ହେବାକୁ ରାଜି ହୋଇ 
ନାହିଁ । ଶିକ୍ଷିତ ଯୁବକ ବିଚାର କରିପାରି ନାହିଁ ମାଳାର ଅବସ୍ଥାକୁ | ତାଂ ଭିତରେ ପାରମ୍ପରିକ 
ନୀତିଵୋଧ ସବାର ହୋଇଛି । ପରିଶେଷରେ ମାଳାର ପିତାଙ୍କ ଉଦ୍ୟମ ଫଳରେ ନୀଳୁର 
ମନ ପରିବର୍ଭନ ହୋଇଛି ଓ ସେ ମାଳାକୁ ବିବାହ କରିଛି | ମାଳା ତୁଳସୀ ପରି ପବିତ୍ର ତାହା 
ପ୍ରମାଣିତ ହୋଇଛି । ‘ନୂଆ ମେରିଆ” ଏକ ଆଦିବାସୀ ଗଳ୍ପ | କନ୍ଧମାନଙ୍କ ସାମାଜିକ ଓ 
ସାଂସ୍ତ୍ତିକ ଦିଗ ଏଥୁରେ ରୂପାୟିତ ! ସେମାନଙ୍କର ବିଶ୍ବାସ ଯେକୌଣସି ବିପଦ ଆପଦ 
ପଡିଲେ, ସେମାନଙ୍କ ଦେବତା ଟାଣାପେନୁ ପାଖରେ ପୋଢ଼ ବଳି ଦେଲେ ସବୁ ବିପଦ 
ଆପଦ କଟିଯାଏ ! ଏକଦା ସାଲୁଙ୍କି ନଦୀ କୂଳରେ ଛୋଟ ଆଦିବାସୀ ଗାର ଲୋକେ ଚିନ୍ତା 
କଲେ ବିପଦ ଘନେଇ ଆସୁଛି । ବର୍ଷା ନ ହେବାରୁ ଫସଲ ହେଲା ନାହିଁ । ପେଟକୁ ଦାନା 
ନିଅଣ୍ଟ । ଛେଳି କୁକୁଡା ଅଚାନକ ମରିଯାଉଛନ୍ତି । ବାଘ ଉତ୍ପାତ କରୁଛି । ଦୁଇଜଣଙ୍କୁ 
ନେଇଗଲାଣି । ବଳି ଦେହୁରି କହିଲା ‘ଘୋର ବିପଦ ମାଡି ଆସୁଛି । ଟାଣାପେନୁର 
କୋପ । କେହି ତହିଁରୁ ଛାଡ ପାଇବେ ନାହିଁ । ପହରିଦିନ ରାତିରେ ମୁଁ ସ୍ଵପ୍ନ ଦେଖୁଛି । 
ମାରାପୋଡାରୁ ଗୋଟିଏ ତ୍ରିପଣ୍ଡ କଳାମୂର୍ରି ବାହାରିଲା । ଏ-ହେ ଲମ୍ବା ଲମ୍ବା ହାତ ଗୋଡ । 
ଲହ ଲହ ଜିଭ କାଢି ଖାଲି କହୁଛି ମୁଁ ଖାଇବି, ମୋତେ ରକ୍ତ ଦେ... ମାଂସ ଦେ । ମୁଁ 
ସମସ୍ତଙ୍କୁ ଖାଇବି ।” ଦେହୁରି କଥା ଶୁଣି ସରଳ ଆଦିବାସୀମାନେ ଭୟ କରିଗଲେ । କିଏ 
କେତେ ମନଗଢା କଥା କହିଗଲେ । ଶେଷକୁ ସ୍ଥିର ହେଲା ଟାଣାପେନୁ ପାଖରେ ବଳି 
ଦିଆଯିବ । ସେହି ସ୍ଥାନରେ ଉପସ୍ଥିତ ଥବା ରଥ କଅଁରର ପୁଅ ସ୍ତ୍ରଲରେ ପାଠ ପଢ଼ୁଥ୍ବାର 

କୃଷ୍ଣଚରଣ : କୃତି ଓ କୃତିତ ୩୩ 


ଲୋକଙ୍କ ଅନ୍ଧବିଶ୍ଧାସକୁ ପସନ୍ଦ କଲା ନାହିଁ । ସେ ସମସ୍ତଙ୍କ ଆଗରେ ଛିଡାହୋଇ ବଳିପ୍ରଥାକୁ 
ବିରୋଧ କଲା । ଲୋକଙ୍କ ଅଯୋଗ୍ୟତାରୁ ବିପଦ ପଡୁଛି । ଗାଁର ମଙ୍ଗଳ ପାଇଁ ଟାଣାପେନୁଙ୍କୁ 
ପୂଜା ନ କରି ଅନ୍ଯ ବ୍ଯବସ୍ଥା କରିବା ଉଚିତ ବୋଲି କହିଲା । ବନ୍ଧବାଡ କରି ଜଳଭଣ୍ଡାର 
କଲେ ଅନାବୃଷ୍ଟି ସମୟରେ ଜଳ କଷ୍ଟ ହେବ ନାହିଁ । ପଶୁ ଡାକ୍ତରଖାନା ଖୋଲି ଗୃହପାଳିତ 
ପଶୁଙ୍କର ଚିକିତ୍ସା କରିବାକୁ ହେବ । ଏକଥାରେ ସରଳ ଆଦିବାସୀ ଲୋକେ ଭାବିଲେ ଯେ 
ପାଠପଢି ଧାଙ୍ଗଡାମାନେ ଦିଅଁ ଦେବତାଙ୍କୁ ମାନୁ ନାହାଁନ୍ତି । ସହଗକୁ ଯାଇ ଚାକିରି କରି ଧରାକୁ 
ସରା ମଣୁଛନ୍ତି । ସମସ୍ତେ ସେହି ପିଲାଟି ଉପରେ ବିରକ୍ତ ହେବାରୁ ତା' ବାପା ଛିଡା ହୋଇ 
ସମସ୍ତଙ୍କୁ ଭୁଲ୍‌ ମାଗିଲା । ଯଥାସମୟରେ ଟାଣାପେନୁ ପାଖରେ ପୋଢ଼ ବଳି ଦିଆଗଲା । 
ସମସ୍ତେ ମଦ୍ୟପାନ କରି ନାଚଗୀତରେ ମସଗୁଲ । ବଳିରକ୍ତ ଲୋକେ ପାନ କଲେ । ପୋଡ଼ 
ଦେହରୁ ମାଂସ କାଟି ନେଲେ । ଅନତି ଦୂରରେ ସେହି ପିଲାଟି ଛିଡା ହୋଇ ଏପରି ବୀଭତ୍ସ 
ଦୃଶ୍ୟକୁ ଦେଖୁ ଓ ଲୋକଙ୍କ କୁସଂସ୍କାର କଥା ଭାବି କେବଳ ନୀରବରେ ଅଶ୍ର ବିସର୍ଜନ କରୁଥାଏ । 
ଏହା ଆଦିବାସୀ ସମାଜର କୁସଂସ୍କାର ପ୍ରତି ଏକ ତିର୍ଯ୍ୟକ୍ର ଦୃଷ୍ଟିପାତ । ସେମାନଙ୍କ ଭିତରେ 
ଶିକ୍ଷା ବିସ୍ତାର ନ ହେଲେ ଏହିପରି ନାନା ଅନ୍ଧବିଶ୍ମାସ ଭିତରେ ବୁଡି ରହି ଦୁଃଖ ଭୋଗୁଥ୍‌ବେ | 


'କୁମ୍ଭଯୋନି' ଗଳ୍ପ ଆଧୁନିକ ବିଜ୍ଞାନ ଓ ପ୍ରଯୁକ୍ତିବିଦ୍ୟାର ଅଘଟନ ଘଟନ ପଟୀୟସୀ 
ଶକ୍ତି ଓ ଅଭୂତପୂର୍ବ ସିଦଵିର ଏକ କଳାତ୍ମକ ଅଭିବ୍ୟକ୍ତି । ଟେଷ୍ଟଟ୍ୟୁବୁ ବେବି ଏ ଗଳ୍ପର ପ୍ରତିପାଦିତ 
ବିଷୟ । ପୁରାଣର ଅଗସ୍ତି ରଷିଙ୍କର କୁମ୍ଭ ଭିତରୁ ଜନ୍ମ ପ୍ରସଙ୍ଗ ଏହା ମଧ୍ଯରେ ବର୍ଣ୍ଣିତ ¦ ସନ୍ଧାନ 
ଜନ୍ମ ଦେଇ ପାରୁ ନ ଥୁବା ପିତାମାତାଙ୍କ ପ୍ରତି ବିଜ୍ଞାନର ଏହା ଏକ ବଡ ଆଶୀର୍ବାଦ ! ଏତରେୟଂ 
ଗଳ୍ପ ଆଧୁନିକ କଲେଜ ଏବଂ ବିଶ୍ନବିଦ୍ୟାଳୟମାନଙ୍କରେ ହେଉଥ୍‌ବା ନିର୍ବାଚନ ବ୍ୟବସ୍ଥା ପ୍ରତି 
ଏକ ପ୍ରଚଣ୍ଡ ବିଦ୍ରପ । ଏପରି ନିର୍ବାଚନରେ ସଂପ୍ରତି ରାଜନୀତିର ରନୁଛି ପ୍ରତ୍ୟକ୍ଷ ସଂପର୍କ । 
ପ୍ରଚୁର ଅର୍ଥ ବ୍ୟୟ ହେଉଛି । ମଦ୍ୟପାନ, ସ୍ବେଚ୍ଥାଚାର ବୃଦ୍ଧି ପାଉଛି । କଳାବଜାର କରି ବଡଲୋକ 
ବୋଲାଉଥୁବା ବ୍ୟକ୍ତି ଏପରି ନିର୍ବାଚନରେ ତା'ର ପୁଅକୁ ଛିଡା କରାଇ ଅର୍ଥ ବିନିମୟରେ 
ଜିତାଇବାକୁ ମଧ୍ଯ ଉଦ୍ୟମ କରେ । ଗଳ୍ପ ନାୟକ ଅରୁଣ ଯେତେବେଳେ ତାର ପ୍ରତିପକ୍ଷମାନଙ୍କଠାରୁ 
ତା”ର ବାପାଙ୍କ ଦୁର୍ନୀତି ସଂପର୍କରେ ଜାଣିଛି, ସେତେବେଳେ ତାର ଦେଖା ଦେଇଛି ତୀବ୍ର ମାନସିକ 
ପ୍ରତିକ୍ରିୟା । ସେ ଯେଉଁ ଆଦର୍ଶ ପାଇଁ ନିର୍ବାଚନରେ ପ୍ରତିଯୋଗିତା କରୁଥଲା, ତାହା ଯେପରି 
ତାକୁ ଉପହାସ କରିଛି । ତେଣୁ ସେ ଗୃହତ୍ୟାଗ କରି ଚାଲିଯାଇଛି ଓ ଫେରିଆସିଛି ସର୍ଦ୍ଦାର 
ଅରୁଣାନନ୍ଦ ରୂପେ । ଦେଶ ଓ ଜନସେବା ହୋଇଛି ତା'ର ଆଦର୍ଶ । 


ଂନାରୀମେଧ! ଗଳ୍ପ ପୁରୁଷ ସମାଜର ନାରୀ ଉପରେ ଅତ୍ୟାଚାରର କରୁଣ କାହାଣୀ | 
ଏହା ଏକ ଡାଏରୀଧର୍ମୀ ଗଳ୍ପ । ନାରୀ ଉପରେ ଶାଶୁ ଶ୍ଵଶୁର ଓ ସ୍ବାମୀର ଅତ୍ୟାଚାର, 
ବାହାରକୁ ଆଦର୍ଶ କଥା କହୁଥବା ସ୍ବାମୀର ଭିତର ପ୍ରକୃତିର ଭୟଙ୍କାରିତା ଇତ୍ୟାଦି ଏହି 

ଗଳ୍ପରେ ରୂପାୟିତ । ସାମାଜିକ ସ୍ତରରେ ଚେତନାର ନବ ତରଙ୍ଗ ସୃଷ୍ଷି ପାଇଁ ଏହା 
ଯେପରି ଉଦ୍ିଷ୍ଟ । କନ୍ୟା ଜନ୍ମ ହେଲେ ସାମାଜିକ ସ୍ତରରେ ଯେଉଁ ବିରୂପ ମନୋଭାବ 
ଅଛି, ତାହାପ୍ରତି ଏହା ମଧ୍ଯ ଏକ ଚେତାବନୀ ! “ବକ୍ବାଜି” ଏକ ସମ୍ବାଦଧର୍ମୀ ଗଳ୍ପ | 
ବିଗତ ପାଞ୍ଚବର୍ଷର ବିଭିନ୍ନ ସମୟରେ ସମ୍ବାଦପତ୍ରରେ ବାହାରିଥୂବା ନେତାମାନଙ୍କର 
ପ୍ରଗତିସୂଚକ ବକ୍ତବ୍ୟକୁ କଟିଂ କରି ରଖୁଥୁବା ଗଳ୍ପଂନାୟକ ସ୍ଵାଧୀନ କୁମାର ସେଗୁଡିକୁ 
ଏକତ୍ର ମିଳାଇ ପଢିଛନ୍ତି ଓ ଉପଲବ୍ଧି କରିଛନ୍ତି ପ୍ରଗତି କେବଳ ଭାଷଣସର୍ବସ୍ଵ ହୋଇ 
ରହିଯାଇଛି । ଏସବୁ କେବଳ ପ୍ରତାରଣା ଓ ହିପୋକ୍ରାସିର ସୂଚନା ! ମନେହୁଏ ସତେ 
ଯେପରି ଏ ପ୍ରତିକ୍ରିୟା ସ୍ଵୟଂ କଥାକାରଙ୍କର ! ‘ମିଠାକଡା' ନାରୀ ନିର୍ଯାତନା ଓ ନାରୀ- 
ମହିମା ସଂପର୍କିତ ଏକ ରମ୍ୟ ଗଳ୍ପ ।! ଏହି ଗଳ୍ପରେ ପାତିଗୁଡିଆଣୀର ପୁଅ ଚକରାର 
ପିତୃ ବିୟୋଗ ପରେ କଠୋର ପରିଶ୍ରମ ଓ ଲକ୍ଷ୍ମୀ ନାମକ ଏକ ଯୁବତୀ ସହିତ ବିବାହ, 
ସାନଭାଇକୁ ପାଠ ପଢାଇବାରେ ସାହାଯ୍ୟ, କ୍ରମଶଃ ଚକରାର ଗଂଜେଇ ଓ ମଦ୍ୟ ପ୍ରତି 
ଆସକ୍ତି ଓ ସ୍ତ୍ରୀ ଲକ୍ଷ୍ମୀ ପ୍ରତି ନର୍ମମ ବ୍ଯବହାର, ମାଆର ପ୍ରତିବାଦ ଓ ଲକ୍ଷ୍ମୀ ସହିଷ୍ଣୁତା, 
ପଞ୍ଚାୟତରେ ଚକରାର ବିଚାର ଓ ଲକ୍ଷ୍ମୀର ସ୍ବାମୀର ନିର୍ଦ୍ଦୋଷତା ପ୍ରତିପାଦନ, ଚକରାର 
ହୃଦୟ ପରିବର୍ଭନ ଓ ପନ୍ନୀ ପ୍ରତି ଗଭୀର ପ୍ରେମ ବେଶ୍‌ ଚମଜ୍କାର ଭାବରେ ରୂପାୟିତ । 
କଥାକାର ଏହି ଗଳ୍ପରେ ଭାରତୀୟ ନାରୀର ପ୍ରେମ ଓ ଧରିତ୍ରୀ ପରି ସହିଷ୍କୁତାର 
ମହନୀୟତାକୁ ଦର୍ଶାଇ ଦେଇ ଆଧୁନିକ ଭୋଗସର୍ବସ୍ବ ଦାମ୍ଚତ୍ୟ ଜୀବନର ଦୁଃଖଦ ପରିଣତି 
ପ୍ରତି ସତେ ଯେପରି ଇଙ୍ଗିତ ପ୍ରଦାନ କରିଅଛନ୍ତି । 


ଶ୍ରୀ ବେହେରାଙ୍କ କ୍ଷୁଦ୍ରଗଳ୍ପ ବହୁମୁଖୀ । ସେଗୁଡିକ ବାସ୍ତବତାର ଭିତ୍ତି ଉପରେ 
ଆଧାରିତ ଓ ସାମାଜିକ ପରିବେଶ ପ୍ରତି ନିର୍ଦ୍ଦେଶିତ । ସର୍ବତ୍ର ମାନବିକତା ପ୍ରତି ଅଛି 
ମମତ୍ସବୋଧ । ନରନାରୀଙ୍କର ଅବଚେତନର ରହସ୍ଯ ମଧ୍ଯ ଉନ୍ମୋଚିତ । ତଥାକଥ୍‌ତ 
ଆଦର୍ଶ ଓ ନୈତିକତା ନାମରେ ଶାଶ୍ବତ ସତ୍ୟକୁ ସେ ଅସ୍ଵୀକାର କରିନାହାନ୍ତି । ତାଙ୍କର 
ଆଦିବାସୀ ଜୀବନଧମୀ ଗଳ୍ପଗୁଡିକ ସାମାଜିକ ସମସ୍ୟାର ଗୋଟିଏ ଗୋଟିଏ କଳାତ୍ମକ 
ରୂପ । ସେସବୁ ଗଳ୍ପରେ ଏକ ପକ୍ଷରେ ଆଦିବାସୀଙ୍କର ସରଳ ଶୁଚିପୂତ ବିଶ୍ଵାସ ଓ ଅନ୍ୟ 
ପକ୍ଷରେ ତାହାର କରୁଣ ପରିଣତି, ସଭ୍ୟ ସମାଜର ସେମାନଙ୍କୁ ଶୋଷଣ କରିବାର 
ମନୋବୃତ୍ତି ଓ ଯୌନ ପ୍ରବୃତ୍ତିକୁ ଚରିତାର୍ଥ କରିବା ପାଇଁ ଆଦିବାସୀ ଯୁବତୀର ନାରୀତ୍ଵ- 
ଲୁଣ୍ଠନ, ସେପରି ଧଷିତା ଯୁବତୀର ପରିବାର ତଥା ସମାଜରେ ଅସହାୟତା ସ୍ତ 
ତା'ର ଜୀବନ ବଂଚିବାର ସ୍ଵାତନ୍ତ୍ୟବୋଧ ଗଳ୍ପଗୁଡିକୁ ପ୍ରାଣବନ୍ତ କରିଦେଇଛି ଓ ପରୋକ୍ଷରେ 
ତାହା ପ୍ରେରଣା ଦେଇଛି ସେହି ସମାଜର ଶିକ୍ଷା ବିସ୍ତାର ଦ୍ଵାରା ସେମାନଙ୍କୁ ଉତ୍ତୋଳନ 
କରିନେବା ପାଇଁ । ଅନ୍ୟ କେତେକ ଗଳ୍ପ ଡାଏରୀଧର୍ମୀୟ କେତେକ ମଧ୍ଯ ବ୍ୟକ୍ତିତ୍ବ - 

ବିନ୍ୟାସଧର୍ମୀ । ସର୍ବତ୍ର କିନ୍ଧ ଏକ ସାମାଜିକ ଅବବୋଧ ପ୍ରତିପାଦିତ । ଦୀର୍ଘ ପଚାଶ 
ବଷର ସାମାଜିକ ବିବର୍ଭନର ସେସବୁ ଗଳ୍ପ ଯେ ଜୀବନ୍ତ ଭାଷ୍ୟ, ନିଃସନ୍ଦେହ | 


(୩) 

କବିତା ଓ ଗନ୍ଧ ଲେଖୁ ଲେଖୁ ଶ୍ରୀ ବେହେରା ମଧ୍ଯ ନାଟକ ରଚନା କ୍ଷେତ୍ରରେ ମନୋନିବେଶ 
କରିଛନ୍ତି, ଯଦିଓ ନିଜକୁ ସେ ଜଣେ ନାଟ୍ୟକାର ଭାବରେ ପ୍ରତିପାଦନ କରିବାକୁ ଚାହିନାହାଁନ୍ତି । 
ପୂର୍ଣ୍ଣାଙ୍ଗ ନାଟକ ଅପେକ୍ଷା ଏକାଙ୍କିକା? ଲେଖୁବାକୁ ସେ ପସନ୍ଦ କରିଛନ୍ତି, କାରଣ ତାଙ୍କର 
ସାମାଜିକ ବକ୍ତବ୍ୟକୁ ସେ ଏକାଙ୍କିକାର ସୀମିତ ପରିସର ମଧ୍ଯରେ ସ୍ପଷ୍ଟ କରିଦେଇ ପାରିବେ । 
ଯଥା ନଳସ୍ୟଯ ଦମୟନ୍ତୀ” ତାଙ୍କର ଏକାଙ୍କିକା ସଂକଳନ । ପ୍ରତ୍ୟେକଟି ଏକାଙ୍କିକା ମଣିଷ ଜୀବନର 
ମାର୍ମିକ ଆଲେଖ୍ୟ । ସର୍ବତ୍ର କିନ୍ତୁ ଅଛି ସମାଜନିଷ୍ଠ ଭାବନା । “ଏମ୍‌.ଏଲ.ଏ.” ଏକାଳିକାଟି 
ସାଂପ୍ରତିକ ରାଜନୀତି ପ୍ରତି ଏକ ବ୍ୟଙ୍ଗାକ୍ତି । ଗଣତାନ୍ତିକ ବ୍ୟବସ୍ଥାରେ ଭୋଟ୍‌ ପ୍ରଥା, ବାହୁବଳ 
ଓ ଅର୍ଥବଳ ଦ୍ଵାରା ଭୋଟ ବାକ୍ସ ଅଧଵକାର ଓ ଯାବତୀୟ ଅସାମାଜିକ କାର୍ଯ୍ୟକଳାପ ସଢ୍ତେ 
ଜନନେତା ରୂପେ ମାନ୍ୟତା ପ୍ରାପ୍ତି ଭୋଟ୍‌ ପୂର୍ବରୁ ନେତାମାନଙ୍କର ଜନଗଣଙ୍କୁ ମଥ୍ୟା ପ୍ରତିଶୁତି 
ପ୍ରଦାନ ଓ ଅନୁନୟ ବିନୟ, ଭୋଟ୍‌ ସରିବା ପରେ ନେତାମାନଙ୍କର ସମସ୍ତ ପ୍ରତିଶ୍ରୁତି -ବିସ୍ମରଣ 
ଓ ଆମ୍ମସ୍ବାର୍ଥ ସାଧନ, ନେତାଙ୍କୁ ସାକ୍ଷାତ କରିବାକୁ ଆସି ଲୋକଙ୍କର ବ୍ୟର୍ଥମନୋରଥ ହୋଇ 
ପ୍ରତ୍ୟାବର୍ରନ ଇତ୍ଯାଦି ନାନା ପସଙ୍ଗ ପ୍ରତି ଏହି ଏକାଙ୍କିକାରେ ଅଛି ବ୍ୟଙ୍ଗୋକ୍ତି । ଜନୈକ 
ଏମ୍‌ଏଲଏ, ଯିଏ ପ୍ରକୃତରେ ଚାହାନ୍ତି ସମାଜ ଓ ଦେଶ ପାଇଁ କିଛି କରିବା ଲାଗି ସେ ତାହା 
କରିପାରି ନାହାଁନ୍ତି । ସେ ଅନୁଭବ କରିଛନ୍ତି, ରାଜନୀତିରେ ସଚ୍ୋଟତାର ସ୍ଥାନ ନାହିଁ । 
ତେଣୁ ତାଙ୍କର ଉଚ୍ତିଓ “ବାପୁଜୀ, ଆପଣ ଏ ଅଭାଗା ଅଭିଶପ୍ତ ଜାତିକୁ କାହିଁକି ସ୍ଵାଧୀନତା 
ଆଣି ଦେଲେ ? କାହିଁକି ବା ଏ ଅଯୋଗ୍ୟ ଜନତା ମସ୍ତକରେ ଏପରି ଗୁରୁଦାୟିତ୍ଵ ଲଦି 
ଦେଲେ ? କେବେ ଏ ଜାତି ଆମ୍ମସଚେତନ ହେବ ବାପୁଜୀ ? କେବେ ତାହାର ପ୍ରକୃତ ମୁକ୍ତି 
ଆସିବ ? ହେ ମହାତ୍ମା ହେ ପୁରୁଷୋତ୍ତମ, ବର୍ଭମାନ ଏ ସମସ୍ୟାସଂକୁଳ ପଥରେ ଗଡି 
କାହିଁ ? ମୁକ୍ତି କାହିଁ ୨?” ଏ ପ୍ରଶ୍ନ ସ୍ଵୟଂ ଶ୍ରୀ ବେହେରାଙ୍କର ! 


ଏହି ପ୍ରଶ୍ନ ମଧ୍ଯ ପ୍ରତ୍ୟେକ ରାଷ୍ଟ୍ର ସଚେତନ ନାଗରିକଙ୍କର ! ଏକାଙ୍କିକାଗୁଡିକରେ 
ସେ ତାଙ୍କର ବକ୍ତବ୍ୟକୁ ପ୍ରତ୍ୟକ୍ଷ ଭାବରେ ଲୋକଙ୍କ ପାଖରେ ପହଞ୍ଚାଇବାକୁ ଚାହିଁଛନ୍ତି । 
ସମାଜ, ରାଷ୍ଟ୍ର ଓ ମଣିଷ ସଚେତନ ଲେଖକ ପରୀକ୍ଷା ନାମରେ ବୌଦ୍ଧିକ ହଟଚମଟ 
କରେ ନାହିଁ । ସେ ଚାହେଁ ଲେଖା କଳାତ୍ମକ ହେଉ, କଳା ନାମରେ ତାହା ବୌଵିକ 
ଭାରାକ୍ରାନ୍ତ ନ ହେଉ । ମଣିଷମାନଙ୍କୁ ତାହା ସ୍ପର୍ଶ କରୁ ! ଏହି ଉଦ୍ଦେଶ୍ୟ ଶ୍ରୀ ବେହେରାଙ୍କ 
ଏକାଙ୍କିକାରେ ଯେ ସିଦ୍ଧ, ତାହା ଲକ୍ଷ୍ୟ କରିହୁଏ ! 

(୪) 

ଶ୍ରୀ ବେହେରାଙ୍କର ଅନ୍ୟ ଏକ ବଳିଷ୍ଠ ସାରସ୍ଵତ ଦିଗ ପ୍ରବନ୍ଧ ଓ ରମ୍ୟରଚନା | 
ଅଧ୍ୟାପକର ବେଦନା, “ଚରୁ ଓ ଚରିତ, “କୁସୁମ କେଳି”, ‘ପରଶମଣି', ‘କେତୋଟି 
ସାହିତ୍ୟିକ ଅଭିଭାଷଣ” ଇତ୍ୟାଦି ତାଙ୍କର ପ୍ରବନ୍ଧ ଓ ରମ୍ୟ ରଚନା ସଂକଳନ ! ଜଣେ 
ଚିନ୍ତାଶୀଳ ଲେଖକ ଭାବରେ ସେ ରଚନା କରିଛନ୍ତି, 'ଅଧୟାପକର ବେଦନା', ହେ ପ୍ରେମିକ, 
ସାବଧାନ”, “ମିଷ୍ଠର ଉଡହାଉସ୍‌ଙ୍କ ଓଡ଼ିଶା ଆବିଷ୍ଠାର', ‘ବେକାର ସମସ୍ୟାର ବିକାର, 
“ତେଲ ପସରା ଓ ବେଲ ପସରା”, “ବିପୂବ”, “ଜ୍ଞାନର ଗଂଜଣା', ‘ସିନିଅର ଜୁନିଅର)’, 
‘ଆପଣା ଢୋଲ, ‘ଭାଷା କ'ଣ ଶୋଷଣର ଏକ ଯନ୍ତ୍ର ??, 'ନୃଶଂସତା କାହିଁ ତୋ ବେଶ 
ଭୀଷଣ” ଇତ୍ୟାଦି ନାନା ପ୍ରବନ୍ଧ ଓ ରମ୍ୟ ରଚନା । ଏସବୁ ତାଙ୍କର ସାମାଜିକ ଓ ମାନବୀୟ 
ବ୍ୟକ୍ତିତ୍ଧର କଳାତ୍ମକ ଭାଷ୍ୟ । ଜଣେ ନିଷ୍ଠାପର ଅଧ୍ୟାପକ ଭାବରେ ଦୀର୍ଘ ଜୀବନ କଟାଇଲା 
ପରେ ନିଜେ ବ୍ୟକ୍ତିଗତ ଭାବରେ ଯେଉଁ ଦୁଃଖ ଅନୁଭବ କରିଛନ୍ତି, ଅନ୍ୟାନ୍ୟ ଅଧ୍ୟାପକଙ୍କ 
ଭିତରେ ଯାହା ଉପଲବ୍ଧି କରିଛନ୍ତି, ଶିକ୍ଷାଦାନ ନାମରେ କିଛି ଅଧ୍ୟାପକଙ୍କର ଯେପରି ବ୍ୟବସାୟ 
ଚାଲିଛି, କ୍ଷମତା ରାଜନୀତି ଓ ପ୍ରଶାସନିକ ଅଧ୍ବକାରୀଙ୍କର ଅଧ୍ଯାପକଙ୍କ ପ୍ରତି ବୈମାତୃକ 
ମନୋଭାବ ଇତ୍ୟାଦି ପ୍ରସଙ୍ଗଗୁଡିକୁ ‘ଅଧ୍ଯାପକଙ୍କର ବେଦନା! ପ୍ରବନ୍ଧରେ ଚମକ୍ରାର ଭାବରେ 
ଉଲ୍ଲେଖ କରିଅଛନ୍ତି । ‘ହେ ପ୍ରେମିକ ସାବଧାନ ! ପ୍ରବନ୍ଧରେ ସେ କହନ୍ତି ପ୍ରେମ ଆଜି 
ବଡ ବିପଦରେ ପଡିଛି । ହେ ପ୍ରେମିକ ! ସାବଧାନ ।” ପ୍ରକୃତ ପ୍ରେମ ମଧ୍ଯରୁ ଉତ୍ତାପ, 
ଉତ୍ତେଜନା, ରହସ୍ୟ, ରୋମାଞ୍ଚ ସ୍ଵାଭାବିକତା ଧୀରେ ଧୀରେ ଲୋପ ପାଇଯାଉଛି । ପ୍ରେମ 
ଆଜି ସଂକଟାପନ୍ନ । ଗୋଟାଏ ବସ୍ତୁକୈନ୍ଦ୍ରିକ ଉପଭୋଗୀ ରିରଂସା ଯେମିତି ସର୍ବତ୍ର ପକ୍ଷ 
ବିସ୍ତାର କରିଛି । ସ୍ଵାଧୀନତା ଲାଭର ପ୍ରଥମ ଦଶନ୍ଧି ଭିତରେ ଲକ୍ଷ୍ୟ କରାଗଲା ଯେ ପାଣ୍ଚାତ୍ୟ 
ଭୋଗବାଦୀ ସଂସାର ଆମକୁ କ୍ରମଶଃ ଗ୍ରାସ କରିବସିଲା ! ଆମର ଏତିହ୍ୟ-ପ୍ରସୂତି ପ୍ରେମର 
ଦିବ୍ୟତା ଲୋପ ପାଇବାକୁ ଲାଗିଲା । ଆମ ପ୍ରେମ ଦେବତା କାମଦେବ ସ୍ଥାନରେ ଗ୍ରୀକ 
ପ୍ରେମ ଦେବତା କ୍ର୍ୟପିଡ଼ ପ୍ରାଧାନ୍ୟ ଲାଭ କଲା | ତେଣୁ ୧୯୬୦ ମସିହା ବେଳକୁ ଦେଖାଗଲା 
ଯେ ଆମର ଜୀବନନିଷ୍ଠ ପ୍ରବୃତ୍ତି ଧୀରେ ଧୀରେ ଲୋପ ପାଇଯାଉଛି । ଆମ ସାହିତ୍ୟରୁ ମଧ୍ଯ 
ପ୍ରେମ ବିଦାୟ ନେଇ ଯୌନତା ପ୍ରାଧାନ୍ୟ ଲାଭ କରୁଛି । ତେଣୁ ପ୍ରାବନ୍ଧିକ ଶ୍ରୀ ବେହେରା 
ଚେତାବନୀ ଶୁଣାଇଛନ୍ତି ପ୍ରେମର ବିପର୍ଯ୍ୟୟ ସଂପର୍କରେ । “ମିଷ୍ଟର ଉଡହାଉସ୍‌ଙ୍କ ଓଡ଼ିଶା 
ଆବିଷ୍କାର” ପ୍ରବନ୍ଧରେ ଲଣ୍ଡନରେ ରହୁଥବା ଉଡଵହାଉସଙ୍କ ଓଡ଼ିଶାର ଅନୁଭୂତି ସଂପର୍କିତ 
ଏକ ଚିଠି ପାଇ ତାହାକୁ ରମ୍ୟରଚନାରେ ରୂପ ଦେଇଛନ୍ତି । ଓଡ଼ିଶାରେ ଉଡହାଉସ୍‌ ଚାରିବର୍ଷ 
କଟାଇଥୂଲେ । ସେତେବେଳେ ସେ ଜଣେହେଲେ ଓଡ଼ିଆଙ୍କୁ ନ ଦେଖ୍‌, ଦେଖୁଲେ ବାହୁଣ, 
କରଣ, ତେଲି ଓ ଗୁଡିଆ ଆଦି ଜାତିଙ୍କୁ । ଓଡ଼ିଆମାନଙ୍କର ଖାଦ୍ଯରୁଚି ନାହିଁ । ବେଶ 
ପୋଷାକରେ ମଧ୍ଯ ନାହିଁ ନିଜସ୍ଵ ବୈଶିଷ୍ଟ୍ୟ । କଲେଜରେ ବେଶ ପୋଷାକ ସବୁ କେମ୍ଦରିଜ 

ଅକ୍ସଫୋର୍ଡ ପରି । ଏଠି ନିର୍ଧୁମ୍‌ ଖରାଦିନେ କୋଟ୍‌ ପ୍ୟାଣ୍ଟ ପିନ୍ଧି ଇଂଜିନିୟର କାର୍ଯ୍ୟ କରେ । 
ଆଦିବାସୀମାନେ ପ୍ରାୟ ଉଲଗ୍ନ । ହୁଏତ ସେମାନେ ସନ୍ନ୍ୟାସ ଦୀକ୍ଷା ନେଇଛନ୍ତି । ଓଡ଼ିଆ 
ନାରୀମାନେ ଗହଣାପ୍ରିୟ । ପରିଧାନ କରନ୍ତି ଲମ୍ବା ଶାଢି । ନାରୀମାନଙ୍କଠାରୁ ଓଡ଼ିଆ ପୁରୁଷ 
ଅଧକ ଲଜ୍ଜାଶୀଳ । ଉନବିଂଶ ଶତାଦ୍ଦୀରେ ଷ୍ଟର୍ଲିଂ ଓ ହଣ୍ଟର ଓଡ଼ିଆମାନଙ୍କୁ ମାଇଚିଆ, ନିର୍ବୋଧ 
ଓ ମୂଲ୍ୟବାନ ଚାକର ଶ୍ରେଣୀ ବୋଲି ଯାହା କହିଥ୍‌ଲେ ଏବେ ମଧ୍ଯ ତାହା ପ୍ରଯୋଜ୍ୟ | ଓଡ଼ିଶାର 
ବହୁ ଅଂଚଳ ପ୍ରତିବେଶୀ ରାଜ୍ୟ ସହିତ ମିଶିକରି ଥୁଲେ ମଧ୍ଯ ଓଡ଼ିଆମାନେ ତାହାକୁ ସହିଛନ୍ତି । 
ସେମାନେ ମଧ୍ଯ କେନ୍ଦ୍ର ବା ଆନ୍ତର୍ଜାତିକ ସ୍ତରରେ ନିଜକୁ ଜାହିର କରିପାରୁ ନାହାଁନ୍ତି । ତଥାପି 
ଓଡ଼ିଆମାନେ ଯେ ବିପ୍ଲବ ଓ ବିକ୍ଷୋଭ କରିପାରନ୍ତି, ତାହାର ଦୃଷ୍ଟାନ୍ତ ବିରଳ ନୁହେଁ । ନିଜ 
ଭିତରେ ଟଣାଓଟରା, ବାଡିଆପିଟା କରିବା ହେଉଛି ଓଡ଼ିଆମାନଙ୍କର ପ୍ରକୃତି । ପ୍ରାବନ୍ଧିକ ଶ୍ରୀ 
ବେହେରା ଉଡହାଉସ୍‌ଙ୍କ ଚିଠିର ବକ୍ତବ୍ୟକୁ ଧରି ନିଜସ୍ଵ ଢଙ୍ଗରେ ପ୍ରବନ୍ଧଟିକୁ ରୂପ ଦେଇଛନ୍ତି ଓ 
କହନ୍ତି ଯେ ଗୋଟିଏ କୁକୁର ଜଗନ୍ନାଥ ଦର୍ଶନ କରିବାକୁ ଯାଉଥଲା ବେଳେ ତାକୁ ବାଟରେ 
ଶହେ କୁକୁର ଘେରି ଏପରି କାମୁଡାକାମୁଡି କଲେ ଯେ, ସେ ଆଉ ଯାଇ ପାରିଲା ନାହିଁ । 
ଏହାହିଁ ଓଡ଼ିଆଙ୍କ ପ୍ରକୃତି । ନିଜେ ଯିବେ ନାହିଁ, କେହି ଗଲେ ତାକୁ ବାଟ ଛାଡିବେ ନାହିଁ । 
ଓଡ଼ିଆମାନେ ଆଳସ୍ୟପରାୟଣ । ଦିବାନିଦ୍ରା ସେମାନଙ୍କର ଅଭ୍ୟାସ । ତଥାପି ସେମାନଙ୍କର 
ବଳବୀର୍ଯ୍ୟ, ବବିବୃଭତି ଅନୁନ୍ନତ ନୁହେଁ' | ଅତୀତ ସେମାନଙ୍କର ଗୌରବମୟ । ଅଥଚ ସେମାନେ 
ଆଉ ସେକଥା ଭାବନ୍ତି ନାହିଁ । ପରସ୍ପର ପ୍ରତି ଲର୍ଷା ଓ ଅସହିଷ୍ଣୁତା, ଆପଣା କାର୍ଯ୍ୟ ନ କରି 
ଅନ୍ୟ କାର୍ଯ୍ୟରେ ଅଯଥା ମୁଣ୍ଡ ଖେଳାଇବା, ବିଦେଶରେ ଅଧ୍ୟୟନ କରୁଥୁବା ବା ଚାକିରିବାକିରି 
କରୁଥୁବା ଓଡ଼ିଆମାନଙ୍କର ଜନ୍ମଭୂମି ପ୍ରତି ଅନାସ୍ଥା ଇଂରାଜୀରେ ନିଜ ନିଜ ଭିତରେ କଥା 
ହେବା ଇତ୍ୟାଦି ମନୋଭାବକୁ ଲେଖକ ଉକ୍ତ ପ୍ରବନ୍ଧରେ ବ୍ୟଙ୍ଗାମ୍‌କ ଶୈଳୀରେ ବର୍ଣ୍ଣନା କରିଅଛନ୍ତି । 
ଏହି ପ୍ରବନ୍ଧ ତାଙ୍କର ଜାତି ଓ ସ୍ବଦେଶ -ପ୍ରୀତିର ନିଦର୍ଶନ । 


ବେକାର ସମସ୍ୟାର ବିକାର! ପ୍ରବନ୍ଧରେ ଲେଖକ ଆଜିକାଲି ଚାକିରି ଖଣ୍ଡେ ପାଇବାକୁ 
ହେଲେ ବ୍ୟାକିଂ, ଧରାଧରି, ଲାଂଚ, ଉପୁରି ଓ ଚରଣ ଏବଂ ଚୁଟି ଧରିବାକୁ ଏକ ସର୍ବନିମ୍ନ 
ଯୋଗ୍ୟତା ରୂପେ କିପରି ଗ୍ରହଣ କରାଯାଇଛି, ତାହାକୁ ଦର୍ଶାଇ ଦେବା ସଂଗେ ସଂଗେ 
ଏସବୁ ପ୍ରତି ସଚେତନତା ସୃଷ୍ଷି ପାଇଁ ପ୍ରେରଣା ଦେଇଛନ୍ତି । “ତେଲ ପସରା ଓ ବେଲ 
ପସରା! ପ୍ରବନ୍ଧରେ ଲେଖକ ମଣିଷର ପୁରୁଷକାର ସଂପର୍କରେ ଉଲ୍ଲେଖ କରିଅଛନ୍ତି । ମଣିଷର 
ଜୀବନ ଅଦୃଷ୍ଟ-ଅଧୀନ ନୁହେଁ । ତାର ଶକ୍ତି ଓ ସାମର୍ଥ୍ୟ ନିୟନ୍ତ୍ରିତ । ସାମୟିକ ଭାବରେ 
ତାର ଭାଗ୍ୟ ପଥର ତଳେ ଚାପି ହୋଇଯାଏ ମାତ୍ର ସବୁଦିନ ପାଇଁ ନୁହେଁ । ଆପଣାର ଶକ୍ତି 
ଓ ଦୃଢ ମନୋବଳ ଦ୍ଵାରା ସେ ପୁଣି ଭାଗ୍ୟରୂପକ ପଥରକୁ ଫିଟି ଜାଗ୍ରତ ହୁଏ । ଏତିହ୍ୟମଣଶ୍ଡିତ 
ଏ ଦେଶର ଲୋକଙ୍କର ଅଛି ଅସରନ୍ତି ଶକ୍ତି ଓ ପ୍ରଚଣ୍ଡ ପୁରୁଷକାର | ଗଣତାନ୍ତିକ ଶାସନର 
ଲକ୍ଷ୍ୟ ମଣିଷର ସେହି ଶ୍ତିକୁ ଜାଗ୍ରତ କରିବା ଓ ତାକୁ ନିଜ ଗୋଡରେ ଛିଡା ହେବା ପାଇଁ 

୩୮ କୃଷ୍ଣଚରଣ : କୃତି ଓ କୃତିତ୍ବ 
ପ୍ରେରଣା ଦେବା ! “ବିପ୍ଲବୀ ମଧ୍ୟ ଏକ ସମାଜ-ସଚେତନଶୀଳ ପ୍ରବନ୍ଧ | ଏହାର ଅର୍ଥ ମଧ୍ଯ 
ତାପୂର୍ଯ୍ୟପୂର୍ଣ୍ଣ । ଉନ୍ନତି ଦିଗରେ ମଣିଷକୁ ଆଗେଇ ନେବା ଏହାର ଉଦ୍ଦେଶ୍ଯ । ବିପ୍ଲବ 
କେବେହେଲେ ହିଂସାକାଣ୍ଡ ଭଙ୍ଗାରୁଜା ଓ ବ୍ୟକ୍ତିଗତ ସ୍ଵାର୍ଥ-ନିହିତ ନୁହେଁ । ବିପ୍ଳବ ସମାଜ 
ଜୀବନର ଜଡତାକୁ ବିନାଶ କରେ ଓ ସମାଜକୁ ଉନ୍ନତି ପଥରେ ଆଗେଇ ନିଏ । ଯାବତୀୟ 
ଅନ୍ୟାୟ ଅତ୍ୟାଚାର ଶୋଷଣ ପୀଡନ ବିରୋଧରେ ସକ୍ରିୟ ଆନ୍ଦୋଳନ ହଁ ବିପ୍ଲବ । ବିଦେଶୀ 
ଶାସନରୁ ଜାତିର ମୁକ୍ତି ପାଇଁ ଯେପରି ବିପ୍ଲବର ଆବଶ୍ୟକତା ଥାଏ, ସେହିପରି ମଣିଷମାନଙ୍କୁ 
କୁସଂସ୍କାରରୁ ମୁକ୍ତ କରିବା ଓ ସେମାନଙ୍କ ମଧ୍ଯରେ କଲ୍ୟାଣକାମୀ ସାମାଜିକ ସ୍ଥନ୍ଦନ ସୃଷ୍ଟି 
କରିବା ପାଇ ମଧ୍ଯ ଏହାର ରହିଛି ଏକାନ୍ତ ଉପଯୋଗିତା । ବୌଦ୍ଧିକ ସ୍ତରରେ ବିପ୍ଳବର 
ହୁଏ ଜନ୍ମ ଓ ତାହା ସମାଜରେ ବା ରାଷ୍ଟ୍ରରେ ନିଏ କ୍ରିୟାତ୍ପକ ରୂପ । ସିପାହୀ ବିଦ୍ରୋହ 
କେତେକଙ୍କର ବ୍ୟକ୍ତି ଗତ ସ୍ଵାର୍ଥର କାରଣ ହୋଇଥ୍‌ବାରୁ ତାହାକୁ ବିପ୍ଲବ କୁହାଯାଏ ନାହିଁ । 
ଏହା ଭାରତର ଗଣଜୀବନକୁ ସ୍ପର୍ଶ କରି ନଥୁଲା ¦! ଅପର ପକ୍ଷରେ ବୁଦ୍ଧଦେବ ବା ଶ୍ରୀ 
ଅରବିନ୍ଦଙ୍କୁ କୁହାଯାଏ ଯଥାର୍ଥ ବିପ୍ଳବୀ । ସେମାନଙ୍କ ପ୍ରଜ୍ଞା ମଣିଷମାନଙ୍କ ଭିତରେ 
ଆଲୋଡ଼ନ ସୃଷ୍ଟି କରିଥୂଲା ଓ ସମାଜକୁ ନୂତନ ମାର୍ଗରେ ନେବା ପାଇଁ ପ୍ରେରଣା 
ଦେଇଥିଲା । ବିପ୍ଵବର ସୀମା ଓ ପରିସର ବ୍ୟାପକ । ସମାଜ, ଶିକ୍ଷା , ସାହିତ୍ୟ, କଳା, 
ଧର୍ମ, ଶାସନ ଓ ଅର୍ଥନୀତି ଇତ୍ଯାଦି ନାନା କ୍ଷେତ୍ରରେ ମଧ୍ଯ ସଂଘଟିତ ହୁଏ ବିପ୍ଳବ । 
ଶ୍ରୀମଦ୍ଧ ଭଗବତ ଗୀତାରେ ଭଗବାନ ଶ୍ରୀକୃଷ୍ଣ ଅର୍ଜୁନଙ୍କର ଜଡତା ଲୋପ ପାଇଁ ଯେଉଁ 
ଉପଦେଶ ଦେଇଛନ୍ତି ତାହା ଶାଶ୍ବତ ବିପ୍ଳବର ବାଁ ପ୍ରଦାନ କରେ । ସେଥ୍‌ରେ ଯୁଦ୍ଧର 
ଲକ୍ଷ୍ୟ ନୁହେଁ ବ୍ୟକ୍ତିଗତ ସ୍ଵାଥ ହାସଲ କରିବା ! ଲୋକସଂହତି ବା ଲୋକ କଲ୍ୟାଣ 
ତା”ର ଲକ୍ଷ୍ୟ । ଅଧର୍ମ ଓ ଅନ୍ୟାୟ ବିରୋଧରେ ସଂଗ୍ରାମ କରିବା ପୌରୁଷର ଲକ୍ଷଣ । 
ଏପରି ବିପ୍ବରେ ହୁଏତ ଓ ରକ୍ତପାତ ଆସିଯାଏ, ମାତ୍ର ହିଂସା ହୁଏ ନାହିଁ । ଅଥଚ 
ମାର୍କସବାଦରେ ବିପ୍ଲବର ଏକମାତ୍ର ଉପାୟ ହୋଇଗଲା ହିଂସା ଓ ବଳ ପ୍ରୟୋଗ । 
ଅର୍ଥବାଦକୁ ଏତେ ଗୁରୁତ୍ଵ ପ୍ରଦାନ କରାଗଲା ଯେ ମଣିଷର ଅନ୍ୟାନ୍ୟ ଅନେକ ଜ୍ଞାନ ଓ 
ମୂଲ୍ୟବୋଧକୁ ଦମନ କରିଦିଆଗଲା । ମଣିଷ ହୋଇଗଲା ଏକ ପଦାର୍ଥ-ବିଶେଷ । ଅପର 
ପକ୍ଷରେ ହିଂସା ଓ ବଳ ପ୍ରୟୋଗକୁ ଛାଡି ହୃଦୟ ପରିବରଁନ ଭିତିରେ ମଧ୍ଯ ବିପ୍ଲବ 
ହୋଇପାରେ । ସତ୍ୟ ଓ ଅହିଂସା ଏହାର ମାଧ୍ଯମ । ଲକ୍ଷ୍ୟଂସମୂହ ମାନବ କଲ୍ୟାଣ ଓ 
ମଣିଷର ସ୍ଵାଧୀନତା । ମହାତ୍ମା ଗାନ୍ଧୀ ଏପରି ବିପ୍ଳବର ବାର୍ର୍ରାବହ । ଏପରି ବିପ୍ଲବ 
ମାର୍ଟିନ ଲୁଥର କିଇ୍ଙ୍କୁ ମଧ୍ଯ ଅନୁପ୍ରାଣିତ କରିଥଲା । ଅଥଚ ଭାରତବର୍ଷରେ ୧୯୭୦ ମସିହା 
ବେଳକୁ ଶୋଷିତର ମୁକ୍ତି ନାମରେ ନକ୍ସଲବାଦ ନାମରେ ଯେଉଁ ହିଂସାତ୍ମକ ବିପ୍ଲବ ସଂଘଟିତ 
ହେଲା, ତାହା କେବଳ ସୃଷ୍ଟି କଲା ଆତଙ୍କ । ଏହାର ପ୍ରତିକ୍ରିୟାରେ ଶ୍ରୀ ବେହେରା ଉକ୍ତ ପ୍ରବନ୍ଧ 
ରଚନା କରିଥୁଲେ । ଚିତ୍ତରଂଜନ ଦାସଙ୍କ ବିପଦ” ପ୍ରବନ୍ଧଠାରୁ ଏହାର ଉଦ୍ଦେଶ୍ୟ ଭିନ୍ନ । 

ବଂଚିବା ଚାଲ” ଏକ ମନ୍ମୟ ପ୍ରବନ୍ଧ । ମଣିଷ ପରି ମଣିଷ ହୋଇ ବଞ୍ଚବା ଓ 
ପରସ୍ପର ଭିତରେ ସ୍ବେହ ମମତା ଓ ମାନବିକତା ପ୍ରତିଷ୍ଠା କରିବା ହିଁ ପ୍ରକୃତ ଜୀବନ 
ବଂଚିବା । ମଣିଷ ନିଜ ପାଇଁ ଯେଉଁ ଜୀବନ ବଂଚେ, ତାହା ସିଦ୍ଧ ଓ ସଫଳ ଜୀବନ 
ନୁହେଁ । ଜାତି ଓ ଦେଶପାଇଁ ଯେଉଁ ଜୀବନ ଉତ୍ସର୍ଗୀକୃତ ତାହାହିଁ ପ୍ରକୃତ ଜୀବନ ! 
କୁଳବୃଦ୍ଧ ମଧୁସୂଦନ ଦାସ ଜାତୀୟ ଜୀବନ” ପ୍ରବନ୍ଧରେ ଉଲ୍ଲେଖ କରିଥୂଲେ ଯେ ବ୍ୟକ୍ତିଗତ 
ଜୀବନ ନିମ୍ପମୁଖୀ, ତାହା ସ୍ବାର୍ଥ-କଳୁଷିତ । ଜାତୀୟ ଜୀବନ ଉର୍ବ୍ଧମୁଖୀ, ତାହା ସ୍ଵର୍ଗୀୟ 
ଜୀବନ । ଶ୍ରୀ ବେହେରା ମଧ୍ଯ ଉକ୍ତ ପ୍ରବନ୍ଧରେ କହନ୍ତି ଯାହା ସ୍ବାର୍ଥସର୍ବସ୍ବ ନୁହେଁ, ମୁକ୍ତ ଓ 
ଉତ୍ସର୍ଗୀକୃତ ତାହାହିଁ ପ୍ରକୃତ ଜୀବନ । ବ୍ୟକ୍ତିଗତ ଜୀବନ ସୁଖୀ ଓ ସ୍ଵଚ୍ଛନ୍ଦ ! ଏହା ପ୍ରେୟ 
ଓ ମାଧୁର୍ଯ୍ୟମୟ ! ସିଦ୍ଧ ସଫଳ -ଜୀବନ ମାଧୁର୍ଯ୍ୟ ଓ ଏଶୂର୍ଯ୍ୟର ସମନ୍ସୟ । ତେଣୁ ଏହା 
ଶ୍ରେୟ । ସୁଖୀ ସ୍ଵଚ୍ଛନ୍ଦ ଜୀବନରେ ମଣିଷ ବାନ୍ଧି ହୋଇ ଦେଶ ଓ ଜାତି କଥା ଭାବେ 
ନାହିଁ । ଛାତ୍ର ଜୀବନରେ ଏପରି ବ୍ୟକ୍ତି ବିପ୍ଳବ କଥା କହେ । ଲାଲ ସଲାମ ଦିଏ । ଲାଲ 
ଲେଖା ଲେଖେ । କର୍ମମୟ ଜୀବନରେ ପ୍ରବେଶ କଲା ପରେ ଏସବୁ କଥା ସେ ଭୁଲିଯାଏ 
ଓ ବ୍ୟକ୍ତିଗତ ସୁଖୀ ଜୀବନ ଭିତରେ ନିବଦ୍ଧ ରହେ | ଡକ୍ସର ହରେକୃଷ୍ଣ ମହତାବଙ୍କର 
“ଧର୍ମଶାଳା” ଗଳ୍ପରେ ଏହି କଥା ବ୍ୟଞ୍ଜିତ । ଛାତ୍ର ଓ ଯୁବକ ଅବସ୍ଥାରେ ବିପ୍ଳବ କରୁଥୁବା, 
ମାର୍କ୍ଧସ ଓ ଲେଲିନ୍ନଙ୍କ କଥା କହୁଥ୍‌ବା ବ୍ୟଲ୍ତି କାର୍ଯ୍ୟକ୍ଷେତ୍ରରେ ପହଞ୍ଚଲା ବେଳକୁ ହୋଇଯାଏ 
ଉପଭୋଗୀ । ଶ୍ରୀ ବେହେରା ଠିକ୍ୂ ସେହିପରି ଉକ୍ତ ପ୍ରବନ୍ଧରେ ସୂଚାଇ ଦେଇଛନ୍ତି । 
“ଜ୍ଞାନର ଗଞ୍ଜଣା' ପ୍ରବନ୍ଧରେ ଲେଖକ ମଣିଷର ଜ୍ଞାନ ସଂପର୍କରେ ସୁଚିନ୍ତିତ ବିଶ୍ଳେଷଣ 
କରିଅଛନ୍ତି । ଜ୍ଞାନ ଚିରମୁକ୍ତ, ପବିତ୍ର ଓ ଶ୍ରେଷ୍ଠ | ଏହାକୁ ଗୋପନ କରି ରଖାଯାଇପାରେ 
ନାହିଁ । ଜ୍ଞାନ ବଳରେ ମନୁଷ୍ୟ ସମାନ ହୁଏ ଭଗବାନଙ୍କ ସହିତ ବୋଲି ବାଇବେଲରେ 
ଉଲ୍ଲେଖ ଅଛି । ଅଥଚ ଭାରତବର୍ଷରେ ଯେଉଁଠି ଜ୍ଞାନ ଥୁଲା ମୁକ୍ତ ସେଇଠି ଜ୍ଞାନକୁ ପୁଣି 
ଗୋପନ କରି ରଖାଗଲା । ଏକଲବ୍ୟ ଉପାଖ୍ୟାନରୁ ପ୍ରମାଣିତ ହୁଏ ଜ୍ଞାନକୁ ଗୋପନ 
କରି ରଖୁବାର ହୀନ ଉଦ୍ୟମ ! ଏହାର ପରିଣତି ଦେଶ ପାଇଁ ଶୁଭଙ୍କର ନୁହେଁ । ଅବଶ୍ୟ 
ଦେଶ ଓ ସମାଜର କଲ୍ୟାଣ ପାଇଁ କେତେକ ଜ୍ଞାନକୁ ଗୋପନ ରଖୁବା ବିଧେୟ | ଯାହା 
କିଛି ମଣିଷ ସମାଜ ଓ ରାଷ୍ଟ୍ରର ମଙ୍ଗଳଦାୟକ ତାହା ଆଦୌ ଗୋପନୀୟ ନୁହେଁ । “ସିନିୟର 
ଜୁନିୟର! ପ୍ରବନ୍ଧ ଚାକିରି-କୈନ୍ଦ଼ିକ ଏକ ଅନୁଶୀଳନ | ଯୋଗ୍ୟତାକୁ ଉପେକ୍ଷା କରାଯାଇ 
କେବଳ ସିନିୟର ଦରଷ୍ଟିରୁ ପଦୋନ୍ନତି ଦିଆଯାଉଥ୍‌ବା ମନୋବୃଭ୍ତିକୁ ଏହି ପ୍ରବନ୍ଧରେ 
ସମାଲୋଚନା କରାଯାଇଛି । ଆପଣା ଢୋଲ! ପ୍ରବନ୍ଧରେ ଲେଖକ ଦର୍ଶାଇ ଦେଇଛନ୍ତି 
ଆଜିକାଲି ରାଜନୀତି, ପ୍ରଶାସନ, ସାହିତ୍ୟ, ସମାଜସେବା ଇତ୍ୟାଦି କ୍ଷେତ୍ରରେ ଚତୁର 
ମଣିଷମାନେ ଆପଣା ଢୋଲ ଆପେ ପିଟୁଛନ୍ତି । ଆତ୍ମ ପ୍ରଚାର ଓ ଆତ୍ମ ପ୍ରଶସ୍ତି ନିନ୍ଦନୀୟ । 
ଏହା ଗୋଟିଏ ଜାତିର ଜାତୀୟ ସଂସ୍କୃତିକୁ କଳଙ୍କିତ କରିଦିଏ । ଆତ୍ମ ପରିଚୟ ଦରକାର । 

୪୦ କୃଷ୍ଣଚରଣ : କୃତି ଓ କୃତିତ୍ନ 


ଏହା କିନ୍ତୁ ଆତ୍ମ ପ୍ରଚାର ନୁହେଁ । ଆମ୍ଭ ପ୍ରଚାର-ସର୍ବସ୍ବ ବ୍ୟକ୍ତି ଅନ୍ୟର ଗୁଣ ବା ପ୍ରଶଂସାକୁ 
ସହିପାରେ ନାହିଁ । ସେ ହୁଏ ଦାମ୍ଭିକ, ଅସହିଷୁ ଓ ଅହଙ୍କାରୀ ! ଉଦାହରଣ ସ୍ଵରୂପ ଲେଖକ 
କହନ୍ତି ଯେକୌଣସି ସମ୍ବାଦପତ୍ରର ସଂପାଦକ ନିଜର ଫଟୋ ଓ ବିବରଣୀ ଛାପି ଯଦି 
ଆପଣର ଢୋଲ ପିଟେ, ତାହା ନିନ୍ଦନୀୟ ହୋଇଯାଏ । ସମ୍ବାଦପତ୍ର ଜାତିର ବିବେକବାଣୀ । 
ତାହା ସଂପାଦକର ପ୍ରଚାରର ମାଧ୍ଯମ ନୁହେଁ । 

ଭାଷା କ'ଣ ଶୋଷଣର ଏକ ଯନ୍ତ୍ରୀ ପ୍ରବନ୍ଧରେ ଲେଖକ କହନ୍ତି ଯେ ମାତୃଭାଷା 
ଗୋଟିଏ ଜାତିର ଜୀବନବେଦ । ସେହିଭାଷାରେ ସେହି ଜାତି ଅନ୍ତର୍ଗତ ଜନଗଣ 
ଭାବ-ବିନିମୟ କରନ୍ତି, ସାହିତ୍ୟ ସୃଷ୍ଟି କରନ୍ତି ! ମାତୃଦୁଗ୍ଧ ପରି ଏହି ଭାଷା ବଳକାରକ ! 
ଅଥଚ ଅନ୍ୟ କୌଣସି ବିଦେଶୀ ଭାଷାକୁ ଯଦି ସେହି ଜାତି ଉପରେ ଜବରଦସ୍ତ ଚାପି 
ଦିଆଯାଏ ତେବେ ସେହି କ୍ଷେତ୍ରରେ ସେହି ଭାଷା ହୋଇଯାଏ ଶୋଷଣର ଯନ୍ତ । 
ତାହା ଜାତିର ସ୍ଵାଭାବିକ ଭାବ ବିକାଶକୁ ବିନାଶ କରିଦିଏ । ତେଣୁ ପ୍ରାବନ୍ଧିକଙ୍କର 
ମତ -ଶାସକ ଓ ଶାସିତ, ଶିକ୍ଷା ଓ ଶିକ୍ଷାର୍ଥୀର ଭାଷା ଏକ ହେବା ଉଚିତ । ଓଡ଼ିଶାରେ 
ତେଣୁ ଓଡ଼ିଆ ଭାଷା ଶିକ୍ଷା ଓ ଶାସନର ମାଧ୍ଯମ ହେବା ସପକ୍ଷରେ ପ୍ରାବନ୍ଧିକ ଯୁକ୍ତି 
ଉପସ୍ଥାପନ କରି ଅଛନ୍ତି । ‘ନୃଶଂସତା, କାହଁ ତୋ ବେଶ ଭୀଷଣ !' ପ୍ରବନ୍ଧରେ 
ନୃଶଂସତା ଓ ନିର୍ମମତାର ଭୀଷଣତ୍ବକୁ ଦର୍ଶାଇ ଦିଆଯାଇଛି । ଯେପରି ଭାବରେ 
ସଂପ୍ରତି ଜୀବହତ୍ୟା ଓ ନରହତ୍ୟା ଚାଲିଛି ତାହା ଅବିବେକିତ। ଓ ଅମାନୁ ଷିକତାର 
ନିଦର୍ଶନ । ମଣିଷ ହୋଇଯାଉଛି ବର୍ବର ଓ ସଇତାନ । ତା'ର ହୃଦୟ ସଂକୁଚିତ । 
ହିଂସା ତାକୁ ଗ୍ରାସ କରୁଛି । ଦେଶସାରା ଚାଲିଛି ନିର୍ମମ ଗଣହତ୍ୟା । ନୃଶଂସତା ପୁଣି 
ସଂପ୍ରସାରିତ ହୋଇଯାଇଛି ସ୍କୁଲ ଓ କଲେଜ ପରିସରକୁ ! ର୍ୟାଗିଂ ଏହାର ଦ୍ରଷ୍ଟାନ୍ତ । 
ସଭ୍ୟ ଶିକ୍ଷିତ ଯୁବକଯୁବତୀଙ୍କ ଗତି କୁଆଡକୁ ? କି ପୈଶାଚିକ ଉଲ୍ଲାସ ମିଳୁଛି ଏପରି 
ନୃଶଂସତାରୁ ? ସଭ୍ୟତା ଓ ସଂସ୍କୃତି ଯେପରି ବିକାଶ ଲାଭ କରିଛି, ସେଥୂରେ କ'ଣ 
ଏତାଦୃଶ ଦୁଷ୍ର୍ମ ଶୋଭା ପାଏ ? ଏହାହିଁ ସମାଜ ଓ ରାଷ୍ଟ୍ରସଚେତନ ପ୍ରାବନ୍ଧିକ ଶ୍ରୀ 
ବେହେରାଙ୍କ ଆତ୍ମାର ବାଣୀ । 


ଶ୍ରୀ ବେହେରାଙ୍କ ପ୍ରବନ୍ଧ ଓ ରମ୍ୟରଚନା ଏକ ଭାବ ବିନ୍ଦୁରେ ମିଳିତ ! କେତେକ 
ପ୍ରବନ୍ଧରେ ତନ୍ମୟୀଭବନ ଥୂଲେହେଁ ପ୍ରାୟ ଅଧୁକାଂଶ ପ୍ରବନ୍ଧ ମନ୍ମରୟପ୍ରଧାନ । ଶ୍ରୀ 
ବେହେରାଙ୍କ ସମାଜ ଓ ରାଷ୍ଟ୍ରନିଷ୍ଠ ବ୍ୟ୍ତିତ୍ଵ ସମସ୍ତ ପ୍ରବନ୍ଧରେ ଲୀଳାୟିତ । ମଣିଷ, 
ରାଷ୍ଟ୍ର ଓ ବିଶ୍ଵ ତାଙ୍କ ଚିନ୍ତା ଓ ଚେତନାରେ ସମ୍ମିଳିତ । ସେଥୁରେ କ୍ଷୁଦତା ଓ ସଂଜୀର୍ଣ୍ଣତାର 
ପ୍ରଶ୍ନ ନାହିଁ, ଅଛି ମାନବୀୟ ପ୍ରସାରିତ ଦୃଷ୍ଟିଭଙ୍ଗୀ । ସମାଜ ପ୍ରତି ଦାୟବଵ୍ଧତାହିଁ ତାଙ୍କୁ 
ସାମାଜିକ ଓ ଜାତୀୟ ସଚେତନତାମୂଳକ ପ୍ରବନ୍ଧ ଲେଖୁବାକୁ ଅନୁପ୍ରେରିତ କରିଛି । 

କରଷ୍ଠଚରଣ $: କୃତ ଓ କୃତତ୍ନ ୪ ୧ 


ସର୍ବତ୍ର ଏକ ସ୍ଵଚ୍ଛ ବିବେକବାଣୀ ଧ୍ଵନିତ ! ସର୍ବତ୍ର କିନ୍ତୁ ମଣିଷ ରହିଯାଇଛି କେନ୍ଦ୍ରରେ !। 
ଜାତିକୁ ଭଲ ପାଉଥ୍‌ବାରୁ ଓ ମଣିଷ ସେହି ଜାତି ବୃତ୍ତର କେନ୍ଦ୍ରରେ ରହିଥୁବାରୁ ପ୍ରତ୍ୟେକ 
ପ୍ରବନ୍ଧର ଭାଷା ଓ ଶୈଳୀ ହୋଇଛ ସ୍ଵାଭାବିକ, ଅଥଚ ହୃଦୟକୁ ବିଦ୍ଧ କଲାଭଳି ଶକ୍ତିଶାଳୀ । 
(୫8) 

ସୃଜନଶୀଳ ସୃଷ୍ଟିରେ ସିଦ୍ଧ ଥଲେହେଁ ଶ୍ରୀ ବେହେରା କେବଳ ତା”ରି ଭିତରେ ବାନ୍ଧି 
ହୋଇ ନାହାନ୍ତି । ତାଙ୍କର ସାରସ୍ବତ ବ୍ୟକ୍ତିତ୍ଵ ଗତି କରିଛି ସମାଲୋଚନା ମଧ୍ଯକୁ । ସମାଲୋଚନା 
ତାଙ୍କର ନିର୍ଦିଷ୍ଟ ଦୃଷ୍ଟିକୋଣର ପରିଚାୟକ । ସେହି ଦୃଷ୍ଟିକୋଣ କେବଳ କାବ୍ୟଶାସ୍ତ୍ରୀୟ ବା 
ସୌନ୍ଦର୍ଯ୍ୟପରକ ବିଚାରବିମର୍ଶର ସନ୍ଦର୍ଭ ନୁହେଁ, ବସ୍ତୁପରକ ଏତିହାସିକ ସଂଦର୍ଭବାଦ ସହିତ 
ସମାଜଶାସ୍ତ୍ରୀୟ ଦ୍ଵନ୍ଦାମ୍‌କ ସଂଦର୍ଭବାଦର ଏକ ସନ୍ତୁଳିତ ରୂପ । ଏହି ଦୃଷ୍ଟିକୋଣ ଯେପରି 
ନିରପେକ୍ଷ, ସେହିପରି ଜାତୀୟ ବା ରାଷ୍ଟ୍ରୀୟ ସଂଦର୍ଭର ଦ୍ୟୋତକ । ଶ୍ରୀ ବେହେରା ଯେପରି 
ପ୍ରାଚୀନ ସାହିତ୍ୟ ସଂପର୍କରେ ସୁଚିନ୍ତିତ ମତ ଦେଇଅଛନ୍ତି, ସେହିପରି ମଧ୍ଯ ଆଧୁନିକ ସାହିତ୍ୟର 
ବିଭିନ୍ନ ବିଭାଗ ସଂପର୍କରେ ଆଲୋଚନା କରିଅଛନ୍ତି । କବିସୂର୍ଯ୍ୟ ବଳଦେବ ରଥଙ୍କ 
କିଶୋରଚନ୍ଦ୍ରାନ୍ଦ ଚମ” ବା ଉପେନ୍ଦ୍ର ଭଞ୍ଜଙ୍କ ବୈଦେହୀଶ ବିଳାସ” ସଂପାଦନା ସହିତ ସେ 
ସଂପର୍ଦିତ ଆଲୋଚନା ତାଙ୍କର କାବ୍ୟଶାସ୍ତ୍ୀୟ ବା ସୌନ୍ଦର୍ଯ୍ୟପରକ ବିଚାରର ଯେପରି ନିଦର୍ଶନ 
ସେହିପରି ହ୍ୟାନା କ୍ୟାଥେରିନ ମ୍ୟୁଲେନସଙ୍କ ବଂଗଳା ଉପନ୍ୟାସ ଜନ୍‌ ଷ୍ଟବିନସଙ୍କ ଦ୍ଵାରା 
ଓଡ଼ିଆ ଭାଷାରେ ଅନୁଦିତ ‘ଫୁଲମଣି ଓ କରୁଣାର ବିବରଣ”ର ବ୍ୟାଖ୍ୟା ଓ ତାହାର 
ଫକୀରମୋହନଙ୍କ ଉପନ୍ୟାସ ସହିତ ତୁଳନା, ଭଦ୍ରକର ବଂଶୀବଲ୍ଲଭ ଗୋସ୍ଵାମୀଙ୍କ “ମୋଗଲ 
ତାମସା'ର ସଂପାଦନା ଓ ତାର ବିଶ୍ଲେଷଣ ବାସ୍ତବିକ ଶ୍ରୀ ବେହେରାଙ୍କ ଅନୁସନ୍ଧିତ୍ଥା ଓ 
ସମାଜପରକ ଦ୍ରଷ୍ଟିକୋଣର ପରିଚୟ ଦେଇଥାଆନ୍ତି । ତାଙ୍କର ପ୍ରଗତି ସାହିତ୍ୟ”, ‘କଥା 
ସାହିତ୍ୟ”, ‘ଅଶ୍ଲୀଳତା ବିପକ୍ଷରେ”, ଓଡ଼ିଆ ଉପନ୍ୟାସ, ‘ନାଟ୍ୟ ସାହିତ୍ୟ ପରିଚୟ” ଆଦି 
ତାଙ୍କ ସ୍ଵତନ୍ତ୍ର ଦୃଷ୍ଟିକୋଣର ପ୍ରଚୋଦକ । ଆଲୋଚନା ବେଳେ ସେ ଏତିହାସିକ ପୃଷ୍ଠଭୂମିକୁ 
ଆଧାର କରିନିଅନ୍ତି । ଇତିହାସ କେବଳ ଉପଲକ୍ଷ ହୋଇଯାଏ । ସାର୍ବଜନୀନ ମାନବ ମନ 
ଓ ହୃଦୟ ଏବଂ ତାର ସାମାଜିକ ଓ ସାଂସ୍କୃତିକ ପଟ୍ଟଭୂମି ହୋଇଯାଏ ତାଙ୍କ ସାହିତ୍ୟ ସମୀକ୍ଷାର 
ପ୍ରମୁଖ ମାନଦଣ୍ଡ । ପୁନଶ୍ଚ ଆଲୋଚନାରେ ତାଙ୍କର ଜାତୀୟ ବା ରାଷ୍ଟ୍ରୀୟ ଦୃଷ୍ଟିଟି ଯେପରି 
ପ୍ରାଧାନ୍ୟ ଲାଭ କରେ ସେହିପରି ମଧ୍ଯ ତାହା ବିଶ୍ଵଦୃଷ୍ଠିକୁ ସଂପ୍ରସାରିତ ହୋଇଯାଏ । ତେଣୁ 
ତୁଳନାତ୍ମକ ବିଚାରବୋଧ ପ୍ରାୟତଃ ତାଙ୍କ ଆଲୋଚନାକୁ ରଵଦ୍ଧିମନ୍ତ କରିଦିଏ । ଓଡ଼ିଆ 
ଉପନ୍ୟାସଂର ଆଲୋଚନା ବେଳେ ଏତିହାସିକ ସଂଦର୍ଭବାଦ ଭିତ୍ତିରେ ତୁଳନାତ୍ମକ ସାହିତ୍ୟ 
ଅଧ୍ଯୟନର ମାନସକତାଟିକୁ ଲକ୍ଷ୍ୟ କରିହୁଏ ! “ଶ୍ରୀଜଗନ୍ନାଥ ଓ ଓଡ଼ିଆ ସାହିତ୍ୟ' ଆଲୋଚନା 
ଗ୍ରନ୍ଥଟି ସାଂସ୍କୃତିକ ମାନସିକତାର ନିଦର୍ଶନ । 

୪୨ ଜୃଷ୍ଣପଚରଣ : କୃତି ଓ କୃତିତ୍ନ 
ସାହିତ୍ୟରେ ଅଶ୍ଲୀଳତା”' ( ୧୯୬୯) ପ୍ରବନ୍ଧଟି ତାଙ୍କର ‘ବେଦୀ? ଗଳ୍ପର କେତେକ 
ଆଲୋଚନାର ପ୍ରତିକ୍ରିୟାରେ ରଚିତ । ଏହି ଆଲୋଚନାରେ ସେ ଉଲ୍ଲେଖ କରିଛନ୍ତି ଯେ 
ପ୍ରାଚୀନ କାଳରେ ସାହିତ୍ୟରେ ଅଶ୍ଡୀଳତା ନେଇ କେହି ମୁଣ୍ଡ ଖେଳାଉ ନ ଥୁଲେ | ଏହା 
ଏକ ଆଧୁନିକ ବ୍ୟାପାର | ଆମ ଓଡ଼ିଆ ସାହିତ୍ୟରେ ଶ୍ଲୀଳ / ଅଶ୍ବୀଳଭିଭିକ ବିଚାର ଉନବିଂଶ 
ଶତାବ୍ଦୀର ଶେଷ ଭାଗରେ ଭିକ୍୍‌ଟୋରିଆନ୍‌ ନୈତିକତା ଓ ବ୍ରାହ୍ମ -ମାନସିକତାରୁ ଉଦ୍ଭବ 
ହୋଇଥଲା ଓ ପରବର୍ଭୀ କାଳରେ ଏ ସଂପର୍କରେ ନାନା ବିଚାରବିମର୍ଶ କରାଗଲା । ସାହିତ୍ୟକୁ 
ଅଶ୍ଲୀଳତା ମାପକାଠିରେ ମାପିବା ଠିକ୍‌ ନୁହେଁ । ସାହିତ୍ୟର ବିଚାର କଳାଗତ ପ୍ରକାଶ ଭଙ୍ଗୀରେ 
ସୌୀନ୍ଦର୍ଯ୍ୟବୋଧକୁ ନେଇ ହେବା ଉଚିତ । ବିଶ୍ମ ସାହିତ୍ୟରେ ଅନେକ ବିଶିଷ୍ଟ ସାହିତ୍ୟ କୃତିରେ 
ଉତ୍କଟ ଯୌନତାର ଚିତ୍ର ରହିଛି ମାତ୍ର ତାହା ଏପରି ଭାବରେ ଜୀବନର ଆମୂଳ ସତ୍ୟ ସହିତ 
ସଂପୃକ୍ତ ରହିଛି ଯେ ପାଠକ ପ୍ରାଣରେ ଇନ୍ଦ୍ରିୟ ଉତ୍ତେଜନା ସୃଷ୍ଟି ନକରି ଏକ ଚିରନ୍ତନ 
ମାଧୂର୍ଯ୍ୟବୋଧକୁ ସଂଚରଣ କରିଦିଏ । ତେଣୁ ତାହା ଅଶ୍ଲୀଳ ନୁହେଁ । ଯୌନତା ଓ ସୌନ୍ଦର୍ଯ୍ୟ 
ତ ଅଗ୍ନି ଓ ତାର ଶିଖା ପରି । କେହି କାହାଠାରୁ ଅଲଗା ହୋଇପାରିନାହିଁ । ଏହି ଦୃଷ୍ଟିରୁ 
ସାହିତ୍ୟର ବିଚାର ହେବା ଉଚିତ ବୋଲି ଶ୍ରୀ ବେହେରାଙ୍କ ମତ । ‘ଉପନ୍ୟାସ ଜିଜ୍ଞାସା? 
ତାଙ୍କର ଅନ୍ୟ ଏକ ସମାଲୋଚନା ପ୍ରବନ୍ଧ ୧୯୭୦ ) । ଉପନ୍ୟାସକୁ ସେ ଆଧୁନିକ ଯୁଗର 
ଏକମାତ୍ର ଫଳିତ ସାହିତ୍ୟ ଭାବରେ ବିଚାର କରିଅଛନ୍ତି । ସ୍ଵରୂପ ପ୍ରକୃତରେ ଏହା ଗାଣତାନ୍ତିକ 
କଳା କର୍ମ । କିନ୍ତୁ ସଂପ୍ରତି ଉପନ୍ୟାସର ଦ୍ରର୍ଯ୍ୟୋଗ ଯେ ଶିଳ୍ପଳାରୁ ଏହା ଦୂରେଇ ଯାଉଛି । 
ବାସ୍ତବତା ଏହାର ମୁଖ୍ୟ ଅବଲମ୍ବନ ହେଲେହେଁ ଉିପନ୍ୟାସିକଙ୍କ କାଉଁରୀକାଠି ଉପନ୍ୟାସକୁ 
ପ୍ରାଣବନ୍ତ କରିଦିଏ । ଶ୍ରୀ ଜଗନ୍ନାଥ ଓ ଓଡ଼ିଆ ସାହିତ୍ୟ” ( ୧୯୭ ୨ ) ଆଲୋଚନାରେ ସେ 
ଦର୍ଶାଇ ଦେଇଛନ୍ତି ଯେ ସାହିତ୍ୟ ଯେତେବେଳେ ଫଳିତ ଗୁଣ ଧାରଣ କରେ, ସେତେବେଳେ 
ତାର ସୌହନ୍ଦର୍ଯ୍ୟଗତ ମୂଲ୍ୟ ଉଣା ହୋଇଯାଏ । ଓଡ଼ିଆ ସାହିତ୍ୟରେ ଶ୍ରୀଜଗନ୍ନାଥ ସୌନ୍ଦର୍ଯ୍ୟାମ୍ବକ 
ଦୃଷ୍ଟିରୁ ପ୍ରତିସରିତ ନ ହୋଇ ଫଳିତ ଗୁଣ ଧାରଣ କରିଥୂବାରୁ ସାହିତ୍ୟରେ ଗତିଶୀଳତା 
ଲକ୍ଷ୍ୟ କରିହୁଏ ନାହିଁ । ଓଡ଼ିଆ ସାହିତ୍ୟରେ ଶ୍ରୀଜଗନ୍ନାଥଙ୍କ ବର୍ଣ୍ଣନା ଅଛି ମାତ୍ର ଜଗନ୍ନାଥ 
ଚେତନାର ବର୍ଣ୍ଣନା ହୋଇଯାଇଛି ଗୌଣ । ସାହିତ୍ୟର ଦୁଇଟି ଶକ୍ତି( ୧୯୭ ୨) ଆଲୋଚନାରେ 
ଲେଖକଙ୍କର ବିନୋଦିନୀ ଶକ୍ତି ଓ ଉଦ୍ଧବୋଧନୀ ଶକ୍ତି ବିଷୟରେ ରହିଛି ଚମକ୍ରାର ବିଶ୍ଲେଷଣ । 
ସାହିତ୍ୟ ପାଠକକୁ କେବଳ ଆନନ୍ଦ ଦେବା ପାଇଁ ଅଭିପ୍ରେତ ନୁହେଁ, ତା ଭିତରର ଶଣ୍ଜିକୁ 
ଜାଗ୍ରତ କରି ସମାଜ ଅଭିମୁଖୀ କରାଇବା ମଧ୍ଯ ଉଦ୍ଦେଶ୍ୟ ! ଏହାହିଁ ସାହିତ୍ୟର ଉଦ୍ଧବୋଧନୀ 
ଶକ୍ତି । ସାଂପ୍ରତିକ ଓଡ଼ିଆ ସାହିତ୍ୟରେ ବିନୋଦିନୀ ଶକ୍ତି ସପ୍ରତୁଳ ମାତ୍ର ଉଦ୍ଵଧବୋଧନୀ 
ଶକ୍ତିର ଘୋର ଅଭାବ । କବି ନା ଲେଖକଙ୍କର ତାପସିକ ତ୍ୟାଗ ଓ ସମର୍ପିତ ପ୍ରାଣର 
ଅଭାବହି ଏହାର କାରଣ ବୋଲି ଶ୍ରୀ ବେହେରା ମତବ୍ୟକ୍ତ କରିଅଛନ୍ତି । ସମାଲୋଚକର 
ଭୂମିକା( ୧୯୭୪) ପ୍ରବନ୍ଧରେ ସମାଲେଚକକୁ ଯମଙ୍କ ସହିତ ତୁଳନା କରି ଲେଖକ 


Digitized by srujanika@gmail.com 


କୃଷ୍ଣଚରଣ : କୃତି ଓ କୃତିତ୍ନ ୪୩ 


କହନ୍ତି ଯେ, ସାହିତ୍ୟ କ୍ଷେତ୍ରରୁ ଆବିଳତା ବା ପଙ୍କିଳତାକୁ ସେ ଅନ୍ତକରୁଥ୍‌ବାରୁ କୃତାନ୍ତ ! 
ସାରସ୍ଵତ ମାନଦଣ୍ଡ ଧାରଣ କରିଥ୍‌ବାରୁ ସେ ଦଣ୍ଡଧର । ଶମ ବା ଭୂଷିତ ହୋଇ ସଂସାରରେ 
ଅଧ୍କ ପୁଣ୍ୟ ଲାଭ କରୁଥବାରୁ ସେ ଧର୍ମରାଜା ଅଥଚ ଆମ ସମାଲୋଚନା କ୍ଷେତ୍ରରେ 
ଏପରି ବହୁଗୁଣ ମଣ୍ଡିତ ସମାଲୋଚକଙ୍କର ସଂସ୍କୃତି ସାହିତ୍ୟରେ ସମାଲୋଚନା ନଥୁଲା, 
ଥଲା ସିବ୍ଧାନ୍ତମୁଖୀ କାବ୍ୟଶାସ୍ତର । ବୈଜ୍ଞାନିକ ଦୃଷ୍ଟିକୋଣ ବା ସିଦ୍ଧାନ୍ତକୁ ଧରି ସାହିତ୍ୟର 
ସମାଲେଚନା ହୁଏ ନାହିଁ, ଏଥୁପାଇଁ ଦରକାର ମାନବ ପ୍ରଜ୍ଞାର ବିବିଧ ବିଦ୍ୟା ସଂପର୍କରେ 
ଜ୍ଞାନ ଲାଭ । ଅନ୍ତର୍ବିଦ୍ୟାବର୍ଭୀ ସମାଲୋଚନା ସାହିତ୍ୟର ଏକ ନିଦର୍ଶନ । ଶ୍ରୀ ବେହେରୀ 
ସମାଲୋଚନାରେ ଉପରୋକ୍ତ ଦୃଷ୍ଟକୋଣ ଉପରେ ଗୁରୁତ୍ଵ ଦେଇଛନ୍ତି ! 


ସାହିତ୍ୟରେ ଆଦିବାସୀ ଜୀବନ ଚିତ୍ର କାହିକି ( ୧୯୮୦) ପ୍ରବନ୍ଧରେ ଯେ ସାଂପ୍ରତିକ 
ଯୁଗରେ ଆଦିବାସୀଙ୍କୁ ବିପୁଳ ଜୀବନ ସ୍ରୋତ ଅଧ୍ୟୟନରେ ଆବଶ୍ୟକତା ଓ ଆଦିବାସୀଙ୍କୁ ନେଇ 
ରଚିତ ସାହିତ୍ୟର ମୂଲ୍ୟାୟନ ଉପରେ ଗୁରୁତ୍ସ ଆରୋପ କରିଅଛନ୍ତି । ଆନ୍ତଜୀତିକ ଚେତନା 
ସହିତ ଆଦିବାସୀ ସାହିତ୍ୟର ଚେତନାକୁ ମିଶାଇ ବିଶ୍ନବୋଧ ଦିଗନ୍ତର ମୁହାଁଇ ନେବାହିଁ ତାଙ୍କର 
ଅଭିମତ । “ଶିଶୁ ସାହିତ୍ୟର ଗତି ଓ ପ୍ରକୃତିଂ ( ୧୯୮୦) ଶିଶୁ ସାହିତ୍ୟ ପ୍ରକୃତି ଓ ସ୍ଵରୂପ, 
ବିବିଧତା, ଓଡ଼ିଆ ଶିଶୁ ସାହିତ୍ୟର ଆବଶ୍ୟକତା ସଂପର୍କିତ ଏକ ତାତ୍ସିକ ଆଲୋଚନା ! ଶିଶୁ 
ସାହିତ୍ୟ ଏକ ପୂର୍ଣ୍ଣ ସାହିତ୍ୟିକ ମର୍ଯ୍ୟାଦା ପାଇବାର ସପକ୍ଷ ଓ ବିପକ୍ଷ ମତକୁ ବିଶ୍ଲେଷଣ କରିଛନ୍ତି 
ଯୁକ୍ତିଯୁକ୍ତ ଭାବରେ । ‘କଥା ସାହିତ୍ୟରେ ଚେତନା ପ୍ରବାହ ପଦ୍ଧତି ( ୧୯୮ ୦ ) ତାଙ୍କର ଅନ୍ୟତମ 
ମନସ୍ତାର୍ମିକ ସାହିତ୍ୟ ଆଲୋଚନା | ମଣିଷର ଅବଚେତନ ସଂପର୍କରେ ବିଭିନ୍ନ ମନସ୍ତତ୍ଧବିତଙ୍କ 
ମତର ଆଧାରରେ ଏହି ଆଲୋଚନା ରଚିତ । ଫ୍ରଏଡ଼ଙ୍କର ଅବାଧ ଅନୁଷଙ୍ଗ ପଦ୍ଧତି ( /ree 
a$$O0ciated method) ଅନୁସାରେ ବ୍ୟକ୍ତିର ଅବତେଚନର ସକଳ କାବ୍ୟର ଅକପଟ 
ପ୍ରକାଶ ଓ ତାହାଦ୍ଵାରା ଆମ ସ୍ଵୀକୃତି, ମାନସିକ ସ୍ଵାଭାବିକତା ଓ ମନୋବିକଳନର ସଂକ୍ରମଣ 
ଗୁରୁତ୍ଵ ଲାଭ କରେ । ଅଡଲର ଫ୍ରଏଡ଼ ଯୌନାସକ୍ତି ଅତିରିକ୍ତ ମଣିଷର ହୀନତାବଵୋଧ ବା 
ନିକୃଷ୍ଠତାବୋଧ ଉପରେ ଗୁରୁତ୍ସ ଦେଇ ବ୍ୟକ୍ତି ମନୋବିଜ୍ଞାନ କଥା କହନ୍ତି । କା ୟଙ୍ଗ ବ୍ୟକ୍ତିଗତ 
ଅବଚେତନରେ ଥବା ନିମ୍ପସ୍ତରରେ ଥ୍ବା ସମଷ୍ଟିଗତ ଅଵବଚେତନ ମନ (collective un- 
ଠnscious mind) କଥା କହିଅଛନ୍ତି । ଏହି ସମଷ୍ଟିଗତ ଅବଚେତନ ସଦର୍ଥକ (posi- 
tive) ଓ ନିରର୍ଥକ (negative) ହୋଇପାରେ । ସେ ଚିରନ୍ତନୀ ପ୍ରେମମୟୀ ପ୍ରତିରୂପ ଓ 
ନାରୀର ଅବଚେତନରେ ଅଛି ପୁରୁଷ ମୂ୍ଭିର ଚିରନ୍ତନ ପ୍ରେମମୟ ପ୍ରତିରୂପ । ଆଧୁନିକ କଥା 
ସାହିତ୍ୟ ଅବଚେତନର ଏହି ସମସ୍ତ ଅବଦମିତ ଭାବଧାରାର ବା ଚେତନା ପ୍ରବାହ ଦ୍ଵାରା କଥା 
ସାହିତ୍ୟର ବିଶୁଦ୍ଧୀକରଣ ( b/imation) ସଂପର୍କରେ | ରାଜନୈତିକ କଥା ସାହିତ୍ୟ( ୧୯୮୧) 
ପ୍ରବନ୍ଧରେ ରାଜନୀତିକ ଗଳ୍ପ ଓ ଉପନ୍ୟାସର ସ୍ଵରୂପ ଆକଳନ ସହିତ ଓଡ଼ିଆ ରାଜନୀତିକ ଗଳ୍ପ ଓ 
ଉପନ୍ୟାସର ବିଚାର କରାଯାଇଅଛି ।! ଓଡ଼ିଆ ଉପନ୍ଯାସ, ସାଂପ୍ରତିକ ସ୍ତର ଓ ଏହାର 

୪୪ କରଷ୍ଠଚରଣ : କୃତି ଓ କୃତିତ୍ବ 


ଭବିଷ୍ୟତ ୧୯୮୨ ) ପ୍ରବନ୍ଧରେ ସେ ସାଂପ୍ରତିକ କାଳର ଉପନ୍ୟାସଗୁଡିକର ଶୈଳୀକୁ ବିଚାରପୂର୍ବକ 
ତାହା ଭବିଷ୍ୟତରେ ପ୍ରଚଳିତ ଶୈଳୀ ଓ ସଂଞ୍ଞାକୁ ଭାଙ୍ଗି ଏକ ମୁକ୍ତ ନିରପେକ୍ଷ ଶୈଳୀର ହୋଇଯିବ 
ବୋଲି ସୂଚାଇ ଅଛନ୍ତି । ଓଡ଼ିଆ ସମାଲୋଚନାରେ ସାହିତ୍ୟର ଅତୀତ ଓ ବର୍ଉମାନର( ୧୯୮୫), 
ନିଷଦ୍ଧଫଳ( ୧୯୮୭), ଅଭୁତ ଓ ଭୟାନକ ୧୯୮୩) ପ୍ରବନ୍ଧଗୁଡିକ ଅଭିଭାଷଣଧର୍ମୀ, ସାହିତ୍ୟ 
ଆଲୋଚନା ଚକ୍ରମାନଙ୍କରେ ଏଗୁଡିକ ପଠିତ । ନିଦିଷ୍ଠ ଓ ବଳିଷ୍ଠ ଦଷ୍ଟିକୋଣ ଏସବୁଥରେ ପ୍ରକଟିତ । 


ଶ୍ରୀ ବେହେରାଙ୍କ ସମାଲୋଚନା- ଦୃଷ୍ଟି ଶାଣିତ ଓ ଗଠନମୂଳକ । ଓଡ଼ିଆ ସାହିତ୍ୟରେ 
କଣ ନାହିଁ ଓ ପାଶ୍ଚାତ୍ୟ ସାହିତ୍ୟରେ କ”ଣ ଅଛି, ତାହା ଦେଖାଇ ତାର ମୂଲ୍ୟାୟନ କରିବାର 
ସେ ପକ୍ଷପାତୀ । ପଞ୍ଚସଖା ଥୁଲେ କି ନାହିଁ, ଅଚ୍ୟୁତାନନ୍ଦ ବା ଦୀନକୃଷ୍ଣ ଜଣେ ବା ଏକାଧ୍‌କ, 
ଫକୀରମୋହନଙ୍କ ଆତ୍ମଚରିତ ମିଥ୍ୟା କି ସତ୍ୟ, କେଉଁ ରଚନାର ପ୍ରକୃତ ଲେଖକ ଇଏ କି ସିଏ, 
ଏପରି ଆଲୋଚନା ଭିତରକୁ ସେ ଯାଆନ୍ତି ନାହିଁ ଓ ତାଙ୍କର ଦୃଢ଼ ମତ ଯେ ଏପରି ଆଲୋଚନା 
ସାହିତ୍ୟ ପାଇଁ ଦିଗନିର୍ଣ୍ାୟକ ନୁହେଁ । ଆନ୍ତର୍ଜାତିକ ଜ୍ଞାନ, ବିଦ୍ୟା ଓ ତଥ୍ୟ ଭିତିରେ ସାହିତ୍ୟର 
ମୂଲ୍ୟାୟନ ସହିତ ଭାରତୀୟ ବିଦ୍ୟା ଓ ଜ୍ଞାନକୁ ମିଳାଇ ଏକ ନିଷ୍ଣର୍ଷରେ ଉପନୀତ ହେବା ତାଙ୍କ 
ଆଦର୍ଶ । ତେଣୁ ତାଙ୍କର ଆଲୋଚନା ଜଣେ ପରିପକ୍ସ ସାହିତ୍ୟକାର ଆଲୋଚନା ପରି ମନେହୁଏ । 


ଶ୍ରୀ ବେହେରା ଏକାଧାରରେ କବି, ଗାଜିକ, ନାଟ୍ୟକାର, ପ୍ରାବନ୍ଧିକ ଓ ସମାଲୋଚକ 
ଭାବରେ ସୁଖ୍ୟାତ । କେବଳ ନାଟକକୁ ଛାଡିଦେଲେ ଅନ୍ୟ ସମସ୍ତ କ୍ଷେତ୍ରରେ ତାଙ୍କର ସିଦ୍ଧି । 
ଏହି ସିଦ୍ଧି ଗୁଣାତ୍ମକ ସିଛ୍ଧି । ସାଧ୍ୟସାଧନାର ଶାଖା ଶାନ୍ତିନିକେତନ ତାଙ୍କର ଏକ ସ୍ମ ତିଚିତ୍ର । ଏ 
ସମୟ ଲେଖାର ସମାହାରରେ ବବୀଥୁକା” ସ୍ମାତ “ସୁନ୍ଦର ରଵଦ୍ଧିମନ୍ତ । ଏହା ଶ୍ରୀ ବେହେରାଙ୍କ 
ସାରସ୍ଵତ ବୀଥ୍‌କାର ରମ୍ୟ ନିକୁଞ୍ଜ କେବଳ ନୁହେଁ, ତାପସିକ ସାଧନା ଓ ସିବ୍ଧିର ଏକ ରମ୍ୟ 
ତପୋବନ । ଯେଉଁଥୁରେ ଅଛି ରଖି କଣ୍ଠର ନୈଗମିକ ସିଦ୍ଧାନ୍ତ ଅଭିମୁଖୀ ଚେତାବନୀ, ସାଂସାରିକ 
ଜୀବନଚର୍ଯ୍ୟାର ଉପଦେଶୀୟ ଅଭିବ୍ୟକ୍ତି ଆରଣ୍ୟକ ପରିବେଶ ଜୀବନଧାରା ସହିତ ସଭ୍ୟ 
ଜନପଦିକ ପରିବେଶର ସମନ୍ସୟ ପାଇଁ ଆହ୍ବାନ ଏବଂ ସର୍ବୋପରି ଅଛି ରାଷ୍ଟ୍ରୀୟ ସଂଦର୍ଭବାଦ 


ଉପରେ ଅନ୍ତଃରାଷ୍ଟ୍ରୀୟ ସନ୍ଦର୍ଭବାଦର ସୁଚାରୁ ସଂସ୍ଥାପନ । 

ପ୍ରଗତିଶୀଳ ଚିନ୍ତାଧାରାର ଉପାସକ କୃଷ୍ଣଚରଣ 


ପ୍ରଫେସର ବିଜୟକୁମାର ଶତପଥୀ 


ପୂଜ୍ୟ ଡକୁର କୃଷ୍ଣଚରଣ ବେହେରା ମୋର ଶିକ୍ଷକ ଥୁଲେ, ମୁଁ ଯେତେବେଳେ ଭଦ୍ଵକ 
କଲେଜରେ ବ.ଏ.ପଢୁଥୂଲି ଅନର୍ସ ନେଇ । ରେଭେନ୍ସା କଲେଜରେ ଆଇ.ଏ. ପଢିଲା ପରେ 
ସେ କଲେଜରେ ମତେ ଆଡମିସନ ନେବାକୁ ହେଲା । ତାର କାରଣ ମୋ ସାନଭାଇ ସେଠି 
ସାଇନ୍ସ ପଢିବ ବୋଲି ଫର୍ମ ପକାଇଥଲା । ରେଭେନ୍ସାରେ ଆଇ.ଏସ୍‌ସି. ସିଟ୍‌ ମିଳିବାର 
ସମ୍ଭାବନା ନ ଥୁବାରୁ ସେଠାରେ ନାଆଁ ଲେଖାଇବା ପାଇଁ ସମସ୍ତେ କହିଲେ । ସେ ଦୃଷ୍ଟିରୁ 
ଆମେ ଦୁହେଁ ଏକାଠି କୋଉ ଗୋଟେ ମେସ୍‌ରେ ରହି ପଢିଲେ ସୁବିଧା ହେବ ବୋଲି ଭଦ୍ବକ 
କଲେଜରେ ଆମ ଗାଁରୁ ଯାଇ ପଢ଼ୁଥିବା କେତେକ ବନ୍ଧୁ ମଧ୍ଯ ମନ୍ତ୍ରବ୍ୟ ଦେଲେ । ବାପା ମୋର 
ଥୁଲେ ପ୍ରାଇମେରୀ ସ୍ତୁଲ ଶିକ୍ଷକ । ନିମ୍ନ ମଧ୍ୟବିତ୍ତ ପରିବାରର ଜଣେ ଗୃହସ୍ଥ ଦିଜଣ ପିଲାଙ୍କୁ 
ଚାକିରି ଦରମାରେ ବାହାରେ ରଖୁ ସେକାଳରେ ପଢାଇବା କେତେ କଷ୍ଟକର ମୁଁ ତାହା ମଧ୍ଯ 
ବୁଝିଥୁଲି । ମୁଁ ସେଠାରେ ବି.ଏ. ପଢିବା ପାଇଁ ସିଦ୍ଧାନ୍ତ ନେଲି ! ଭାଇ ଓ ମୁଁ ଜାନୁଗଞ୍ଜ ଯାଇ 
ଗୋଟେ ମେସରେ ରହିଲୁ । ଆବଶ୍ୟ ଗୋଟିଏ ବର୍ଷ ମେସ୍‌ରେ ରହିଲା ପରେ ମୁଁ କଲେଜ 
କ୍ୟାମ୍ପସରେ ଥୁବା ଡ୍ଡୈଷ୍ଟ ହଷ୍ଟେଲକୁ ଚାଲି ଆସିଲି କାରଣ ମୋ ସାନଭାଇ କୌଣସି କାରଣ 
ଯୋଗୁଁ ପରୀକ୍ଷାରେ ଖରାପ କଲା ଓ ତା ପରବର୍ଷ ପରୀକ୍ଷା ଦେବା ପାଇଁ ପ୍ରସ୍ତୁତ ହେବାଲାଗି 
ଗାଁକୁ ଚାଲିଗଲା । ମତେ ମଧ୍ଯ ଏକୁଟିଆ ଘରଟିଏ ଭଡାନେଇ କୌଣସି ମେସ୍‌ରେ ରହିବା 
ପାଇଁ ଭଲ ଲାଗିଲା ନାହିଁ । 

ଦୁଇବର୍ଷ ଧରି ଭଦ୍ରକ କଲେଜରେ ପାଠ ପଢିଲା ମଧ୍ୟରେ ମୋର ଚିତ୍ତ ଯେପରି 
ନାନା ସ୍ମତିରେ ବିଜଡିତ ହୋଇ ଏଯାବତ୍‌ଵ ରହିଛି ତାହା ପ୍ରକାଶ କରିବା କଷ୍ଟକର । ସାହିତ୍ୟକୁ 
ଭଲ ପାଇବା ମତେ ଭଦ୍ଵକ ମାଟି ଶିଖେଇଥ୍‌ଲା ପୁଣି ନାଟକ ଲେଖୁବାର ପ୍ରେରଣା ଏଇଠାରୁ 
ପାଇଥ୍‌ଲି । ଦିନେ ମୋର ମୁଗ୍ଧ କୈଶୋରରେ ମୁଁ ରହୁଥୁ୍‌ବା ମେସରେ ବସି ଯେଉଁ ପ୍ରଥମ 
ନାଟକଟି ଲେଖୁଥଲି ତାହା ଏଯାଏ ପ୍ରକାଶ ନ ପାଇଥ୍‌ଲେ ମଧ୍ଯ ମୋର ପୁରୁଣା ଟ୍ରଙ୍କରେ 
ସାଇତା ହୋଇ ରହିଛି । ତାର ଜୀର୍ଣ୍ଣ ପୃଷ୍ଠା ଖୋଲିଲେ ମନେପଡେ ଭଦ୍ରକ, ସାଳନ୍ଦୀ ନ୍ତ, 
ବଉଳ ଭର୍ଭି ଆତ୍ବପତୋଟା ଓ ସାଂଗସାଥୀମାନଙ୍କ କଥା । ମନେ ପଡନ୍ତି ବି ସେ ସମୟରେ 

ଆମକୁ ପାଠ ପଢାଉଥ୍‌ବା ବରେଣ୍ୟ ବିଦ୍ଧାନ ଶିକ୍ଷକ ବୃନ୍ଦ । ଓଡ଼ିଆ ବିଭାଗ ସମେତ ଭଦ୍ରକ 
କଲେଜରେ ସେତେବେଳେ ଅନ୍ୟସବୁ ବିଭାଗଗୁଡିକରେ ବହୁ କୃତବିଦ୍ୟ ଅଧ୍ୟାପକମାନେ 
କାମ କରୁଥଲେ । ଛାତ୍ରମାନଙ୍କୁ ଗଢିବା ଥୁଲା ସେମାନଙ୍କର ଜୀବନର ବ୍ରତ ! କାଲିପରି 
ଲାଗୁଛି ସେଇ ଛାତ୍ରଜୀବନର କଥା | କନିକା ହଷ୍ଟେଲ, ରେଷ୍ଟ ହଷ୍ଟେଲ, ଜାନୁଗଂଜର ମେସ୍‌ 
ଆଉ ରବିକର ମେସରେ ଥୁବା ମୋ ବନ୍ଧୁମାନଙ୍କୁ ମୁଁ ଛାଡି ଚାଲି ଆସିଛି । କିନ୍ତୁ ନେଇ ଆସିଛି 
ସାଂଗରେ ସେମାନଙ୍କର ଅନାବିଳ ସ୍ବେହ ଓ ନିବିଡ ବନ୍ଧୁପ୍ରୀତି । ଭଦ୍ରକର ମାଟି ଓ ସାଳନ୍ଦୀ 
ନଇର କେତେ ଯେ ସ୍ବେହ ଓ ମମତା ବୋଳାବୋଳି ହୋଇ ରହିଛି ତାହା ଅନୁଭବୀ ମାତ୍ରେଇ 
ଜାଣେ । ମୋର ଘନିଷ୍ଠ ବନ୍ଧ, ସୁଖଦୁଃଖର ସାଥୀ, ବିଶିଷ୍ଠ ଲେଖକ ତଥା ଏବର ଭାରତୀୟ 
ପ୍ରଶାସନିକ ସେବାର ବରିଷ୍ଠ ଅଫିସର ଶ୍ରୀ ରବିନାରାୟଣ ସେନାପତିଙ୍କ ସହ ଯେତେବେଳେ 
ଦେଖାହୁଏ ପ୍ରାୟତଃ ଆମେ ଦୁହେଁ ଆମ ଭଦ୍ରକ ପଢାବେଳର ସ୍ମତିଚାରଣ କରି ଅପାର 
ଆନନ୍ଦ ଲାଭ କରିଥାଉ | 

କଣ ଅନର୍ସ ନେଇ ପଢିବି, ଏଇ ଦୃନ୍ଦରରେ ମୁଁ ବି.ଏ. ଆଡମିସନ ପରେ ପଡିଲି ! 
କିଛି ଦିନ ଇଂରାଜୀ ଓ ହିଷ୍ଟ୍ରୀ ଅନର୍ସ କ୍ଲାସରେ ଯୋଗ ମଧ୍ଧ ଦେଲି । ପ୍ରିଫରେନ୍ସ ଅନୁଯାୟୀ 
ଯେଉଁମାନେ ଅନର୍ସ ପାଇଁ ଦରଖାସ୍ତ କରିଥଲେ ସେମାନଙ୍କ ନାମ ତାଲିକା ଗୋଟିଏ ବୋର୍ଡରେ 
ବାହାରିଥୂଲା ମଧ୍ଯ । ମୋର କାଇଁକି ମନେ ହେଲା ଓଡ଼ିଆ ଅନର୍ସ ନେଇ ପଢିବି, ଓଡ଼ିଆ 
ସାହିତ୍ୟର ଅନେକ କଥା ଜାଣିବାର ସୁଯୋଗ ମତେ ମିଳିବ । ଡକୂର ବେହେରା ସେତେବେଳେ 
ଥାଆନ୍ତି ବିଭାଗ ମୁଖ୍ୟ । ଭଦ୍ରକ କଲେଜର ଓଡ଼ିଆ ବିଭାଗର ଖ୍ୟାତି ତାଙ୍କ ପାଇଁ ବିଦିତ 
ହୋଇଥାଏ । ମୋର ଆଇ.ଏ. ରେ ହିଷ୍ଟୀ, ପଲଟିକାଲସାଇନ୍ଵ ଓ ଇକୋନମିକ୍ସ ବିଷୟ ଥୁବାରୁ 
ଓଡ଼ିଆ ଅନର୍ସ ମିଳିବା କଷ୍ଠ ହେବ ବୋଲି ଅଫିସରୁ ବୁଝିଲି । ସାରଙ୍କୁ ଦେଖାକରି ଏହା 
କହନ୍ତେ ସେ କହିଲେ, ଠିକ୍‌ ଅଛି ¦ ତୁମେ ଗୋଟିଏ ପ୍ରବନ୍ଧ ଲେଖୁଆଣ । ମନଃପୂତ ହେଲେ 
ମୁଁ ତୁମକୁ ଅନର୍ସ ନେବାପାଇଁ ସୁପାରିଶ୍‌ କରିବି । ପାଞ୍ଚଛଅ ଦିନ ଲାଗି ପ୍ରବନ୍ଧଟି ଲେଖୁଲି । 
ବିଷୟ ଥୁଲା - ଆଧୁନିକ ସମାଜରେ ଛାତ୍ରର କର୍ଁବ୍ୟ” । ସାର୍‌ ପଢି ଖୁସି ହେଲେ ଓ ଓଡ଼ିଆରେ 
ଅନର୍ସ ନେବା ପାଇଁ ମୋ ନାଁ ସୁପାରିଶ୍‌ କଲେ । 


ବୋଧହୁଏ ସେ ମୋଠାରେ ସେତେବେଳେ ସୃଜନଶୀଳ ପ୍ରତିଭାର କିଞ୍ଚତ଼ ଆଭାସ 
ପାଇଥୂଲେ ବୋଲି ମୋର ମନେ ହେଉଛି । ଅନର୍ସ ପିଲାମାନଙ୍କୁ ବିଭାଗ ମୁଖ୍ୟ ହିସାବରେ 
ନିଜର ତତ୍କାବଧାନରେ ରଖୁଥାଆନ୍ତି ଡକୂର ବେହେରା । ସେମିନାର ଲାଇବ୍ବେରୀରେ ବଛାବଛା 
ବହିମାନ ସେ ମଗାଇ ରଖୁଥାଆନ୍ତି । ପ୍ରତି ସପ୍ତାହରେ ସେମିନାର ହୁଏ ବିଭିନ୍ନ ବିଷୟରେ ! 
ଆମର ଫାଇନାଲ ଇଅର ବର୍ଷ ସାର୍‌ ବଦଳି ହୋଇ ଗଲେ ବାରିପଦା । ଏହାପରେ ରେଭେନ୍ସା 
କଲେଜରେ ଏମ୍‌.ଏ. ପଢିବା, ବିଭିନ୍ନ କଲେଜରେ ଅଧ୍ୟାପକ ଚାକିରି କରିବା ମଧ୍ଯରେ ସାରୁଙ୍କ 

ସହ ଯେତେବେଳେ ସାକ୍ଷାତ ହୁଏ ସାର୍‌ ମୋର ଲେଖାଲେଖ୍‌ ସଂପର୍କରେ ପଚାରନ୍ତି । ମୋର 
ପ୍ରଥମ ପ୍ରକାଶିତ ନାଟକର ମୁଖବନ୍ଧ ମଧ୍ୟ ଲେଖୁଦିଅନ୍ତି ବଡ ଆଗ୍ରହରେ ସେ । ଚାକିରି 
ଜୀବନରେ ତାଙ୍କ ସହିତ କାମ କରିବାର ସୌଭାଗ୍ୟ ଘଟେ ରେଭେନ୍ସା କଲେଜରେ । ଏହା 
ମଧ୍ଯରେ ମୁଁ ଓଡ଼ିଆ ସାହିତ୍ୟରେ ମାର୍କ୍ସବାଦୀ ଚେତନାର ପ୍ରଭାବ” ସଂପର୍କରେ ତାଙ୍କ 
ତତ୍ତ୍ସାବଧୀନରେ ଗବେଷଣା କରିବା ପାଇଁ ଉତ୍କଳ ବିଶ୍ଵବିଦ୍ୟାଳୟରେ ମୋର ନାମ ରେଜେଷ୍ି 
କରିସାରିଥାଏ । ଗବେଷଣା ସଂପର୍କୀୟ ନାନା ଦିଗ ଓ ନିବନ୍ଧ ରଚନାର କୌଶଳ ସଂପର୍କରେ 
ଡକ୍ସର ବେହେରା ଯେଉଁ ପରାମର୍ଶ ମତେ ସେତେବେଳେ ଦେଇଥୁଲେ ତାହା ମୋର 
ଚିରସ୍ମରଣୀୟ ହୋଇ ରହିବ । 

ଖୁବ ନିକଟରୁ ତାଙ୍କୁ ମୁଁ ଦେଖୁଛି । ତାଙ୍କ ପରିବାର ସହ ମୋର ଓ ମୋ 
ପିଲାମାନଙ୍କର ନିବିଡ ସଂପର୍କ । ଭାଗ୍ୟକ୍ରମେ ଏକା ଅଂଚଳରେର( କଲ୍ୟାଣୀନଗର) ଘରଦ୍ଧାର 
କରି ରହିଲୁ । ସେ ପୁଣି ମୋର ଶୃଶୁରଙ୍କ (ଭାଷାତର୍ତ୍ଵବିତୃ ଡଃ ଧନେଶ୍ବର ମହାପାତ୍ର ) 
ଘନିଷ୍ଠ ବନ୍ଧ । ଡକ୍କର ବେହେରାଙ୍କ ଠାରେ ମୁଁ ଏକ ପ୍ରଗତିଶୀଳ ଦୃରଦୃଷ୍ଟିସଂପନ୍ନ ବ୍ୟକ୍ତିତ୍ବ କୁ 
ମୋର ଛାତ୍ରାବସ୍ଥାରେ ଦେଖୁଥୁଲି ଓ ତାହା ମତେ ଅଭିଭୂତ କରିଥଲା ସେତେବେଳେ । 
ସେ ମତେ ସାଧାରଣ ଶିକ୍ଷକ ପରି କେବଳ ପାଠ ପଢେଇ ନ ଥୁଲେ ଦୀକ୍ଷା ବି ଦେଇଥ୍‌ଲେ 
ବୈଦିକ ଯୁଗର ଗୁରୁ ପରି । ସେଥୁପାଇଁ ମୁଁ ତାଙ୍କ ପରି ଅନ୍ୟାୟ ସହ ସାଲିସ୍‌ କରି ପାରିନି 
ଜୀବନରେ । ଭୁଲ୍‌ ମୂଲ୍ୟବୋଧକୁ ପ୍ରଶ୍ରୟ ଦେଇନି କେବେହେଲେ ଯେତେ ଘାତପ୍ରତିଘାତ 
ଆସିଲେ ବି । ଜୀବନରେ ଅନେକ କୌଶଳୀ, କୃଟଚକ୍ରାନ୍ତକାରୀ ଲୋକମାନଙ୍କର ଭୀଷଣ 
ଷଡଯନ୍ତ୍ରର ଶିକାର ହୋଇଛି । ତେବେ ବି କରଁବ୍ୟ ପଥରୁ ବିଚ୍ୟୁତ ହୋଇନି । ସେ ମତେ 
ସେଦିନ ଆମ୍ବ ବକୁଳ କୁଞ୍ଜ ପରିବେଷ୍ଟିତ ସାଳନ୍ଦୀକୂଳର ଏକ ଶିକ୍ଷାନୁଷ୍ଠାନରେ ଯାହା 
ଶିଖଝେଇଥୁଲେ, ମୁଁ ତାର ମାନ ରକ୍ଷା କରିଛି । କାରଣ ସେ କେବଳ ମୋର ଶିକ୍ଷାଗୁରୁ ନ 
ଥୁଲେ, ସେ ଥୂଲେ ମୋର ଦୀକ୍ଷାଗୁରୁ ! 

ଜଣେ ସଫଳ କଥାକାର, ସମୀକ୍ଷକ, କବି ଓ ଗବେଷକ ଭାବରେ ଜଣାଶୁଣା ଡକ୍ସର 
କୃଷ୍ଣଠଚରଣ ବେହେରାଙ୍କ ଦୁଇଟି କବିତା ଗ୍ରନ୍ଥ “ଚା' କପରେ ଝଡ” ( ୧୯୫୩) ଓ ୫୪- 
ଭାନୁବାଲତ ଲେନ୍‌ ( ୧୯୫ ୪)ରେ ମାର୍କ୍ଵବାଦର ପଦଧ୍ନିକୁ ବେଶ୍‌ ନିବିଡ ଭାବରେ ଲକ୍ଷ୍ୟ 
କରିହୁଏ | ଷାଠିଏ ପରବର୍ଭୀ କାଳରେ ଗବେଷଣାଧର୍ମୀ ପ୍ରବନ୍ଧ ଓ ସମୀକ୍ଷା ରଚନା ଦିଗରେ 
ସେ ନିଜର ଶକ୍ତି ଓ ସମୟ ନିୟୋଜିତ କରିଥ୍‌ବାରୁ କବିତା ରଚନାରେ ଧାରାବାହିଁକଡା ହୁଏତ 
ରକ୍ଷା କରି ପାରି ନାହାଁନ୍ତି । ତେଣୁ ପ୍ରଗାଢ ଶୁଶ୍ରୁଷା ଓ ଲାଳନର ଅଭାବରେ ଏ ସମୟବେଳକୁ 
ତାଙ୍କର କାବ୍ୟ ଚେତନାର ନିର୍ଝର ଶୁଷ୍ଣ ହୋଇପଡିଛି । ତଥାପି ସ୍ଵାଧୀନତା ପରେ ମାକ୍ସବାଦୀ 
କବିତାର ବିକାଶ ପର୍ବରେ ତାଙ୍କର ଅବଦାନକୁ ବିସ୍ମ୍‌ ତ ହେବାର ନୁହେଁ । ଚା' କପରେ ଝଡଂ 

କବ୍ବତା ପୁସ୍ତକର ସମୀକ୍ଷା କରି ଶ୍ରୀଯୁକ୍ତ ଚିନ୍ତାମଣି ବେହେରା କହନ୍ତି ବିପୃବ ଭିତର ଦେଇ 
ସମାଜ ଓ ଜୀବର ଗୁଣଗତ ଉନ୍ନୟନ ଘଟେ ବୋଲି ପ୍ରଗତିଶୀଳ ସ୍ରଷ୍ଟାର ଅତି ଦୃଢ ଧାରଣା ! 
ତେଣୁ ପ୍ରଗତିଶୀଳ କବି ଏକାଧାରରେ ଶ୍ରମିକ, ସୈନିକ ଓ କବି । ସେ ସାମ୍ୟ ଓ ନ୍ୟାୟ ଉପରେ 
ପ୍ରତିଷ୍ଠିତ ସମାଜ ବ୍ୟବସ୍ଥା ପାଇଁ ସଂଗ୍ରାମ କରେ ଏବଂ ସାଧାରଣ ଜୀବନର ଆଦର୍ଶ ବୋଧକୁ 
ବୃବ୍ଧି କରିବା ସଂଗେ ସଂଗେ ନିଜର କଳାଗତ ବୈଶିଷ୍ଟ୍ୟ ମଧ୍ଯ ରକ୍ଷା କରେ । ଏଇ ପ୍ରଗତିଶୀଳ 
କବିତାର ଲକ୍ଷଣ କୃଷ୍ଣଚରଣ ବେହେରାଙ୍କ ଅଧ୍ବକାଂଶ କବିତାରେ ଅତି ସ୍ପଷ୍ଟ ।”"( ୧) 
କବିଙ୍କର ‘ଭୂତଭୟଂ, ଘୂର୍ଣଣବାୟୁର ପତ୍ର, 'ଇଙ୍ଗତ”, ‘ମାନସ ଭୂମି”, ‘ମଶାଲ 
ବଢ଼ାଇ ଦିଅ” ପ୍ରଭୃତି କବିତାରେ ଏହି ମାର୍କ୍ସବାଦୀ ଭାବନାକୁ ଆମେ ପ୍ରତ୍ୟକ୍ଷ କରୁ |! 
“ଭୁତଭୟ”ରେ କବି ଦର୍ଶାଇଛନ୍ତି ଯେ ବିଶ୍ଵରେ ମଣିଷର ଯଦି କେହି ଶତ୍ରୁ ଥାଏ, ତାହହେଲେ 
ସେ ହେଉଛି ମଣିଷ । ସେହି ମଣିଷର ଭୟ ନିରନ୍ତର ମଣିଷ ପଛରେ ଗୋଡେଇ ଥାଏ ! 
ମଣିଷର ବିପରୀତମୁଖୀ ଓ ଅଭୁତ କାରବାର ଦେଖୁ କବିଙ୍କର ବିସ୍ମୟର ସୀମା ରହି ନାହିଁ । 
ଆଜିର ବିଜ୍ଞାପନର ଯୁଗରେ ମନୁଷ୍ୟ ଛଳନା ଓ ପ୍ରତାରଣାର ମୁଖୀ ପିନ୍ଧି ଅଭନିୟ କରି 
ଚାଲିଛି । ହାତରେ ମାରଣାସ୍ତ୍ର ଧରି ମୁହଁରେ ଶାନ୍ତି, ମୈତ୍ରୀ ଓ ସଦ୍ରଭାବର ବାର ପ୍ରଚାର 
କରି ଚାଲିଛି । ଧର୍ମ ବିଶ୍ଵାସର ନାଁରେ ବିଶ୍ଵର ହୀନ ଲୁଚକାଳି ଖେଳ ବରାବର ଚାଲିଛି । 
କବି ଏସବୁକୁ ଦୂରେଇ ଦେଇ ଏକ ମଣିଷ ସମାଜ ଗଢିବା ପାଇଁ ଆହ୍ବାନ ଦେଇଛନ୍ତି । 
ଯେଉଁଠାରେ କେବଳ ମାନବ ଧର୍ମ ରହିଥ୍‌ବ । ସେହି ଆଗାମୀ ରକ୍ତ ସକାଳର ସୂଚନା 
ଦେଇ କବି କହିଛନ୍ତି 
୍ଣକରେ ପୁଣି ନବୀନ ସୂର୍ଯ୍ୟ ଧରାରେ ଉଠିବ ହସି 
ମଣିଷ ଭିତର ଅନ୍ଧାର ଘରେ ଆଲୁଅ ଯିବଵରେ ପଶି, 
ଉଦୟ ପାଇଁ ତୁ କଣ୍ଠଫଟାଇ ଆହ୍ବାନ ଦିଅ ଆଜି 
ଦଳିତ ପୀଡିତ ଅବହେଳିତର ନିଦ୍ରା ଯାଉରେ ଭାଜି ।”” 
( ଭୂତଭୟ- ଚା” କପରେ ଝଡ-ପୃ.୬ ) 
ସେହିପରି ' ମଶାଲ ବଢ଼ାଇ ଦିଅ” କବିତାରେ ଅନ୍ଧାରରେ ସଢ଼ୁଥବା ଶତଶତ 
ସର୍ବହରାଙ୍କ ପାଇଁ ଆଲୋକର ରାସ୍ତା ଖୋଜିଦେବା ଲାଗି କାବ୍ୟ ପୁରୁଷ ତାଙ୍କର ବ୍ୟାକୁଳ 
ହୋଇପଡିଛି । 
“ମଶାଲ ବଢ଼ାଇ ଦିଅ ଦିଅ ତାଙ୍କ ହାତେ । 
ପ୍ରଭାତର ପଥ ଖୋଜିବାକୁ ଆଜିର ଏ ଅମାବାସ୍ୟା ରାତେ ।”” 


(ମଶାଲ ବଢ଼ାଇ ଦିଅ- ଚା” କପରେ ଝଡ଼-ପୃ.୧୯) 

ତାଙ୍କର ବହୁ କବିତାରେ ଅନ୍ଧକାର ହୋଇଛି ଦୁଃଖ, ଦୈନ୍ଯ ଓ ଅତ୍ୟାଚାରିତ 
ଜୀବନର ପ୍ରତୀକ । ସେଥ୍‌ବରୁ ମୁକ୍ତ ଲାଗି ତାଙ୍କର କାବ୍ୟ ମାନସ ବନ୍ଦନା କରିଛି 
ଏକ ରକ୍ତରଂଜିତ ସକାଳର |! ଏହି ଶୋଷଣହୀନ ସମାଜ ବ୍ୟବସ୍ଥାର ପ୍ରତୀକ ଲାଲ୍‌ 
ସକାଳର ବାରକୁ କବି ଉପରୋକ୍ତ ଏହି ଦୁଇଟି କବିତ। ବ୍ଯତୀତ ଅନ୍ୟାନ୍ୟ 
କବିତାରେ ମଧ୍ଯ ଆଣି ପହଞ୍ଚାଇଛନ୍ତି, ଯେମିତି - 

“କୁନ୍ମ ନେବ ଏ ମହାପ୍ରଳୟରୁ ଶୁଭ ସୁନ୍ଦର ଧରା 

ଝଞ୍ଜା ପରେ ତ ଆସିବ ଶାନ୍ତି ଚାରୁ ଶୃଙ୍ଖଳା ଧାରା 

ଅନ୍ଧାର ଯେତେ ହେଉଛି ଗଭୀର ରାତ୍ରୀ ହେଉଛି ଶେଷ 

ପୂର୍ବଦିଗରୁ ଇଙ୍ଗିତ ମିଳେ ହେବ ଆଲୋକର ଦେଶ ।” 

(ଇଙ୍ଟିତ-ଚା' କପରେ ଝଡ) 
ସେହିପରି ‘ଆଲୋକ ସନ୍ତାନ”? କବିତାରେ 
“ଦର କରି ଅନ୍ଧକାର ସୃଜିବ ଜଗତେ ଆଲୋକର ଅପୂର୍ବ ଗୋଲୋକ 
ମହାମାନବିକତାର ଆଲୋକ ସନ୍ତାନ ନାମ ତାର କରିବ ସାର୍ଥକ ।”” 

କବି ଶ୍ରୀଯୁକ୍ତ ବେହେରାଙ୍କର ବିଦ୍ରୋହୀ କାବ୍ୟ ମାନସ ଆପଣାକୁ “ଘୂର୍ଣ୍ଣିବାୟୁର ପତ୍ରଂ 
ସହ ଏକାତ୍ମ କରି ଦେଇଛି । ଏକ ପ୍ରଚଣ୍ଡ ଘୂର୍ଦିବାୟୁରେ ଇତସ୍ତତଃ ଅସ୍ଥିର ପତ୍ରଟିଏ ହୁଏତ ତାର 
ଲକ୍ଷ୍ୟସ୍ଥଳରେ ପହଞ୍ଚୁ ନ ପାରେ । ତାର ହିମାଳୟୀ ଆଶା ସାର୍ଥକ ହୋଇ ନପାରେ, କିନ୍ତୁ ସେଥୁପାଇଁ 
ଦୁଃଖ ନାହିଁ । ତାର ସେହି ଅସମାପ୍ତ ଯାତ୍ରାକୁ ପରିପୂର୍ଣ୍ଣ କରିବା ପାଇଁ ତାର ସାଥୀ ଓ 
ସହଯାତ୍ରୀମାନେ ଆଗେଇ ଆସିବେ । ତା'ର ଯାତ୍ରା ଆଗାମୀ କାଳ ପାଇଁ ଓ ଆଗାମୀ ପୁରୁଷମାନଙ୍କ 
ପାଇଁ ସେ ପଥ ଉନ୍ମୁକ୍ତ କରି ରଖୁବ ! ଏକ ଘୂର୍ଣ୍ଣିବାୟୁର ପତ୍ର ମାଧ୍ୟମରେ ନିଜର ବିଦ୍ରୋହୀ 
ଭାବନାକୁ କବି ଉକ୍ତ କବିତାରେ ବେଶ୍‌ ବ୍ୟଞ୍ଜନାପୂର୍ଣ୍ଣ ଭାବରେ ପ୍ରକାଶ କରିଛନ୍ତି 

“ରେ ଘୂର୍ଣ୍ଣିବାୟୂର ପତ୍ର/ ତୋର ଆଲୋକ ଯାତ୍ରାକୁ କରେ ସ୍ଵାଗତ 

ମୋର ଏ ବୁକୃଭରା ସତୃଷ୍ଣ ସଂଗୀତ” 

(ଘୂର୍ଣ୍ଣିବାୟୁର ପତ୍ର “ଚା” କପରେ ଝଡ଼-ପୃ. ୧୫) 
ଚା' କପରେ ଝଡ! ସଙ୍କଳନସ୍ଥ କବିତାଗୁଡିକରେ ସର୍ବତ୍ର ଏକ ଶୁଭ ସୁନ୍ଦର ଜୀବନର ମାଙ୍ଗଳିକ 
ଗାନ କରାଯାଇଛି ଏବଂ ସଂସାରର ଯାବତୀୟ ବୀଭସ୍ଥ ଓ ଅସୁନ୍ଦର ଦିଗଗୁଡିକ ପ୍ରତି ବିଦ୍ରୋହର 
ଦୁଵାର ଯୀତ୍ରାକୁ ପ୍ରକଟ କରାଯାଇଛି । ମାକ୍ସ ବ।ଦୀ କବି ବସ୍ତୁ ଜଗତରେ 
ଭୁମିତଳୁ (rastructure) ଆହୁ ତ ମନେ।ଜଗତର ଉପରିତଳର 
( superstructure) କଳାକର୍ମ ମଣ୍ଡିତ କାରୁକାର୍ଯ୍ୟକୁ ତାର କୃତିରେ ପ୍ରକାଶ କରିଥାଏ । 

ଏ କ୍ଷେତ୍ରରେ ଯଦି ସେ ସାବଧାନତା ଅବଲମ୍ବନ ନ କରେ, ତାହାହେଲେ ତାର କୃତି 
ଉଚ୍ଚକୋଟୀର କଳା ସ୍ତରକୁ ଉନ୍ନୀତ ହୋଇ ନ ପାରି ଏକ ସ୍ନୋଗାନଧର୍ମୀ ବାସ୍ତବତାରେ ପରିଣତ 
ହୋଇପଡିବାର ଯଥେଷ୍ଟ ଆଶଙ୍କା ରହିଛି । କବି ଶ୍ରୀଯୁକ୍ତ ବେହେରା ଅନ୍ତତଃ ଏ ଦୋଷରୁ 
ମୁକ୍ତ । ତାଙ୍କର ଏହି ଦୋଷମୁକ୍ତ ବାସ୍ତବ ସନ୍ଧାନୀ ଦୃଷ୍ଟି ଆମକୁ ସୂଚେଇ ଦେଇ ପାରନ୍ତି 
“ଆଜି ଆମ ଶୋଷଣର କୁଷ୍ଠକ୍ଷତ ଗଳିତ ସାମାଜିକ ଆଧାର ଏକ ଝଲମଲ କାଚପାତ୍ରରୁ 
ଅଧୁକ ନୁହେଁ । ଯେକୌଣସି ଏକ ଶୁଭ ମୁହୁର୍ଭରେ ଚେତନାର ଆଘାତରେ ତାହା ଭାଙ୍ଗିଯାଇ 
ନୃତନ ରୂପ ଗ୍ରହଣ କରିପାରେ ଏବଂ ଆହୁରି ଅଶାନ୍ତ ଓ ଆଶ୍ଵସ୍ିପୂର୍ଣ୍ଣ ଚା? କପ୍‌ରେ ଝଡ ଭଳି 
ବିଲୟ ଭଜିପାରେ ।”( ୨) କବି କଣ୍ଠରେ ଏହା ନିମ୍ନଲିଖୃତ ଭାବରେ ରୂପ ନେଇଛି - 

କାଚପାତ୍ରରେ ମଉଳି ଆସୁଛି ତଟକା ବକୁଳ କଢ 

ସତେ କ'ଣ ଆଜି ଶାନ୍ତ ହେବ ମୋ ଚା କପରେ ଝଡ! 

କବିଙ୍କ ପରବର୍ରୀ ସୃଷ୍ଠି ୫ ୪-ଭାନୁବାଇ ଲେନ୍‌ 'ରେ ପୁଞ୍ଜିବାଦୀ ସମାକର ଦ୍ରର୍ଗତି, 
ବୈଷମ୍ୟ ଓ ଅର୍ଥନୈତିକ ଭେଦ ରେଖା ଉପରେ ତୀବ୍ର ଆକ୍ରମଣର ସ୍ଵର ବେଶ୍‌ ସ୍ପଷ୍ଟ । ଏଠାରେ 
ଭାନୁମତୀ ଜୀବନର କରୁଣ କାହାଣୀ ବର୍ଣ୍ଣିତ ହେବା ସଂଗେ ସଂଗେ ତାର ଭ୍ରଷ୍ଟାଚାର ପାଇଁ 
ଦାୟୀ ପଙ୍କିଳ ସମାଜ ବ୍ୟବସ୍ଥା ପ୍ରତି କବିଙ୍କର ରହିଛି ବିଷୋଦ୍ରଗାର । ଭାନୁମତୀ ହୁଏତ 
ଅନ୍ୟ ନାରୀମାନଙ୍କ ପରି କଲ୍ୟାଣମୟୀ ଗୃହିଣୀ, ଜାୟା ଓ ଜନନୀ ଭାବରେ କେଉଁ ଗୃହ 
କୋଣରେ ପବିତ୍ର ଜୀବନଟିଏ ଯାପନ କରିପାରିଥାନ୍ତା, ମାତ୍ର ପେଟ ପୋଷିବା ପାଇଁ ଆମ 
ସଭ୍ୟତାର ବିଷମୟ ପରିଣତି ତାକୁ ଭୋଗ କରିବାକୁ ପଡିଛି । ଭାନୁମତୀରୁ ସେ ଭାନୁବାଲ 
ସାଜି କଲିକତାର କୁଖ୍ୟାତ ଗଳିରେ ଦେହ ବିକ୍ରି କରିଛି । କବିଙ୍କର ବିଦ୍ରୋହୀ କାବ୍ୟ ପୁରୁଷ 
ଏହି ଭ୍ରଷ୍ଟାଚାର ପାଇଁ ସମାଜକୁ ଦାୟୀ କରି ଘୋଷଣା କରିଛି- 


“ବିଦ୍ରୋହ କରିବାକୁ ହେବ/ଏ ନୀତିହୀନ ସଂସ୍ଥା ବିରୁଦ୍ଧରେ 
ନାରୀର ମୌଳିକ ଅଧ୍ବକାର / ହାସଲ କରିବାକୁ ହେବ /ବଳାଜ଼ାରରେ !” 
( ୫ ୪-ଭାନୁବାଇ ଲେନ୍‌ ) 


ଶ୍ରୀ ବେହେରାଙ୍କର ଅନ୍ୟ ଏକ କବିତା ˆ ଏଇ ଝିଅଟିକୁ ଜାଣ କି ?'( ୧୯୫୬)ରେ 
ଆମ ସମାଜର ସେଇ ରୁଗ୍‌ଣ ଓ ଅନ୍ଧକାରର ଚିତ୍ର ପ୍ରତିଫଳିତ | ବଞ୍ଚବାର କଠୋର ବାସ୍ତବତା 
ଭିତରେ ପିଷ୍ଠ ହୋଇ ଗୋଟିଏ ନାରୀ ଯେପରି ବେଷ୍ୟାବୃତ୍ତି ପରି ଗୋଟେ ଘୃଣ୍ୟକର୍ମକୁ 
ବାଛିନିଏ, ସେଥ୍ପାଇଁ ପୁରୁଷର କାମନା ଦଗ୍ଧ ଆଖୁ ହଁ ଦାୟୀ । ଏହି ନୀଚ ବୃତ୍ତି ଅବଲମ୍ବନ 
କରି ବଞ୍ଚୁଥୁବା ସେହି ଝିଅଟି ପ୍ରତି କବି ଅନ୍ତରର କରୁଣା ପ୍ରକାଶ ପାଇଛି- 

“ଦେଖୁଚ ? ବନ୍ଧୁ ଦେଖୁଚ କି ? 

ସହରର କେତେ ଜାଗା ବଵବେଜାଗାରେ ବହୁରୂପୀ ଏଇ ଝି ଅଟିକି 

ହେଇ ଦେଖ, ସିଏ ସହରତଳିର ନୂଆ ରିଫିଉଜି କଲୋନୀରେ 
ଆପଣାର ଛୋଟ କୁଡିଆରେ 
ତିନି ବରଷର କୁନା ପୁଅ ମୁଖେ ଆଧାର ଦିଅଇ ଆଦରରେ । 
ମାଆ ଡାକ ଶୁଣି ପରାଣ ତାହାର ଉଚ୍ଛଳେ ପୁଲକ-ଜୁଆରରେ 
ଲବଣୀ ପିତୁଳା ଶିର ପରେ ଢାଳେ ଶତ ଚୁମ୍ବନ ସୋହାଗରେ 
ରୁଗ୍ଣ ସ୍ବାମୀ ତା କତରା ଧରିଚି, ଭୋଗୁଛି ହେଲାଣି ବହୁଦିନ 
ଆଜି କେତେ ହେଲା-ପଚାରଇ ହୋଇ ଖୁସିମନ ।' 
(ଏଇ ଝିଅଟିକି ଜାଣ କି-ଧରିତ୍ରୀ -ପୃ. ୧୧ ) 
‘ଡ଼ଗର ରେ ପ୍ରକାଶିତ କବିଙ୍କର ଅନ୍ୟ ଏକ କବିତା 'ଶାଳଗଜା”ରେ ସେ ମେହନତି 
ମଣିଷର ସଂଗ୍ରାମୀ ବ୍ୟକ୍ତିତୁକୁ ଏକ “ଶାଳଗଜା”ର ପ୍ରତୀକ ମଧ୍ଯରେ ଦେଖୁଛନ୍ତି । ଭୂଇଁ ଫଟେଇ 
ଜନ୍ୁଥ୍‌ବା ଶାଳଗଜା ତାଙ୍କ ଦୃଷ୍ଟିରେ ସରଳ, କରୁଣ | ତାର ସଂଗ୍ରାମୀ କାହାଣୀ ଯେପରି କହି 
ଚାଲିଛି 
' ଶ୍ରାଳଗଜା ଦେଖୁଚ ? / ଦେଖ୍ଚ ସେ କେମିତି ଇସ୍ପାତର 
ଖମ୍ବ ପରି /ଭୂଇଁ ଫଟେଇ ମଥା ଟେକେ/ ଜାଣିଛ ତା କଥା/ 
ତୀ ଜୀବନର କରୁଣ ବଳିଷ୍ଠ କଥା !” 
( “ଡଗର ¬ସପ୍ତଦଶ ବର୍ଷ ୯ମ ସଂଖ୍ୟା ) 
ସେହିପରି ତାଙ୍କ ଆହ୍ବାନୀ' (ଡଗର ୧୮ଶ ବର୍ଷ ୫ମ ସଂଖ୍ୟା ) କବିତାରେ ସେ 
ଶ୍ରମିକ ଜୀବନର କଠୋର ସମସ୍ୟାକୁ ଉପସ୍ଥାପିତ କରିଛନ୍ତି । ଏହି ସମୟ ମଧ୍ଯରେ ରଚିତ 
ତାଙ୍କର ଗୋଟିଏ ପ୍ରବନ୍ଧରେ ଶ୍ରୀଯୁକ୍ତ ବେହେରା ଯେଉଁ ମାର୍କସବାଦୀ ଦୃଷ୍ଠିଭଙ୍ଗୀ ଘୋଷଣା 
କରୁଥିଲେ, ତାହା ଧ୍ୃବନିତ ହୋଇଛି ତାଙ୍କର ଏ କାଳରେ ରଚିତ କବିତାଗୁଡିକରେ । ସେ 
କହିଥୂଲେ ¬ ' ଆଜି ଆମ ସମାଜର ତ୍ରିଲୋଚନ ଲେଖକ ସ୍ପଷ୍ଟ ଦେଖୁପାରୁଛି, ତୀର ସମାଜ 
ଶ୍ରେଣୀ-ବିଭାଗ ଓ ଶ୍ରେଣୀ-ସଂଘର୍ଷରେ ପରିପୂର୍ଣ୍ଣ । ଗୋଟିଏ ଦଳ ଦେଶର ଧନ ଉତ୍ପାଦନକୁ 
ଏକଚାଟିଆ କରି ଜମାଇ ରଖୁଛି-ଅଗାଧ ପୁଞ୍ଜି ଏବଂ ଆଉ ଗୋଟିଏ ଦଳ ଶରୀରର ସମସ୍ତ 
ଶ୍ରମ ବଦଳରେ ମଧ୍ଯ ନିୟମିତ ଗ୍ରାସାଚ୍ଛାଦନର ବ୍ୟବସ୍ଥା କରିପାରୁନାହିଁ । ଦୁଃଖ, ଦାରିଦ୍ୟ୍‌, 
ଶୋଷଣ, ଅତ୍ୟାଚାର ସମାଜର ଶିରାରେ ଶିରାରେ ବିଷ ସଂଚାର ପ୍ରକ୍ରିୟା ଆରମ୍ଭ କରିଛି । 
` ମାନବିକତାର ନୈତିକମାନ ଖସି ଖସି ଯାଉଛି ତଳକୁ ।. ଏପରି ପରିସ୍ଥିତିରେ ଆଜିର 
ଲେଖକ କଂ ଣ ଆଖ୍‌ ମୁଦି ସ୍ଥିର ହୋଇ ରହିପାରେ ? ସେ ଚାହେଁ, ସମାଜରେ ପ୍ରତିଷ୍ଠା 
କରିବ ସାମ୍ୟବାଦ, ପ୍ରତିଷ୍ଠା କରିବ ଗୋଟିଏ ଶ୍ରେଣୀହୀନ ରାଜ୍ୟ ।' '( ୩) ପରବର୍ରୀ 

କାଳରେ ଶ୍ରୀଯୁକ୍ତ ବେହେରା ସମାଲୋଚନା ଓ ଗଳ୍ପ ରଚନାରେ ମନୋନିବେଶ କରିବା 
ହେତୁ ତାଙ୍କର କାବ୍ୟଚେତନା ବାଧାପ୍ରାପ୍ତ ହୋଇଥ୍‌ଲେ ମଧ୍ଯ ବାମପନ୍ଥୀ ଚେତନାର ବିକାଶ 
ଦୃଷ୍ଟିରୁ ତାଙ୍କ କବିତାଗୁଡିକର ଉଲ୍ଲେଖନୀୟ ଅବଦାନ ରହିଛି । 


ଉତ୍ତର ପଚାଶ କାଳରେ ମାର୍କ୍ଧସବାଦୀ ଭାବନାର କବିତା ରଚନା କରିବା ସହିତ 
ସେହି କାବ୍ୟ ଆଭିମୁଖ୍ୟକୁ ସାବ୍ୟସ୍ତ କରିବା ପାଇଁ ‘ପ୍ରଗତି ସାହିତ୍ୟ” ( ୧୯୫୮) ନାମକ 
ସମାଲୋଚନା ପୁସ୍ତକ ରଚନା କରିଛନ୍ତି ଡକ୍ସର କୃଷ୍ଣଠଚରଣ ବେହେରା । ମାର୍କ୍ସ୍‌ ସବାଦୀ 
ଦର୍ଶନର ବ୍ୟାଖ୍ୟା ଅନୁସାରେ ସମାଜରେ ଦୁଇ ବୈପରୀତ୍ୟମାନଙ୍କର ସଂଘର୍ଷ ପୂର୍ବଠାରୁ 
ଆହୁରି ଉନ୍ନତ ଓ ବିକଶିତ ମୂଲ୍ୟବୋଧକୁ ଜନ୍ମଦିଏ । ସମାଜ ବିକାଶର ଧାରା ସହିତ 
ସମତାଳ ଭାବରେ ଗତିଶୀଳ ହୋଇଥୁବା ଯୋଗୁଁ ପ୍ରତ୍ୟେକ ଉନ୍ନତ ସାହିତ୍ୟର ଲକ୍ଷଣ 
ହେଲା ଆଗକୁ ମାଡି ଚାଲିବା । କାରଣ ଅଗ୍ରଗତିର ଅର୍ଥ ଜୀବନ, ପଶ୍ଚାତ ଗତିର ଅର୍ଥ 
ହେଲା ମୃତ୍ୟୁ । ସମାଲୋଚକ ପ୍ରାଚୀନ ସମାଜଠାରୁ ଅଦ୍ୟାବଧୂ ସମାଜର ବିକାଶଧାରା 
ଏବଂ ଉତ୍ପାଦନ ପ୍ରଣାଳୀକୁ ଦୃଷ୍ଟି ସମକ୍ଷରେ ରଖ୍ଜ ପ୍ରାଚ୍ୟ ଓ ପାଶ୍ଚାତ୍ୟ ସମାଜ ଜୀବନକୁ 
ଆଲୋଚନା କରିଛନ୍ତି । ଚତୁର୍ଦ୍ଦଶ, ପଞ୍ଚଦଶ ଶତକରେ ଇଂରେଜୀ ସାହିତ୍ୟ ସାମୟିକ କାଳର 
ଓଡ଼ିଆ ସାହିତ୍ୟରେ ପ୍ରତିଫଳିତ ସାମନ୍ତବାଦୀ ଆଭିମୁଖ୍ୟ ଓ ଶ୍ରେଣୀ ସଂଘର୍ଷର ଚିତ୍ର ଦେବା 
ସଂଗେ ସଂଗେ ସାମନ୍ତବାଦର ଜଠର ମଧ୍ଯରୁ ଜନ୍ମ ନେଇଥ୍‌ବା ପୁଞ୍ଜିବାଦୀ ସାହିତ୍ୟର ଚିତ୍ର 
ସେ ପ୍ରଦାନ କରିଛନ୍ତି । ସାରଳା ସାହିତ୍ୟର ପ୍ରଗତି ଶୀଳ ଦୃଷ୍ଟିଭଙ୍ଗୀ ଓ ବାସ୍ତବତା ବିଚାର 
କରି ଫକୀରମୋହନଙ୍କ ପ୍ରଗତି ଶୀଳ ଦୃଷ୍ଟିକୋଣ ଓ ବାସ୍ତବତା ଏହାଠାରୁ କିପରି ପୃଥକ, 
ତାହା ସେ ଦର୍ଶାଇଛନ୍ତି । ପରବର୍ୀ ପର୍ଯ୍ୟାୟର ସାମ୍ୟବାଦୀ ବାସ୍ତବତା” ସଂପର୍କରେ ନିଜର 
ଦୃଷ୍ଟିଭଙ୍ଗୀକୁ ପ୍ରକାଶ କରିଛନ୍ତି ସମାଲୋଚକ । ପ୍ରଗତି ସାହିତ୍ୟର ଉପଜୀବ୍ୟ କେବଳ 
ମଣିଷ ଜୀବନ ନୁହେ, ବରଂ ସମାଜ, ରାଷ୍ଟ୍ର ଇତ୍ୟାଦି ତା ସହିତ ଜଡିତ । ତେଣୁ ସେଥ୍‌ରେ 
ଅର୍ଥନୀତି, ରାଜନୀତି ପ୍ରଭୃତିର ପ୍ରବେଶାଧଵକାର ରହିଛି ! ସମାଲୋଚକ ସ୍ଵୀକାର କରିଛନ୍ତି 
“ପ୍ରଗତି ସାହିତ୍ୟ ଉନ୍ନତ ଓ ଅଗ୍ରମାନର ସାହିତ୍ୟ ! ଜୀବନମୁଖୀନତା, ସମାଜ ସଚେତନତା 
ଓ ରାଷ୍ଟ୍ରୀୟ ଚେନତା ଏହାର ପ୍ରଧାନ ଉପଜୀବ୍ୟ ! ତେଣୁ ଏହା ବାସ୍ତବବାଦୀ ସାହିତ୍ୟ । 
କିନ୍ତୁ ଏହା ବର୍ଭମାନ ଜୀବନର ସାମର୍ଥ୍ୟ ଓ ସମ୍ଭାବନା ଉପରେ ଦୃଢ ବିଶ୍ଵାସ ଏବଂ ଏକ 
ଉନ୍ମଳ ଭବିଷ୍ୟତର ବିଚାରସିଦ୍ଧ ବୈଜ୍ଞାନିକ କଳ୍ପନା ଘୋଷଣା କରୁଥ୍‌ବାରୁ ଏହାର ବାସ୍ତବତା 
ସାମ୍ୟବାଦୀ ବାସ୍ତବଡା । ପ୍ରଗତି ସାହିତ୍ୟ ଅତୀତର ଜାତୀୟ ସାହିତ୍ୟ, ସଂସ୍କୃତିକୁ ସଂପୂର୍ଣ୍ଣ 
ଅବହେଳା କରେନା, ଜୀବନର ଅଥନୈତିକ ଦିଗ ସଂଗେ ସଂଗେ ସମସ୍ତ ପ୍ରକାର ମାନବିକ, 
ସାଂସ୍କୃତିକ ଦିଗ ଉପରେ ଆଲୋକପାତ କରେ । ଏହା ଏକ ଯୁଗୋପଯୋଗୀ, ଜନପ୍ରିୟ 
ଓ ଶିଳ୍ପୀ ସୁଲଭ ଆଙ୍ଗିକ ଗ୍ରହଣ କରେ ଏବଂ ବିଷୟବସ୍ତୁଠାରୁ ଆଙ୍ଗିକକୁ କେବେ ଉଚ୍ଚସ୍ଥାନ 
ଦିଏ ନାହିଁ । ଏହାର ଭାଷା ଜନସାଧାରଣଙ୍କ ଭାଷା ଏବଂ ପ୍ରକାଶଭଙ୍ଗୀ ସହଜ, ସୁବୋଧ୍ଯ ! 

କୃଷ୍ଣଚରଣ : କୃତି ଓ କୃତିତ୍ନ ୫୩ 
ସର୍ବୋପରି ପ୍ରଗତି ସାହିତ୍ୟ ଗୋଟିଏ ମହତ୍ବ ଲକ୍ଷ୍ଯ ଦିଗରେ ଦୃଷ୍ଟି ରଖେ । ତେଣୁ କଳା 
ପାଇଁ ଦଳାର ସାଧନା ନୀତିର ଏହା ବିରୋଧୀ । ଏହା ସାମାଜିକ ଓ ଜାତୀୟଜୀବନ 
ଗଠନରେ ପ୍ରଧାନ ଅଂଶ ଗ୍ରହଣ କରେ । ତେଣୁ ପ୍ରତ୍ୟେକ ଦେଶ ପାଇଁ ଏହାର ଏତିହାସିକ 
ଆବଶ୍ୟକତା ରହିଛି ।” ଡକୃର ବେହେରାଙ୍କର ମାର୍କ୍ଧବାଦୀ ଆଭିମୁଖ୍ୟ ପୋଷଣ କରୁଥ୍ବା 
ପତ୍ର “ପତ୍ରିକାରେ ଆଉ କେତେଗୋଟି ପ୍ରବନ୍ଧ ହେଲା “ସାହିତ୍ୟ ଜୀବନ ପାଇଁ, କଳା ପାଇଁ 
ନୁହେଁ” ( ୧୯୬୭), ‘ସୋଭିଏତ୍‌ ସାହିତ୍ୟର ଶୁଭଦାନଂ' ( ୧୯୭୪), ‘ଉପନ୍ୟାସରେ 
ସମାଜବାଦୀ ଦୃଷ୍ଟିକୋଣ” ( ୧୯୭୫) ପ୍ରଭୁତି । ଏହା ଡକ୍ସର ବେହେରାଙ୍କର କେତୋଟି 
ସାହିତିୟକ ଅଭିଭାଷଣରେ ( ୨ୟ ସଂସ୍କରଣ) ସଂକଳିତ ହୋଇଛି । ଉପନ୍ୟାସରେ 
ସମାଜବାଦୀ ଦୃଷ୍ଟିକୋଣ ( ୧୯୭୭ ) ପ୍ରବନ୍ଧରେ ସେ ଶ୍ରେଣୀ ସଂଘର୍ଷ ଓ ବୈପ୍ଲବିକ ଆଭୁମୁଖ୍ୟ 
ପ୍ରକାଶ କରୁଥ୍ବା ଓଡ଼ିଆ ଉପନ୍ୟାସଗୁଡିକର ଚର୍ଚ୍ଚା କରିଛନ୍ତି । କେବଳ ନିଜର ଲେଖାଗୁଡିକରେ 
ନୁହେଁ, ନିଜର ଜୀବନ ଦୃଷ୍ଟିରେ ଓ ଜୀବନ ଚର୍ଯ୍ୟାରେ ଡକ୍କର ବେହେରା ଏଇ ପ୍ରଗତିଶୀଳ 
ଚିନ୍ତା ଓ ଚେତନାକୁ ଯେପରି ଅନୁଶୀଳନ କରିଛନ୍ତି ତାହା ମଧ୍ଯ ଲକ୍ଷ୍ୟ କରିବାର କଥା । 


ଟୀକା 
୧. ଚା କପରେ ଝଡ- କବିତା ୧ମ ବର୍ଷ- ୨ୟ ସଂକଳନ, ଶାନ୍ତିନିକେତନ- 
୧୯୫୪ (ଏହା ପ୍ରଥମେ ‘ଡଗର' ୧୬ଶ ବର୍ଷ-୪ର୍ଥ ସଂଖ୍ୟାରେ ପ୍ରକାଶିତ) । 
୨. ‘ଚା କପ୍ରେ ଝଡ” ମୁଖବନ୍ଧ ଡକୁର ନରେନ୍ଦ୍ରନାଥ ମିଶ୍ର । 
୩. ‘ପ୍ରଗତି ସାହିତ୍ୟ? - “ଡଗର?” ୨୨ଶ ବର୍ଷ/୨ୟ-୩ୟ ସଂଖ୍ୟା, ଅଗଷ୍ଟ- 
ସେପ୍ନେମ୍ବର- ୧୯୫୮ । 

ଏଇ କବିଟିକୁ ଜାଣ କି ? 
ପ୍ରଫେସର ଗିରିବାଳା ମହାନ୍ତି 


ଅଧ୍ୟାପକ ଜୃଷ୍ଣଚରଣ ବେହେରାଙ୍କୁ କବି ଭାବରେ କ୍ଲଚିତୃଵ କେହି ସ୍ମରଣ କରିଥାନ୍ତି 
ସାଂପ୍ରତିକ ଓଡ଼ିଆ ସାହିତ୍ୟରେ ସେ ମୁଖ୍ଯତଃ ଜଣେ ଗବେଷକ-ସମାଲୋଚକ ରୂପେ ଦହ 
ପରିଚିତ ! କିନ୍ତୁ ତାଙ୍କର ସାହିତ୍ୟିକ ଜୀବନର ଶୁଭାରମ୍ଭ ହୋଇଥୁଲା କବିତାରୁ । ଛାତ୍ରାବସ୍ଥାରେ 
ଶାନ୍ତିନିକେତନରେ ଅବସ୍ଥାନ କାଳରେ ତାଙ୍କର ଓ କବି ଶ୍ରୀ , ଦୁର୍ଗାଚରଣ ପରିଡାଙ୍କର ମିଳିତ 
ଉଦ୍ୟମରେ କଲିକତାରୁ ଓଡ଼ିଆରେ ପ୍ରଥମ କବିତାପତ୍ରିକା “ସଂକଳନ ( ୧) ପ୍ରକାଶ ପାଇଥୁଲା । 
“ସଂକଳନଂ ଅନ୍ଜାୟୁଷ ଥିଲା ଏବଂ ଏହା ଅଚିରେ ଅସ୍ତମିତ ହୋଇଯାଇଥୁଲା । ମାତ୍ର ଏକ 
ପ୍ରାଥମିକ ଉଦ୍ୟମ ପକ୍ଷରେ ବହୁ ମୂଲ୍ୟବାନ କବିତା, ଅନୁଦିତ କବିତା, ପୁସ୍ତକ ସମୀକ୍ଷା ଆଦିକୁ 
ପ୍ରକାଶ କରିବାର ସାଫଲ୍ୟ “ସଂକଳନ କୁ ଓଡ଼ିଆ ସାହିତ୍ୟର ଇତିହାସ ପୃଷ୍ଠାରେ ଚିରସ୍ମରଣୀୟ 
କରି ରଖୁବା ଏହି ‘ସଂକଳନ”ଂର ପୃଷ୍ଠାରୁ କୃଷ୍ଣଠଚରଣଙ୍କ ସାହିତ୍ୟିକ ଜୀବନ କରମଃ ପ୍ରଲମ୍ବିତ, 
କ୍ରମଃ ବର୍ବିଷ୍ଧୁ ହୋଇ କବିତାରୁ ପ୍ରବନ୍ଧ ସମାଲୋଚନା, ନାଟକ, ରମ୍ୟରଚନା, ଗବେଷଣା, 
ପତ୍ରିକା ସଂପାଦନା, ଗବେଷଣା ପରିଷଦ ସଂଗଠନାଦି ବହୁ ଦିଗକୁ ପ୍ରସାରିତ ହୋଇଯାଇଥୁଲା । 


କୃଷ୍ଠଚରଣଙ୍କ କାବ୍ୟସୃଷ୍ଟି ସମୁଦାୟ ପାଞ୍ଚଖଣ୍ଡି ସଂକଳନରେ ଏଯାବତ ସୀମିତ । ପ୍ରଥମ 
କବିତା ସଂକଳନ ‘ଚା' କପରେ ଝଡ ପ୍ରକାଶ ପାଏ ୧୯୫୩ ମସିହାରେ- ‘ସଂକଳନ!' ପ୍ରକାଶର 
ସମକାଳରେ, କଲିକତାର କୋଣାର୍କ ପ୍ରେସରୁ ( ଆସନ୍ତାକାଲି ପ୍ରେସ ୨/୨, ପ୍ରେମଚାନ୍ଦ ବରାଳ 
ଷ୍ଟୀଟ୍‌) । ଏଥୁରେ ସଂଗୃହୀତ କବିତାଗୁଡିକ ସ୍ଥଳବିଶେଷରେ ବିପ୍ଲବାତ୍ମକ, ତିର୍ଯ୍ୟକୁ ବ୍ୟଙ୍ଗପ୍ୁକ୍ତ ! ଦ୍ବିତୀୟ 
ସଂକଳନ, ‘ଯୋଜନାଯଜ୍ଞ' ୧୯୫୯ ମସିହାରେ ପ୍ରକାଶ ପାଏ, ପଞ୍ଚବାର୍ଷିକ ଯୋଜନା ଉପରେ 
ଆଧାରିତ ଏ ସଂକଳନ ଏକ ପାଲା | ୧୯୫୯ ମସିହାରେ ହିଁ ପ୍ରକାଶ ପାଏ ତୃତୀୟ ସଂକଳନ 
“୫୪ ଭାନୁବାଇ ଲେନ୍‌' | ଚତୁର୍ଥ ସଂକଳନ ପିପାସାର ପ୍ରାର୍ଥନା? ୧୯୬୮ ମସହାରେ ପ୍ରକାଶ 
ପାଏ କବି- ଅଧ୍ୟାପକ ସ୍ଵର୍ଗତ ବୈଷ୍ଣବଚରଣ ବଳ ଓ କବି ଶ୍ରୀ ବେହେରାଙ୍କର କବିତାର ମିଳିତ 
ସ୍ପାକ୍ଷର ରୂପେ । ଏ ସଂକଳନର କବିତାଗୁଡିକ ମୁଖ୍ୟତଃ ପ୍ରେମମୂଳକ । ପଞ୍ଚମ ସଂକଳନ 
‘ଲଘୁପଞ୍ଚକ” ୧୯୮୩ ମସିହାରେ ପ୍ରକାଶର ଦିବାଲୋକ ଦେଖେ, ସୃଷ୍ଠି ଛଡା” 
ଛଦ୍ମନାମରେ । ସଂକଳନର ନାମକରଣରୁ ହିଁ କବିତାଗୁଡିକର ଅନ୍ତଃସ୍ଵର ଅନୁଭୂତ ହୁଏ । 

କଷ୍ଠଚରଣ : କୃତି ଓ କୃତିତ୍ନ ୫୫ 

ସୃଷ୍ଟିଛଡା' ଛଡ୍ମନାମ ଗ୍ରହଣ କରିବାର କାରଣ ରୂପେ କୃଷ୍ଣଚରଣ ସୂଚାଇଛନ୍ତି( ୨ ) 
ଯେ ଶାନ୍ତନକେତନର ତତୃକାଳୀନ ଛାତ୍ର ଶ୍ରୀଯୁକ୍ତ ନରେନ୍ଦ୍ରନାଥ ମିଶ୍ର କବିଙ୍କୁ ସୃଷ୍ଟିଛଡା' କହି 
ଚଟୁଳ ଆକ୍ଷେପ କରୁଥ୍‌ବାରୁ ସେଇ ନାମ ସେ ଗ୍ରହଣ କରିଥ୍‌ଲେ । ମୋର ଯେତେଦୂର ମନେ 
ପଡୁଛି, ମୋର ସ୍କାଲ ଜୀବନର ଆଦ୍ୟ କାଳରେ ଆମ ଘରେ ଆସୁଥବା ଆସନ୍ତାକାଲିଂ (ବା 
ଝଂକାର) ପତ୍ରିକାରେ ଶିଳ୍ପୀ ଶ୍ରୀ ଗୌରାଙ୍ଗଚରଣ ସୋମ ବା ଶ୍ରୀ ଅଜିତ କେଶରୀ ରାୟ ବା 
ଶ୍ରୀ ଉଦୟ ନାରାୟଣ ଜେନାଙ୍କ ଅଙ୍କିତ ‘ବାଉଲ ଚିତ୍ରଟିଏ ପ୍ରକାଶ ପାଇଥୁଲା । ନୃତ୍ୟରତ 
“ବାଉଲ' ଚିତ୍ର ତଳେ କବିତା ଫଂକ୍ତିଟିଏ ଉଦ୍ଧାର କରାଯାଇଥୁଲା-“ବାଉଲ ମୁହି ଏ ମୋର ବୀଣା 
ଧରି ବାଇବି । ସୃଷ୍ଟିଛଡା ମୁହଁ ଆଜିର ସଂଗୀତ ଛନ୍ଦହରା ସୁରେ ଗାଇବଦି । ଖବର ସମ୍ଭବ ପଚ୍ତିଟି 
ରବୀନ୍ଦ୍ରନାଥଙ୍କ କବିତାରୁ ଅନୁଦିତ ହୋଇଥଲା । ଏକଥା ଏଠାରେ ଉଲ୍ଲେଖ କରିବାର କାରଣ 
“ସୃଷ୍ଟିଛଡା' ଶବ୍ଦଟି କବିଗୁରୁଙ୍କଦ୍ଧାରା ବହୁ ସ୍ଥଳରେ ବ୍ଯବହୃତ ହୋଇଛି । ଏ ଶବ୍ଦର ମହତ୍ତ ଓ 
ଆକର୍ଷଣ ଶାନ୍ତିନିକେତନରେ ତଦାନୀନ୍ତନ ରବୀନ୍ଦ୍ରପ୍ରେମୀ ତରୁଣ କୃଷ୍ଣଚରଣଙ୍କ ଅବଚେତନରେ 
ଏକ ସ୍ଥାୟୀ ଛାପ ପକାଇଥୁବ, ନିଃସନ୍ଦେହରେ । ଉପର ଶ୍ରେଣୀର ଛାତ୍ରବଂଧୁଙ୍କର ଚଟୁଳ 
ସଂବୋଧନ ସେ ଛାପକୁ ଗଭୀରତର କରି ପରେ ଛହ୍ଧନାମ ଗ୍ରହଣ କରିବାରେ ପ୍ରେରିତ 
କରିଥୂବାର ସମ୍ଭାବନାକୁ ଏଡାଇ ଦିଆଯାଇ ନ ପାରେ । ଅବଶ୍ୟ ଏହା ମୋର ଅନୁମାନ ମାତ୍ର | 


ବର୍ଭମାନ ଏହି ଗୌରଚନ୍ଦିକାରୁ କବି କୃଷ୍ଣଚରଣଙ୍କ କବିତା ଦିଗରେ ଯାତ୍ରା ଆରମ୍ଭ 
କରାଯାଉ ! ମୂଳରୁ ସୂଚିତ ଯେ କୃଷ୍ଣଚରଣଙ୍କ କବିତାର ସଂଖ୍ୟା ସୀମିତ । କିନ୍ତୁ ସୃଷ୍ଟି ସଂଖ୍ୟାର 
ସୀମିତତା ବା ରଚନାକାଳର ହ୍ରସ୍ପଦୀର୍ଘତା ଉପରେ କୌଣସି ସ୍ରଷ୍ଟାର ସାର୍ଥକତା ବା ପୂର୍ଣତା 
ନିର୍ଭରଶୀଳ ନୁହଁ | ନିର୍ଭରଶୀଳ ଯେ ନୁହେଁ, ଏହାର ପ୍ରମାଣ ସ୍ଵୟଂ କୃଷ୍ଣଠଚରଣ । ଏଠାରେ 
ସ୍ମରଣ କରାଇଦେବା ସମୀଚୀନ ହେବ ଯେ କୃଷ୍ଣଚରଣଙ୍କ ଆଦ୍ୟ କବି-ଜୀବନର ହାତଗଣନ୍ତା 
କେଇଟିମାତ୍ର ପ୍ରକାଶିତ କବିତା ମଧ୍ଯ ସେ ସମୟର ରୂପଦକ୍ଷ କବିମାନଙ୍କର ଦୃଷ୍ଟିରୁ ଏଡାଇ 
ଯାଇ ନ ଥଲା । ଆଧୁନିକ ଓଡ଼ିଆ କବିତାର ଯୁଗପୁରୁଷ ସଚ୍ଚିଦାନନ୍ଦଙ୍କର କବିତା- ୧୯୬ ୨” 
ସଂକଳନର ପୃଷ୍ଠବନ୍ଧ 'ନୃତନ କବିତାର ଭୂମିକା”ର ଅନୁଷଙ୍ଗ ଏଠାରେ ପ୍ରଦାନ କରାଯାଇପାରେ । 
ତଜ୍କାକାଳୀ ଓଡ଼ିଶାର କବି ଓ କବିତା ଉପରେ ମନ୍ତବ୍ୟ ଦେଲା ବେଳେ ସଚ୍ଚିଦାନନ୍ଦ କହିଛନ୍ତି, 
ଓଡ଼ିଶାର ସାହିତ୍ଯିକ ଜଳବାୟୁ ମଧ୍ୟରେ ଯେଉଁ କେତେଜଣ ତରୁଣ ××× ଯଥାସମ୍ଭବ 
ସାଫଲ୍ୟ ଅର୍ଜନ କରିପାରିଛନ୍ତି ସେମାନଙ୍କ ମଧ୍ଯରେ ଗୁରୁପ୍ରସାଦ ମହାନ୍ତି ରମାକାନ୍ତ ରଥ, 
ଭାନୁଜୀ ରଓ, ଦିନୋଦଚନ୍ଦ୍ର ନାୟକ, ଚିନ୍ତାମଣି ବେହେରା, ଜ୍ାନୀନ୍ଦ୍ର ବର୍ମା ମନମୋହନ ମିଶ୍ର, 
ମନୋଜ ଦାସ, ରବାନ୍ଦ୍ର ସିଂହ, ବହ୍ମୋତ୍ରୀ ମହାନ୍ତି ତୁଳସୀ ଦାସ, କୁଷ୍ଠଚରଣ ବେହେରା ××× 
ପ୍ରମୁଖ କେତେଙ୍କର ନାମ ମନେପଡେ । (୩) ଏଥ୍‌ରୁ ଜୃଷ୍ଣଠଚରଣଙ୍କ ସୃଷ୍ଟିର ମାନ ସଂପର୍କରେ 
କିଂଚିତ଼ ଅବଧାରଣା କରିହେବ । କେବଳ ଏତିକି ନୁହେଁ, ସଚିଦାନନ୍ଦ-ଯିଏ ଅଧୁକାଂଶ ସ୍ଥଳେ 
କାବ୍ୟାଲୋଚନା ଅବସରରେ କବିତାର ଉଦାହରଣ ପ୍ରଦାନ କଲାବେଳେ, ନିଜ କବିତା ବ୍ୟତୀତ 

୫୬ କୃଷ୍ଣଚରଣ : କୃତ ଓ କୃତତ୍ଵ 


ଖବ୍ର ସତର୍କତା ସହ ସମକାଳର କନିଷ୍ଠ ବା ଜ୍ୟେଷ୍ଠ କବିଙ୍କ କବିତାକୁ ଉଦ୍ଧାର କରିଥାନ୍ତି ସେ 
ମଧ୍ଯ ସାର୍ଥକ ଚିତ୍ରକନ୍ପର ଉଦାହରଣ ଦେଲାବେଳେ ଜୃଷ୍ଣଚରଣଙ୍କ କବିତା ଉଦ୍ଧାର କରିବାର 
ପ୍ରଲୋଭନ ସଂବରଣ କରି ପାରି ନାହାଁନ୍ତି । ଏଠାରେ ସଚ୍ଚିଦାନନ୍ଦ ଉଦ୍ଧୃତ କୃଷ୍ଠଚରଣ ରଟିତ 
‘ନିପୀଡିତାସୁ' କବିତାଟିର ପଂ୍ତିକୁ ଉଦ୍ଧାର କରିବା ପ୍ରାସଙ୍ଗିକ ହେବ- 


ଦର୍ଶକ ସହିଲାପରି/ସରସ ହୃଦୟେ 
ବିଷାଦ ଓ କାରୁଣ୍ୟର ଭାର ଟ୍ରାଜେଡିର 
ସହିପାରେ ତମେ ମୋର/ଯେତେ ମଧ୍ଯ ନିପୀଡନ/ଯେତେ ଅତ୍ୟାଚାର ।( ୪) 


ବଉଁମାନ ଜୃଷ୍ଣଚରଣଙ୍କ କବିତାର ମହତ୍ସ ମୂଲ୍ୟାୟନ ନିମନ୍ତେ “୫୪ ଭାନୁବାର ଲେନନ' 
ସଂକଳନକୁ ଏଠାରେ ଗ୍ରହଣ କରାଯାଉ ! ଆଲୋଚ୍ୟ ସଂକଳନଟି ସମୁଦାୟ ଦୁଇଟି କବିତାର 
ସମାହାର- ପ୍ରଥମଟି ଏଇ ଝିଅଟିକି ଜାଣ କି ?? ଏକ କ୍ଷୁଦ୍ର କବିତା । କାବ୍ୟଛନ୍ଦରେ ଲିଖୁତ 
ଏ କବିତାଟି ଅସମ୍ଭବ ଆବୃତ୍ତି-ସୁଖଦାୟୀ, ସାଂଗୀତିକତାର ଆନ୍ଦୋଳନରେ ଆନ୍ଦୋଳିତ କରିଦିଏ 
ପାଠକର ହୃଦୟକୁ ଅନୁପ୍ରାସର ଅନୁରଣନ । ଦ୍ବିତୀୟ “୫ ୪ ଭାନୁବାଇ ଲେନ୍‌ କବିତାଟି ଦୀର୍ଘ, 
ମୁକ୍ତଛନ୍ଦରେ ରଚିତ, ଅଥଚ ସୁଚିନ୍ତିତ ପଦମେଳ ଏହାକୁ ମଧ୍ଯ ଆବୃତ୍ତି-ସୁଖଦାୟୀ କରିବା ସହ 
ଅର୍ଥାଗମ- ସୁଗମ କରିତୋଳିଛି । 

ପ୍ରସ୍ତୁତ ଦୁଇଟିଯାକ କବିତାରେ ବିଷୟବସ୍ତୁଗତ ସାମ୍ୟ ଅଭୁତ ।! କବି ହୁଏତ ସଚେତନ 
ଭାବେ କବିତାଦ୍ଧୟକୁ ରଚନା କରିବା ସହ ଗୋଟିଏ ସଂକଳନର ଅନ୍ତର୍ଦୁକ୍ତ କରିଛନ୍ତି । ତେବେ 
ଉଦୟ କବିତାର ଉଦ୍ଦେଶ୍ୟ ଓ ପରିଣତ ବିବିଧ । ପ୍ରଥମ କବିତାରେ ମଣିଷର ପରିସ୍ଥିତିଗତ 
ଅସହାୟତାର ଚିତ୍ର ବିଧ୍ୃତ ହେବା ବେଳେ ଦ୍ଵିତୀୟଟିରେ ପରିବେଶ-ପରିସ୍ଥିତିଗତ ଅସହାୟତା 
ଭିତରୁ ହିଁ ଜନ୍ମ ନେଇଛି ମନୋବଳ, ଲଢିବାର ଶକ୍ତି, ଅଧୂକାର ସାବ୍ୟସ୍ତ କରିବାର ଦୃଢତା । 
ପ୍ରଥମ କବିତା ଏଇ ଝିଅଟିକୁ ଜାଣ କି ?”ର ନାୟିକା “ବହୁରୂପୀ”- ଉଦ୍ବବାସ୍ତୁ ଛିନ୍ନମୂଳ, 
ଉନ୍ନଳ, ସହରତଳିର ନୁଆ ରିପ୍ର୍ୟଜୀ କଲୋନୀ କୁଡିଆର ବାସିନ୍ଦା । ତଥାପି ସେ ଗୋତ୍ରହୀନା, 
ଗୃହହୀନା ନୁହଁ-ସେ ପନ୍ଧୀ ଜନନୀ ଏବଂ ସଂସାରୀ ଗୃହିଣୀ । ମାତ୍ର ଦ୍ଵିତୀୟ କବିତା “୫୪ 
ଭାନୁବାଇର ଲେନଂର ସ୍ଵନାମଧନ୍ଯା ରାନୁବାଇ ଗୋଟିଏ ଲେନ୍ନର ଭୂଗୋଳର ଅଧ୍ଶ୍ବରୀ, ମାତୃ- 
ପରିଚୟ ଗର୍ବିତା ଏ ନାରୀ ରିଦ୍୍ୟୁଜୀ ନୁହେ, ମହଲବାସିନୀ, ତିନିପୁରୁଷର” - କ୍ଷମାକରିବେ ତିନି 
ନାରୀର ସେ ଘର-ରାନୁବାଇଙ୍କ ଜେଜେମା ମାନୁବାଇଙ୍କ ମା' ଭାନୁବାଇଙ୍କର ମହଲ । ତଥାପି 
ଏ ନାରୀ ମୂଳତଃ ଛିନ୍ନମୂଳ, ବଂଶ ପରିଚୟ ବଂଚିତା । 


ଆଲୋଚ୍ୟ ଦୁଇଟିଯାକ କବିତାରେ କେନ୍ଦ୍ର ଚରିତ୍ର ହୁଇଟି ଦେହଜୀବ୍ୟା- ଦୁହେଁ ଅବସ୍ଥା 
ଓ ପରିସ୍ଥିତିର ଶକାର- ଜଣେ ରିପ୍ର୍ୟୁଜୀ, କାଙ୍ଗାଳ, ଅପର ଂମହାରିଦ୍ର୍ଯୁଜୀ', ମହାକାଙ୍ଗାଳ । 
ଜଣେ ଶଯ୍ୟାଶାୟୀ ରୁଗ୍ଣ ପତି ଓ ବାଳୁତ ପୁତ୍ର ମୁହଁରେ ଦାନା ଗୁଂଜିବା ପାଇଁ ଅନନ୍ୟୋପାୟ 

କୃଷ୍ଣଚରଣ : କୃତି ଓ କୃତିତ୍ବ ୫୭ 
'ବହୁରୁପୀ' -ଦେହଜୀବ୍ୟା | କେବେ ରାଜଭବନରେ ଭେରାଇଟି ସୋ କରୁଚି ତ, କେବେ 
ସଂଗ୍ରହ କରୁଛି ଅନାଥାଶ୍ରମ ପାଇଁ ଚାନ୍ଦା । କେବେ କେଉଁ ଧନକ ଯୁବକ ସାଥ୍‌ରେ ବସିଛି ଵହନ୍ଦୁ 
ସିନେମାରେ ତ, କେବେ ରାଜରାସ୍ତାରେ ବେପଥୁ ଘଟାଇ”, ଆଖରେ ନିଜକୁ ସଅଁପି ଦେବାର 
ମଦିର ଆବେଗ ଫ୍ରଟାଇ ଘରିବୁଲୁଛି । କେତେ ବଜାରୀଦଳ ତା ପଛରେ “ସୁସୁରି ମାରି ଛକି 
ଛକି' ମଉକା ଉ୍ଜୁଛନ୍ତି । ଅପର ଜଣକ ଧନବତୀ ଭାନୁବାଇର ନାତୁଣୀ, ମାନୁବାଇର ଝିଅ 
ରାନୁବାର-ଯାହାର ଜେଜେମା କୁ ଦିନେ ବଜାରୀ ଟୋକାଏ ଉଠାଇ ଆଣିଥିଲେ କେଉଁ ମଫସଲର 
“ଲକ୍ଷ୍ମୀଭଣ୍ଡାର ଉଜ୍ାଡ' କରି ସହରର ଶିରୀ ବଢାଇବା ପାଇଁ, ଯିଏ ଦିନେ ତାର ଇଚ୍ଛା ଅନିଛ୍ଛାର 
ଉ୍୍ଦିରେ ‘ଭାନୁମତୀ ଦେଇଂରୁ ପାଲଟିଥୁଲା ବାର' - “ଭାନୁବାଇ”” ଏବଂ କାଳକ୍ରମେ ପରିଣତ 
ହୋଇଥୁଲା ଏକ ରୁୂଢିରେ । 


ଭାନୁବାର ଲେନ୍ର ବୋଇଲେ, ଦେହ-ବିକାର ବଡ ବଜାର ! 


ଆଉ ଅବସ୍ଥାଚକ୍ରରେ ପଡି ଦେହ ବିକୁଥବା ଜେଜେମା”ର ବ୍ୟବସାୟକୁ କାଳକ୍ରମେ 
ସମ୍ଭାଳି ଚାଲିଲେ ମାନୁବାର, ରାନୁବାଇ ! 

ଦୁଇଟିଯାକ କବିତାର ପ୍ରକାଶକାଳ ପ୍ରତି ଦୃଷ୍ଟି ଦେଲେ ପୃଷ୍ଠଭୂମିରେ ଦେଶବିଭାଜନ, 
ଦଙ୍ଗୀ ଆଦି ଦାନାବାନ୍ଧିଥବାର ଧାରଣା ଜାତ ହୁଏ । ପରିସ୍ଥିତିର ନିର୍ମମତାରେ ଦୁଇଟି ଛିନ୍ନମୂଳ 
ନାରୀ ପେଟ ଓ ପରିବାର ପ୍ରତିପୋଷଣ ପାଇଁ ଦେହକୁ ମୂଳଧନ କରିଛନ୍ତି । ଦିହିଙ୍କର ସ୍ଥିତିରେ 
ବାହାର ଓ ଭିତରର ବ୍ୟବଧାନ ସୁସ୍ପଷ୍ଟ । ଦିନସାରା ପେଟ ଓ ପରିବାର ପାଇଁ ଆଇ ରିପ୍ସ୍ୟୁଜୀ 
ଝିଅଟିର ଅନ୍ତରର ନିଭୂତରେ ଉପବିଷ୍ଟ “ମହୀୟସୀ ସତୀପନ୍ମୀ', “ସ୍ବେହମୟୀ ଜନନୀ, ଯାହାର 
ତୁଳନା ବିରଳ । ଚୁମ୍ଭନର ଆଶିଷରେ” ସେ ନାରୀ ପୁତ୍ରକୁ ପୋତିଦେଇପାରେ, ଲୋତକର 
ଗଂଗାଜଳରେ ଧୋଇଦେଇପାରେ ଶରୀରର ଅଶୁଚିକୁ । ଏକ ସାଧାରଣ ନିତ୍ୟନୈମିତିକତାଲିପ୍ତ 
ରିପ୍ସ୍ୟଜୀ ଝିଅଟି ଭିତରେ କବିର ତୃତୀୟ ଚକ୍ଷୁ ଉଦ୍ଘାଟନ କରିଛି ଅସାଧାରଣ ମାତୃମୂରି, 
ଦେବୀମୂର୍ିର ସ୍ଵରୂପକୁ । 

ଭାନୁବାଇ ଲେନ୍ର ରାନୁବାଇର ପରିଣତି କିନ୍ତ ଏତେ ଲଳିତ, କୋମଳ ନୁହେଁ । 
ମହଲରେ ବଢି ଘିଅରେ ଖାଇ ଦୁଧରେ ହାତ ଧୋଉଥବା” ରାନୁବାଇକୁ କବି ଦେଇଛନ୍ତି 
ଆମ୍ମୋତୂଆନର ଅସ୍ତ୍ଂସମନୋବଳ । ବାଳୁତ ବୟସରୁ ରାନୁବାଇ ମା” ମାନୁବାଇର ଅଶ୍ରକୁ 
ଚିହ୍ନିବାର, ବୁଝିବାର ପ୍ରୟାସ କରିଛନ୍ତି ମାଂ ଆଖୁଲୋତକର ଅର୍ଥ ଉଦ୍ଧଘାଟନର ପ୍ରୟାସ 
କରିଛନ୍ତି । ମାଂ ଆଖୁପତାତଳର କଳା କଳା ଦାଗ ପ୍ରଶ୍ମିଳ କରିଛି ତାଙ୍କର ବାଲ୍ୟକାଳକୁ ! ମା'ର 
ଦୃଷ୍ଟିରେ ତିଳ ତିଳ କରି ଜଳି ମରୁଥବା, ଘୃଣା, ଲଜା, ପୀଡା, କଷଣର ସେ ନାରୀମୃୂରିକୁ 
ଚିହ୍ନିବାର ପ୍ରୟାସ କରିଛନ୍ତି ସେ ଆବାଲ୍ୟ । ଉତ୍ତର ଖୋଜିପାଇବାକୁ ବିଶେଷ ସମୟ ଲାଗି 
ନାହିଁ- ତାଙ୍କର ଯେବେ ଆଖୁ ଫିଟିଲା ବୟସ ହେଲା” ସେତେବେଳେ ସେଇ ଅଶ୍ପମୁଖୀ 

er କୃଷ୍ଣଚରଣ : କୃତି ଓ କୃତିତ୍ଵ 
ଲଜ୍ାଘ୍ୃଣାରେ ଅବନଡା ନାରୀର ଅର୍ଥ ଉଦ୍ଧଘାଟନ ଅସମ୍ଭବ ହୋଇ ନାହିଁ ରାନୁବାରଙ୍କ 
ପକ୍ଷରେ ! ଜେଜେମା'ର ଅସହାୟତା, ଅନନ୍ୟୋପାୟ ମା'ର ଆତ୍ମଦହନ, ଅଶ୍ର, ଲଜା ରାନୁବାଇଙ୍କୁ 
କରିଛି ବିପୁବିନୀ- ୫୪ ଭାନୁବାର ଲେନ'ର ୫୪ ନମ୍ବର ଘର ପାଲଟିଛି ସଂଘର” ଆସ୍ଥାନ- 
‘ମହିଳା ଆତ୍ମରକ୍ଷୀ ସଂଘ” । ରାନୁବାଇ ଘରେ କେନ୍ଦ୍ରିତ ହୋଇଛନ୍ତି ଶିକ୍ଷିତା ଅଶିକ୍ଷିତା' 
ନିର୍ବିଶେଷରେ ମହିଳାଗଣ । ପଥଚ୍ଯୁତ, ପରିବେଶ- ପରିସ୍ଥିତି ଅତ୍ୟାଚାରିତ ନାରୀର ନିରାପତ୍ତାର 
ସ୍ଵର ଉଚ୍ଚରିତ ହୋଇଛି ନିର୍ଯାତିତା, ଲୁଣ୍ଚିତା ଭାନୁବାର-ମାନୁବାଇ-ରାନୁବାରଙ୍କର ବିଳାସରୁ 
ନୁହେଁ, ନିଷ୍ଠେଷଣ ଭିତରୁ । ମୁଣ୍ଡ ଟେକିଛି ତଳ ସ୍ତରର ଦଳିତା ମାନୁଷୀ । ଲୁଣ୍ଠିତା ଦେହଜୀବ୍ୟା 
ତୋଳିଛି ମୁକ୍ତିର ସ୍ଲୋଗାନ- ଯେଉଁ ସ୍ଲୋଗାନନରେ ଉଚ୍ଚରିତ ହୋଇଛି ଦେଶକାଳପାତ୍ର ନିର୍ବିଶେଷରେ 
ଅନ୍ୟାୟ-ଅତ୍ୟାଚାରିତା ନାରୀର ସ୍ଵର 


ଆମ ନିରାପଭାର ପ୍ରତିଶ୍ରତି/ଏ ସମାଜ, ନା ସରକାର 
ଜିଏ ଦେବ ଯାଚି ?/ନିଜେ ଆମକୁ ଜାଗିବାକୁ ହେବ । 
ନାରୀ ଜାତିର ଆତ୍ମରକ୍ଷା /ନାରୀ ଆଜି ନିଜେ ହିଁ କରିବ । 
ବିଦ୍ବୋହ କରିବାକୁ ହେବ/ଏ ନୀତିହୀନ ସଂସ୍ଥା ବିରୁଦ୍ଧରେ । 
ନାରୀର ମୌଳିକ ଅଧୂୁକାର/ହାସଲ କରିବାକୁ ହେବ ।( ୫) 


ରାନୁବାଇର ଆତ୍ମଜାଗରଣ ଭିତରେ ଢୋଟି ନାରୀର ହାହୁତାଶ ମୁକ୍ତିର ପଥ ଖୋଜୁଛି 
ଏବଂ କବିତାର ମହତ୍ସ ଓ ମହାତ୍ମ୍ୟ ଏଇ ଖୋଜିବାର ମଂତ୍ର ମଧ୍ୟରେ ମଂଦ୍ବିତ ହୋଇଛି ! 


ପ୍ରାସଙ୍ଗିକ ଭାବେ ଓଡ଼ିଆ କବିତାର ଆଉ ଦୁଇଟି କବିତା ଓ ଦୁଇଜଣ କବିଙ୍କ ବିଷୟ 
ଏଠାରେ ସ୍ମରଣ କରିବା ଉଚିତ ମନେ ହେଉଛି । ସେ କବିତା ଦୁଇଟି ହେଲା ଚନ୍ଦ୍ରମାର ଚୁଡି' 
ଓ ‘ଅଳକା ସାନ୍ୟାଲ' ଏବଂ ସେଗୁଡିକର ରଚୟିତା କବିଦ୍ଵୟ ହେଲେ କବି ଗୁରୁପ୍ରସାଦ ଓ 
କବି ରମାକାନ୍ତ, ଯାହାଙ୍କର ଉଲ୍ଲିଖତ କବିତାଦ୍ଵୟ କୁଷ୍ଣଠଚରଣଙ୍କ ଆଲୋଚ୍ୟ କବିତାଦ୍ୁୟର ପ୍ରାୟ 
ସମବୟସୀ । 


ଅବସ୍ଥାର ଚାହିଦାରେ ଚନ୍ଦ୍ରମା ପ୍ରତିରାତିରେ ‘ଆଶ୍ଲେଷର ହରିକାଠରେ' ନିଜକୁ ବଳିପକାଇ 
ଚାଲିଛି, ପ୍ରଣୟ ଓ ବିଶ୍ପାସର ପ୍ରତୀକ କାଚମୁଠାକୁ ନିଲାମ କରିଟାଲିଛି ପ୍ରତିରାତିରେ ! ହଦୟଙ୍ଗମ 
କରିଛି ଜୀବନରେ ଜୀଇଁବାଟା ସବୁଠାରୁ ବଡ ସତ୍ୟ, ପେଟଠାରୁ ନିର୍ଲଜ କାଇୀଳ ଆଉ କେହି ନାହିଁ 
ଏବଂ ତାଠାରୁ ବି ବଡ ସତ୍ୟ ଜୀଇଁଯିବା ପାଇଁ ଆଉ ପେଟପୂର୍ରି ପାଇଁ ଆଦର୍ଶର ହତ୍ୟା ଆଉ 
ବିବେକର ମୃତ୍ୟୁର କାହାଣୀ । ପତିହୀନା ଚନ୍ଦ୍ରମାର ଅସହାୟ ଆତ୍ମଦଂଶନ “ସେଇ ଝିଅଟିକୁ ଜାଣ 
କିଂ ଠାରେ ଦୁର୍ଲକ୍ଷ୍ୟଂକାରଣ ତାର ଆତ୍ମବଳି ପରିବାର ପାଇଁ, ପତି ଓ ସନ୍ତାନ ପାଇଁ“ କେବଳ 
ନିଜର ଜୀଇଁଯିବା ପାଇଁ ନୁହେ ଚନ୍ଦ୍ରମାର ଅସହାୟତା କରୁଣ ଓ ନିଷ୍ଣର । 

ଗୁରୁପ୍ରସାଦଙ୍କ ଅଳକା ଅନ୍ୟ ତିନିଙ୍କ ପରି ଯଥାର୍ଥରେ ବାରବନିତା ହୁଏତ ନୁହେଁ, ମାତ୍ର 
ନୀତିହୀନା, ବିଳାସିନୀ, ସୁବିଧାବାଦୀ । ଭୌତିକ ଜଗତର ସୁଖ- ସୁବିଧା ସାଉଟିବାକୁ ଯାଇ ସେ 
ବଳି ଦେଇଛି ଆତ୍ମାକୁ, ବିବେକକୁ । ଅପରର ଶଯ୍ୟାସଙ୍ଗିନୀ ହେବା, ପ୍ରେମର ଅଭିନୟ କରିବା, 
ବ୍ୟଭିଚାରର ଛାପକୁ ଲୁଗାରୁ ଚା ଦାଗ ଧୋଇଲା ପରି ଧୋଇଦେବାରେ ତାର ତିଳେ କୁଣ୍ଠା 
ନାହିଁ । ସେ ଅକୁଣ୍ଠିତ, ସହସ୍ର ଶଯ୍ୟାର ନାୟିକା, ଯିଏ ନାରୀମୁକ୍ତି ସପକ୍ଷରେ ଝଡପରି ବକ୍ତତା 
ଦେବାବେଳେ ନିଜ ବିବେକର ଦଂଶନ କେବେହେଲେ ଅନୁଭବ କରିନାହି, କିମ୍ବା ତାର ବକ୍ଧୂତା 
ପଛରେ ପ୍ରେରଣା ନାହିଁ ରାନୁବାଇର ମାନସିକାତାର । 


ପାୟ ପାଖାପାଖୁ ସମୟରେ ସୃଷ୍ଟ ଚାରୋଟି କବିତାରେ ଚାରୋଟି ନାରୀ ପରିବେଶ, 
ପରିସ୍ଥିତି ଓ ମାନସିକତାର ପ୍ରଭାବରେ ପ୍ରେରିତ ହୋଇଛନ୍ତି ଚାରିଟି ବାଟରେ- ଏଇ ଝିଅଟି...” 
ନିଜର କର୍ମକୁ କର୍ବ୍ୟ ମନେ କରିଛି, ଚନ୍ଦ୍ରମା ପ୍ରତିରାତି ପ୍ରତିଦିନ ବିବେକର ଦଂଶନରେ ଲହୁଲୁହାଣ 
ହୋଇଛି, ଅଳକା ଛଳନାର ଭେକ ପିଛି ପ୍ରତାରିତ କରିଛି ମଣିଷକୁ, ପରୁଷକୁ, ସମାଜକୁ- ବିବେକର 
ସିତିକୁ ତାଠାରେ ଦୁର୍ନଷ୍ୟ, ରାନୁବାଇ ପରିସ୍ଥିତି ପରିବେଶକୁ ଫୁଜ୍ରାରରେ ଉଡାଇଦେଇ ନର୍କରେ ପହ 
ପୁଟାଇବାର ଦୁଃସାହସିକ ପ୍ରୟାସ କରିଛି ! ଏ ଚାରି ମହୀୟସୀଙ୍କ ମଧ୍ଯରେ ଅଳକାର ଶ୍ରେଣୀ 
ସ୍ଵତନ୍ତ୍ର । ତାଠାରେ ରିପ୍ସ୍ୟୁଜୀ ଝିଅର ପରିବାର ପ୍ରତିପାଳନର ଚାହିଦା, ଚନ୍ଦ୍ରାବେହେରାଣୀର ପେଟର 
ଭୋକ, ଜୀଇଁ ରହିବାର ଅସହାୟତା ବା ରାନୁବାଲର ପରସ୍ଥିତିଗତ ତାଡନା ଲକ୍ଷିତ ହୁଏନା । ବରଂ 
ସେ ସମକାଳର ସମାଜର ସୁବିଧାବାଦୀ, ସୁଖଲୋଭୀ ମଣିଷଟିଏ ଯିଏ ସ୍ଵତନ୍ତ୍ର ଯିଏ ସୁଖ- 
ସୁବିଧା ଲୋଭରେ ବାରବନିତା ! ସମ୍ଭବତଃ ତାକୁ ବାରବନିତା କହିବା ହଁ ଉଚିତ ହେବ ନାହି, ସ୍ବତନ୍ତ୍ର 
ଇଁହଲେ ଠିକ଼ ହେବ, ଯିଏ ବଢିଲା ନର ପରି କୁଳ ଲଂଘି ଚାଳିଛି । 

ପରିବେଶ ଓ ପରିଛିତିର ବ୍ୟବଧାନ ବ୍ୟକ୍ତିକୁ ବ୍ଯକ୍ତିଠାରୁ ସ୍ଵତନ୍ତ୍ର କରାଏଓ ଜୀବନର 
ବୈଚିତ୍କୁ, ପରିସ୍ଥିତିର ନିର୍ଯାତନାକୁ ସଂଜ୍ଞା ଦେଇ ନିର୍ବାରଣ କରିବା କଦାପି ସମ୍ଭବ ନୁହେଁ । 
ଚନ୍ଦ୍ରମାର ଚୁଡିରୁ ଉଦ୍ଧାର କଲେ ଏପରି କୁହାଯିବ- 

ବାସ୍ତବତା ବହୁମୁଖୀ, ନିଜେ ସିଏ ତାହାର ନମୁନା 

ମୂର୍ଖ କିଏ ବାଛି ବସ ସମୁଦାୟ ଗୋଷ୍ଠୀ ପାଇଁ ଗୋଟିଏ ପ୍ରତୀକ ? 

କେହି ନୁହେ କାହା ପରି କମଳାର, ଚମ୍ପାର ଓ ମୋର 

ବ୍ୟବସାୟ ଏକା ସିନା, କେତେ ବେଶୀ ଆମର ତଫାତ଼ । (୬) 


ଆଲୋଚନାର ଉଦ୍ଧଯାପନ ଅବସରରେ ଏତିକି କୁହାଯାଇପାରେ ଯେ ଏଇ ଚାରି ନାରୀ 
ସଭ୍ୟତାର ସଂକଟର ମୂର୍ଭରୂପ ଏବଂ ଏମାନଙ୍କର ପ୍ରତିନିଧୁ ହୋଇ, ମୁଖପାତ୍ର ହୋଇ ଠିଆ 


ହୋଇଛି ରାନୁବାଇ- ଦେହବିକ୍ରିକରିବାର ବଜାରରେ ଖୋଲିଛି ଆତ୍ମସମ୍ମାନର, ଅଧୂକାର ସାବ୍ୟସ୍ତ 
କରିବାର ଦୋକାନ । ଖୋଜୁଛି ସ୍ଵୀକୃତି-ନିଜ ପାଇଁ, ତାପରି ଅଗଣିତ ଲଜାନତ ମାନୁଷୀ 

ଯାଇଁ ! ଏ ଆଲୋଚନାରୁ ଏତିକି ଅନୁଧ୍ୟାନ କରି ହେବ ଯେ, କବି କୃଷ୍ଣଚରଣଙ୍କ କାବ୍ୟ- ଚିନ୍ତନ 
କେତେ ବେଶୀ ଆଧୁନିକ, ସମସ୍ୟାସଚେତନ ଓ କବି ଆତ୍ମା କେତେ ବେଶୀ ସ୍ପର୍ଶକାତର । 
ତାଙ୍କ ସମକାଳର ମହାନ୍ର କବିଗଣଙ୍କ ଚିନ୍ତାଧାରା ସହ କେତେ ମେଳ ଏ କବିଙ୍କର ଓ କେତେ 
ଅଗ୍ରଗାମୀ ତାଙ୍କର ଚେତନା । 


ଟୀକା 
( ୧) “ସଂକଳନ”, ଅଗ୍ରଣୀ ପ୍ରକାଶନୀ, କଲିକତା, ୧୯୫୩, “ସାଧ୍ଯସାଧନାର ଶାଖା: 
ଶାନ୍ତିମିକେତନ', କୃଷଚରଣ ବୀଥୁକା, ବିଦ୍ୟା ପ୍ରକାଶନ, କଟକ ୧୯୯୯, ପୃ୪୭୩, ‘ସଂକଳନର 
ସମୁଦାୟ ୩ଟି ସଂଖ୍ୟା ପ୍ରକାଶ ପାଇଥୁଲା, ପ୍ରଥମ ସଂଖ୍ୟା -ସେପ୍ଟେମ୍ବର-ଅକ୍ମୋବର, ୧୯୫୩, 
୨ୟ ଓ ତୃତୀୟ ସଂଖ୍ୟା ୧୯ ୫୪, ମୁଖ୍ୟତଃ କବିତା, ଅନୁଦିତ କବିତା, ପୁସ୍ତକ ସମୀକ୍ଷା ସ୍ଥାନିତ 
ହେଉଥଲା ! ରେଜିଷ୍ଟ୍ରେସନ୍‌ ଜନିତ ସମସ୍ଯା ହେତୁ “କବିତା” ପରିବର୍ରେ ପତ୍ରିକାର ନାମ 
ରଖାଯାଇଥୂଲା ସଂକଳନ ! ଏତେବେଳକୁ ବଙ୍ଗଳାରେ ଶ୍ରୀ ବୁଦ୍ଧଦେବ ବସୁଙ୍କ ସଂପାଦନାରେ 
କବିତା” ନାମକ ପତ୍ରିକା ପ୍ରକାଶ ପାଉଥୁଲା । ଆମେରିକାରୁ ପ୍ରକାଶ ପାଉଥୁଲା ବିଖ୍ୟାତ 
“ପୋଏଟ୍ରି ପତ୍ରିକା । କବିତାକୁ ସଂବଳ କରି ସର୍ବଭାରତୀୟ ସ୍ତରରେ ପତ୍ରିକା ପ୍ରକାଶରେ 
ଉଦ୍ୟମ ବିବିଧ ଭାଷୀରେ ଦେଖାଦେଇଥୁଲା । 
( ୨) ବୀଥ୍କା, ପୂର୍ବୋକୁ । 
(୩) ଗ୍ରନ୍ଞାବଳୀ, ୧ମ ଖଣ୍ଡ, ଗ୍ରନ୍ତମନ୍ଦିର୍‌ କଟକ, ୧୯୬୪, ପୃ. ୪୬୧ । 
( ୪) କବିତା୧ ୯୬୨, ନୂତନ କବିତାର ଭୂମିକା, ପୂର୍ବୋକ୍ ! 
( ୫) ୫୪ ଭାନୁବାର ଲେନ୍ଟ ବୀଥୁକା, ପୃ ୨୫-୨୬ । 
(୬) କେତେଦିନର, ରମାକାନ୍ତ ରଥ, ପୃ. ୨୪ । 

ଧର୍ମ, ଅଧର୍ମ, ସ୍ବଧର୍ମ 
କୃଷ୍ଣଚରଣଙ୍କ ଆଚାର ମୀମାଂସା 


ଶ୍ରୀ ଶୈଳଜ ରବି 


ମନୁଷ୍ୟର ସାମଗ୍ରିକ ଜୀବନଦୃଷ୍ଟି ବା ତା”ର ବିଶ୍ଵଦୃଷ୍ଟି ମୁଖ୍ୟତଃ ତା'ର ଧର୍ମଦୃଷ୍ି 
ଉପରେ ନିର୍ଭରଶୀଳ । କୃଷ୍ଣଠଚରଣ ଏହାର ବ୍ୟତିକ୍ରମ ନୁହନ୍ତି । ଏଣୁ କୃଷ୍ଣଚରଣଙ୍କ ଜୀବନଚର୍ଯ୍ୟା 
ହେଉ କିମ୍ବା କୃଷ୍ଣଚରଣ ବାଙ୍ଗୟ ହେଉ- ତା” ଭିତରେ ପ୍ରଲମ୍ବିତ ସାଧାରଣ ସୃତ୍ରଟିକୁ 
ଆବିଷ୍କାର କରିବା ପାଇଁ ତାଙ୍କ ଧର୍ମଦୃଷ୍ଟିର ବିଶ୍ଳେଷଣ ଏକାନ୍ତ ଆବଶ୍ୟକ । 


କାହିକି ମଣିଷର ଧର୍ମଦୃଷ୍ଠିକୁ ତାର ବିଶ୍ଧଦୃଷ୍ଟିର ମୁଖ୍ୟ ବିଭାବ ରୂପେ ଗ୍ରହଣ କରିବା ? 
କାରଣ ମନୁଷ୍ୟର ବ୍ୟର୍ତିକ ତଥା ସାମାଜିକ ଜୀବନରେ କର୍ଉବ୍ୟ-ଅକର୍ଭବ୍ୟବୋଧ ଏବଂ ତାକୁ 
ନେଇ ବିଧୂ ନିଷେଧର ଏକ ଆଚାର ସଂହିତା ମୂଳତଃ ଧର୍ମ ହଁ ଗଢିଥୁଲା । ନବଜାତ ଶିଶୁ 
ଏବଂ ଆଦିମାନବର ଜୀବନ ଚର୍ଯ୍ୟାକୁ ଲକ୍ଷ୍ୟ କଲେ ଏହା ସ୍ପଷ୍ଟ ହୋଇଥାଏ । ଶିଶୁ ପାଇଁ 
ତା ମାଆର ସ୍ତନ ହିଁ ତା'ର ସମଗ୍ର ବିଶ୍ଵ । ତା'ର ସମସ୍ତ ଚିନ୍ତାଚେତନା ଅନ୍ନମୟ । ଥରେ 
ସେ ତ୍ରା' ଖାଦ୍ୟର ଉଚିତ ଠିକଣା ପାଇଯିବା ପରେ ଠିକ ସେହିଠାକୁ ହିଁ ଆବଶ୍ୟକ ସମୟରେ 
ଫେରିଥାଏ । ଖାଦ୍ୟ ଆହରଣ ଓ ନିତ୍ୟକର୍ମ ସମାପନ ତା'ର କର୍ରବ୍ୟ ଏବଂ ଅନ୍ୟ ସମସ୍ତ 
କାର୍ଯ୍ୟ ତା? ପାଇଁ ଅକର୍ଭବ୍ୟ ବୋଲି ତା'ର ସହଜାତ ପ୍ରବୃତ୍ତି ତାକୁ ଶିଖାଇଥାଏ । ବୟସ 
ବଢିବା ସହିତ କ୍ରମଶଃ ସେ ନିଜର ପରିପାର୍ଶ୍ଵ ସହିତ ସଂପର୍କ ଯୋଡିବା ଶିକ୍ଷାକରେ । ତା'ର 
କରଇ୍ଁବ୍ୟ-ଅକଇଁବ୍ୟବୋଧର ବଳୟ ଧୀରେ ଧୀରେ ପ୍ରସାରିତ ହୁଏ । ଜୀବନଧାରଣ, ପ୍ରଜନନ 
ତଥା ଆତ୍ମରକ୍ଷା ପାଇଁ ଥୁବା ସହଜାତ ପ୍ରବୃତ୍ତିର ମଧ୍ଯ ଆଦିମାନବର କର୍ଉବ୍ୟ-ଅକଉଁବ୍ୟବୋଧ 
ସୃଷ୍ଟି ହୋଇଥୂଲା ! ଧୀରେ ଧୀରେ ସେ ନିଜର ପରିପାର୍ଶ୍ଵ ସହିତ ନିଜର ସଂପର୍କ ଯୋଡିଲା । 
ପ୍ରକୃତି ସହିତ ତା'ର ସଂପର୍କ ଦୃଶ୍ୟମାନ ବସ୍ତୁ ସମୂହ ଦେଇ ଅଦୃଶ୍ୟ ବ୍ରହ୍ମାଣ୍ଡଯାଏ ପ୍ରଲମ୍ବିତ 
ହେଲା ଏବଂ ବ୍ୟକ୍ତିଗତ ଜୀବନ ମଧ୍ଯ ପରିବାର ଓ ଗୋଷ୍ଠୀ ଦେଇ ସମାଜ ତଥା ବିଶ୍ଵ ପର୍ଯ୍ୟନ୍ତ 
ପ୍ରସାରିତ ହେଲା ! ପାରସ୍ପରିକ ସଂପର୍କଗୁଡିକର ସୀମା ନିର୍ଦ୍ଦେଶ କରିବା ପାଇଁ କର୍ଭବ୍ୟ- 
ଅକର୍ରବ୍ୟକୁ ନେଇ ବିଧୂ-ନିଷେଧର ଆଚାର ସଂହିତା ଗଢାହେଲା । ସ୍ବେହ, ସହଯୋଗ, 

ସହଭାଗୀତା ଇତ୍ୟାଦି ଗୋଷ୍ଠୀ ଜୀବନକୁ ଏକ କରି ଧରି ରଖୁଥୁବା ମୂଲ୍ୟବୋଧ ସମୂହକୁ 
ଧର୍ମୀ କୁହାଗଲା । ଲକ୍ଷଣୀୟ ଯେ ଧର୍ମୀ ଏବଂ ଚରିଲିଜିଅନ୍‌'ର ବ୍ୟୁପୃଭିଗତ ଅର୍ଥ 
ସମାନ । ସଂସ୍କୃତରେ “ଧୃ' ଅର୍ଥ ଧାରଣ କରିବା ବା ଧରି ରଖୁବା । ଲାଟିନ୍ଵ 
( RE+ligre)ର ଅର୍ଥ ଏକାଠି ବାନିବା ! ମନୁଷ୍ୟ-ସମାଜକୁ ଏକତ୍ର ଧରି ରଖୁଥୁବା ବା 
ବାନ୍ଧି ରଖୁପାରୁଥ୍‌ବା ମୂଲ୍ୟବୋଧ ବା ନିୟମ ସମୂହକୁ ହିଁ ମୂଳତଃ ମନୁଷ୍ୟର ଧର୍ମ ବୋଲି 
ବିବେତନା କରାଯାଉଥୁଲା । ଏବେ ମଧ୍ଯ ଯେତେବେଳେ କୁହାଯାଏ ‘ଜଳର ଧର୍ମ ନିମ୍ନକୁ 
ବହିଯିବା”, ପ୍ରଜନନ ଏବଂ ବଂଶବୃଦ୍ଧି ଏକ ଜୀବଧର୍ମ' ସେତେବେଳେ ଏହି ମୂଳ ଅର୍ଥରେ 
ଧର୍ମୀ ଶବ୍ଦକୁ ବ୍ୟବହାର କରାଯାଏ । 


ବ୍ୟକ୍ତି ଓ ସମାଜକୁ ଏହି କର୍ଁବ୍ୟ-ଅକର୍ଉବ୍ୟର ବିଧ୍ନିଷେଧ ପାଶରେ ବାନ୍ଧିରଖୁବା 
ପାଇଁ ଶାସ୍ତ୍ର ପୁରାଣ ମାଧ୍ଯମରେ ତାକୁ ବିଭିନ୍ନ ପୁରସ୍କାରର ପ୍ରଲୋଭନ ଏବଂ ଶାସ୍ତିର ଭୟ 
ପ୍ରଦର୍ଶନ କରାଗଲା ! ବିଧ୍ନିଷେଧଗୁଡିକୁ ନିୟମବଦ୍ଧ କରିବା ପାଇଁ ତାକୁ କିଛି ରହସ୍ୟମୟ 
ତଥା ରୋଚକ କର୍ମକାଣ୍ଡର ଗୁଳାରେ ପକ୍ରାଇଦିଆଗଲା । ଧର୍ମର ମୂଳ ପିଣ୍ଡରେ ସ୍ଥିତ 
ମୂଲ୍ୟବୋଧମାନଙ୍କ ତୁଳନାରେ କର୍ମକାଣ୍ଡର ଆବରଣ ଅଧୁକ ରହସ୍ୟମୟ, ଲୋଭନୀୟ, 
ସହଜ ଲଭ୍ୟ ଓ ସହଜସାଧ୍ୟ ହୋଇଥୂବାରୁ ସାଧାରଣ ମଣିଷ ମୂଳ ମୂଲ୍ୟବୋଧ ତୁଳନାରେ 
ଏହି ତର୍ମକାଣ୍ଡଗୁଡିକ ଆଡକୁ ହିଁ ଅଧ୍ଵକ ଆକୃଷ୍ଟ ହେଲା । ତା'ର ସୁଯୋଗ ନେଇ ରଜା- 
ସାଧବ-ପୂଜକ- ପଣ୍ଡିତ ଶ୍ରେଣୀ, ଅର୍ଥାତ ସମାଜକୁ ନିଜ ଅକ୍ତିଆରରେ ରଖୁଥୁ୍‌ବା ସବୁଠାରୁ 
ପ୍ରଭାବଶାଳୀ ଶ୍ରେଣୀ ( ଅଠminant class) ପରସ୍ତ ପରେ ପରସ୍ତ କର୍ମକାଣ୍ଡର 
ସୁମିଷ୍ଠ ଆବରଣ ମୂଳ ମଞ୍ଜ ଉପରେ ଚଢାଇ ଚାଲିଲେ । ଶାସ୍ତ୍ରଟଶାସକ-ପୁରୋହିତଙ୍କର 
ଧର୍ମକ୍ଷେତ୍ରରେ ସାର୍ବଭୌମତ୍୍‌୍‌ ସ୍ଵୀକାର କରୁ ଥ୍ବ। ସଂଗଠିତ ଧର୍ମମାନ 
(institutionalised religions) ସୃଷ୍ଟି ହେଲେ | ମଣିଷକୁ ମଣିଷ ସହିତ ଯୋଡିବା 
ପାଇଁ ଯାହା ଏକ ପ୍ରୟୋଗ ପ୍ରକ୍ରିୟା ଥଲା ତାହା କିଛି ଅର୍ଥହୀନ ସୁଲଭ କର୍ମକାଣ୍ଡରେ 
ପର୍ଯ୍ୟବସିତ ହେଲା । ପିଣ୍ଡକୁ ବ୍ରହ୍ମାଣ୍ଡ ସହିତ ଯୋଡିବା ପାଇଁ ଯାହା ମୂଳତଃ ଏକ ଆମ୍ଭିକ 
ଅନ୍ତଯୀତ୍ରା ଥଲା ତାହା କ୍ରମଶଃ ମୂର୍ଭି, ମନ୍ଦିର୍‌ ମେଳାମହୋତ୍ସବର ଅଶ୍ଲୀଳ ଅର୍ଥହୀନ 
ଆତସବାଜିରେ ପର୍ଯବସିତ ହେଲା । ଖ୍ରୀଷ୍ଟଧର୍ମର କର୍ମକାଣ୍ଡ ସର୍ବସ୍ଵତାକୁ ଲକ୍ଷ୍ଯ କରି 
କିର୍ବଗାର୍ଡ ଯେ ମନ୍ତବ୍ୟ ଦେଇଥିଲେ: ‘a folding screen behind which 
the Christian evades the real strenuousness of being a 
Christian’, ତାହା ସବୁ ସଂଗଠିତ ଧର୍ମ ପ୍ରତି ପ୍ରଯୋଜ୍ୟ ! ଅବଶ୍ୟ କର୍ମକାଣ୍ଡକୁ ଆମ 
ଧର୍ମବ୍ୟବସ୍ଥାରେ ସବୁବେଳେ ନିକୃଷ୍ଠସ୍ାନ ଦିଆଯାଇଛି । ଏପରିକି ଆମର ଆଦିଶାସ୍ତର 
ରକ୍ଵଵବେଦ ମଧ୍ଯ ରତ” ଓ “ସତ୍ୟକୁ ସୃଷ୍ଟିର ମୂଳାଧାର ବୋଲି ଘୋଷଣା କରିଛି: 

ରତଂ ଚ ସତ୍ୟଂ ଚାଉଦ୍ଦାଉପସୋଧ୍ଯଜାୟତ 
ତତୋ ରାତ୍ର୍ୟଜାୟତ ତତଃ ସମୁଦ୍ରୋ ଅର୍ଣ୍ଣବଃ ।(ରକୁ- ୧୦/୧୯୦) 


¬-ଉଦ୍ଦୀପ୍ତ ତପସ୍ୟାରୁ ରତ ଓ ସତ୍ୟ ଜାତ ହେଲେ । ତା ପରେ ରାତ୍ରି ଓ ତାପରେ 
ସମୁଦ୍ରର ଜନ୍ମ ବୋଲି ସୃଷ୍ଟିସୃକ୍ତ ଘୋଷଣା କରେ ।( ୧) 


ଏଭଳି ଗାଡି ଗାଡି ଉଦାହରଣ ପୃଥ୍‌ବୀର ସବୁଧର୍ମରୁ ଦିଆଯାଇପାରେ । ମତ୍ର 
ଭାଷଣ, ପୁସ୍ତକ ଅଥବା ଏଭଳି ପ୍ରବନ୍ଧ ପ୍ରସ୍ତୁତ କରିବା ଦିଗରେ ସେସବୁ ହୁଏତ ସାହାଯ୍ୟ 
କରିପାରନ୍ତି । ମାତ୍ର ସେମାନଙ୍କର ପ୍ରାୟୋଗିକ ମୂଲ୍ଯ ବସ୍ତୁତଃ କିଛି ନାହିଁ । ସ୍ଥାନକାଳ 
ନିର୍ବିଶେଷରେ ପ୍ରଚଳିତ ବିଶ୍ନର ସଂଖ୍ୟାଗରିଷ୍ଠ ଜନସାଧାରଣଙ୍କ ଦ୍ଵାରା ଆଚରିତ ଧର୍ମ ଏହି 
କର୍ମକାଣ୍ଡ ସର୍ବସ୍ବ ଆନୁଷ୍ଠାନିକ ଧର୍ମ ! ତଥାପି ଧର୍ମର ସେହି ଆଦି ଉତ୍ସ କର୍ଉବ୍ୟ-ଅକର୍ବ୍ୟ 
ବୋଧ, ନୀତ-ଅନୀତିର ଭାବନା, ଶ୍ରେୟ -ପ୍ରେୟର ଦୁହଦ୍ଦ୍ରଭାବ, ବ୍ୟକ୍ତି-ବିଶ୍ମର ସଂପର୍କ-ଅନ୍ଧେଷଣ- 
ଆକୁତି ଏବେବି ଆସ୍ତିକ ନାସ୍ତିକ ନିର୍ବିଶେଷରେ ବ୍ୟକ୍ତି ତଥା ଗୋଷ୍ଠୀ ଅବଚେତନରେ ଉଜ୍ମୀବିତ । 
ଏହାକୁ ଯଦି ମୂଳଅର୍ଥରେ ମଣିଷର ଧର୍ମଦୃଷ୍ି କୁହାଯାଏ ତେବେ ମନୁଷ୍ୟର ସାମଗ୍ରିକ ଜୀବନନୁଷ୍ି 
ବା ଅନ୍ୟଭାଷାରେ ତା'ର ବିଶ୍ଧଦୃଷ୍ଠି ବହୁଳଭାବେ ତା'ର ଏଇ ଧର୍ମ ଦୃଷ୍ଟିଦ୍ଧାରା ପ୍ରଭାବିତ । 
ଏହି ଅର୍ଥରେ ଆମେ କହିପାରୁ ଯେ ଜୃଷ୍ଣଠଚରଣଙ୍କ ଜୀବନଚର୍ଯ୍ୟା ଅଥବା ଜୀବନଚର୍ଚ୍ଚାକୁ 
ଠିକୃଭାବେ ବୁଝିବାକୁ ହେଲେ ତାଙ୍କ ଧର୍ମଦୃଷ୍ଠିର ବିଶ୍ଲେଷଣ ଏକାନ୍ତ ଆବଶ୍ଯକ ! 


ଧର୍ମ ସଂପର୍କରେ ଜୃଷ୍ଣଚରଣଙ୍କର କ୍ରମବଦ୍ଧ ସବିଶେଷ ଆଲୋଚନା କେବଳ ତାଙ୍କର 
ଗୋଟିଏ ଦୀର୍ଘ ପ୍ରବନ୍ଧ “ଓଡ଼ିଶାର ଧର୍ମଧାରା'ରେ ଉପଲବ୍ଧ । ତା ୩୦-୧-୧୯୭୯ରେ 
ଯାଜପୁର ନରସିଂହ ଚୌଧୁରୀ କଲେଜରେ ଷଷ୍ଠ ‘ବିରଜା ବକ୍ଧୃତାମାଳା'ର ତୃତୀୟ ବଜ୍ଧୃତାରୂପେ 
ପ୍ରଦତ୍ତ ତାଙ୍କ ଭାଷଣର ଏହା ପ୍ରବନ୍ଧ ମୁଦ୍ବିତ ରୂପ । ପରବର୍ତୀ କାଳରେ ୧୯୮୨ରେ 
ଉପରୋକ୍ତ ବକ୍ତୃତାର ଏକ ପରିମାର୍ଜିତ ଏବଂ ପରିବର୍ବିତ ସଂସ୍କରଣ ଧର୍ମ ଅଧର୍ମ କଥା” 
ଶୀର୍ଷକ ବହନ କରି କଟକରୁ ରେନେସାଂ ପବ୍ନିକେଶନସଙ୍କ ଦ୍ଵାରା ଗ୍ରନ୍ଞାକାରରେ ପ୍ରକାଶିତ 
ହୋଇଥଲା । ମାତ୍ର ଗ୍ରନ୍ଟି ଆଉ ବଜାରରେ ଉପଲବ୍ଧ ନୁହେଁ । ଏଣୁ ପ୍ରବନ୍ଧଟିକୁ ପୁନଶ୍ଚ 
ଓଡ଼ିଶାର ଧର୍ମଧାରା' ଶୀର୍ଷକ ଦେଇ ପାରଳାଖେମୁଣ୍ଡିର ମହାରାଜା କୃଷ୍ଣଚନ୍ଦ୍ର ଗଜପତି 
କଲେଜରେ ଶିକ୍ଷା ସଂପର୍କରେ ପ୍ରଦତ୍ତ କୃଷ୍ଣଚରଣଙ୍କ ‘ଗଜପତି ବକ୍ତୃତା” ସହିତ ଏକତ୍ର ଏକ 
ପୁସ୍ତକ ଆକାରରେ ପ୍ରକାଶ କରାଯାଇଛି ।( ୨ ) 

ଖ୍ରୀଷ୍ଟୀୟ ପଞ୍ଚଦଶ ଶତାବ୍ଦୀ ଆରମ୍ଭରୁ ଗତ ଶତାବ୍ଦୀର ୭୦ ଦଶକ ଶେଷ ପର୍ଯ୍ୟନ୍ତ 
ଓଡ଼ିଶୀ ଧର୍ମଧାରାର ବିଭିନ୍ନ ପର୍ଯ୍ୟାୟ ସଂକ୍ଷେପରେ ଲିପିବଦ୍ଧ ଏ ପ୍ରବନ୍ଧଟିରେ । ମାତ୍ର ଏହା 
କେବଳ ପାଠ୍ୟପୁସ୍ତକୀୟ ‘ଗଲି ଅଇଲି ଯାହା ଦେଖୁଲି' ଢଙ୍ଗରେ ଉକ୍ତ ପାଞ୍ଚଶହ ବର୍ଷର 
ଓଡ଼ିଶୀ ଧର୍ମ ଇତିହାସ ଲିପିବଦ୍ଧ କରୁଥୁବା ଏକ ପ୍ରବନ୍ଧ ନୁହେଁ । ପ୍ରବନ୍ଧଟିରେ ଏକ ନିଦିଷ୍ଠ 

୬୪ କୃଷ୍ଣଚରଣ : କୃତି ଓ କୃତିତ୍ଵ 


ଭାବାଦର୍ଶଗତ ( {ଅ€୦/୦9ica!/) ପକ୍ଷଭୁକ୍ତି ସ୍ପଷ୍ଟଭାବେ ପ୍ରତିଫଳିତ । ପ୍ରବନ୍ଧର ଅଗ୍ରଲିପି'ରେ 
ହି ପାବନିକ ନିଜର ଭାବାଦର୍ଶଗତ ପକ୍ଷଟିକୁ ରୋକଠୋକ ଭାଷାରେ ଉପସ୍ଥାପିତ କରିଛନ୍ତି 
ଏବଂ ଓଡ଼ିଶୀ ଧର୍ମଧାରାର ବିଭିନ୍ନ ପର୍ଯାୟ ଗ୍ରଥନ ସମୟରେ ସେଇ ସୃତ୍ରଟିକୁ ଅବ୍ୟାହତ 
ରଖୁଛନ୍ତି । 

ସେ କେଉଁ ଅର୍ଥରେ ‘ଧର୍ମ ଶବ୍ଦଟି ଏ ପ୍ରବନ୍ଧରେ ପ୍ରୟୋଗ କରିଛନ୍ତି ତାହା ଅଗ୍ରଲିପି'ର 
ପ୍ରଥମ ବାକ୍ୟରେ ସ୍ପଷ୍ଟକରି ଦେଇଛନ୍ତି: ଗୁଣ, ସ୍ଵରୂପ ପ୍ରକୃତି, ପୁଣ୍ୟ ବା ମଙ୍ଗଳ ଅର୍ଥରେ 
ନୁହେଁ, ବୌଦ୍ଧ-ଖ୍ରୀଷ୍ଟିଆନ-ଇସଲାମ ଇତ୍ୟାଦି ସଂଗଠିତ ଆନୁଷ୍ଠାନିକ ଆଧ୍ଯାତ୍ମିକ ସାଧନାପଵ୍ଧତି 
ଅର୍ଥରେ ହିଁ ଏଠାରେ ଧର୍ମ' କଥାଟି ପ୍ରୟୋଗ କରାଯାଇଛି ।”'(୩) ଏହା ପରେ ପରେ 
ସେ ସୁପରିଚିତ ନାସ୍ତିକ ମୋହିନୀ ମୋହନ ସେନାପତିଙ୍କର ୧୯୩୪ରେ ପ୍ରଦତ୍ତ ଏକ 
ଭାଷଣକୁ ଉଦ୍ଧାର କରିଛନ୍ତି, “ଧର୍ମ ଯେ ଗୋଟାଏ ପ୍ରକାଣ୍ଡ ମିଥ୍ୟା କଥା, ତାହା କି କେବଳ 
ବିଂଶ ଶତାବ୍ଦୀରେ ଆବିଷ୍କୃତ ହୋଇଛି ? ତାହା ଅନେକପୂର୍ବରୁ ଲୋକେ ଜାଣିଥୂଲେ । ବହୁକାଳ 
ପୂର୍ବେ ଚାର୍ବାକ, ଏପିକୁ୍ଯୁରସ୍‌ ପ୍ରଭୃତି ମନୀଷୀମାନେ ଲୋକମାନଙ୍କୁ ସତର୍କ କରି 
ଦେଇଥୁଲେ ।”'( ୪) ମୋହିନୀମୋହନଙ୍କୁ ନିଜ ସପକ୍ଷରେ ଉଦ୍ଧାର କରିସାରି ପୂଣି ପ୍ରବନ୍ଧର 
ଶେଷାର୍ବରେ ସେ କାର୍ଲମାର୍କ୍ ଆଇନଷ୍ଟାଇନ, ସମାଜସେବୀ ଲକ୍ଷ୍ମୀନାରାୟଣ ସାହୁ ଏବଂ 
ସଂସ୍କାରକ ବୈରାଗୀଚରଣ ମିଶ୍ରଙ୍କୁ ନିଜ ଶିବିରରେ ସାମିଲ କରିଛନ୍ତି । ଚାର୍ବାକ, ଏପିକ୍ୟୁରସ୍‌, 
କାର୍ଲମାର୍କ୍ର ଓ ମୋହିନୀମୋହନଙ୍କ ପରି ନାସ୍ତିକ ଏବଂ ଆଇନଷ୍ଟାଇନ, ଲକ୍ଷ୍ମୀନାରାୟଣ, 
ବୈରାଗୀଚରଣଙ୍କ ପରି ଆସ୍ତିକଙ୍କ ମଧ୍ଯରେ ଧର୍ମକୁ ନେଇ ଆକାଶପାତାଳ ମୌଳିକ ପାର୍ଥକ୍ୟ 
ରହିଛି, ଯେପରି କାର୍ଲମାକ୍କୁ ଏବଂ ମୋହିନୀମୋହନଙ୍କ ଜଡବାଦ ଭିତରେ ଅଥବା ଏପିକ୍ୟୁରସ 
ଏବଂ ଆଇନନଷ୍ଟାଇନଙ୍କ ଭତଶ୍ନରବିଶ୍ଵାସ ଭିତରେ । ତେବେ ଏମାନେ ସମସ୍ତେ ନିଜ ନିଜ 
ଢଙ୍ଗରେ ଅନ୍େବହୁତେ ସଂଗଠିତ ଧର୍ମ ବ୍ୟବସ୍ଥାର ବିରୋଧ କରିଥୁବାରୁ ବୋଧେ କୃଷ୍ଣଚରଣ 
ସେ ସମସ୍ତଙ୍କୁ ନିଜ ଅଭିଭାଷଣରେ ଯୁଗପଡ ସ୍ମରଣ କରିଛନ୍ତି । 


‘ଅଗ୍ରଲିପିଂରେ ସେ ମୁଖ୍ୟ ବିଷୟର ଏକ ପୃଷ୍ଠପ୍ରେକ୍ଷା ପ୍ରସ୍ତୁତ କରିଛନ୍ତି । ଏହାର 
ପ୍ରଥମାର୍ବରେ ଆନୁଷ୍ଠାନିକ ଧର୍ମଧାରଣା କିପିରି ଜନସଧାରଣଙ୍କୁ କେବଳ “ଏକପ୍ରକାର ‘ହୋ”ରେ 
ମାତିବାକୁ"” ଉତ୍ସାହିତ କରିଛି, ତାହା ଦର୍ଶାଇ ସେ ନିଜେ ଏ ହୋ” ଠାରୁ ଦୂରେଇ ଛିଡା 
ହେବା ଚାହାନ୍ତି ବୋଲି ଶ୍ରୋତା /ପାଠକଙ୍କୁ ପରୋକ୍ଷଭାବେ ମୂଳରୁ ସଚେତନ କରିଦେଇଛନ୍ତି । 
ଅଗ୍ରଲିପିର ଦ୍ଧିତୀୟାର୍ବରେ ସେ ବିଶ୍ଵର ଛଅଗୋଟି ପ୍ରଚଳିତ ମୁଖ୍ୟ ଆନୁଷ୍ଠାନିକ ଧର୍ମ ବ୍ୟବସ୍ଥା: 
ହିନ୍ଦୁ ପାରସୀ, ଇହୁଦୀ, ବୌଦ୍ଧ, ଖ୍ରୀଷ୍ଟ ଏବଂ ଇସଲାମର ବର୍ଣ୍ଣିତ କ୍ରମରେ ସଂକ୍ଷିପ୍ତ ପରିଚୟ 
ଦେଇଛନ୍ତି । ଶେଷରେ ପଞ୍ଚଦଶ ଶତାବ୍ଦୀ ପର୍ଯ୍ୟନ୍ତ ଇଉରୋପ, ଭାରତ ଏବଂ ଓଡ଼ିଶାରେ 
ଧର୍ମବ୍ୟବସ୍ଥାର ଅବସ୍ଥା ଚୁମ୍ମକରେ ଆଲୋଚନା କରିଛନ୍ତି । ଖ୍ରୀଷ୍ଟୀୟ ପନ୍ଦରଶହ ଶତାଦ୍ଦୀ 

କୃଷ୍ଣଚରଣ : ଜୃତ ଓ କୃତତ୍ନ ୬୫ 


ପର୍ଯ୍ୟନ୍ତ ଇଉରୋପରେ ବିଜ୍ଞାନ ତଥା ସଂସ୍କୃତିକ୍ଷେତ୍ରରେ ଅଭୂତପୂର୍ବ ଅଭ୍ୟୁଦୟ ଦେଖାଦେଲା । 
ତା ଫଳରେ ଯେଉଁ ହେତଡୁବାଦୀ ଚିନ୍ତାଧାରା ବିକଶିତ ହେଲା ତାହା ଭାରତରେ ଉନବିଂଶ 
ଶତାଦ୍ଦୀରେ ପ୍ରବେଶ କଲା । ଶ୍ରୀଷ୍ଟପୂର୍ବ ତୃତୀୟ ଶତାବ୍ଦୀର ଅଶୋକଙ୍କ ଶିଳାଲେଖ ଏବଂ 
ଖ୍ରୀଷ୍ଟପୂର୍ବ ପ୍ରଥମ ଶତାଦ୍ଦୀର ଖାରବେଳଙ୍କ ଶିଳାଲେଖ ବହୁ ପ୍ରାଚୀନକାଳରୁ ଓଡ଼ିଶାରେ 
ହିନ୍ଦୁଧର୍ମ ସହିତ ବୌଦ୍ଧଧର୍ମ ଏବଂ ଜୈନଧର୍ମର ସହାବସ୍ଥାନର ପ୍ରମାଣ ଦିଏ । ଖ୍ରୀଷ୍ଟୀୟ 
ସପ୍ତମ ଶତାଦ୍ଦୀରୁ ଜଗନ୍ନାଥପୀଠ ବିଭିନ୍ନ ଧର୍ମପ୍ରଚାରକଙ୍କୁ ଆକୃଷ୍ଟ କରିଛି । ବିରଜାଙ୍କ ଶାକ୍ତପୀଠ, 
ସମ୍ବଳ ବା ସମ୍ବଲପୁରର ଇନ୍ଦ୍ରଭୁତି ଏବଂ ସୋନପୁରର ରାଜବଂଧ ଲକ୍ଷ୍ମୀଙ୍କରାଙ୍କ ତାନ୍ତିକ 
ବୌଦ୍ଧଧର୍ମ ସହିତ ନାଥ, ଶୈବ, ଶାକ୍ତ ବୈଷ୍ଣବ ଆଦି ବିଭିନ୍ନ ଛୋଟବଡ ସଂପ୍ରଦାୟ 
ଖ୍ରୀଷ୍ଟୀୟ ପଞ୍ଚଦଶ ଶତାଦ୍ଦୀ ବେଳକୁ ଅନ୍ଯାନ୍ଯ ରାଜ୍ଯ ପରି ଏଠାରେ ମଧ୍ଯ ପ୍ରସାର ଲାଭ 
କରିସାରିଥୁଲା । 

ଏହି ଅଗ୍ରଲିପି ଅଧ୍ୟାୟରେ ପ୍ରାବନ୍ଧିକ ମତ ଦେଇଛନ୍ତି ଯେ, “ଭାରତୀୟ ହିନ୍ଦୁଧର୍ମଠାରୁ 
ଅନ୍ୟାନ୍ୟ ଧର୍ମଗୁଡ଼ିକ ବିଭିନ୍ନ ସତ୍ୟ ଓ ନୀତିନିୟମ ଉଣାଅଧକେ ଗ୍ରହଣ କରିଥୁବା 
ଜଣାପଡେ ।”'( ୫) ଏହା ଏକ ଅତ୍ୟନ୍ତ ବିବଦମାନ ସିଦ୍ଧାନ୍ତ । ପ୍ରଥମତଃ, ଆଧ୍ଯାମ୍ମିକ ସତ୍ୟ 
ଯଦି ଦେଶ-କାଳ-ପାତ୍ର ନିର୍ବିଶେଷରେ ସର୍ବତ୍ର ସମାନ ତେବେ ସ୍ଥାନକାଳ ନିର୍ବିଶେଷରେ 
ସତ୍ୟଦ୍ରଷ୍ଟା ମହାପୁରୁଷ ତାହା ନିଜ ସ୍ଥାନରେ ରହି ଉପଲବ୍ଧ କରିପାରିବେ । ତାହା ଅନ୍ୟତ୍ର 
ଯାଇ “ଶିକ୍ଷା! କରିବାର ବସ୍ତୁ ନୁହେଁ କି ଆବଶ୍ୟକତା ମଧ୍ଯ ନାହିଁ । ଏଣୁ ବୁଦ୍ଧ ବେଦାନ୍ତରୁ 
ନିଜ ସତ୍ୟ ଆହରଣ କଲେ (ଅଥବା ଅନେକ ଉପନିଷଦର ସତ୍ୟ ବୌଦ୍ଧଧର୍ମରୁ ଆନୀତ), 
ଅଥବା ଯିଶୁଖ୍ରୀଷ୍ଠ ଭାରତକୁ ଆସି ତାଙ୍କ ପ୍ରଦତ୍ତ ସତ୍ଯ ଏହିଠାରୁ ଶିକ୍ଷା? କଲେ, ଏହା 
ପ୍ରମାଣ କରିବାକୁ ଚେଷ୍ଟା କରିବା ଉଭୟ ସତ୍ୟ ଏବଂ ସତ୍ୟଦ୍ରଷ୍ଟାର ଅବମାନନା ! ଅବଶ୍ୟ 
କୃଷ୍ପଚରଣ ଏ ଉଦାହରଣଗୁଡିକ ଦେଇ ନାହାନ୍ତି । ତଥାପି ଅନ୍ଯାନ୍ଯ ଧର୍ମ ହିନ୍ଦୁଧର୍ମଠାରୁ 
ବିଭିନ୍ନ ସତ୍ୟ ଗ୍ରହଣ କରିବା କଥା ଦାବକରୁଥୂବା ବହୁ ଏତିହାସିକ ଏପ୍ରକାର ଉଦାହରଣ 
ପ୍ରାୟତଃ ଦେଇଥାଆନ୍ତି । ଅବଶ୍ୟ “ନୀତିନିୟମ” ଅର୍ଥାତ ଦେବଦେବୀ ତତ୍ସ, ବିଭିନ୍ନ କର୍ମକାଣ୍ଡ 
ଅଥବା ଉପାସନାପଦ୍ଧତି କ୍ଷେତ୍ରରେ ବିଭିନ୍ନ ସମୟରେ କିଛି ଦେଣନେଣ ଚାଲିଥାଏ । ମାତ୍ର 
ତାହା ମଧ୍ଯ ଏକତରଫା ନୁହେଁ । ଏ କ୍ଷେତ୍ରରେ କିଏ କାହାଠାରୁ କେତେ ନେଲା ତାହା ସର୍ବଦା 
ଏକ ବିବଦମାନ ବିଷୟ । ଉଦାହରଣ ସ୍ଵରୂପ, ଆଧ୍ଯାମ୍ବିକ ବିଚାରଧାରା ବେଦରୁ କଜେନ୍ଦ 
ଅବେସ୍ତା ମଧ୍ୟ ଦେଇ ବାଇବେଲ୍‌ରେ ଗୃହୀତ ହୋଇଛି ବୋଲି କିଛି ତଦବିତ୍ଵ ଦେଉଥ୍‌ବା 
ମତକୁ କୃଷ୍ଣଠଚରଣ ଗ୍ରହଣ କରୁଥ୍‌ବା ବେଳେ କିଥ୍‌ଙ୍କ ପରି କିଛି ତଦବିତ୍ଵ ଜେନ୍ଦ ଅବେସ୍ତାରୁ 
ବେଦ ଅନେକ ତତ୍ତନ ଗ୍ରହଣ କରିଥୁବା ଯୁକ୍ତିକରନ୍ତି ।( ୬ ) 

ଭାରତୀୟ ଧର୍ମ ସାଧନାର ମହତ୍ଗସ ଓ ଗୌରବୋଜ୍ଧଳ ପରମ୍ପରା'ର ଏକ ସଂକ୍ଷିପ୍ତ 
ଚିତ୍ର ପ୍ରଦାନ କରିସାରି ପ୍ରାବନ୍ଧିକ ଏହି ପରମ୍ପରା ଖ୍ରୀଷ୍ଟୀୟ ୧୧ଶ ଶତାବ୍ଦୀରୁ କ୍ରମଶଃ କ୍ଷୁଣ୍ଠ 

ହୋଇଥ୍‌ବା ଦର୍ଶାଇଛନ୍ତି । ହିନ୍ଦୁଧର୍ମ ମଧ୍ୟରେ ପରସ୍ତର ସହିତ ସଂଘର୍ଷରତ ଶାଖା 
ସଂପ୍ରଦାୟମାନଙ୍କର ଆବିର୍ଭାବ ଏବଂ ଇସଲାମ ତଥା ଷ୍ରୀଷ୍ଟଧର୍ମର ପ୍ରସାର ଇତ୍ୟାଦି ଏହାର 
କାରଣ ବୋଲି ସେ ଦର୍ଶାଇଛନ୍ତି । ପ୍ରାକ ପଞ୍ଚଦଶ ଶତାଦ୍ଦୀର ବିଶ୍ମିକ ଭାରତୀୟ ତଥା 
ଓଡ଼ିଶୀ ଧର୍ମ ଜଗତର ଏକ ସ୍ପେଚ଼ ଅଗ୍ରଲିପି'ରେ ଦେଇ ପ୍ରାବନ୍ଧିକ ପାଠକକୁ ପଞ୍ଚଦଶ 
ଶତାଦ୍ଦୀ ପରବର୍ରୀ ଓଡ଼ିଶାର ଧର୍ମଧାରା ଆଲୋଚନା ପାଇଁ ମାନସିକସ୍ତରରେ ପ୍ରସ୍ତୁତ କରିଛନ୍ତି । 


ପୂର୍ବରୁ କହିଛୁ ପ୍ରାବନ୍ଧିକଙ୍କର ଆଲୋଚନା “ଗଲି, ଅଇଲି... ଧରଣର ଏକ ସଂପୃର୍ତିହୀନ, 
ନିସ୍ପହ ଆଲୋଚନା ନୁହେଁ । ଓଡ଼ିଶାରେ ଧର୍ମଧାରାର ନିଛକ ଏଡିହାସିକ ବିକାଶ ଦେଖାଇବା 
ତାଙ୍କର ଉଦ୍ଦେଶ୍ୟ ନୁହେଁ । ତାଙ୍କର ଏ ଆଲୋଚନାର ଉଦ୍ଦେଶ୍ଯ ଦୁଇଟି-( ୧) ଆମର 
ସଂଗଠିତ ଧର୍ମବ୍ୟବସ୍ଥାରେ ପ୍ରକଟ ଓ ପ୍ରଚ୍ଛନଭାବେ ରହିଥ୍‌ବା ସମନ୍ସୟ ଭୂମିଗୁଡିକୁ ଆବିଷ୍କାର 
କରିବା ଓ ( ୨) ସଂଗଠିତ ଧର୍ମ ବ୍ଯବସ୍ଥାର କର୍ମକାଣ୍ଡଗତ ବହିରାବରଣ ଭିତରୁ ତା'ର 
ଅନ୍ତଃସ୍ଥ ମୂଲ୍ୟବୋଧଗତ ପିଣ୍ଡକୁ ଚିହ୍ନାଇବା ! ହିନ୍ଦୁଧର୍ମର ବିଭିନ୍ନ ଶାଖା ସଂପ୍ରଦାୟମାନଙ୍କ 
ଭିତରେ ବିଭିନ୍ନ ସମୟରେ ଯେପରି ସଂଘର୍ଷ ଘଟିଛି, ସେହିପରି ସମନ୍ଵୟ ମଧ୍ଯ ଘଟିଛି । 
ଶୈବ ବୈଷ୍ପବଙ୍କ ଭିତରେ ବିଶେଷକରି ଦକ୍ଷିଣଭାରତରେ ତୁମୁଳ ସଂଘର୍ଷ ଘଟିଛି । ପୁଣି 
ଉଭୟଦର୍ଶନର ସମନ୍ସୟ ପ୍ରତୀକ ରୂପେ ହରିହରଙ୍କ କଳ୍ପନା କରାଯାଇଛି ! ହିନ୍ଦୁ ମନ୍ଦିର ଓ 
ଦେବଦେବୀଙ୍କୁ ମୁସଲମାନ ଯେପରି ଆକ୍ରମଣ କରିଛନ୍ତି, ହିନ୍ଦୁମାନେ ସେହିପରି ଶହଶହ 
ସଂଖ୍ୟାରେ ବୌଦ୍ଧ ଶ୍ରମଣଙ୍କୁ ଏଇ ଓଡ଼ିଶାରେ ହତ୍ୟା କରିଛନ୍ତି ଯାହାର ମୂକସାକ୍ଷୀ ମାଦଳାପାଞ୍ଜି । 
ଶହ ଶହ ବୌଦ୍ଧ ଦେବଦେବୀ ହିନ୍ଦ ଦେବଦେବୀରେ ପରିଣତ ହୋଇଛନ୍ତି ଓ ଭଗ୍ଧ ଅଶୋକସ୍ତମ୍ଭ 
ଶିବଲିଙ୍ଗରେ ପରିଣତ ହୋଇଛନ୍ତି । ଅପରପକ୍ଷରେ, ସତ୍ୟପୀର ପାଲା ଓ ସାଲବେଗ ହିନ୍ଦୁ 
ମୁସଲମାନଙ୍କ ଭିତରେ ସମନ୍ସୟ ସେତୃ ତିଆରି କରିଥୁବା ବେଳେ ପଞ୍ଚସଖା, ମହିମାଧର୍ମ 
ଓ ସ୍ଵୟଂ ଜଗନ୍ନାଥ ହିନ୍ଦୁଟବୌଦ୍ଧ ଦର୍ଶନର ସମନ୍ସୟ ସୀମାରେ ଦଣ୍ଡାୟମାନ ।! କୁଜୀବର 
ସ୍ଵାମୀ ସାଧୁସୁନ୍ଦର ଦାସ ହିନ୍ଦୁ ଖରସ୍ତାନ ଧର୍ମର ସମନ୍ସୟଭୂମି ଖୋଜିଛନ୍ତି । ପ୍ରାବନ୍ଧିକ ଏହି 
ସଂଘ୍ରର୍ଷ-ସମନ୍ସୟର ବିଶଦ କାଳାନୁକ୍ରମିକ ଆଲୋଚନା କରିଛନ୍ତି । 


ଶେଷରେ ସାଂପ୍ରତିକ ସ୍ଥିତି ଆଲୋଚନା କରିବାକୁ ଯାଇ ବିଜ୍ଞାନ କ୍ଷେତ୍ରରେ ଦୁତ 
ପ୍ରଗତି ସଂଗେ ସଂଗେ ବୈଜ୍ଞାନିକ ଚିନ୍ତାଧାରା କ୍ଷେତ୍ରରେ ଦେଖାଯାଉଥିବା ପ୍ରତିକ୍ରିୟାଶୀଳ 
ପଶ୍ଟ୍ରାତୂଗତିର ଆଲୋଚନା କରିଛନ୍ତି । ଏହି ପରିପ୍ରେକ୍ଷତରେ ସେ ପାଶ୍ଚାତ୍ୟ ଦେଶମାନଙ୍କରେ 
ଏବେ ଦେଖାଯାଉଥ୍‌ବା ବିଭିନ୍ନ ବାବା-ମା ଓ ବିଚିତ୍ର କଟ୍ଟରପନ୍ଥୀ ସଂପ୍ରଦାୟ (୯u/!) ମାନଙ୍କ 
ପ୍ରାଦୂର୍ଭାବଠାରୁ ଆରମ୍ଭ କରି ଆମର ସାଂପ୍ରଦାୟିକ ଦଙ୍ଗା, ପ୍ରଚଳିତ ଜଗନ୍ନାଥ ଧର୍ମର 
ଅଘୋଷିତ ସଂକୀର୍ଣ୍ଣ ଦୃଷ୍ଟି ପର୍ଯ୍ୟନ୍ତ ବିଭିନ୍ନ ଅବୈଜ୍ଞାନିକ ଚିନ୍ତାଧାରାର ସମାଲୋଚନା କରିଛନ୍ତି । 
“ଆଧୁନିକ ବିଜ୍ଞାନ ଏବଂ ପ୍ରଯୁକ୍ତି ବିଦ୍ୟା ପ୍ରଭାବରେ ବିଶ୍ପାସର ଯୁଗ ପ୍ରାୟ ଅତିକ୍ରାନ୍ତ ଏବଂ 

'କାର୍ଯ୍ୟକାରଣ-ଜ୍ଞାନର ଯୁଗ” ସମାଗତ”” ବୋଲି ଚେତାଇ ଦେଇଛନ୍ତି ଏବଂ ଏହି 
ପରିପ୍ରେକ୍ଷୀରେ ନିଜ ନିଜ ଧର୍ମର ମୂଳନୀତିଗୁଡିକ ବିଶ୍ଧସ୍ତଭାବେ ଅନୁସରଣ କରି ବାଟ 
ଚାଲିବା” ହିଁ ଜଡସର୍ବସ୍ଵ ବିଜ୍ଞାନ ତଥା ବିଶ୍ଧାସସର୍ବସ୍ଵ ଧର୍ମାନ୍ଧତାରୁ ମୁଲ୍ତି ପାଇବାର ଏକମାତ୍ର 
ଉପାୟ ବୋଲି ଉପସଂହାର ଦେଇଛନ୍ତି । 


ହଁ, ପୂର୍ବରୁ କହିଛୁ ପ୍ରାବନ୍ଧିକ ନିଜ ସପକ୍ଷରେ ମୋହିନୀମୋହନ, କାର୍ଲମାର୍ବ୍ର, 
ଆଇନଷ୍ଟାଇନ, ଲକ୍ଷ୍ମୀନାରାୟଣ ସାହୁ ଏବଂ ବୈରାଗୀ ମିଶ୍ରଙ୍କୁ ଉଦ୍ଧାର କରିଛନ୍ତି । ପୁନଶ୍ଚ 
ମୋହିନୀମୋହନଙ୍କ ଉଦ୍ଧୃତ ଉକ୍ତି ଭିତରେ ଚାର୍ବାକ ଏବଂ ଏପିକ୍ୟୁରସଙ୍କ ନାମୋଲ୍ଲେଖ ଅଛି । 
କହିବା ବାହୁଲ୍ୟ ମାତ୍ର ଏମାନେ ସମଗୋତ୍ରୀୟ ନୁହଁନ୍ତି । ଆନୁଷ୍ଠାନିକ ଧର୍ମ ସଂପର୍କରେ 
ଏମାନେ କିଛି ନା କିଛି ବିରୁବ ମତ ପୋଷଣ କରିଥବାରୁ ହୁଏତ ପ୍ରାବନ୍ଧିକ ସେମାନଙ୍କୁ 
ଏକତ୍ର ବସାଇ ଦେଇଛନ୍ତି । ତଥାପି ଧର୍ମଦୃଷ୍ଠି ପରିପ୍ରେକ୍ଷୀରେ କୃଷ୍ଣଚରଣଙ୍କ ସ୍ଥାନ ଏମାନଙ୍କ 
ଭିତରୁ କାହାଗୋଷ୍ଠୀରେ-ତାହା ବିଚାର୍ଯ୍ୟ । 


ସମକାଳୀନ ଓଡ଼ିଶାର ଧର୍ମ ସଂପର୍କୀୟ ବିମର୍ଶକୁ ସୂଳତଃ ଆସ୍ତିକ ଓ ନାସ୍ତିକ 
ବିମର୍ଶରେ ଭାଗ କରାଯାଇପାରେ । ଅବଶ୍ୟ ଆସ୍ତିକ' ଏବଂ ନାସ୍ତିକ ଶବ୍ଦର ଅର୍ଥ ଅତ୍ୟନ୍ତ 
ଅସ୍ପଷ୍ଟ । ଆମରି ହିନ୍ଦୁ ପରମ୍ପରାକୁ ଦୃଷ୍ଟି ଦିଆଯାଉ । ସାଧାରଣତଃ ଛଶ୍ପରଙ୍କ ଅସ୍ତିତ୍ସରେ 
ବିଶ୍କାସ କରୁଥିବା ବ୍ଯକ୍ତି ବା ସଂପ୍ରଦାୟକୁ ଆସ୍ତିକ କୁହାଯାଏ । ମାତ୍ର ବୌଦ୍ଧ ଓ ଜୈନଧର୍ମ 
ଶ୍ତଶ୍ନର ତତ୍ସରେ ବିଶ୍ଵାସ କରୁ ନ ଥଲେ ମଧ୍ଧ ତାକୁ ଧର୍ମ କୁହାଯାଇଛି । ସାଂଖ୍ୟ ଦର୍ଶନରେ 
ଭଶୁରଙ୍କ ସ୍ଥାନ ନ ଥିଲେ ମଧ୍ଯ ତାହାକୁ ଏକ ଆସ୍ତିକ ଦର୍ଶନ ରୂପେ ଗ୍ରହଣ କରାଯାଏ । 
ପୁନଶ୍ଚ ପାଣିନିଙ୍କ ପରି କେହିକେହି ଆସ୍ତିକ'ର ସଂଜ୍ଞା ନିରୂପଣ କରି କହନ୍ତି, ଅସ୍ତି 
ପରଲୋକ ଇତି ମତିର୍ଯସ୍ୟ ସ ଆସ୍ତିକଃ” । ଏଣୁ ପରଲୋକବାଦରେ ବିଶ୍କାସ କରୁ ନ ଥୁବା 
ମୁସଲମାନମାନେ ନାସ୍ତିକ ବୋଲି ଘୋଷିତ ହେବେ । ମାତ୍ର ବୌଦ୍ଧ ଜୈନ ଇତ୍ଯାଦି ଧର୍ମ 
ଆସ୍ତିକ ଧର୍ମ ରୂପେ ବିବେଚିତ ହେବେ । ମାତ୍ର ଯଦି ମନୁ ମହାରାଜାଙ୍କ ସଂଜ୍ଞାକୁ ଗ୍ରହଣ 
କରାଯାଏ, ତେବେ ବେଦର ସାର୍ବଭୌମତାରେ ବିଶ୍କାସ କରୁ ନ ଥିବା ସମସ୍ତ ସଂପ୍ରଦାୟ 
ନାସ୍ତିକ ବୋଲି ଘୋଷିତ ହେବ । ତେବେ ସଂଖ୍ୟାଗରିଷ୍ଠ ଧର୍ମରେ ଆସ୍ତିକତାର ସର୍ବମାନ୍ୟ 
ଓ ସର୍ବନ୍ୟୁନ ଲକ୍ଷଣ ହେଉଛି ଶ୍ତଶ୍ନର ବିଶ୍ଵାସ । ଯଥା-ଇଂରାଜୀ heist ଶହ ଗ୍ରୀକ 
†heos ରୁ ଆସିଛି ଯାହାର ଅର୍ଥ ‘ଭଶ୍ଵର” । ଶଶ୍ଵର ଅସ୍ତିତ୍ଵରେ ବିଶ୍ଵାସ କରୁ ନ ଥଲେ 
ମଧ୍ଯ ବୌଦ୍ଧ ଓ ଜୈନ ଧର୍ମ ଜନ୍ମାନ୍ତରବାଦ, ବିଭିନ୍ନ କର୍ମକାଣ୍ଡ ମନ୍ଦିର, ମୂର୍ଭି ଇତ୍ଯାଦିରେ 
ବିଶ୍ଵାସ ରଖୁଥ୍‌ବାରୁ ଏସବୁକୁ ମଧ୍ଯ ଆସ୍ତିକ ଧର୍ମ ଗୋଷ୍ଠୀ ଭିତରେ ଗ୍ରହଣ କରାଯାଇଥାଏ । 
ମାତ୍ର ଛଶୁରଙ୍କ ଅସ୍ତିତ୍ସରେ ବିଶ୍ଵାସ କର ନ ଥିବାରୁ ବୌଦ୍ଧଧର୍ମକୁ ମଧ୍ଯ ଅନେକ ସାମ୍ୟବାଦୀ 
ପ୍ରାଚୀନ ସାମ୍ୟବାଦର ଆଲୋଚନାରେ ଅନ୍ତର୍ଧକ୍ତ କରିଥାଆନ୍ତି । ତେବେ ପୃଥୁବୀର ଅନ୍ଯ 

D୮ କୃଷ୍ଣଚରଣ : କୃତି ଓ କୃତିତ୍ଵ 


ଧର୍ମ ଭଳି ହିନ୍ଦୁଧର୍ମରେ ଆସ୍ତିକତା'ର ସଂଜ୍ଞା ସୁସ୍ପଷ୍ଟ ଏବଂ ଅପରିବର୍ରନୀୟ ହୋଇ ନ 
ଥିବାରୁ ଆମେ ଆଜିର ଧର୍ମ ବିମର୍ଶ ପରିପ୍ରେକ୍ଷୀରେ ହିନ୍ଦୁ ଆସ୍ତିକମାନଙ୍କୁ ଦୁଇ ଶ୍ରେଣୀରେ 
ବିଭକ୍ତ କରିପାରିବା- ରକ୍ଷଣଶୀଳ ଏବଂ ଉଦାରପନ୍ଚୀ ! 


ଆସ୍ତିକତାର ଉପରୋକ୍ତ ତିନୋଟିଯାକ ଲକ୍ଷଣକୁ ରକ୍ଷଣଶୀଳ ହିନ୍ଦୁ ସ୍ଵୀକାର କରିଥାଏ ! 
ମାତ୍ର ଆସ୍ତିକତାର ବିଭିନ୍ନ ପାରଞ୍ପଚରିକ ବିଭାବ ଭିତରୁ ନିଜର ସଂସ୍କାର ଓ ରୁଚି ଅନୁଯାୟୀ 
ଉଦାରପନ୍ଛୀ କିଛି ସ୍ଵୀକାର କରୁଥାଏ ଓ କିଛି ବର୍ଜନ କରୁଥାଏ । ଏପରିକି ଅନ୍ୟଧର୍ମର ମଧ୍ଯ 
କିଛି ବିଭାବ ନିଜ ଜୀବନଚର୍ଯ୍ୟାରେ ବେଳେ ବେଳେ ସାମିଲ କରିଥାଏ । ଅବଶ୍ୟ କଟ୍ଟରପନ୍ଚୀ 
ଆସ୍ତିକଙ୍କ ମଧ୍ୟରେ ଅତୀତରେ ଯେପରି ସଂଘର୍ଷ ଘଟିଛି(ଯଥା: ବୈଷ୍ଣବଓଶୈବ, ହିନ୍ଦୁ 
ମୁସଲମାନ ଇତ୍ୟାଦି) ଉଦାରପନ୍ଥୀଙ୍କ ମଧ୍ଯରେ ସେହିଭଳି ରକ୍ତାକ୍ତ ସଂଘର୍ଷର ସୂତ୍ରପାତ 
ହୋଇନାହିଁ । ମାତ୍ର ସେମାନେ ମଧ୍ଯ ମୁଖ୍ୟତଃ ଦୁଇଟି ଶିବିରରେ ବିଭକ୍ତ ହୋଇଯାଇଛନ୍ତି । 
ଏ ଉଭୟ ଦୁଇଟି ଅର୍ଥରେ “ଦେହବାଦୀ” । ରହସ୍ଯବାଦୀମାନେ ସାଧକର ନିଜ ଦେହ 
ଭିତରେ ବିଶ୍ବ ବ୍ରହ୍ମାଣ୍ଡ ସୃଷ୍ଟି ପ୍ରକ୍ରିୟାର ଏକ ଅଣୁ ସଂସ୍କରଣ ଦେଖୁଥୁଲେ ଏବଂ ଷଡ଼ଚକ୍ର 
ଦେଇ କୁଳକୁଣ୍ଡଳିନୀକୁ ଚାଳନ କରିବା ଓ ସେହି ପଦ୍ଧତିରେ ପିଣ୍ଡକୁ ବ୍ରହ୍ମାଣ୍ଡ ସହିତ ଯୋଡିବାର 
ସାଧନା କରୁଥଲେ । ଏହାହିଁ ଥୁଲା ପଞ୍ଚସଖାଙ୍କ ଶରୀରଭେଦଂ ରହସ୍ୟ ଏବଂ ହିନ୍ଦୁ ବୌଦ୍ଧ 
ଏବଂ ବୈଷ୍ଣବଙ୍କ ମଧ୍ଯରେ ‘ଶୁଦ୍ଧ ଆଧ୍ଯାତ୍ତିକତାବାଦୀର ସାଧନାପଦ୍ଧତି । ମାତ୍ର ଉପରୋକ୍ତ 
ଧର୍ମମାନଙ୍କର ତାନ୍ତିକ ଶାଖା ଶରୀରଭେଦ ନୁହେଁ ଶରୀର ସଂଗମ ମାଧ୍ଯମରେ ସିଛ୍ଧି ପ୍ରାପ୍ରିପାଇଁ 
ଚେଷ୍ଟିତ ଥୁଲେ । କୁଳକୁଣ୍ଡଳିନୀ ଜାଗ୍ରତ କରିବା ପାଇଁ ସେମାନେ ଯୌନାଚାରକୁ ଅପରିହାର୍ଯ୍ୟ 
ମଣୁଥୁଲେ । ଓଡ଼ିଶାରେ ତନ୍ତ୍ର ପରମ୍ପରା ଖୁବ୍ଧ ପ୍ରାଚୀନ ହୋଇଥୁଲେ ମଧ୍ଯ ଏଠାରେ ମୌଳିକ 
ତନ୍ତ୍ର ସାହିତ୍ୟର ଖୁବ୍ଧ ଅଭାବ ଏବଂ ସେସବୁ ବିଶେଷ ଲୋକପ୍ରିୟ ହୋଇପାରିନାହି । ଏ 
ଦିଗରେ “ଦେହବାଦୀ” ଲୋକପ୍ରିୟ ପ୍ରାଚୀନ ଧର୍ମ ସାହିତ୍ୟ ରୂପେ ଆମେ କେବଳ ମଧ୍ୟଯୁଗୀୟ 
ବୈଷ୍ଣବ ସାହିତ୍ୟକୁ ନେଇପାରୁ । ପଶ୍ଚିମବଙ୍ଗର ବୈଷ୍ଣବସାଧକ ବାଉଲ ସଂପ୍ରଦାୟ ଅଥବା 
ଆମର ମଧ୍ୟଯୁଗୀୟ ବୈଷ୍ଣବ କବିମାନେ ଭକ୍ତି ସାହିତ୍ୟରେ ନିଃସଙ୍କୋଚ ଯୌନଚର୍ା କରି 
ଯାଇଛନ୍ତି । ଚୈତନ୍ୟ ଏବଂ ପଞ୍ଚସଖାଙ୍କଠାରୁ ପୂର୍ବୋକ୍ତ ଉଦାର ବୈଷ୍ଣବ ପରମ୍ପରା ଓ 
ଜୟଦେବଙ୍କଠାରୁ ପରୋକ୍ତ ବୈଷ୍ଣବ ଉଦାର ପରମ୍ପରା ଗଡିଆସିଛି । 


ଆମର ପ୍ରାଚୀନ ନାସ୍ତିକ ପରମ୍ପରା ସଂପର୍କରେ ନାସ୍ତିକ ମୋହିନୀମୋହନ ସୂଚନା 
ଦେବାକୁ ଯାଇ ତାଙ୍କ ପ୍ରବନ୍ଧରେ (ଉପରୋକ୍ତ ଉଦ୍ଧୃତିରେ) ଯଦିଓ ଚାର୍ବାକୁ ଏବଂ ଏପିକ୍ୟୁରସ୍‌ଙ୍କୁ 
ସମାନ ଆସନରେ ବସାଇ ଦେଇଛନ୍ତି, ଗୋଟିଏ ଦୃଷ୍ଟିରୁ ଏପିକ୍ୟୁରସଙ୍କ ଠାରୁ ଚାର୍ବାକୃ 
ଅଧକ ବିଶୁଦ୍ଧ ନାସ୍ତିକ ଥୁଲେ । ଚାର୍ବାକୁ ଭଶ୍ମର ଏବଂ ଆତ୍ମାର ଅସ୍ତିତକୁ ପୂର୍ଣ୍ତତଃ ଅସ୍ଵୀକାର 
କରୁଥବା ବେଳେ ଏପିକ୍ୟୁରସ୍‌ ଭଶ୍ଵର ଏବଂ ଆତ୍ମାର ସ୍ଥିତିରେ ବିଶ୍ଵାସ କରୁଥିଲେ । ମାତ୍ର 

ତାଙ୍କ ମତରେ ମନୁଷ୍ୟର ଦୈନନ୍ଦିନ ଜୀବନ ସହିତ ଇଶ୍ଵରଙ୍କର କିଛି ସଂପର୍କ ନାହିଁ ଏବଂ 
ତାଙ୍କ ମତରେ ମୃତ ବ୍ୟକ୍ତିର ଆତ୍ମା ତା'ର ଦେହ ସହିତ ବିନଷ୍ଟ ହୁଏ । ଉଭୟ ଚାର୍ବାକ ଏବଂ 
ଏପିକ୍ୟୁରସ୍‌ ସୁଖ, ବିଶେଷକରି ଇଛ୍ଦ୍ରିୟସୁଖକୁ ମଣିଷଜୀବନର ପ୍ରଧାନ ଚାଳିକାଶକ୍ରିରୂପେ 
ଗ୍ରହଣ କରିଥ୍‌ବାରୁ ଜନସମାଜରେ ଅତ୍ୟନ୍ତ ଭୁଲ ବୁଝାମଣାର ଶିକାର ହୋଇଛନ୍ତି । ଅନେକ 
ଚାର୍ବାକ କହିଲେ ତାଙ୍କ ନାମରେ ଚଳୁଥ୍ବା “ରଣ କୁତ୍ନା ଘୃତଂ ପିବେଡ଼, ଭସ୍ମୀଭୂତସ୍ଯ 
ଦେହସ୍ୟ ପୁନରାଗମନଂ କୃତଃ”” ଶ୍ଲୋକଟି ଏବଂ ଏପିକ୍ୟୁରସ କହିଲେ “eat, drink 
and be merry ” ଭଳି ଉଚ୍ତିରେ ହିଁ ସେମାନଙ୍କ ଦର୍ଶନ ଆରମ୍ଭ ଏବଂ ଶେଷବୋଲି 
ଧରି ନିଅନ୍ତି । ମାତ୍ର ଆଧୁନିକ ଦାର୍ଶନିକମାନଙ୍କ ମତରେ ଉପରୋକ୍ତ ଉଚ୍ତି ଯଥାକ୍ରମେ 
ଚାର୍ବାକୃ ଏବଂ ଏପିକ୍ୁରସ୍‌ଙ୍କୁ ବ୍ୟଙ୍ଗ କରୁଥବା ସମାଲୋଚକମାନେହିଁ ଗଢିଥ୍‌ଲେ ¦ ସେମାନେ 
ଜଡବାଦୀ ଥଲେ ମଧ୍ଯ ତାଙ୍କ ସଂପର୍କରେ ସାଧାରଣତଃ ଯାହା ଧାରଣା ସୃଷ୍ଟି କରାଯାଇଥାଏ, 
ସେମାନଙ୍କ ଜୀବନଦୃଷ୍ଠି ଏବଂ ଜୀବନଚର୍ଯ୍ୟା ତା'ର ଠିକ ଓଲଟା ଥୁଲା ।(୭) 

ଇଉରୋପରେ ନାସଖ୍ତିକତାବାଦର ଇତିହାସ ଯଦିଓ ଗ୍ରୀକ ଅଣୁବାଦୀ ( ଉtomist) 
ଙ୍ଗଠାରୁ ଟଣାଯାଇପାରେ, ଆଜିର ପ୍ରଥମ ପିଢି ଭାରତୀୟ ନାସ୍ତିକଙ୍କୁ ଗଭୀରଭାବେ ପ୍ରଭାବିତ 
କରିଥୁଲେ ଅଷ୍ଟାଦଶ ଶତାବ୍ଦୀ ଓ ଉତ୍ତର ଅଷ୍ଟାଦଶ ଶତାବ୍ଦୀ ଇଉରୋପୀୟ ନାସ୍ତିକ 
ଦାର୍ଶନିକମାନେ । ଇଉରୋପ ଇତିହାସରେ ଅଦ୍ୟୁଦୟର ଯୁଗ (Age of enlighten- 
ment) ରୂପେ ପରିଚିତ ଅଷ୍ଟାଦଶ ଶତାବ୍ଦୀରେ ବିଜ୍ଞାନର ଜୟଗାନ କରାଯିବା ସଂଗେ 
ସଂଗେ ଇଶ୍ବର, ସ୍ଵର୍ଟ, ଚ୍ଚ ବାଇବେଲ ଇତ୍ୟାଦି ସଂପତ୍ୟୟକୁ ସ୍ପଷ୍ଟଭାଷାରେ ଏବଂ ଡର୍କସିଦ୍ଧ 
ପଦ୍ଧତିରେ ଚାଲେଞ୍ଜ କରାଗଲା । ବୈଜ୍ଞାନିକ ନିଉଟନ ଏବଂ ଦାର୍ଶନିକ ଲକ୍ରଙ୍କ ଚିନ୍ତାଧାରାହିଁ 
ଏ ଆନ୍ଦୋଳନର ସୂତ୍ରପାତ କଲା ! ନିଉଟନଙ୍କଠାରୁ ନାସ୍ତିକମାନେ ଶିକ୍ଷାକଲେ ଯେ, କେହି 
ଇଶ୍ଵର ନୁହନ୍ତି, କେବଳ କିଛି ଗାଣିତିକ- ବୈଜ୍ଞାନିକ ସୂତ୍ର ହିଁ ବିଶ୍ଵନିୟନ୍ତା ¦! ଲକୁ ପ୍ରମାଣକଲେ 
ଯେ, ଇଲହ୍ଦିୟାନୁଭୂତ ସତ୍ଯ ହଁ ଏକମାତ୍ର ସତ୍ଯ । ସ୍କଟିସ୍‌ ଦାର୍ଶନିକ ଡାଭିଡ଼ ହ୍ୟୁମ୍‌ ସେ 
ସମୟର ଜଣେ ବେସାଲିସ୍‌ ନାସ୍ତିକ ଥଲେ । ମାତ୍ର ଫରାସୀ ଦାର୍ଶନିକ ପିଏରେ ବାଇଲେଙ୍କ 
ପରି ଅଭ୍ୟୁଦୟବାଦୀ ଅଥବା ଭୋଲ୍‌ତେୟାରୁଙ୍କ ପରି ସମନ୍ସୟବାଦୀ ଇଶ୍ଵରତତ୍ତଵରେ ବିଶ୍ଵାସ 
କରୁଥଲେ ମଧ୍ଧ ପ୍ରଚଳିତ ଖ୍ରୀଷ୍ଟ ଧର୍ମୀୟ କର୍ମକାଣ୍ଡ ଏବଂ ଧାର୍ମିକ କ୍ରିୟାକଳୀପକୁ ସମାଲୋଚନା 
କରୁଥୁଲେ ଓ ତାହା ବିଜ୍ଞାନସମ୍ମତ ହେବା ଉଚିତ ବୋଲି ମନେ କରୁଥୂଲେ । 

ଏଇଠାରେ ମାର୍କ୍ରୀୟ ଜଡବାଦର କିଞ୍ଚଡ଼ ଆଲୋଚନା ନ କଲେ ଇଉରୋପୀୟ 
ନାସ୍ତିକତା ସଂପର୍କୀୟ ଆଲୋଚନା ଅସଂପୂର୍୍ ରହିଯିବ । ଗ୍ରୀକ ଅଣୁବାଦୀଙ୍କଠାରୁ ଆରମ୍ଭ 
କରି ନିଜର ଶିକ୍ଷାଗୁରୁ ଫିଉରବାଖ୍‌ଙ୍କ ପର୍ଯ୍ୟନ୍ତ ଜଡବାଦୀଙ୍କର ଯେଉଁ ପରମ୍ପରା ଥୁଲା, 
ମାର୍କ୍ଵ ସେସବୁକୁ ସମାଲୋଚନା କରିଥୁଲେ ! ତାଙ୍କ ମତରେ ଭାବବାଦୀଙ୍କ ପରି ପାରମ୍ପରିକ 
ଜଡବାଦୀମାନେ ମଧ୍ଯ କେବଳ ଚଷୁକୁଟିଛନ୍ତି । ସେମାନେ ପୃଥ୍‌୍ବୀକୁ କେବଳ ବ୍ଯାଖ୍ଯା 

୭୦ କୃଷ୍ଣଚରଣ : କୃତି ଓ କୃତିତ୍ନ 


କରିଛନ୍ତି । ଅସଲକାମ ହେଉଛି ପୃଥ୍‌ବୀକୁ ପରିବର୍ତନ କରିବା । ତାଙ୍କ ମତରେ ମନୁଷ୍ୟର 
ଚିନ୍ତାଚେତନା କୌଣସି କାଳ୍ପନିକ ସ୍ବର୍ଗରୁ ଗଳିପଡିନାହି କିମ୍ବା ଯାନ୍ତିକ ପଦ୍ଧତିରେ ପରିଚାଳିତ 
କିଛି ଅଣୁପରମାଣୁରୁ ସ୍ଵତଃ ସୃଷ୍ଟିହୋଇଯାଇନାହିଁ । ଏହା ବସ୍ତୁ ଓ ମଣିଷଭିତରେ ଏବଂ 
ମଣିଷ ମଣିଷ ଭିତରେ ଥୁବା ସଂପର୍କମାନଙ୍କରୁ ସୃଷ୍ଟ । ସାମାଜିକ ମଣିଷର ଉତ୍ପାଦନ 
ସାଧନ (means of production) ଏବଂ ସେହିହେଡୁ ସୃଷ୍ଠ ସଂପର୍କ ସମୂହ 
(relations of production) ର ଯୌଥ କ୍ରିୟାଶୀଳତା ହିଁ ମନୁଷ୍ୟର ଚିନ୍ତା, 
ଚେତନା ଓ ତା”ର ବିଭିନ୍ନ କ୍ରିୟାକଳାପର ଚାଳିକାଶକ୍ତି, ସୁବୃହତ୍ଵ ସମାଜ ଅଙଟ୍ଟାଳିକାର 
ଏହା ନିଅଁ । ଆଦିମଯୁଗରୁ ଏପର୍ଯ୍ୟନ୍ତ ଏତିହାସିକ କ୍ରମରେ ଏହି ଜଡବାଦ କିପରି ଗଡି 
ଆସିଛି ତାହା ସେ ଦର୍ଶାଇଥ୍‌ଲେ ଏବଂ ଏହି ଇତିହାସନିବଦ୍ଧ ଜଡବାଦକୁ ସେ ଏତିହାସିକ 
ଜଡବାଦ ( historical materialism) ନାମକରଣ କରିଥୁଲେ । 


ଓଡ଼ିଶାର ଆଧୁନିକ ଦାର୍ଶନିକ ବିମର୍ଶରେ ଆମେ ଆସ୍ତିକତା ଓ ନାସ୍ତିକତାର ଯେଉଁ 
ପରମ୍ପରା ଦେଖୁ, ସେଥ୍‌ରେ ଏ ସମସ୍ତ ପ୍ରାଚୀନ ବିଶ୍ଵ ପରମ୍ପରାର ପ୍ରତିଫଳନ ଦେଖୁ । 
ମୋଟାମୋଟି ଭାବେ ଆମେ କହିପାରିବା ଯେ ଚାର୍ବାକଙ୍କଠାରୁ ଆରମ୍ଭ କରି 
ଅହ୍୍ୟୁଦୟବାଦୀ ଇଉରୋପୀୟ ନାସ୍ତିକ ପରମ୍ପରା ଦ୍ଵାରା ମୋହିନୀମୋହନ ପ୍ରଭାବିତ 
ହୋଇଥୂବା ବେଳେ ଭଗବତୀ ପାଣିଗ୍ରାହୀ ଓ ତାଙ୍କର ସାଥୀ ସାମ୍ୟଯବାଦୀମାନଙ୍କୁ ଏ 
ରାଜ୍ୟରେ ମାର୍କ୍ଧୀୟ ନାସ୍ତିକବାଦର ପଥୂକୃତ ଭାବେ ଗ୍ରହଣ କରି ପାରିବା । ସନାତନୀ 
ଏବଂ ହିନ୍ଦୁ ମହାସଭାର କଙ୍ଗରପନ୍ୀଙ୍କୁ ଆଧୁନିକ ହିନ୍ଦୁ ମୌଳବାଦୀଙ୍କର ଅଗ୍ରଜ ରୂପେ 
ଗ୍ରହଣ କରାଯାଇପାରେ । ଉଦାରବାଦୀ ଆସ୍ତିକଙ୍କ ମଧ୍ୟରୁ ଅଲେଖଞଧର୍ମ, ବ୍ରାହ୍ମସମାଜ, 
ରାମକୃଷ୍ଣ ମିଶନ ଇତ୍ୟାଦିକୁ ବିଭିନ୍ନସ୍ତରର ଉଦାରପନ୍ଥୀ ଆସ୍ତିକ ରୂପେ ଧରାଯାଇପାରେ । 
ଓଡ଼ିଆ ସାହିତ୍ଯ କ୍ଷେତ୍ରରେ ଧର୍ମ ବିମର୍ଶର ଅନ୍ଯତମ ତୁଙ୍ଗ ପଥୁକୃତଵ ନୀଳକଣ୍ଡଙ୍କୁ 
‘ଶୁବ ବାଦୀଙ୍କର ଏବଂ ଗୋବିନ୍ଦ ତ୍ରିପାଠୀଙ୍କୁ ତାନ୍ତିକ ଦେହବାଦୀଙ୍କର ପୂର୍ବସୂରୀ ରୂପେ 
ଗ୍ରହଣ କରାଯାଇପାରେ ! 


ଆଜିର ଚଳନ୍ତି ଧର୍ମ-ବିମର୍ଶ-ସାହିତ୍ୟ କ୍ଷେତ୍ରରେ ଆଜିର ହେତୂବାଦୀଂ 
ସଂଗଠନକୁ ମୋହିନୀମୋହନଙ୍କର, ଆଜିର ସାମ୍ୟବାଦୀମାନଙ୍କୁ ଭଗବତୀ ଚରଣଙ୍କର, 
ଚିତ୍ତରଂଜନଙ୍କୁ ନୀଳ କଣ୍ଠଙ୍କର ତଥା କୃଷ୍ଣଠଚରଣଙ୍କୁ ଗୋବିନ୍ଦ ତ୍ରି ପାଠୀଙ୍କର ଉତ୍ତରଦାୟାଦ 
ରୂପେ ଗ୍ରହଣ କରଯାଇପାରେ । 


ଓଡ଼ିଶା ଧର୍ମଧାରା ପ୍ରବନ୍ଧରେ ମୋହିନୀମୋହନଙ୍କୁ କୃଷ୍ଣଚରଣ ତାଙ୍କର ପୂର୍ବସୂରୀ 
ରୂପେ ଗ୍ରହଣ କରୁଥ୍‌ବାର ଭ୍ରାନ୍ତି ଉପୁଜୁଥ୍‌ଲେ ମଧ୍ଯ ବାସ୍ତବରେ କୃଷ୍ଣଚରଣଙ୍କର ଧର୍ମଦୃଷ୍ଟି 
ବରଂ ମୋହିନୀମୋହନଙ୍କର ଅନ୍ଯତମ ସମସାମୟିକ ଗୋବିନ୍ଦ ତ୍ରିପାଠୀଙ୍କ ଧର୍ମଦୃଷ୍ଠିର 

ନିକଟତର । ଗୋବିନ୍ଦ ତ୍ରିପାଠୀ ଅଦ୍ରୈତ ବେଦାନ୍ତରେ ଶ୍ରଦ୍ଧା ରଖୁଥିଲେ । ଅପରପକ୍ଷରେ 
ଜଗନ୍ନାଥ ମନ୍ଦିରକୁ ଯାଇ ଅଭଡା ଖାଇ ଲକ୍ଷ୍ମୀ ମନ୍ଦିର ମୁଖଶାଳାରେ ଗଡେଇ ପଡେଇ 
ହେବାକୁ ଖୁବ୍ର ଭଲପାଉଥୂଲେ ବୋଲି ତାଙ୍କ ପୁତ୍ର ବିଶ୍ଵକେଶ ଗୋବିନ୍ଦ ତ୍ରିପାଠୀଙ୍କ ଜୀବନୀ”ରେ 
ବର୍ଣ୍ଣନା କରିଛନ୍ତି । ଅଥଚ ଗୋବିନ୍ଦ ଆମର ଧର୍ମସଂଗଠନ, ଦେବଦେବୀ କଳ୍ପନା ଓ କର୍ମକାଣ୍ଡକୁ 
ପ୍ରଚଣ୍ଡ ସମାଲୋଚନା କରିଛନ୍ତି । ବେଳେବେଳେ ସେ ଏପରି ଭାଷାରେ ସମାଲୋଚନା 
କରିଛନ୍ତି ଯେ, ସେ ଜଣେ କଙ୍ଗଟର ନାସ୍ତିକ ବୋଲି ପାଠକର ଭ୍ରାନ୍ତି ଜନ୍ମିବ । ଉଦାହରଣ 
ସ୍ଵରୂପ, ରାମଚନ୍ଦ୍ରଙ୍କ ଜୀବନରେ ଥୁବା ବିଭିନ୍ନ ବିରୋଧାଭାସ ଦର୍ଶାଇସାରି ସେ ଶ୍ରୀରାମଙ୍କୁ 
ଲକ୍ଷ୍ୟ କରି କହୁଛନ୍ତି, ଆଜିକାଲି ଯୁଗ ହୋଇଥିଲେ ତାଙ୍କୁ କୌଣସି ମନସ୍ତାର୍ସିକ ଅଧୀନରେ 
ଚିକିତ୍ସାପାଇଁ ରଖାଯାଇଥାଆନ୍ତା ! ଅନ୍ତତଃ ସେ ରାଜା ବୋଲି । ସାଧାରଣ ଲୋକ ହୋଇଥୂଲେ 
ତ ଦେଶବାସୀ ତାକୁ ଟେକାପଥର ଫିଙ୍ଗି ନ ମାରିଥୂୁଲେ, ଅନ୍ତତଃ ଫାଶୀକାଠ ବା ବିଜୁଳି 
ଚୌକି ଯୋଗ ତାଙ୍କୁ ଥଲା ହିଁ ଥଲା ।” (୮) ଆସ୍ତିକତା ନାମରେ ବିଜ୍ଞାନ ବିରୋଧୀ 
ଚିନ୍ତାଧାରାର ମଧ୍ଯ ସେ ଘୋର ବିରୋଧୀ ଥୁଲେ । ଆସ୍ତିକତା ଓ ନାସ୍ତିକତା ମଧ୍ଯରେ 
ସଂଯୋଗ ସେତୃ ରୂପେ ସେ ବିଜ୍ଞାନକୁ ଗ୍ରହଣ କରିଛନ୍ତି । ବିଜ୍ଞାନର ଶକ୍ତି ( energy ) 
ତତ୍ସ ବାସ୍ତବରେ ଆସ୍ତିକର ଶରତର ସହିତ ମେଳରଖେ ଏବଂ ଏହି ଅର୍ଥରେ ଶକ୍ତିତତ୍ସନରେ 
ବିଶ୍ବାସ ରଖୁଥ୍‌ବା ‹ ନାସ୍ତିକ ମଧ୍ଯ ଭଶ୍ଵରତୃକୁ ସ୍ଵୀକାର କରେ, ଭିନ୍ନନାମରେ ଓ ଭିନ୍ନଭାବରେ” 
ବୋଲି ତାଙ୍କର ମତ । ( ୯) ସେ ମଧ୍ଯ ସତୀତ୍ସର ପାରମ୍ପରିକ ସଂଜ୍ଞାକୁ ବ୍ୟଙ୍ଗ କରିଛନ୍ତି । 
ପୂର୍ବକାଳରେ ରଖିପନ୍ନୀ ସୁଦ୍ଧା ସ୍ଵାମୀ ଓ ପୁତ୍ରଙ୍କ ସମ୍ମୁଖରେ କାମେଳ୍ଛା ପୂରଣ ପାଇଁ ଅନ୍ୟପୁରୁଷ 
ସହିତ ଚାଲିଯାଉଥୂଲେ ବୋଲି ଦର୍ଶାଇଛନ୍ତି । ବିବାହ ସଂସ୍କାର କରି ବିବାହକ୍ଷେତ୍ରରେ 'ଦେଶଭେଦ 
ଓ ସମାଜଭେଦଂ” ଉଠାଇଦେବା ଉପରେ ଗୁରୁତ୍ସ ଦେଇଛନ୍ତି । ଗୋପକୃଷ୍ଣର ମଥୁରାକୃଷ୍ଣ ଏବଂ 
ଦ୍ଵାରିକା କୃଷ୍ଣଙ୍କ ଗୁଣଗାନ କରିଛନ୍ତି ଏବଂ ଶିବ-ଶକ୍ତି ତତ୍ସର ଗୂଢାର୍ଥ ବିଜ୍ଞାନ ଏବଂ ଦର୍ଶନ 
ଦୃଷ୍ଟିରୁ ବ୍ୟାଖ୍ୟା କରିଛନ୍ତି । ଉପସଂହାରରେ କୃଷ୍ଣଠଚରଣ କହନ୍ତି ““ ମୁଁ କୌଣସି ଧର୍ମର 
ବିରୁଦ୍ଧାଚରଣ କରୁନାହି... ବିଶେଷତଃ ଏହି ବୈଜ୍ଞାନିକ ପ୍ରଗତି ଓ ବସ୍ତୁତନ୍ତ୍ରୱପ୍ରଧାନ ଯୁଗରେ 
ମାନବଜାତିର ନୈତିକଶକ୍ତି ସଂରକ୍ଷଣ ତଥା ଆଚରଣ ପଦ୍ଧତିର ନିୟନ୍ତ୍ରଣରେ ଏହାର 
ଉପଯୋଗିତା ଯଥେଷ୍ଟ ।”” ଆଇନଷ୍ଟାଇନଙ୍କ ପରି ତାଙ୍କର ବିଶ୍ନାସ ଯେ, “ˆ ଧର୍ମ ବ୍ୟତିରେକେ 
ବିଜ୍ଞାନ ପଙ୍ଗୁ ଏବଂ ବିଜ୍ଞାନ ବ୍ୟତିରେକେ ଧର୍ମ ଅନ୍ଧ ।”” ଏଣୁ ତାଙ୍କର ବିଶ୍ଵାସ ଯେ, “ସବୁ 
ଦୋଷ ତୁଟ ବୋଧହୁଏ ଧର୍ମାବଲମ୍ବୀମାନଙ୍କର ।”? ( ୧୦) ନିଜ ପୁଅ ସହିତ ବସି ମଦ 
ପିଉଥୁବା, ତା ସହିତ ପ୍ରତିଯୋଗିତାକରି ମଜାରେ ତିନି ସେର ମାଛଭଜା ଖାଇଯାଉଥ୍‌ବା, 
ପୁଅବୋହୂ ନାତିନାତୁଣୀଙ୍କ ସମ୍ମୁଖରେ ଧର୍ମପନ୍ନୀଙ୍କୁ ପ୍ରେମିକାପରି ଥଟ୍ଟା ନକଲ କରୁଥୁବା 
ଏବଂ ଅପରପକ୍ଷରେ ବ୍ୟକ୍ତିଗତ ଚାକିର ଜୀବନରେ ନୀତି, ଆଦର୍ଶ ସଚ୍ଚୋଟତାକୁ 
ଉଚ୍ଚସ୍ଥାନ ଦେଉଥୁବା, ଯୌନତା ପ୍ରତି ଏକ ସଙ୍କୋଚହୀନ ଅଥଚ ସଂଯମୀ ଦୃଷ୍ଟିକୋଣ 

୭୨ କୃଷ୍ଣଚରଣ : କୃତି ଓ କୃତିତ୍ନ 


ପୋଷଣ କରୁଥ୍‌ବା ଗୋବିନ୍ଦ ତ୍ରିପାଠୀଙ୍କ ବ୍ୟକ୍ତିତ୍ଵ ଏବଂ ଧର୍ମ ଦୃଷ୍ଟିପରି କୃଷ୍ଣଚରଣଙ୍କ 
ବ୍ୟକ୍ତିତ୍ଵ ଏବଂ ଧର୍ମ ଦୃଷ୍ଟି ମଧ୍ଯ ଅନେକଟା ସଂସ୍କାରମୁକ୍ତ ଥୁଲା । 


କୃଷ୍ଣଚରଣଙ୍କ ପ୍ରସିଦ୍ଧ ବେଦୀ” ଗପକୁ ନେଇ ଏକଦା ଶ୍ଲୀଳ- ଅଶ୍ଲୀଳ ବିତର୍କ 
ଛିଡା ହୋଇଥ୍‌ଲେ ମଧ୍ଯ ଗନଳ୍ପଟିର ଶୀର୍ଷକରୁ ଆଦାପ୍ରାନ୍ତ ଏହା ତାଙ୍କ ଧର୍ମଦୃଷ୍ଠିର ପ୍ରଥମ 
ଇସ୍ତାହାର ବୋଲି ଧରିନିଆଯାଇପାରେ । ଉପସଂହାରରେ ସେ ଶିବ-ଶକ୍ତିର ରୂପକଳ୍ପଟି 
ସୂଚିତ କରିଛନ୍ତି ଏବଂ ମିଳନାକାଂକ୍ଷୀ ପ୍ରେମିକ ତପୁ ପ୍ରେମିକା ଲିଲିକୁ କହୁଛି, “ˆ କି 
ସୁନ୍ଦର ଆଉ ପବିତ୍ର ଆମର ଏ ଦେହ! ଯଥାର୍ଥରେ ଏହା ପ୍ରେମର ପୂଜା-ବେଦୀ 
ସ୍ଵରୂପ ।”” ତାଙ୍କର ନାରୀ-ପୁରୁଷ ସଂପର୍କିତ ଅଧୁକାଂଶ ଗଳ୍ପରେ ଏହି ଭାବନା 
ଅନ୍ତଃସଲୀଳାରୂପେ ଫଲ୍ଗୁ ହୋଇ ପ୍ରବାହିତ । ମତ୍ତ ବଳରାମଙ୍କ ଜୀବନଚର୍ଯ୍ୟାକୁ 
ନେଇ ଲିଖୁତ ‘ରଥ, ରଥୀ ଓ ରଥାକାର” ଗଳ୍ପରେ ଅଥବା ଶଙ୍କରଙ୍କ ପରକାୟ 
ପ୍ରବେଶ କିତ୍ବଦନ୍ତୀକୁ ଭିତ୍ତି କରି ରଚିତ “ସନ୍ନ୍ଯାସୀର ସଂସାର” ଗଡ୍ପରେ ସେ ଧର୍ମ ଓ 
କାମର ସଂପର୍କ ଦର୍ଶାଇଛନ୍ତି। (ମହାରାଜା ଅମରୁଙ୍କ ଶବରେ) ପରକାୟ ପ୍ରବେଶ 
ପୂର୍ବରୁ ଶଙ୍କର ନିଜର ଶିଷ୍ୟ ସନନ୍ଦନଙ୍କୁ ବୁଝାଉଛନ୍ତି, ' ମାନବଜୀବନରେ କାମକଳା 
ଘୃଣ୍ୟ ବା ଅବହେଳାଯୋଗ୍ୟ ନୁହେଁ । ଏହି କାମକଳାରୁ ସମସ୍ତ ସୃଷ୍ଟିର ଉପୁଭି ବୋଲି 
ମହାଦେବ-ଶିଷ୍ଯ ମହାତ୍ମା ନନ୍ଦୀ ପ୍ରଥମେ ପୃଥ୍‌ବୀରେ ଏହାର ବିହିତ ବିଧାନ 
କରିଯାଇଛନ୍ତି । ଆସକ୍ତିଶୂନ୍ୟ କାମଚର୍ଚା ମଧ୍ଯ ସନ୍ନ୍ୟାସଧର୍ମ ପାଳନର ପ୍ରତିବନ୍ଧକ ହୋଇ 
ନ ପାରେ ! ଆମ ମୁନିରଷିମାନଙ୍କର ତପୋବନତଳ ତାପସ ଜୀବନରେ ଏହି ସତ୍ୟ 
ପ୍ରମାଣିତ ଓ ପ୍ରତିଷ୍ଠିତ ହୋଇଛି ।”” କୃଷ୍ଣଠଚରଣଙ୍କ ଅଶ୍ବୀଳତା ବିପକ୍ଷରେ” ପୁସ୍ତକ 
ଏବଂ ଅନ୍ଯ କେତେକ ପ୍ରବନ୍ଧ ମଧ୍ଯ ଦେଇ ପାଠକ ତାଙ୍କର ଧର୍ମୀୟ ଦେହତତ୍ତ୍ବର 
ଆଭାସ ପାଏ । ଗୋବିନ୍ଦ ତ୍ରିପାଠୀ ଅଥବା କୃଷ୍ଣଠଚରଣଙ୍କ ଧର୍ମଦୃଷ୍ଠିୟ ବିଶେଷକରି 
ସେମାନଙ୍କ ଦେହତର୍ତ ପ୍ରତି ବିରୋଧମତ ପୋଷଣ କରାଯାଇପାରେ ମତ୍ର ସ୍ଵବିଶ୍ବାସକୁ 
ପ୍ରତିପାଦନ କରିବା ଦିଗରେ ସେମାନଙ୍କର ଶଠତାହୀନ ନିର୍ଭୀକତା ଓଡ଼ିଆ ଧର୍ମବିମର୍ଶ 
କ୍ଷେତ୍ରରେ କ୍ଳଚିତ୍ଵ ପରିଦୃଷ୍ଟ ହୁଏ । ଏ ପରିପ୍ରେକ୍ଷୀରେ କୃଷ୍ଣଠଚରଣ ନିଜର ସ୍ଵଧର୍ମ ବହୁକାଳରୁ 
ସ୍ପଷ୍ଟ କରିଦେଇଛନ୍ତି ଷଷ୍ଠ ଦଶକରେ ଲିଖୁତ ତାଙ୍କର ଏକ ରସୋଉ୍ତୀର୍ଣ୍ଣ କବିତା 
“ସୃଷ୍ଟିଛଡା”ରେ । ସ୍ରଷ୍ଟା ଇଶ୍ଵର ତାଙ୍କର ସମସ୍ତ ମହାନ କୃତି ସୃଷ୍ଟି କରି ସାରିବା ପରେ 
ହଠାତ ( କବିଙ୍କ ପରି) ଗୋଟିଏ ଅକିଞ୍ଚନ” ଉପରେ ତାଙ୍କର ଆଖୁ ପଡିଗଲା । 

““ପ୍ରଷ୍ଠା ଦେଖ୍‌ଲେ, ଉପହାସ କଲେ- 

କିଏ ରେ କିଏ ରେ ତୁହି ? 

ସୃଷ୍ଟି ଯୋଜନାଭିତରେ ନ ଥୂଲୁ କାହିଁ ! 

ହେଉ ହେଉ ବଢ୍ଚା 
ହେଲୁଣି ଯେବେ ମୋ ହାତ ମଇଳାରୁ ଗଢା 
ସୃଷ୍ଟିରେ ମୋର କାମ କର ଥୋଡା ହୋଇ ତୁ ସୃଷ୍ଟିଛଡା ।”( ୧୧) 


ନିଜକୁ 'ଲକ୍ଷ୍ମୀଛଡା” କରିଦେବା ପାଇଁ ରବୀନ୍ଦ୍ରନାଥଙ୍କର ଭଶ୍ରଙ୍କୁ ପ୍ରାର୍ଥନା ପରି 
"ସୃଷ୍ଟିଛତା' ହେବା ପାଇଁ ଜୃଷ୍ଣଚରଣଙ୍କର ବରପ୍ରାପ୍ତି ଘୋଷଣା କେବଳ କାବ୍ୟିକ ଆସ୍ତାଳନ 
ନୁହେଁ, ଏଥ୍ପାଇଁ ଆବଶ୍ୟକ ଥୁବା ସତଵସାହସ ଓ ନିର୍ଭୀକତାର ଯେ ସେ ଅଧକାରୀ, ତାହା 
ସେ ନିଜର ଉଚ୍ଚାରଣ ତଥା ଆଚରଣରେ ପ୍ରମାଣ କରିଦେଇଛନ୍ତି । “ସୃଷ୍ଟିଛଡା ସତ୍ଯ” 
କହିବାର ସତ୍ବସାହସ ନ ଥିଲେ କୃଷ୍ଣଚରଣ ଓଡ଼ିଶାର ଆଦିଧର୍ମପୀଠରେ ଓଡ଼ିଶାର ଧର୍ମଧାରା 
ସଂପର୍କରେ ଏଭଳି ବଢ୍ଧତାଟିଏ ଦେଇ ପାରି ନ ଥାନ୍ତେ । ଆଦ୍ୟ ଜୀବନରେ ଏକ ନିମ୍ନ 
ମଧ୍ଯବିତ୍ତ ଶ୍ରମଶିଳ୍ପୀ ପରିବାରର ସରଳ, ଛଳନାହୀନ ଜୀବନଚର୍ଯ୍ୟାର ପ୍ରଭାବ, ଯୌବନରେ 
ଯୁଗପତ ଗାନ୍ଧୀ ଆନ୍ଦୋଳନ, ମାର୍୍ଧୀୟ ଚିନ୍ତାଧାରା ତଥା ରାବୀନ୍ଦ୍ରିକୁ ଉଦାର ଧର୍ମ ଦୃଷ୍ଟି ଓ 
ସୌନ୍ଦର୍ଯ୍ୟ ତତ୍ର ପ୍ରଭାବଝଏ ସମସ୍ତର ଏକାୟନରୁ ନିର୍ମିତ ହୋଇଛି କୃଷ୍ଣଚରଣଙ୍କର 
ବ୍ୟକ୍ତିତ୍ଵ ଓ ଆଚାର ସଂହିତା । 


ଓଡ଼ିଶାର ଧର୍ମଧାରା” ପ୍ରବନ୍ଧରେ ଧର୍ମ-ଅଧର୍ମ ଆଲୋଚନା ସାରିବା ପରେ 
ପ୍ରବନ୍ଧର ପୁଛାଗ୍ର'ରେ କୃଷ୍ଣଚରଣ ଯେଉଁ ଘଟଣାଟି ବର୍ଣ୍ଣନା କରିଛନ୍ତି ସେଥ୍‌ରେ ତାଙ୍କ 
ସ୍ବଧର୍ମର ଏକ ଝଲକ ମିଳେ । କିଛି ବର୍ଷ ପୂର୍ବେ କଟକ ସହରରେ ଅନୁଷ୍ଠିତ ଏକ ଭକ୍ଛି 
ସଂଗୀତ ସମାରୋହରେ ସେ ଯୋଗଦେଇଥଲେ । ରାଜପ୍ରାସାଦ ଭଳି ଅଟ୍ଟାଳିକାରେ 
ରହୁଥ୍‌ବା ଓ କାର୍‌ ଯାନରେ ଯାତାୟାତ କରୁଥିବା ଜଣେ ଗାୟିକା ଜଗନ୍ନାଥଙ୍କୁ ମାତ୍ର 
ହାତେ ଶରଧାବାଲି ମାଗି ଜଣାଣଟିଏ ଗାଇଲେ । ତାପରେ ଆସିଲେ ଦାନାକନା ପାଇଁ 
ଦିବାରାତ୍ରି ସଂଗୀତ ଟ୍ୟୁସନରେ ବୁଡିରହୁଥ୍‌ବା ଜଣେ ଗାୟକ । ସେ ଗାଇଲେ- 


ଦାନାକନା ପଛେ ମନାହେଉ ମୋତେ/ନୀଳଚକ୍ର ବାନା ଚାହିଁ 
ସୁଖୀ ହେଉଥ୍‌ବି ଅଖୁଳ ପତି ହେ/ନିର୍ଦୟ ହୋଇବ ନାହିଁ । 


ତା'ପରେ ଜଣେ ଅତି ନିରକ୍ଷ ଭକ୍ତ ଗାଇଲେ ‘ମଣିମା ଶୁଣିମା ହେଉ ଗରିବ 
ଡାକ ।”” କେହି ଜଣେ ପୁଣି ସଂସାର ସାଗରରେ ଭାସି ଯାଉ ଯାଉ ଜଗନ୍ନାଥଙ୍କ ପାଖକୁ 
ଏସଓଏସ୍‌ କଲ୍‌ଟିଏ ପଠାଇ ବୋବାଳି ଛାଡିଲେ, “ଭାସିଯାଉଅଛି ଏ ଭବ ସାଗରେ/ 
ରକ୍ଷାକର ମହାବାହୁ ।”” ଭଶ୍ଵରଙ୍କୁ ଖୋସାମତିଆ ଭାଷାରେ ସ୍ତୁତି, ଜଣାଣ, ଭଜନ ଇତ୍ୟାଦି 
ନିକ୍ଷେପ କରୁଥୁବା ସଂଗୀତଜ୍ଞମାନଙ୍କ ଭଚ୍ତିହୀନ, ଛଳନାପୂର୍ଣ୍ଣ ଚାଟୃକାରିତାରେ ଅତିଷ୍ଠ ହୋଇଯାଇ 
କୃଷ୍ଣଚରଣ ସେ ସଂଗୀତ -ସମାରୋହ ଛାଡି ପଳାଇ ଆସିଲେ । ତାପରେ ତାଙ୍କର ସ୍ଵଗତୋକ୍ତି: 
““ କ୍ରାହୁଁକି ଏ ବିକଳ ଭାବ ? ମଣିଷ କ'ଣ ସତରେ ଆଜି ଏତେ ଦୁର୍ବଳ, ଅସହାୟ, 

ଶକ୍ତିହୀନ ? ତାକୁ କ'ଣ ସବୁବେଳେ ଜଣେ କିଏ ଉପରୁ ଘଣ୍ଟ ଘୋଡାଇ ରଖୁଥୁବ ? 
ନୋହିଲେ ତଳକୁ ଜଣେ କିଏ ଟେକି ଧରିଥୁବ ୨?” 


ଏ ପ୍ରବନ୍ଧର ପୁଚ୍ଛାଗ୍ର'ରେ ମଧ୍ଯ ଏ ପ୍ରାବନ୍ଧିକ ଏଠି ପ୍ରାସଙ୍ଗିକ ଗୋଟିଏ ଘଟଣା 
ବର୍ଣ୍ଣନା କରି ବକ୍ତବ୍ୟ ଶେଷ କରିବ । ଘଟଣାଟି ବିଶ୍ଵବିଶ୍ରତ କଥାକାର ସୋମରସେଟ୍‌ ମମ୍‌ 
ଏବଂ ତାଙ୍କର ଜଣେ ବନ୍ଧୁ ଅଗଷ୍ଟସ୍‌ ହାରେଙ୍କୁ ନେଇ | ହାରେଙ୍କର ଗୋଟିଏ ଅଭ୍ୟାସ୍‌, ସେ 
ଖ୍ରୀଷ୍ଟିଆନ ପ୍ରାର୍ଥନାପୁସ୍ତକ Book of ୯୦Mmon prayer ରୁ କିଛି ପ୍ରାର୍ଥନା ନିୟମିତ 
ନିଜ ପରିବାରର ସମସ୍ତଙ୍କୁ ବସାଇ ଶୁଣାନ୍ତି । ମାତ୍ର ଯେଉଁ ଯେଉଁଠାରେ ଇଶ୍ଵରଙ୍କ ମହାନତା 
ଦର୍ଶାଇ ତାଙ୍କୁ ଟେକାଟେକି କରି ଗୁଡାଏ ବିଶେଷଣ ଥାଏ, ତାହା ନ ପଢି ଏଡାଇ ଯାଆନ୍ତି। 
ଥରେ ମମ୍‌ ତାଙ୍କୁ ତାଙ୍କର ଏତାଦୃଶ କାର୍ଯ୍ୟର କାରଣ ପଚାରିଲେ । ହାରେ ଉତ୍ତର ଦେଲେ, 
‘ God is a gentleman and no gentleman cares to be praised 
10 his face’- ଭଗବାନ ଜଣେ ଭଦ୍ରଲୋକ ଏବଂ କୌଣସି ଭଦ୍ରଲୋକ ନିଜ ମୁହଁ 
ଉପରେ ନିଜର ପ୍ରଶଂସା ଶୁଣିବାକୁ ଭଲ ପାଏ ନାହିଁ । 


କୃଷ୍ଣଚରଣଙ୍କ ସାତଶତ୍ୁ ମଧ୍ଯ ସ୍ଵୀକାର କରେ ଯେ କୃଷ୍ଣଠଚରଣ ଜଣେ ଅତାନ୍ତ 
ଭଦ୍ରଲୋକ । ତାଙ୍କ ମୁହଁ ଉପରେ ତାଙ୍କୁ ପ୍ରଶଂସା କଲେ ସେ ଖୁବ ଅଶ୍ଧସ୍ଥି ବୋଧ କରନ୍ତି । 
ଏଣୁ ସେ ଯାହାକୁ ସର୍ବୋତ୍ତମ ଭଦ୍ରଲୋକ ବୋଲି ଭାବନ୍ତି, ତାକୁ ତା ମୁହଁ ଉପରେ କିପରି 
ବା ପ୍ରଶଂସା କରି ପାରନ୍ତେ ? ଅଥବା ଅନ୍ୟ ମୁହଁରୁ ତା'ର ସେଭଳି ପ୍ରଶଂସା କିପରି ବା 
ବରଦାସ୍ତ କରିପାରନ୍ତେ ! 


ଟୀକା 


୧. ବେଦରେ ରତ” ଶବ୍ଦ ବିଭିନ୍ନସ୍ଥାନରେ ବିଭିନ୍ନ ଅର୍ଥରେ ବ୍ୟବହୃତ । ଏସବୁ ଅର୍ଥ ମିଶାଇ 
ପଢିଲେ ଏହାର ବ୍ୟାପକ ଅର୍ଥ: “ସମସ୍ତ ଦୃଶ୍ୟ-ଅଦୃଶ୍ୟ ଜଗତକୁ ଚଳାଉଥୁବା ନିୟମ! । 
ବେଦରେ ରତର ଗୁରୁତ୍ନ ଏତେ ବେଶୀ ଯେ ଦେବତାମାନେ ମଧ୍ଯ ରତରୁ ସମ୍ଭୂତ ବୋଲି ଘୋଷଣା 
କରାଯାଇଛି | ‘ରତ'ର ପ୍ରାୟୋଗିକ ଦିଗ “ସତ୍ୟ” । 

୨. “ଓଡ଼ିଶାର ଧର୍ମଧାରା”” ଓ “ ଉଚ୍ଚଶିକ୍ଷାର ଉଚ୍ଚବାଚ”? ଶୀର୍ଷକ ଦୁଇଟି ପ୍ରବନ୍ଧର ସଂକଳନ 
 ଫସ: ଧମ ଓ ଣିଶା” (ଫ୍ରେଣ୍ଡସ୍‌ ପବ୍ନିଶର୍ସ, କଟକ, ୧୯୯୩) ଏହାପରେ ଆବଶ୍ଯକ 
ସ୍ଥଳେ ପୁସ୍ତକଟି କେବଳ ˆ ୨୮ ରୂପେ ଚିହ୍ନିତ ହେବ । 

୩. ଏଇଠି ପାଦଟୀକାରେ କଥାଟିକୁ ଆଉଟିକେ ସ୍ପଷ୍ଠ କରିଦେବାପାଇଁ ଯାଇ ସେ କହନ୍ତି, 


ଇଂରାଜୀରେ ଏହାକୁ Organised Religion, Institutional Religion, 
Major Religion ପ୍ରଭୃତି ଅଭିଧାରେ ଚିହ୍ନିତ କରାଯାଇଛି । ପ୍ରସିଦ୍ଧ ଏତିହାସିକ ଆରନୋଲ୍ଲ 

ଟୟନବି ଏଥପାଇଁ Higher Religion’ କଥାଟି ବ୍ୟବହାର କରିଥ୍‌ବାର ଦେଖାଯାଏ !”” 
୪. ଉଦ୍ଧୃତ, ଓସଙ ପୃ.୬ । 

୫. ଓସ୍‌ ପୃ ୯-୧୦ । 

J. A.B. Keith, Religion and Philosophy of the Veda and 
Cpanisads, Cambridge, 1925. 


୭. ଚାର୍ବାକଵ ଏବଂ ଏପିକ୍ୟୁରସଙ୍କ ଜୀବନ ଓ ଦର୍ଶନର ଉଦାର ଚିତ୍ର ପାଇଁ ଯଥାକ୍ରମେ 
Debiprasad Chattopadhyaya eର Lokayata:’ A study in An- 
cient Indian Materialism, Peoples Publishing House, New 
Delhi, 1968(1959) ଏବଂ Bertrand Russell @eର A History of 
Western PhilosopAv, Unwin Paperback, U.K.; 1979(1946)ରେ 
ପ୍ରାସଙ୍ଗିକ ଅଧ୍ୟାୟମାନ ଦୃଷ୍ଟବ୍ୟ । 


୮. 6ଗା/ଚିଜ ଚି9/୦7 ଥବନ୍ଦଂବଳ୍ ଜ୍ଞାନଯୁଗ ପବ୍ଛିକେଶନ୍ୃ, ଭୁବନେଶ୍ବର, ୨୦୦୧, 
ପୃ ୧୮୫ | 


୯. ଏଜନ, ପୃ.୯୯ । 
୧୦. 9, ପୃ୫୦-୫୧ | 
୧୧. ଟ/⁄/ଳ/¡ ବିଦ୍ୟା ପ୍ରକାଶନ, କଟକ- ୨( ୧୯୯୯), ପୃ. ୧ । 

ଡକ୍ସର ଲାବଣ୍ୟ ନାୟକ 


ଏପରି ବହୁ ଲେଖକ ଅଛନ୍ତି, ଯେଉଁମାନେ ସାହିତ୍ୟର ବିଭିନ୍ନ ବିଭାଗ- ଗନ୍ଧ, ଉପନ୍ୟାସ, 
କବିତା, ନାଟକ, ପ୍ରବନ୍ଧ ସମାଲୋଚନା, ରମ୍ୟରଚନା ବା ଚରିତ ରଚନା ମଧ୍ଯରୁ ଗୋଟିଏ 
ଦୁଇଟି ବିଷୟକୁ ଛାଡିଦେଲେ ଅନ୍ୟାନ୍ୟ ବିଭାଗରେ ଲେଖୁବାର ଦକ୍ଷତା ହାସଲ କରି ପାରନ୍ତି 
ନାହିଁ । ଅବଶ୍ୟ କେତେକ ଲେଖକ ଏହାର ବ୍ୟତିକ୍ରମ । ସେମାନଙ୍କ ଲେଖନୀ ବହୁଦିଗବିସ୍ତାରୀ । 
ସେହିପରି ଜଣେ ପ୍ରଖ୍ୟାତଯଶା ଲେଖକ ହେଉଛନ୍ତି ଡକୁର କୃଷ୍ଣଚରଣ ବେହେରା, ଯିଏ କି 
ପ୍ରବନ୍ଧ ସମାଲୋଚନା, ରମ୍ୟରଚନା ସହିତ ସାହିତ୍ୟର ଅନ୍ୟାନ୍ୟ ବିଭାଗରେ ମଧ୍ଯ ଅନ୍ପ ବହୁତେ 
ନିଜର ପାରଦର୍ଶିତା ଦର୍ଶାଇ ପାରିଛନ୍ତି । ଓଡ଼ିଆ ସାହିତ୍ୟକୁ ସେ ପ୍ରାୟ ଆଠଖଣ୍ଡ ଗଳ୍ପ ପୁସ୍ତକ 
ଦାନ କରିଛନ୍ତି । କବି ଭାବରେ ସେ ସୁପରିଚିତ ନ ହେଲେ ମଧ୍ଯ କବିତା ରଚନାରେ ତାଙ୍କ 
ଲେଖନୀ କୃପଣ ନୁହେଁ । କବିତା ରଚନା କ୍ଷେତ୍ରରେ ହୁଏତ ଗାନ୍ଧାରୀଙ୍କ ପରି ସେ ଶତ ସନ୍ତାନର 
ଜନନୀ ହୋଇପାରି ନାହାଁନ୍ତି, କିନୁ କୌଶଲ୍ୟାଙ୍କ ପରି ପୁରୁଷୋତ୍ତମ ରାମଚନ୍ଦ୍ରଙ୍କର ସୃଷ୍ଟିକାରିଣୀ 
ହୋଇପାରିଛନ୍ତି । ‘ସେଇ ଝିଅଟିକୁ ଜାଣ କି ?? ସେଇ ଶ୍ରେଣୀୟ ଏକ କବିତା ! ସାହିତ୍ୟର 
ଅନ୍ୟାନ୍ୟ ବିଭାଗ ମଧ୍ଯରୁ ନାଟକ ରଚନାରେ ମଧ୍ଯ ତାଙ୍କର ଖଡ଼ିଛୁଆଁ ହୋଇଯାଇଛି । 


ଚରିତ ସାହିତ୍ୟ ବିଭାଗଟି ବର୍ଭମାନ ଓଡ଼ିଆ ସାହିତ୍ୟରେ ବେଶ୍‌ ଗତିଶୀଳ ଥିବା ଲକ୍ଷ୍ୟ, 
କରାଯାଉଛି । ବିଶେଷ ଭାବରେ ଜୀବନୀଠାରୁ ଆତ୍ମଜୀବନୀ ରଚନାରେ ଲେଖକମାନେ ଅଧ୍ବକ 
ଉତ୍ସାହୀ ହେଉଛନ୍ତି । ଡକୂର ବେହେରା ଏ ଦିଗଟି ପ୍ରତି ଅବହେଳା ପ୍ରଦର୍ଶନ କରି ନାହାଁନ୍ତି । 
ତାଙ୍କ ରଚିତ ‘ଆଖୁର ଦେଖା ପ୍ରାଣର କଥାକୁ ଚରିତ ରଚନାର ପର୍ଯ୍ୟାୟଭୁକ୍ତ କରାଯାଇପାରେ । 
ଏହା ୧୯୯୬ ମସିହାରୁ ପର୍ଯ୍ୟାୟକ୍ରମେ ଅନିୟମିତ ଭାବେ ‘ନବପତ୍ର' ଓ “ସ୍ୟମତଂକ”ରେ 
ପ୍ରକାଶ ପାଇଛି । ମାତ୍ର ଯେତିକି ପ୍ରକାଶ ପାଇଛି ସେଥୁରୁ ମନେହୁଏ ଏହା ଠିକ୍‌ ଆତ୍ମଜୀବନୀ 
ନୁହେଁ, ଏହା ସ୍ମ ତିଚିତ୍ର ପର୍ଯ୍ୟାୟର ରଚନା ¦ ଆତ୍ମଜୀବନୀ ପରି ଏଥୁରେ ଜୀବନର ବିସ୍ତୃତ ଚିତ୍ର 
ମିଳେ ନାହିଁ କିମ୍ବା ଜୀବନର ଆରମ୍ଭରୁ ପରିଣତି ପର୍ଯ୍ୟନ୍ତ କ୍ରମିକ ବର୍ଣ୍ଣନା ନାହି । ଯେତେବେଳେ 
ଜୀବନର ଯେଉଁ ଘଟଣାଟି ସ୍ମ ତିକୁ ଆସିଛି, ତାହା ବର୍ଣ୍ଣନା କରାଯାଇଛି । ୧୯୯୭ ମସିହା 
ମେ, ଜୁନ୍‌ ନବପତ୍ରରେ ଶାନ୍ତିନିକେତନରେ ଲେଖକଙ୍କ ରହଣି ସମୟର ଅର୍ଥାତ ୧୯୫୩- 

୫ ୪ ମସହା କଥା ଏବଂ ଶାନ୍ତିନିକେତନ ପ୍ରତିଷ୍ଠା ଓ ତାର ବିକାଶର କଥା ଉଲ୍ଲେଖ କରାଯାଇଛି । 
ମାତ୍ର ୧୯୯୬ ‘ନବପତ୍ର' ପାର୍ବଣ ବିଶେଷାଙ୍କରେ ଭଦ୍ରକ କଲେଜରେ ଅଧ୍ଯାପନା କରୁଥ୍‌ବା 
ବେଳର ଘଟଣା ବର୍ଣ୍ଣନା କରାଯାଇଛି । ସେହିପରି ଶାନ୍ତିନିକେତନରେ ପଢ଼ୁଥିବା ବେଳେ 
କଲିକତା ଅନୁଭୂତିର ବର୍ଣ୍ଣନା ୧୯୯୭ ମସିହା ନବପତ୍ରରେ ପ୍ରକାଶିତ ହୋଇଥୁବା ସ୍ଥଳେ 
ଏହାର ପରବର୍ରୀ ଘଟଣା ଏହାର ପୂର୍ବ ସଂଖ୍ୟାରେ ପ୍ରକାଶ ପାଇଛି । କ୍ରମିକତା ରକ୍ଷା 
ହୋଇଥୂଲେ ପାଠକଙ୍କୁ ପଢିବା ପାଇଁ ସୁବିଧାଜନକ ମନେ ହୋଇଥାଆନ୍ତା । ହୁଏତ ଏହାର 
ପୂର୍ଣ୍ଣାଙ୍ଗ ରୂପ ସୁସଜିତ ଓ ସଂପାଦିତ ହୋଇ ଗ୍ରନ୍ଥାକାରରେ ପ୍ରକାଶ ପାଇବ । 


ଏହି ସ୍ମ ତିଚିତ୍ରଗୁଡ଼ିକ କେବଳ ଲେଖକଙ୍କ ଜୀବନର ଘଟଣା ନୁହେଁ, ବରଂ 
ଅର୍ଵ ଶତାବ୍ଦୀବ୍ୟାପୀ ଓଡ଼ିଶାର ସାମାଜିକ ଓ ସାଂସ୍କୃତିକ ଅବସ୍ଥାର ଇତିହାସ । ଏଇ ଇତିହାସର 
ଆଲେଖ୍ୟ ଅଙ୍କନ ବେଳେ ସେ ନିଜକୁ ପ୍ରକାରାନ୍ତରେ ପ୍ରକଟିତ କରିଛନ୍ତି । “ନଟ ନାଟୁଆ!” 
ବିଭାଗରୁ ଓଡ଼ିଶାର ରଙ୍ଗମଞ୍ଚ ଇତିହାସର ସୂଚନା ମିଳେ । ଗ୍ରାମ୍ୟ ପରିବେଶରେ ସେତେବେଳେ 
ଯାତ୍ରା ନାଟକ ଇତ୍ଯାଦିର ସ୍ଵରୂପ କ'ଣ ଥଲା ତାହା ଜାଣିହୁଏ । ଅତି ବାଲ୍ୟାବସ୍ଥାରୁ ସେ 
କିପରି ନାଟକ ପ୍ରତି ଆଗ୍ରହୀ ଥଲେ ଏବଂ କିପରି ଶାଢିବନ୍ଧା ରଂଗମଞ୍ଚରେ ନିଜର ମା”, 
ମାଉସୀ, ଖୁଡୀ, ପିଉସୀ ଓ ଲଙ୍ଗଳା ପିଲାଙ୍କ ଗହଣରେ ନାଟକ ଅଭିନୀତ ହେଉଥଲା, 
ତହିଁରୁ ଗ୍ରାମୀଣ ରଙ୍ଗମଞ୍ଚର ଆଦ୍ୟରୂପକୁ ଜାଣି ହୁଏ । ବୟସ ବଢିବା ଓ ଉପର କ୍ଲାସକୁ 
ଉନ୍ନୀତ ହେବା ସହିତ ଯାତ୍ରା ଅଭିନୟ କରିବା ଏବଂ ନିଜେ ଗ୍ରାମଫୋନରୁ ଯାତ୍ରା ପ୍ରହସନ 
ଶୁଣି କିଛି ଲେଖ୍ବା ଘଟଣାରୁ ଲେଖକଙ୍କ ନାଟକ ପ୍ରୀତିର ସୂଚନା ମିଳେ | ସେପରି ପ୍ରୀତି ନ 
ଥଲେ ପରବର୍ତୀ କାଳରେ “ଚଇତି ତାମସା” ସଂଗ୍ରହ କରିବା ପରି କଷ୍ଟସାଧ୍ୟ କର୍ମ ହୁଏତ 
ସେ କରିପାରି ନ ଥାନ୍ତେ । 


ନବପତ୍ର ମେ ଜୁନ୍ନ ୧୯୯୭ ଓ ଜୁଲାଇ, ଅଗଷ୍ଟ ୧୯୯୭ ସଂଖ୍ଯା ଦୁଇଟିରୁ 
ଶାନ୍ତିନିକେତନର ପ୍ରତିଷ୍ଠା ଓ ତାର ବିକଶିତ ରୂପର ଇତିହାସ ଜାଣିହୁଏ । ଶାନ୍ତିନିକେତନ 
ବିଷୟରେ କେବଳ ସ୍ୂଳ ବର୍ଣ୍ଣନା ନ ଦେଇ ପ୍ରସଙ୍ଗକ୍ରମେ ବହୁ ବିଷୟରେ ସେ ଉଲ୍ଲେଖ 
କରିଛନ୍ତି । ଅହଂକାରୀ ପଣ୍ଡିତମାନେ କିପରି ଛାତ୍ରଛାତ୍ରୀମାନଙ୍କୁ ହୀନ ମନେ କରନ୍ତି, ସେ 
ବିଷୟରେ ସେ କହନ୍ତି, ନିଜର ଜ୍ଞାନଗରିମା ବଳରେ ବୁଦ୍ଧିର ଖେଳ ଦେଖାଇ ଛାତ୍ରଛାତ୍ରୀମାନଙ୍କୁ 
ଏକାବେଳକେ ଆକ୍ରାନ୍ତ କରି ପକାନ୍ତି ¦ ପାଣ୍ଡିତ୍ୟ ଓ ବହୁଶାସ୍ତ୍ରଦର୍ଶିତାର ହଟଚମଟ ଲଗାଇ 
ସମସ୍ତଙ୍କୁ ହତଚକିତ ବା ପରାଜିତ କରିବାରେ ଆନନ୍ଦ ପାଆନ୍ତି । ସେମାନେ ଜ୍ଞାନ ଓ 
ବୌଦ୍ଧିକତାର ବୋଝ ଲଦି ଦେଇ ସଂପୃକ୍ତ ସମସ୍ତଙ୍କୁ ହୀନ ଓ ତୁଚ୍ଛ ପ୍ରତିପାଦିତ କରିବାରେ 


ପତିଆରା ଦେଖାନ୍ତି ।”? (ନବପତ୍ରମେ,କୁନ- ୧୯୯ ୭-ପୃ.୭୧) 

es 


ପିଲାବେଳରୁ ଆରମ୍ଭ କରି ପରିଣତ ବୟସ ପର୍ଯ୍ୟନ୍ତ ସେ ଯେଉଠିକି ଯାଇଛନ୍ତି ସେଠି 
କିଛି ନା କିଛି ରଚନାତ୍ମକ କାର୍ଯ୍ୟ କରିଛନ୍ତି । ଭାଷା-ସାହିତ୍ୟ ପ୍ରତି ଶ୍ରଦ୍ଧା ଥ୍‌ବାରୁ ଶିକ୍ଷକ 
ଗଗନବିହାରୀଙ୍କ ସାହାଯ୍ୟରେ ପାଠ ପଢିବା ସହିତ ହିନ୍ଦୀ ଓ ବଙ୍ଗଳା ସାହିତ୍ୟ ମଧ୍ଯ ଶିକ୍ଷା କରିବା 
ପାଇଁ ଯନ୍ମ କଲେ । ଶାନ୍ତିନିକେତନରେ ପାଠ ପଢ଼ୁଥିବା ବେଳେ କେବଳ ପାଠ୍ୟପୁସ୍ତକଗତ 
ବିଦ୍ୟା ପ୍ରତି ଆସକ୍ତ ନ ହୋଇ ପୃଥବୀର ଅନ୍ୟାନ୍ୟ ବହୁ ପୁସ୍ତକ ଅଧ୍ୟୟନ ପ୍ରତି ଆଗ୍ରହୀ ହୋଇଥ୍‌ଲେ । 
ତା ସହିତ ହୃଦାନନ୍ଦ ମଲ୍ଲିକଙ୍କ ସହ ମିଳିତ ସଂପାଦନାରେ ଅଗ୍ରଣୀ” ନାମକ ପ୍ରଥମ ଗଳ୍ପଭିଭିକ 
ପତ୍ରିକା ପ୍ରକାଶ କଲେ । ଏହାଛଡା ଏକ କବିତା ପତ୍ରିକା ମଧ୍ଯ ଦୁର୍ଗାଚରଣ ପରିଡ଼ା ଓ ଲେଖକ 
ଉଭୟଙ୍କ ସଂପାଦନାରେ ପ୍ରକାଶ ପାଇଲା । ଏହାର ସାହିତ୍ୟିକ ମୂଲ୍ୟ ଯଥେଷ୍ଟ ଥଲା । ଓଡ଼ିଶାରେ 
ଏପରି ଅନେକ ପତ୍ରିକା ବାହାରେ, ଯାହାର ସାହିତ୍ୟ ଇତିହାସରେ କୌଣସି ଭୂମିକା ନ ଥାଏ । 
କିନ୍ଧ ଅନ୍ୟ କେତେକ ପତ୍ରିକା ଅଛି, ତାହା ଅତ୍ପାୟୁଷ ନେଇ ଜନ୍ମିଥଲେ ମଧ୍ଯ ନିଜର ପଦ ଚିହ୍ନ 
ରଖୁ ଯାଇଥାନ୍ତି । ଏଥିରେ ଦେଶୀ ବିଦେଶୀ କବିଙ୍କର କବିତାର ଅନୁବାଦ ଓ କିଛି 
ସମାଲୋଚନାଧର୍ମୀ ପୁସ୍ତକ-ସମୀକ୍ଷା ପ୍ରକାଶ ପାଉଥୁଲା । ଏହା ସହିତ ପ୍ରତ୍ୟେକ ବର୍ଷ 
ପ୍ରକାଶିତ ଶ୍ରେଷ୍ଠ କବିତା ଗ୍ରନ୍ଭକୁ ପୁରସ୍କୃତ କରାଯାଉଥୁଲା । ପୁଣି କବିତାକୁ ଜନପ୍ରିୟ 
କରିବା ପାଇଁ କିଛି ଦିଗଦର୍ଶନ ମଧ୍ୟ ଏଥୁରେ ଥୁଲା । ଗୋଟିଏ ଜାଗାରେ ସେ ଉଲ୍ଲେଖ 
କରିଛନ୍ତି - କବିତାକୁ ଜନପ୍ରିୟ କରିବାକୁ ହେଲେ ଆମର ଶତିହ୍ୟ ପ୍ରତି ଆମକୁ ଅବହିତ 
ହେବାକୁ ପଡିବ । ପଡୋଶୀ ସାହିତ୍ୟ ଓ ଭାଷାର ଅବାଞ୍ଚନୀୟ ପ୍ରଭାବରୁ ମୁକ୍ତ ରହି 
ସ୍ଵୀୟ ସ୍ଵାତନ୍ଧ୍ଯ ବଜାୟ ରଖ୍ୁବାକୁ ହେବ ।”” ( ନବପତ୍ରଓ ଜୁଲାଇ, ଅଗଷ୍ଟ- ୧୯୯୭-ପୂ. ୨୯) 


ଅଧ୍ୟାପନା ଥୁଲା ତାଙ୍କର ଜୀବିକା । ଜୀବିକା ଭିତରେ ଜୀବନକୁ ସାରି ଦେବାରେ 
ତାଙ୍କର ତୃପ୍ତି ନାହିଁ । ତେଣୁ ଅଧୂକା କିଛି ଗଠନମୂଳକ କାର୍ଯ୍ୟ କରିବା ପାଇଁ ଇଳ୍ଥା କରି ସେ 
ଭଦ୍ରକଠାରେ ପ୍ରତିଷ୍ଠା କଲେ ଚିନ୍ତାମଣି ସାହିତ୍ୟ ପରିଷଦ । ପ୍ରତିଷ୍ଠାନ ପରିଷଦ, ସଭା, 
ସଂଘ, ସମିତି, ଏମିତି କେତେ କ'ଣ ଗଢା ହେଲେ ମଧ୍ଯ ସେସବୁ ନାମକୁ ମାତ୍ର ରହିଥାଏ ସିନା, 
ରଚନାତ୍ମକ କାର୍ଯ୍ୟ ପ୍ରାୟ କିଛି ହୁଏ ନାହିଁ । ଏ ପରିଷଦ ପକ୍ଷରୁ କିନ୍ତୁ କବି ଶେଖର ଚିନ୍ତାମଣି! 
ଗ୍ରନ୍ତ ପ୍ରକାଶ ପାଇଥ୍‌ୁଲା । କହିବା ବାହୁଲ୍ୟ ଯେ ଏହା ଏକ ଆକର ଗ୍ରନ୍ଥ ଓ ଏହାର ସ୍ଥାୟୀ 
ସାହିତ୍ୟିକ ମୂଲ୍ୟ ରହିଛି । ସେହିପରି “ସାହିତ୍ୟ ସନ୍ଧ୍ୟା ନାମକ ଏକ ଆସର ସେ ଆରମ୍ଭ 
କରିଥ୍‌ଲେ ଓ ତାହାର ଫଳଶ୍ରୁତି ସ୍ଵରୂପ ‘ଦଶହରା ଗ୍ରନ୍ଥ ପ୍ରକାଶ ପାଇଥୁଲା । “ଡଗର'ର 
ବିଭିନ୍ନ ବିଶେଷାଙ୍କ ମଧ୍ଯରେ ସାହିତ୍ୟ ବିଶେଷାଙ୍କଟିଏ ବାହାର କରିବା ଏକ ନୃତନ ପଦକ୍ଷେପ | 
୧୯୫୧-୫୬ ମସିହା ଏହି ପାଞ୍ଚ ବରଷି ମଧ୍ୟରେ ଯେଉ ପୁସ୍ତକଗୁଡିକ ପ୍ରକାଶନର ନୂତନ 
ଆଲୋକ ଦେଖୁଥୁଲା ତାହାର ଯଥାସମ୍ଭବ ଏକ ପୂର୍୍ଠାଙ୍ଗ ତାଲିକା ୧୦ଟି ବିଭାଗରେ ଏଥରେ 
ପ୍ରକାଶ ପାଇଥିଲା । ସେତେବେଳେ ସାହିତ୍ୟିକ ବାତାବରଣ ଯାହା ଥୁଲା, ତହିଁରେ ଏହା ଏକ 

ଅଭିନବ ପରିକଳ୍ପନା । ସେଇଠି ଥୂଲାବେଳେ ଫତୁରାନନ୍ଦଙ୍କ ପ୍ରଭାବରେ ହାସ୍ୟବ୍ୟଙ୍ଗ ମିଶ୍ମିତ 
ଲଘୁପଞ୍ଚକ ଲେଖ୍ବାର ଯେଉଁ ପ୍ରେରଣା ସେ ପାଇଥୁଲେ ତାହା ଥୁଲା ପରବର୍ଭୀ ସମୟରେ ଗଢା 
ହୋଇଥବା ତାଙ୍କ ସାରସ୍ଵତ ସୌଧର ଭିତ୍ତିପ୍ରସ୍ତର । ଶାନ୍ତିନିକେତନରେ ଥୁବାବେଳେ ମଝିରେ 
ମଝିରେ କଲିକତା ଆସୁଥଲେ । ସେତିକିବେଳେ ଯୌବନର ନବୋନ୍ଧାଦନା ଦ୍ବାରା ପ୍ରଣୋଦିତ 
ହୋଇ ଦେହଜୀବୀମାନଙ୍କ ପାଖକୁ ଯିବା ପାଇଁ ଯେଉଁ ପ୍ରୟାସ କରିଥୁଲେ, ତହିରୁ ମଧ୍ଯ ପରୋକ୍ଷରେ 
ସୁଫଳ ମିଳିଥଲା । ପରବର୍ରୀ ସମୟରେ “‘ମଇଳାକୁଣ୍ଡ', “ଗୋଟିଏ ଗଳ୍ପର ନାୟିକା”, ୫୪ 
ଭାନୁବାଇ ଲେନ୍‌, ଏଇ ଝିଅଟିକୁ ଜାଣ କି ?? ପ୍ରଭୃତି ଗଳ୍ପ କବିତା ଲେଖୁବା ପାଇଁ ତାହା 
ପରୋକ୍ଷ ଭାବରେ ପ୍ରେରଣା ଦେଇଛି ! ଭଦୁଵକ ମହିଳା କଲେଜରେ ଅଧ୍ଯକ୍ଷ ଭାବରେ ଥିବାବେଳେ 
କଲେଜର ପାଠ୍ୟକ୍ରମରେ ନୂଆ ବିଷୟସବୁ ପ୍ରଚଳନ କରିବା, ଛାତ୍ରୀ ୟୁନିୟନ ଗଠନ କରିବା ଓ 
କଲେଜରେ ଅନର୍ସ ଖୋଲିବା ଇତ୍ୟାଦି ଉନ୍ନତିମୂଳକ କାର୍ଯ୍ୟ କରିଥୁଲେ । 


“କଣ୍ଠକ ଓ କୁସୁମର ମାଳା” ଶିରୋନାମାରେ “ନବପତ୍ର' ଓ “ସ୍ୟମତଂକ”ରେ ଯେଉଁ 
ଦ୍ରଇଟି ଲେଖା ପ୍ରକାଶ ପାଇଛି ସେଥୁ୍‌ରୁ ଜଣାଯାଏ ଛୋଟ ବଡ ବିଭିନ୍ନ ଘଟଣାରେ ତାଙ୍କୁ 
ଯଶଖ୍ଯାତି ସହିତ ନିନ୍ଦା ଅପବାଦ ମଧ୍ଯ ସହ୍ୟ କରିବାକୁ ହୋଇଛି । କିନ୍ଧୁ ସେ ସବୁ ଢେଉ 
ଆସିଛି, ତାଙ୍କ ମୁଣ୍ଡ ଉପର ଦେଇ ଚାଲିଯାଇଛି । ତାଙ୍କୁ ହଲେଇ ପାରି ନାହିଁ । ସମସ୍ୟାକୁ 
ପିଠେଇ ଦେବା ପରି ବ୍ୟକ୍ତିତ୍ଵ ତାକୁ ଲକ୍ଷ୍ୟ ଦିଗରେ ଆଗେଇ ନେଇଛି । 


କଲେଜର ନାଟ୍ୟାଭିନୟରେ ନାରୀମାନଙ୍କୁ ଅଭିନୟର ସୁଯୋଗ ଦେବାରୁ ଭଦ୍ରକ କଲେଜ 
ସେକ୍ରେଟାରୀଙ୍କ ପାଖକୁ ବେନାମୀ ଚିଠି ଆସିଛି । ମହିଳା ହଷ୍ଟେଲର ସୁପରିଣ୍ଢେଣ୍ଡେଣ୍ଟ ଥ୍ବାବେଳେ 
କାଳୀବାବୁଙ୍କ ନାଟକ ଅଭିନୀତ ହେଲା । ସେଥୂରେ ଏକ ସଂଳାପ ଥଲା- ˆ ମଣିଷ ନା ସଜୀବ 
ମାରୱାଡ଼ି ଦୋକାନ ?? ଏଥୁରେ ମାରୱାଡ଼ିମାନେ ସ୍ଥାନ ଛାଡି ପଳାଇଲେ ଓ ପ୍ରିନସ୍‌ପାଲଙ୍କ 
ନିକଟରେ ତାଙ୍କର ଇସ୍ତଫା ଦାବି କଲେ । ମାତ୍ର ମାରୱାଡଙ୍କ ବିପକ୍ଷରେ ଛାତ୍ରମାନେ ପଟୁଆର 
କଲେ । ଝଡ ବାଟ ଭାଙ୍ଗି ପଳେଇଲା । ଥରେ ଭଦ୍ରକ ସବ୍ରଡିଭିଜନରେ ଖାଦ୍ୟାଭାବ ପଡିଲା । 
ଭଦ୍ଵକ ସବଡିଭିଜନରେ ଖାଦ୍ୟାଭାବ ଶୀର୍ଷକ ଲେଖା ସେ ପ୍ରଜାତନ୍ତ୍ରକୁ ପଠାଇଥୁଲେ । ଏହି 
ଲେଖା ବାହାରିବାର ଛ'ମାସ ପରେ ପ୍ରିନସପାଲ୍୍‌ଙ୍କଠାରୁ ସରକାର ବିରୋଧୀ ସମ୍ବାଦ ଛାପିଥବା 
ଅପରାଧ ପାଇଁ ଚିଠି ପାଇଲେ । ମାଟ୍ରିକୁଲେସନ ପରୀକ୍ଷା ପାଇଁ ଫର୍ମ୍‌ ପୂରଣ ବେଳେ ବେଶୀ 
ଟଙ୍କା ନେଉଛନ୍ତି ଭାବି ବିଭିନ୍ନ ସମ୍ବାଦପତ୍ରକୁ ଚିଠି ଦେଇଥୂଲେ । ଅବଶ୍ୟ ଏ ଘଟଣାରେ ସେ 
ଧରାପଡ଼ି ଯାଇଥଲେ । ସାହିତ୍ୟ ସନ୍ଧ୍ୟା ଆସର ଗଢିଥୂବାରୁ ଅଧ୍ଯାପକମାନଙ୍କୁ ନେଇ ଦଳ 
ଗଢ଼ୁଛନ୍ତି ବୋଲି ଅଭିଯୋଗ କଲେଜ ସେକ୍ରେଟାରୀଙ୍କ ପାଖରେ କରାଗଲା । ତାଙ୍କ ଜୀବନରେ 
ସବୁଠାରୁ ବଡ ପ୍ରତିବନ୍ଧକ ସୃଷ୍ଟି କରିଥଲା, ଯେତେବେଳେ ‘ଶତରୂପା'ରେ ବେଦୀ ଗନ୍ଧ ପ୍ରକାଶିତ 
ହେଲା । ଯେଉଁମାନେ ସାରସ୍ଵତ ଜଗତ ସହିତ ପରିଚିତ, ସେମାନେ ଏ ଘଟଣା ଜାଣନ୍ତି । 

ତାହାର ବିସ୍ତୃତ ଆଲୋଚନା ନିଷ୍ପୟୋଜନ । ଝଡ ବହିଲା । କାଗଜ ପତ୍ରରେ ପ୍ରିନସପାଲଙ୍କ 
ସହ ବାକ୍ବିତଣ୍ଡା ହେଲା । ଚାକିରି ଟଳମଳ ହେଲା । ଶାଳପ୍ରାଂଶୁ ଦୋହଲିଗଲା । ଏ ଘଟଣା 
ଲେଖକଙ୍କ ଦେହ, ମନ ଉଭୟକୁ ପ୍ରଭାବିତ କଲା । ଶେଷରେ ଝଡ ଥମିଲା । ବୃକ୍ଷ ମାଟିଠାରୁ 
ବିଚ୍ୟୁତ ହେଲା ନାହିଁ । ପୁଣି ମୁଣ୍ଡଟେକି ଠିଆ ହେଲା । ଏ ସମୁଦାୟ ଘଟଣାରୁ ଗୋଟିଏ 
ସ୍ବର୍ଣ୍ଫଳ ମିଳିଲା । ଉଚ୍ଚମାନର ପ୍ରବନ୍ଧରେ ସମୃଦ୍ଧ “ଅଶ୍ଲୀଳତା ବିପକ୍ଷରେ” ବହି ଲେଖା ହେଲା । 


ଲେଖକଙ୍କର ଶୈଳୀ ପରିଚ୍ଛନ୍ନ ଏବଂ ଭାଷା ସରଳ, ପ୍ରାଞ୍ଜଳ ଓ ସ୍ଥଳବିଶେଷରେ ବେଶ୍‌ 
କାବ୍ୟିକ ମଧ୍ଯ । ଶାନ୍ତିନିକେତନ ବିଷୟରେ କହିବା ପୂର୍ବରୁ ସେ ଉଲ୍ଲେଖ କରିଛନ୍ତିଂ “ଏ 
ଦେଶରେ ଶରତ ରତୃ ଦି'ଦିନର କୁଣିଆ ଭଳି ଆସେ, ଆସେ କଇଁ କାଶତଣ୍ଡୀ ଫୁଲର ସମ୍ଭାର 
ଘେନି । ଆମ ସହିତ ପ୍ରଣୟ ହେବା ପୂର୍ବରୁ ସେ କୁଆଡେ କିପରି ପଳାଇ ଯାଏ, ଜାଣି ହୁଏ 
ନାହିଁ ।”? ପ୍ରାକୃତିକ ବର୍ଣ୍ଣନା କରିବା ବେଳେ ଭାଷା କାବ୍ୟିକ, କିଛ ଯେତେବେଳେ ସେ ପ୍ରଫେସର 
ଶତୁଗ୍ନ ନାଥଙ୍କ ପ୍ରଭାବଶାଳୀ ବ୍ୟକ୍ତିତ୍ନ ସଂପର୍କରେ କହନ୍ତି ସେତେବେଳେ ଭାଷା ନମ୍ର, ଲଳିତ ଓ 
କାବ୍ୟିକ ନୁହେଁ; ବରଂ ପ୍ରବନ୍ଧଧର୍ମୀ ଓଜନିଆ ଭାଷା । ଗୋଟିଏ ଦୃଷ୍ଟାନ୍ତ“ “ନମ୍ରତା, ନିଷ୍ଠାପରତା 
ଓ ଅମାୟିକ ସ୍ଵଭାବ ଥଲା ଯାହାର ଗୋଟିଏ ବିଶିଷ୍ଟ ବିଭାବ । କର୍ଉବ୍ୟ କର୍ମରେ ସେ ପର୍ବତ 
ପରି କଠୋର ଥୁଲେ । ଛାତ୍ରବସ୍ସଳତା ଓ ଶିକ୍ଷକ ପ୍ରୀତିରେ ଥୁଲେ ଲବଣୀପରି କୋମଳ । 
ବଟବୃକ୍ଷ ପରି ସେ ଥୁଲେ ସହିଷ୍ଟ ଆକାଶ ପରି ଅନହଂକାରୀ । ଲର୍ଷା କରିବା ବା ପ୍ରତିଶୋଧ 
ନେବା ମନୋଭାବକୁ ସେ ଦେହର ମଳି ପରି ଝାଡିଝୁଡି ଦେଇଥୁଲେ ।”” (ନବପତ୍ରଓ ପାର୍ବଣ 
ବିଶେଷାଙ୍କ- ୧୯୯୬ ) 


ଗାଁ ଲୋକଙ୍କ ଅନ୍ଧବିଶ୍ମାସ, କୁସଂସ୍କାର ଇତ୍ୟାଦି ସମାଜର ଗୋଟିଏ ଗୋଟିଏ କ୍ଷତ 
ହେଲେ ମଧ୍ଯ ସେପରି ବର୍ଣ୍ଣନାରୁ ଗ୍ରାମ୍ୟ ପରିବେଶକୁ ଜାଣିବା ସହିତ ପାଠକମାନେ ତହିରୁ 
ବେଶ୍‌ ଆନନ୍ଦ ପାଇଥାନ୍ତି । ଗାଁରେ ହଇଜା, ବସନ୍ତ ଲାଗିଲାବେଳେ କୀର୍ଉଁନ କରିବା, ଠାକୁରାଣୀଙ୍କୁ 
ପୂଜା କରିବା ଓ ବୋଦା ବଳିଦେବା ଇତ୍ୟାଦି ବର୍ଣ୍ଣନାରୁ ଗ୍ରାମ୍ୟ ଚରିତ୍ର ଅଧ୍ୟୟନ କରିହୁଏ । 


ସାହିତ୍ୟରେ ନାନ୍ଦନିକତା ଆଣିବା ପାଇଁ ଭାଷୀ, ଶବ୍ଦ ସଂଯୋଜନା ସହିତ ଶୈଳୀର 
ମଧ୍ଯ ଭୂମିକା ରହିଛି । ଏ ଦୃଷ୍ଟିରୁ ଲେଖକ କୃପଣ ନୁହଁନ୍ତି । ଶାନ୍ତିନିକେତନର ବର୍ଣ୍ଣନାରୁ ଏହାର 
ପ୍ରମାଣ ମିଳେ- ଚାରିଆଡେ ଶାନ୍ତ, ସୁନ୍ଦର ପରିବେଶ, ମୁକ୍ତ ବିସ୍ତୃତ ଆକାଶ ତଳେ ଗୋଟି 
ଗୋଟିକା ଶାଳଗଛ, ଆମକୁଞ ଓ ବକୁଳ ବୀଥ୍, ଜାତିଜାତିକା ଫୁଲର ସମ୍ଭାର । ବାୟୁ ପ୍ରବାହରେ 
ପ୍ରତିରୋଧକାରୀ ବଡ ବଡ କୋଠା ଘରର ଝମେଲା ନାହିଁ । କଲିକତା ଭଳି ଜନଗହଳି ବି 
ନାହିଁ ! ନାହିଁ ଶ୍ଲାସରୁଦ୍ଧ ହେଲାପରି ମଣିଷ ତିଆରି କୌଣସି ଅବ୍ୟବସ୍ଥା । ମୁକ୍ତ ଓ ଅବାଧରେ 
ନିଶ୍ଵାସ ପ୍ରଶ୍ମାସ ନେବାପାଇଁ ସେହି ଉପଯୁକ୍ତ ପରିସ୍ଥିତିରେ ବିଦ୍ୟାର୍ଜନ ତଥା ଜ୍ଞାନ ବିଜ୍ଞାନ ଚର୍ଚାର 
ଅତ୍ୟନ୍ତ ଅନୁକୂଳ ଆଶ୍ରମ ଶାନ୍ତିନିକେତନ ।”” ( ନବପତ୍ର-ମେ,କୁନଧ- ୧୯ ୯୭-ପୃ.୬୩) 

ସତ୍ୟର ଉଦ୍ଘାଟନ ଜୀବନୀ ବା ଆତ୍ମଜୀବନୀର ବଡ କଥା । ଅନେକ ଚରିତ ଗ୍ରନ୍ଭଧରେ 
ଏହାର ବ୍ୟତିକ୍ରମ ଦେଖାଯାଏ । ଚରିତକାର ସତ୍ୟକୁ ଲୁକ୍କାୟିତ ରଖୁ ପରିବର୍ତିତ ଓ ପରିମାର୍ଜିତ 
ରୂପ ପ୍ରକଟନ କରିଥାନ୍ତି । କିନ୍ତ ଆଖୁର ଦେଖା ପ୍ରାଣର କଥାଂରେ ଲେଖକ ନିଜ ଜୀବନର 
ସଫଳତା ସହିତ ବିଫଳତାର କଥା, ସଦୂଗୁଣ ସହିତ ବଦୃଗୁଣର କଥା, ଉଭୟର ବର୍ଣ୍ଣନା କରିଛନ୍ତି । 


ଶାନ୍ତିନିକେତନରେ ପଢ଼ୂଥ୍‌ବା ବେଳେ କଲିକତାରେ ଛୋଟମୋଟ ଅଘଟଣ ସହିତ ଜଡିତ 
ହେବା ଘଟଣାକୁ ସେ ନିର୍ଦ୍ଧନ୍ଦରରେ ପ୍ରକାଶ କରିଛନ୍ତି । ଦେହଜୀବୀଙ୍କ ସହିତ ମିଶିବା ପାଇଁ ବାରମ୍ବାର 
ପ୍ରୟାସ କରିବା ଏବଂ ସହପାଠିନୀ ସହ ପ୍ରଣୟଲିପ୍ତ ହେବା, ସେହି ଘଟଣାମାନଙ୍କ ମଧ୍ଯରୁ 


x ~~ 


ଅନ୍ୟତମ । ସତ୍ୟର ଅକପଟ ପ୍ରକାଶ ଯେଗୁଁ ସ୍ମ ତିଚିତ୍ରଟି ସୁଖପାଠ୍ୟ ତଥା ହୃଦ୍ୟ ମନେ ହେଉଛି । 


ସେ ଓଡ଼ିଆ ସମାଲୋଚନା ସାହିତ୍ୟ ଜଗତର ଜଣେ ପ୍ରଖ୍ୟାତଯଶା ଲେଖକ ହୋଇଥ୍‌ବାରୁ 
ଅନେକ ଲେଖା ସମାଲୋଚନାଧର୍ମୀ ହୋଇଛି । ଚିନ୍ତାମଣି ମହାନ୍ତି କାହିଁକି ବିଶିଷ୍ଟ ଏହା ଦର୍ଶାଇବାକୁ 
ଯାଇଁ ଲେଗକ ତାଙ୍କ ସାହିତ୍ୟିକ ବ୍ୟ୍ତିତ୍ସ ସହିତ ସାହିତ୍ୟ କୃତିର ଅଧକ ଆଲୋଚନା କରିଥୁବା 
ପରି ମନେହୁଏ । ସେହିପରି “ଚଇତି ତାମସା” ସଂପର୍କରେ ବିସ୍ତୃତ ଆଲୋଚନା କରିବା ସହିତ 
ଅନ୍ୟାନ୍ୟ ତାମସା ବିଷୟରେ ମଧ୍ଯ ବର୍ଣ୍ଣନା କରିଛନ୍ତି । ଏହିସବୁ ଆଲୋଚନା ପଢ଼ୁ ପଢ଼ୁ 
ପାଠକ ହଜିଯାଏ । ସେ ସ୍ମ ତିଚିତ୍ର ପଢୁଛି ନା ସମାଲୋଚନାମୂଳକ ପ୍ରବନ୍ଧ ପଢ଼ୁଛି । 


'ଆଖୁର ଦେଖା ପ୍ରାଣର କଥା ସ୍ମ ତିଚିତ୍ରର କେତୋଟି ଅଂଶ ମାତ୍ର ପ୍ରକାଶିତ । ସେଥୁରୁ 
ବହୁ ଘଟଣା, ବହୁ ବ୍ୟକ୍ତିଙ୍କ ବିଷୟରେ ଜାଣିବା ସହିତ ଅର୍ଵଶତାଦ୍ଦୀବ୍ୟାପୀ ଓଡ଼ିଶାର ସାମାଜିକ, 
ସାଂସ୍କୃତିକ ଓ ସାହିତ୍ୟିକ ବାତାବରଣ ସଂପର୍କରେ ଜାଣିବାର ସୁଯୋଗ ମିଳେ । ସମଗ୍ର ଲେଖା 
ପୁସ୍ତକ ଆକାରରେ ପ୍ରକାଶିତ ହେଲେ ତାହା ଏକ ଉପାଦେୟ ଗ୍ରନ୍ଥ ଭାବରେ ପାଠକସ୍ବୀକୃତି 
ପାଇବ, ଏଥରେ ସହେହ ନାହିଁ । 


‘ପରଶମଣି' ସ୍ମ ତିଚିତ୍ର ଶୈଳୀରେ ରଚିତ ଏକ ପୁସ୍ତକ । ଏଥ୍‌ରେ ଯେଉଁ ବ୍ୟକ୍ତିମାନଙ୍କ 
ସଂପର୍କରେ ଆଲୋଚନା କରାଯାଇଛି, ସେମାନଙ୍କ ମଧ୍ଯରୁ ଅଧ୍ବକାଂଶଙ୍କ ସହ ଲେଖକ ପ୍ରତ୍ୟକ୍ଷ 
ଭାବରେ ସଂପୃକ୍ତ । ଏଥ୍‌ରେ ଯାହା ଆଲୋଚନା କରାଯାଇଛି ତାହା ସେହି ବ୍ୟକ୍ତିମାନଙ୍କ ଜୀବନୀର 
ସଂକ୍ଷିପ୍ତ ରୂପ ନୁହେଁ, ବରଂ ସେମାନଙ୍କ ଜୀବନର ଗୋଟିଏ ଗୋଟିଏ ବିଶିଷ୍ଟ ଦିଗ ପ୍ରତି ଆଲୋକପାତ 
କରାଯାଇଛି । ଯେଉଁ ଗୁଣଗୁଡିକ ସାଧାରଣରେ ଜ୍ଞାତ ନୁହେଁ, ପ୍ରାୟ ସେହି ଗୁଣଗୁଡିକୁ 
ଲୋକଲୋଚନକୁ ଅଣାଯାଇଛି । ଯେପରି ସ୍ଵାଧୀନତା ପରବର୍ଭୀ ସମୟରେ ମହତାବବାବୁଙ୍କ 
ଜନନାୟକ ଭୂମିକାକୁ ହିଁ ଲୋକମାନେ ବିଶେଷ ଭାବରେ ଜାଣିଛନ୍ତି । ସ୍ଵାଧୀନତା ପୂର୍ବବର୍ରୀ 
ସମୟରେ ତାଙ୍କ ଶକ୍ତିର ଅଟ୍ଟାଳିକା ଗଠିତ ହେବା ପାଇଁ ମୂଳଦୁଆ ପ୍ରସ୍ତୁତ ହୋଇସାରିଥୂଲା । 
'ପୂର୍ଣକାର ପୁରୁଷ” ବିଷୟଟିରୁ ମହତାବଙ୍କ ଏହି ଗୁଣଟଚିକୁ ଚିହ୍ନବାର ସୁଯୋଗ ମିଳେ । ସେହିପରି 
ହରିହର ମହାପାତ୍ରଙ୍କର ସମୟାନୁବର୍ଭିତା, ଭଦ୍ର ସୌମ୍ୟ ବ୍ୟବହାର, ଶାଳୀନ ଓ ସଂସ୍କ୍ୃତିସଂପନ୍ନ 

ବ୍ୟକ୍ତିତ୍ଵର ପରିଚୟ ମିଳେ । ତାଙ୍କ ଆତ୍ମଜୀବନୀ ‘ଜୀବନ ଓ ଜୀବିକା” କିଛି କବିତା ଓ ଝଙ୍କାରର 
ସଂପାଦକୀୟ ଆଦିରୁ ତାଙ୍କ ସାରସ୍ଵତ ବ୍ୟକ୍ତିତ୍ଵର ପରିଚୟ ମିଳୁଥିଲେ ମଧ୍ଯ ଏପରି ଉଚ୍ଚମାନର 
ସଂପାଦକୀୟ ଲେଖୁବା ପାଇଁ ସେ ହାତପାକଳ କରିଥଲେ 'ଯୁଗବୀଣାଂର ସଂପାଦନାରୁ ! ଉକ୍ତ 
ପ୍ରବନ୍ଧରେ ଲେଖକ ଏହି ରହସ୍ୟଟିକୁ ଉନ୍ମୋଚନ କରିଛନ୍ତି । ଡଃ କୁଞ୍ଜବିହାରୀ ଦାଶଙ୍କର ନିନ୍ଦା 
ଅପବାଦ ପ୍ରତି ଅନୀହା ଭାବ, ଗବେଷଣାତ୍ମକ ସାହିତ୍ୟର ଉନ୍ନତି ପ୍ରତି ତାଙ୍କର ଆଗ୍ରହ ଏବଂ 
ଅବସର ପରବର୍ଭୀ ସମୟରେ ସାହିତ୍ୟ ଓ ସଂଗଠନ ପାଇଁ ତାଙ୍କର ନିରଳସ ଭାବରେ ସମସ୍ତ 
ସମୟ ବିନିଯୋଗ ପରି କେତେକ ବିଶିଷ୍ଟ ଗୁଣର ବର୍ଣ୍ଣନା କରାଯାଇଛି । ‘ଫକୀରବାବୁଙ୍କ 
ଫିକର”ରେ ଲେଖକଙ୍କର ବ୍ୟକ୍ତିଗତ ଏକ ଘଟଣା ରୂପାୟିତ ହୋଇଛି । ତାହା ମାଧ୍ଯମରେ 
ଫକୀରବାବୁଙ୍କ ପାରିଲାପଣ ପ୍ରକଟିତ ହୋଇଛି । ଅନୁଭୂତି ଉପରେ ପର୍ଯ୍ୟବସିତ ହେବା 
ସହିତ ପରିସମାପ୍ତି ଗଳ୍ପଗୁଞ୍ଚନ ଶୈଳୀରେ ହୋଇଥିବାରୁ ଏହା ପାଠକମାନଙ୍କର ମନୋମୁଗ୍ଧକର 
ହୋଇଛି । ଏ ଜଗତରେ ଯଦି କିଛି ଅଭାବ ଥାଏ, ତେବେ ତାହା ହେଉଛି ଭଲ ମଣିଷ । 
ଶ୍ରୀଧରପ୍ରସାଦ ମଲ୍ଲିକ ଜଣେ ଭଲ ଲୋକ । ତାଙ୍କ ସୁଗୁଣାବଳୀର ବର୍ଣ୍ଣନା ପାଠକବର୍ଗକଙ୍କୁ 
ଅନୁପ୍ରେରିତ କରିପାରେ । ପୀତାମ୍ବର ସ୍ଵାଇଁଙ୍କର କର୍ମଦକ୍ଷତା ବିଷୟରେ ଆଲୋଚନା କରିବାକୁ 
ଯାଇଁ ଲେଖକ ସୂଚାଇଛନ୍ତି ଯେ ସହରୀବାବୁଙ୍କ ପରି ତାଙ୍କର ଶାରୀରିକ କର୍ମପ୍ରତି ହୀନମନ୍ୟତା 
ନ ଥଲା । ଶାରୀରିକ ଓ ମାନସିକ ଉଭୟ କର୍ମ ସେ କରୁଥଲେ ଓ ଏ ଦୁଇଟି ମଧ୍ଯରେ ପାର୍ଥକ୍ୟ 
ସେ ଅନୁଭବ କରୁ ନ ଥଲେ । ପ୍ରଦ୍ୟୁମ୍ନ ବଳଙ୍କ ନିର୍ଭୀକତା ଏବଂ ନାଟ୍ୟ କ୍ଷେତ୍ରରେ 
ନାଟ୍ୟକାରତ୍ରୟୀଙ୍କର କରିଥବା ପ୍ରଶଂସନୀୟ କାର୍ଯ୍ୟ ଇତ୍ୟାଦି ଗୋଟିଏ ଗୋଟିଏ ବିଶିଷ୍ଟ ଗୁଣ 
ପ୍ରତି ଲେଖକ ଆଲୋକପାତ କରିଛନ୍ତି । “ପୋଥପଥକଂରେ ପଣ୍ଡିତ ନୀଳମଣି ମିଶ୍ରଙ୍କ ପୋଥୂ 
ପଢିବା, ବିଭିନ୍ନ ପୋଥ୍କୁ ପାଠାନ୍ତରରେ ତୁଳନା ଓ ସଂପାଦନା କରିବା ସହିତ ପୋଥ୍‌ ସଂପର୍କିତ 
ଉଚ୍ଚମାନର ଲେଖାଗୁଡିକ ବିଷୟରେ ଉଲ୍ଲେଖ କରି ତାଙ୍କ ପୋଥୁପ୍ରୀତିର ସୂଚନା ଦେଇଛନ୍ତି । 
ଲେଖକ କେବଳ ଜଣେ ଜଣେ ବ୍ୟକ୍ତିଙ୍କର ଗୋଟିଏ ଗୋଟିଏ ବିଶିଷ୍ଠ ଗୁଣର ବୟାନ କରି 
ନାହାନ୍ତି । ବିଶେଷ ଜୃତିସଂପନ୍ନ କେତୋଟି ଲେଖାର ଚର୍ଚ୍ଚା ମଧ୍ଯ କରିଛନ୍ତି । କେଦାରନାଥଙ୍କ 
‘ଖୁରୁଧା ଇତିହାସ” ଏବଂ ଶ୍ରୀ ଜୟଦେବ ଓ ଶ୍ରୀ ଗୀତଗୋବିନ୍ଦ ଗ୍ରନ୍ଧ ଦୁଇଟି ଅତି ଉଚ୍ଚମାନର 
ଆକର ଗ୍ରନ୍ଧ ବୋଲି ଲେଖକ ମତ ବ୍ୟକ୍ତ କରନ୍ତି । 


= a 


ଏହି ପ୍ରବନ୍ଧମୁଡିକ ମଧ୍ଯରେ “ ପତ୍ରପ୍ରେମ” ବିଷୟଟି ଟିକିଏ ଗୋଠଛଡା ପରି ମନେହୁଏ । 
ଏହା ହେଉଛି ସୁରେନ୍ଦ୍ର ମହାନ୍ତିଙ୍କର ଲେଖକଙ୍କୁ ଦେଇଥୁବା ପତ୍ରର ସମାହାର । ମୁଖ୍ୟତଃ ଲେଖକଙ୍କ 
“ବେଦୀ” ଗଳ୍ପ ସଂପର୍କରେ ଦେଇଥୁବା ମତମନ୍ତବ୍ୟକୁ ନେଇ ପତ୍ରଗୁଡିକ ରଚିତ । ସାହିତ୍ୟର 
ବହୁ ଦିଗ ଏଥୂରେ ଆଲୋଚିତ ହୋଇଛି, ତା ସହିତ ଅଶ୍ଲୀଳତା ସଂପର୍କରେ ସୁରେନ୍ଦ୍ରବାବୁ 
ଦେଇଥୁବା ମତ ମଧ୍ଯ ସୂଚିତ । ବେଳେ ବେଳେ ଗୋଟିଏ ଗୋଟିଏ ସାଧାରଣ ଘଟଣାରୁ ବ୍ୟକ୍ତି, 
ସମାଜ, ସଂସ୍କୃତି ଓ ସାହିତ୍ୟର ଚିତ୍ର ଉନ୍ମୋଚିତ ହୋଇଥାଏ । ସେହିପରି ଗୋଟିଏ ଘଟଣା 

କୃଷ୍ଣଚରଣ : କୃତି ଓ କୃତିତ୍ନ ୮୩ 


ଏଥୁରେ ସୂଚିତ ହୋଇଛି । ଘଟଣାଟି ହେଉଛି- ଓଡ଼ିଶା ସାହିତ୍ୟ ଏକାଡେମୀ ରଜତ ଜୟନ୍ତୀ 
ଉପଲକ୍ଷେ ଓଡ଼ିଆ ସାହିତ୍ୟର ବିକାଶଧାରା' ବିଭାଗଟି ‘ଓଡ଼ିଆ ଗବେଷଣା ପରିଷଦ” ଦ୍ଵାରା 
ଆୟୋଜିତ ହୋଇଥାଏ । ପ୍ରଦର୍ଶନୀ ମଣ୍ଡପରେ କେତେଜଣ ଲେଖକଙ୍କର ବହି ସ୍ଥାନ ପାଇ ନ 
ଥିବାରୁ ସେମାନେ ପାଟିତୃଣ୍ଡ କରି ସୁଚେନ୍ଦ୍ରବାବୁଙ୍କଠାରେ ଅଭିଯୋଗ କରିଥଲେ । ପରିଶେଷରେ 
ତାଙ୍କ ବହି ରଖାଯିବା ପରେ ମଧ୍ଯ ସେମାନେ ରଜତ ଜୟନ୍ତୀ ଉମ୍ପବର ସଞ୍ଚାଳକ ଓ ଓଡ଼ିଆ 
ଗବେଷଣା ପରିଷଦର ନିନ୍ଦାଗାନ କରିବାରେ ଲାଗିଲେ । ଏହି ଘଟଣାଟିରୁ ଓଡ଼ିଶାର ସାରସ୍ଵତ 
ବାତାବରଣ ସହିତ ସେହି ସ୍ପର୍ଶକାତର ଲେଖକମାନଙ୍କ ଚରିତ୍ରକୁ ଅନୁଧ୍ୟାନ କରିବାର ସୁଯୋଗ 
ମିଳେ । ଏହିପରି ଛୋଟ ଛୋଟ ଘଟଣାଗୁଡିକ ପାଠକମାନଙ୍କ ପାଇଁ ବେଶ୍‌ ସୁଖପାଠ୍ୟ ହୁଏ । 


ଲେଖକ ନନ୍ଦକିଶୋରଙ୍କ( ୧୮୭ ୫- ୧୯ ୨୮ ) ପ୍ରତ୍ୟକ୍ଷ ସଂସ୍ଥର୍ଶରେ ଆସି ନାହାନ୍ତି ¦ 
ତାଙ୍କ ସଂପର୍କରେ ଯେଉଁ ଦୁଇଟି ପ୍ରବନ୍ଧ ରଚନା କରିଛନ୍ତି, ତାହା ଅନୁଭୂତିରଂଜିତ ନୁହେଁ ! 
ସମଧର୍ମୀ ଲେଖା ବାଞ୍ଚାନିଧ୍‌ ମହାନ୍ତିଙ୍କ ସଂପର୍କରେ ରଚିତ ମୁକ୍ତି ସଂଗ୍ରାମର ଚାରଣ କବି 
ପ୍ରବନ୍ଧଟି । ଏପରି ପ୍ରବନ୍ଧମୁଡିକରେ ସ୍ମ ତିବିଜଡିତ ବା ଅନୁଭୂତିରଞ୍ଜିତ କୌଣସି ଘଟଣାର ଉଲ୍ଲେଖ 
ନାହିଁ । ଏସବୁ ପ୍ରବନ୍ଧକୁ ସମାଲୋଚନାମୂଳକ ପ୍ରବନ୍ଧ କହିଲେ ଅତ୍ର୍ୟକ୍ତି ହେବ ନାହିଁ । 
ଲେଖକମାନଙ୍କର ପ୍ରକାଶିତ ପୁସ୍ତକ ଉପରେ ନିର୍ଭର କରି ପ୍ରବନ୍ଧଗୁଡିକ ରଚିତ ହୋଇଛି । 
କାଳୀବାବୁଙ୍କ କାରିଗରି” ଓ ‘ସଂଗୀତ କଳାରେ କବିଚନ୍ଦ୍ରୀକୁ ଦୁଇଟି ସ୍ଵତନ୍ତ୍ର ପ୍ରବନ୍ଧ କରିବାର 
ତାପୂର୍ଯ୍ୟ କ'ଣ ? କାଳୀବାବୁ ପ୍ରଥମେ ଗୀତ ରଚନା କରି ତାଙ୍କ ମା'ଙ୍କୁ ଦେଖାଇବାରୁ ସେ 
ବାଙ୍କୀ ଚର୍ଚଚିକାଙ୍କୁ ଗୀତ ଶୁଣାଇବା ପାଇଁ କହିଲେ । ଏହି ବିଷୟଟି ଦୁଇଟିଯାକ ପ୍ରବନ୍ଧରେ 
ରହିଛି । 

ଅନେକ ପ୍ରବନ୍ଧରେ ସାଧାରଣରେ ଜଣା ନ ଥୁବା କେତେକ ଘଟଣା ଏବଂ ନୂତନ 
ଦୃଷ୍ଟିକୋଣରୁ ସାହିତ୍ୟକୁ ନିରୀକ୍ଷଣ କରିବାର ପ୍ରବଣତା ରହିଛି । ପ୍ରବନ୍ଧଗୁଡିକର ନାମକରଣରେ 
ଲେଖକଙ୍କର ପାରଦର୍ଶିତା ସୂଚିତ । “ଫକୀରବାବୁଙ୍କ ଫିକର”, ‘ହରଡଘଣାରେ ହସକୁରା, 
‘ ପୋଥପଥକ”, “ଗତର ଖଟାଇ ମନ୍ତର ରଟାଇ! ପ୍ରଭୂତିରୁ ଏହାର ପ୍ରମାଣ ମିଳେ । ପ୍ରବନ୍ଧର 
ଭାବଗମ୍ଭୀର ଭାଷା ଓ ଓଜନିଆ ଶବ୍ଦ ସଂଯୋଜନା ଏଥରେ ନାହିଁ । ଏହାର ଭାଷା ରମ୍ୟ ଓ 
ଲଳିତ । ନିଚ୍ଛକ ପ୍ରବନ୍ଧ ବା ସମାଲେଚନାଠାରୁ ‘ଫକୀରବାବୁଙ୍କ ଫିକର” ଓ ‘ଗତର ଖଟାଇ 
ମନ୍ତର ରଟାଇ! ପ୍ରବନ୍ଧ ହୁଇଟିର ନିଆରାପଣ ସହଜରେ ବାରି ହୋଇଯାଏ । ସମସ୍ତ ପ୍ରବନ୍ଧ 
ଏହି ଧରଣର ହୋଇଥିଲେ ପୁସ୍ତକଟି ଅଧକ ସୁଖପାଠ୍ୟ ହୋଇଥାନ୍ତା ! ତେବେ ଏ ପୁସ୍ତକଟି 
ଓଡ଼ିଆ ସାହିତ୍ୟରେ ଏକ ଉପାଦେୟ ଶରନ୍ଧ ଏହା କେହି ଅସ୍ଵୀକାର କରିବେ ନାହିଁ । 

ଗବେଷଣା-ତତ୍ତ୍ରାବଧାରକ ଡଃ ବେହେରା 
ଡକ୍ସର କୁଳମଣି ରାଉତ 


ପ୍ରତ୍ୟକ୍ଷ ପରିଚୟ ପୂର୍ବରୁ ମୁଁ କୃଷ୍ଣବାବୁଙ୍କୁ ଜାଣିଥଲି କବି ଓ ଗାନ୍ଧିକ ଭାବରେ, ଜାଣିଥୂଲି 
କବିତା” ଓ ‘ଡଗର”ର ସଂପାଦନା ଦାୟିତ୍ଵରେ ଥବା ଶ୍ରୀଯୁକ୍ତ କୃଷ୍ଣଚରଣ ବେହେରାଙ୍କୁ; ଜାଣିଲି 
ଓଡ଼ିଆ ସାହିତ୍ୟର କବିତାରେ ଏକ ନୂତନ ବିଭାଗ “ଲିମେରିକ୍‌'ର ସ୍ରଷ୍ଟା ଅଧ୍ୟାପକ କୃଷ୍ଣଚରଣ 
ବେହେରାଙ୍କୁ ସମାଲୋଚନା, ରମ୍ୟରଚନା ଓ ଗ୍ରନ୍ତସଂପାଦନାରେ ତାହାଙ୍କ ପରିଚୟ ମଧ୍ଯ ମୁଁ 
ପାଇଥୁଲି । ‘ଓଡ଼ିଆ ଉପନ୍ୟାସ” ପାଠ କରି ଡକୃର ବେହେରାଙ୍କୁ ମୁଁ ଜାଣିଲି ଗବେଷକ ଭାବରେ । 


ଗବେଷଣା ଏକ ବୌଦ୍ଧିକ ଅନୁଷ୍ଠାନ । ଏହା ଗବେଷକ ଓ ତର୍କାବଧାରକ- ଉଭୟଙ୍କ 
ସହଯୋଗ ଓ ସୌହାର୍ଦ୍ଯୟରେ ସମ୍ପଚନ୍ପ ହୋଇଥାଏ । ସଂପୂର୍ଣ୍ଣ ଗବେଷଣା କର୍ମକୁ ଗାଣିତିକ 
ଉପାୟରେ ଉପସ୍ଥାପନ କରାଯାଇପାରେ- ତଥ୍ୟାନ୍ସେଷଣ + ତକ୍କପ୍ରଣାଳୀ + ବ୍ୟାଖ୍ୟା = 
ସଂପୂର୍ଣ୍ଣ ଗବେଷଣା । ଗବେଷଣା ସମସ୍ୟା-ତଥ୍ୟାତ୍ମକ ସାକ୍ଷ୍ୟପ୍ରମାଣ -ସାକ୍ଷ୍ୟସାମଗ୍ରୀର 
ବର୍ଗୀକରଣ ଓ ବିଶ୍ଲେଷଣ- ଏହା ଉପରେ ଆଧାରିତ ତକ-ପଦ୍ଧତି । ସମାଧାନ-ସଂକଳିତ 
ତଥ୍ୟମାନଙ୍କରୁ ସମାଧାନ ନିଷ୍ପନ୍ନ ହେବା ଆବଶ୍ୟକ । ତର୍କପୂର୍ଣ୍ଣ ବିଶ୍ଲେଷଣ ହଁ ବୈଜ୍ଞାନିକ ନିଷ୍ର୍ଷର 
ଜନକ । ଗବେଷକ ଓ ନିର୍ଦ୍ଦେଶକ ନିଜ ନିଷ୍ପର୍ଷକୁ ଚାଲେଞ୍ଜ କରି ତାହାକୁ ପରୀକ୍ଷା କରନ୍ତି । 
ପରୀକ୍ଷଣ ଦ୍ଵାରା ସିଦ୍ଧାନ୍ତ ହୋଇଯାଏ । ଏହାହିଁ ସମଗ୍ର ଗବେଷଣାର ଲକ୍ଷ୍ୟସ୍ଥଳ । 


ଡକୃର ବେହେରା ଜଣେ ବହୁପାଠୀ ବ୍ୟକ୍ତି। ଗବେଷଣା ପାଇଁ ଅତ୍ୟଧୁକ ଶ୍ରମ, ରାତିରାତି 
ଉଜାଗର ରହି ପୁସ୍ତକ ଅଧ୍ୟୟନ ତାହାଙ୍କ ଶାରୀରିକ ଅସୁସ୍ଥତାର( ଶ୍ଵାସରୋଗ) କାରଣ ବୋଲି 
ମନେ ହୁଏ । ପଛକୁ ସେ ଫେରି ଚାହିଁ ନାହାଁନ୍ତି । ନିଜ ସାଧନାରେ ଅଧଵକ ସମୟ ନିରତ 
ରହୁଥୁବାରୁ, ପଶ୍ଚାତରେ ଗବେଷଣା ସାଧନା ପ୍ରତି ତାହାଙ୍କ ହୃଦୟରେ ପ୍ରେମ ଜାଗ୍ରତ 
ହୋଇଥଲା ! ଏହାହିଁ ସାଧନା ଅବସ୍ଥାରେ ଆନନ୍ଦ-ଏତେବେଳେ ଭୌତିକ ସମସ୍ଯା, 
ଅଭାବ ଅସୁବିଧା ତାହାଙ୍କୁ କର୍ମବିରତ କରିପାରି ନ ଥୁଲା । ନିଜର ବୈଷୟିକ 
ସୁଖସ୍ବାଚ୍ଛନ୍ଦ୍ୟକୁ ସେ ତ୍ୟାଗ କରିଛନ୍ତି । ଏହି ତ୍ଯାଗ ତାହାଙ୍କ ସାଧନାବସ୍ଥାର ଆନନ୍ଦ 
ପାଇଁ ଉଦ୍ଦିଷ୍ଟ । ସାଧ୍ୟାବସ୍ଥାରେ ପହଞ୍ଚ୍‌ ସାରି ଅର୍ଥାତ ଗବେଷଣା ନିବନ୍ଧର ସମସ୍ଯାର 
ସତ୍ୟାନୁସନ୍ଧାନ କରି ସେ ସାଚ୍ଵିକ ଗୌରବ ଓ ଆନନ୍ଦ ଅନୁଭବ କରିଛନ୍ତି । 

କୃଷ୍ଣଚରଣ : କୃତି ଓ କୃତିତ୍ନ ୮୫ 


ଗବେଷଣା କାଳରେ ଡକ୍ଟର ବେହେରା ଯେତେ ଯେତେ ବିଷୟ ଅଦଧ୍ଯୟନ 
କରିଛନ୍ତି, ବିଭିନ ସିତିରେ ସେସବୁକୁ ଆବଶ୍ୟକତା ଅନୁସାରେ ସ୍ମତି ପଟଳରେ ସାଇତି 
ରଖୁଛନ୍ତି । ସ୍ମରଣ-ଶକ୍ତି କାର୍ଯ୍ୟର ଗତିପଥକୁ ତ୍ୃରାନ୍ଧିତ ଓ ଅଭିରୁଚିକୁ ସ୍ଵତଃ ବଳିଷ୍ଠ 
କରିପାରିଛି । ବୌଦ୍ଧିକ ଦୃଷ୍ଟିକୋଣରୁ ସେ ଜଣେ ସଚ୍ଚା ଗବେଷକ । ଏହାର ତାପ୍ବର୍ଯ୍ୟ 
ହେଉଛି ସାମଗ୍ରୀର ତର୍କ ପରୀକ୍ଷଣ ଓ ବିଶ୍ଲେଷଣ ସାଥେ ସାଥେ ବୌଦ୍ଧିକ ଶ୍ରମ ସମ୍ବନ୍ଧରେ 
ସେ କେବେ କୌଣସି ଶ୍ରାନ୍ତି ଅନୁଭବ କରିନାହାନ୍ତି । ବୌଦ୍ଧିକ ଦୃଷ୍ଟିକୋଣରୁ ସେ 
ବ୍ୟୁପ୍ପନ୍ନମତି । ତାହାଙ୍କ ବୌଦ୍ଧିକତାର ବୈଶିଷ୍ଟ୍ୟ ହେଉଛି- ରଚନାତ୍ମକ, ମୌଳିକତା, 
ଅନ୍ତଃପ୍ରେରଣା ଓ ଦୃଢନିଶ୍ଚୟ ଭାବ ! ଏଠାରେ କହିଲେ ଆବଶ୍ୟକତାଠାରୁ ଆଦୌ ଅଧୁକ 
ହେବ ନାହିଁ ଯେ ବିଦବତ୍ତା ଓ ସର୍ଜନାତ୍ମକତା ମଧ୍ଯ ତାହାଙ୍କଠାରେ ଲକ୍ଷ୍ୟଣୀୟ | କଳ୍ପନା- 
ପ୍ରବଣତା ଓ ଆତ୍ମସଂଯମଭାବ, ପ୍ରଜ୍ଞା ଓ ମେଧା ତାହାଙ୍କ ଗବେଷକ ଜୀବନର ବିଶେଷତ୍ସ | 


ଗବେଷଣା କରିବା ପାଇଁ ସ୍ଥିର କଲି ! ଛାତ୍ରଜୀବନରୁ ନାଟକ ଦେଖୁବା, 

ନାଟକରେ ଅଂଶ ଗ୍ରହଣ କରିବା ଓ ନିର୍ଦ୍ଦେଶନା ଦେବା ମୋର ଆଗ୍ରହ- ପ୍ରସୂତ । ଅଧ୍ଯାପନା 
ଜୀବନର ପ୍ରାରମ୍ଭରେ ନାଟ୍ୟ ସାହିତ୍ୟ ସଂପର୍କରେ କାମ କରିବା ପାଇଁ ସ୍ଥିର କଲି । ମୁଁ 
ଭୁବନେଶ୍ବର ଆସିଲାବେଳେ ଡକ୍ର ନଟବର ସାମନ୍ତରାୟଙ୍କୁ ତାହାଙ୍କ ସାମନ୍ତରାପୁର 
ବାସଭବନରେ ଭେଟୁଥାଏ ! ଗବେଷଣା କରିବା ପାଇଁ ସେ ମୋତେ ଉସ୍ସାହିତ 
କରୁଥାଆନ୍ତି । କିନ୍ତୁ ତାହାଙ୍କ ତତ୍ତ୍ଵାବଧାନରେ ମୁଁ ଗବେଷଣା କରିବା ସମ୍ଭବ ନୁହେଁ । 
ସେ ନିଜସ୍ଵ କାରଣରୁ ମୋତେ ମନାକଲେ । ସେଦିନ ସେ ମୋତେ କହିଥୂଲେ “ଆମେ 
ତିନିଜଣ ଆଧୁନିକ ଓଡ଼ିଆ ସାହିତ୍ୟ ସଂପର୍କରେ ଗବେଷଣା କରିଥୁଲୁ-ମୁଁ, ନରେନ୍ଦ୍ରନାଥ 
ମିଶ୍ର ଓ କୃଷ୍ଣଚରଣ ବେହେରା । ଆମ ଦୁଇଜଣଙ୍କର ବ୍ୟକ୍ତିଗତ କାରଣରୁ କିଛି ଲୋକଙ୍କ 
ସହିତ ସୁସଂପର୍କ ନାହିଁ । କୃଷ୍ଣବାବୁ ଜଣେ ନିର୍ବିବାଦୀୟ ବ୍ୟକ୍ତିତ୍ଵ । ତାହାଙ୍କୁ ସାକ୍ଷାତ 
କରି ତୁମ କଥୀ କୁହ ! ମୋର ବିଶ୍ବାସ, ସେ ତୁମର ଗବେଷଣା-ନିର୍ଦ୍ଦେଶକ ହେବେ । 
ଆବଶ୍ୟକ ହେଲେ କହିବ, ମୁଁ ତୁମକୁ ପଠାଇଛି ବୋଲି ।” 


ସେତେବେଳକୁ ଡକ୍କର ବେହେରା ରେଭେନ୍ସା କଲେଜର ପ୍ରାଧ୍ୟାପକ । ସେଦିନ 
ଫାଲଗୁନ ଦଶମୀ ଶୁକ୍ଲପକ୍ଷ ! ମୁଁ ନିରାକାରପୁରରୁ ଆସି ସାରଙ୍କୁ ( ଡକୂର ବେହେରାଙ୍କୁ ) 
ଭେଟିଲି ଶିକ୍ଷକ କମନରୁମ୍‌ରେ । ପ୍ରଫେସରପଡାସ୍ଥ ତାହାଙ୍କ ଭଡାଘରେ ଭେଟିବା ପାଇଁ 
ମୋତେ ସୂଚନା ମିଳିଲା । ସେଦିନ ପ୍ରାୟ ସାଢ଼େଚାରିଟା ବେଳେ ମୁଁ ନିର୍ବାରିତ ସ୍ଥାନରେ 


ସାରଙ୍କୁ ସାକ୍ଷାତ କଲି । ଚା” ଜଳଖୁଆ ଖୁଆଇଲେ, ମୋ କଥା ସବୁ କହିଲି । 


ସେତେବେଳେ (ଖୀ ୧୯୭୭-୭୮ ) ବିଶ୍ଵବିଦ୍ୟାଳୟ ଆଇନ ଅନୁଯାୟୀ ଜଣେ 
ପ୍ରାଧ୍ୟାପକଙ୍କ ତତ୍ତାବଧାନରେ ମାତ୍ର ଆଠଜଣ ଗବେଷକ କାମ କରିପାରିବେ ! ସାରଙ୍କ 

ଅଧୀନରେ ସାତଜଣ ନାମ ରେଜିଷ୍ଟେସନ କରିସାରିଥୂଲେ ! ଅଥଚ ସମୟ ଅତିବାହିତ 
ହେଉଥୂଲେ ହେଁ ଥେସିସ୍‌ କେହି ପ୍ରସ୍ତୁତ କରୁନାହାନ୍ତି । ସେ ମୋତେ ସହଜରେ ଗ୍ରହଣ 
କରିଥାନ୍ତେ କାହିଁକି ? ମୋ ପୂର୍ବରୁ ଡକ୍ର କ୍ଷେତ୍ରବାସୀ ନାୟକ ସାରୁଙ୍କର ପ୍ରଥମ 
ସ୍କଲାର । ସାର୍‌ ଦସ୍ତଖତ କରିବାକୁ ମନା କରିଦେଲେ । ଏହା ପ୍ରକୃତ ମନା ନ ଥୁଲା 
ବରଂ ସର୍ଜନାତ୍ମକ ନେତିବାଦ । ମୋ ଉତ୍ସାହ ଓ ଉଦ୍ଦୀପନା ଧୈର୍ଯ୍ୟ ଓ ସାରଙ୍କ ଉପରେ 
ଥୁବା ଆସ୍ଥାକୁ ପରୀକ୍ଷା କରିବାର ଉପାୟ । ଦୁଇଟି ଅଧ୍ୟାୟ ଲେଖୁ ସାରଙ୍କୁ ଦେଖାଇଲେ 
ଯଦି ସାରୁଙ୍କ ମନଃପୂୃତ ହୁଏ, ତେବେ ସେ ଫର୍ମରେ ଦସ୍ତଖତ କରିଦେବେ । 


ମୋଠାରୁ ଡକ୍ସର ବେହେରା ଶୁଣିଲେ ମୋ ଗବେଷଣାର (ନିବନ୍ଧର) ଶୀର୍ଷକ, 
ଗବେଷଣା-ଯୋଜନା ସଂପର୍କରେ ବିଚାରବିମର୍ଶ ହେଲା । ଗବେଷଣା-ବିଧୂ ସଂପର୍କରେ 
ସେତେବେଳେ କୌଣସି ପୁସ୍ତକ ନ ଥୁଲା, ନ ଥଲା ମଧ୍ଯ କୌଣସି ତାଲିମ୍‌ । ତେଣୁ 
ସାରୁଙ୍କଠାରୁ ମୋତେ ଗବେଷଣା ସମ୍ବନ୍ଧରେ ଏକ ନିଦ୍ଭିତ ଓ ବିଶିଷ୍ଠ ପଦ୍ଧତି ମିଳିଥୂଲା | 
ଜଣେ ଗାଇଡ଼ ଭାବରେ ତାହାଙ୍କ ଦାୟିତ୍ଵ ବଢିଯାଇଥୁଲା । ଏଣୁ ପ୍ରତି ପଦକ୍ଷେପରେ 
ଗବେଷଣା ନିବନ୍ଧରେ ବ୍ୟବହୃତ ପଦ୍ଧତିର ରୂପ ଓ ଶୈଳୀ ସ୍ଥିର ରଖୁବାକୁ ସେ ମୋତେ 
ଉପଦେଶ ଦେବା ସହିତ ସତର୍କ କରାଇଛନ୍ତି । 


ମୋ ଗାଇଡ଼ଙ୍କଠାରେ ଜଣେ ଖାଣ୍ଟି ଗବେଷକଙ୍କର ନିମ୍ପଲିଖୁତ ଗୁଣ ଲକ୍ଷ୍ଯ 
କରାଯାଏ- ( କ) ଗବେଷଣା ପାଇଁ ଦୃଢ଼ ଇଚ୍ଛା ଶକ୍ତି ଓ ଶ୍ରଦ୍ଧା, (ଖ) ଗବେଷଣା ପ୍ରତି, 
ନିଜ ପ୍ରତି ଓ ବୌଦ୍ଧିକ ସତ୍ୟତା ପ୍ରତି ପ୍ରଚଣ୍ଡ ବିଶ୍ଵାସ, (ଗ) ରୁଚି ଓ ଆଗ୍ରହ (ଘ) 
ସକ୍ରିୟ ଓ ପ୍ରବଳ ଜିଜ୍ଞାସାଭାବ, (ଙ) ଦୃଢ ଓ ଏକାଗ୍ର ଧ୍ଯାନଶକ୍ତି, (ଚ) ନିଗମାମ୍ୂକ 
(Deductive) ଓ ଆଗମାତ୍ମକ (Inductive) ତର୍କ ଶକ୍ତି ଓ (ଛ) ଶ୍ରମ ଓ 
ସ୍ପରଣଶକ୍ତି । ଗବେଷକର କିଛି ଅଂଶ, ଯେତେଦୂର ମନେହୁଏ, ସେ ପୈତୃକ ଗୁଣର 
ଅଧୂକାରୀ । ଗବେଷଣାର ଜିଜ୍ଞାସା ପ୍ରେରଣା ତାହାଙ୍କୁ ବିଶ୍ରାମହୀନ କରିଆସିଛି । 
ଏଥପାଇଁ ବୌଦ୍ଧିକ ସାଧନା, ଧ୍ଯାନ ଧାରଣା ଓ ସମାଧ୍‌ ଅବସ୍ଥାରେ ସେ ନିବେଶିତ 
ହୋଇ ଗବେଷଣା ସମସ୍ୟାର ସମାଧାନକୁ ଗତି ଶୀଳ କରାନ୍ତି । ମାନସିକ ଦୃଷ୍ଟିକୋଣରୁ 
ଧୈର୍ଯ୍ୟ ଓ ସତର୍କ ବୁଦ୍ଧି ତାହାଙ୍କ ସମ୍ବଳ | 


ସମସ୍ୟାର ଅବତାରଣା ଦାୟିତ୍ଵ ମୁଖ୍ୟତଃ ଗବେଷକର, କିନ୍ତୁ ବିଷୟ ନିର୍ବାଚନ 
ସଂପର୍କରେ ଡକ୍ସର ବେହେରା ମାର୍ଗ ପ୍ରଦର୍ଶାଇଛନ୍ତି ¦ ସମସ୍ୟା ସମ୍ବନ୍ଧିତ ମୋର ଅଭିରୁଚି 
ସହ ସେ ସର୍ବ।ଦୌ ପରିଚିତ । ସମସ୍ୟାଗୁଡିକ ପ୍ରତି ମୋତେ ସେ ସର୍ବଦା 
ସମବେଦନଶୀଳ ଓ ଜାଗରୂକ କରାଇ ଆସିଛନ୍ତି । ମୁଁ ବେଳେବେଳେ ନିଜ ସମସ୍ୟା 
ଢାଲରେ ଛନ୍ଦ ହୋଇଗଲାବେଳେ, ସମସ୍ୟଯାଟିକୁ ସେ ଆଦୌ ଜଟିଳ କରନ୍ତି ନାହିଁ । 

ବରଂ ସରଳ ସହଜ ମାର୍ଗ ପ୍ରଦର୍ଶାନ୍ତି ଏବଂ ସମସ୍ୟା ସମାଧାନରେ ନିର୍ଦ୍ଦିଷ୍ଟ ଓ ନିର୍ଵାରିତ 
ସମାଧାନ ନିର୍ଦ୍ଦେଶ କରନ୍ତି । | 


ପକାଶିତ ଓଡ଼ିଆ ଗବେଷଣା ଗ୍ରନ୍ଧ ଓ ଅନ୍ୟାନ୍ୟ ପୁସ୍ତକ ସଂଗ୍ରହ/କ୍ରୟ କରି ପାଠ 
କରିବା ପାଇଁ ସାର୍‌ ମୋତେ ନିର୍ଦ୍ଦେଶ ଦେଲେ । ମୁଁ ଜୁନ୍ଧ ମାସର ପ୍ରାରମ୍ଭରେ ମୋ 
ଗବେଷଣା ନିବନ୍ଧର ପ୍ରଥମ ଅଧ୍ାୟଟି ଲେଖୁ ସାର୍‌ଙ୍କ ଘରେ ଦେଇ ଆସିଲି । 
ଢାର୍ଯ୍ୟାନ୍ତରରେ ଗ୍ରୀଷ୍ମ ଛୁଟି ଯୋଗୁଁ ମୁଁ ନିରାକାରପୁରରୁ ଅନୁପସ୍ଥିତ ରହିଲି ଦେଢମାସ । 
ଗ୍ରୀଷ୍ମୀବକାଶ ପରେ ନିରାକାରପୁରରେ ପହଁଞ୍ଚ୍‌ ମୁଁ ମୋ କ୍ଵାର୍ଟର୍ସ ଖୋଲିଲି । ଦେଖୁଲି 
୪ଟି ଚିଠି, ମୁଁ ସେଠାରେ ନ ଥ୍ବାରୁ ପୋଷ୍ଟମ୍ୟାନ କବାଟ ଫାଙ୍କବାଟେ ଚିଠିଗୁଡିକୁ 
ଘରେ ପକାଇ ଦେଇଛି । ସାର୍‌ଙ୍କ ପାଖରେ ମୋ ଗା ଠିକଣା ନ ଥୁଲା ! ସାରଙ୍କ ଚିଠି 
ପଢି ଜାଣିଲି ଯେ ତାହାଙ୍କୁ ସାକ୍ଷାତୃ କରିବା ପାଇଁ ନିର୍ଦ୍ଦେଶ ଆସିଛି । କଟକ ଆସିଲି 
ଏବଂ ସଂଶୋଧୂତ ଅଧ୍ଯାୟଟି ଘେନି ଘରକୁ ବାହୁଡିଲି । 

ଗବେଷକ ଓ ନିର୍ଦ୍ଦେଶକଙ୍କ ଆଲୋଚନା ଓ ବିଚାରବିମର୍ଶରେ ଗବେଷଣା- 
ଯୋଜନା ସ୍ଥିର ହେଲା । ମୋ ଫର୍ମ୍‌ରେ ସାର୍‌ ଦସ୍ତଖତ କଲେ । ସମସ୍ୟା ନିର୍ବାରଣ 
ପରେ ପରେ ଅଧ୍ଯାୟ-ବିଭାଗୀକରଣର ଯୋଜନା ପ୍ରସ୍ତୁତ କରାଗଲା । ଏହି ସ୍ଥିତିରେ 
ନିର୍ଦ୍ଦେଶନାର ଆବଶ୍ୟକ ହୁଏ । ଏଠାରେ ନିର୍ଦ୍ଦେଶନାର ଜ୍ରମ ମୋ କ୍ଷେତ୍ରରେ 
(ଅନ୍ୟମାନଙ୍କ କ୍ଷେତ୍ରରେ ମଧ୍ଯ) ଏହି ପ୍ରକାରରେ ହୋଇଅଛି । (କ) ଗବେଷଣାର 
କ୍ଷେତ୍ର ଓ ଏହାର ସମ୍ଭାବିତ ବିଭାଜନ ସମ୍ବନ୍ଧରେ ଗବେଷକଙ୍କ ସହିତ ବିଚାରବିମର୍ଶ, 
(ଖ) ଏହି ବିଚାରବିମର୍ଶର ପ୍ରକାଶ ପାଇଁ ମୋ ଦ୍ଵାରା ପ୍ରସ୍ତୁତ ଗବେଷଣା- ଯୋଜନା 
ନିର୍ମାଣ ଏବଂ (ଗ) ଏହି ଯୋଜନାର ଆବଶ୍ଯକତା ଅନୁସାରେ ସଂଶୋଧନ, 
ପରିସୀମନ ଓ ପରିବର୍ବଵନ ନିର୍ଦ୍ଦେଶକ କରିଛନ୍ତି । ମୋତେ ସାର୍‌ ସତର୍କ କରାଇ 
ଦେଇଥୁୂଲେ ଯେ ଯେପରି ଅଧ୍ୟାୟର ଶୀର୍ଷକର ପରିବର୍ଭନ ନ ହୁଏ ଏବଂ ନିବନ୍ଧର 
କୌଣସି ଅଂଶ ନିବନ୍ଧରେ ଯେପରି ପୁନରାବୃତ୍ତି ନ ହୁଏ । 


ଗୋଟିଏ ଅଧ୍ୟାୟ ଲେଖୁବା ପୂର୍ବରୁ ମୁଁ ଗାଇଡ଼ଵଙ୍କ ସହ ଆଲୋଚନା କରେ । 
ସେ ମହୋଦୟ ଯେଉଁ ସୂଚନା ପ୍ରଦାନ କରନ୍ତି, ମୁଁ ତଦନୁଯାୟୀ ଅଗ୍ରଗତି କରେ । ମୁଁ 
ଗୋଟିଏ ଅଧ୍ୟାୟ ଲେଖ ତାହାଙ୍କୁ ଦେଖାଏ । ସେ ତାହାକୁ ପଢନ୍ତି, ଆବଶ୍ୟକ ସ୍ଥଳେ 
ସଂଶୋଧନ କରନ୍ତି । ତାହାଙ୍କ ବିଶେଷତ୍ଵ ହେଉଛି ନିଷ୍ପକ୍ଷ ପରାମର୍ଶ । ଉଦାରତା ସହ 
ସେ ମୋର ସମସ୍ୟାକୁ ବୁଝନ୍ତି । ବଡ ଭାଇଟି ପରି ମୋ ଦ୍ଵାରା ଉପସ୍ଥାପିତ ତର୍କକୁ 
ସ୍ବେହଶୀଳ ମନ ଘେନି ଶୁଣନ୍ତି । ସୃଜନଶୀଳ ମନ ଘେନି ସେ ତାହାକୁ ଅନ୍ୟ ଭାବରେ 

ଉପସ୍ଥାପିତ କରିବାକୁ ଉପଦେଶ ଦେଇଥାନ୍ତି । ପ୍ରତି ପଦକ୍ଷେପରେ ସେ ମୋର ସ୍ଵାତନ୍ତ୍ତ୍ୟ, 
ଉତ୍ସାହ: ଓ ଜିଜ୍ଞାସାକୁ ବଢାଇଛନ୍ତି ସିନା, କୌଣସି ପ୍ରକାରରେ ଉଣା କରିନାହାନ୍ତି । 


ବେଳେ ବେଳେ ନିବନ୍ଧର କୌଣସି କୌଣସି ଅଂଶ ବିସ୍ତୃତ ହୋଇଯିବା ଯୋଗୁଁ, 
ଏହା ତତ୍ତ୍ଵନିଷ୍ଠ ନ ହୋଇ ଉପନ୍ୟାସ ପରି ବର୍ଣ୍ଣନାବହୃୁଳ ହୋଇଯାଏ । ସେହି ଅଂଶକୁ 
ସାର୍‌ ପରିସୀମିତ କରିବାର ଦାୟିତୃ ଗ୍ରହଣ କରିଥାନ୍ତି । ଗବେଷଣା ନିବନ୍ଧରେ 
ବ୍ୟବହାର ପାଇଁ ବେଳେବେଳେ ଉପଯୁକ୍ତ ଶବ୍ଦ ମୋତେ ମିଳି ନ ଥାଏ । ସାର୍‌ ମୋତେ 
ସେ କ୍ଷେତ୍ରରେ ସହାୟତା କରିଥାନ୍ତି । ଅଧ୍ୟାୟର ଶୀର୍ଷକ ଓ ନିର୍ାରିତ ସମସ୍ଯାର 
ସାମ୍ୟ ରଖୁବାକୁ ସେ ମୋତେ ସତର୍କ କରାନ୍ତି ଏବଂ ତାହାକୁ ଲକ୍ଷ୍ଯ ରଖୁଥାନ୍ତି ¦ 


ଡକ୍ର ବେହେରା ମୋ ରେଜିଷ୍ଟ୍ରେସନ ଫର୍ମ୍‌ରେ ଦସ୍ତଖତ କଲାବେଳେ 
ମୋତେ ଚେତାଇ ଦେଇଥ୍‌ଲେ ଯେ ଗବେଷଣା ପାଇଁ ଆର୍ଥୁକ ନି୍୍ଭିନ୍ତତା, 
ଗ୍ରନ୍ଦ୍ରାଗାରର ସୁବିଧା ସୁଯୋଗ, ଟେପ୍ରେକର୍ଡର, କ୍ୟାମେରା ଓ ଫିଲଡ଼୍‌ ଓାର୍କ୍ଵ ପାଇଁ 
ବିଭିନ୍ନ ସ୍ଥାନକୁ ଯାତ୍ରା କରିବାକୁ ହେବ ! ସେଥୁପାଇଁ ମୋତେ ମାନସିକ ପ୍ରସ୍ତୁତି 
ଗ୍ରହଣ କରିବାକୁ ପଡିବ । ଗୀଇଡ଼ଙ୍କ ନିର୍ଦ୍ଦେଶକୁ ମୁଁ ଗ୍ରହଣ କରିଛି । ତଥ୍ୟ ସଂଗ୍ରହ 
କରିବା ପାଇଁ ବ୍ୟକ୍ତିବିଶେଷ, ଅନୁଷ୍ଠାନ, ପୁସ୍ତକାଗାର, ପ୍ରାଚୀନ ଅଭିଲେଖାଗାର, 
ଓଡ଼ିଶା ସାହିତ୍ୟ ଏକାଡେମୀ, ଉତ୍କଳ ସାହିତ୍ୟ ସମାଜ ଇତ୍ୟାଦିଙ୍କ ନିକଟକୁ ଯାଇଛି- 
ସାହଯ୍ୟ ପାଇଛି, ତଥ୍ଯ ସଂଗ୍ରହ କରିଛି । 


ମୋ ଗାଇଡ଼ଵଙ୍କ ନିର୍ଦ୍ଦେଶରେ ମୁଁ ଓଡ଼ିଆ ସାହିତ୍ୟ ଗବେଷଣା କ୍ଷେତ୍ରରେ ସର୍ବ 
ପ୍ରଥମେ ମୌଖୁକ ଇତିହାସର ପ୍ରୟୋଗ କରିଛି । ସେକାଳର ମଞ୍ଚରେ ଆଲୋକ 
ସଂପାତର ବ୍ଯବସ୍ଥା, କେତେ ଂ ଧ୍ଵଂସପ୍ରାପ୍ତ ରଂଗମଞ୍ଚର ଫଟୋଚିତ୍ର ମୋ ଗବେଷଣା 
ନିବନ୍ଧରେ ସଂଯୋଜିତ । ଟେପ୍‌ରେକର୍ଡରେ, ସାରଙ୍କ ନିର୍ଦ୍ଦେଶ କ୍ରମେ ରାମଶଙ୍କରଙ୍କ 
ସଂପର୍କରେ ତାହାଙ୍କ ପ୍ରତିବେଶୀ ସଂପର୍କୀୟଙ୍କ ମତ ମନ୍ତବ୍ୟ, ତୃୁଣ୍ଡର କଥା ସଂରକ୍ଷିତ । 
ତାହାଙ୍କ ନାଟକଗୁଡିକର ଅଭିନୀତ ମଞ୍ଚ ଆଲୋକ ସଂପାତ, ବାଦ୍ୟଯନ୍ତ୍ର ଓ ଆହାର୍ଯ୍ୟ 
ସଂପର୍କରେ ତଥ୍ୟ ସଂଗ୍ରହ କରାଯାଇଛି ଏବଂ ନିବନ୍ଧରେ ସ୍ଥାନିତ ହୋଇଛି । 


ମୌଖୁକ ଇତିହାସ ଯେଉଁମାନଙ୍କଠାରୁ ସଂଗ୍ରହ କରାଯାଇଛି, ସେମାନଙ୍କ 
ମଧ୍ଯରେ ଶିକ୍ଷିତ, ଅର୍ବଶିକ୍ଷିତ ଓ ଅଶିକ୍ଷିତ ବ୍ୟଚ୍ଥିବିଶେଷ ଅଛନ୍ତି । ସେହି 
ବ୍ୟ୍ତି ବିଶେଷଙ୍କୁ ସାକ୍ଷାତ କଲାବେଳେ ସେମାନଙ୍କୁ କିପରି ପ୍ରଶ୍ନ କରାଯିବ, ବିଭିନ୍ନ 
ପ୍ରକାରର ଲୋକଙ୍କୁ ଭେଟି ମୂଳ ସତ୍ୟଟି କିପରି ଆଦାୟ କରିବାକୁ ହେବ, ସେହି 
ସୃତ୍ର ସାର୍‌ ମୋତେ ଜଣାଇ ଦେଇଛନ୍ତି । 


Digitized by srujanika@gmail.com 


କୃଷ୍ଣଚରଣ : କୃତି ଓ କୃତିତ୍ନ re 


ଏହା ସତ୍ଯଂଗବେଷକମାନେ ତଥ୍ଯ ସଂଗ୍ରହ କରନ୍ତି, ନିର୍ଦ୍ଦେଶକ ସେସବୁକୁ 
ନିୟୋଜନ କରାଇବାର ଦାୟିତ୍ବ ଗ୍ରହଣ କରିଛନ୍ତି । ସେହି ସଂଗୃହୀତ ତଥ୍ୟକୁ ବର୍ଗୀକୃତ 
ସୂଚୀ ଅନ୍ତର୍ଗତ କରାଇବା ଦାୟିତ୍ବ ସ୍ଵତଃ ଆସିଥାଏ-ସେ ଦାୟିତ୍ବ ନିର୍ଦ୍ଦେଶକଙ୍କର । 


ଜିଜ୍ଞାସା ଓ ଅନ୍ଧସେଷଣା ଡକ୍ସର ବେହେରାଙ୍କ ପାଇଁ ବୌଦ୍ଧିକ ବିହାରର ଭୂମି ପ୍ରସ୍ତୁତ 
କରିଛି । ବୌଦ୍ଧିକ କାର୍ଯ୍ୟବ୍ୟାପାର ପାଇଁ କ୍ଲାନ୍ତି ସେ ପରିହାର କରିଛନ୍ତି । ପ୍ରବୃଦ୍ଧ ତର୍କଶକ୍ତି 
ଦ୍ଵାରା ସମସ୍ୟାକୁ ସେ ସବୁ ଦିଗରୁ ବିଚାର କରନ୍ତି । ଏହା ତାଙ୍କର ବୈଚାରିକଙ-କ୍ଷିପ୍ରତୀ 
ବୁଵ୍ଧିର ଅପ୍ରତିହତ ଓ ସ୍ଵଚ୍ଛନ୍ଦ ଗତି ପାଇଁ ମୁକ୍ତ -ମସ୍ତିଷ୍ଣ( 0 penmindedness) 
ଆବଶ୍ୟକ ହୋଇଥାଏ । ଗବେଷଣା କାଳରେ ତାହାର ମସ୍ତିଷ୍ଠ ସ୍ଥିର ( ନigid) ନହୋଇ 
ଗତିଶୀଳ ହୋଇଯାଏ । 


ଗାଇଡ଼ ମୋ ନିବନ୍ଧରେ ବର୍ଗୀକୃତ ଓ ବିବେଚିତ ସାମଗ୍ରୀର ତର୍କପୂର୍ଣ୍ଣ ନିୟୋଜନ 
ଯଥାଯଥ ଭାବରେ ହୋଇଛି କି ନାହିଁ, ଡାହା ଦେଖୁଛନ୍ତି । ଏଠାରେ ସେ ନିର୍ଦ୍ଦେଶ ଅପେକ୍ଷା 
ସମୀକ୍ଷକର ଗରୁଦାୟିତ୍ଵ ବହନ କରିଚନ୍ତି । ଏଠାରେ ସମୀକ୍ଷକ ଓ ଗବେଷଣା-ସମୀକ୍ଷକକ୍କ 
ମଧ୍ଯରେ ଥୁବା ପାର୍ଥକ୍ୟ ସୂଚାଇ ଦେବା ସମୀଚୀନ ମନେହୁଏ । 


ଗବେଷଣା କାର୍ଯ୍ୟରେ ସ୍ରଷ୍ଟା, ଗ୍ରାହକ ବା ସାମାଜିକମାନେ ଖସି ଯାଇ ପାରନ୍ତି 
ନାହିଁ । କେବଳ ଦୃଷ୍ତିୟ ପଦ୍ଧତି ଓ ଲକ୍ଷ୍ୟ ଦୃଷ୍ଟିରୁ ଗବେଷକଙ୍କ ସ୍ଥିତି ସମୀକ୍ଷକଙ୍କଠାରୁ 
ନିଆରା ହୋଇଯାଏ । ଗବେଷଣା ନିବନ୍ଧର ସଂଶୋଧନ ବେଳେ ନିର୍ଦ୍ଦେଶକ ମଧ୍ଯ ଜଣେ 
ସମୀକ୍ଷକର ଭୂମିକା ନିର୍ବାହ କରନ୍ତି । ସାହିତ୍ୟ ସମୀକ୍ଷକ ଓ ଗବେଷଣା-ନିର୍ଦଦେଶକଙ୍କ 
ସମୀକ୍ଷା ମଧ୍ଯରେ ରହିଥ୍‌ବା ପାର୍ଥକ୍ୟକୁ ନିମ୍ନଲିଖୃତ ରୂପେ ଉପସ୍ଥାପନ କରାଯାଇପାରେ: 


( ୧) ସମୀକ୍ଷକ ନିଜରୁଚି- ରୁଚି ଅନୁଯାୟୀ ଏକ ନିଦ୍ଦିଷ୍ଠ ସୀମାପର୍ଯ୍ୟନ୍ତ ବୈୟକ୍ତିକ 
ତତ୍ସର ଆଧାର ଉପରେ ସମୀକ୍ଷା କାର୍ଯ୍ୟରେ ତପୂର ହୁଅନ୍ତି । କିନ୍ତୁ ନିର୍ଦ୍ଦେଶକ ବ୍ୟକ୍ତିଗତ 
ଦୃଷ୍ଟିରୁ କିମ୍ବା ନିଜସ୍ଵ ତତ୍ସକୁ ଆଧାର ନ କରି ନିରପେକ୍ଷ ଭାବରେ ସମୀକ୍ଷା କାର୍ଯ୍ୟକୁ 
ସଫଳ କରିଥାନ୍ତି । 

( ୨) ସମୀକ୍ଷକଙ୍କ ଦୃ ଶ୍ଚି କୋଣ ଆମ୍ମକୈନ୍ଦିକ ହେଲାବେଳେ ନିର୍ଦ୍ଦେଶକ 
ବସ୍ତୁକୈନ୍ଦିକ ଦୃଷ୍ଟିକୋଣକୁ ଗ୍ରହଣ କରିଥାଆନ୍ତି । ବସ୍ତୁକୈନ୍ଦ୍ରିକ ଦୃଷ୍ଟିକୋଣ ଗବେଷକଙ୍କର 
ପ୍ରମୁଖ ବୈଶିଷ୍ଟ୍ୟ । ଯଦି କେବେ ନିର୍ଦ୍ଦେଶକଙ୍କୁ ଆତ୍ମକୈନ୍ଦ୍ରିକ ହେବାକୁ ପଡେ, ତେବେ 
ବସ୍ତୁକୈନ୍ଦ୍ରିକ ଦୃଷ୍ଟିକୋଣ ସହିତ ଅବିଚ୍ଛେଦ୍ୟ ଅଙ୍ଗଭାବରେ ସେ ସଂଲଗ୍ନ ରହନ୍ତି । 

( ୩) ଗବେଷକ ଅନିବାର୍ଯ୍ୟତଃ ଏକ ସମସ୍ୟାକୁ ଘେନି ଚଳିଥାଏ ଏବଂ ସମସ୍ୟାର 
ପ୍ରାରୂପ ନିଶ୍ଚିତ ରୂପେ ବୌଦ୍ଧିକ ହୋଇଥାଏ । ସମୀକ୍ଷକ ବିଷୟର ମର୍ମୋଦଘାଟନ କରି ସନ୍ତୋଷ 

ଲାଭ କରିଥାନ୍ତି । କିନ୍ଧ ଗବେଷଣା- ନିର୍ଦ୍ଦେଶକ ସମସ୍ୟାର ସମାଧାନ କରି ତୃପ୍ତିଲାଭ କରିଥାନ୍ତି । 


(୪) ଏମାନଙ୍କ ମଧ୍ଯରେ ପ୍ରମୁଖ ପାର୍ଥକ୍ୟ ପଦ୍ଧତିର ଆଧାର ! ନିର୍ଦ୍ଦେଶକଙ୍କ 
ପଦ୍ଧତିରେ ତଥ୍ୟାନୁସଂଧାନ ମହତ୍ଵପୂର୍ଣ ସ୍ଥାନ ଗ୍ରହଣ କରେ ଏବଂ ଅନ୍ନେଷିତ ତଥ୍ୟର ବୌଦ୍ଧିକ 
ବିଶ୍ଲେଷଣ ଓ ନିୟୋଜନ ଏହାକୁ ଲକ୍ଷ୍ୟ ସ୍ଥଳରେ ପହଞ୍ଚାଇଥାଏ । ସମୀକ୍ଷକଙ୍କ ପାଇଁ ସମଗ୍ର 
ସମ୍ଭାବ୍ୟ ତଥ୍ୟବସ୍ତୁର ଆକଳନ ଓ ବିଶ୍ଲେଷଣ ଆବଶ୍ୟକ ହୁଏ ନାହିଁ । ସେ ସାମାନ୍ୟ ରୂପରେ 
କିଛି ତଥ୍ୟକୁ ଆଧାର କରି ସୌନ୍ଦର୍ଯ୍ୟ ବିଶ୍ଲେଷଣରେ ସଂଲଗ୍ନ ରହନ୍ତି । 


(୫) ସମୀକ୍ଷକଙ୍କ ପଦ୍ଧତିରେ ବ୍ୟାଖ୍ୟାର ପ୍ରମୁଖ ସ୍ଥାନ ରହେ | ଗବେଷଣାରେ 
ବ୍ୟାଖ୍ୟା ଅପେକ୍ଷା ତଥ୍ୟମାନଙ୍କର ତର୍କପୂର୍ଣ୍ଣ ସଂଯୋଜନା ଓ ସେଗୁଡିକର ପ୍ରୟୋଗାତ୍ମକ 
ବ୍ୟବସ୍ଥାରେ ଅଧ୍ବକ ତପୂର ହେବାକୁ ପଡିଥାଏ । ସମୀକ୍ଷକଙ୍କ ଅପେକ୍ଷା ଗବେଷଣା- 
ନିର୍ଦେଶକ ବ୍ୟାଖ୍ୟା କମ୍‌ କରିଥାନ୍ତି । 


(୬) ସମୀକ୍ଷକ ଓ ଗବେଷଣା-ନିର୍ଦ୍ଦେଶକଙ୍କ ଲକ୍ଷ୍ୟରେ ମଧ୍ଯ ଅନ୍ତର ରହିଅଛି । 
ସମୀକ୍ଷକଙ୍କ ଲକ୍ଷ୍ୟ କୃତିର ରଚନା ପ୍ରକ୍ରିୟା ଏବଂ ତାହାର ରୂପାୟନର ସୌନ୍ଦର୍ଯ୍ୟ 
ଅନ୍ଟେଷଣ ବୋଲି କୁହାଯାଇପାରେ । ସମୀକ୍ଷକ ସୌନ୍ଦର୍ଯ୍ୟ ବିଶ୍ଲେଷଣ ଓ 
ସୌନ୍ଦର୍ଯ୍ୟବୋଧକୁ ସ୍ଵଚ୍ଛ ଓ ପରିପୂର୍ଣ୍ଣ କଲାବେଳେ ଗବେଷଣା-ନିବନ୍ଧ ସମୀକ୍ଷାକାଳରେ 
ନିର୍ଦ୍ଦେଶକ ଜ୍ଞାନର ବୃଦ୍ଧି କରିବା ପାଇଁ କୃତସଂକନ୍ପ ହୋଇଥାନ୍ତି । 


ଶେଷରେ ମୋ ଦ୍ଵାରା ବର୍ଗୀକୃତ ବିବେଚିତ ସାମଗ୍ରୀର ତର୍କପୂର୍ଣ୍ଣ ନିୟୋଜନ ଓ 
ଉପସ୍ଥାପନ ନିବନ୍ଧରେ ଠିକ ଭାବରେ କରାଇବାର ଦାୟିତ୍ସ ଡକୃୂର ବେହେରା ଗ୍ରହଣ କରିଥୁଲେ । 
ଏଠାରେ ମୋ ଗବେଷଣା-ନିର୍ଦ୍ଦେଶକ ସମୀକ୍ଷକ ହୋଇଯାଇଛନ୍ତି । ଉପଯୁକ୍ତ ଶବ୍ଦାବଳୀର 
ପ୍ରୟୋଗ ନିବନ୍ଧର ଗୌରବ ବୃଦ୍ଧି କରେ । ପାରିଭାଷିକ ଶବ୍ଦାବଳୀ ନି୍ଦଦେଶକଙ୍କ ସୂଚନାମତେ 
ଅପରିବର୍ତ୍ତିତ ରଖାଯାଇଛି । କଥନର ସଂକ୍ଷିପ୍ରତା ଓ ତଥ୍ୟାତ୍ମକତା ନିବନ୍ଧ ଲିଖନର ଗୌରବ 
ବୁଦ୍ଧି କରିଥାଏ । ସାର୍‌ ସେ ବିଷୟରେ ଯନ୍ବାନ । ବେଳେବେଳେ ମୁଁ ଭୁଲ୍ଲ କରିଥାଏ, ମୋ 
ତତ୍କାବଧାରକ ଏଥୁପାଇଁ ମୋ ଉପରେ ଶୃଙ୍ଖଳା ଜାରି ନ କରି, ସହାନୁଭୂତିର ସହ ତୁଟିକୁ 
ସୁଧାରି ଦେଉଥୂଲେ ! 


ମୋ ଗବେଷଣା-ନିର୍ଦେଶକ ଡକୂର କୃଷ୍ଣଚରଣ ବେହେରା ପଞ୍ଚସ୍ତରି ବର୍ଷ ବୟସରେ 
ପାଦ ଦେଇଛନ୍ତି । ତାହାଙ୍କ ଗମ୍ଭୀର ପ୍ରକୃତି, ହାସ୍ୟ- ପ୍ରବଣତା, ଅବିଚଳିତ ସ୍ଵଭାବ, ସହିଷ୍ୁତା 
ଓ କାର୍ଯ୍ୟଦକ୍ଷତା ସାରଙ୍କ ଗବେଷକ ଓ ନିର୍ଦ୍ଦେଶକ ଜୀବନର ସାଫଲ୍ୟ । ଡକୃର ବେହେରାଙ୍କ 
ମାନସ-ସନ୍ତାନ ଓଡ଼ିଆ ଗବେଷଣା ପରିଷଦ-ତାହାଙ୍କ ସଂଗଠନ ଶକ୍ତିର ପରିଚୟ ଓଡ଼ିଶା 
ଓ ରାଜ୍ୟ ବାହାରର ଓଡ଼ିଆ ଗବେଷକମାନଙ୍କର ସାରସ୍ଵତ ମିଳନ ପୀଠ। ଅଗ୍ରଜ ପ୍ରତିମ 

କୃଷ୍ଣଚରଣ : କୃତି ଓ କୃତିତ୍ସ ୯୧ 
ତାହାଙ୍କ ବ୍ୟବହାର, ସ୍ବେହ, ଆନ୍ତରିକତା ଓ ଉପଦେଶ, ଜଣେ ଗବେଷକ ଭାବରେ ମୁଁ 
ଜୀବନାବଧ୍‌ୁ ସ୍ମରଣ କରୁଥ୍‌ବି । 


ଜନୁର 6ବନେର/ୟ୍ଂ ଚୁ/ବ//ନରେ ଏୟଯ/ବଡ଼ ଗବେଷଣା କଲର ଫିଏନ଼ଚି/ 
ଡିନ୍ଦିଚ ଲ/ଉ କରିଥିବ/ ୨ବେଜ/।ବେଣିକାଚନ୍ଦ 


ବୃ ନଂ ଗବେଷକ /ଗବେଷିକାଳ ଜାମ ରେଟିଷଲେସନ ନଂ ବର୍ଷ ଗବେଷଣା ବିଷୟ ହପାଧ୍‌/ବିଶ୍ବିହୟାନୟ ପୁଚାଶନ 


୧. କ୍ଷେତ୍ରବାସୀ ନାୟଜ ୧/୬୫-ଷଖୀ୧୯୭୦ ଆଧୃନିଜ ଓଡ଼ିଆ ଜାବ୍ୟ ପିଏଚୃତି/ ସମ୍ବଲପୁର ପ୍ରଜାଶିତ 
ସାହିତ୍ୟରେ ପାଶ୍ଚାତ୍ୟ ପ୍ରଭାବ 

୨. କୁଳମଣି ରାଉତ ୧ ଜନା ଖୁ।୧୯୭୭-୭୮ ଓଡ଼ିଆ ନାଟ୍ୟ ସାହିତ୍ୟ ଓ ପିଏଚଡି/ଉଚୁନ ପ୍ରଚାଶିତ 
ରାମ ଶଙ୍କର ରାୟ 

୩. ମୋହନନାଲ ସାହୁ ୫କଳା, ଖୁ।୧୯୭୯-୮୦ ମୟୂରଭଞ୍ଜ ରୋଜସଂସ୍କୃତି ଫିଏଚ୍‌ତି/ଉନୁଳ -¬-- 

୪. ଶ୍ରୀମତୀ ଲାବଣ୍ୟ ନାୟକ ଏ୩୨କନା/ଖ୍ରୀ୧୯୭୬/୭୭ ଓଡ଼ିଆ ଚରିତ ସାହିତ୍ଯ ଡିଲିଟ୍‌ ଉନମଳ ପ୍ରରାପିତ 

୫. ଶ୍ରୀମତୀ ଶରତକୂମାରୀ ମିଶ୍ର ୬୭ଳଜଚା/ଖ୍ରୀ୧୯୮୦-୮୧ କୁନ୍ତଳାକୁମାରୀଙ୍କ କଥା ସାହିତ୍ୟ ` ପିଏଚଡି ଉତ୍କଳ ପ୍ରକାଶିତ 

୬. ପ୍ରଫୁଲ୍ଲ କୁମାର ରଥ ଚିଠିଜଂ ହଠ୯୨୮/୯.୨,୧୯୭୮ ଓଡ଼ିଆ ସାହିତ୍ୟରେ ଫିଏନୁତି ଉତ୍କଳ ପ୍ରରାଶିତ 
ପୁତାକ ଓ ପ୍ରତୀକବାହ 


୭. . ଇତାକୁମାରୀ ଭୋନ 9୧ଚଗା, ଖା୧୯୮୪-୮୫ ଓଡ଼ିଆ ସାହିତ୍ୟରେ ଚମ ଫିଏଚୂତି ଉନଳ ପ୍ରକାଶିତ 
୮. ବିଜୟକୂମାର ଶତପଥୀ ୪୨ଚା, ଖ୍ରା୧୯୮୧-୮୨ ଓଡ଼ିଆ ସହିତରେ ପ୍ରତିବାଦୀ ଧାରା ପିଏଚୃତି ଉତ୍କଳ ପ୍ରକାଷିତ 
୯. ଶ୍ରୀମତୀ ପ୍ରମୋଦା ପରିଡା ୮୨ ଚ୍ଚ, ଖୁ ୧୯୮୩/୮୪ ଓଡ଼ିଆ ସମର ଜାବ୍ୟ ପିଏନୂଡି, ଉଜୁନ ପ୍ରକାଶିତ 
୧୦. ମହ୍ାକିନୀ ହାସ ୨ ହରା, ଖୀ ୧୯୮୩-୮୪ ମୟୂରଭଞ୍ଜର ସାଛାନୀ ସଂସୃତି ପିଏଚଡି ଉଚକଳ ପ୍ରଜାଶିତ 
୧୧. ଶ୍ରୀମତୀ ପଦୃଶ୍ରୀ ଦାସ ୮୨ ଚୋ, ଖା ୧୯୮୧-୮୨ ଗୀତଗୋବିନ୍ଦଚନ୍ଦ୍ର ଏ ଅଧ୍ୟୟନ ପିଏଚ୍‌ଡି ଉଚଳ ପ୍ରଢାଶିତ 


୧୨. ରୌରାଙ୍ଗଟରଣ ଦାଶ 0୫ ଗମା, ଖାଁ ୧୯୮୬-୮୭ ଓଡ଼ିଆ ନାଟ୍ୟ ସାହିତୟ ଓ ଜଣ୍ଚେରନାଟ ଫିଏନୃଡି ଉନ  ପ୍ରଟରିତ 
୧୩. ଗୋବିନ୍ଦ ଭୂୟାଁ ୮୬ ବରା, ଖୁ ୧୯୮୩-୮୪ ଗୋରି ତିପାଠୀଙ ପ୍ରବନ୍ଧ ସାହିତ୍ୟ ପିଏଚୁଡି ଉନ ପ୍ରଜାଶିତ 
୧୪. ରମେଶ ଚନ୍ଦ୍ର ବିଶ୍ଵାଳ ୦ ୧ଚନା, ଖୁ ୧୯୭୮-୭୯ ଆଧ୍ନିଜ ଓଡ଼ିଆ ଗଳ ସାହିତ୍ୟ ପିଏଚୃତି ଉତ୍କଳ  ¬¬-- 
୧୫. ଜଟାଧାରୀ ମହାପାତ୍ର ୧୮କଳା, ଖୀ ୧୯୮୯-୯୦ ଓଡ଼ିଆ ସହିତୀରେ ବିଛା ଉପାଖ୍ୟାନ ପିଏଚୂଡି ଉତ୍କଳ ପ୍ରକାଶିତ 
୧୬. ଶ୍ରୀମତୀ ନିବେଦିତା ମହାନ୍ତି ୧୧୮ କାଖ ୧୯୮୭-୮୮ ଦେବଦୂତୀ ଦେୀଟ ବୃତି ଓ ଚୃତିତ୍ବ ପିଏନୃତି ଉକକଳ  ¬¬-- 


୧୭. ଶ୍ରୀମତୀ ବନପ୍ରଭା ପରିଡା ୧୪୭କଳା, ଖ୍ରୀ୧୯୮୭-୮୮ ଓଡ଼ିଆ କାବ୍ୟ ସାହିତ୍ତାରେ ଛନ୍ଦ ପିଏଚତି ଉଚନ ଅନ୍ତସ୍ତ 
୧୮. ଶିବପ୍ରସାଦ ଦର ୫୪ କଳା, ଖୁ ୧୯୯୩-୯୪ ହରେଢୃଷ ମହତାବଙ୍କ ଜଥାସାହିତ୍ୟ ଫିଏନୂଡି ଉତ୍କଳ ¬¬¬- 
୧୯. ଶ୍ରାମତୀ ଶାନ୍ତିଲତା ବେହେରୀ ୪୮ ଜନା, ଖୁ ୧୯୯୩-୯୪ ଚମଇାହାନ ତାସତ ରପନ୍ୟାସ-ଏଦ ଅଧ୍ୟୟନ ପିଏଚଡି ଉତ୍କଳ  ¬¬-- 

ଶିଶୁସାହିତ୍ୟକାର କୃଷ୍ରଚରଣ 


ଡକ୍ସର ମନାନ୍ଦ୍ର ମହାନ୍ତି 


(ଏକ) 
ଡକ୍କର କୃଷ୍ଣଚରଣ ବେହେରାଙ୍କର ସାରସ୍ବତ ବୃକ୍ଷରେ “ଶିଶୁ ସାହିତ୍ୟ" ଏକ କ୍ଷୁଦ୍ର, 
ଅଥଚ କାକଳିପୂର୍ଣ ଶାଖା । ଏହି ଶାଖାଟି ଯେପରି ପତ୍ରପୁଷ୍ଣ ମଣ୍ଡି, ସେହିପରି ବିଭିନ 
ସୁଗନ୍ଧରେ ସୁରଭିତ ମଧ୍ଯ । ଏହା ତାଙ୍କ ରଚନା-ସମ୍ଭାରର ଅନ୍ୟ ଏକ ସ୍ଵତନ୍ତ୍ର ଦିଗ ଉନ୍ମୋଚିତ 
କରିଥାଏ । ପ୍ରବନ୍ଧ ଆଲୋଚନା, ଗଳ୍ଛ। କବିତାର ବିଶାଳ ରଚନାବଳୀ ମଧ୍ଯରେ “ଶିଶୁ 
ସାହିତ୍ୟ” ରଚନା ସ୍ଵନ୍ପସଂଖ୍ୟକ ହୋଇଥ୍‌ବାରୁ ଏହି ଦିଗଟି ସାଧାରଣ ପାଠକଙ୍କର ଦୃଷ୍ଟିପଥକୁ 
ଆସି ନ ଥାଏ ! 


ଶିଶୁ ସାହିତ୍ୟ ରଚନା ଦିଗରେ ଡକୁର କୃଷ୍ଣଚରଣ ବେହେରା ଜଣେ ନିୟମିତ ଲେଖକ 
ନ ହେଲେ ମଧ୍ଯ ତାଙ୍କ ମନରେ ଶିଶୁର ଭାବାବେଗ ଜାଗ୍ରତ ହୋଇଥବାରୁ ତାଙ୍କ ପାଇଁ ସେ 
ଲେଖନୀ ଧାରଣ କରିଥୁଲେ । ତେଣୁ ସେ “ଶିଶୁ ସାହିତ୍ୟ କାହିଁକି ଲେଖେ ?' ଶିରୋନାମାରେ 
ନିଜେ ସ୍ପଷ୍ଟ ଉଲ୍ଲେଖ କରିଛନ୍ତି“ ଶିଶୁ ସାହିତ୍ୟର ମୁଁ ନିୟମିତ ଲେଖକ ନୁହେଁ, କେବଳ 
ଶିଶୁର ଭାବାବେଗ ହୃଦୟରେ ଜାଗରୂକ ହେଲେ, ତାକୁ ଗପ ବା କବିତାରେ ପ୍ରକାଶ କରିବା 
ପାଇଁ ଚେଷ୍ଟାକରେ ।”' (ଶିଶୁ ସାହିତ୍ୟ କାହିକି ଲେଖେ ? ସଂକଳକଙ-ଶ୍ରୀ ନିରଂଜନ ତୁରୁକ- 
ଜଗନ୍ନାଥ ରଥ-ବିନୋଦବିହାରୀ-କଟକ- ୨,୧୯ ୯୮,ପୃଷ୍ଠା:୬୬ ) 


ବିଂଶ ଶତାହ୍ଦୀର ଷଷ୍ଠ ସପ୍ତମ ଦଶକରେ ଓଡ଼ିଆରେ ପିଲାମାନଙ୍କ ପାଇଁ ସ୍ଵଚ୍ପ ସଂଖ୍ୟକ 
ଲେଖକ ଲେଖନୀ ଚାଳନା କରୁଥୂଲେ । ଶିଶୁ ସାହିତ୍ୟ ରଚନା ମଧ୍ଯରୁ ତଥାପି ‘ପାଠ୍ୟପୁସ୍ତକ”ର 
ଗନ୍ଧ ଯାଇ ନ ଥାଏ । ଟୁଆଁଟୁଇଁ, ମୀନାବଜାର ଓ ଶିଶୁଲେଖା ଆଦି ଶିଶୁ ପତ୍ରିକାରେ ଡକ୍ୁର 
ବେହେରା ପିଲାମାନଙ୍କ ପାଇଁ କିଛି ରଚନା କରିଥଲେ । ସେ ଏହିପରି ରଚନା ଲେଖବାର 
ଉଦ୍ଦେଶ୍ୟ ଥଲା- ନିଜ ପୁଅଝିଅମାନଙ୍କ ପାଇଁ କିଛି ଲେଖୁବା । ଅର୍ଥାତ ପିଲାମାନଙ୍କ ପାଇଁ 
ଲେଖୁବାକୁ ସେ ମୂଳରୁ ସଚେତନ ଥୁଲେ । ସେ ପୁଣି ଲେଖୁଛନ୍ତି“ ଭଦ୍ରକ ବାଗୁରାଇ 
ପ୍ରାଇମେରୀ ସ୍ତୁଲରେ ପିଲାମାନେ ପଢ଼ୁଥୁଲେ, ପରେ ସେମାନଙ୍କର ମାଆ ଓ ଦୁହେଁ ମିଶି 
ସେହି ଲେଖାପଢା ଦେଖାଶୁଣା କରୁଥୁଲୁ । ସେତିକିବେଳେ ପିଲାମାନଙ୍କୁ ମଝିରେ ମଝିରେ 


Digitized by srujanika@gmail.com 


କୃଷ୍ଣଚରଣ : କୃତି ଓ କୃତିତ୍ନ ୯୩ 


ଗପକହି ଶୁଣାଉଥ୍‌ଲି- ସେମାନଙ୍କ ଲାଗି ସାନ ସାନ କବିତା ଲେଖୁ ଆବୃତ୍ତି କରୁଥ୍‌ଲି । 
କେଉଁପରି ଭାଷାରେ , କିଭଳି ଶୈଳୀରେ ଗଳ୍ପ ବା କବିତା ଲେଖ୍ଲେ ସେମାନଙ୍କ ମନକୁ 
ପାଇବ, ତାହା ମୁଁ ସେହି ସମୟରେ କିଞ୍ଚତ୍ଵ ହୃଦୟଙ୍ଗମ କରିଥଲି ।”” (ପୃ.୬୭) 
(ଦୁଇ) 

ଡର ବେହେରା ଦୁଇ ଗୋଟି ଶିଶୁ- ସାହିତ୍ୟ ପୁସ୍ତକ ରଚନା କରିଥୁଲେ, ଯଥା -( ୧) 
କଥାଟିଏ କହୁ-ଗୀତଟିଏ ଗାଉଁ (ସାଥୀମହଲ- ୧୯ ୬୮ ପୃଷ୍ଠା ସଂଖ୍ୟା-୩୩), ଏହି ପୁସ୍ତକ 
ସାତୋଟି କଥା ଓ ସାତୋଟି ଗୀତର ସମାହାର । ସାତଗୋଟି କଥା ହେଲା-କୌମୁଦୀର କଥା, 
ହିତେ ବିପରୀତ, ଗଧ୍ଆବୁଦ୍ଧି, ଧରମବାପ, କାଳିଗାଇର ପଘା, ଯୋଡିଏ ଚୋର ଓ ସାଧୁର 
ସାହସ ! ସାତୋଟି ଗୀତ ହେଲା- ଗୋଟିଏ ଅଳି, ସ୍ବାଧୀନ ଦେଶରେ ସାଧବପୁଅ, ସୁନାପିଲା, 
ପୁଷି ନାଆଁଟି କିନ୍ଧ ପୁଷି, ମାଟି ମାଆଟି, ନମସ୍କାର, ପ୍ରାର୍ଥନା । ଏହି ପୁସ୍ତକଟି ୧୯୭୦ ମସିହାରେ 
ଓଡ଼ିଶା ରାଜ୍ୟ ଶିଶୁ ସାହିତ୍ଯ ସମିତି ଦ୍ଵାରା ପୁରସ୍କାର ପାଇଛି । ଏହାର ଚାରିଗୋଟି ମୁଦ୍ରଣ 
ହୋଇସାରିଛି । ଏଥ୍‌ରୁ ଶିଶୁ ମହଲରେ ଏହା ପ୍ରିୟତାକୁ ଲକ୍ଷ୍ଯ କରାଯାଇପାରେ । 


( ୨ ) ଗପସପ ( ସାଥୀମହଲ, କଟକ- ୨, ୧୯୮୨, ପୃଷ୍ଠା ସଂଖ୍ୟା-୬ ୪), ଏଥୁରେ 
କେବଳ ଗଳ୍ପ ନୁହେଁ, ଆଲୋଚନା ଓ ଜୀବନୀ ମଧ୍ଯ କେତୋଟି ପ୍ରକାଶ ପାଇଛି । ଗଳ୍ପ 
କେତୋଟି ହେଲା- ହାରିବାର ଗଉରବ, ଭୁଲ ସ୍ନେହ ନା ଦିଅଁଙ୍କ ରୋଷ, ବେବି, ବନ୍ଧୁକଖେଳ, 
କଥା କହିବାର ଅଡ଼ିଆ, ପରଶମଣି, ପାରାଦ୍ଵୀପ, ଚାନ୍ଦ ଯୋଡାଏ ମାଇକିନାରେ ଅଡ଼ିଆ, 
ଆଶ୍ଚର୍ଯ୍ୟ ଅଇନା । 


କେତୋଟି ଆଲୋଚନା ହେଲା- ମୋଗଲ ତାମସା, ସାହିତ୍ୟରେ ଚୋରି-ଜୁଆଚୋରି । 
କେତୋଟି ଜୀବନୀ ହେଲା- ଉପକାରୀ ବିଦ୍ୟାସାଗର, ଦୂରକୁ କରିଲ ନିକଟ ବନ୍ଧୁ ପରକୁ 
କରିଲେ ଭାଇ । ଏହି ପୁସ୍ତକର ପରିଶିଷ୍ଟରେ ସୋଭିଏତ ଦେଶ ପିଲାମାନଙ୍କ ଲେଖନୀରୁ 
ସାତଗୋଟି ସାନ ଗପକୁ ଓଡ଼ିଆରେ ଅନୁବାଦ କରି ଦିଆଯାଇଛି । 


ଏହି ଦୁଇଗୋଟି ପୁସ୍ତକକୁ ଲକ୍ଷ୍ୟ କଲେ ଡକ୍ସର ବେହେରା କବିତା ଅପେକ୍ଷା ଗଦ୍ୟକୁ 
ଅଧୁକ ଗୁରୁତ୍ଵ ଦେଇଛନ୍ତି ଓ ଅଧୁକ ସଂଖ୍ୟକ ଲେଖୁଥବାର ଜଣାଯାଏ । ତେଣୁ, ପ୍ରଥମେ 
ଏହି ଗଦ୍ୟ ରଚନାଗୁଡିକୁ ଲକ୍ଷ୍ୟ କରାଯାଉ । ତାଙ୍କର ଗଦ୍ୟ ରଚନାକୁ ଚାରିଗୋଟି ସ୍ତରରେ 
ବିଭକ୍ତ କରାଯାଇପାରେ, ଯଥା-(କ) ମୌଳିକ ଗଳ୍ପ, (ଖ) ଅନୁସରଣରେ ଲିଖ୍ତ ଗଳ୍ପ, 
(ଗଠ ଜୀବନୀ, (ଘ) ଆଲୋଚନା । 


(କ) ମୌଳିକ ଗଳ୍ପ କେତୋଟି ଗଳ୍ପ ସତ୍ୟ ଘଟଣା ଉପରେ ଆଧାରିତ, ଯଥା- 
ବେବି” ଗଳ୍ପ ! ଗାଳ଼ିକ “ବେବି” ଗଳ୍ପ ବିଷୟରେ ନିଜେ ଲେଖକ ଲେଖ୍‌ଛନ୍ତି-ଂ ବେବି ମୋର 


Digitized by srujanika@gmail.com 


୯୪ କୃଷ୍ଣଚରଣ : କୃତି ଓ କୃତିତ୍ଵ 
ଝିଆରୀ, ଶ୍ୟାଳକ କନ୍ଯା । ମୋର ମଙ୍ଗଳକୃତ୍ୟ ବେଳକୁ ସେ ତିନିଚାରି ବର୍ଷର ଶିଶୁ । 
ବିବାହ ସମୟରେ ବିଶେଷତଃ କନ୍ୟା ବିଦା ହେଲାବେଳେ ଆପଣା ପିଉସୀକୁ ଘେନି ସେ 
ଯେଉଁ କାଣ୍ଡ କାରଖାନା କଲା, ତାହା ମୋର ସ୍ମତିର ସଙ୍ଖାଳି ହୋଇ ରହିଛି । ସେହି 
ଘଟଣାକୁ ରୂପ ଦେଇଛି-ମୋର “ବେବି” ଗଳ୍ପରେ ! ( ଶିଶୁ ସାହିତ୍ୟ କାହିଁକି ଲେଖେ ?- 
ପୃ:୬୭) ପିଉସାଙ୍କ ଚଷମା ଦେଖୁ ବେବି ଚାରିଆଖୁଆ ମଣିଷ ଭାବି ଭୟ କରିଯାଇଛି | 
ଅପା( ପିଉସୀ)କୁ ବାହାଘର ବେଳେ ପିଉସା ନେଇଗଲା ବେଳେ ସେ ଅଭିଯୋଗ କରିଛି । 
ତେଣୁ ସେ ପିଉସାଙ୍କ ଉପରେ ରାଗିଛି । ସେ ଚିତ୍କାର କରି ଉଠିଛି- “ମୋ ଅପା କୁଆଡେ 
ଯିବ ? କାହିଁକି ଯିବ ? ପିଉସା କୁଆଡେ ତାକୁ ନେଇ ଯାଉଛନ୍ତି ? ନା-ନା-ଅପା ଯିବନି ।” 
ବେବିର ସବୁ ରାଗ ଅଭିମାନ ଯାଇ ପଡିଲା-ସେଇ ଚାରିଆଖୁଆ ପିଉସା ଉପରେ । ପିଉସା 
ଅପାକୁ ଘେନି ପଳାଇଲେ । ସେ ବଡ ଦୁଷ୍ଟ | (ଗପସପ-ପୃ. ୧୬ ) ଏହିପରି ଏକ ଅଙ୍ଗେଲିଭା 
ଘଟନାକୁ ଲେଖକ ରୂପ ଦେଇଛନ୍ତି “ବେବି” ଗଳ୍ପରେ ! ଛୋଟ ଝିଅ ବେବି ସମାଜରେ 


ବିବାହର ବିଧଵବିଧାନ ଜାଣି ନାହିଁ । ତେଣୁ ଅପାର ବିଦାୟରେ ସେ ମର୍ମାହତ ହୋଇପଡିଛି । 


ସେହିପରି ଅନ୍ୟ ଏକ ସତ୍ୟଘଟଣା ହେଲା ‘କୌମୁଦୀର କଥା' । ଯେତେବେଳେ 
ମହାତ୍ମା ଗାନ୍ଧୀ ଦକ୍ଷିଣ ଭାରତ ଗସ୍ତକରି ହରିଜନମାନଙ୍କ କାର୍ଯ୍ୟପାଇଁ ଗହଣାଗାଣ୍ି ଦାନ 
କରିବା ପାଇଁ ନିବେଦନ ସଭା କରୁଥିଲେ, ସେତେବେଳେ କୌମୁଦୀ ନାମରେ ଷୋହଳ 
ବର୍ଷର ଝିଅ ନିଜ ଦେହରୁ ଗୋଟିକ ପରେ ଗୋଟିଏ ଅଳଙ୍କାର ଫିଟାଇ ପକାଇଲା । ହାତରୁ 
ଖଡୁ, ବେକରୁ ହାର, କାନର ମାଙ୍କିଡି କାଢିଦେଲା ।”'( କୌମୁଦୀର କଥା- କଥାଟିଏ କହୁ 
ଗୀତଟିଏ ଗାଉଁ-ପୃ.୬) 


କୃଷ୍ଠଚରଣ ଶିଶୁର ଦୈନନ୍ଦିନ ଜୀବନରେ ଘଟୁଥୁବା ବିଷୟକୁ ନେଇ କେତୋଟି ଗନ୍ଧ 
ମଧ୍ଯ ରଚନା କରିଛନ୍ତି । ହିତେ ବିପରୀତ” ଗଳ୍ପରେ ବିଶୁ ସରକାରୀ ପ୍ରଧାନ ଶିକ୍ଷକ ସୁଚେନ୍ଦ୍ରବାବୁଙ୍କ 
ବିରୋଧରେ ମାମୁ ଯିଏକି ସ୍କୁଲ ଇନସ୍‌ପେକୃର)ଙ୍କ ପାଖରେ ଅଭିଯୋଗ କରିଛି- ପରୀକ୍ଷାରେ 
କଥାବା କଲାବେଳେ ସେ କେମିତି ନାଲି ଆଖ୍‌ ଦେଖାଇଲେ । ତେଣ୍ଟ ସେ ମାମୂଙ୍କୁ ଅନୁରୋଧ 
କରିଛି- ଦୂର ମଫସଲକୁ ତାଙ୍କୁ ବଦଳାଇ ଦେଲେ ସେ ନିର୍ବିଘ୍ନରେ ପରୀକ୍ଷା ହଲ୍ବରେ ଅନ୍ୟର 
ଖାତା ଦେଖୁବ ବା ଅନ୍ୟ ସହିତ କଥାବାର୍ତା କରିବ । ମାତ୍ର, ଛୁଟିପରେ ସେ ସ୍ତରଲରେ ସୁରେନ୍ଦ୍ରବାବୁଙ୍କ 
ପ୍ରଧାନଶିକ୍ଷକ ଭାବରେ ପଦୋନ୍ନତି ହୋଇଛି । ଏହା ଦେଖୁ ବିଶୁ ମଥାରେ ହାତ ଦେଇ ବସି 
ପଡିଲା । “ହା”ରେ ଦୁର୍ଭାଗ୍ୟ, ମାମୁ ଶେଷରେ ଏଇୟା କଲେ (ପୃ ୧୦) 


ସେହିପରି ‘ସାଧୁର ସାହସ” ଗଳ୍ପରେ ବାରବର୍ଷ ବୟସର ପିଲା ବାଉରିସାହିର 
ଦୁଇଟି ପିଲାଙ୍କୁ ନତ୍ତରେ ବୁଡିଯାଉଥ୍‌ବା ବେଳେ ସାହସର ସହିତ ଉଦ୍ଧାର କରିଛି । ତେଣୁ 
ସାଧାରଣତନ୍ତ୍ର ଦିବସରେ ସେ ପ୍ରଧାନମନ୍ତ୍ରୀଙ୍କ ଦ୍ଵାରା ପୁରସ୍ତ୍ୃତ ହୋଇଛି । 

କୌଣସି କାର୍ଯ୍ୟରେ ହାରିଗଲେ ସାଧାରଣତଃ ଭାରି ଯନ୍ତ୍ରଣା ହୁଏ । ମାତ୍ର ଏହି 
ବିଫଳତାହିଁ ସଫଳତାର ଚାବିକାଠି. ଏହା ଏକ ଦୈନନ୍ଦିନ ଘଟଣା । ଚେସ୍‌ ଖେଳରେ ହାରିଯାଇ 
କଣ୍ଢେଇ” ଚିକ୍ରାର କରି କାନ୍ଦି ଉଠିଛି( ହାରିବାର ଗୌରବ) । ସେ ଚେସ୍‌ବୋର୍ଡକୁ ଚିରି, 
ହାତୀ, ଘୋଡା ଓ ସୈନିକକୁ ଚାରିଆଡେ ଫିଙ୍ଗି ଦେଇଛି । କାରଣ, ରତନ ସହିତ ସେ 
ଚେସ୍‌ ଖେଳିଲାବେଳେ ହାରିଯାଇଛି । କଣ୍ଢେଇର ବାପା ତାକୁ ସାନ୍ଧନା ଦେଇ କହିଛନ୍ତି 
“ “ମହାଭାରତର ଭୀମ କଥା ତୃମେ ଜାଣ । କେତେ ବଡ ବୀର ଥୁଲେ ସେ । ××× 
ସେଇ ବୀର ଭୀମସେନ୍‌ ଲଢେଇରେ ପହିଲି ଥର ହାରୁଥୂଲେ । ପହିଲୁ ହାରୁଥୁଲେ ବୋଲି 
ସେ ଭାଙ୍ଗ ପଡ଼ୁ ନ ଥୂଲେ କିମ୍ବା ଯୁଦ୍ଧ ଛାଡି ପଳାଉ ନ ଥୁଲେ । ପୁଣି ଅଣ୍ଟା ଭିଡି ଲଢେଇରେ 
ଲାଗିପଡ଼ଥୁଲେ ।”? (ଗପସପ-ପୃ.୩) “× ×× କେବେ କେଉଠି ହାରିଗଲେ ଆଜିକା ଭଳି 
ଗୋଳମାଳ କରିବ ନାହିଁ, ଜୀବନରେ ଠକିଲେ ଶିଖ୍ବ-ହାରିଲେ ସହଜରେ ଜିତାପଟ ହେବ । 
ସଫଳତାର ସୁନା ଫସଲ ପାଇଁ ବିଫଳତାର ପଟୁମାଟି ଦରକାର ।”” (ଗପସପ /ପୃ:୪) 


ସେହିପରି ପିଲାମାନେ ମେଳାକୁ ଯାଇ ଦୂଷିତ ପାଣି ପିଇଲେ କିପରି ରୋଗରେ 
ଯନ୍ତ୍ରଣା ପାଇବାକୁ ହୁଏ-ଏହା “ଭୁଲ ସ୍ବେହ ନା ଦିଅଁଙ୍କ ରୋଷ” ଗଳ୍ପରେ ଶିଶୁ ଚରିତ୍ର 
‘ଶିରିଆ”କୁ ଦେଖୂଲେ ଜାଣିହେବ । ନବଘନ ତାର ପୁଅ ଶିରିଆକୁ ନେଇ ମହାଦେବ ଯାତ୍ରା 
ଦେଖୁବାକୁ ବାହାରିଛି । ମେଳାରେ ଶୋଷ ଲାଗିଲା ବେଳେ ପୋଖରୀପାଣି ପିଆଇ ଦେବାରୁ 
ତାକୁ କଲେରା ଧରିଛି । ଗୁଣିଗାରୁଡି,ଚେରମୂଳ ସବୁ ବିଫଳ ହେବାରୁ ତାକୁ ଡାକ୍ତରଖାନା 
ନେଇଯିବାକୁ କଲେଜ ପଢୁଆ ପୁଅ ବୀରେନ୍ଦ୍ର କହିଲା । କିନ୍ତୁ ନବଘନ ଏଥ୍‌ରେ କାନ 
ଦେଲାନାହିଁ । ସେ ଭାବିଲା-ମହାଦେବଙ୍କ ରୋଷରୁ ପୁଅର ଏ ଅବସ୍ଥା । ଶିରିଆକୁ ମହାଦେବଙ୍କ 
ପାଦୁକ ପିଇବାକୁ ଦେଲା ଓ ଦେହରେ ସିଞ୍ଚଦେଲା । କିନ୍ତୁ ଫଳ କିଛି ହେଲା ନାହିଁ । 
ଶେଷରେ ଶିରିଆର ପ୍ରାଣବାୟୁ ଉଡିଗଲା । କୁସଂସ୍କାର ଓ ଅନ୍ଧବିଶ୍ବାସ ଶିରିଆପରି 
ପିଲାମାନଙ୍କର ଜୀବନ ନେଇଯାଏ । 


ସାଥୀମହଲ ପିଲାମାନଙ୍କର ସବୁଠାରୁ ଅଧ୍ବକ ପ୍ରଭାବିତ କ୍ଷେତ୍ର । ପରିବାର ଓ 
ବିଦ୍ୟାଳୟର ପରିସରଠାରୁ ଏହି ସାଥୀମହଲ ଭାରି ପ୍ରଭାବଶାଳୀ । ଏଣୁ ଅଭିଭାବକମାନେ 
ନିଜ ସନ୍ତାନର ସାଙ୍ଗମାନଙ୍କୁ ଅନୁଧ୍ୟାନ କରିଥାନ୍ତି । ଏହିପରି ଏକ ପରିସରକୁ ନେଇ 
ବନ୍ଧକଖେଳ” ଗଳ୍ପର ପରିକଳ୍ପନା । ସାତବର୍ଷର ମୁସଲମାନ ପିଲା-ଉସମାନ ଶାନ୍ତଶିଷ୍ଠ 
ପିଲାଟିଏ । କିନ୍ତ, ସେ ଦୁଷ୍ଟଫିଲା ରବି ପଣ୍ଡା ସହିତ ମିଶି ଦୁଷ୍ଟ ହୋଇଯାଇଛି । ତେଣୁ, ସେ 
ବାପାଙ୍କୁ ବନ୍ଧୁକଟିଏ କିଣିବାକୁ ବାରମ୍ବାର କହିଛି । ଶେଷରେ ଅନଶନ କରି ବାପାଙ୍କଠାରୁ 
ବନ୍ଧକ ଆଦାୟ କରିଛି । “ଅଗଣାରୁ କୁଆ ହୁରୁଡେଇବା ଏବଂ ସ୍ତ୍ରଲରେ ରବି ପଣ୍ଡା ସହିତ 
ବାରମ୍ବାର ଲଢେଇ କରିବା ପର୍ଯ୍ୟନ୍ତ ବିଭିନ୍ନ କାର୍ଯ୍ୟରେ ଉସମାନର: ବନ୍ଧୁକଟି ଦରକାର 
ହେଲା ।”' (ଗପସପ-ପୃ. ୧୯) କାର୍ଯ୍ୟହାସଲ ପାଇଁ ହିଂସାତ୍ମକ ପଥ ଆଧୁନିକ ସମାଜରେ 

: କୃତି ଓ କୃତି 
୯୬ କ୍ରଷ୍ରଚରଣ : କୃତି ଓ କୃତତ୍ସ 


ପ୍ରଚଳିତ- ଏହା ଏହି ଗଳ୍ପରେ ଦର୍ଶାଇ ଦିଆଯାଇଛି । ଉସମାନ ତା ବାପାଙ୍କୁ ପ୍ରଶ୍ କରିଛି- 
“ଆଚ୍ଛା, ଅବ୍ରବା, ଆଲାା ହିନ୍ଦୁ ନା ମୁସଲମାନ ?”? (ଗପସପ-ପୃ. ୨୦) ଏହି ପ୍ରଶ୍ନ ହିନ୍ଦୁ 
ମୁସଲମାନ ମଧ୍ଯରେ ଭାଇଚାରା ସୃଷ୍ଟି କରିବା ପାଇଁ ଏକ ଗୁରୁତ୍ଵପୂର୍ଣ ପ୍ରଶ୍ନ ! 

(ଖ ) ଅନୁସରଣରେ ରଚିତ ଗଳ୍ପ ଅଧୂକାଂଶ ଗନ୍ପ ଉପଦେଶମୂଳକ ! ‘କାଳିଗାଇର 
ପଘା ଗଳ୍ପରେ କାର୍ଯ୍ୟରେ ଅସାବଧାନତା କିପରି ବିଫଳତା ଏବଂ ବିପଦ ଆଣିଥାଏ- 
ତାହା ଦର୍ଶାଇ ଦିଆଯାଇଛି । ତେଣୁ କାଳିଗାଲ ଓ କୁକୁର ବଣକୁ ଲୁଚି ପଳେଇଯିବା ବେଳେ 
କାଳିଗାଇ ବେକରେ ଲମ୍ବିଥ୍‌ବା ପଘା ଗଛ ଲଟାରେ ଗୁଡାଇ ଯିବାରୁ ସେ ବଣକୁ ପଳେଇଯାଇ 
ପାରିଲା ନାହିଁ । ତେଣୁ ସେ ଚଷାବାପୁଡା ହାତରେ ଧରାପଡି ଘରକୁ ଫେରିଛି । 

ସେହିପରି ‘ଯୋଡିଏ ଚୋର” ଗଳ୍ପରେ ହନୁ ଓ ଜମ୍ବୂ ଦୁଇ ମାଙ୍କଡ ଚୋରି କରିବା 
ଧରାପଡିଲା । ଯିଏ ଅନ୍ୟର ଅନିଷ୍ଟ ଚିନ୍ତା କରେ, ତାର ନିଜର ଅନିଷ୍ଟ ହୋଇଥାଏ | ତେଣୁ 
‘ଗଧୂଆ ବୁଦ୍ଧି” ଗଳ୍ପରେ ଗଧୂଆ କାଠୁରିଆକୁ ମାରିବା ପାଇଁ ମନସ୍ଥ କରି କାଠଗଡ ପରି 
ପଡିରହିଲା ବେଳେ କାଠୁରିଆ ତା” କଥା ଜାଣିପାରି କାଠଗଡକୁ କୁରାଢିରେ କାଟିବାକୁ 
କହିଲା । ଏହା ଶୁଣି ଗଧୁଆ ନିଜ ଜୀବନକୁ ରକ୍ଷା କରିବା ପାଇଁ ଧାଇଁ ପଳାଇଲା । 

ଅନ୍ୟର “ଦୟା” ଭାବକୁ ନିଜର ବାହାଦୁରି ବୋଲି ମନେକରାଯାଏ । ମହାବଳ 
ବାଘ ମେଣ୍ଢାକୁ ଦୟା ଦେଖାଇ ଛାଡ଼ିଲା ବେଳେ ମେଣ୍ଟା ଭାବିଲା ମହାବଳ ବାଘ ମୋତେ 
ସୁଖ ପାଏ । ତେଣୁ, ତାକୁ (ଧରମବାପଂ କରିବି । ସେଥୁପାଇଁ ବାଘର ଫେରିବା ବାଟକୁ 
ସେ ଚାହିଁରହିଲା । କିନ୍, ବାଘ ତା'ର ଫେରିବା ବାଟରେ ମେଣ୍ଟାଛୁଆକୁ ପୁଣି ଦେଖୁ ତାକୁ 
ପାଟିରେ ପକାଇଦେଲା । 


କଥା କହିବାରେ ସଂଯମତା ବା ସାବଧାନତା ଆବଶ୍ୟକ । କିନ୍ତୁ, ଶିକାରୀଟି ସଂଯମତା 
ହରାଇବାରୁ ତା'ର ମୁଣ୍ଡକଟା ହେଲା । ଏହା ‘କଥା କହିବାର ଅଡ଼ୁଆ ଗଳ୍ପରେ ଦର୍ଶାଯାଇଛି ! 


ଦୁଇଆଡେ ଭରସା କଲେ କୁଆଡେ ବି ସଫଳତା ମିଳେ ନାହିଁ । ତେଣୁ କିରୁମୁ ଦୁଇ 
ସ୍ତ୍ରୀଙ୍କର ରାନ୍ଧଣାକୁ ଖାଇ ନ ପାରି ଉପବାସ ରହିଛି । ଏହା ‘ଯୋଡିଏ ମାଇକିନାରେ ଅଡ଼ିଆ! 
ଗଳ୍ପରେ ବର୍ଣ୍ଣିତ ହୋଇଛି । 

ଅଇନା କେବଳ ନିଜ ରୂପକୁ ଦେଖାଏ ନାହିଁ, ଏହା ଆତ୍ମବିଶ୍ଲେଷଣ କରିବା ଏବଂ 
ବିପଥରୁ ଦୂରେଇ ରହିବାକୁ ସାହାଯ୍ୟ କରେ । ଏହିପରି ଏକ କଥାବସ୍ତୁକୁ ନେଇ ଆଶ୍ଚର୍ଯ୍ୟ 
ଅଇନା” ଗଳ୍ପର ସୃଷ୍ଟି 

ପରୀ କାହାଣୀ ଭାବରେ “ଚାନ୍ଦ ଗଳ୍ପଟି ପିଲାମାନଙ୍କର ବେଶ୍‌ ଆକର୍ଷଣୀୟ । 
ଦୁଃଖୀ ଓ ଅସହାୟ ବ୍ୟକ୍ତିଙ୍କୁ ଭଶ୍ନର ସାହାଯ୍ୟ କରନ୍ତି ! ମା” ଛେଉଣ୍ଡ ଚାନ୍ଦ ନୂଆମା' ଓ ଦୁଇ 
ନୂଆ ଭଉଣୀ ମଧ୍ଯରେ ବହୁକଷ୍ଟ ପାଇବା ପରେ ରାଜାପୁଅକୁ ବିବାହ କରି ସୁଖରେ ରହିଛି । 

କୃଷ୍ଣଚରଣ : କୃତି ଓ କୁତିତ୍ସ ୯୭ 


(ଗ ) ଜୀବନୀ ଭଶ୍ବରଚନ୍ଦ୍ର ବିଦ୍ୟାସାଗର( ଉପକାରୀ ବିଦ୍ୟାସାଗର ) ଏବଂ ତିନିଜଣ 
ନାରୀ-ଆନିବେସାନ୍ତ, ଭଗିନୀ ନିବେଦିତା ଓ ମୀରାବେନ୍ନଙ୍କର ସଂକ୍ଷିପ୍ତ ଜୀବନକୁ ( ଦୂରକୁ 
କରିଲ ନିକଟ ବନ୍ଧ, ପରକୁ କରିଲ ଭାଇ) କେନ୍ଦ୍ର କରି ଗପସପଂରେ ଦୁଇଟି ଜୀବନୀ 
ଲେଖା ପତ୍ରସ୍ଥ ହୋଇଛି । 

(ଘ) ଆଲୋଚନା- କଥୋପକଥନ ମଧ୍ଯରେ ପାରାଦ୍ଧୀପ ବନ୍ଦର ବିଷୟରେ 
ଆଲୋଚନା ସୂଚନାତ୍ମକ ଭାବରେ, ‘'ପରଶମଣି' ପାରାଦ୍ଵୀପରେ ପ୍ରକାଶ ପାଇଛି । ବାପାଙ୍କର 
କଥାରୁ ପାରାଦ୍ଧୀପ ବିଷୟରେ ଝିଅ ଚୁନି ସବୁକଥା ବୁଝିଛି । ବାପା “ଆଗରୁ ତାମଲିପ୍ତ 
ବୋଲି ଆମର ଏକ ଜଣାଶୁଣା ବନ୍ଦର ଥୁଲା । ପାରାଦ୍ଵୀପ ସେହିଭଳି ଏବେ ଜଣାଶୁଣା 
ହୋଇଛି । ଏ ଆମର ଏକ ପରଶମଣି । ପରଶମଣି ଛୁଆଇଁ ସବୁ ଜିନିଷକୁ ସୁନା କଲାଭଳି, 
ଆମେ ପାରାଦ୍ଵୀପ ବଳରେ ଦେଶକୁ ସୁନା କରିପାରିବା ।”'( ଗପସପ-ପୂ. ୨୯) 


ଭଦ୍ରକର ପ୍ରସିଦ୍ଧ ପାରମ୍ପରିକ ନାଟକ ‘ମୋଗଲ ତାମସା” ପଣାସଂକ୍ରାନ୍ତି ଦିନ ମଞ୍ଚସ୍ଥ 
କରାଯାଇଥାଏ । ଏହି ତାମସା ବିଷୟରେ ଏକ ସୂଚନାମତ୍ମକ ଲେଖା ପିଲାମାନଙ୍କ ପାଇଁ 
ଲେଖୁଛନ୍ତି ଡକୁର ବେହେରା । ଏହି ତାମସାରେ ହିନ୍ଦୀ, ଫାର୍ସୀ ଓ ବଙ୍ଗଳା ଭାଷାର ବ୍ୟବହାର 
ରହିଛି । ଏହା ବୟସ୍କ ପାଠକମାନଙ୍କ ପାଇଁ ଅବଶ୍ୟ ଉଦ୍ଦିଷ୍ଟ । 


“ସାହିତ୍ୟରେ ଚୋରି ଜୁଆଚୋରି' ବିଷୟଟି ମଧ୍ଯ ବୟସ୍କ ବ୍ୟକ୍ତିଙ୍କ ପାଇଁ ଉଦ୍ଦିଷ୍ଟ । 


ଶିଶୁ କବିତା- “କଥାଟିଏ କହୁଁ, ଗୀତଟିଏ ଗାଉଁ ପୁସ୍ତକରେ ଦ୍ଵିତୀୟ ପର୍ଯ୍ୟାୟରେ 
ସାତଗୋଟି କବିତା ସ୍ଥାନ ପାଇଛି । ଏହି କବିତାଗୁଡିକୁ ଅନୁଧ୍ୟାନ କଲେ ନିମ୍ନଲିଖ୍ତ କେତୋଟି 
କଥା ଲକ୍ଷ୍ୟ କରାଯାଏ, ଯଥା- 

( ୧) ଦେଶାମତ୍ମବବୋଧମୂଳକ କବିତା 


ଏହି ପ୍ରକାର କବିତାକୁ ପୁଣି ତିନିଗୋଟି ସ୍ତରରେ ଦେଖାଯାଏ - 

(କ) ସମଗ୍ର ଧରଣୀ, ମାଟିର ଜୟଗାନ ମଧ୍ଯରେ ବିଶ୍ଵପ୍ରାଣତା- 

ମାଆଟି ସେଇ ମାଟି /ମଣିଷ ମୁଖେ ଦେବାକୁ ଦାନା ଛାତି ତା' ଯାଏ ଫାଟି 

ଝଟକି ଉଠେ ସୁନା ଫସଲ/କିଆରୀକୋଣେ ଜଳେ ମଶାଲ 

ଲକ୍ଷିମୀ ଆସେ ମଣିଷ ଯେବେ ଫସଲ ଆଣେ କାଟି । 

ମାଟି ସେଇ ମାଟି ।”” (ମାଟି ମାଆଟି-ପୃ.୩୦) 

(ଖ) ନିଜ ଦେଶ ଭାରତକୁ ଗଢିବା ପାଇଁ ଆଜିର ଶିଶୁ ବଦ୍ଧପରିକର ବୋଲି 
କୁହାଯାଉଛି- 

୯ ୮ o 


“ଇରୀକି କରେ ଚିତଵମାତ୍ଵ/ ମୋର ଦୋଷ ଦୁରୁଗୁଣ ଧୂଳିସାତ 


ନିଜହାତେ କରିବା ମରାମତ୍ବ /ଗଢିବି ମୋ ଦେଶ ଅଲବତ୍ଵ ।” 
(ସୁନାପିଲା-ପୃ. ୨୭) 


(ଗ) ଅତୀତ ଓଡ଼ିଶାର ନୌବାଣିଜ୍ୟକୁ ପିଲାମାନଙ୍କୁ ସ୍ମରଣ କରାଇ ଦେଇଛନ୍ତି 
ଡକ୍ସର ବେହେରା । 
“ସାଧବ ପୁଅର ବୋଇତ ଦିନେ/ସାତ ପାରାବାର ତେର ନଲରେ 
ଭାସି ଯାଉଥଲା ଉଡାଇ ନେତ/ରଖ୍ଥୂଲା ଜାତି-ଟେକ ମହୀରେ । 
xXx XXX XXX 
ସେଇ ବୁନିଆଦି ଉପରେ ଆଜି /ଉଭା ପାରାଦ୍ଵୀପ ଲକ୍ଷ୍ମୀ"ଆଗାର, 
ସ୍ବାଧୀନ ଦେଶର ସାଧବ ପୁଅ !/ବେପାର-ବଣିଜେ ହୁଅ ବାହାର ? 
(ସ୍ଵାଧୀନଦେଶର ସାଧବପୁଅ-ପ୍. ୨୫ ) 
(ଘ) ଉକକଳର ବାଣୀ ଉପାସକମାନଙ୍କୁ “ନମସ୍କାର' କବିତାରେ ସେ ସ୍ମରଣ କରିଛନ୍ତି । 
“ଉକ୍କଳ କବି ବାଣୀ-ଉପାସକ/ତୋଳିଛ ଲେଖନୀ ମୁନେ ଜାତି ଟେକ 
ଭଞ୍ଜ, ସାରଳା, ସାମନ୍ତ ସିଂହାର/ଦାସ ଜଗନ୍ନାଥ ମୋହନ ଫକୀର 
ତୃମକୁ ନମସ୍କାର-ତୁମକୁ ନମସ୍କାର ।” ` (ପୃ.୩୮) 
(ଡ) ଉତ୍କଳର ଜଳବାୟୁ, ଫଳର ଜୟଗାନ କରାଯାଇଛି ପ୍ରାର୍ଥନା? କବିତାରେ- 
“ଉତ୍କଳ ମାଟି ଉତ୍କଳ ଜଳ /ଉକକଳ ବାୟୁ ଉତ୍କଳ ଫଳ/ପୂର୍ଣ୍ଣ ହେଉ ପୂର୍ଣ୍ଣ ହେଉ 
ହେ ଭଗବାନ !/ଉଚକଳ ନଦୀ, ଉକୁଳ ଗିରି /ଉକୁଳ ପଲ୍ଲୀ, ଉତ୍କଳ ଶିରି 
ପୂର୍ଣ୍ଣ ହେଉ- ପୂର୍ଣ୍ଣ ହେଉ ହେ ଭଗବାନ ।”” (ପୃ.୩୩) 
କଥାଭାଗ ଥୁବା ଗୀତକୁ ପିଲାମାନେ ଅଧ୍ବକ ପସନ୍ଦ କରନ୍ତି । ଡକ୍ସର ବେହେରା 
ସେହିପରି ଏକ ଗାଥା କବିତା ପିଲାମାନଙ୍କ ପାଇଁ ‘ପୁଷି ନାଆଁ କିନ୍ତୁ ପୁଷି” କବିତାରେ 
ଲେଖଛନ୍ତି । 
ବୁଢାବୁଢୀଙ୍କର ଆଦରର ପୁଷି ଭଲ ନାମଟିଏ ଦେବାକୁ ଚାହିଁଲେ 
“ବଢା ଦିନେ କହେ ବୁଢୀକି/ ଦେଖୁଛଟି ଆମ ପୁଷିକି ! 
ଦୁଧଭାତ ଖାଇ ବଢିଲା/ଆମରି କୋଳରେ ଖେଳିଲା ! 
ଭଲ ନାଆଁଟିଏ ତାହାର /କରିପାରିଲେନି ବାହାର ।”' (ପୃ: ୨୭) 

ତା'ପରେ ସେ ଦୁହେଁ ମେଘ, ପବନ, କାନ୍ଧ ଓ ମୂଷା ଏହିପରି ତା'ର ନାମକରଣ 
କରିଗଲେ । ପ୍ରତ୍ୟେକ ନାମ ଦେଲାବେଳେ ସେଥ୍‌ରେ କିଛି ଦୁର୍ବଳତା ରହୁଥାଏ, ଯଥା- 
‘ମେଘକୁ 'ପବନଂ ଉଡାଇ ନିଏ । ‘ପବନ! କିନ୍ତୁ “କାନ୍ଧକୁ ଉଡେଇ ନେଇ ପାରେ ନାହିଁ । 
ପୁଣି, ‘ମୂଷା କାନ୍ଧକୁ ଖୋଳି ପକାଏ, ଏଣୁ ଶେଷର ବୁଢା କହେ- 
“ବଢ଼ା କହେ ଯା” ଯା /ପୁଷି ମୂଷା ପରେ ରାଜା ! 
ଯହିଁ ମୂଷାଟିଏ ପାଏ /ପୁଷି ବେକ ମୋଡି ଖାଏ । 
ଡାକ ତାକୁ ଯାହା ଖୁସି/ପୁଷି ନାଆଁ କିନୁ ପୁଷି ।”' (ପୃ- ୨୯) 
(ଚିନି) 
ଡକ୍ସର ବେହେରା ତାଙ୍କ ଗଳ୍ପ ସମ୍ଭାରରେ କେତୋଟି ଶିଶୁ ଚରିତ୍ରକୁ ଗ୍ରହଣ 
କରିଛନ୍ତି । ସେହି ଶିଶୁ ଚରିତ୍ରଗୁଡିକ ହେଲେ-ସାଧୁ(ସାଧୁର ସାହସ), ବିଶୁ( ହିତେ 
ବିପରୀତ ), କଣ୍ଢେଇ ଓ ରତନର( ହାରିବାର ଗଉରବ), ଶିରିଆ (ଭୁଲ ସ୍େହ ନା ଦିଅଁଙ୍କ 
ରୋଷ ), ବେବି( ବେବି), ଉସ୍ମାନର( ବନ୍ଧୁକ ଖେଳ), ଚୁନି(ପରଶମଣି ପାରାଦ୍ବୀପ), 
ଚାନ୍ଦ( ଚାନ୍ଦ), କୌମୁଦୀକୌମୁଦୀ କଥା) ! 
ଶିଶୁମାନଙ୍କର ପ୍ରିୟ ଜୀବଜନ୍ତୁଗୁଡିକ ମଧ୍ଯ ତାଙ୍କ ଗଳ୍ପ ଚାଢ୍ୁଡିରେ ସାଇତା ହୋଇ 
ରହିଛି । ସେମାନେ ମଣିଷ ପରି ଆଚରଣ କରିଛନ୍ତି ଓ କଥାବାର୍ଭା କରିଛନ୍ତି । ସେମାନେ 
ହେଲେ- ଗଧୂଆ( ଗଧ୍ଆର ବୁଝି), ମେଣ୍ଟାଛୁଆ, ମହାବଳ ବାଘ( ଧରମ ବାପ), କାଳିଗାଇ, 
କୁକୁର( କାଳିଗାଲର ପରା), ମାଙ୍କଡ( ଯୋଡିଏ ଚୋର), ପୁଷି(ପୁଷି ନାଆଁ କିନୁ ପୁଷି) । 


ଗାଜ୍ଜିକ ନିଜ ପୁଅଝିଅଙ୍କୁ ଗଳ୍ପ ଶୁଣାଇଛନ୍ତି ଓ ନିଜେ ଲେଖୁଛନ୍ତି ମଧ୍ଯ ! ଏଣୁ ତାଙ୍କ 
ଗଳ୍ପ ରଚନା ଶୈଳୀରେ କଥନଧର୍ମିତା ବହୁ ପରିମାଣରେ ଲକ୍ଷ୍ୟ କରାଯାଏ, ଯଥା- 


( ୧) “ଆମ କଣ୍ଢେଇକି ଏ ଖଣ୍ଡମଣ୍ଡଳରେ ନ ଜାଣେ କିଏ ? ସାତ ଆଠ ବରଷର 
ଝିଅଟିଏ ହେଲେ କଅଣ ହେବ, ସେ ହଲିଲା ପାଣିକି ଗୋଡ ବଢାଏ -ଚାଲିଲା ଶଗଡରେ 
ହାତ ଦିଏ ।”'( ହାରିବାର ଗଉରବ-ଗପସପ-ପୃ. ୧) 

( ୨ ) ““ଉସ୍ମାନକୁ ଜାଣ କି ? ଉସମାନ ! ସାତ ବରଷର ସେଇ ଧଡିଆ ସନ୍ତିଆ 
ପିଲାଟା ଭରତପୁର ସ୍ତୁଲରେ ତୃତୀୟ ଶ୍ରେଣୀରେ ପାଠ ପଢେ । ଶାନ୍ତଶିଷ୍ଟ ପିଲାଟିଏ ।”? 
(ଗପସପ-ପୃ. ୧୭) 

( ୩) “ଅନେକ ପିଲା ତ ଅଛନ୍ତି, କିଛୁ ସାଧୁଭଳି ସାହସୀ ଓ ପରୋପକାରୀ ପିଲା 
ଆମ ଦେଶରେ କେତେଜଣ ଅଛନ୍ତି ? ସେହି ବାରବର୍ଷର ପିଲା ସାଧୁର ସାହସ କଥା 
ଶୁଣିବା ଆସ !”” (କଥାଟିଏ କହୁଁ, ଗୀତଟିଏ ଗାଉଁ-ପୃ. ୨୦) 

ଶିଶୁ ଗଳ୍ପ ମଝିରେ ପଦିକିଆ ଗୀତ ରଚନା ଶିଶୁ ରଚନାର ଅନ୍ୟତମ ବୈଶିଷ୍ଠ୍ୟ । 
‘ଗଧୂଆ ବୁଦ୍ଧି” ଗଳ୍ପରେ ଗଧୂଆ ଗାଇଛି- 


““ପ୍ରାଠୁଆ ଗଧ୍ଆ ମୁହିଁ ପଣ୍ଡିତ ଗଧୁଆ/ମୋ ସମାନ କିଏ ଅଛି ଜଗତେ ବୃଵିଆ 
ଆଜ ଦିନଯାକ ଏକାଦଶୀ ଉପାସିଆ/ଭୋଜି ମଉଜକୁ ମିଳିଛି ଏ କାଠୁରିଆ 
ଖଵ୍ତିଆ କୁରାଢିଟାଏ ଧରିଅଛି ପାଢି /ବୁଦି କିବା ବଳ ବଡ ଦେଖାହେବ ଆଜି ।”” 

(କଥାଟିଏ କହୁଁ -ଗୀତଟିଏ ଗାଉଁ-ପୃ. ୧୧) 


କାଠୁରିଆ ମନ ଖୁସିରେ ଗାଇଲା- 


ଏଇତ ଦିଶୁଛି କାଠ ଗଣ୍ଡିଟା/ମୂଳ ମୋଟ ତା'ର ସରୁ ମୁଣ୍ିଟା 
କୁରାଡି ଚଟାକେ କରେ ଦି'ଗଡ/ବାନି ବହିନେବି କରି ଶଗଡ ।”” 
(କଥାଟିଏ କହୁଁ -ଗୀତଟିଏ ଗାଉଁ-ପୃ, ୧୨ ) 


କଥୋପକଥନ ରୀତିରେ ‘ପରଶମଣି ପାରାଦ୍ଵୀପ ଲେଖାଟି ରଚିତ । ବାପା ଓ 
ଚୁନି ଦୁହିଁଙ୍କର କଥାବାର୍ଭା ମଧ୍ଯରେ ପାରାଦ୍ଵୀପ ବନ୍ଦର ବିଷୟରେ ବର୍ଣ୍ଣନା କରାଯାଇଛି - 


“ଚନି-ବାପା, ଏ ଜାହାଜ ସବୁ ଥାଏ କେଉଁଠି ? ଯାଏ ବା କୁଆଡେ ? 


ବାପା କହିଲେ- ସାତ ସମୁଦ୍ର ତେର ନ୍ତ ପାରି ହୋଇ ପୃଥବୀର ବିଭିନ୍ନ 
ଦେଶର ଜାହାଜସବୁ ଏଠିକି ଆସେ, ପୁଣି ସେଇ ଦେଶକୁ ବାହୁଡି ଯାଏ ।”” 
( ଗପସପ-ପୃ.୨୭) 


ଶିଶୁ କବିତା କ୍ଷେତ୍ରରେ ଛନ୍ଦରେ ଗୁରୁ-ଲଘୁ ନିୟମ ରକ୍ଷା କରାଯାଇଛି । ଏପରି 
ଛନ୍ଦ ପିଲାମାନଙ୍କର ଆବୃତ୍ତି ପାଇଁ ଉଦ୍ଦିଷ୍ଟ ଯଥା- 


““ବୃଢ଼ାଟିଏ ଆଉ ବୁଢୀଟିଏ /ତାଙ୍କର ଥୁଲା ପୁଷିଟିଏ 

ସାରା ଦେହ ତାର କଳା/ଖାଲି ଛୋଟିଆ ନାକଟି ଧଳା 

ପାଦଯୋଡି ତା'ର କଳା/ଖାଲି “ଛୋଟ ନଖତଳ ଧଳା !”” 

(କଥାଟିଏ କହୁ-ଗୀତଟିଏ ଗାଉଁ-ପୃ. ୨୭) 

କୃଷ୍ଣଚରଣଙ୍କ ଶିଶୁ ରଚନାରେ କଥୂତ ଶବ୍ଦ ବ୍ୟବହାର କରାଯାଇଛି, ଯଥା-ନିଦକ , 
ଉବେଇ ଟୁବେଇ( ସାଧୁର ସାହସ ), ଖପ୍ପା( ଯୋଡିଏ ଚୋର), ପିଳେହିପାଣି( ଗଧଆବୁଵି), 
ନିଘା( କାଳିଗାଇର ପଘା), ନିବାଡ( ଯୋଡିଏ ମାଇକିନାରେ ଅଡୁଆ) ପ୍ରଭୃତି । 

କେତୋଟି ଧ୍ଵନ୍ୟାମ୍ମକ ଶବ୍ଦ ମଧ୍ଯ ସ୍ଥାନ ପାଇଛି, ଯଥା- ଫୁରଫୁର୍‌, କୁରୁକୁରୁ, ଝୁରୁଝୁରୁ । 
(ପୁଷି ନାଆଁଟି କିଛୁ ପୁଷି) 

କୃଷ୍ଣଠଚରଣ : କୃତି ଓ କୃତିତ୍ନ ୧୦୧ 


‘କଥାଟିଏ କହୁ -ଗୀତଟିଏ ଗାଉଁ” ପୁସ୍ତକଟିରେ ପିଲାମାନଙ୍କ ଉପଯୋଗୀ ବଡ 
ଟାଇପ୍‌ର ଅକ୍ଷର ଦ୍ୟବହାର କରାଯାଇଛି, କିନୁ ଗପସପ ପୁସ୍ତକରେ ସାନଟାଇପ୍‌ ବ୍ୟବହାର 
କରାଯାଇଛି । ଏହି ସାନଟାଇପ୍‌ ଅକ୍ଷର ପିଲାମାନଙ୍କ ପାଇଁ ଉପଯୁକ୍ତ ନୁହେଁ । ପ୍ରଥମ 
ପୁସ୍ତକଟିର ଆକାର ମଧ୍ଧ ଶିଶୁ ଉପଯୋଗୀ । ମତ୍ର ଦ୍ଵିତୀୟ ପୁସ୍ତକଟିର ଆକାର ସାନ ହେତୁ 
ପିଲାଙ୍କ ଉପଯୋଗୀ ନୁହେଁ । 


କଥାଟିଏ କହୁ-ଗୀତଟିଏ ଗାଉ” ପୁସ୍ତକରେ( ଚତୁର୍ଥ ସଂସ୍କରଣ- ୧୯୮୩) ଗଢ 
ବିଭାଗରେ ଛଅଗୋଟି ଏବଂ କବିତା ବିଭାଗରେ ତିନିଗୋଟି ରେଖାଚିତ୍ର ସ୍ଥାନ ପାଇଛି । 
ଅର୍ଥାତ ମୋଟରେ ୧ ୪ଗୋଟି ବିଷୟରେ ୯ଟି ରେଖାଚିତ୍ର ସ୍ଥାନ ପାଇଛି । ଅନ୍ୟ ୫ଗୋଟି 
ବିଷୟ ଚିତ୍ରଶୂନ୍ୟ । 


‘ଗଧ୍‌ଆ ବୁଦ୍ଧି” ଗଳ୍ପରେ କାଠୁରିଆ ଗଧ୍‌ଆକୁ କୁରାଢିର ମାରିବା ଭଙ୍ଗୀଟି ବେଶ୍‌ 
କ୍ରିୟାଶୀଳ (ପୃ: ୧୨) । ତେଣୁ ପିଲାମାନଙ୍କୁ ଏହା ଜୀବନ୍ତ ପରି ମନେହେବ । ସେହିପରି 
“ଧରମବାପ” ଗଳ୍ପରେ ମଧ୍ୟ ମହାବଳବାଘ ମେଣ୍ଟାକୁ ମାରି ଖାଇବାର ଦୃଶ୍ୟ କ୍ରିୟାଶୀଳ 
ହେଲେ ମଧ୍ଧ(ପୃ: ୧୪) ମେଣ୍ଚାର ନିର୍ଭର ଭାବ ପିଲାମାନଙ୍କ ମନରେ ପ୍ରଶ୍ନ ସୃଷ୍ଟି କରିବ । 
ଦିତେ ବିପରୀତ” ଗଳ୍ପରେ ବିଶୁ ମାମୁଙ୍କ ସହିତ କଥାବାର୍ଭା କରୁଥିବା ବେଳେ ଚିତ୍ରରେ 
(ପୂ.୯) ବିଶୁର ଦକ୍ଷିଣହସ୍ତ ପାପୁଲିର ଆକାର ଅପେକ୍ଷାକୃତ ବଡ ହୋଇଯାଇଥିବାରୁ ଏହା 
ପିଲାଙ୍କ ମନରେ ନିଶ୍ଚୟ ପ୍ରଶ୍ନ ସୃଷ୍ଟି କରିବ । 


ଗପସପ" ପୁସ୍ତକରେ ଗୋଟିଏ ବି ଚିତ୍ର ସ୍ଥାନ ପାଇନାହିଁ । ଏହି ପୁସ୍ତକପାଠ ବେଳେ 
ପିଲାମାନେ ନିଶ୍ଚୟ କ୍ଲାନ୍ତି ଅନୁଭବ କରିବେ । 


“କଥାଟିଏ କହୁ-ଗୀତଟିଏ ଗାଉ ପୁସ୍ତକର ପ୍ରଚ୍ଛଦପଟରେ ଚାରିରଂଗ ବିଶିଷ୍ଟ(ସବୁଜ, 
ଲାଲ, ଧଳା ଓ ଖଇରା) ଚିତ୍ର ସ୍ଥାନ ପାଇଛି । ସାତଜଣ ଛୋଟ ପୁଅଝିଅ ମିଶି ଏକ ନଦୀ 
କୂଳରେ ବଣଭୋଜି କରି ଆସିଲାବେଳେ ତା” ମଧ୍ଯରୁ ଦୁଇଜଣ ଗୀତଗାଇ ନାଚୁଛନ୍ତି ଓ 
ଅନ୍ୟମାନେ ତାକୁ ଚାହିଁ ଶୁଣୁଛନ୍ତି । ଦୂର ଆକାଶରେ ମେଘ ଭାସି ଆସୁଛି । ପାଖ ଗଛରେ 
ଚଢେଇଟିଏ ବସିଛି । ଦୂରରୁ ନତ ଆରପାଖ କୃଳରେ ଘର ଓ ଗଛମାନ ଦିଶୁଛି । ଏହି 
ପ୍ରାକୃତିକ ପରିବେଶ ପିଲାମାନଙ୍କୁ ଦେଖୁବାକୁ ବେଶ୍‌ ଆନନ୍ଦ ଦେବ । କିନ୍ତୁ ଗଛଟିର ପତ୍ର, 
ଶାଖା ଓ କାଣ୍ଡସବୁ ଲାଲ ରଂଗରେ ଚିତ୍ରିତ ହୋଇଥବାରୁ ପିଲାମାନଙ୍କ ମନରେ ସ୍ଵତଃ ପ୍ରଶ୍ନ 
ଉଠିବା ସ୍ଵାଭାବିକ । 


କିନ୍ତୁ ଗପସପ” ଗଳ୍ପର ପ୍ରଚ୍ଛଦପଟରେ କେତୋଟି ଚକ୍ରର ଡିଜାଇନ୍‌ ଚିତ୍ର ରହିଛି । 
ଏହା ଶିଶୁ ଉପଯୋଗୀ ନୁହେଁ । 

୧୦୨ କୃଷ୍ଣଚରଣ : କୃତି ଓ କୃତିତ୍ନ 


“ଗପସପ” ପୁସ୍ତକର ଶେଷ ଭାଗରେ (ପୃ:୫୬ରୁ ୬୪) ସୋଭିଏତ୍‌ ଦେଶ ପିଲାଙ୍କ 
ଲେଖନୀରୁ ସାତଟି ସାନସାନ ଗପ ପ୍ରଦାନ କରାଯାଇଛି ।( “ସୋଭିଏତ ଲିଟରେଚର' ପତ୍ରିକାର 
୧୯୭୯ ମସିହା- ଅଗଷ୍ଟ ସଂଖ୍ୟା) ଏହି ସମସ୍ତ ରଚନାକୁ ଅଭିଧାନୁସାରେ ‘ଶିଶୁ ରଚିତ 
ସାହିତ୍ୟ ପଦବାଚ୍ୟ । ସାତରୁ ଦଶବର୍ଷର ପିଲା ସାତଜଣଙ୍କର ଗଳ୍ପ ଏଥରେ ସ୍ଥାନ ପାଇଛି । 
ଏଣୁ, ଏହି ସାତଗୋଟି ଶିଶୁରଚିତ ଗଳ୍ପକୁ ଏଠାରେ ଲେଖକ ସୋଭିଏତ୍ଵ ଦେଶ ପିଲାମାନଙ୍କର 
ରଚନାବଳୀ ସଂପର୍କର ସୂଚନା ପାଇଁ ଦେଇଛନ୍ତି । ଏହାକୁ ‘ପରିଶିଷ୍ଠୀ ଭାବରେ ଗ୍ରହଣ 
କରାଯାଇପାରେ । 


ଡକ୍ୁର କୃଷ୍ଣଠଚରଣ ବେହେରାଙ୍କ ବିଶାଳ ସାରସ୍ଵତ ବୃକ୍ଷରେ ଶିଶୁ ସାହିତ୍ୟ ଏକ କ୍ଷୁଦ୍ର 
ଶାଖା ହେଲେ ମଧ୍ଯ ଏହା ସମଗ୍ର ସୃଷ୍ଟିସମ୍ଭାରର ଆକଳନ ଦିଗରେ ନିଶ୍ଚୟ ସହାୟକ ହେବ । 
ସେ କେତୋଟି ଆଲୋଚନା ଶିଶୁ ସାହିତ୍ଯ ସଂପର୍କରେ ଲେଖୁଛନ୍ତି ମଧ୍ୟ । ତେଣୁ ଉଭୟ 
ସ୍ପଷ୍ଟା ଓ ସମୀକ୍ଷକ ଆସନରେ ସେ ଆସୀନ। 

କୃଷ୍ଣଚରଣୀୟ ଗଦ୍ଯଶୈଳୀ 


ଅଧ୍ୟାପକ ବିପିନବିହାରୀ ବିଶ୍ଵାଳ 


ମୋର ପ୍ରାତଃସ୍ମରଣୀୟ ଗୁରୁଦେବଙ୍କ ଗଦ୍ୟଶୈଳୀ ସଂପର୍କରେ କିଛି ଆଲୋକପାତ 
କରିବା ପୂର୍ବରୁ ତାଙ୍କର ଜୀବନଯାତ୍ରା ଶୈଳୀ, ଅଧ୍ୟାପନା ଶୈଳୀ ଯାହା ମୋତେ ୪୦ ବର୍ଷରୁ 
ଉର୍ଦ୍ଚ ସମୟ ଧରି ମୁଗ୍ଧ ଓ ବିହ୍ଧଳ କରି ରଖୁଛି- ତାହାର ଆଭାସଚିତ୍ର ଏଠରେ ଦେବାକୁ 
ଶ୍ରେୟ ମଣୁଚି । 


ଭଦ୍ରକସ୍ଥ ବଙ୍କ ଉଚ୍ଚ ପ୍ରାଥମିକ ବିଦ୍ୟାଳୟରେ ୧୯୬୧ ମସିହାରେ ଶିକ୍ଷକତା 
କରୁଥୁବା ଅବସରରେ ସାରଙ୍କ ସମ୍ପର୍କରେ ଜାଣିବାର କିଞ୍ଚତ୍ଵ ସୁଯୋଗ ପାଇଥ୍‌ଲି । ପରେ 
ଶିକ୍ଷକତା ଛାଡି ଭଦ୍ରକ କଲେଜରେ ୪ ବର୍ଷ ଅଧ୍ୟୟନ କରିବା ଭିତରେ ବିଶେଷ କରି 
ଓଡ଼ିଆ ଅନର୍ସ ଦୁଇବର୍ଷ ପଢିବା ଭିତରେ ସାରଙ୍କ ଘନିଷ୍ଠ ସ୍ନେହସଂପର୍କରେ ଆସିବାର 
ସୁଯୋଗ ଲାଭ କରି ନିଜକୁ କୃତକୃତ୍ୟ ମଣିଲି । ଛାତ୍ରଛାତ୍ରୀମାନଙ୍କୁ ଏମିତି ନିଜର 
ପୁତ୍ର କନ୍ୟାବତ୍ଵ ସାର୍‌ ସ୍େହ ଆଦର କରି ବଢାନ୍ତି ! ‘ସ୍ବେହ ବାଣ୍ଡିଲେ ବଢେ”ର ଦର୍ଶନ 
ସାରୁଙ୍କଠାରେ ମୁଁ ଦେଖୁ ଅଭିଭୂତ ହୋଇଛି । 


ସାରଙ୍କ ଜୀବନଯାପନ ଶୈଳୀ ଅତ୍ୟନ୍ତ ରୁଚିଶୀଳ ଓ ସାଦାସିଧା । ସବୁବେଳେ 
ସାର୍‌ ଏକପ୍ରକାର ଢିଲା ପୂରାପେଣ୍ଟ ଓ ଫୁଲ୍‌ ହାୱାଇନ ସେ ପୁଣି ଚିତ୍ରବିଚିତ୍ର ନ ହୋଇ 
ଏକ ନିର୍ଦ୍ଦିଷ୍ଟ ରଂଗର । ସାର୍‌ ସର୍ବଦା ହାସ୍ୟମୟ ଓ କର୍ମବ୍ୟସ୍ତ ମଣିଷ । ମୁଁ ଦେଖେ ସାର୍‌ 
ସବୁବେଳେ ବହି ଭିତରେ ବୁଡି ରହୁଥ୍ବାର । ବହିଗଦା ଓ ପତ୍ରପତ୍ରିକା ତାଙ୍କ ଜୀବନଧାରାର 
ଏକ ବିଶିଷ୍ଟ ଅଙ୍ଗ । ଆମମାନଙ୍କୁ ତାହା ଅଧୁକ ଜ୍ଞାନାର୍ଜନ କରିବାକୁ ପ୍ରେରଣା ଦିଏ । 
ସାରଙ୍କ ଛାତ୍ରଛାତ୍ରୀ କେହି ଗୋଟାଏ ଭଲ କାମ କଲେ, ବିଶେଷ କରି ଲେଖାଲେଖ, 
ପୁସ୍ତକ ପ୍ରକାଶ ଅଥବା ଗବେଷଣାଦି କାର୍ଯ୍ୟ କଲେ, ସାର୍‌ଙ୍କ ଆନନ୍ଦର ସୀମା ରହେ 
ନାହିଁ । ସେ ଦିଗରେ ଗ୍ରଛ୍ଚ, ପତ୍ରପତ୍ରିକାଦି ଯୋଗାଇ ଦେବାରେ ତାଙ୍କର କାର୍ପଣ୍ୟ ନ 
ଥାଏ । ଛନ୍ଦ କପଟଶୂନ୍ୟ, ନିରହଙ୍କାରୀ ମଣିଷ ଆମର ସାର୍‌ ସବୁବେଳେ ସ୍ଵଚ୍ଛ ଓ ନିର୍ମଳ 
ମନରେ କଥା କହି ଓ କାର୍ଯ୍ୟ କରି ମନହରଣ କରି ନିଅନ୍ତି । ପ୍ରାବନ୍ଧିକ ବିପିନ ବିହାରୀ 
ରାୟଙ୍କର ଏକ ସୁନ୍ଦର ଉକ୍ତି ମୁଁ କେଉଁଠି ପଢିଥୂଲି- “ˆ A teacher does not find 

happiness in his own greatness. He finds happiness of his 
pupils.” ସାର୍‌ ଏହି ଦର୍ଶନର ଲୋକ । 

ସାରୁଙ୍କ ମନ ଭାରି ପବିତ୍ର ! ତାଙ୍କର ଶାନ୍ତସ୍ମିଗ୍ଧ ବାକ୍ୟାଳାପରେ କର୍କଶତା ତ ନଥାଏ, 
ତାଛଡା ଉତ୍ତେଜନା ପ୍ରକାଶ ପାଇବାର ମୁଁ କେବେ ଦେଖ୍‌ନାହିଁ । ମିତଭାଷିତା ତାଙ୍କ ବ୍ୟକ୍ତିତ୍ଵର 
ଅନ୍ୟ ଏକ ଦିଗ ! 


ସାର୍‌ ଜଣେ ବହୁ ଶାସ୍ତ୍ରଦର୍ଶୀ ପଶ୍ିତ ! ତାଙ୍କର ଶିକ୍ଷାଦାନ ରୀତିରେ ଯଥେଷ୍ଟ ସ୍ଵାତନ୍ତ୍ୟ 
ମୁଁ ଲକ୍ଷ୍ଯ କରିଛି । ଅନର୍ସ କ୍ଲାସକୁ ପଢାଇବାକୁ ଆସିବା ପୂର୍ବରୁ ସାର୍‌ ୨/୪ରଘଣ୍ଟା ପଢି 
ନୋଟ୍‌ କରି ଆଣି ଏପରି ପଢାନ୍ତି ଯେ, ସବୁ ଟିପି ନେଇହୁଏ ଓ ମନ ହୃଦୟରେ ସବୁ ଲାଖୁ 
ହୋଇ ରହିଯାଏ । ସାର୍‌ ସେତେବେଳେ ଆମମାନଙ୍କୁ ଅନର୍ସ ଶ୍ରେଣୀରେ ପାଲି ଧମ୍ମପଦ, 
ସାହିତ୍ୟତତ୍ତ୍ ରସ, ରୀତି, ଗୁଣ, ବିଦଗୁ ଚିନ୍ତାମଣି ଆଦି ଯାହା ପଢାଇଥ୍‌ଲେ, ତାହା ମୋର 
ଦୀର୍ଘ ୩୩ ବର୍ଷ ଅନର୍ସ ପଢାଇବା ଦିଗରେ ଏମିତି କାର୍ଯ୍ୟରେ ଆସିଥୁଲା ଯେ, ତାହା ବର୍ଣ୍ଣନା 
କରିହେବ ନାହିଁ । ସାରୁଙ୍କ ପଢାଇବା ସମୟର ନୋଟ୍‌ଖାତା ଏବେବି ମୋର ସାଇତା ସମ୍ପତ୍ତି 
ହୋଇ ଅଛି ଓ ବହୁ ଛାତ୍ରଛାତ୍ରୀଙ୍କ କାମରେ ଲାଗିପାରୁଛି । ଅନର୍ଗଳ ଭାବରେ ଗର୍ଜନ ତର୍ଜନ 
କରି ବାଜିମାତ କରି ଶସ୍ତା ବାହାବା ନେଇ ସାର୍‌ କେବେ ପାଠ ପଢାଉ ନ ଥୁଲେ ! ଜଣେ 
ଗଣିତଞ୍ଞଙ୍କ ଭଳି ସାର୍‌ଙ୍କ ପଢାଇବା ରୀତି ବେଶ୍‌ ସ୍ପଷ୍ଟ ଓ ପ୍ରାଞ୍ଜଳ ! କିଛି ଅବୁଝା ହୋଇ 
ରହିଯାଏ ନାହିଁ । ଗଣିତ ଶିକ୍ଷକଙ୍କ ଭଳି କ୍ଲାସରେ ଚକଖଡିର କାରବାର ସାର୍‌ଙ୍କର ଖୁବ 
ବେଶୀ । ଅନର୍ସ ଛାତ୍ରଛାତ୍ରୀଙ୍କର ଜ୍ଞାନାର୍ଜନର ପଥ ସୁଗମ କରିବା ଲାଗି ସେମିନାର୍‌ ଲାଇବ୍ରେରୀ 
ପ୍ରତିଷ୍ଠା ଥଲା ସାର୍‌ଙ୍କର ଏକ ଅଭିନବ କାରବାର | ସେତେବେଳେ ଅନର୍ସ ଲାଇଚ୍ବେରୀରେ 
ବହୁ ପୁରୁଣା ପତ୍ରପତ୍ରିକା ଓ ମୂଲ୍ୟବାନ ଦୃଷ୍ଠାପ୍ୟ । ପୁସ୍ତକମାନ ସାର୍‌ ସଂଗ୍ରହ କରି ରଖୁଥିଲେ ! 
ତାହା ଏବେ ଅଛି କି ନାହିଁ ମୋତେ ଜଣା ନାହିଁ କିନ୍ତୁ ସେ ପ୍ରକାର ବ୍ୟବସ୍ଥାରୁ ପରବର୍ଭୀ 
ସମୟରେ ଛାତ୍ରଛାତ୍ରୀମାନେ ଲେଖକ ଲେଖୁକା ହେବାର ଅସଲ ବାର୍ଭା ପାଇଯାଉଥୁଲେ ! 
ସାର୍‌ ଏମ୍‌.ପି.ସି. କଲେଜ ଏବଂ ଫୁଲବାଣୀ ସରକାରୀ କଲେଜକୁ ଯାଇ ସେହିପରି 
ସେମିନାର, ପାଠାଗାର ଏବଂ ସେମିନାରର ବ୍ୟବସ୍ଥା କରି ଏକ ନୂତନ ଦିଗନ୍ତ ଖୋଲି 
ଦେଇଥୁୂଲେ । ତାହା ଆଉ କୁତ୍ରାପି ଦେଖାଯାଉନାହିଁ । 


ସାର୍‌ ଅର୍ଥବଳ ଉପରେ କେବେ ବି ପ୍ରାଧାନ୍ୟ ଦେଇନାହାନ୍ତି, କିମ୍ପା ସେ ପଥରେ 
ଯାଇ ସଂଶୟରେ ପଡିବା ଅପେକ୍ଷା ପାରମାର୍ଥ୍୍‌କ ବଳ ସଂଚୟ କରିବାକୁ ଆମମାନଙ୍କୁ 
ଯେଉଁ ପ୍ରେରଣା ଓ ପରାମର୍ଶ ଦେଉଥ୍‌ୂଲେ, ସେ ଦିଗରେ ଆମେ ଗତିକରି ବହୁ ଦିଗରୁ 
ଲାଭବାନ ହୋଇଛୁ । ସାର୍‌ ନିଜେ ମଧ୍ଯ ସେ ଦିଗରେ ଯାଇ ବିଜୟଶ୍ରୀ ମଣ୍ଡିତ 
ହୋଇଛନ୍ତି- ଏହା କହିବାରେ ଦ୍ଵିରୁକ୍ରି ନାହିଁ । 

ଜଳେଶ୍ବରଠାରେ “ଦୀନକୃଷ୍ଣ ସ୍ମ ତି ପରିଷଦ” ଗଢି ନିରବଚ୍ଛିନ୍ନ ଭାବରେ ଦୀର୍ଘ ୨୭ 
ବର୍ଷ ଧରି କାର୍ଯ୍ୟକରି ଚାଲିବା ଦିଗରେ ଅନ୍ତର୍ନିହିତ ପ୍ରେରଣା ମୁଁ ସାରୁଙ୍କଠାରୁ ହିଁ ପାଇଛି - 
ଆଉ ମୋର ଓଡ଼ିଆରେ ଏମ୍‌.ଏ. ପଢିବାର ପ୍ରାରମ୍ଭିକ ବ୍ଯବସ୍ଥା ସାର୍‌ ନିଜେହିଁ କରି 
ଦେଇଥୁଲେ । ତାହା ଆଜି ଅଧ୍ଯକ୍ଷ ଭାବରେ କାର୍ଯ୍ୟକରି ଚାକିରିରୁ ଅବସର ନେବା ପରେ 
ବି ସବୁ ଜଳଜଳ ହୋଇ ମନେ ପଡ଼ୁଛି । ସାର୍‌ ମୋର କେବଳ ପ୍ରାତଃସ୍ମରଣୀୟ ଗୁରୁ ନୁହଁ, 
ସେ ବନ୍ଧୁ, ଦିଗ୍ଦର୍ଶକ ଏବଂ ଅଭିଭାବକ ମଧ୍ଯ । ତାଙ୍କ ଦାନର ପଟାନ୍ତର ନାହିଁ । 


ଲେଖକଙ୍କର ରଚନାରୀତି ସହିତ ବ୍ୟକ୍ତିତ୍ଵର ଅନେକ ମେଳ ସାଧାରଣ ଭାବରେ 
ଆମେ ଲକ୍ଷ୍ୟ କରିଥାଉଁ । ପୁଣି ପ୍ରତ୍ୟେକ ଲେଖକଙ୍କର ନିଜସ୍ଵ ରଚନାରୀତି କିଛି ରହିଥାଏ । 
ସେଥୁଲାଗି ଆମେ ଅନେକ ସମୟରେ ଲେଖକଙ୍କର ନାମ ନ ଦେଖୁ ମଧ୍ଯ ଜାଣିପାରୁ ଏହା 
ମଧୁସୂଦନଙ୍କର ରଚନା, ଏହା ରାଧାନାଥଙ୍କର ସୃଷ୍ଟି ବା ଏହା ପଣ୍ଡିତ ନୀଳକଣ୍ଠଙ୍କର, ବା 
ରନ୍ନାକର ପତି ଅଥବା ଏହା ଡକୃର କୃଷ୍ଣଚରଣ ବେହେରାଙ୍କର ବୋଲି । କେତେକ କ୍ଷେତ୍ରରେ 
ବ୍ୟକ୍ତିତ୍ଵର ଛାପ ସହିତ ରଚନାରୀତିର କିଛି କିଛି ବ୍ୟତିକ୍ରମ ଦେଖାଯାଉଥୂଲେ ହେଁ ଡକ୍ସର 
କୃଷ୍ଣଚରଣ ବେହେରାଙ୍କ କ୍ଷେତ୍ରରେ ଏହା ଅତ୍ୟନ୍ତ ସୁଲଭ । ଫରାସୀ ଲେଖକ ଫ୍ଲୋବ୍ୟେର 
ଷ୍ଟାଇଲ୍‌ ସଂପର୍କରେ ମନ୍ତବ୍ୟ ଦେଇ କହିଛନ୍ତି ଯେ ¬ ଷ୍ଟାଇଲ୍‌ ହେଉଛି ଲେଖକଙ୍କର ବିଭିନ୍ନ 
ବସ୍ତୁକୁ ଦେଖୁବା ଓ ଚିନ୍ତା କରିବାର ଏକାନ୍ତ ନିଜସ୍ଵଭଙ୍ଗୀ । ଲେଖକର ଇନ୍ଦ୍ରିୟାନୁଭୂତି ସହିତ 
ବର୍ଣ୍ଣନାରେ ଏକାମ୍ତା ସାଧନ, ଷ୍ଟାଇଲର ମୂଳ ଲକ୍ଷ୍ୟ । ଭାଷା ହେବ ଲେଖକର କ୍ରୀତଦାସ 
ତୃଲ୍ୟ, ଲେଖକର ଅନୁଭୂତି ଓ ଚିନ୍ତାକୁ ତାହା ସାକାର ରୂପ ପ୍ରଦାନ କରିବାରେ ଅଭିପ୍ରେତ । 


ଯେକୌଣସି ଗଦ୍ଯରଚନା ବା କବିତାରେ ଲେଖକର-ବ୍ୟଯକ୍ତିତ୍ଵର ଏପରି ସମସ୍ତ 
ଗୁଣ ଓ ବୈଶିଷ୍ଟ୍ୟ ପ୍ରକାଶ ପାଏ, ଯେଗୁଡିକ ବିଚ୍ଛିନ୍ନ ଭାବରେ ଦେଖା ନ ଯାଇ କେବଳ 
ଅନୁଭବ କରାଯାଏ । ଏହା ପାଠକର ମନ ସହିତ ଲେଖକର ଯୋଗସାଧନର ସେତୁ । 
ରୀତି ବା Sty/e ସେତିକିବେଳେ ସାର୍ଥକତା ଲାଭ କରେ, ଯେତେବେଳେ ଲେଖକ 
ପାଠକମନରେ ବିଷୟ ଅନୁରୂପ ଭାବ ସଂଚାର କରିବାରେ ସକ୍ଷମ ହୁଏ । ପଦ୍ୟ ପାଠକକୁ 
ଅନୁଭୂତିର ଉଚ୍ଚ ସ୍ତରକୁ ନେଇଯାଏ । ଛନ୍ଦ, ମେଳ, ଧ୍ଵନି ଆଦିର ବ୍ୟବହାରରେ ଏପରି 
ଏକ ପରିବେଶ ସୃଷ୍ଟି କରେ, ଯାହା ପାଠକର ଚିତ୍ତକୁ ବିମୁଗ୍ଧ ଓ ତନ୍ମୟ କରି ଏକ ଭିନ୍ନ 
ଜଗତରେ ପହଞ୍ଚାଇ ଦିଏ । ଅପର ପକ୍ଷରେ ଗଦ୍ୟ, ପାଠକକୁ ଏହି ପରିଚିତ ପୃଥବୀରେ 
ହିଁ ବିଚରଣ କରିବାକୁ କହେ । ଯୁକ୍ତି, ପରିମିତି ଓ ଚିନ୍ତାର ସ୍ଵଚ୍ଛତାରେ ପାଠକକୁ ଦୀକ୍ଷିତ 
କରାଏ- ଉଭୟର କାର୍ଯ୍ୟ ମାନସିକ କ୍ରିୟାର ପ୍ରକାଶ, ପାର୍ଥକ୍ୟ କେବଳ ରୂପରେ । 
ଆଉ ଟିକିଏ ଫେଡି କହିଲେ- ଗଦ୍ୟ, ଚିନ୍ତା ଓ ମନନକ୍ରିୟାର ଭାଷାରୂପ, ମାତ୍ର ପଦ୍ୟ 
ହୃଦୟାବେଗ ଓ ଆନନ୍ଦ -ବେଦନା-ଅନୁଭୂତିର ଭାଷାରୂପ । 

୧୦୬ କୃଷ୍ଣଚରଣ : କୃତି ଓ କୃତିତ୍ଵ 


ଡକ୍କର କୃଷ୍ଣଚରଣ ବେହେରାଙ୍କ ସୃଷ୍ଟି ସମୂହର ଗଦ୍ଯରୀତିର ବିଭିନ୍ନ ଦିଗଦିଗନ୍ତ 
ଆକଳନ କରି ଲେଖୁଲେ ଏକ ସ୍ଵତନ୍ତ୍ର ପୁସ୍ତକ ହେବ । ଏଠାରେ କେବଳ କେତେଗୋଟ 
ଦିଗ ଉପରେ ଆଲୋକପାତ କରାଯାଇଛି । ସାର୍‌ ତ ରାଶି ରାଶି ଗଦ୍ୟ ରଚନା କରିଛନ୍ତି ! 
ମୋଗଲ ତାମସା, କିଶୋରଚନ୍ଦ୍ରାନନ୍ଦ ଚଟ୍‌ ଗୋପାଳକୃଷ୍ଣ ପଦାବଳୀ- ପରିକ୍ରମା, ବୈଦେହୀଶ 
ବିଳାସ, କୋଟି ବ୍ରହ୍ମାଣ୍ଡ ସୁନ୍ଦରୀ ଆଦି ୧୫/୧ ୬ଖଣ୍ଡ ସଂପାଦିତ ଗ୍ରଛ ପ୍ରଗତି ସାହିତ୍ୟ, 
କଥାସାହିତ୍ୟ, ଓଡ଼ିଆ ଉପନ୍ୟାସ, ଅଧୟାପକର ବେଦନା, ଚରୁ ଓ ଚରିତ, ନାଟ୍ୟ ସାହିତ୍ୟ 
ପରିଚୟ, ସମ୍ପାନ ପ୍ରବନ୍ଧ, ଶ୍ରୀଜଗନ୍ନାଥ ଓ ଓଡ଼ିଆ ସାହିତ୍ୟ ଆଦି ୧୫/୧ ୬ଖଣ୍ଡ ପ୍ରବନ୍ଧ 
ସମାଲୋଚନା ଗ୍ରନ୍ଛଃ ବେଦୀ ଇତ୍ଯାଦି ଗଳ୍ପ ଉଭା ଓ ପୋତା, ନାରୀମେଧ, ନାରୀ ଏକ 
ନଦୀର ନାମ, ଗୋପନପତ୍ର, ଦର୍ପକଦର୍ପଣ ଆଦି ଆଠଖଣ୍ଡି ଗଳ୍ପ ଗ୍ରନ୍ଥ ଯଥା ନଳସ୍ୟ ଦମୟନ୍ତୀ 


ଏକାଙ୍କିକା ଏବଂ କିଛି ଶିଶୁ ଗଦ୍ୟ ରଚନା ସହିତ ରାଜ୍ୟର ବହୁ ଲେଖକ ଲେଖୁକାମାନଙ୍କର 
ପୁସ୍ତକର ଭୂମିକା ଆଦି ତାଙ୍କ ଗଦ୍ୟ ରଚନାର ଅନ୍ତର୍ଭୁକ୍ତ 


ଡକ୍ସର ବେହେରାଙ୍କ ଗଦ୍ୟଶୈଳୀ ତାଙ୍କର ଏକାନ୍ତ ନିଜସ୍ଵ । ତେବେ ତାଙ୍କ ହାତରେ 
ଏକ ବୀଣାଯନ୍ତ୍ର ଅଛି, ସେ ବୀଣାଯନ୍ତ୍ତରେ କେତେବେଳେ ଗମ୍ଭୀର, କେତେବେଳେ ମଧୁର, 
କେତେବେଳେ ଉଦାତ୍ତ ଓ କେତେବେଳେ ବା ଲାସ୍ୟ- ଚଞ୍ଚଳ ଧ୍ଵନି ବାଜି ଉଠିଛି । ଯୁକ୍ତି, 
ପ୍ରାଞ୍ଜଳତା ଓ ଚିନ୍ତାଶୃଙ୍ଖଳା- ଏ ସମସ୍ତ ତାଙ୍କ ଗଦ୍ୟ ରଚନାକୁ ନୃତନ ଗୌରବ ମଣ୍ଡିତ 
କରାଇଛି । ପୁଣି ଏ ସକଳ ଗଦ୍ୟ ରଚନାର ପ୍ରାଣଶକ୍ତି ମୂଳରେ ଅଛି ତାଙ୍କର କଥ୍ୟରୀତି 
ଓ ବାଗ୍ବୈଶିଷ୍ଠ୍ୟ । ତାଙ୍କର ବହୁ ରମ୍ୟରଚନା ଓ ପ୍ରବନ୍ଧ ଦୈନନ୍ଦିନ ସଂଳାପର ଭଙ୍ଗୀନେଇ 
ରୂପାୟିତ ହୋଇ ଉଠିଛି । ସାବଲୀଳତା ଓ ପ୍ରାଞ୍ଜଳତାପୂର୍ଣ୍ଣ ତାଙ୍କ ଗଦ୍ୟ ରଚନା କେବଳ 
ଶାନ୍ତି, ସନ୍ତୋଷ, ଜୋମଳତା ଓ ଉନ୍ମଳତା ଦାନ କରିବାରେ ସମର୍ଥ ହୋଇଛି । ଉତ୍ତାଳ 
ତରଙ୍ଗର କୋଳାହଳ କୌଣସି କ୍ଷେତ୍ରରେ ଏସବୁର ଧ୍ଯାନ ଭଙ୍ଗ କରିପାରିନାହିଁ, ଭାବ ଉପଲବ୍ଧି 
ପଥରେ ଏସବୁର ଶାନ୍ତସ୍ମିଗ୍ଧ ଗତି କୌଣସି ପ୍ରକାରେ ବ୍ୟାହତ ହୋଇନାହିଁ । 


କୃଷ୍ତଚରଣୀୟ ଗଦ୍ୟଯକୁ ଚିନ୍ତାର ଗଦ୍ଯ ବା ପ୍ରବନ୍ଧଟଗଦ୍ଯୟ ଭାବରେ ଅଭିହିତ 
କରାଯାଇପାରେ, | ତାଙ୍କ ଗଦ୍ୟ ଭାରାକ୍ରାନ୍ତ ଅଳଙ୍କାର ଓ ବିଶେଷଣ-ବର୍ଜିତ, ବସ୍ତୁସର୍ବସ୍ଟ, 
ଯଥାଯଥ ଓ ପରିମିତ । ଯୁକ୍ତି ଓ ବିଚାର ପଦ୍ଧତି ତଥା ବୈଜ୍ଞାନିକ ଦୃଷ୍ଟିକୋଣ ନେଇ ସେ 
ପ୍ରବନ୍ଧମାନ ରଚନା କରିଛନ୍ତି । ସେ ଦୁରୂହ ଦର୍ଶନ, ତତ୍ତ ଓ ବିଜ୍ଞାନ ଚିନ୍ତାକୁ ସରଳ ଯଥାଯଥ 
ଭାବରେ ଉପସ୍ଥାପନ କରିବାରେ ହିଁ ସାର୍ଥକତା ଲାଭ କରିଛନ୍ତି । ବ୍ୟକ୍ତିର ଚିନ୍ତାକୁ ବିଶ୍ନନୀତିର 
ସହିତ, ସମାଜର ଗତିକୁ ପ୍ରାକୃତିକ ନୀତିନିୟମ ସହିତ ଯୁକ୍ତ କରିବାରେ ଆନ୍ତରିକ ଶ୍ରଦ୍ଧା 
ତାଙ୍କ ପ୍ରବନ୍ଧ-ଗଦ୍ୟ ରୀତିର ଅନ୍ତରାଳରେ ସତତ ବର୍ଡ'ନ । ସେ ପ୍ରାୟ ସକଳ ପ୍ରବନ୍ଧ 
ଗଦ୍ୟମାନଙ୍କରେ ସରଳତା, ସ୍ଥଷ୍ଟତା ଓ ସରସତା ଗୁଣକୁ ଅତି ଚମଜ଼୍ାର ଭାବରେ ଆୟତ୍ତ 

କୃଷ୍ଣଚରଣ : କୃତି ଓ କୃତିତ୍ନ ୧୦୭ 


କରିନେଇଛନ୍ତି । ଅନେକ ପ୍ରବନ୍ଧ-ଗଦ୍ୟ ତାଙ୍କର ଦିଗଦର୍ଶନଧର୍ମୀ । ‘କୁସୁମକେଳି' ଗ୍ରନ୍ଧର 
‘ଆପଣା ଢୋଲ”ରେ ସେ ଲେଖୁଛନ୍ତି “ଉପର ସ୍ତରରୁ ତଳ ସ୍ତର ଯାଏଁ ଏବେ ଆମ 
ଜାତୀୟ ଜୀବନରେ ଆମ୍ମପ୍ରଶସ୍ତି ଓ ଆତ୍ମପ୍ରଚାରକୁ ଏକ ପ୍ରକାର ଗୌରବ ବା ମର୍ଯ୍ୟାଦା 
ଦିଆଯାଉଥୁବାର ମନେ ହେଉଛି । ଆମର ବହୁ ଯୁବକଯୁବତୀ ଓ ତରୁଣତରୁଣୀ ଆପଣା 
ଢୋଲ ପିଟାକୁ ଲଜାକର ବା ଅସମ୍ମାନଜନକ ବୋଲି ଭାବୁଥ୍ବାର ଜଣାଯାଉନାହିଁ । ଆତ୍ମ 
ପ୍ରଶଂସା ବା ଆତ୍ମ ବିଜ୍ଞାପନ ଯେ ଭଦ୍ର ଓ ସାଧୁ ଜୀବନଚର୍ଯ୍ୟାର ଅନ୍ତର୍ଗତ ନୁହେଁ, ଏ ବିଷୟରେ 
ସେମାନେ ସଚେତନ ଥ୍‌ବାର ମନେ ହେଉନାହିଁ ।” 


୧୯୮୦ ମସିହାରୁ ପ୍ରତିଷ୍ପିତ ଓଡ଼ିଆ ଗବେଷଣା ପରିଷଦର ମୁଖପତ୍ର ଏଷଣା'ର 
ପ୍ରାୟ ପ୍ରତ୍ୟେକ ସଂଖ୍ୟାରେ ବିଭିନ୍ନ ପ୍ରକାର ଲେଖା ଲେଖୁଛନ୍ତି ସାର୍‌ ନିଜେ । ପୂର୍ବରୁ କିଛି 
ବିନ ସେ ଅଗ୍ରଣୀ” ଗଳ୍ପ ପତ୍ରିକାର ସଂପାଦନା ସହିତ ଜଡିତ ଥୁଲେ ଏବଂ ‘ଡଗର! 
ସଂପାଦନାରେ ମଧ୍ଯ ସହାୟତା କରୁଥୂଲେ । ସାରଙ୍କ ସଂପାଦନା ଶୈଳୀ ବିଶେଷକରି 
“ଏଷଣା”ରେ ଅତ୍ୟନ୍ତ ଶୋଭନୀୟ । ତାଙ୍କ ଲେଖାରେ ଭାଷାଗତ ତ୍ରୁଟି କ୍ଵଚିତ୍ଵ ଦେଖୁବାକୁ 
ମିଳେ । ପୁଣି ପୁନରାବୃତ୍ତି ଦୋଷ ପ୍ରାୟତଃ ନ ଥାଏ । ସାହିତ୍ୟିକ ରୁଚି ଓ ଆକର୍ଷଣକାରୀ 
ଶୈଳୀ ତାଙ୍କ ସଂପାଦନା କର୍ମର ମୁଖ୍ୟ ବୈଶିଷ୍ଟ୍ୟ । ପୁରୁଣା କଥାର ଚର୍ବିତଚର୍ବଣ ତାଙ୍କ 
ଲେଖାରେ କଦାପି ଦେଖାଯାଏ ନାହିଁ । ଫଳରେ ତାଙ୍କ ଆଲୋଚନାର ଦିଗ୍ବଳୟ 
ସୁପ୍ରସାରିତ । ଗବେଷଣା କର୍ମରେ ଅଧ୍ୟାପକ ଆର୍ଁ ବଲ୍ଲଭ ମହାନ୍ତି, ଡକ୍ଧର କରୁଣାକର 
କରଙ୍କ ପଥ ଅନୁସରଣ କରିବା ସହିତ ଆହୁରି ପାହୃୁଚେ ପାହୃଚେ ଆଗକୁ ଆଗକୁ ଯିବା 
ଲାଗି ପ୍ରୟାସ ଅବ୍ୟାହତ ରହିଛି ସାରୁଙ୍କର । ପ୍ରାଚୀନ ଗ୍ରନ୍ତର ସଂପାଦନା କାର୍ଯ୍ୟକୁ ସେ 
ଅଗ୍ରାଧ୍ଵକାର ଦେଇଛନ୍ତି । 


ସାର୍ଵ “କୁସୁମକେଳି' ଗ୍ରନ୍ଧର ସୂଚନାରେ କହିଛନ୍ତି ¬ ‘ଗଦ୍ୟ ସାହିତ୍ୟର ଜୟଯାତ୍ରା 
ପଥରେ ମୁଁ ଯଥାସାଦଧ୍ଯ ପାଦ ମିଳାଇ ଚାଲିଛି ।”” ସାର୍‌ଙ୍କର ଏଭଳି ଉଚ୍ତି ଅତ୍ଯନ୍ତ 
ତାପୂର୍ଯ୍ୟପୂର୍ଣ୍ଣ । ଆତ୍ମପ୍ରଚାର- ବିମୁଖ ଏହି କୃତବିଦ୍ୟ ମଣିଷ ଜଣକ ଓଡ଼ିଆ ଭାଷା ସାହିତ୍ୟ 
ଲାଗି ନିଃଶବ୍ଦରେ ଅନେକ ପ୍ରୟୋଜନୀୟ କାର୍ଯ୍ୟ କରି ମଧ୍ଯ ଏଯାବତ୍ଵ ତାଙ୍କର ପ୍ରାପ୍ୟ 
ସମ୍ମାନ ପାଇ ପାରି ନ ଥିବା ଅତ୍ୟନ୍ତ ପରିତାପର ବିଷୟ । ଭବିଷ୍ଯତ ବିଚାର କରିବ 
ତାଙ୍କ ସାରସ୍ବତ କୀର୍ଭିର ବର୍ଣ୍ତୋଜ୍ସଳ ବିଭା । ସାରୁଙ୍କ ଭଳି ଉତ୍ତୁଙ୍ଗ ବ୍ୟକ୍ତିତ୍ଵ ତଥା ସାରସ୍ଵତ 
ଜୀବନର ନାନା ଦିଗଦିଗନ୍ତ ସଂପର୍କରେ ଆଲୋକପାତ ପାଇଁ ଗବେଷଣା ଆବଶ୍ୟକ, 
ବହୁଳ ଚର୍ଚ୍ଚାର ଏକାନ୍ତ ପ୍ରୟୋଜନ । 

ନାରୀ-ବିମର୍ଶ ଓ କୃଷ୍ରଚରଣଙ୍କ କଥା-ସଂସାର 


ଡକ୍ସକର ଅଜୟକୁମାର ପଟ୍ଟନାୟକ 


ଦଳିତ-ବିମର୍ଶ ଓ ସ୍ତ୍ରୀ-ବିମର୍ଶ ଭଳି ଦୁଇଟି ବିଷୟ ବିଂଶ ଶତାବ୍ଦୀର ସମାଜ ଓ 
ସାହିତ୍ୟରେ ଏତେ ଚର୍ଚିତ ହୋଇ ପଡିଲା ଯେ ମନେହେଲା, ହଠାତ କିଛି ଗୋଟାଏ ଅଘଟଣ 
ଘଟିଗଲା କି ? ଅବଶ୍ୟ, ବିଷୟ ଦୁଇଟିକୁ ଘାଣ୍ଟିଚକଟି ସେଥ୍‌ରୁ ନିଜନିଜ ସ୍ଵାର୍ଥର ଲହୁଣି 
ବାହାର କରିବା ପାଇଁ କେତେବେଳେ ସମାଜସେବୀ ଅଣ୍ଟାଭିଡିଲେଣି ତ କେତେବେଳେ 
ରାଜନୀତିଜ୍ଞ । ଦିନକୁ ଦିନ ଆରକ୍ଷଣ ଭଳି ଏ ଦିଗରେ ମଧ୍ଯ ଦାବି ବଢିବାରେ ଲାଗିଲା । 
କାରଣ ଯାହାହେଉ ପଛକେ ବିଶ୍ସାହିତ୍ୟରେ ତାହା କ୍ରମଶଃ ପ୍ରତିଧ୍ବନିତ ହେବାକୁ ଲାଗିଲା ! 
ଯଦିଓ ପାରମ୍ପରିକ ଦୃଷ୍ଟିକୋଣରୁ ଦୂରେଇ ଯାଇ ତଥାକଥୂତ ଭୌତିକ ଦୃଷ୍ଟି ଆପଣେଇବା 
ସକାଶେ ଓଡ଼ିଆ ସାହିତ୍ୟକୁ କିଛିଟା ସମୟ ଲାଗିଲା । 


ନାରୀ-ବିମର୍ଶ କଥାଟା ମନକୁ ଆସିବା ମାତ୍ରେ ସୁଦୂର ଅତୀତରୁ ଗାର୍ଗୀ, ମୈତ୍ରେୟୀ, 
ସୁଲଭା ଗାୟତ୍ରୀ, ଅନସୂୟା, ଅରୁନ୍ଧତୀଙ୍କ ଭଳି ତେଜସ୍ଵିନୀ ମହିଳାମାନେ ଆସି ମାନସପଟରେ 
ଉଭା ହୁଅନ୍ତି । ବୈଦିକ ମନୀଷା ପାଖରେ ନାରୀ-ପୁରୁଷର ଭେଦଭାବ ନ ଥୁଲା । 
ଉପନିଷଦରେ ସ୍ତ୍ରୀ ଏବଂ ପୁରୁଷ ଗୋଟିଏ ତେଜପୁଞ୍ଜର ଦୁଇଟି ଜ୍ୟୋତି ଭାବରେ ବର୍ଣ୍ଣନା 
କରାଯାଇଛି । ଉଭୟଙ୍କୁ ଅବଲମ୍ବନ କରି ସୃଷ୍ଟି ସମ୍ଭବିଛି । ନର ବିନା ନାରୀ ଓ ନାରୀ 
ବିନା ନର-ସତ୍ତାର କଳ୍ପନା କରାଯାଇ ନ ପାରେ । ଏଣୁ ବୌଦ୍ଧିକ ଧରାତଳରେ ମଧ୍ଧ ସ୍ତ୍ରୀ" 
ପୁରୁଷଜନିତ ଭେଦ -ଭାବର ଏକାନ୍ତ ଅଭାବ ପରିଲକ୍ଷିତ ହେଉଥଲା । 


ମଧ୍ୟଯୁଗର ମୀରାବାତ୍ତ ରନ୍ନାବଳୀ, ରାଣୀ ଦୁର୍ଗାବତୀ, ଅହଲ୍ଯାବାଲଙ୍କ ଭଳି 
ଆତ୍ମଚେତନଶୀଳ ସ୍ତ୍ରୀମାନଙ୍କୁ ଆମେ ଆଜି ବି ସମ୍ମାନର ସହ ସ୍ମରଣ କରୁ । କିନ୍ତୁ ଏଇ 
ଧାରା ଧୀରେ ଧୀରେ ଇତିହାସର ମରୁଭୂମିରେ କେବେ କେଉଁଠି ଲୁପ୍ତ ହେଲା, ତା'ର 
ହିସାବ କେହି ରଖୁ ନାହିଁ । ଶକ୍ତି, ବିଦ୍ୟା, ଦକ୍ଷତା ଆଦି ଗୁଣରେ ବିଭୂଷିତା ନାରୀ କ୍ରମଶଃ 
ସ୍ମରଣୀୟ ହୋଇ ରହିଗଲା, ଦର୍ଶନୀୟ ହୋଇ ପାରିଲା ନାହିଁ । ସମ୍ଭବତଃ ଏକପକ୍ଷରେ 
ମଧ୍ଯଯୁଗୀୟ ବୈରାଗ୍ୟବାଦୀ ଦୃଷ୍ଟି ଏବଂ ଅପରପକ୍ଷରେ ବାମମାର୍ଗୀ ଭୈରବୀ ସାଧନା ହିଁ 
ଭାରତୀୟ ନାରୀର ଅଧୋଗତି ପାଇଁ ଉତ୍ତରଦାୟୀ ମନେହୁଏ । ଅଗ୍ନିରେ ଘୃତ ସଂଯୋଗ 

କୃଷ୍ଣଚରଣ : କୃତି ଓ କୃତିତ୍ବ eo୯ 


ଭଳି ସାମନ୍ତୀଶାସନ ବ୍ୟବସ୍ଥାରେ ବିଳାସବ୍ୟସନର ଶିକାର ହୋଇ ନାରୀ ନିଜର ଏତିହ୍ୟ 
ଓ ଅସ୍ତିତ୍ଵ ହରାଇଲା । ପରବର୍ର୍ଖ ମମୟରେ ମୋଗଲ ଏବଂ ପରେ ପରେ ଇଂରେଜମାନଙ୍କ 
ଅତ୍ୟାଚାର ଫଳରେ ନାରୀ କ୍ରମଶଃ କଳ୍ପପ ସାଜି ଚାରି କାନ୍ର ଖୋଳପା ଭିତରେ କିମ୍ଭା 
ପିତା,ପତି, ପୁତ୍ରର ଖୁଣ୍ଟିମାନଙ୍କରେ ବନ୍ଧା ହୋଇ ରହିଲା । ଯେଉଁଠି ଜ୍ଞାନ ବୈଭବ ଓ ଶକ୍ତିର 
ଅଧ୍ଷ୍ଠାତ୍ରୀ ଭାବରେ ସରସ୍ବତୀ, ଲକ୍ଷ୍ମୀ ଏବଂ ଦୁର୍ଗା ରୂପର ପରିକଳ୍ପନା କରାଯାଇଛି, ସେଇଠି 
ନାରୀକୁ ନରକସ୍ଯ ଦ୍ଵାର, ମାୟାଜାଲ, ମୋହିନୀ, କାମିନୀ ଭାବରେ ମଧ୍ଯ ଚିତ୍ରଣ 
କରାଯାଇଛି । ଏପରିକି, ଗୌତମଙ୍କ ଭଳି ସମ୍ଭାନ୍ତ ଶିକ୍ଷିତ ଓ ବିଚାରବନ୍ତ ଯୁବକ ମଧ୍ଯ 
ଶିକ୍ଷିତା, ସୁଶୀଳା ଏବଂ ଅପୂର୍ବ ସୁନ୍ଦରୀ ଶାକ୍ୟକୁମାରୀ ଯଶୋଧାରାଙ୍କୁ ନିଶାର୍ଷରେ ପ୍ରତ୍ୟାଖ୍ୟାନ 
କରି ନିର୍ବାଣ ନିମନ୍ତେ ଜଙ୍ଗଲାଭିମୁଖୀ ହେଲେ । ପୁରୁଷର ସହଧର୍ମିଣୀ ନାରୀ ପୁଣି ପୂରୁଷର 
ଆଧ୍ଧାମ୍ଭିକ ଉତ୍ତାନରେ ଅନ୍ତରାୟ ଭାବେ ପରିଗଣିତ ହେଲା । କାଳକ୍ରମେ ମାନମର୍ଯ୍ୟାଦା, 
ପ୍ରେମ-କରୁଣା, ଲଜା-ସଂକୋଚ ଭଳି ସ୍ତ୍ରୀସୁଲଭ ଗୁଣକୁ ନାରୀର ଦୁର୍ବଳତା ରୂପେ ଚିହ୍ନିତ 
କରି ମାତ୍ର ମମତାମୟୀ ମାତା, ସ୍ବେହଶୀଜା ଭଗ୍ଧୀ ଏବଂ ସେବାରତ ପତିବ୍ରତା ପନ଼୍ୀର 
ଆବରଣ ଭିତରେ ତା”ର ବ୍ୟକ୍ତିଗତ ଦକ୍ଷତା, ବୌଦ୍ଧିକ ସମ୍ପନତା ଓ ଆମତ୍ମଶଭ୍ତିକୁ ଅବରୁଦ୍ଧ 
କରିଦିଆଗଲା । 


ଶହ ଶହ ବର୍ଷର ବ୍ୟବଧାନ ପରେ ମଧ୍ୟଯୁଗୀୟ ବ୍ୟଭିଚାର ଫଳରେ ନାରୀର 
ଅସ୍ତିତ୍ଵକୁ ନେଇ ଆଧୁନିକଯୁଗର ଅୟମାରମ୍ଭ ବେଳେ ବିଚାରବିମର୍ଶ ହେଲା ! ମହର୍ଷି କର୍ବେ, 
ସ୍ଵାମୀ ଦୟାନନ୍ଦ, ଭଶ୍ଵରଚନ୍ଦ୍ର ବିଦ୍ୟାସାଗର, ରାଜା ରାମମୋହନ ରାୟଙ୍କ ଭଳି ସ୍ତ୍ରୀ-ଶିକ୍ଷା 
ଓ ସଂସ୍କାରର ପକ୍ଷଧର ମନୀଷୀମାନଙ୍କ ଅବଦାନ ଅବିସ୍ମରଣୀୟ । ଯଦିଓ ଆଧୁନିକ ଯୁଗର 
ସାମ୍ୟବାଦୀ, ସମାଜବାଦୀ, ଅସ୍ତିତ୍ଵବାଦୀ ଏବଂ ମାନବତାବାଦୀ ଅବଧାରଣା ସହିତ 
ତାଳଦେଇ ଲୈଙ୍ଗିକ ସମାନତା ସଂପର୍କରେ ବିଚାରବିମର୍ଶ ଆରମ୍ଭ ହେଲା । ଉତ୍ତର-ଆଧୁନିକ 
ଯୁଗରେ ଲୈଟଙ୍ଗିକ ସମାନତାରୁ ହିଁ ନାରୀବାଦ ଜନ୍ମନେଲା । ଏହି ଦୃଷ୍ଟିରୁ ନ୍ୟୁୟର୍କ ରେଡ 
ଷ୍ଟକିଂ ଘୋଷଣା ୧୯ ୬ ୯”୦ାରୁ ନାରୀବାଦର ଆରମ୍ଭ ବୋଲି ଧରାଯାଏ । ଏହି ଘୋଷଣାରେ 
ଦାବି କରାଯାଇଛି ଯେ ଲିଙ୍ଗ-ଆଧାରିତ ସମାନତାକୁ ରାଜନୈତିକ ମାନ୍ୟତା ପ୍ରଦାନ 
କରାଯାଇ ତତୃସମ୍ବନ୍ଧୀୟ ବିବିଧ ଉପାୟକୁ ସ୍ଵୀକାର କରାଯାଉ । ନାରୀବାଦର ଏଇ ଉତ୍ତର- 
ଆଧୁନିକ ଅବଧାରଣା ଅଦିନିଆ ବର୍ଷା ଭଳି ଆକସ୍ମିକ ନୁହେଁ, ବରଂ ଏଥୁପାଇଁ ଅଷ୍ଟାଦଶ 
ଶତାବ୍ଦୀରୁ ୟୁରୋପରେ ମେଘଖଣ୍ଡ ଏକତ୍ରିତ ହେଉଥ୍‌ଲେ ବୋଲି ଏମାନଙ୍କ ଧାରଣା । 
ଆଧୁନିକ ନାରୀବାଦୀ ଚିନ୍ତନର ପ୍ରଶେତା କ୍ରାପ୍ପ ସର୍ବପ୍ରଥମ ନାରୀର ଅଧୁକାର ପାଇଁ ସ୍ଵର 
ଉତ୍ତୋଳନ କଲେ, ଯାହାକି ପୃଥ୍ବୀର ସମସ୍ତ ସାମାଜିକ ତଥା ରାଜନୈତିକ ଚିନ୍ତାଧାରାରେ 
ପ୍ରତିଧ୍ବନିତ ହେଲା । ଉନବିଂଶ ଶତାଦ୍ଦୀରେ ହିଁ ଜେ.ଏସ୍‌. ମିଲ୍‌ ଓ ସିମୋନ ଦ ବୋଉବା 
ଯଥାକ୍ରମେ ନିଜ ନିଜର ଗ୍ରନ୍ଷ ସବ୍ରଜେକ୍ସନ ଅଫ୍ବ ଦ ଉମେନ”' ଓ ‘ଦ ସେକେଣ୍ଡ ସେକ୍ସଂରେ 


Digitized by srujanika@gmail.com 


66 କୃଷ୍ଣଚରଣ : କୃତି ଓ କୃତିତ୍ଵ 


ଲିଙ୍ଗ ଆଧାରିତ ସମାନତାକୁ ଦାର୍ଶନିକ ଏବଂ ଏତିହାସିକ ଦୃଷ୍ଠି ପ୍ରଦାନ କଲେ । ଫଳରେ 
ବିଶ୍ଵସ୍ତରୀୟ ମହିଳା ସଞ୍ମେଳନମାନ ଆୟୋଜିତ ହୋଇ ଲିଙ୍ଗ ଆଧାରିତ ସାମାଜିକ ଏବଂ 
ରାଜନୈତିକ ସମାନତା ଉପରେ ଜୋର୍‌ ଦିଆଗଲା । ପାଶ୍ଚାତ୍ୟ ସାହିତ୍ୟରେ ଲୈଙ୍ଗକ 
ସମାନତା ଓ ନାରୀବାଦ ସହ ସମ୍ମନ୍ଧିତ ସ୍ତୀ-ବିମର୍ଶ ନାରୀଜାତିର ସାମାଜିକ, ଆର୍ଥକ ଏବଂ 
ରାଜନୈତିକ ସ୍ଥିତି ସମ୍ବନ୍ଧୀ ବ୍ୟାପକ ଦୃଷ୍ଟି ଉପସ୍ଥାପିତ ହେଲା | କିନ୍ତୁ ଭାରତୀୟ ସାହିତ୍ୟରେ 
ଅଭିବ୍ୟକ୍ତ ଅନୁରୂପ ଦୃଷ୍ଟିଭଙ୍ଗୀ ପାଶ୍ଚାତ୍ୟ ସାହିତ୍ୟର ଅନୁକରଣ ମାତ୍ର ନ ହୋଇ ନିଜର 
ସ୍ାତନ୍ତ୍ୟ ଜାହିର କରେ । 


ଭାରତୀୟ ସ୍କୃତିକାର ମନୁ ଓ ଶାସ୍ତ୍ରକାର ବାସ୍ୟାୟନଙ୍କ ଭଳି ନାରୀ ପ୍ରତି ସମ୍ମାନ 
ଓ ସଂପୃକ୍ତି ପ୍ରଦର୍ଶନ କରିବା ଉଦାହରଣ ସମଗ୍ର ବିଶ୍ଵସାହିତ୍ୟରେ ବିରଳ । ଚାରି ଅନ୍ଧଙ୍କର 
ହାତୀ ଦେଖା ଭଳି “ମନୁସ୍ମ ତି'ର ଏକପାଖୁଆ ଆଲୋଚକ “ପିତା ରକ୍ଷତି କୌମାର୍ଯ୍ୟେ 
ଭର୍ତା ରକ୍ଷତି ଯୌବନେ, ରକ୍ଷନ୍ତି ସ୍ଥବିରେ ପୁତ୍ରାଃ ନ ସ୍ତୀ ସ୍ଵାତନ୍ତ୍ୁମର୍ହତି'” ଭଳି ଯଥାର୍ଥ 
ବର୍ଣ୍ଣନକୁ ନେଇ ମନୁ ନିନ୍ଦା କଲାବେଳେ ଭୁଲିଯାଆନ୍ତି ଯେ ମନୁ ନିମ୍ନ ଶ୍ଲୋକରେ ନାରୀକୁ 
କେତେ ଉଚ୍ଚତ୍ସାନ ଦେଇଛନ୍ତି- “ଯତ୍ର ନାର୍ୟସ୍ତୁ ପୂଜ୍ୟନ୍ତେ ରମନ୍ତେ ତତ୍ର ଦେବତା, ୟତୈତାସ୍ତୁ 
ନ ପୂଜ୍ୟନ୍ତେ, ସର୍ବାସ୍ତତ୍ରାଫଳାଃ କ୍ରିୟା ।”” ବାସ୍୍ୟାୟନଙ୍କ “କାମସୃୂତ୍ର' ନାରୀ ସ୍ଵାତନ୍ତ୍ଧ୍ଯୁର 
ଅନେକାନେକ ଉଦାହରଣ ବହନ କରେ ! ରାମାୟଣ, ମହାଭାରତରେ ମଧ୍ଯ ଏଭଳି ପ୍ରସଙ୍ଗର 
ଅଭାବ ନାହିଁ, ଯେଉଁଥ୍‌ରେ ନାରୀ ପ୍ରତି ଅଶ୍ରଦ୍ଧା, ଅଶାଳୀନତା ଅଥବା ଅପମାନଜନକ 
ବ୍ୟବହାର କଲେ ଭୟାବହ ପରିଣାମ ଭୋଗିବାକୁ ପଡିଛି । ଉଦାହରଣ ସ୍ଵରୂପ, ସୁଗ୍ରୀବ- 
ପନ୍ୀ ରୁମାଙ୍କର ଅପମାନ କରି ବାଳୀ ଓ ସୀତାଙ୍କୁ ଅପରହଣ କରି ରାବଣର ମୃତ୍ୟୁ ଘଟିଛି । 
ଗୌତମ-ପନ୍ନୀ ଅହଲ୍ୟାଙ୍କ ପ୍ରତି କପଟାଚରଣ କରି ଦେବରାଜ ଇନ୍ଦ୍ର ଅଭିଶାପଗ୍ରସ୍ତ 
ହୋଇଛନ୍ତି ଓ ଅଦ୍ୟାବଧୂ ସେ ଅପୂଜ୍ୟ ରହିଛନ୍ତି । ସଭାସ୍ଥଳରେ ଦୌପଦୀଙ୍କୁ ବସ୍ତହରଣ 
ପୂର୍ବକ ଅପମାନିତ କରି କୌରବ ବଂଶ ଧ୍ଵଂସ ପାଇଛି ! ଭାଗବତରେ ଗୋପାଇଗନାମାନଙ୍କ 
ଦ୍ଵାରା ଉଦ୍ଧବଙ୍କ ଶାସ୍ତ୍ଜ୍ଞାନକୁ ଅସ୍ଵୀକାର କରିବା ତଥା ପାରମ୍ପରିକ ଲୋକଲଡ୍ରାଦି ବନ୍ଧନକୁ 
ଛିନ୍ନଭିନ୍ନ କରି ସ୍ବଚ୍ଛଳ ପ୍ରଣୟ ପ୍ରଦର୍ଶନ କରିବା ବାସ୍ତବିକ ନାରୀ-ମୁକ୍ତିର ଏକ ଜ୍ଵଳନ୍ତ 
ଉଦାହରଣ । ବୌଦ୍ଧକାଳୀ ‘ଥେରୀଗାଥା” ଭାରତୀୟ ସାହିତ୍ୟରେ ନାରୀ-ବିମର୍ଶର ପ୍ରଥମ 
ପ୍ରାମାଣିକ ଦସ୍ତାବିଜ୍‌ କହିଲେ ଅତିଶୟୋକ୍ତି ହେବ ନାହିଁ । ମଧ୍ୟଯୁଗୀୟ ନାରୀକବି 
ମୀରାବାଇଙ୍କ ସମଗ୍ର କାବ୍ୟ ପୁରୁଷ-ବର୍ଟସ୍ୟ ବିରଦ୍ଧରେ ସଂଘର୍ଷର ତୁର୍ଯ୍ୟନାଦ ବ୍ୟତୀତ 
ଆଉ କ”ଣ ହୋଇପାରେ ! 


ଆଧୁନିକ ଭାରତୀୟ ସାହିତ୍ୟରେ ଜାୟା, ଜନନୀ, ଭଗିନୀ ଏବଂ କନ୍ୟା ଭାବରେ ନାରୀର 
ଭିନ୍ନ ଭିନ୍ନ ସ୍ଵରୂପ ଉଦ୍ଧଘାଟିତ ହେବାରେ ଲାଗିଲା । ପୁରୁଷ ସତ୍ତାମବକ ସମାଜରେ ନିଜର ଅସ୍ତିତ୍ସ 

ଜାହିର କରିବା ପାଇଁ ମହିଳା ଲେଖନ ସକ୍ରିୟ ହୋଇ ଉଠିଲା । ତସଲମା ନସରୀନ, ଆଶାପୂର୍ଣ୍ା 
ଦେବୀ, ଅମୃତା ପ୍ରୀତମ, ଇସ୍ମତ ତୁଗତାଇ, ମନୁ ଭଣ୍ଡାରୀ ପ୍ରଭୃତି ଭାରତୀୟ ଲେଖକାଗଣ ଯୌନ 
ସମ୍ବନ୍ଧଠାରୁ ଆରମ୍ଭ କରି ସ୍ତ୍ରୀ ଦେହର ପବିତ୍ରତା, ବିବାହପୂର୍ବ ଓ ବିବାହେତର ପରପୁରୁଷ ସହ 
ଦୈହିକ ସମ୍ବନ୍ଧ ଦମ୍ଭୀପତିଙ୍କ ସ୍ବେଚ୍ଛାଟାର ବିରେଧୀ ଆକ୍ରୋଶ ପ୍ରଭୃତି ନିଜ ନିଜର କଥା ସାହିତ୍ୟରେ 
ଅଭିବ୍ୟକ୍ତ କରିଛନ୍ତି । ସାମାଜିକ ବିଧୁ-ନିଷେଧକୁ ପଦାଘାତ କରି, ନୈତିକତାର ପ୍ରାଚୀର ଲଘଂନ 
କରି, ଦେହ ସମ୍ବନ୍ଧକୁ ନିଜସ୍ଵ ନିର୍ଧୟ ଉପରେ ଛାଡିଦେଇ ନାରୀ ଆଜି ଅସୁରକ୍ଷାଜନିତ ସମସ୍ୟାବଳୀର 
ସମ୍ମୁଖୀନ ହେବାକୁ ପ୍ରସ୍ତୃତ । 


ଓଡ଼ିଆ ସାହିତ୍ୟରେ କୃଷ୍ଣଠଚରଣ ବେହେରା ନିଜ ଗଳ୍ପଧମାନଙ୍କରେ ନାରୀବାଦୀ ଆନ୍ଦୋଳନର 
ଜଣେ ପ୍ରଖର ସମର୍ଥକ ଭାବରେ ଉଭା ହୁଅନ୍ତି । ନାରୀର ଆତ୍ମା ହେଉ ଅଥବା ଦେହ, ସେଥ୍‌ରେ 
ହସ୍ତକ୍ଷେପ କରିବା ଅଧୂକାର କାହାର ନାହିଁ । ନାରୀର ସ୍ଵାଭିମାନକୁ ଆହତ କଲାଭଳି କୌଣସି 
ମତ, ମନ୍ତବ୍ୟ କିମ୍ଭା ଉପଦେଶକୁ ସେ ସ୍ଵୀକାର କରନ୍ତି ନାହିଁ । ମାଆ, ବାପା, ଶାଶୁ; ଶ୍ରଶୁର, 
ସ୍ଵାମୀ ସମେତ ଏଭଳି କାହାରି ସ୍ବେଚ୍ଛାଚାର କରିବା ପାଇଁ ଅଧ୍ବକାର ନାହିଁ । ‘ନାରୀମେଧ!' ଗଳ୍ପ 
ସଂଗ୍ରହର ପ୍ରତିଟି ଗଳ୍ପରେ ଡକୁର ବେହେରା ଏହାର ତୀବ୍ର ପ୍ରତିବାଦ କରିଛନ୍ତି । 


‘ନାରୀ: ଏକ ନଦୀର ନାମ” ଗଳ୍ପ ସଂଗ୍ରହରେ ଡଜର ବେହେରା ନାରୀର ସ୍ଵାଭାବିକ 
ଗତି, ଛନ୍ଦ ଓ ଲୟରେ ମନ୍ତ୍ରମୁଗ୍ଧ । ନଦୀ ଭଳି ପବିତ୍ର ସେ । ଦେହ ତାର ପବିତ୍ର, ସଦା 
କଳକଳ ସ୍ରୋତସ୍ବିନୀ ସେ । ଗଙ୍ଗୋତ୍ରୀରୁ ଉତ୍ପନ୍ନ ସ୍ରୋତସ୍ତିନୀରେ କେତେ ଯେ ନାଳ, ନର୍ଦ୍ଦମା, 
ପଚାସଢା, ଅରମା, ଅସନା ଆସି ଲମ୍ପଦିଏ, ତଥାପି ସେ ପୁଣ୍ୟତୋୟା, ଜାହୁବୀ | ‘ତୁଳସୀ 
ଗଡ୍ପର ମାଳବିକା ଗଣଧର୍ଷିତା ହୋଇସୁଦ୍ଧା ତୁଳସୀ ଭଳି. ପୂତ, ପବିତ୍ର । ସମାଜର ତାଡନାକୁ 
ଭ୍ରୁକ୍ଷେପ ନ କରି ନୀଳଲୋହିତର ହୃଦୟ ପରିବର୍ଭନ କରାଇପାରିଛନ୍ତି ଲେଖକ | ଫଳରେ 
ସେ ପବିତ୍ର ତୁଳସୀକୁ ସହର୍ଷେ ସ୍ଵୀକାର କରିଛି । “ମଇଳା କୁଣ୍ଡର ରାଇ୍ତମନୀ ନିଷ୍ପାପ, 
ସରଳ ସୁନ୍ଦରୀ ତରୁଣୀ । ବଣଜଙ୍ଗଲ ଗିରି ଝରଣା ଘେରା କେଉଁଝର ଜିଲ୍ଲା ଉଦୟପୁରର 
ଆଦିବାସୀ ଝିଅ ସେ । ଭାଇ ଶ୍ୟାମମୁଣ୍ଡା ସହ ସହରକୁ ଆସି ଡ୍ରାଇଭର କରିମ୍‌ ମିଆଁର 
କୁଦୃଷ୍ଠିର ଶିକାର ହୋଇ ଦେହ ବିକିଛି । ପାପପୁଣ୍ୟ ସେ ବୁଝେନା । ସ୍ବେହ ସରାଗ ପାଇଁ 
ସବୁ ଭୁଲିଯାଇଛି । ମଙ୍ଗଳକୁ ଜନ୍ମ ଦେଇଛି, ହେଲେ ତା” ବାପ କିଏ ସେ ଜାଣେନା ! 
ଏଥୁପାଇଁ କୃଷ୍ଣଚରଣ ସମାଜ ବ୍ୟବସ୍ଥାକୁ, ତଥାକଥୁତ ସଭ୍ୟ ମଣିଷକୁ ଦାୟୀ କରିଛନ୍ତି । 

ଆଦର୍ଶର ଦ୍ବାହି ଦେଇ ଶୃଙ୍ଗାରିକତାକୁ ଅଶ୍ଳୀଳ, ଯୌନତା, କୁସିତ, କଦର୍ଯ୍ୟ କହି 
ନାସିକା କୁଂଚନ କରୁଥ୍‌ବା ବ୍ୟକ୍ତି ଯେତେବେଳେ ନିଭୂତରେ ତଥାକଥୂତ ଅଶ୍ନୀଳ, କୁସ୍ଥିତ 
ଚିତ୍ର ସାହିତ୍ୟ ଓ ଅଙ୍ଗଭଙ୍ଗୀ ଦେଖ୍‌ ଯୌନ ଜୀବନର ସ୍ବାଦ ଉପଭୋଗ କରନ୍ତି ସେତେବେଳେ 
ନାରୀ-ପୁରୁଷ ସମ୍ବନ୍ଧର ଗୋଟିଏ ଶାଶ୍ବତ ଅଧ୍ୟାୟ ଆପେ ଖୋଲି ହୋଇଯାଏ । ଡଃ ବେହେରା 

୧୧୨ କୃଷ୍ପଚରଣ : କୃତି ଓ କୃତିତ୍ନ 
ଉଭା ଓ ପୋତା” ଭଳି ନିଜର ଅନେକ ଗଳ୍ପରେ ଏଭଳି ପାଖଣ୍ଡିମାନଙ୍କର ମୁଖା ଖୋଲି 
ଅସଲ ସ୍ଵରୂପ ପଦାରେ ପକାଇ ଦେଇଛନ୍ତି । 


ସବୁଠାରୁ ଦୃଢ ମାନସିକତା ଓ ନିର୍ଭାକତାର ଉଦାହରଣ ଜୃଷ୍ଣଠଚରଣ ପ୍ରସ୍ତୁତ କରିଛନ୍ତି 
ତାଙ୍କ ବହୁଚର୍ଚ୍ଚିତ ‘ବେଦୀ? ଗଳ୍ପରେ ! ଶ୍ଲୀଳ, ଅଶ୍ଲୀଳ, ଦମ୍ଭ ଅହମିକାର ଆବରଣରୁ ମୁକ୍ତ 
କରି ପ୍ରେମର ପୂଜା-ବେଦୀରେ ଉଭୟଙ୍କୁ ଉପସ୍ଥାପିତ କରିଛନ୍ତି ! ଲିଲି ଓ ତପୁର ଉନ୍ମୁକ୍ତ 
ଦୈହିକ ମିଳନ କେବଳ ମାତ୍ର କାମନା ଓ ବାସନା ଭିତରେ ସୀମିତ ନୁହେଁ, ବରଂ ବିଶ 
ସୃଷ୍ଟିର ଆବାହନୀ ମୂର୍ୁନା । 

ଏହିଭଳି ଭାବରେ କୃଷ୍ଣଚରଣଙ୍କ ସମଗ୍ର କଥାସାହିତ୍ୟର ପ୍ରାୟ ପ୍ରତ୍ୟେକଟି ସୃଷ୍ଟିର 
କେନ୍ଦ୍ରରେ ଜଣେ ନାରୀ ବିଦ୍ୟମାନ । ଆଜି ଯେତେବେଳେ ଏକବିଂଶ ଶତାବ୍ଦୀର ସମାଜରେ 
ନାରୀ-ବିମର୍ଶକୁ ନେଇ ସାହିତ୍ୟ ଓ ସମାଜଶାସ୍ତ୍ୀ ଡିଣ୍ଡିମ ପିଟିବାରେ ବ୍ୟସ୍ତ, କୃଷ୍ଣଚରଣ 
ତାଙ୍କ କଥାସୃଷ୍ଟିର ଉନ୍ମେଷ କାଳରୁ ନାରୀକୁ ଯଥାର୍ଥ ଓ ଆଦର୍ଶ ଉଭୟ ଦୃଷ୍ଟିରୁ ଅଭିବ୍ୟକ୍ତି 
ପ୍ରଦାନ କରିଛନ୍ତି । 

ରୂପର ଅରୂପ ଚର୍ଯ୍ୟା : “ଦର୍ପକ ଦର୍ପଣ” 


ଡକ୍ସର ମନ୍ଦାକିନୀ ଦାସ 


୧୯୫୮ ମସିହାରେ “ସୃଷ୍ଟିର ସ୍ଵପ୍ଂ ଗଜ୍ପ ଜରିଆରେ କୃଝ୍ଚଚରଣ ଦେଖୁ ଚାଲନ୍ତି 
ଓ ପୁଣି ଲେଖନ୍ତି ଅଦୃଶ୍ୟ ଭାବବଣିକକୁ “ଗୋପନ ପତ୍ରଂ ୧୯୬୨ରେ । ଏହା ଭିତରେ 
ସିନ୍ଦୁକ ସାଉଁଟି ଭରି ଦିଅନ୍ତି ଉଭା ଓ ପୋତା' - କେତେ କେତେ ଅକୁହା କଥା 
“ବେଦି'ରେ ବସି ଦେହ ଓ ଦେହଳୀର ପ୍ରେକ୍ଷାପଟକୁ ଅଣୁବୀକ୍ଷଣରେ ପରଖୁ ନିରେଖ 
ଚଚ୍ଚୀ ଓ ପରିଚଚ୍ଚର ଅସାଧାରଣ ପାଲଟି ଯାଆନ୍ତି । ତାଙ୍କ ଦୃଷ୍ଟିରେ ନାରୀ ଏକ ନଦୀର 
ନାମ” । ପୁଣି ‘ନାରୀମେଧ”ର ବିଭୀଷିକା ମଧ୍ଯରେ ସେ ସରଳ ସୂତ୍ର ବାହାର କରନ୍ତି 
ନୈନଂ ଛନ୍ଦନ୍ତି ଶସ୍ତ୍ାଣିର । ଏବେ ଓଡ଼ିଆ ଜାତି ଆଗରେ ସେ ରଖ୍ଠଦେଇଛନ୍ତି ନୂଆ 
ଦର୍ପଣଟିଏ ଦର୍ପକ ପାଇଁ । “ଦର୍ପକ ଦର୍ପଣ”ରେ ମୁହଁ ଦେଖ୍ଲେ ରୂପର ଅରୂପ ଚର୍ଯ୍ୟା 
କେଡେ ଯତନରେ ନିକିଲି ଆସେ । କୃଷ୍ଣଠଚରଣଙ୍କର ସବୁ ସୃଷ୍ଟି ଗୋଟାଏ ଗୋଟାଏ 
ଅନେଶତ ଘୂର୍ଣ୍ଣିବାତ୍ୟା । ଡକୂର ବେହେରା ନିଜେ ଗୋଟାଏ ଅସତ୍ଯ ବିନାଶକ ପ୍ରଚଣ୍ଡ 
ସୁନାମି । କେବଳ ଗଳ୍ପ କବିତା ନୁହେଁ, ତାଙ୍କର ପ୍ରବନ୍ଧ ସଂକଳନ ଓ ଶିଶୁସାହିତ୍ୟ, 
ସମାଲୋଚନା ସବୁଦିଗରେ ସେ ମହକି ଯାଇଛନ୍ତି । ଗବେଷଣାର ବସ୍ତୁନିଷ୍ଠ ବୈଜ୍ଞାନିକ 
ଦୃଷ୍ଟିକୋଣ, ଗ୍ରନ୍ଧ ରଚନାରେ ଅଣପାରମ୍ପରିକ ସ୍ଵତନ୍ତ୍ର ଛାପ ତାଙ୍କ ଲେଖାରୁ ଜକଜକ 
ହୋଇ ବାରି ହୋଇଯାଏ । ଗାଳ୍ିକ-ସମୀକ୍ଷକ ଡକୁର ପୂଣ୍ମୀନନ୍ଦ ଦାନୀ ଓଡ଼ିଆ ଗଡ 
ପ୍ରସଙ୍ଗ” ଗ୍ରନ୍ଧରେ ତାଙ୍କର ଏତରେୟ ଓ ଅନ୍ୟାନ୍ୟ ଗଳ୍ପ ଉପରେ ଏକ ସୁନ୍ଦର ପ୍ରବନ୍ଧ 
ଉପସ୍ଥାପନ କରିଛନ୍ତି । ସବୁ ଲେଖା ଓ ଚିନ୍ତାରେ କୃଷ୍ଠଚରଣଙ୍କର ଚିରକାଳ ମୂଲ୍ୟବୋଧ 
ଓ ଦର୍ଶନ ଭରପ୍‌ର ହୋଇ ରହିଛି । 

ବଦର୍ପକ ଦର୍ପଣ” ବହିଟିର ଗେଟ-ଅପ୍୍‌ରେ ହିଁ ସୂୃଚେଇ ଦିଆଯାଇଛି ଦର୍ପକର 
ପ୍ରଭାବ । ଦର୍ପକ ନିକଟରେ ସମସ୍ତେ ପରାଧୀନ, ସମସ୍ତ ଶକ୍ତି ତୁଚ୍ଛ । ତାକୁ ଦେଖ୍‌ ନ 
ପାରିଲେ ମଧ୍ଯ ତାହା ପ୍ରତିବିମ୍ବିତ ହୁଏ ପୁରୁଷ-ନାରୀର ମିଳିତ ହୃଦୟ ଦର୍ପଣରେ । 
ତାଠାରୁ ମୁକ୍ତି ପାଇବା କାଠିକର ପାଠ । ଏହାହିଁ ଯୌନ ବାସ୍ତବତା- ଏହା ଜୀବନର 
ଗରିମାମୟ ପ୍ରକାଶମାନତାରେ ମହିମାନ୍ସିତ । ସେଇଥୁପାଇଁ ତ ଓଡିଶା ଓ ଭାରତରେ 

୧୧୪ କୃଷ୍ଣଚରଣ : କୃତି ଓ କୃତିତ୍ବ 


ଯୌନପୂଜାର ଏକ ସମୃଦ୍ଧ ପରଂପରା ରହିଛି, ଯାହା ପୁଣି ଜୀବନ ପ୍ରତି ମାନ୍ୟତା 
ପ୍ରଦର୍ଶନରେ ଗଭୀର ଉପଲବ୍ଧି ଓ ତତ୍ତଦୃଷ୍ଟିରୁ ବିଶ୍ବବିଖ୍ୟାତ । 

ବହୁ ପରେ ଫ୍ରୟେଡ଼ ମଧ୍ୟ ମତ ଦେଲେ ମଣିଷ ମନର ଅଚେତନ ଅବସ୍ଥାରେ 
ସୁରକ୍ଷିତ ଥବା କାମନା ବା ଇଚ୍ଛା ଶରୀରର ଆଦି ପ୍ରବୃତ୍ତିର ଶକ୍ତି ଆହରଣ କରିଥାଏ । 
ବାସ୍ତବତା ସହିତ ଖାପଖୁଆଇ ଚଳୁଥିବା ଓ ବାହ୍ୟ ବିପଦକୁ ଆଡ଼େଇ ଯାଉଥବା ମଣିଷ 
ମନର ଚେତନ ଅଂଶ ଅପେକ୍ଷା ସେହି ଅଚେତନ ଅଂଶ ଅଧୁକ କ୍ରିୟାଶୀଳ ହୋଇଥାଏ 
ଓ ତତ୍ଵକାଳୀନ ସୁଖ ଅନୁଭବ କରିଥାଏ । 


ଏହି ସଂକଳନରେ ସ୍ଥାନ ପାଇଛି ବାରଟି ଗଳ୍ପ । ଏ ଗଳ୍ପଗୁଡ଼ିକ ମଧ୍ଯରେ 
‘ପରଶମଣି', ‘ମୋର ସେହି ଅବ୍ୟର୍ଥ ଅଙ୍ଗ ଗଳ୍ପଗୁଡ଼ିକ ଗାନଳ୍ଧିକଙ୍କ ପୂର୍ବରୁ ଲେଖୁଥୁବା 
ବେଦୀ ଗଳ୍ପ ଦେହ ଓ ଦେହୀ ଏହି ପର୍ଯ୍ୟାୟର । 


‘ପରଶମଣି” ଗଳ୍ପରେ ସୁର ଓ ଇନ୍ଦୁ ନିର୍ଜନ ବେଳାରେ ନିଜର ଯୌବନଦୀପ୍ତ 
ଢଳଢଳ ଆଖରେ କହିଚାଲିଛନ୍ତି ଅକୁହା କଥା ! ସୁର ଦେହର ସ୍ପର୍ଶ ପାଇଁ ବ୍ୟଗ୍ରଓ କିନ୍ତୁ 
ଦୂରେଇ ଯାଇଛି ଇନ୍ଦୁ । ଏପରି ଅସ୍ଵାଭାବିକ କାରବାର-ଦୈହିକ ସାଯୁଜ୍ୟ ପ୍ରତି ଅକାରଣ 
ଅନାଗ୍ରହ- ଭଲପାଇବାରେ ଶରୀର ସ୍ପର୍ଶରେ ଏପରି ପ୍ରତିକ୍ରିୟା ସୁରକୁ ବ୍ୟଥୂତ କରିଛି । 
କାରଣ ଦେହର ମିଳନରେ ହିଁ ପ୍ରେମର ପରିପୂର୍ଣ୍ଣତା । ସୁର ଯେତେବେଳେ ଇନ୍ଦୁଠାରୁ 
ତାର କାରଣ ଜାଣିଛି, କାରଣ ତାର ମୁହଁର ପଚାଗନ୍ଧ-ପାଇଓରିୟା, ସେ ଏ କଥାକୁ 
ହସରେ ଉଡ଼ାଇ ଦେଇଛି । ପ୍ରେମ-ସ୍ପର୍ଶ ମାତ୍ରକେ ପରଶମଣି ପାଲଟିଯିବ ଓ ସେ 
ପରଶମଣି ସମସ୍ତ ଦୋଷ ତ୍ରୁଟି, ଅଭାବ ଅସୁବିଧା ସୁଧାରି ଦେବ- ପରସ୍ତରକୁ ଶୁଦ୍ଧ 
ଶୁଚିଶୀଳ ରୂପେ ପ୍ରକାଶ କରାଇବ । 


‘ଦେହ ଓ ଦେହୀ” ଗଳ୍ପରେ ଏପରି କଥା ଗାଳ୍ଜିକ କହିଛନ୍ତି - ସାଧାରଣ ଦେହ ଭଳି 
ସେ ଦେହରେ ମଧ୍ଯ ଝାଳ ଜମେ- ଘା ଘାଉଲି ଫୁଟେ ଦୁର୍ଗନ୍ଧ ହୁଏଓ ତଥାପି ସେ 
ଦେହଟାକୁ ଘେନି ଏତେ ତୁମ୍ବିତୋଫାନ-ହଟଚମଟ ! କି ରୋମାନୁସ ଅଛି ତହିଁରେ ? ନାରୀ 
ଦେହ କାହିଁକି ହେବ ନରକର ଦ୍ଵାର ? କାହିଁକି ତାହା ସ୍ଵର୍ଗର ସୋପାନ ରୂପେ ବିବେଚିତ 
ନ ହେବ ? ଦେହକୁ ଦେବାଳୟ କରିବା ପାଇଁ ପୂର୍ବପୁରୁଷମାନେ କେତେ ଯୋଗ, ଆସନ, 
ପ୍ରାଣାୟମ ବ୍ୟବସ୍ଥା କରିଛନ୍ତିଂ ଆମ ପରମ୍ପରାର କାୟା-ସାଧନା ବେଶ୍‌ ଉଚ୍ଚସ୍ଥାନ ଲାଭକରିଛି । 
ଆଜି କାହିକି ଦେହ ବିଷୟରେ ଏତେ ବିକାର ଓ ବିସମ୍ବାଦ । 


“ବେଦୀ” ଗଳ୍ପରେ ଲିଲିର ନଗ୍ନ ଓ ପରିପୁଷ୍ଟ ତନୁଶ୍ରୀଃ ଉଭୟଙ୍କର ନଗ୍ନ ଶରୀର 
ଅବମୁକ୍ତ ପୁରୁଷକାର । ଆଖୁ ଆଗରେ ଦେହ ଆଉ ଦେହ-ଯୌବନର କମନୀୟ 


Digitized by srujanika@gmail.com 


କୃଷ୍ଣଚରଣ : କୃତି ଓ କୃତିତ୍ନ ୧୧୫ 


କାରୁକାର୍ଯ୍ୟଟଏଥୂରେ ଗଙ୍ଗାର ପବିତ୍ରତା- ଅଛି ସର୍ପର ଉଗ୍ରତା । ତପୁ କହିଛି ଲିଲିକୁ 
ସୁନ୍ଦର ଆଉ ପବିତ୍ର ଆମର ଦେହ ଯଥାର୍ଥରେ ପ୍ରେମର ପୂଜାବେଦୀ । 


ଏଇ ସଂକଳନରେ ‘ମୋର ସେହି ଅବ୍ୟର୍ଥ ଅଙ୍ଗ' ଗଳ୍ପରେ ଗାଳ୍ଦିକ ଆଉ ଟିକେ 
ଆଗେଇ ବିଦିଶା ଓ ରୁଦ୍ରଙ୍କର ଦେହଜ ପ୍ରେମର ଏକ ନଗ୍ନ ଓ ବାସ୍ତବ ଚିତ୍ର ଦେଇଛନ୍ତି । 
ଅବଶ୍ୟ ଭାଷା ଓ ଶବ୍ଦ ଜାଲରେ ଏ ନଗ୍ରତାକୁ ଟିକେ ଝାପ୍‌ସା କରିପାରିଥାନ୍ତେ, କିନ୍ତୁ 
ତାହା ସେ କରିନାହାନ୍ତି । ତାହାର କୈଫିୟତ ମଧ୍ଯ ଗଳ୍ପ ଭିତରେ ଦେଇଛନ୍ତି ରୁଦ୍ରଙ୍କ 
ମୁଖରେ- ‘ତମେ ଲକ୍ଷ୍ୟ କରିବ ବିଦୁ, ନରନାରୀଙ୍କ ନଗ୍ଧ ଅନାବୃତ ଦେହ ନିଷିଦ୍ଧ ଓ ବେ- 
ଆବ୍ରରୁ ନଥୁଲା । ସକଳ ପ୍ରକାର ଆବ୍ରୁ ଓ ନିଷିଦ୍ଧତା ଆସିଛି ମଧ୍ଯ ଯୁଗରୁ ।” ତେଣୁ 
ନାରୀର ସ୍ତନ ସଂପର୍କରେ ବର୍ଣ୍ଣନାକୁ ଏଠାରେ ଅଶ୍ଲୀଳ କୁହାଯାଇ ନପାରେ । ଯୌବନର 
ଏହି କାମାଙ୍ଗ ବୟସ ଅତିକ୍ରାନ୍ତ ହେଲେ ମଧ୍ଯ ବ୍ୟର୍ଥ ହୁଏନା, ତାର ରୂପାନ୍ତର ଘଟେ । 
ସ୍ତନ ଯୋଡିକ ଶୃଙ୍ଗାର ଓ କାମ ଜଗତରୁ ବିସ୍ତାରିତ ହୁଏ ବାତ୍ସଲ୍ୟ ମମତାର ଜଗତକୁ- 
ପନ୍ନୀରୁ ମାତୃ ରୂପକୁ- ସେ ସ୍ତନ୍ୟ ପାନ କରି ଜୀବନ ଧାରଣ କରେ ସନ୍ତାନ- ବଞ୍ଚ 
ରହେ ମଣିଷ । ସେଇଥୂପାଇଁ ତ ତାହା ଅବ୍ଯର୍ଥ ଅଙ୍ଗ ! 


ଏ ସମସ୍ତ ଗଳ୍ପରେ କାମର ସତ୍ୟତା ଓ ବାସ୍ତବତା ସଂପର୍କରେ ଗାଳ୍ପିକ ନିଜର 
ଅଭିବ୍ୟକ୍ତି ପ୍ରକାଶ କରିଛନ୍ତି । କାମ ସାଙ୍ଗରେ ଆମର କାମାଙ୍ଗର ସମ୍ବନ୍ଧ । କାମର 
ବାସ୍ତବତା ସଂପର୍କରେ ବ୍ରଜବିହାରୀ ଲେଖୁଛନ୍ତି-ପୃଥ୍ବୀରେ ସେ ବ୍ୟକ୍ତି କେବଳ ମହାନ 
ମିଥ୍ୟାବାଦୀ-ଯେ କହିବୁଲେ ସେ କାମକ୍ଷୁଧାକୁ ଏବଂ ମୃତ୍ୟଭୟକୁ ଜୟ କରିଛି । ଏ 
ଉତ୍ୟେ ସର୍ବବ୍ୟାପୀ ପ୍ରାଣୀକୁ ଗ୍ରାସ କରିବାକୁ ସର୍ବଦା ଉଦ୍ଯତ । ଏମାନଙ୍କ ଗ୍ରାସରୁ 
କେହି ରକ୍ଷା ପାଇ ପାରିବନାହିଁ । ଏ କାମର ସ୍ଥିତି ଅନିବାର୍ଯ୍ୟ ଓ ପ୍ରବଳ । ଏ ପ୍ରବଳତା 
ରହିଛି ବୋଲି ଏ ଦେଶରେ ନାରୀ ସଙ୍ଗେ ପୁରୁଷର ଯେକୌଣସି ସମ୍ନ୍ଧଥୁଲେ ମଧ୍ଯ 
ଏକାନ୍ତରେ ରହିବାକୁ ଶାସ୍ତ୍ର ମନାକରିଛି ।”” ତେଣୁ ଲେଖକଙ୍କର ଗନ୍ପରେ ନାରୀ ପୁରୁଷର 
ମିଳନର ବର୍ଣ୍ଣନାକୁ ଅଶ୍ନୀଳ କହି ଦୋଷାରୋପ କରିବା ଅଯୌକ୍ତିକ। ଡକ୍ସର ବେହେରା 
ମୋ ମତରେ ଏ ଦୃଷ୍ଟିଭଙ୍ଗୀ ନେଇ ଜୀବନକୁ ଦେଖୁଛନ୍ତି, ଚିହଛନ୍ତି, ବିଶ୍ଳେଷଣ କରିଛନ୍ତି । 
ବିଭିନ୍ନ ଅବସ୍ଥା ଭିତରେ ଓ ବୟସ ଭିତରେ ନରନାରୀଙ୍କ ଜୀବନର ପରିଚର୍ଯ୍ୟାକୁ ଜଣେ 
ବିଶିଷ୍ଠ ମନସ୍ତତ୍ସବିତଵ ପରି ନିରୀକ୍ଷଣ କରିଛନ୍ତି । ତେଣୁ ତାଙ୍କର ଲେଖନୀ ମନସ୍ତର୍ 
ସେକ୍ସ୍‌, ପ୍ରେମ, ବାସ୍ତବତା, ଜୀବନ, ସମାଜ ଓ ଦର୍ଶନ, ଆଚାର ବିଚାର, ନୀତିନିୟମର 
ବିଭିନ୍ନ ଚିନ୍ତାଂଚେତନାକୁ ଭିନ୍ନଭିନ୍ନ ରଙ୍ଗରେ ସଜିତ କରିଛି । 


‘ମାଟିର ପିତୁଳା ଗଢି ଥୋଇଦେଲି” ଗଳ୍ପରେ କୁମ୍ଭାର ଜୀବନର ଚିତ୍ର“ ଆଧୁନିକ 
ଶିକ୍ଷା ପାଇ କାଳିଆ ପୁଅ ଫାଷ୍ଟଙ୍କାସରେ ବି.ଏ. ପାସ କରି ମଧ୍ୟ ଦୁର୍ନୀତି ଲାଞ୍ଚଖୋର 

୧୧୬ କୃଷ୍ଣଚରଣ : କୃତି ଓ କୃତିତ୍ବ 


ଦୁନିଆରେ ଚାକିରି ନ ମିଳିବାଂ ହତୋତ୍ସାହ ନ ହୋଇ ଶୁକୁଟାର କୃଷି ଫାର୍ମ୍‌ରେ ଉନ୍ନତ 
ପ୍ରଣାଳୀରେ ଚାଷ କରିବା- ସରକାରଙ୍କ ବିଭିନ୍ନ ରଣ ଯୋଜନା ଦ୍ଵାରା ନୂଆ କାରଖାନା 
ଗଢିବା ଇତ୍ଯାଦି ପ୍ରଗତିର ଚିତ୍ର ଦେଖୁବାକୁ ମିଳିଥାଏ । ତା ବାପ କିନ୍ତୁ ରକ୍ଷଣଶୀଳ | 
ତା କୁଳ ବେଉସା ଛାଡ଼ିପାରିନି- ହାଣ୍ଡି ଗଢିବା ସହ ମାଟି ପିତୁଳା ମଧ୍ଯ ଗଢେ |! ଏ 
ଗଳ୍ପରେ କୁମ୍ଭାରମାନଙ୍କ କୁରାଳ ପଞ୍ଚମୀ ଉତ୍ସବ, ପାଲା ଓ ଯାତ୍ରାର ବର୍ଣ୍ଣନା ମଧ୍ୟ ସଂକ୍ଷେପରେ 
ରହିଛି, ଯେଉଁଥ୍ରୁ ସମାଜରେ ଲୋପପାଇ ଆସୁଥ୍‌ବା ଲୋକନାଟକର ଚିତ୍ର ପାଠକ 
ମନରେ ଆଶା ସଂଚାର କରେ !। 


ଆହୁରି ମଧ୍ୟ ଏ ଗଳ୍ପରେ କୁମ୍ଭାରଝିଅ ପାରୁ ଧୋବାପୁଅ ମଙ୍କୁକୁକୁ ବାହାହେବା 
ଭଳି ଜାତିଆଣ ସମସ୍ୟାକୁ ଲେଖକ ଅତି ଚତୁରତାର ସହିତ ଉପସ୍ଥାପନ କରିଛନ୍ତି । ଏ 
ଗଳ୍ପରେ ଗାନ୍ଧିକ ବିଭିନ୍ନ ସମସ୍ୟାକୁ କେବଳ ପ୍ରକାଶ କରିଛନ୍ତି ତା ନୁହେଁ, ତାର ସମାଧାନର 
ରାସ୍ତା ମଧ୍ୟ ଦେଖାଇଛନ୍ତି । ଗନ୍ପର ଆରମ୍ଭରେ କଥନଶୈଳୀ ଓ ଶେଷ ଭାଗର କଥନଶୈଳୀ 
ସମ୍ପୂର୍ଣୂରଭାବରେ ଲୋକଗନ୍ପର ଶୈଳୀ । ସାହିତ୍ୟ ଜଗତରେ ମରିହଜି ଯାଉଥବା ବୁଢୀମାର 
ଗଳ୍ପ କଥନ -ଭଙ୍ଗୀକୁ ଆଧୁନିକ ସମସ୍ୟା ବିଜଡିତ ସାମାଜିକ ଗଳ୍ପରେ ଅତି ସୁନ୍ଦର ଭାବେ 
ପ୍ରକାଶ କରିଛନ୍ତି । ସେଥୁପାଇଁ ବୋଧହୁଏ ‘ଲେଖକୀୟ କିଞ୍ଚତ଼' ସ୍ତମ୍ଭରେ ଖୋଦ୍ଧ ଲେଖକ 
ଲେଖୁଛନ୍ତି "ଗନ୍ପସାଗର ଏବଂ ବୁଢୀ ମାଆମାନଙ୍କୁ ନମସ୍କାର । ନାରାୟଣାନନ୍ଦ ଅବଧୂତ 
ସ୍ବାମୀଙ୍କୁ ନମସ୍କାର ବ୍ରଜନାଥ ବଡଜେନାଙ୍କୁ ନମସ୍ତାର...ଇତ୍ଯାଦି । 


“ଭସ୍ମାସୁର” ତାଙ୍କର ଅନ୍ୟ ଏକ ପ୍ରତୀକଧମୀ ଗଳ୍ପ | ଭସ୍ମାସୁର ହେଉଛି ଆମ 
ପୁରାଣ ଓ ଲୋକକଥାରେ ଧ୍ଵଂସର ପ୍ରତୀକ ! ସତ୍ୟ ହି ଶକ୍ତି । ଏହି ନ୍ୟାୟର ତାପୂର୍ଯ୍ୟକୁ 
ଲେଖକ ଉତ୍ଵଥାପନ କଲାବେଳେ ଭୟଙ୍କର ବନ୍ୟାର ବର୍ଣ୍ଣନା କରିଛନ୍ତି । ନାମଟି ଯେପରି 
ପ୍ରତୀକଧମୀ ଗଳ୍ପର ଭାଷା ମଧ୍ଯ ସେପରି । ଇଟ୍ଗିତାତ୍ମକ ଓ ବିଦ୍ରପାମ୍ମକ ଭାଷାର ଏକ 
ସୁନ୍ଦର ସମନ୍ସୟଧର୍ମିତା ରଖୁପାରିଛନ୍ତି । ଲେଖକ ଚରିତ୍ରମାନଙ୍କୁ ଉପସ୍ଥାପନ କରିବା 
ସମୟରେ ହାସ୍ୟରସ ସହ ହାଲୁକା ବିଦ୍ରପର ପରିବେଷଣ କରିଛନ୍ତି । 


ବାବା ସଫଳାନନ୍ଦଙ୍କ ସଙ୍ଗିନୀ ଲୀଳା- ମନ୍ତ୍ରୀ ଓ ବାବାଙ୍କ କଥୋପକଥନରେ 
‘ଭୋଗ ଖୁଆଇ ସମସ୍ତଙ୍କ ପାଟି ବନ୍ଦ କରିଦିଅ ବାବାଂ - ପୁଣି ‘ପ୍ରସାଦ ବାଣ୍ିଣ ଖାଇବ” । 
ଯେଉଁମାନେ ବିରୋଧୀ ସାଜି ପାଟିତୁଣ୍ଡ କରୁଛନ୍ତି ତାଙ୍କରି ନାଁ ବିପିଏଲ୍‌ ତାଲିକାରେ 
ଯୋଡ଼ାହେବ, ଅଧ୍ୟକ୍ଷଙ୍କ ବଦଳିପାଇଁ ବ୍ରାଉନସୁଗର ପୁଡିଆ ଅନୁଗତ ଛାତ୍ର ତାଙ୍କ ଘରେ 
ପକାଇ ଆସିବ- ଇତ୍ୟାଦି ଅନେକ ଫନ୍ଦି ଗଢାହୁଏ ବାବା ସଫଳାନନ୍ଦଙ୍କ ଦରବାରରେ । 
ଏଇ ବାବାମାନେ ଧର୍ମର ମୁଖା ପିଛି ବଡବଡ଼ିଆ ରାଜନୈତିକ ନେତାଠାରୁ ମନ୍ତ୍ରୀ, 
କଣ୍ଟାକୃଟର, ଅଧ୍ୟାପକ, ସରପଞ୍ଚ ପର୍ଯ୍ୟନ୍ତ ସମସ୍ତଙ୍କୁ ବାହୁଛାୟାତଳେ ଆଶ୍ରୟ ଦେଇ 

ନାନା ଅନୈତିକ କାର୍ଯ୍ୟ କରନ୍ତି । ଗାନ୍ଧିକଙ୍କ ଭାଷାରେ, ଦୁଇବର୍ଷ ହେଲା ମରୁଡି-ବନ୍ୟା- 
ବାତ୍ୟା ହେଉନାହି- ତେଣୁ ହାତ ଚିକ୍ଵକଣ ହେଉନାହିଁ । ବାବା ଉପାୟ ବତାଇଛନ୍ତି ମନ୍ତ୍ରୀ 
କଣ୍ଟାକ୍ୃଟର ସଲାସୁତରା ହୋଇ ନିମ୍ନମାନର ବନ୍ଧକାମ କରାଇ ହାତ ଚିକ୍ଵକଣ କରିବେ । 
ତାର ପରିଣତି ଘଟିଛି ମନ୍ତ୍ରୀଙ୍କ ଶ୍ଵଶୁର ଘର ଗାଁ ବନ୍ଧ ଭାଙ୍ଗିଯାଇଛି ଓ ଜାଣିଛନ୍ତି ତାଙ୍କ 
ସ୍ତ୍ରୀ ଓ ପିଲାଦୁଇଟି ମୃତ୍ୟୁ ଲାଭ କରିଛନ୍ତି । ଶେଷରେ ମନ୍ତ୍ରୀଙ୍କ ଅନୁତାପ- ଆଉ କାଦୁଅରେ 
ଘାଣ୍ଟି ହେବାକୁ ଦିଅନ୍ତୁ ନାହିଁ ବାବା-ଭଲବାଟ ଏଥର ଦେଖାନ୍ତୁ ।”” ଏହାରି ଭିତରେ 
ଲେଖକ ଅନେକ କିଛି ବାତ୍ତା ଓ ଉପଦେଶ ସମାଜର ବିପଥଗାମୀ ବ୍ୟକ୍ତିଙ୍କୁ ଦେଇପାରିଛନ୍ତି । 


ଂଡ଼ାଳୁଅ ଓ କାନସିରି” ଗଳ୍ପରେ ପାଠପଢି ମଧ୍ୟ ବେକାର ହୋଇ ରହିଥ୍‌ବା 
ବ୍ରାହ୍ମଣପୁଅ ଶଙ୍କର ଚାକିରି ପାଇଁ କଲିକତା ଯାଇଛି । ତା ନନାଙ୍କ ମଙ୍ଗଳା ପୂଜାକୁ 
ବିରୋଧ କରିଛି- ତା ମତରେ ମଙ୍ଗଳା ଖାଲି କୋପ କରନ୍ତି, ଦୟା ଅନୁଗ୍ରହ କରନ୍ତି 
ନାହିଁ ପୁଣ୍ୟ କାର୍ଯ୍ୟ ନାମରେ ଆମେ ସବୁ ପାପଧନ ଅର୍ଚୁଛୁ ଦୁର୍ନୀତିଗ୍ରସ୍ତ କଳାବଜାରୀ, 
ବ୍ୟବସାୟୀଙ୍କ କଳାଧନରେ ମଙ୍ଗଳାଙ୍କ ଭଣ୍ଡାର ପୂରେ, କିନ୍ତୁ ଶହଶହ ଭିକାରି ମନ୍ଦିର 
ଦ୍ବାରରେ ବସିଥାନ୍ତି, ସେମାନଙ୍କ ଉପରେ ନଜର ପଡ଼େନା କାହାରି । ଶଙ୍କର କଲିକତାରେ 
ଜଣେ ନିମ୍ନବର୍ଗର ବଙ୍ଗାଳୀ ଝିଅ ସହ ରେଜେଷ୍ଟି ମ୍ୟାରେଜ୍‌ କରିଛି । ଜବା ମଣ୍ଡଳର 
ବଡଭାଇ ବୀରେନ ତଥା ନକ୍ରସଲାଇଟ ନେତାଠାରୁ ଯେଉଁ ପ୍ରେରଣା ପାଇଥୁଲା, ତାହାରି 
ଅବଲମ୍ବନରେ ସେ ମଧ୍ଯ ନକ୍୍‌ସଲାଇଟ୍‌ ସାଜି ନିଜ ଗାଁର ମଙ୍ଗଳା ମନ୍ଦିରରୁ ଚୋରି 
କରିଛି । ଚୋରି କରି ସେ ଧନକୁ ଠିକ୍‌ କାର୍ଯ୍ୟରେ ଲଗାଇ ପାରିଛି ଶଙ୍କର ! ଦେଶର 
ଲକ୍ଷ ଲକ୍ଷ ମାଆର ଦୁଃଖ ଦୂର କରିବାର ପ୍ରୟାସୀ । 


ଏ ଗଳ୍ପରେ ଯେଉଁ ମୁଖ୍ୟସ୍ବର ତାଙ୍କ ସୃଜନଶୀଳ ଦିଗ୍‌ବଳୟରେ ବାରମ୍ବାର ପ୍ରତିଧ୍ବନିତ 
ହେଉଛି, ତାହା ହେଉଛି ବଞ୍ଚ୍‌ ରହିବା ଏକ ମହୋତ୍ସବ ¦ ଏହାରି ଜରିଆରେ ଅନ୍ୟମାନଙ୍କ 
ସହ ସମାଜର ଦୁଃସ୍ଥମାନଙ୍କ ସହ ସଂପର୍କିତ ହେବା ପ୍ରକ୍ରିୟାରେ ଜୀବନର ତାପୂର୍ଯ୍ୟ ଓ 
ବୈଶିଷ୍ଟ୍ୟ । ମଣିଷ ନିଜକୁ ନେଇ ଜୀବନ କଟାଇବା ଅବସରରେ ସ୍ଟେହପ୍ରବଣ ହାତ 
ଅନ୍ୟକୁ ସ୍ଥର୍ଶକରେ, ପରିଣାମରେ ଜୀବନ ଯାପନର ପରିସର ସଂପ୍ରସାରିତ ହୋଇଥାଏ । 
ଜୀବନରେ ତ ସଂଘର୍ଷ ଅଛି- ବିନା ସଂଘର୍ଷରେ ମଣିଷ ନିଜକୁ ପ୍ରତିଷ୍ଠା କରିପାରେ 
ନାହିଁ । କେବଳ ଆଦର୍ଶବାଦ କଥା କହି ଗାଳ୍ଧିକ ନିଜକୁ ବାସ୍ତବତାଠାରୁ ପୃଥକ୍‌ ରଖୁନାହାନ୍ତି । 
ସମାଜରେ ଭେଟୁଥୁବା ନକ୍ରସାଲାଇଟ୍‌ମାନଙ୍କ ସମସ୍ଯା, ସେମାନଙ୍କର ବିଷକୁ ଏ ସମ୍ମାନ 
ଦେଇଛନ୍ତି । ଏପରି ଆଶାବାଦ କ୍ଵଚିତ୍ଵ ଦୃଷ୍ଟିଗୋଚର ହୁଏ । 


ଂଖତଗଡାରେ ପଦୁଅ”ରେ ଅସମ୍ଭବକୁ ସମ୍ଭବ କରି ଦେଖାଇଛନ୍ତି ଡକୂର ବେହେରା । 
କାମବାଲୀ ଝିଅ ବୁଲି-ମାଂର କୁପରାମର୍ଶରେ ଛୋଟ ଝିଅଟି ସୁଯୋଗ ଉଣ୍ଡି ଚୋରି 

୧୧୮ କୃଷ୍ଣଚରଣ : କୃତି ଓ କୃତିତ୍ଵ 
କରେ- ଖୋଦ୍ର ବାପ ସୀମାଦ୍ରି ଝିଅକୁ ଦେହ ବ୍ୟବସାୟରେ ଲଗାଇ ଦିଏ ଅବୈଧ 
ରୋଜଗାର ପାଇଁ ଲାଳାୟିତ ଝିଅଟିର ବାପା-ମା ଉଭୟେ ଝିଅଟିକୁ ସବନାଶର ପଥକୁ 
ଠେଲି ଦେଇଛନ୍ତି । 


ଏଠାରେ ଉଲ୍ଲେଖ କରାଯାଇପାରେ ବ୍ୟକ୍ତିକୈନ୍ଦ୍ରିକ ସାମାଜିକ ଧାରାର ପ୍ରଚଳନ 
ପରେ ସମାଜ ବ୍ୟକ୍ତିର ଦାୟିତ୍ଵ ବହନ କରିନାହିଁ । ଜନ ବିସ୍ଫୋରଣ ହେତୁ ବେକାର 
ସମସ୍ୟା, ଖାଦ୍ୟ ସମସ୍ୟା, ଦାରିଦ୍ୟୁ ଯେଭଳି ବୃଦ୍ଧି ପାଇଛି ତାହା ଯୁବ ମାନସରେ ବିପୁଳ 
ନୈରାଶ୍ୟ ସୃଷ୍ଟିକରିଛି । ନଗର ସଭ୍ୟତାର ସ୍ଵାର୍ଥପରତା, ଚାକଚକ୍ୟ ରୂପ, ପୁଣି କ୍ଳାନ୍ତି 
ଓ ହତାଶାର ଧୂମପଟଳ ଆଚ୍ଛନ୍ନ କରି ରଖୁଛି ମାନବିକତାର ଦିଗ୍ବଳୟକୁ, ଭଟ୍ଟା ପଡିଛି 
ନିରୋଳା ବାତ୍ସଲ୍ୟ ମମତାର । ଅବଶ୍ୟ ଏକଥା ସ୍ଵୀକାର୍ଯ୍ୟ ଯେ ଜୀବନର ବିରୋଧାଭାସ 
ଯେଉଁଠି ଯେତିକି ତୀବ୍ଛ ସମାଜରେ ବଞ୍ଚ ରହିଥ୍‌ବା ମଣିଷମାନଙ୍କ ଭିତରେ ବିଭିନ୍ନତାର 
ସ୍ଵର ସେତିକି ସୁସ୍ପଷ୍ଟ । 


ଏହି ମର୍ମରେ ପତିତ ଅବସ୍ଥାରୁ ଉଦ୍ଧାର କରି ବୁଲିକୁ ନିଜ ଝିଅ ପରି ଡକୂର ପାତ୍ର 
ପାଳିଲେ - ଗୀତ ଗାଇବା, ଝୋଟି ଦେବା, ରନ୍ଧାବଢା ଶିଖାଇଲେ, ଶେଷରେ ନିଜ 
କ୍ଲିନିକଵରେ ଫାମୀସିଷ୍ଠ ସହ ବିବାହ କରାଇଦେବା ପରି ମହତ୍ଵ ଆଦର୍ଶବାଦୀ ମଣିଷ ମଧ୍ୟ 
ଏ ସମାଜରେ ଅଛନ୍ତି । ଏପରି ଦରଦ ସାହାଯ୍ୟ ମନୋବୃତ୍ତି ଉପରଠାଉରିଆ ନୁହେଁ ! 
ତାଙ୍କ ହୃଦୟରେ ଥବା ବାତ୍ସଲ୍ୟ ସ୍ଵେହର ଏକ ଚରମ ନିଦର୍ଶନ । ଲେଖକ ତାଙ୍କ ଅନ୍ତରାତ୍ମା 
କଥା ଏ ଗଳ୍ପରେ ପ୍ରକାଶ କରି ଏକ ଜଟିଳ ସାମାଜିକ ସମସ୍ୟାକୁ ସହଜ ସମାଧାନର 
ଇଙ୍ଗିତ ଦେଇଛନ୍ତି । 


ଅନ୍ୟଏକ ଗଳ୍ପ ‘ମଣିଷ କିଣାବିକା” । ଲେଖକ, ଚିନ୍ତାନାୟକ, କବି, ସାମ୍ବାଦିକ 
ଆପଣା ସମୟର ଧାରାକୁ ନେଇ ସୃଷ୍ଟି କର୍ମରେ ଲାଗିଥାନ୍ତି । ସେମାନଙ୍କ ଦୃଷ୍ଟିରାଜ୍ୟରେ 
ନାଚିଯାଏ ଆନ୍ତଜୀତିକ, ଜାତୀୟ ଓ ଆଞ୍ଚଳିକ ସମସ୍ୟାମାନ, ସେସବୁକୁ କଳ୍ପନା ଓ ତଥ୍ୟ 
ମାଧ୍ୟମରେ ଉପସ୍ଥାପନ କରନ୍ତି । ଏ ଗଳ୍ପରେ ସେହିପରି ପଇଁଚାଳିଶ ବର୍ଷ ବୟସରେ 
ବଳି କହଁର ଷାଠିଏ ବର୍ଷ ବୁଢା ପରି ଦେଖାଯାଉଛି । ବିଭିନ୍ନ ଯୋଜନା ସରକାରୀ 
କଳରେ ଥଲେ ବି ଚାଉଳ ଗଣ୍ଡାକ ନ ମିଳିବାରୁ ପେଟ ଦାଉରେ ପୁଅକୁ ବିକ୍ରି କରିଥୂଲେ 
ମଧ୍ଯ ଶାସକ ଗୋଷ୍ଠୀର ନାଲିଆଖୁ ଭୟରେ ପୋଷ୍ୟପୁତ୍ର କରିଦେଇଛି କହିବା, ଅନାହାର 
ମୃତ୍ୟୁଟା ଅଖାଦ୍ୟ ଖାଇ ମୃତ୍ୟୁରେ ପରିଣତ ହୁଏ ଦାରିଦ୍ୟୁ କଷାଘାତରେ ଧର୍ମୀନ୍ତରୀକରଣ 
ସରକାରୀ କଳରେ ସବୁ ଓଲଟିଯାଏ ! ଏସବୁ ସମସ୍ୟାର କେବଳ କଲେକୃରଙ୍କ ବଦଳିରେ 
ସମାଧାନ ହେବନାହିଁ ଏହାର ସମାଧାନ ପାଇଁ ଗାଳ୍ଜିକଙ୍କ ଭାଷାରେ ଦରକାର ରାଜନୈତିକ 
ଇଚ୍ଛାଶକ୍ତି, ପ୍ରଶାସନିକ ନିଷ୍ଠା ଓ ସାଧୁତା । ଏହାଦ୍ଵାରାହି ସରକାରୀ ଯୋଜନା ସବୁ 

ଫଳପ୍ରଦ ହେବ । ଲୁଚିଛି, ନା ଗୋଡ଼ ଦିଇଟା ଦିଶୁଛି” ଗଳ୍ପରେ ମଧ୍ୟ ଶାସନ କଳରେ 
ଅନ୍ଧ ନିଷ୍ପର୍ରି ପ୍ରତି ଲେଖକ ବ୍ଯଙ୍ଗବିଦ୍ରପ ଜରିଆରେ ମତ ପ୍ରକାଶ କରିଛନ୍ତି । 


ଏ ଗଳ୍ପ ଯୋଡିକରେ ଅଙ୍ଗ ଓ ରଚନା ପ୍ରଣାଳୀ ମଧ୍ଯରେ ଖୁବ୍ର ଭାରସାମ୍ୟ 
ରଖାଯାଇଛି । ସାରୁଙ୍କ ଗଳ୍ପର କଥାବସ୍ତୁ ଭିତରେ ଜୀବନ-ଜିଜ୍ଞାସା ଯେତିକି ଦୁବୀର, ତାଙ୍କ 
କଥାଶୈଳୀ ସେତିକି ସ୍ଵକୀୟ ମହିମାରେ ପରିମାର୍ଜିତ ଓ ପରିବର୍ବିତ । ସମୟର 
ପ୍ରବହମାନତାର ଅନ୍ତଃସ୍ରୋତହଁ ଥୁଲା ଲେଖକଙ୍କର ତିର୍ଯ୍ୟକୁ ଦୃଷ୍ଟିଭଙ୍ଗୀ, ଅର୍ଥପୂର୍ଣ୍ଣ ଭାବପ୍ରକାଶ 
ଓ ଯଥାର୍ଥ ବର୍ଣ୍ଣନା । ସାମ୍ପିତିକ ସମୟର ଅନେକ ଗାଡ୍ଜିକଙ୍କ ଭଳି ଅଯଥା ଚବର ଚବର 
ହେବା ଥୁଲା ନିଶ୍ଚିତଭାବେ ଲେଖକଙ୍କ ରୁଚିବିରୁଦ୍ଧ । ଡଃ ବେହେରାଙ୍କ ପ୍ରକାଶିତ ଗଳ୍ପଗୁଡିକରେ 
ଏକଥା ବିଶେଷଭାବେ ପରିଲକ୍ଷିତ ହୁଏ । 


ସାହିତ୍ୟରେ ଆଜି ପାପପୁଣ୍ୟ, ନୀତିଅନୀତି ବିବେଚନା, ରୋମାଣ୍ିକ୍‌ ରୀତି, ଧର୍ମ, 
ଭଗବାନ ଓ ଭାଗ୍ୟ ଅଥବା ପୁଞ୍ଜିବାଦ ଓ ସାମ୍ୟବାଦ ଚେତନା ଇତ୍ଯାଦି ପରିପ୍ରେକ୍ଷିରେ 
ବିଚାର କରିବା ସଙ୍ଗେ ସଙ୍ଗେ ମନୋବିଜ୍ଞାନ ଦୃଷ୍ଟିରୁ ବିଚାର କରାଯିବା ଅପରିହାର୍ଯ୍ୟ 
ହୋଇ ପଡ଼ିଛି । ମନୋବିଜ୍ଞାନ ପ୍ରଭାବରେ ଲେଖକମାନଙ୍କ ସୃଷ୍ଠିସମ୍ଭାରରେ ଯେଉଁ ନୂତନ 
ଧାରା ସବୁ ଉଦ୍ଧଭାସିତ ହେଲା, ତା ଫଳରେ ମଣିଷ ମନର ବିଶାଳତା, ବିପୁଳତା ପୁଣି 
ଅତଳସ୍ପର୍ଶୀ ଗଭୀରତା ପାଠକମାନଙ୍କୁ ସ୍ତମ୍ଭୀଭୂତ କଲା, ମଣିଷକୁ ଓ ମଣିଷର ମନକୁ ନୂଆ 
ପ୍ରକାରେ ବୁଝିବାର ସମର୍ଥ ହେଲା ପାଠକ । 


‘ମୋହଭଙ୍ଗ' ଓ “ଦର୍ପକ ଦର୍ପଣ” ଗଳ୍ପରେ ସାମ୍ପତିକ ଶିକ୍ଷା ବ୍ୟବସ୍ଥାର ଅଧୋଗତି 
ଶିକ୍ଷକ ଛାତ୍ରମାନଙ୍କର ସମ୍ପର୍କରେ ଅଭାବ-ଅଧ୍ଯାପକଙ୍କ ତୁଟି ହେତୁ ଛାତ୍ରଛାତ୍ରୀଙ୍କ ପାଠ 
ପଢିବାରେ ଆଗ୍ରହ କମିଯିବା ହେତୁ ସମସ୍ୟା ମୁଣ୍ଡଟେକିବା ସହ ବର୍ଭମାନର ଶିକ୍ଷିତ 
ବେକାର ସମସ୍ଯା ଗାଡ୍ଜିକଙ୍କୁ ନିରାଶ ଓ ବ୍ଯଥୂତ କରିଛି । ନିଜେ ଅଙ୍ଗେ ନିଭାଇଥୁବା 
ବିଚିତ୍ର ଅନୁଭୂତିକୁ ବିସ୍ତାରିତ ଭାବରେ ଗଳ୍ପରେ କଳାତ୍ମକ ରସିକତାର ସହିତ ପ୍ରକାଶ 
କରିଛନ୍ତି । ଗନ୍ପ କଥନଭଙ୍ଗୀରେ ନୂତନତା ସୃଷ୍ଟି କରିଛନ୍ତି । ବ୍ରଜନାଥ ବଡଜେନାଙ୍କ ପରି 
ଶାସ୍ତ୍ରୀୟ ଗଳ୍ପ କଥନଶୈଳୀ ଅନୁସରଣ କରି ନିଜର ବୈଶିଷ୍ଟ୍ୟ ପ୍ରତିପାଦନ କରି ପାରିଛନ୍ତି । 
ରୋମାଣ୍ଟିକ୍‌ ଭାବନା ସହିତ ଦପ୍ଯାରୋଡ଼ି' (ବିଦୁପାତମ୍ମକ ଅନୁସରଣ) ପ୍ରୟୋଗ କରି 
ଗଳ୍ପର ବୈଶିଷ୍ଟ୍ୟ ପ୍ରକାଶ କରିଛନ୍ତି । ଯେପରିକି- 


“ଅଜବ ରାଜ୍ୟର ଅଜବ କଥା | ଶୁଣିଲେ ହରିବ ବ୍ୟଥା । ଶୁଣାଇଲେ ତେଜି 
ହେବ ମଥା । ଶ୍ରୋତା ବକତା ହେବେ ମହାରଥା ! ଶୁଣି ଶୁଣାଅ କଥା ।” କଲେଜ 
ଛାତ୍ରସୁଲଭ ଭାଷା ଦିଆଯାଇଛି ଦର୍ପକ ଦର୍ପଣ ଗଳ୍ପରେ । ଆଧୁନିକ ସମାଜରେ ପୁରୁଷଙ୍କୁ 
ଆଜୂଷ୍ଟଠ କରିବା ପାଇଁ ନାରୀର ସକଳ ଆୟୋଜନ-ବେଶଭୂଷା, କିନ୍ତୁ ଇତର ଜୀବଜନ୍ତୁଙ୍କ 

୧୨୦ କୃଷ୍ଣଚରଣ : କୃତି ଓ କୃତିତ୍ନ 
ରୀତିନୀତି ଠିକ ଓଲଟା-ଅଭ୍ଚିରା ମୟୂରର ପୂଚ୍ଛ ଅଛି । ତାହାହିଁ ମୟୂରୀକି ଆକୃଷ୍ଟ କରିଆଣେ । 
ଏକଥା ଆଜିର ଝିଅମାନେ ହୃଦବୋଧ କରିନାହାନ୍ତି । ସେଇଥ୍‌ପାଇଁ ସେମାନଙ୍କ ବେଶଡୂଷାର 
ଆବୁ ବା ଶାଳୀନତା ରହୁନାହିଁ । ସମାଜ ଓ ଛାତ୍ରଂସମାଜକୁ ଏହା ବିଚଳିତ କରୁଛି । ଗାଳ୍ଧିକ 
ଏଥରେ ଜୀବନର ନିବିଡ ଅଭିଜ୍ଞତା ଲିପିବଦ୍ଧ କରିଛନ୍ତି । ବିଦ୍ରୋହୀ ମନର କଳ୍ପନା ଗଳ୍ତର 
ପ୍ରାଣପ୍ରକୃତିକୁ ନିୟନ୍ତ୍ରଣ କରୁଛି । ପ୍ରଚଳିତ ଜୀବନ ଯାତ୍ରାର ସବୁ ପ୍ରଶାନ୍ତିକୁ ହୁଡି ଚରିତ୍ରଗୁଡ଼ିକ 
ଅନିଶ୍ଚିତ ଭବିଷ୍ୟତ ସଂଗ୍ରାମ ଭିତରକୁ ଡେଇଁ ପଡିଛନ୍ତି । ଗଳ୍ପରେ ନୂଆ ଆସ୍ଵାଦନ- ହେଉପଛେ 
ତାହା ସାଧାରଣ ଦୃଷ୍ଟିରେ ସମ୍ପୂର୍ଣ୍ଣ ଅମର୍ଯ୍ୟାଦାର କଥା । 


ଗଳ୍ପରେ ଗାଳ୍ଧିକ ପାଠକର ଆଗ୍ରହ ଓ ଆବେଗ ନିମନ୍ତେ କେତେକ ଦୁଷ୍ଠର୍ମକୁ 
ମଝିରେ ମଝିରେ ଖଂଜିଛନ୍ତି ଯେମିତିକି ତୁମେ କ'ଣ ଗୋଟାପଣେ ତୁଳସୀ”, ଆରେ 
ଭାଇ ପଣସ ଖାଇବ ଜଣେ- ଅଠା ବୋଳାଯିବ ଆଉ ଜଣକ ମୁଣ୍ଡରେ” । ସେହି 
ସୁଭାଷିତ ବାଣୀଗୁଡିକ ପାଠକ ମନରେ ରହିଯାଏ । ଏ ସମସ୍ତ ଉପସ୍ଥାପନ ଓ ବିବେଚନା 


ମଧ୍ୟରେ ଗଳ୍ପର ଗଢ଼ଣ ସଂପୂର୍ଣ୍ଣ ନୂତନ ବୋଲି ମୋର ବିଶ୍ନାସ । 


ଗଳ୍ପ ସଂକଳନର ନାମକରଣରେ କଳାତ୍ମକ ଆବେଦନ ମୁଖ୍ୟ ହେଲେ ହେଁ ମନୁଷ୍ୟ 
ଜୀବନରେ ପ୍ରକୃତ ସ୍ଵରୂପ ସାଙ୍କେତିକ ଛଳେ ରୂପାୟିତ । ପ୍ରାଚ୍ୟ ସାହିତ୍ୟ ପରଂପରାରେ 
କାମ ଓ ପ୍ରେମର ପ୍ରତୀକ ହେଉଛନ୍ତି ଦର୍ପକ-କାମଦେବ । ଜୀବନ ପାଇଁ ଦର୍ପକର 
ମହତ୍ସକୁ ଲେଖକ ଗଳ୍ପଗୁଡ଼ିକରେ ପ୍ରତିପାଦିତ କରିପାରିଛନ୍ତି । 


ଓଡିଆ କ୍ଷୁଦ୍ରଗନ୍ତର ଶହେ ବର୍ଷ ବ୍ୟାପୀ ଅଭିଯାନରେ ପରୀକ୍ଷଣ ଓ ନିରୀକ୍ଷଣର 
ଅନ୍ତ ନାହିଁ । ସ୍ଵାଧୀନତା ପରବର୍ଭୀ ସମୟର କ୍ଷୁଦ୍ରଗନ୍ପରେ ଦେଖାଦେଇଛି ମନସ୍ତାତ୍ସିକ 
ସଂଘର୍ଷ, ବିଭିନ୍ନ ସାମାଜିକ ଜଟିଳ ସମସ୍ୟା, ରାଜନୀତିକ ଅବକ୍ଷୟ ଓ ନଷ୍ଟ ମୂଲ୍ୟବୋଧ | 
ସମୟ ସହିତ ଅନେକ ସୁଖଦୁଃଖ, ଆନନ୍ଦ-ନ୍ତ୍ରଣା, ମିଳନ-ବିରହ, ଜନ୍ମ-ଂମୃତ୍ୟୁର ଅନୁଭୂତି 
ଓ ଅଭିଜ୍ଞତାକୁ ପାଥେୟ କରି ଗାଜ୍ଦିକ ଜେଜେମାର କାହାଣୀ କହିବା ଢଙ୍ଗକୁ ଆପଣାର 
କରି ପାଠକମାନଙ୍କୁ ଶୁଣାଇବାକୁ ଚେଷ୍ଟା କରିଛନ୍ତି । ଏକାଧଵକ ଅନୁଭୂତି, ଯାହା କାହାଣୀ 
ନୁହେଁ କିନ୍ତୁ ରୂପାନ୍ତରିତ ହୋଇଛି ଗଳ୍ପରେ, ତାର ସୂକ୍ଷ୍ମ ମନନଶୀଳ ଚେତନାରେ, ବୌଦ୍ଧିକ 
ଆବେଦନରେ । ଏଥୁରେ ସ୍ଥାନିତ ୧ ୨ଟି ଗଳ୍ପକୁ ଧରି ଆଲୋଚନା କରିବା ପ୍ରୟୋଜନ 
ନାହିଁ । ସମାଲୋଚନା ପଢି କ୍ଷୁଦ୍ରଗଳ୍ପର ସ୍ଵାଦ ଓ ଚରିତ୍ର ବୁଝିବା କଷ୍ଟ ପାକ ପ୍ରଣାଳୀ 
ବହି ପଢି ଆହାରର ଅଭିଳାଷ ମେଣ୍ଟାଇବା ଚେଷ୍ଟା ସହିତ ସମାନ । ଜଣେ ଭଲ ଶିଳ୍ପୀ 
କୌଡ଼ୂହଳ ସୃଷ୍ଟି ପାଇଁ ଘଟଣା ନିମୀଣ କରନ୍ତି ନାହିଁ କି କୌଣସି ବକ୍ତବ୍ଯ ପ୍ରଚାର ପାଇଁ 
ଲେଖାକୁ ବାହନ ଭାବରେ ବ୍ଯବହାର କରନ୍ତି ନାହିଁ । ଷୁଦ୍ରଗଳ୍ପ ବସ୍ତୁନିର୍ଭର ହୋଇ ବି 
ବାସ୍ତବାତୀତ ନ ହେଲେ ନ ଚଳେ । ବହିର୍ଜଗତରେ ଉପକରଣକୁ ନିଜ ଭିତରେ ଗ୍ରହଣ 

କୃଷ୍ଣଠଚରଣ : କୃତି ଓ କୃତିତ୍ଵ ୧୨୧ 


କରି କଳ୍ପାନାଶକ୍ତି ଓ ଜୀବନବୋଧ ବଳରେ ଲେଖକ ସ୍ଵତନ୍ତ୍ର ଭାବରେ ତାହାର ଜନ୍ମାନ୍ତର 
ଘଟାଇଥାନ୍ତି । ଡଃ ବେହେରାଙ୍କୁ କେଉଁଠି ମନୋଭୂମି ତ କେଉଁଠି ବସ୍ତୁଭୂମି ଆକୃଷ୍ଟ 
କରିଛି । ତାହାକୁ ପ୍ରକଟ କରିବାକୁ ସେ ଗଳ୍ପଟିଏ ସହିତ ମିଶାଇ ଦେଇଛନ୍ତି । ସମାଜଚେତନା 
ଓ ନକ୍ସଲାଇଟ ପ୍ରଣୋଦିତ ଜୀବନଜିଜ୍ଞାସାଠାରୁ ଆରମ୍ଭ କରି ବ୍ୟକ୍ତି ଓ ବ୍ୟକ୍ତିର ଅନ୍ତର୍ଗୂଢ 
ଜଟିଳତା ଜୀବନବେଦନା, ଅସହାୟତା ଓ ମନୋଗହନର ଆଲୋକ ଅନ୍ଧାର ଖେଳ ଆଦି 
କଥା ବିଷୟ-ବୈଚିତ୍ର୍ଯୟରେ ମଣ୍ଡିତ । କେତେକ ଗଳ୍ପରେ ଅବଶ୍ଯ ଭଲଭାବରେ ପୂୁଟ୍‌ 
ଏଲିମେଣ୍ଟ ନାହିଁ, କିନୁ ଇଙ୍ଗିତ ମାଧ୍ଯମରେ ମୌଳିକତା ବାଢିଛନ୍ତି । ଗଳ୍ପ ମଣିଷର ଉପାଖ୍ୟାନ 
ଭିନ୍ନ ଅନ୍ୟ କିଛି ନୁହେଁ । ପ୍ରତ୍ୟେକ ମଣିଷ ତ ଗୋଟିଏ ଗୋଟିଏ ଗଳ୍ପ । ଗାଳ୍ିକମାନେ 
ସେମାନଙ୍କୁ ଯଥେଷ୍ଟ ଅନ୍ତର୍ଦୁଷ୍ଠି ଓ କୌତୃହଳ ଘେନି ଦେଖନ୍ତି ଓ ଦେଖାନ୍ତି । 


ସେମାନେ ଆକାଶରୁ କିଛି ତୋଳି ଆଣନ୍ତି ନାହିଁ । ଯାହା ଦେଖୁଛନ୍ତି, ଯାହା ଶୁଣିଛନ୍ତି 
ତାହାହିଁ ଲେଖନ୍ତି । ଅବଶ୍ଯ ପ୍ରତ୍ୟେକ ଲେଖକଙ୍କ ଅନୁଭୂତି ଓ ଅଭିଜ୍ଞତା ଜଗତ ସୀମାବଦ୍ଧ 
ବୋଲି ତ ଏତେ ବୈଚିତ୍ର୍ୟ, ବିଷୟ ଉପସ୍ଥାପନ । ଯେତେ ଗାଳ୍ପିକ ସେତେ ଜଗତ, ସେତେ 
ପ୍ରକାର ଜୀବନବଦୃଷ୍ଟି ସେତେ ରକମ ରଚନା ଶୈଳୀ । ଡକୂର ବେହେରାଙ୍କ ଅନେକ ଗଳ୍ପରେ 
ପୃଟ୍‌ ନାହିଁ, ଅଛି କେବଳ ପର୍ଯ୍ୟାଲୋଚନା- ବଡ ତୀକ୍ଷ୍ ଓ ଅଭ୍ରାନ୍ତ । ଗଳ୍ପର ପରିସମାପ୍ତି 
ଘଟେ ଲଜିକାଲ କନ୍ନକ୍ଟୁଜନ୍ନରେ । କ୍ଷୁଦ୍ରଗନ୍ତର ବକ୍ତବ୍ଯ କଣ ? କଣ ହେବା ଉଚିତ ? 
ଏଥର ପରିକଳ୍ପନା ଓ ବିଷୟ ଉପସ୍ଥାପନା ଦିଗରୁ ଯେଉଁ ଅଭାବିତ ବୈଚିତ୍ର୍ୟ ଦେଖାଦେଇଛି, 
ତାହା ଅଗ୍ରଗତିରେ ସୃକ୍ଷ୍ମ ପଦଚିହ୍ନ ବହନ କରିଛି । ବ୍ୟଙ୍ଗ ଅଛି, ବିଦ୍ରପ ଅଛି, ପ୍ରଶ୍ନ ଅଛି, 
ଅଛି ମଧ୍ୟ ପର୍ଯ୍ୟାଲୋଚନା ! ସାମାଜିକ ବିଭ୍ରାନ୍ତି, ବିପର୍ଯ୍ୟୟ, ନଷ୍ଟ ମୂଲ୍ୟବୋଧ. ଆମତ୍ମସବସ୍ବତା, 
ଭୋଗପ୍ରବଣତା ଓ ସହଜ ଉପାୟରେ ଅର୍ଥ ଉପାର୍ଜନର ଆଗ୍ରହ ଯେଉଁ ମାନବିକ ଅବକ୍ଷୟ 
ପ୍ରସ୍ତୃତ କରିଛି, ତାହା ଗଳ୍ପ ରଚନାର ବେଗ ଓ ଦିଗ ବଦଳାଇ ଦେଇଛି । ଏସବୁ ସତ୍ତ୍ବେ 
ସାହିତ୍ୟର ବକ୍ତବ୍ୟ ଯାହା, ତାହା ଗଳ୍ପ ପରିହାର କରିନାହିଁ ! 


ଜଣେ ସଫଳ ଗଚ୍ପସ୍ରଷ୍ଟାର ସମସ୍ତ ଲକ୍ଷଣ ଯେ ତାଙ୍କ ଗଳ୍ପରେ ଅଛି, ଏହା 
ସ୍ଵୀକାର୍ଯ୍ୟ ନୁହେଁ । ତଥାପି ଜଣେ ଗନଳ୍ତସ୍ରଷ୍ଟା ଭାବରେ ଜୀବନର ଟୁକୃଡାକୁ ପାଠକ ଆଗରେ 
ଥୋଇବା ଏବଂ ମଣିଷର ଅସମାହିତ ସମସ୍ଯାର ସମାଧାନ କରିବା ପାଇଁ ଯୋଗ୍ୟ 
ବିବେଚିତ ତାଙ୍କର ଗଳ୍ପଗୁଡିକ । ତାଙ୍କ ଗଳ୍ପଗୁଡିକ ଓଡିଆ କ୍ଷୁଦ୍ରଗଳ୍ପର ସମୃଦି, ବ୍ୟାପ୍ତି ଓ 
ବୈଚିତ୍ର୍ଯ ପ୍ରଦର୍ଶନରେ ବିଶାଳ ସୌଧ ନିମାଣ ନ କରିପାରିଲେ ମଧ୍ଯ ପ୍ରକୋଷ୍ଠଟିଏ 
ଗଢ଼ିବାର କ୍ଷମତା ରଖୁଛି, ଏହା ନିଃସନ୍ଦେହ । 

ସଭାସଂଭାଷକ କୃଷ୍ଣଚରଣ 
ଶ୍ରୀ ସୁଧୀରଚନ୍ଦ୍ର ବେହୁରା 


ଡକୂର କୃଷ୍ଣଠଚରଣ ବେହେରା ଓଡ଼ିଆ ସାରସ୍ଵତ ସଂସାରର ଜଣେ ବିଶିଷ୍ଟ ବ୍ୟକ୍ତିତ୍ସ । 
ସାହିତ୍ୟ ସର୍ଜନା ଓ ସଂଗଠନ ଉଭଭୟରେ ସେ ସବ୍ୟସାଚୀତ୍ବ ଅର୍ଜନ କରିଛନ୍ତି । ଓଡ଼ିଆ 
ଭାଷା ସାହିତ୍ୟର ପଠନ -ପାଠନ, ଅନୁଧ୍ଯାନ-ଅନୁଶୀଳନ, ଆଲୋଚନା-ଚର୍ଚ୍ଚ, ଗବେଷଣା 
ଓ ଗ୍ରହଣଶୀଳତାର ଅନୁକୂଳ ପରିମଣ୍ଡଳୀ ସୃଷ୍ଟି ତାଙ୍କର ନିତ୍ୟ ଷଧ୍ଷେୟ । ସରକାରୀ ଓ 
ବିଶ୍ଵବିଦ୍ୟାଳୟ ସ୍ତରରେ ଏହିସବୁ କ୍ଷେତ୍ରରେ କିଛି ଉଲ୍ଲେଖଯୋଗ୍ୟ କାର୍ଯ୍ୟସିଦି ନାନା 
କାରଣରୁ ସମ୍ଭବ ହେଉ ନ ଥୁବାରୁ ଆପଣାର ସମଧର୍ମା ସାହିତ୍ଯ-ସତୀର୍ଥ ଓ ଶିଷ୍ୟ- 
ପ୍ରଶିଷ୍ୟଙ୍କ ସହଯୋଗରେ ୧୯୮୦ ମସିହାରେ ଓଡ଼ିଆ ଗବେଷଣା ପରିଷଦ” ନାମକ 
ପ୍ରତିଷ୍ଠାନ ଗଠନରେ ସେ ନେତୃତ୍ବ ନିଅନ୍ତି । ସ୍ବେଚ୍ଛାସେବୀ ସାରସ୍ଵତ କର୍ମୀକୁଳଙ୍କ ଉତ୍ସର୍ଗୀକୃତ 
ମନୋଭାବକୁ ମୂଳଦୂଆ କରି, ସାହିତ୍ୟ ବିଦ୍ୟାର ସୌଧ ନିର୍ମାଣରେ ବ୍ରତୀ ହୁଅନ୍ତି । ସେହି 
ବ୍ରତ ପାଳନର ବିଭିନ୍ନ ପର୍ଯ୍ୟାୟରେ ସେ ନାନା ଭୂମିକାରେ ଅବତୀର୍ଣ୍ଣ ହୋଇଛନ୍ତି ଗତ ଚଉଠ 
ଶତାବ୍ଦୀ ମଧ୍ୟରେ । ଉକ୍ତ ସମୟ ଅବଧୂ ମଧ୍ଯରେ ପରିଷଦ ପ୍ରାୟ୍ଭୋଜିତ ସମସ୍ତ ସାଂସ୍କୃତିକ 
କାର୍ଯ୍ୟକ୍ରମର ସେ ସୁପରିଚାଳନା କରିଛନ୍ତି । ପ୍ରତି ପ୍ରକଳ୍ପ, ପ୍ରତି ପ୍ରକାଶନ, ପ୍ରତି ପ୍ରବନ୍ଧପାଠ 
ତାଙ୍କଦ୍ଧାରା ସୁସଂପାଦିତ ହୋଇଛି । ବାର୍ଷିକ ସାଧାରଣ ସଭାର ଅଧ୍ଷକ୍ଷତା ତାଙ୍କ ସାମ୍ବିଧାନିକ 
କରଁବ୍ୟର ଏକ ବିଶିଷ୍ଟ ଅଂଗ । ସଚରାଚର ଦେଖାଯାଏ ପ୍ରାୟତଃ ସାଂସ୍କୃତିକ ସଂଧ୍ୟାର ସୁଷ୍ୁ 
ନିୟନ୍ତ୍ରଣ ସଭାପତିଙ୍କ ପକ୍ଷରେ ସମ୍ଭବ ହୁଏ ନାହିଁ । ମୁଖ୍ୟ ଅତିଥ, ମୁଖ୍ୟବକ୍ତା, ସମ୍ମାନିତ 
ସାହିତ୍ୟିକ ପ୍ରମୁଖଙ୍କ ବକ୍ତବ୍ୟର ସଂଯୋଜନାରେ ପ୍ରାୟ ସଭାପତିଙ୍କ ସମସ୍ତ ଶର୍ତି ନିୟୋଜିତ 
ହୁଏ ନାନା ପାରିବେଶିକ କାରଣରୁ | ଆପଣା ଅନ୍ତରର ଅଭିବ୍ୟକ୍ତି ପ୍ରାୟ ଅବ୍ୟକ୍ତ ରହିଯାଏ । 
ଏହି କ୍ଷେତ୍ରରେ ପୂର୍ବ ଅଭିଜ୍ଞତାର ଅନୁଭୂତ ଅଭାବବୋଧର ପରିପୂର୍ରି ପାଇଁ ଡ଼ର 
ବେହେରା ପ୍ରାୟ ପ୍ରତି ବାର୍ଷିକ ଉତ୍ସବରେ ଲିଖୂତ ସଭାପତି ଅଭିଭାଷଣ ପ୍ରଦାନ କରିଥାନ୍ତି । 


ଗତ ୨୫ ବର୍ଷ ମଦ୍ଦରେ ପ୍ରଦତ୍ତ ସଭାପତି ଅଭିଭାଷଣର ଏକ ମଞ୍ଜଳ ସଂକଳନ ତାଙ୍କର 
ସଭାସଂଭାଷ' ଗ୍ରନ୍ଧ । 


ଆମର ଦୃଢ ବିଶ୍ଵାସ ଂସଭାସଂଭାଷ”ର ସାରସନ୍ତ୍ତ ସମବେତ ସମକାଳର 
ଶ୍ରୋତୃମଣ୍ଡଳୀକୁ ଯେଉଁଭଳି ସ୍ପନ୍ଦିତ କରିଥଲା, ଆଗାମୀ କାଳର ଅଗଣିତ ସାହିତ୍ୟସେବୀ, 

କ୍ରଷ୍ପଚରଣ : କୃତି ଓ କୃତିତ୍ସ ୧୨୩ 


ସାହିତ୍ୟବିଦ୍ୟାସାଧକ, ସଂଗଠନ ସମର୍ଥ, ସାହିତ୍ୟପ୍ରେମୀମାନଙ୍କୁ ସେହିଭଳି ପ୍ରେରଣା 
ପ୍ରଦାନ କରିବ । ସେମାନଙ୍କ ଚିନ୍ତାଚେତନା, ଧୟାନ-ଧୀରଣାର ଅନେକ ଅନ୍ଧକାର ଅଳିନ୍ଦ 
ଉନ୍ମନଳତର କରି, ଜ୍ଞାନ ଓ କର୍ମଯୋଗ ସାଧନ ପାଇଁ ଉଦ୍ଧବୁଦ୍ଧ କରିବ । ଆଶା, ଅନନ୍ତ 
ଯାତ୍ରା ପଥରେ ଅକୁତୋଭୟ ଅଧ୍ଯବସାୟୀମାନଙ୍କ ଅଭୀପ୍‌ସା ପୂର୍ରିରେ ଆକରଗ୍ରଛ୍ଥ 
ଭାବରେ ଗୃହୀତ ହେବ । 


ମାତ୍ର କୋଡ଼ିଏଟି କ୍ଷୁଦ୍ଧ ସଂଭାଷ-ସଂଚୟନର ଉପର ବର୍ଣ୍ଣିତ ପାରମାର୍ଥକ 
ମୂଲ୍ୟାବଧାରଣ କେତେକଙ୍କୁ ଅବିଶ୍ନାସ୍ୟ ବୋଧ ହୋଇପାରେ । ସେଥୁପାଇଁ କେତୋଟି 
କଥା ଏଠାରେ ସ୍ପଷ୍ଟ କରିଦେବା ଉଚିତ ମଣୁଛୁ । ‘ଓଡ଼ିଆ ଗବେଷଣା ପରିଷଦ” ପ୍ରଚଳିତ 
ଅର୍ଥରେ କେବଳ ମାତ୍ର ଏନ୍ସ.ଜି.ଓ.ଟିଏ ନୁହେଁ । ନିଷ୍ଠାହୀନ ଭାବେ “କଣ କରିବି 
ପଞ୍ଚାକ୍ଷର ମନ୍ତ୍ର ଜପୁଥ୍ବା ବେକାର-ବେପାର ନୁହେଁ । ଏହା ଗାନ୍ଧୀ ସ୍ଵରାଜ ସଂହିତାର 
ରଚନାତ୍ମକ କାର୍ଯ୍ୟଧାରାର ଅଂଶବିଶେଷ । ରାଷ୍ଟ୍ର ଗଠନର ଅଗ୍ରଗଣ୍ୟ ଆୟୁଧ । ଉତ୍ସର୍ଗୀକୃତ 
ସଂକଳ୍ପବଦ୍ଧ କର୍ମୀକୂଳ, ଯେଉଁମାନଙ୍କ ଦ୍ଵାରା ଅସାଧ୍ୟ କର୍ମସାଧନ ସମ୍ଭବ, ସେଇମାନେ 
ଏହାର ପରିବାରଭୁକ୍ତ । ନିର୍ଦିଷ୍ଟ ଆଭିମୁଖ୍ୟ ଘେନି ସେମାନେ ଅଗ୍ରସର 


(କ) ପ୍ରାଚୀନ ଭାରତର ଗୁରୁକୁଳ ଆଶ୍ରମ ତଥା ଗ୍ରୀକ୍ଵ ଏକାଡେମୀ ପରମ୍ପରା, 
ସେମାନଙ୍କ ଆଦର୍ଶ । 


(ଖ) ଡାଇଲଗ୍‌ -ଡିସ୍କସନ୍‌, ସେମିନାର -ସିଂପୋଜିୟମ କାର୍ଯ୍ୟରୀତି । 

(ଗ) ସାଧୁ ଉଦେଶ୍ୟ ଓ ଅଙ୍ଗୀକାରବଦ୍ଧତା ଏହାର ସଭ୍ୟମାନଙ୍କର ଯୋଗ୍ୟତା । 
(ଘ) ସାହିତ୍ୟ-ସଂସ୍କୃତି-ଶିକ୍ଷା ସାଧନା ସାମଗ୍ରୀ । 

(ଙ) ମନ୍ତ୍ର ଗବେଷଣା, ଗବେଷଣା, ଗବେଷଣା ! 


ଜ୍ଞାନର ଗଂଜଣାରୁ ମୁକ୍ତି ମନ୍ତ୍ରରେ ପରିଷଦର ସଦସ୍ୟ /ସଦସ୍ୟାମାନେ ଦୀକ୍ଷିତ । 
ଗବେଷଣା-ଫଳର ଏକଚାଟିଆ ଉପଭୋଗ ନ କରି “ଗଣଦେବତା”ଙ୍କୁ ଅର୍ପଣ କରିବା 
ସେମାନଙ୍କ ଧର୍ମ । ସେଥୁପାଇଁ ପରିଷଦର ଷାଣ୍ମାଷିକ ମୁଖପତ୍ର ଭାବରେ ଏଷଣା”ର 
ପ୍ରକାଶନ ଓ ପ୍ରସାରଣ । ଅଦ୍ୟାବଧୂ ତାର ୫ ୦ଟି ସଂଖ୍ୟା ନିୟମିତ ପ୍ରକାଶ କରାଯାଇଛି । 
ପ୍ରାୟ ୫୦୦ ୦ର୍ର. ଉର୍ଦ୍ଧ ପୃଷ୍ଠାର ଉପାଦେୟ ପଠନ ସାମଗ୍ରୀରେ ତାହା ପରିପୁଷ୍ଟ । 
କେବଳ ସଂପାଦିତ ଗ୍ରନ୍ଥ ନୁହେଁ, ସମକାଳୀନ ସାହିତ୍ୟ ଓ ଆଗାମୀ କାଳ ପାଇଁ ଅଗ୍ରଦୃଷ୍ି 
ଏହାର ବିଶେଷତା । କବିତା, ଗନ୍ପ ଆଦି ବାଦ ନେଇ କେବଳ ପ୍ରବନ୍ଧ ଓ ସମାଲୋଚନା 
ଏଥୁରେ ପ୍ରକାଶ ପାଏ ! ଅଦ୍ୟାବଧୁ ଅନାଲୋଚିତ ବା ଅଳ୍ପାଲୋଚିତ କେତୋଟି ବିଷୟରେ 
ପ୍ରବନ୍ଧ-ପାଠଚକ୍ର ଓ ସଂପାନ ଅନୁଷ୍ଠାନ କରାଯାଇଛି । ସର୍ଜନାମ୍ମକ ସାହିତ୍ୟ ସମୀକ୍ଷା, 

ସାହିତ୍ୟ ସମୀକ୍ଷାର ଅନ୍ତର୍ବିଦ୍ୟାଭିରି, ଶୈଳୀ ବିଜ୍ଞାନ ନନ୍ଦନତର୍ତ ଗବେଷଣାବିଧ୍‌ ଓ 
ଅନୁବାଦ କଳା ଆଦି ତନ୍ମଧ୍ୟରୁ ଅନ୍ୟତମ । ଅଦ୍ୟଯାବଧ୍ବ ଏହିପରି ପ୍ରାୟ ୧୫ ଖଣ୍ଡ ଗ୍ରନ୍ତ 
ପ୍ରକାଶ ଓ ୬ ରୁ ଉର୍ଦ୍ଧ ପ୍ରବନ୍ଧ ପାଠଚକ୍ର ଅନୁଷ୍ଠିତ ହେଲାଣି । ଅଧ୍ଵକାଂଶ ପ୍ରବନ୍ଧ ଏଷଣା' 
ବା ଅନ୍ୟାନ୍ଯ ପତ୍ରପତ୍ରିକାରେ ପ୍ରକାଶିତ ! ପ୍ରବନ୍ଧପାଠ କଟକ-ଭୁବନେଶ୍ବର ମଧ୍ଯରେ 
ସୀମିତ ନ ରହି ବାଲେଶ୍ଵର, ବାରିପଦା, ଉଦଳା, କରଞ୍ଜିଆ, ବଲାଙ୍ଗୀର, ରାଉରକେଲା, 
ବ୍ରହ୍ମପୁର, ଗୋପାଳପୁର, ପୁରୀ, ଜଳେଶ୍ବର, ଫୁଲବାଣୀ ଆଦି ରାଜ୍ୟର ବିଭିନ୍ନ ପ୍ରାନ୍ତରେ 
ଅନୁଷ୍ଠିତ ହୋଇଛି । 


ଏହିଭଳି ଓଡ଼ିଆ ସାହିତ୍ୟ ସଂସ୍କୃତିର ଅନ୍ଧେଷଣ, ସଂରକ୍ଷଣ, ମୂଲ୍ୟାୟନ ସଵୌପରି 
ଓଡ଼ିଆ ଭାଷା ସାହିତ୍ୟକୁ ସମୃଦ୍ଧତର କରିବା ଦିଗରେ ନିକଷିତ ନିଷ୍ଠା ପ୍ରକାଶ କରିଥୁବା 
ପ୍ରତିଷ୍ଠାନର ଅନ୍ୟତମ ପ୍ରତିଷ୍ଠାତା ଡକ୍ସର କୃଷ୍ଣଠଚରଣ ବେହେରା ଓ ତାଙ୍କ ପରିଚାଳନାଗତ 
ପରାକାଷ୍ଠାର ମହନୀୟ ମୁଦ୍ରାଙ୍କ ଏହି କ୍ଷୁଦ ପୁସ୍ତିକାରେ ଅଂକିତ । ବହୁମୁଖୀ ଗବେଷଣା 
ଦୃଷ୍ଟିକୁ ଏକମୁଖୀ କରାଇବାର ଯାଦୁକରୀ ଶକ୍ତି ଡକୁର ବେହେରାଙ୍କଠାରେ ବିଦ୍ୟମାନ । 
ଦିଗ୍ଭ୍ରଷ୍ଟ ସମାଲୋଚକ ବା ଗବେଷକକୁ ସେ ଦିଗ୍ଦର୍ଶନ ଦେଇପାରନ୍ତି । ତହିଁରେ ଆପଣା 
ବିଚାର ଧାରା ଆରୋପଣର ଅବକାଶ ନ ଥାଏ । ଆଧୁନିକ ସଭ୍ୟତାର ଅନ୍ୟତମ ପ୍ରମୁଖ 
ପାପ ଅଭିମନ୍ତ୍ରୀକରଣ (dଠctrination) ର ସେ ଘୋର ବିରୋଧୀ | ମୁକ୍ତଭାବେ 
ବିଚାର କରି, ଆପଣାର ଶକ୍ତି ସାମର୍ଥ୍ୟ ସଂଗ୍ରହ ଓ ସରାଗ ସଂରକ୍ଷଣ ତାଙ୍କ ଉପଦେଶର 
ମୁଖ୍ୟକଥା । 


ଡକ୍ମର ବେହେରାଙ୍କ ବିଚାରରେ ଓଡ଼ିଆ ଭାଷା-ସାହିତ୍ୟ ସମାଲୋଚନା-ଗବେଷଣା 
ଓ ଅନ୍ଯାନ୍ଯ କଳା-ବିଜ୍ଞାନ-ଂଗବେଷଣା ଏକାକଥା ନୁହେଁ । ଗଣିତ, ପଦାର୍ଥ ବିଜ୍ଞାନ, 
ରସାୟନ ବିଜ୍ଞାନ ରାଜନୀତି ବିଜ୍ଞାନ କି ସମାଜଶାସ୍ତ୍ର ଭଳି ଶାସ୍ତ୍ରଧର୍ମୀ ବିଷୟଗୁଡିକର 
ଗବେଷଣା କ୍ଷେତ୍ର ସମଗ୍ର ପୃଥ୍ବୀ । ଅଗଣିତ ତଦବିଦ୍ଙ୍କ ଶୁଭଦାନରେ ସେସବୁର 
ଗବେଷଣାକ୍ଷେତ୍ର ସମୃଦ୍ଧ । ଆମ ଭାଷା-ସାହିତ୍ଯର ଗବେଷକ, ସଂରକ୍ଷକ ଆମେମାନେ ।! 
“ସଂକଟ, ସଂକଟ” କହି ହୁରି ଛାଡିଲେ କେହି ବିଲାତି ଲୋକ ଆସି ଆମକୁ ବଞ୍ଚାଇବ 
ନାହିଁ । ଆମରି ଜୀବନନାଟି ଆମରି ହାତରେ । ଆମ ଭାଷା-ସାହିତ୍ୟ ସଂସ୍କୃତିର ସମୃଦ୍ଧିରେ 
ହିଁ ତାର ସୁରକ୍ଷା ସମ୍ଭବ । 


ଡକ୍ସର ବେହେରାଙ୍କର ଏହିଭଳି କେତେକ ଅଣପାରମ୍ପରିକ ଅଥଚ ମସ୍ତିଷ୍ଠ 
ଆଲୋଡନକାରୀ ଓ ଚିତ୍ତଚମକ୍ାରୀ ମନ୍ତବ୍ୟ ନିମ୍ମରେ ପ୍ରଦାନ କରାଗଲା- 


( ୧) ସ୍ବେଚ୍ଛାସେବୀ ସାଂସ୍କୃତିକ ସଂଗଠନ ପାଇଁ ଧନବଳ ନୁହେଁ, ମନୋବଳ 
ଥୁବା ସ୍ଵଳ୍ପ ସଂଖ୍ଯକ ଜନବଳ ଯଥେଷ୍ଟ । 

( ୨) ଗବେଷଣା ଗ୍ରନ୍ଧ ପ୍ରକାଶ ନ ପାଇଲେ, ବିଶ୍ଵବିଦ୍ୟାଳୟର ଗୋଦାମରେ 
କୀଟର ଭୋଜ୍ୟବସ୍ତୁ ହେଲେ ସେଭଳି ଗବେଷଣା ନ ହେବା ଶ୍ରେୟ । 


(୩) ଗବେଷଣାରେ ଭ୍ରାନ୍ତ ଉତ୍ସାହ ନୁହେଁ, ବିଜ୍ଞାନ ଦୃଷ୍ଟି ମୂଳପୂୁଞ୍ଜି ହେବା ଦରକାର । 


( ୪) ସମାଲୋଚକ ସରସ୍ବତୀଙ୍କ ଦରବାରର ଦରୁଆନ ନୁହେଁ, ଅନ୍ତଃପୁରର 
ପଦସେବୀ ହେବା ଲୋଡା । ଭ୍ରମଭଂଜନ ଓ ରସାସ୍ଵାଦନ ପାଇଁ ଅନୁକୂଳ ପରିବେଶ 
ପ୍ରଦାନ ତାର ଲକ୍ଷ୍ୟ । 


( ୫) ମାନକ ଭାଷା ସମତାଳରେ ଉପାନ୍ତ ଅଞ୍ଚଳର ଭାଷା-ସଂସ୍କୃତି ସାହିତ୍ୟିକ - 
ସମୀକ୍ଷକଙ୍କ ସାଧନା ସମାଗ୍ରୀ ହେଉ । 


(୬) ଫିଚର, ରମ୍ୟରଚନାଦିର ଗୁଣାତ୍ମକ ଓ ପରିମାଣାତ୍ମକ ବିକାଶ ପ୍ରବନ୍ଧ” 
ପ୍ରତି ବିବାଦ ସୃଷ୍ଟି କରୁନାହାନ୍ତି ବରଂ ପରିପୋଷକ ହୋଇଛନ୍ତି । 


(୭) ସାହିତ୍ୟ ସମାଲୋଚନା ଓ ଗବେଷଣା କ୍ଷେତ୍ରରେ ମୌଖୁକ ଇତିହାସକୁ 
ଗୁରୁତ୍ଵ ଦାନ ଅବଶ୍ଯ କର୍ବ୍ଯ । 


( ୮) ଓଡ଼ିଆ ଭାଷା ସାହିତ୍ୟର ଭବିଷ୍ୟତ ଉନ୍ଜଳ ! 


a a — 


ଚରୈବେତି ମନ୍ତ୍ରରେ ଦୀକ୍ଷିତ ହୋଇ ଶୁଭଗ ଦୃଷ୍ଟିଧାରୀ, ସିଵ୍ଧିବିରାଗୀ ଅଥଚ 
ସାଧକ ଜୀବନଯାପନ କରିବାକୁ ଯେଉଁମାନେ ଚାହାନ୍ତି, ଂସଭାସଂଭାଷ” ସେମାନଙ୍କୁ 
ଦିଗ୍ଦର୍ଶନ ଦେବ । ସଂଗଠନକୁ ସର୍ଜନାର ପରିପନ୍ଥୀ ନୁହେଁ, ପରିପୂରକ ଭାବରେ ଗ୍ରହଣ 
କରାଯାଇପାରେ; ଏହି ବିରଳ ଦୃଷ୍ଟି ଉକ୍ତ ସମ୍ଭାଷଣ ସମୂହର ସାର ସନ୍ଦର୍ଭ । 

ସମ୍ପାଦନା-ଭାଷ୍ୟ ଓ କୃଷ୍ଣଚରଣ 


ଡକ୍ସର ହରେକୃଷ୍ଣ ପାତ୍ର 
(୧) 


କୌଣସି ପ୍ରାଚୀନ ସାହିତ୍ୟକୃତିର ସମ୍ପାଦନା ପ୍ରକ୍ରିୟା ମଧ୍ଯରେ ଉଭୟ ଶୁଦ୍ଧପାଠ 
ନିର୍ଣ୍ଣୟ ଓ ସମୀକ୍ଷାମ୍କ ସମାଲୋଚନା ( କ୍ରିଟିକାଲ ଏସଷ୍ଟିମେସନ ବା ସମ୍ପାଦନା ଭାଷ୍ଯ) 
ତୃଳନାରେ ଶୁଦ୍ଧପାଠ ନିର୍ଣ୍ଣୟ ( ଟେକ୍ସଚୁଆଲ ଏଡ଼ଟିଙ୍ଗ)କୁ ଅଧବକ ଗୁରୁତ୍ଵ ଦେଇଥାନ୍ତି । 
ଏପରିକି ସମ୍ପାଦନା ପଦ୍ଧତି ସମ୍ପର୍କିତ ଦିଗ୍‌ଦର୍ଶକ ଗ୍ରନ୍ଧମାନଙ୍କରେ ଅନେକତ୍ର ଶୁଦ୍ଧପାଠ ନିର୍ଣ୍ଣୟ 
ସମ୍ପର୍କରେ ବିଭିନ୍ନ ଉପାୟ ନିଦ୍ଧୀରଣ କରାଯାଇଥୂଲା ବେଳେ ସମ୍ପାଦନା ଭାଷ୍ୟ ସମ୍ପର୍କରେ 
ସଂପୂର୍ଣ୍ଣ ଆଖୁ ବୁଜି ଦିଆଯାଇଥ୍‌ବା ଦେଖାଯାଏ । ଏଥ୍‌ରୁ ସମ୍ପାଦନ ପ୍ରକାର୍ଯ୍ୟରେ ଭାଷ୍ୟରଚନା 
ଏକ ଗୁରୁତ୍ସହୀନ କାଯ୍ଯ୍ୟବୋଲି ମନେ ହୋଇଥାଏ । କିନ୍ତୁ ଏଭଳି ମନୋଭାବ ଅତ୍ନ୍ତ 
ଭ୍ରମାତ୍ମକ । ବିଶିଷ୍ଠ ସମାଲୋଚକ ଜର୍ଜୱାଟସନ୍ ମତ ଦିଅନ୍ତି ଯେ, କୌଣସି ସାହିତ୍ୟକୃତିର 
ସମ୍ପାଦନାବେଳେ ଏହାର ବୌଦ୍ଧିକ ଅଧୁଗ୍ରହଣ (intelligent possession) ହେଉଛି 
ଏକାନ୍ତ ଅନିବାର୍ଯ୍ୟ । ଏହି ବୌଦ୍ଧିକ ଅଧୂଗ୍ରହଣ କାର୍ଯ୍ୟଟି ହେଉଛି ସମ୍ପାଦ୍ୟ ସାହିତ୍ୟକୂତିର 
ଏକପ୍ରକାର ବୌଦ୍ଧିକ ସମୀକ୍ଷା ଓ ଅନ୍ତରରେ ଏହାର ଅଧଗ୍ରହଣ । ସମ୍ପାଦକ ପାଠାଲୋଚନା 
ପ୍ରସ୍ତୁତି ବେଳେ ପାଠ ସହିତ ନିମଗ୍ନ ନହେଲେ, ଏହାର ଅନ୍ତରଂଗ ପରିଚିତି ଲାଭ ନ କଲେ 
ସମ୍ପାଦନା କାର୍ଯ୍ୟ ସଫଳ ହୁଏ ନାହିଁ । (ଓଟସନ, ୧୯୬୯ ପୃ- ୧୨୦) 


ଅଧୂକାଂଶ ସମ୍ପାଦନା ପଦ୍ଧତି ଶାସ୍ତ୍ରରେ ପାଠୋଦ୍ଧାର ପ୍ରକ୍ରିୟାରେ ପୋଥସଂଗ୍ରହ, 
ତାହାର ସ୍ଥାନ ଓ କାଳଭିଭ୍ତିକ ବିଭାଗୀକରଣ, ଗୋତ୍ର ନିର୍ଣ୍ଣୟ, ବଂଶବୃକ୍ଷ ନିରୂପଣ ଏବଂ 
ସମ୍ଭାବ୍ୟ ଶୁଦ୍ଧପାଠ ନିର୍ଣ୍ଣୟ ସମ୍ପର୍କିତ ସମସ୍ୟା ଓ ସେଗୁଡ଼ିକର ସମ୍ଭାବ୍ୟ ସମାଧାନ ପଦ୍ଧତି 
ସମ୍ପର୍କରେ ଆଲୋକପାତ କରାଯାଇଛି । ଏ କ୍ଷେତ୍ରରେ ସମ୍ମୀଦକଙ୍କର ପୋଥପାଠ ସହ 
ଅନ୍ତରଙ୍ଗ ପରିଚିତି ଓ ବୌଦ୍ଧିକ ଅନୁପ୍ରବେଶକୁ ଯଥାର୍ଥ ଗୁରୁତ୍ଵ ଦିଆ ନଯାଇ ବରଂ 
ସମ୍ପାଦନା ପଦ୍ଧତିରେ ଅନୁଭବ ଅପେକ୍ଷା କୌଶଳ ବା ଉପାୟ ଉପରେ ଅଧକ ଗୁରୁତ୍ସ 
ଦିଆଯାଇଛି । ଫଳରେ ଏହା ସାହିତ୍ୟ କୋଟୀରୁ ଶିଳ୍ପ ପର୍ଯ୍ୟାୟକୁ ଖସିଆସିଛି ! ସମୀକ୍ଷା 


ପଦ୍ଧତି ଓ ସର୍ଜନାତ୍ମକ ପଦ୍ଧତିଠାରୁ ସମ୍ପାଦନା ପଦ୍ଧତି ନ୍ୟୁନ ବୋଲି ଏହି କାରଣରୁ ପ୍ରତୀତ 

ହୋଇଛି । ପ୍ରକୃତରେ ମୌଳିକ ସାହିତ୍ୟ ସର୍ଜନା ଓ ଏହାର ବୌଦ୍ଧିକ ସମୀକ୍ଷଣ ଉଭୟର 
ଏକ ସମନ୍ବିତ ରୂପ ହେଉଛି “ସମ୍ପାଦନା” ବା ‘ପାଠାଲୋଚନା” । ଜଣେ ସମ୍ପାଦକଙ୍କର 
ସର୍ଜନାତ୍ମକ ଅଭୀପ୍‌ସା ଓ ତୀକ୍ଷଣ ସମାଲୋଚନା ଦୃଷ୍ଟି ନଥୁଲେ କୌଣସି ସାହିତ୍ୟକୃତିର 
ସମ୍ପାଦନା ବିଶେଷ ସଫଳତା ଲାଭ କରିପାରେ ନାହିଁ । ସଫଳ ପାଠାଲୋଚନା କ୍ଷେତ୍ରରେ 
ସର୍ଜନାତ୍ମକ ସମୀକ୍ଷାପଦ୍ଧତି ତେଣୁ ଗୁରୁତ୍ବପୂର୍ଣ । ଅଥଚ, ଅତ୍ୟନ୍ତ ଦୁଭୀଗ୍ୟର କଥା ହେଉଛି, 
ପାଠାଲୋଚନା -ସାହିତ୍ୟ -ଶାସ୍ତ୍ରୀମାନଙ୍କ ମଧ୍ଯରୁ ଅନେକଙ୍କ ମଧ୍ୟରେ ଏକ ସହଜ ଧାରଣା 
ରହିଛି ଯେ, ସମ୍ପାଦକଙ୍କର ସ୍ଵଭାବସିଦ୍ଧ ବିଶିଷ୍ଟ ଗୁଣ ହେଉଛି ପାଠର ଶୁଦ୍ଧତା ଏବଂ ଯଥା - 
ସ୍ଥିତି ନିର୍ଣୟ । ମାତ୍ର ଏହା ଏକାନ୍ତ ଅସମ୍ଭବ ବ୍ୟାପାର | ପୃଥ୍ବୀରେ କୌଣସି ସମ୍ପାଦିତ 
ଗ୍ରନ୍ତରେ ଏକାନ୍ତ ବିଶୁଦ୍ଧ ଓ ଯଥାସ୍ଥିତ ପାଠ ପ୍ରଦତ୍ତ ହୋଇଛି ବୋଲି କୁହାଯାଇପାରିବ 
ନାହିଁ । ତେଣୁ କୌଣସି ସମ୍ପାଦିତ ପାଠ ପୃଥ୍ବୀର ଶେଷ ସମ୍ପାଦିତ ପାଠ ହୋଇ ରହିନାହିଁ । 
ଗୋଟିଏ ଗୋଟିଏ ସଫଳ ସୃଷ୍ଟିର ଏକାଧୂଵକ ସମ୍ପାଦିତ ପାଠ ନିର୍ଣ୍ଣୟ କରାଯାଇଛି ଏବଂ 
ପ୍ରତ୍ୟେକ ପାଠକୁ ଶୁଦ୍ଧତର ପାଠବୋଲି ଚିହ୍ନିତ କରାଯାଉଛି । କୌଡ଼ହଳର ବିଷୟ ଯେ, 
କୌଣସି ସାହିତ୍ୟ କୃତିର ଶୁଦ୍ଧତମ ପାଠ ଏ ପର୍ଯ୍ୟନ୍ତ ନିର୍ବ୍ତ ହୋଇପାରିନାହିଁ । ବାଇବେଲ୍ର 
ଓଲଡ଼ ଟେଷ୍ଟାମେଣ୍ଟ, ବେଦ, ଉପନିଷଦ, ରାମାୟଣ, ମହାଭାରତ, ଇଲିଆଡ଼୍‌, ଓଡ଼େଶୀଠାରୁ 
ଆରମ୍ଭ କରି କାଳିଦାସ, ବାଣଭଟ୍ଟ, ସେକ୍ରସପିୟର ଆଦି ସ୍ରଷ୍ଟାମାନଙ୍କର ସାହିତ୍ଯକୃତି 
ବାରମ୍ବାର ବିଭିନ୍ନ ରୂପରେ ସମ୍ପାଦିତ ହେଲାଣି, ଅଥଚ କେଉଁ ପାଠ ସମ୍ପୂର୍ଣ୍ଣ ଶୁଦ୍ଧ ବା 
ସମ୍ପୂର୍ଣ୍ଣ “ଯଥାସ୍ଥିତ? ବୋଲି କୁହାଯାଇପାରୁନାହିଁ । ଆହୁରି କୌତୂହଳପୂର୍ଣ୍ କଥା ହେଉଛି 
ଯେ, ଲେଖକଙ୍କ ଜୀବଦ୍ଦଶାରେ ପ୍ରକାଶିତ କୌଣସି କୃତିର ଏକାଧଵକ ସଂସ୍କରଣରେ ପାଠ 
ଅମେଳ ପରିଦୃଷ୍ଠ ହେଉଛି । ଲେଖକଙ୍କ ମାନସିକ ସ୍ଥିତି, ସାମାଜିକ ପ୍ରତିଷ୍ଠା ରାଜନୈତିକ 
ଗତି -ପ୍ରକୃତି ପ୍ରଭୃତି ଅନେକ କାରଣରୁ ଏଭଳି ପାଠାନ୍ତର ରହୁଥବାରୁ କେଉଁ ପାଠକକୁ 
ନିର୍ବିବାଦରେ ଶୁଦ୍ଧ ଓ ଯଥାସ୍ଥିତ ପାଠବୋଲି ଗ୍ରହଣ କରାଯାଇ ପାରିବ ? 


ଅବଶ୍ୟ କୌଣସି ସାହିତ୍ୟକୃତିର ପ୍ରଥମ ପାଠୋଦ୍ଧାର, ସମ୍ପାଦନା ଓ ପ୍ରକାଶନ 
କାର୍ଯ୍ୟବେଳେ ପାଠର 'ଶୁଦ୍ଧତା' ଓ “ଯଥାସ୍ଥିତି ନିର୍ଣ୍ଣୟ ଉପାୟ ଉପରେ ଗୁରୁତ୍ସଦେବା 
ଆବଶ୍ୟକ ହୋଇଥାଏ । ମାତ୍ର ଏହାର ପରିସର ମଧ୍ଯ ଅତ୍ୟନ୍ତ ସଂକୀର୍ଣ୍ଣ । ପୋଥୂ ବା 
ପାଣ୍ଡୁଲିପି ସର୍ବେକ୍ଷଣର ବିଭିନ୍ନ ପର୍ଯ୍ୟାୟ ଏବଂ ଏହାର ଆନୁକାଳିକ ଓ ଆନୁଦେଶିକ ପାଠ 
ପର୍ଯ୍ୟାୟ ନିରୂପଣର ସଫଳତା ଉପରେ ଉପରୋକ୍ତ ଉପାୟର ସଫଳତା ଅନେକ 
ପରିମାଣରେ ନିର୍ଭର କରେ । ବିଶେଷତଃ ଖଣ୍ଡିଏ ପାଣ୍ଡୁଲିପି ମିଳୁଥୁଲାବେଳେ ତାହାର 
ପାଠୋଦ୍ଧାର ଓ ସମ୍ପାଦନା ବେଳେ ଉପରୋକ୍ତ ପଦ୍ଧତି ଆଦୌ ଫଳପ୍ରଦ ହୁଏ ନାହିଁ । 
ଅନେକ ମଧ୍ଯ ଏହି ପାଣ୍ଡୁଲିପି ସମ୍ପାଦନାକୁ ଅସମ୍ଭବ ବୋଲି ମନେ କରିଥାନ୍ତି । ଅନେକ 
ସମୟରେ ମିଳୁଥବା ପାଶ୍ଡୁଲିପିଟି ମୂଳ -ସ୍ରଷ୍ଟାଙ୍କର ସୃଜନ ହୋଇଥୂଲେ ମଧ୍ଯ ସମୟ କ୍ରମେ 

ଏଥରେ ବହୁ ପାଠ ନଷ୍ଟ ହୋଇଯାଇଥାଏ । ସମ୍ପାଦକଙ୍କୁ ନଷ୍ଟପାଠର ପୁନଲୈଖନ କରିବାକୁ 
ପଡ଼େ । ସେହିଭଳି ଅନୁଲେଖନଙକାରଙ୍କ ଦ୍ଵାରା ପ୍ରସ୍ତୁତ କୌଣସି କୃତିର ଖଣ୍ଡିଏ ମାତ୍ର 
ପାଣ୍ଡୁଲିପି ମିଳିଲେ ସମ୍ପାଦକ ଏହି ପାଣ୍ଡୁଲିପିକୁ ପରୀକ୍ଷା ନିରୀକ୍ଷା କରି ପ୍ରତ୍ଯାଶିତ 
ଶୁଦ୍ଧପାଠ ନିର୍ଣ୍ଣୟ କରିଥାନ୍ତି । ପାଠାଲୋଚନା ପଦ୍ଧତିର କେତେକ ଆଲୋଚକ ଖଞ୍ଡିଏ 
ପାଣ୍ଡୁଲିପି ଭିତ୍ତିରେ ପ୍ରସ୍ତୁତ ସମ୍ପାଦନାକୁ ଏକ ନୂତନ ପାଶ୍ଜୁଲିପି ପ୍ରସ୍ତୁତି ବୋଲି ଆକ୍ଷେପ 
କରି ସେହି ସମ୍ପାଦନା କାର୍ଯ୍ୟକୁ ଅଗ୍ରାହ୍ୟ କରିଥାନ୍ତି । ତେବେ ଖଙ୍ତିଏ ପୋଥ୍‌ ମିଳିଥୂଲେ, 
ତାହାର ସମ୍ପାଦନା କରାଯିବା କଣ ଅଯଥାର୍ଥ ? ସମ୍ୀଦନା ଓ ପ୍ରକାଶନ ବିନା ଏହାକୁ 
ମହାକାଳର ଅତଳ ଗର୍ଭରେ ଲୀନ ହୋଇଯିବା ନିମନ୍ତେ ଛାଡ଼ିଦେବା କଂଣ ବିବେକୀର 
କାର୍ଯ୍ୟ ୨ ଜଣେ ଓଡ଼ିଆ ସ୍ରଷ୍ଟାଙ୍କ ଗୌରବମୟ ପୃଥ୍ବୀ ପ୍ରସିଦ୍ଧ କୃତି “ମଣିମାଳା ନାଟିକା 
ଆଜି ଆଉ ଉଦ୍ଧାର କରାଯାଇପାରିବ ନାହିଁ, ଏହାଠାରୁ ଦୁଃଖ ଓ ପରିତାପର ବିଷୟ ଆଉ 
କଣ ଥାଇପାରେ ? ସ୍ଵର୍ଗତ ବାନାତ୍ବର ଆଚାର୍ଯ୍ୟ ଗୋବିନ୍ଦ ରଥ, କେଦାରନାଥ ମହାପାତ୍ର, 
ପଣ୍ଡିତ ନୀଳମଣି ମିଶ୍ର ଓ ଶ୍ରୀଯୁକ୍ତ ଗୌରୀକୁମାର ବ୍ରଦ୍ମା ଖଶ୍ିଏ ଲେଖା ପୋଥ୍‌ ଆଧାରରେ 
ଯେଉଁସବୁ ପ୍ରାଚୀନ ଓଡ଼ିଆ ସାହିତ୍ୟ କୃତିକୁ ଆଲୋକକୁ ଆଣିଲେ, ତାହାର ଭିନ୍ନ ସମ୍ପାଦିତ 
ସଂସ୍କରଣ ତ ଆଉ ପ୍ରକାଶ ପାଇପାରିଲା ନାହିଁ ! ସେଗୁଡ଼ିକର ଦ୍ଵିତୀୟ ପାଣ୍ଡୁଲିପି ମଧ୍ଯ 
ଉଦ୍ଧାର କରାଯାଇପାରିଲା ନାହିଁ । ତେବେ “ସେହି ସବୁ ପ୍ରକାଶିତ ସାହିତ୍ଯକୃତିଗୁଡ଼ିକୁ 
ଆମେ ଅଶୁଦ୍ଧ ସଂସ୍କରଣ କହି ପ୍ରତ୍ୟାଖ୍ୟାନ କରିବା ଉଚିତ ହେବ ଜି ? 


ଆଉ ଗୋଟିଏ ସମସ୍ୟା ହେଉଛି, ଯେଉଁସବୁ ସାହିତ୍ୟକୃତିର ଏକାଧଵକ ସମ୍ପାଦିତ 
ସଂସ୍କରଣ ଉପଲବ୍ଧ ! ପୂର୍ବରୁ ଉଲ୍ଲେଖ କରାଯାଇଛି, ତନସଧ୍ୟରୁ କେଉଁ ଗୋଟିକକୁ ଶୁଦ୍ଧତମର 
ମାନ୍ୟତା ମିଳିନାହିଁ । ତେଣୁ ଶୁଦ୍ଧତା” ଓ ‘ଯଥାସ୍ଥିତି' ନିର୍ଣ୍ଣୟ ପଦ୍ଧତି ସମ୍ପାଦନା କଳାର 
ଏକମାତ୍ର ନିର୍ଭରଯୋଗ୍ୟ ଉପାୟ ବୋଲି ଗ୍ରହଣ କରାଯାଇପାରିବ ନାହିଁ । ସମ୍ପାଦକଙ୍କ 
ବୌଦ୍ଧିକ ଅଧୁଗ୍ରହଣ ବା ସର୍ଜନାତ୍ମକ ସମୀକ୍ଷା ଦୃଷ୍ଟିଭଙ୍ଗୀ ଉପରବର୍ଣ୍ଣିତ ସମସ୍ୟାଗୁଡ଼ିକର 
ସମାଧାନ ସୂତ୍ର ପ୍ରଦର୍ଶନ କରିବାରେ କେତେକ ପରିମାଣରେ ସଫଳ ହୋଇପାରିବ 
ବୋଲି ଏହି ଆଲୋଚକର ବିନମ୍ର ମତ । 


ଏ ସମ୍ପର୍କରେ ଜର୍ଜ ଓାଟସନୁଙ୍କ ମନ୍ତବ୍ୟ ପୁଣି ମନକୁ ଆସେ । ତାଙ୍କ ମତ 
ହେଉଛି ପାଠର ଶୁଦ୍ଧତା ଓ ଯଥାସ୍ଥିତିତ୍ଵସ ଉପରେ ଗୁରୁତ୍ଵ ଆରୋପଣ ଏକ ଦ୍ଵିଧାରୀୟ 
ଭ୍ରମ । ପ୍ରଥମତଃ ଏହାଦ୍ଵାରା ପ୍ରକାରାନ୍ତରେ ସମୀକ୍ଷାବୃତ୍ତିରେ ଶୁଦ୍ଧତା ଓ ଯଥାସ୍ଥିତିକୁ 
ଅଗ୍ରାହ୍ୟ କରାଯାଇଥୁ୍‌ବା ଭଳି ପ୍ରତୀୟମାନ ହୁଏ । ଦ୍ଵିତୀୟ ତଥା ଗୁରୁତ୍ସପୂର୍ଣ୍ଣ କଥା 
ହେଲା, ଯେଉଁ ସମ୍ପାଦକ କେବଳ ଉପରୋକ୍ତ ଉପାୟ ଉପରେ ଗୁରୁତ୍ଵ ଦିଏ, ସେ 

ଅବଶେଷରେ ଆବିଷ୍କାର କରେ ଯେ, ଏ କାର୍ଯ୍ୟ ଏକ ସର୍ଜନଶୀଳ ଦୃଷ୍ଟିଭଙ୍ଗୀ ଅଭାବରୁ 
ଅପୂର୍ଣ୍ଣ ରିହଗଲା । (ୱାଟସନ, ପୃ- ୧୨୦) ଏକ ସର୍ଜନଶୀଳ ସମୀକ୍ଷା ଦୃଷ୍ଟିଭଙ୍ଗୀ ତାକୁ 
ଏହି ଏକଦେଶଦଶୀ ଦୋଷରୁ ମୁକ୍ତ ହେବାକୁ ପଥ ଦେଖାଏ । ସମ୍ପାଦିତ ସାହିତ୍ୟକୃତିର 
ସମୀକ୍ଷାମ୍‌କ ଆଲୋଚନା ଫଳରେ ସମ୍ପାଦକ ସମ୍ପାଦ୍ୟ ପାଠ ମଧ୍ୟରେ ଅବଗାହନ କରେ ! 
ସ୍ରଷ୍ଟାର ସୃକ୍ଷ୍ମ ଶରୀର ସାମୟିକ ଭାବେ ତା” ମଧ୍ଯରେ ପ୍ରବେଶ କରେ, ତାକୁ ଆବିଷ୍କାର 
କରେ ! ଫଳରେ ସ୍ତଷ୍ଟାର ମାନସିକ ଆବେଗ, ଦୃଷ୍ଟିକୋଣ ଓ ମନୋଭାବ ସହିତ ଏକାମ୍ବ 
ହୋଇ ସେ ଯେଉଁ ପାଠ ସମ୍ପାଦନ କରେ, ତାହା ସ୍ରଷ୍ଟାର ବହୁପରିଚିତି ଲାଭ' ଆକାଂକ୍ଷାକୁ 
ଫଳବତୀ କରିବାରେ ସହାୟକ ହୁଏ । ଜଣେ ସଫଳ ସମ୍ପାଦକ ମୂଳକୃତିର ଗୁଣ ଗ୍ରହଣ 
କରିବା ସହିତ, ତାହାକୁ ଆତ୍ମସାତ ଓ ବୌଦ୍ଧିକ ଅଧ୍ଵବଗ୍ରହଣ କରେ ବୋଲି ସମୀକ୍ଷକ 
ହେନେରୀ ଜେମ୍ସଙ୍କ ମତ । ଏହି ମତ ଆଧାରରେ ଓଡ଼ିଆ ସାହିତ୍ୟର ଜଣେ ସଫଳ 
ସ୍ରଷ୍ଟା ସମୀକ୍ଷକ ଓ ସମ୍ପାଦକ ଡକ୍ୃର କୃଷ୍ଣଚରଣ ବେହେରାଙ୍କ ପ୍ରାଚୀନ ଓଡ଼ିଆ କାବ୍ୟ 
ସମ୍ପାଦନା “କଳାର ବିଚାର କରାଯାଇଛି । 


(୨) 


ଗତ ପଚାଶ ବର୍ଷ ଧରି ସାହିତ୍ଯ ସୃଷ୍ଟିରେ ମନୋନିବେଶ କରି ଡକ୍ସର 
କୃଷ୍ଣଚରଣ ବେହେରା ଓଡ଼ିଆ ସାହିତ୍ୟକୁ ସମୃଦ୍ଧ କରିଛନ୍ତି । ସବ୍ୟସାଚୀ ଭଳି ସାହିତ୍ୟର 
ମୌଳିକ ସର୍ଜନା, ସମୀକ୍ଷଣ ଓ ସମ୍ପାଦନା ସବୁ କ୍ଷେତ୍ରରେ ହାତଦେଇ ସେ ସଫଳତା 
ଅର୍ଜନ କରିଛନ୍ତି । ତାଙ୍କ ସମ୍ପାଦିତ କୃତିଗୁଡ଼ିକୁ ପ୍ରାଚୀନ କାବ୍ୟ, ଗ୍ରନ୍ଧାବଳୀ, ଆଧୁନିକ 
ଗଦ୍ୟଗ୍ରନ୍ ଓ ରଚନା ସଂଗ୍ରହ ଏଭଳି ଚାରିପ୍ରକାରରେ ବିଭକ୍ତ କରି ଆଲୋଚନା 
କରାଯାଇପାରେ । ପ୍ରାଚୀନ କାବ୍ୟଗ୍ରନ୍ତ୍ ସଂପାଦନା ବିଶେଷକରି ସେଗୁଡ଼ିକର ସମ୍ପାଦନା - 
ଭାଷ୍ୟ ପ୍ରସ୍କୃତିରେ ତାଙ୍କର ଅବଦାନ ସମ୍ପର୍କରେ ଏଥୁରେ ଆଲୋଚନା କରାଯାଇଛି । 
ତାଙ୍କର ସମ୍ପୀଦିତ ଉପେନ୍ଦ୍ରଭଞ୍ଜଙ୍କ ଦୁଇଟି କାବ୍ୟ ‘ବୈଦେହୀଶ ବିଳାସ” ଓ ‘ କୋଟିବୃହ୍ଧାଣ୍ଡ 
ସୁନ୍ଦରୀ? ଏବଂ ବଳଦେବ ରଥଙ୍କ କିଶୋରଚନ୍ଦ୍ରାନନ୍ଦ ଚଞ୍ପଂକୁ ଏହି ପର୍ଯ୍ୟାୟଦ୍ତୁକ୍ତ 
କରାଯାଇପାରେ । ତାଙ୍କଦ୍ଧାରା ଏହି କାବ୍ୟତ୍ରୟ ସମ୍ପାଦିତ ହେବା ପୂର୍ବରୁ ତାହା କେତେବାର 
ଅନ୍ୟମାନଙ୍କ ଦ୍ଵାରା ସମ୍ପାଦିତ ହୋଇ ପ୍ରକାଶିତ ହୋଇସାରିଥଲା । ଡକ୍ସର ବେହେରାଙ୍କ 
ଦ୍ଵାରା ପୁନଃସମ୍ପାଦିତ ହେବାବେଳକୁ ସେଗୁଡ଼ିକର ଶୁଦ୍ଧପାଠ ନିର୍ଣ୍ଣୟ ଆଉ ବିଶେଷ ସମସ୍ୟା 
ହୋଇ ରହିନଥୁଲା । ବୃହଉର ପାଠକ ଓ ସମାଲୋଚନା ମଣ୍ଡଳୀରେ ଏହି କାବ୍ୟତ୍ରୟର 
ଏକ ପ୍ରକାର ବହୁଜନଗ୍ରାହ୍ଯ ପାଠ୍ଯ ନିର୍ଣ୍ଣିତ ହୋଇସାରିଥଲା । ବରଂ ଏତେବେଳକୁ 
ପାଠକ ଗୋଷ୍ଠୀର ମାନସିକତାର ପରିବର୍ଭନ ଘଟି ପୂର୍ବନିଦ୍ଧାରିତ ଶୁଦ୍ଧପାଠମାନଙ୍କର 
ଗ୍ରହଣଯୋଗ୍ୟତା ସମ୍ପର୍କରେ ସଂଶୟ ଓ ପ୍ରଶ୍ନବାଚୀ ସୃଷ୍ଟି ହେଉଥଲା ! କାରଣ ଉପରୋକ୍ତ 

କାବ୍ୟମାନଙ୍କର ଯେଉଁ ସମ୍ପାଦନା -ଭାଷ୍ୟ ରଚିତ ହୋଇଥୁଲା, ସେଗୁଡ଼ିକ ଯୁକ୍ତିସିଦ୍ଧ ତଥ୍ୟ 
ଓ ବ୍ୟାଖ୍ୟାଭିତ୍ତିକ ନହୋଇ ମନୋମୁଗ୍ଧକାରୀ କଳ୍ପିତ କିମ୍ବଦନ୍ତୀଭିତ୍ତିକ ହୋଇପଡ଼ିଥୂଲା ! 
ଡକ୍ସର ବେହେରାଙ୍କ ସମ୍ପାଦନା ପୂର୍ବରୁ ପ୍ରକାଶିତ କାବ୍ୟତ୍ରୟରେ ଯେଉଁସବୁ ସମ୍ପାଦକୀୟ 
ଟିପ୍ପଣୀ ରହିଥୁଲା, ତାହାର ଗ୍ରାହକ ଥିଲେ ମଧ୍ଯଯୁଗୀୟ ମାନସିକତା କବଳିତ ସାଧାରଣ 
ଓ ପଶ୍ଡିତମନ୍ଯ ବିଦ୍ଧାନ ମଣ୍ଡଳୀ । ମାତ୍ର ଡକ୍ସର ବେହେରାଙ୍କ ବେଳକୁ ଓଡ଼ିଆ ସାହିତ୍ୟର 
ବୃହତ ପାଠକମଶ୍ଡଳୀ (ଯେଉଁଥ୍‌ରେ ଉଚ୍ଚଶିକ୍ଷିତ ଗୋଷ୍ଠୀଙ୍କ ସଂଖ୍ୟା ଥୁଲା ଅଧ୍‌କ)ର 
ମାନସିକତାରେ ବହୁ ପରିବର୍ଭନ ଘଟିଥୂଲା । ନୂତନ ପାଠକମଣ୍ଡଳୀ ମଧ୍ଯରେ ଆଧୁନିକ 
ଚିନ୍ତା ଓ ଚେତନା ସ୍ପଷ୍ଟରୂପ ପରିଗ୍ରହ କରିଥୂଲା । ବିଶେଷକରି ବିଜ୍ଞାନ ଓ ସମାଜ - 
ବିଜ୍ଞାନର ଯୁଲ୍ତିନିଷ୍ଠ ତର୍କଣା ଓ ଉପଲବ୍ଧି ଏହି ପାଠକ ଗୋଷ୍ଠୀଙ୍କ ଚିନ୍ତାରାଜ୍ୟକୁ ସଂକ୍ରମିତ 
ହୋଇ ସେମାନଙ୍କୁ ସତ୍ୟାନ୍ନେଷୀ କରିଥୁଲା ।! ଶିକ୍ଷା କ୍ଷେତ୍ର କେବଳ ପ୍ରସାରିତ ହୋଇନଥୁଲା, 
ଶିକ୍ଷାର ଦୃଷ୍ଟିକୋଣ ମଧ୍ଯ ପ୍ରସାରିତ ହୋଇଥୁଲା ! କାବ୍ୟ ଆଉ ସମବେତ ଶ୍ରୋତୃମଣ୍ଡଳୀର 
ମନକର୍ଣ୍ଣରସାୟନଂ ନିମନ୍ତେ ବ୍ୟବହୃତ ହେଉନଥୁଲା, ଅଧ୍ଯୟନ୍ତ ତର୍ଜମା ଓ ଅନୁଶୀଳନ 
ଫଳରେ ଏହା ନୂତନ ବିଶ୍ବାସବୋଧକୁ ଉଜ୍ଜୀବିତ କରୁଥଲା ! ବିପୁଳ ସଂଖ୍ୟକ ପାଠକଙ୍କ 
ପ୍ରତ୍ୟକ୍ଷ ଅଧ୍ୟୟନର ବିଷୟ ହୋଇପଡ଼ିଥ୍‌ବାରୁ ବ୍ୟକ୍ତିଗତ ସମବେଦନା ଓ ବିଚାରବୋଧଦ୍ଵାରା 
ଏହାର ଅଧ୍ବଗ୍ରହଣ ପ୍ରକ୍ରିୟା ପରୀକ୍ଷିତ ହେବାକୁ ଲାଗିଲା । ବିଶେଷକରି ପ୍ରାଚୀନ କାବ୍ୟସବୁ 
ସ୍ଵାତକ ଓ ସ୍ବାତକୋତ୍ତର ଶ୍ରେଣୀର ଅଧ୍ୟୟନ ବିଷୟବସ୍ତୁ ହୋଇପଡ଼ିବାରୁ ଏଗୁଡ଼ିକର 
ଭାଷ୍ୟରଚନା ଓ ତର୍ଜମା କ୍ଷେତ୍ରରେ ପୂର୍ବର ବିଶ୍ନାସ ବିନାବିଚାରରେ ଆଇ ଗୃହୀତ ହେଲା 
ନାହିଁ । ତର୍କଣା ଓ ସହ୍ଦେହାତ୍ମକ ଦୃଷ୍ଟିଭଙ୍ଗୀ ନେଇ ସାହିତ୍ୟର ଛାତ୍ରମାନେ ଏହିସବୁ କାବ୍ୟ 
ଅଧ୍ୟୟନବେଳେ ଯେଉଁ ଅନୁସନ୍ଧିସୁ ମନୋଭାବ ପ୍ରକାଶ କଲେ, ତାହା କାବ୍ୟଗୁଡ଼ିକର 
ପୂର୍ବଟୀକା ପ୍ରତିପାଦ୍ୟ ବିଷୟକୁ ଅବିଶ୍ଵସନୀୟ ଗାଲୁଗଳ୍ପ ପର୍ଯ୍ୟାୟକୁ ନେଇଯିବାର ଉପଲବ୍ତି 
ହେଲା । ଡକ୍କର ବେହେରା ଉପରୋକ୍ତ କାବ୍ୟଗୁଡ଼ିକର ସମ୍ପାଦନା କାଳରେ ନୂତନ 
ସମ୍ପାଦନା -ଭାଷ୍ୟ ରଚନା କରି ନବ୍ୟପାଠକମାନଙ୍କ ପ୍ରାଚୀନ କାବ୍ୟ ପ୍ରତି ଥ୍ବା ବୀତସ୍କୃହ 
ଭାବକୁ ପରିବର୍ଭନ କରିବା ପାଇଁ ଚେଷ୍ଟିତ ହେଲେ । ପୂର୍ବ ସମ୍ପାଦିତ କାବ୍ୟର ଟିପ୍ପଣୀ 
କ୍ଷେତ୍ରରେ ଯେଉଁ ଅବିଶ୍ଵସନୀୟତାକୁ ଆଧୁନିକ ପାଠକଗୋଷ୍ଠୀ ସଂଶୟାଚୁନ୍ନ ଦୃଷ୍ଟିନେଇ 
ଦେଖୁଥଲେ, ତାହାର ନୂତନ ବ୍ୟାଖ୍ୟାକରି ସେ ମଧ୍ଯଯୁଗୀୟ ମହାନ ଓ ସମୃଦ୍ଧ ଓଡ଼ିଆ 
ସାହିତ୍ୟକୁ ସମକାଳୀନ ଜୀବନ ପରିଧ୍‌ ମଧ୍ଯକୁ ଟାଣି ଆଣିଲେ | ଫଳରେ ଏହି ପ୍ରାଚୀନ 
କୃତିଗୁଡ଼ିକ ଅଧକ ବିଶ୍ଵାସଯୋଗ୍ୟତା ଓ ଜୀବନ -ସମାଜ -ସଂସର୍ଗତା ଲାଭକରିବାକୁ ସକ୍ଷମ 
ହୋଇ ପାରିଛି ବୋଲି ବିନାଦ୍ଧିଧାରେ କୁହାଯାଇ ପାରିବ । 


ଯେକୌଣସି ସାହିତ୍ୟକୃତିର ବାହ୍ୟ ଓ ଅନ୍ତରଙ୍ଗ ଏଭଳି ଦୁଇଟି ପ୍ରସ୍ତ ରହିଛି 
ସାଧାରଣ ପାଠକ ଏହି କୃତିର ବାହ୍ୟରୂପ ନିକଟରେ ଅଟକିଯିବାର ଆଶଙ୍କା ରହିଛି 

କୃଷ୍ଣଚରଣ : କୃତି ଓ କ୍ତିତ୍ସ 


ଅନ୍ତରଙ୍ଗ ରୂପ ନିକଟକୁ ଯାଇ ନ ପାରିଲେ, ସ୍ରଷ୍ଟାଙ୍କର ଭାବାବେଗକୁ ସ୍ପର୍ଶ କରି ନ 
ପାରିଲେ ଏହି କଳାର ଯଥୀର୍ଥ ଅଧ୍ୟୟନ ସମ୍ଭବ ନୁହେଁ । ଗୋଟିଏ ସଫଳ ସମ୍ମପାଦନା- 
ଭାଷ୍ୟ ସ୍ଵଷ୍ଟା ଓ ଦ୍ରଷ୍ଟାଙ୍କ ମଧ୍ୟରେ ସେଡତୃଭଳି କାମ କରିଥାଏ । ଏଭଳି ଭାଷ୍ଯକାର 
ପ୍ରଥମେ ନିଜେ ସମ୍ପାଦିତ କୃତିକୁ ଦିବ୍ୟଦୃଷ୍ଠି ନେଇ ଏହାକୁ ହୃଦୟଙ୍ଗମ କରନ୍ତି ଏବଂ 
ତତ୍ଵପରେ ଏହାର ଏଭଳି ଏକ ଯଥାର୍ଥ ଯୁଗୋପଯୋଗୀ ଅଦିବ୍ୟରୂପର ସନ୍ଧାନ ଦିଅନ୍ତି, 
ଯାହା ବାହ୍ୟଦୃଷ୍ଟିରେ ପ୍ରତୀତ ହେଉଥ୍‌ବା ଅସଂଲଗ୍ନ ଓ ଅବିଣ୍ଧାସ୍ୟ ଜଗତର ରୂପଚିତ୍ରକୁ 
ବଦଳାଇ ଦେଇ ସାଧାରଣ ବିଶ୍ବାସଯୋଗ୍ଯ ଚେତନା ପରିଧୁ ମଧ୍ଯକୁ ପୁନରାବର୍ଭିତ 
କରେ । ଡକୃର ବେହେରା ପ୍ରୋକ୍ତ କବ୍ୟତ୍ରୟର ନାତିଦୀର୍ଘ ସମ୍ପାଦନା -ଭାଷ୍ୟ ଲେଖୁ 
ପାଠକୀୟ ଚେତନା ପରିଧୂକୁ ଏଭଳି ପରିବର୍ଭନ କରିପାରିଛନ୍ତି ଟୋଲି ହୃଦୟଙ୍ଗମ ହୁଏ । 
ତାଙ୍କ ରଚିତ ସମ୍ପାଦନା -ଭାଷ୍ୟ ( ଟେକୁଚୁଆଲ ଇଣ୍ଠରପ୍ରିଟେସନ )କାବ୍ୟଗୁଡ଼ିକର ପାରମ୍ପରିକ 
ଅଧ୍ୟୟନ ଦୃଷ୍ଟିକୋଣରୁ ଭିନ୍ନ ପ୍ରତ୍ୟୟ ସୃଷ୍ଟି କରିଥାନ୍ତି । କାବ୍ୟଗୁଡ଼ିକର ଅଧ୍ୟୟନ କାଳରେ 
ସେ ଯେଉଁସବୁ ନୂତନ ଚେତନାଦ୍ଵାରା ଆବିଷ୍ଠ ହୋଇଛନ୍ତି, ତନ୍ମଧ୍ୟରେ ତାଙ୍କର ତୁଳନାତ୍ମକ 
ଦୃଷ୍ଟିଭଙ୍ଗୀ ବୈଜ୍ଞାନିକ ଓ ହେତୁବାଦୀ ଅନ୍ନେଷଣ, ମାନବବାଦୀ ଅଧ୍ୟୟନ ଓ ଏତିହାସିକ 
ଦୃଷ୍ଟିକୋଣ ବିଶେଷ ଉଲ୍ଲେଖଯୋଗ୍ୟ । 


ଡକ୍ସର ବେହେରା କୌଣସି ସ୍ରଷ୍ଟା ବା ସୃଷ୍ଟିକୁ ଏକ ଏକିକ ଓ ସ୍ଵତନ୍ତ୍ର 
ସତ୍ତାରୂପେ ବିଚାରି ନାହାନ୍ତି । ମହାକାଳର ମହାପ୍ରବାହ ମଧ୍ଯରେ ସେ ଏହି ସୃଷ୍ଟିର ସ୍ଥାନ 
ଅନ୍ନେଷଣ କରିଛନ୍ତି । ପୃଥ୍‌ବୀର ବିଭିନ୍ନ ସାହିତ୍ୟରେ ପରସ୍ପର ଅଜଣାରେ ଗୋଟିଏ 
ଗୋଟିଏ ସମୟରେ ସମାନ ଧରଣର ଚିନ୍ତା ଓ ଚେତନା ପରିସ୍ତରଟିତ ହୋଇଥାଏ । ତେଣୁ 
ପୃଥ୍‌ବୀର ଗୋଟିଏ ସ୍ଥାନରେ ଗୋଟିଏ ନିର୍ଦ୍ଦିଷ୍ଟ ଭାବନା ଜାଗରୂୃକ ହୋଇଥଲା, ପୃଥ୍ବୀର 
ଅନ୍ୟକୌଣସି ସ୍ଥାନରେ ଏଭଳି ଭାବନାର ସ୍ଥରଣ ହୋଇନଥୁଲା ବୋଲି ଯେଉଁମାନେ 
ନିଦ୍ଧୀରଣ କରିଦିଅନ୍ତି, ସେମାନେ ସୃଷ୍ଟିର ମନୋଭାବକୁ ଯଥାର୍ଥଭାବେ ଚିହ୍ନି ପାରିନଥାନ୍ତି । 
ଅବଶ୍ଯ ବିପୁଳ ଏ ପୃଥ୍‌ବୀରେ କେଉଁଠି କିଭଳି ମନୋଭାବର ପରିପ୍ରକାଶ ଘଟିଛି, 
ତାହାର ଅନୁସନ୍ଧାନ ଏକ କକଷ୍ଟସାଧ୍ଯ ବ୍ୟାପାର । ସର୍ବତ୍ର ଏହାର ସ୍ପଷ୍ଟ ପରିପ୍ରକାଶ ଘଟିବାର 
ଏବଂ ଯଥେଷ୍ଟ ପ୍ରଚାରିତ ହେବାର ସୁଯୋଗ ଘଟିନଥାଏ । ପୁନଶ୍ଚ ସାଂସ୍କୃତିକ ଅଧ୍ୟୟନର 
ତୁଳନାତ୍ମକ ଦୃଷ୍ଟିଭଙ୍ଗୀ ନଥଲେ ବହୁରୂପୀ ସୃଷ୍ଟି ସାଧନା ମଧ୍ଯରୁ ସମାନ ରୂପ ବିଭବ 
ଅନ୍ଧେଷଣ ପୂର୍ବକ ବିଭିନ୍ନ ପରିବେଶ ମଧ୍ୟରେ ଏକ ନିର୍ଦ୍ଦିଷ୍ଟ ଚେତନାର ପରିପ୍ରକାଶକୁ 
ଚିହ୍ନିତ କରିବା ସହଜସାଧ୍ୟ ବ୍ୟାପାର ନୁହେଁ । ଡକକର ବେହେରାଙ୍କ ସମୀକ୍ଷା ଦୃଷ୍ଟି ସୀମିତ 
ନୁହେଁ, ସୀମାହୀନ । ତେଣୁ ସମ୍ପାଦିତ କାବ୍ଯୟମାନଙ୍କର ଭାଷ୍ଯ ରଚନା ବେଳେ ସେ 
ଏଗୁଡ଼ିକ “ନାହିଁ, ନଥୁଲା, ନୋହିବ” ବୋଲି “ କହି ଏକ ସଙ୍କୁଚିତ ପରିସର ମଧ୍ଯରେ 
ସେହିସବୁ ସୃଷ୍ଟିକୁ ଅନନ୍ୟ ଓ ଅପରୂପ ବୋଲି ଚିହ୍ନିତ କରିବାକୁ ଚେଷ୍ଟିତ ହୋଇନାହାନ୍ତି, 


Digitized by srujanika@gmail.com 


୧୩୨ କୃଷ୍ଣଚରଣ : କୃତି ଓ କୃତିତ୍ବ 
ବରଂ ଏ ପୃଥ୍‌ବୀର ଅନ୍ୟତ୍ର ଓ ଅନ୍ୟ ସମୟରେ ରଚିତ ଅନ୍ୟାନ୍ୟ କୃତି ମଧ୍ଯରେ ଏହାର 
ଭାବସାମ୍ୟ ଖୋଜିଛନ୍ତି ଓ ପ୍ରମାଣ କରିବାକୁ ଚାହିଁଛନ୍ତି ଯେ, ଏହି ମାଟିର କୃତୀସନ୍ତାନଙ୍କ 
ଦୃଷ୍ଟି ଓ ଦିଗ୍୍‌ବଳୟ ସୀମାତୀତ ଭାବେ ପ୍ରସାରିତ ଥୂଲା । ଡକ୍ସର ବେହେରାଙ୍କ ବିପୁଳ 
ଅଧ୍ୟୟନ ଏ କ୍ଷେତ୍ରରେ ତାଙ୍କୁ ସଫଳତା ଆଣି ଦେଇଛି । କୃପମଣ୍ଡୁକର ଅଭିଜ୍ଞତା ନେଇ 
ଯେଉଁମାନେ ଏ ମାଟିର ସ୍ରଷ୍ଟାମାନଙ୍କୁ ପୃଥ୍ବୀର ଜଣେ ଜଣେ ନିଆରା ସ୍ରଷ୍ଟାରୂପେ 
ପରିଚିତ କରିବାର ମିଥ୍ୟା ବାହାସ୍ତୋଟ ମାରୁଥିଲେ, ଡକୁର ବେହେରା ସ୍ଵରଚିତ ସମ୍ପାଦନା - 
ଭାଷ୍ୟ ମାଧ୍ଯମରେ ତାହାର ଉଚିତ ଜବାବ ଦେଇଛନ୍ତି । 


“ବୈଦେହୀଶ ବିଳାଶ” କାବ୍ୟର ସମ୍ପାଦନା -ଭାଷ୍ୟ ପ୍ରାରମ୍ଭରେ ସେ ଓଡ଼ିଆ 
କାବ୍ୟଯୁଗ ସହିତ ୟୁରୋପୀୟ ରେଷ୍ଟୋରେସନ୍୍‌ ଓ ନବ୍ୟକ୍ଲାସିକାଲ୍‌ ଯୁଗର ଏକ ସଂକ୍ଷିପ୍ତ 
ତୁଳନାତ୍ମକ ଚିତ୍ର ଦେଇଛନ୍ତି । ଏତଦ୍ଵ ବ୍ୟତୀତ ଇଂରେଜ କବି ଡ୍ରାଇଡେନ୍ର ଓ ଆଲେକଜାଣ୍ଡାର 
ପୋପ୍ଟଙ୍କ କାବ୍ୟ ଓ ଉପେନ୍ଦ୍ର ଭଞ୍ଜଙ୍କ କାବ୍ୟ ମଧ୍ୟରେ ଉଭୟ ଭାବଗତ ଓ ରୂପଗତ 
ସୃଷ୍ଟିସାମ୍ୟ ପ୍ରଦର୍ଶନ କରିବାକୁ ସେ ଏଥୁରେ ଉଦ୍ୟମ କରିଛନ୍ତି । ଏପରିକି ରାଜା ଦ୍ବିତୀୟ 
ଚାର୍ଲସ୍‌ ଓ ଦ୍ବିତୀୟ ଜେମ୍‌ସଙ୍କ ରାଜତ୍ସକାଳୀନ ଇଂଲଣ୍ଡ ଓ ଉପେନ୍ଦ୍ରଙ୍କ ସମସାମୟିକ 
ଓଡ଼ିଶା ଇତିହାସର ତୁଳନାତ୍ମକ ରୂପଚିତ୍ର ଦେଇ ସେ ଉପେନ୍ଦ୍ରଙ୍କ ଭାବଭୂମିର ପାରିବେଶିକ 
ଯାଥାର୍ଥ୍ୟ ପ୍ରଦର୍ଶନ କରିଛନ୍ତି । “କିଶୋରଚନ୍ଦ୍ରାନନ୍ଦ ଚମ୍ପଂ କାବ୍ୟର ସଂପାଦନା -ଭାଷ୍ୟରେ 
ସେ ଉପରୋକ୍ତଧାରାରେ ସମକାଳୀନ ଓଡ଼ିଆ କାବ୍ୟ ଚେତନାକୁ ଚିହ୍ନି ଚିହ୍ନାଇବାର 
ଉଦ୍ୟମ କରିଛନ୍ତି । ଏହି କାବ୍ୟଯୁଗ ସଂସର୍ଗ ଓ ପ୍ରଭାବ ବିହୀନ ହୋଇ ଭୂମିଫୋଡ଼ 
ଭାବେ ଉଦା ହୋଇନଥୁଲା ! ତେଣୁ ତାଙ୍କ ପୂର୍ବବତ୍ତୀ କେତେକ ସମାଲୋଚକଙ୍କ ଭଳି 
ନିଜର ଦୂଷ୍ଟିକୋଣକୁ ସୀମିତ ନକରି ସେ ଅନୁଭବ କରିଛନ୍ତ“ ଭାରତୀୟ ଅନ୍ୟାନ୍ୟ 
ଭାଷାରେ-ବିଶେଷତଃ ତେଲୁଗୁ ଭାଷାରେ ପ୍ରାୟ ସମକାଳରେ ଏହି ପ୍ରକାର ଆଭିମୁଖ୍ୟ 
ଘେନି ସାହିତ୍ୟ ସୃଷ୍ଟି ( ପ୍ରବନ୍ଧ କାବ୍ୟ) ହୋଇଥ୍‌ବାର ଦେଖାଯାଏ ! ତେଲୁଗୁ -ଭାଷୀ 
ଅଞ୍ଚଳକୁ ଦକ୍ଷିଣ ଓଡ଼ିଶା ଲାଗି ରହିଥ୍‌ବା ବିଷୟ ଏହି ପ୍ରସଙ୍ଗରେ ଉଲ୍ଲେଖଯୋଗ୍ୟ ।” 
(ବେହେରା-ଚମ୍,ପୃ- ୬୬) ଏଭଳି ମନ୍ତବ୍ୟ ଦେଇ ସେ ଓଡ଼ିଆ ସ୍ଵଷ୍ଟାମାନଙ୍କ କୀର୍ରିକୁ 
ମ୍ଲାନ କରିଦେଇନାହାନ୍ତି ବରଂ ଏହାର ବିଶ୍ବଜନୀନତା ପ୍ରଦର୍ଶନ ପାଇଁ ସମାଲୋଚକ 
ସୁରେନ୍ଦ୍ର ମହାନ୍ତିଙ୍କ ମନ୍ତବ୍ୟ ଉଦ୍ଧାର କରି ମଧ୍ଯଯୁଗୀୟ ଇଉରୋପୀୟ ତୃବଦୂରଂ ଓ 
ଏହାର ଅନ୍ୟାନ୍ୟ ଆଞ୍ଚଳିକ ନାମ ତୃଭେରେ” ଏବଂ 'ମିନେସିଞ୍ଜଂର କବିର ତାଙ୍କ କାବ୍ୟ 
କବିତା ସହିତ ଓଡ଼ିଆ କବିମାନଙ୍କ ମନୋଭାବ-ସାମ୍ୟ ଅନ୍ଧେଷଣ କରିଛନ୍ତି । 


ମଧ୍ଯଯୁଗୀୟ ଓଡ଼ିଆ କବିମାନଙ୍କ ଜୀବନୀ ଓ ସୁସ୍ପଷ୍ଟ ପରିଚୟ ସହଜଲଭ୍ୟ 
ହୋଇନଥାଏ ! ସେ ଯୁଗର ଅଧୁକାଂଶ କବି ନିଜର ଆମ୍ଭମପ୍ରଚାର ଅପେକ୍ଷା ସ୍ଵରଚିତ 

କୃଷ୍ଣଚରଣ : କୃତି ଓ କୃତିତ୍ନ ଖା 


କୃତିର ଦେଶକାଳାତୀତ ପ୍ରସାରଣ ଉପରେ ଗୁରୁତ୍ଵ ଦେଇଥିଲେ । ଖାଲି ଓଡ଼ିଆ କବି 
ନୁହନ୍ତି, ମଦ୍ଷଯୁମର ଅନ୍ୟାନ୍ୟ ଭାରତୀୟ ଭାଷାଭାଷୀ କବିମାନଙ୍କ ମଧ୍ଯରେ ପ୍ରାୟ ସମଧମୀ 
ଅଭୀପ୍୍‌ସା ପରିଲକ୍ଷିତ ହୋଇଥାଏ । ବିଶ୍ଵକବି ରବୀନ୍ଦ୍ରନାଥଙ୍କ ସୋନାର ତରୀ” କବିତାରେ 
ସ୍ପଷ୍ଟାର ଏହି ଆତ୍ମଗୋପନ ଭାବର ଯଥାର୍ଥ ଚିତ୍ରଣ କରାଯାଇଛି । ଓଡ଼ିଆ କବିମାନଙ୍କ 
କ୍ଷେତ୍ରରେ ଆହୁରି ଏକ ନିଆରା ଆଦର୍ଶ ଥୁଲା । ତାହାହେଲା ଜାତିର ଇନ୍ଦ୍ଦ୍ୟୁମ୍ମ “ଚେତନା । 
ଜଗନ୍ନାଥ ମନ୍ଦିର ଭଳି ଏକ ଅକ୍ଷୟ କୀର୍ରିର ପ୍ରତିଷ୍ଠା ପରେ ମଧ୍ଯ ରାଜା ଇନ୍ଦ୍ଦ୍ୟୁମ ନିଜର 
ଉତ୍ତର ପରିଚିତି ନଷ୍ଠ ଉଦ୍ଦେଶ୍ୟରେ ବଂଶ ବୁଡ଼ିଯିବାର ଆଶୀବୀଦ କାମନା କରିଥୁଲେ । 
ତାଙ୍କ ଦୃଷ୍ଟିରେ କୀର୍ରି ହିଁ କୃତିତ୍ସ ବ୍ଯକ୍ତି କୀରରି ଆଗରେ ଅପାଡକ୍ତେୟ । ଠିକ୍‌ ସେହିଭଳି 
ମଧଦ୍ଯଯୁଗୀୟ ଓଡ଼ିଆ କବିମାନେ କ୍ଵଚିତ୍ଵ କାବ୍ୟାଭ୍ୟନ୍ତରରେ ନିଜ ପରିଚୟ ଛାଡ଼ି ଯାଇଛନ୍ତି । 
ତେଣୁ ସେମାନଙ୍କ ପରିଚୟ ଅତ୍ଯନ୍ତ ଅସଂଲଗ୍ନ ଓ ଅସ୍ପଷ୍ଟ ବୋଧହୁଏ । ଏହି କବିମାନଙ୍କ 
ପରିଚୟକୁ ସ୍ପଷ୍ଟ ଓ ସରଳ କରିବାକୁ ଉଦ୍ୟମ କରି କେତେକ ସମାଲୋଚକ ସେମାନଙ୍କ 
ଜୀବନୀରେ ବହୁ ଜନଶ୍ରୁତି, କଳ୍ିତ ଆଖ୍ୟାନ ଓ ଅତିଭ୍ଭୌତିକ କଥାନକ ସଂଯୋଗ 
କରିଥୁବା ଦେଖାଯାଏ । ସେଥୁପାଇଁ ଉପେନ୍ଦ୍ରଭଞ୍ଜ କେବଳ ରାମତାରକ ମନ୍ତ୍ର ଜପ କରି 
କିମ୍ବା ବଳଦେବ ରଥ ସରସ୍ବତୀଙ୍କ ସ୍ତନ୍ୟ ପାନ କରି କବିହେବାର ସୌଭାଗ୍ୟ ଲାଗକରିଥୁବା 
ଅବିଶ୍ଵାସ୍ୟ ଘଟଣା ସେମାନଙ୍କ ଜୀବନୀ ନିମୀଣରେ ବ୍ୟବହୃତ ହୋଇଥୁବା ଦେଖାଯାଏ । 
ମାତ୍ର ଡକ୍ସର ବେହେରାଙ୍କ ବୈଜ୍ଞାନିକ ଓ ହେତୁବାଦୀ ଦୃଷ୍ଟିକୋଣ ଏଭଳି କଳ୍ପିତ ଆଖ୍ୟାନ 
ସଂଯୋଜନାକୁ ଗ୍ରହଣ କରିନାହିଁ । ରାମତାରକ ମନ୍ତ୍ର ସିଦ୍ଧି ଯୋଗୁଁ ଉପେନ୍ଦ୍ରଙ୍କ କବିତ୍ସ ସୃଷ୍ଟି 
ସମ୍ପକୀୟ କିମ୍ବଦନ୍ତୀକୁ ସନ୍ଦେହ କରି ସେ ମନ୍ତବ୍ୟ ଦେଇଛନ୍ତି ପ୍ରତିଭାର ଉନ୍ମେଷ ଓ 
ବିକାଶରେ ଆମେ ଯଦି ଦୈବୀଶକ୍ତି ଆରୋପ କରିବା, ତାହା ହେଲେ ମାନବୀୟ ସାଧନାର 
ମର୍ଯ୍ୟାଦାକୁ କ୍ଷୁଣ୍ଣ କରିବା ନାହିଁ କି ? ××× ଉପେନ୍ଦ୍ରଙ୍କର କଣ ଅଧ୍ୟୟନ ନଥୁଲା ? 
ଶାସ୍ତ୍ରଚଚଚୀ ନଥୁଲା ? ଅଧ୍ଯବସାୟ ଓ ନିଷ୍ଠାପର ସାଧନା ନଥୁଲା ? ଦେବାନୁଗ୍ରହ ବଳରେ 
ସେ କବିତ୍ଧ ଶକ୍ତିର ଅଧ୍ଵକାରୀ ହୋଇଥୁଲେ ବୋଲି କହିବା ପ୍ରାକୃତିକ ନୁହେଁ, କି ବିଜ୍ଞାନସମ୍ମତ 
ନୁହେଁ ।”” [ବେହେରା (ସଂ) ବୈଦେହୀଶବିଳାସ, ମୁଖବନ୍ଧ ପୃ.୯] ଅନ୍ୟତ୍ର ସେ 
ଂସ୍ରୀତାରାମଙ୍କ କୃପାରୁ କବିତ୍ସ ଲାଭ ଓ ରାମାୟଣ ରଚନା ବିଷୟରେ କବି ଉପେନ୍ଦ୍ରଙ୍କ 
ଉଦ୍ଧଘୋଷଣାର ତର୍ଜମା କରି ତାହା ସତ୍ୟ ବା ପ୍ରକୃତ ନଥୁବା ଉଲ୍ଲେଖ କରିଛନ୍ତି । ଭଞ୍ଜଙ୍କ 
ସାହିତ୍ୟ ସୃଷ୍ଟିର ଅନୁଧ୍ୟାନ କରି ସେ ଉପଲବ୍ଧି କରିଛନ୍ତି - ତାଙ୍କର ପ୍ରତିଭା ଥଲା ଏବଂ 
ଅନୁକୂଳ ସାଂସ୍କୃତିକ ପରିବେଶ ମଧ୍ଯରେ ସେ ନିଷ୍ଠାପର ସାଧନା ଚଳାଇ ଯାଇଥୂଲେ ।”” 
(ତତ୍ରୈବ, ପୃ.୧୧ ଓ ୧୨) ନିଜର ଏହି ମନ୍ତବ୍ୟର ଯାଥାର୍ଥ୍ୟ ପ୍ରତିପାଦନ ପାଇଁ ସେ 
ଅନୁକୂଳ ସାଂସ୍କୃତିକ ପରିବେଶକୁ ଅନୁଧ୍ୟାନ କରିଛନ୍ତି ! ତାଙ୍କ ମତରେ “'ଉପେନ୍ଦ୍ରଭଞ୍ଜ 
ପାରିବାରିକ କ୍ଷେତ୍ରରେ ବିଭିନ୍ନ କବି, ସଙ୍ଗୀତ ଶିଳ୍ପୀ, ଶାସ୍ତଜ୍ଞ ବ୍ୟକ୍ତିଙ୍କର ସଖ୍ୟ ଓ ସାନ୍ଧିଧୟ 

୧୩୪ କୃଷ୍ଣଚରଣ : କୃତି ଓ କୃତିତ୍ଵ 
ଲାଭକରିଥୁବା ସମ୍ଭବ । ତାଙ୍କର ପିତାମହ ଧନଞ୍ଜୟ ଭଞ୍ଜଙ୍କ ରାଜସଭା ବିଦ୍ଧାନ ମଣ୍ଡଳୀରେ 
ସୁଶୋଭିତ ଥୁଲା ଏବଂ ସ୍ଵୟଂ ଧନଞ୍ଜୟ ଜଣେ ସାହିତ୍ୟ ସାଧକ ଥୁଲେ । ଉପେନ୍ଦ୍ରଙ୍କ 
ସାହିତ୍ୟ ସାଧନା ପାଇଁ ସେହି ପାରିବାରିକ ପରିବେଶ ନିଶ୍ଚୟ ଅନୁକୂଳ ହୋଇଥୁବ । 
ପରେ ଉପେନ୍ଦ୍ର ସପରିବାର ଘୁମୁସରରୁ ବିତାଡ଼ିତ ହୋଇ ଯେତେବେଳେ ନୟାଗଡ଼, 
ବାଣପୁର ଆଦି ରାଜପରିବାର ଆଶ୍ରୟରେ ରହିଥ୍‌ଲେ, ସେତେବେଳେ ସଂସ୍ଗୃତ୍ଧି -ପ୍ରେମୀ 
ରାଜାମାନଙ୍କର ପ୍ରେରଣା ଓ ପ୍ରଚୋଦନା ଲାଭ କରିଥବା ମନେହୁଏ ।” (ତତ୍ରୈବ- 
ପୃ. ୧୧) । ସେ ମଧ୍ଯ ଭଞ୍ଜଙ୍କ ସମ୍ପର୍କରେ ପ୍ରଚଳିତ ଅନ୍ୟ ଏକ କିମ୍ବଦନ୍ତୀର ପରୀକ୍ଷା କରି 
ତାହା ଅତିରଞ୍ଜିତ ବୋଲି ପ୍ରମାଣିତ କରିଛନ୍ତି । କିମ୍ବଦନ୍ତୀଟି ହେଲା କୁଆଡ଼େ ଉପେନ୍ଦ୍ର 
ନିଜର ଥିଦ୍ଧତ୍ୟ ପ୍ରକାଶ କରି ଲେଖୁଥ୍‌ଲେ- 


“କହେ ଉପଇନ୍ଦ୍ର ଭଞ୍ଜ ଟେକି ବେନି ବାହାକୁ /ରବିତଳେ କବିପଣେ ନ ଗଣେ ସେ 
କାହାକୁ । ଦୀନକୃଷ୍ଣ ଜୟଦେବ ପୟରେ ତା' ଶରଣ/ଆନ କବିମାନଙ୍କର ମାଥେ 
ବାମଚରଣ ।”' 


ମାତ୍ର ଏଭଳି ମିଥ୍ୟାପଦ ପ୍ରଚଳିତ କରାଇ କବିଙ୍କୁ ଗବୀ ଓ ଅହଙ୍କାରୀ ବୋଲି 
ପ୍ରତିପାଦିତ କରିବାକୁ ଉଦ୍ୟମ ହୋଇଛି ବୋଲି ଡକ୍ସର ବେହେରା କାବ୍ୟାଭ୍ଯନ୍ତରସ୍ଥ 
ପ୍ରମାଣ ଉପସ୍ଥାପନ କରିଛନ୍ତି । ତାଙ୍କର ବିଭିନ୍ନ କାବ୍ୟ ଅଧ୍ୟୟନରୁ ଦେଖାଯାଏ ଯେ, 
ଉପେନ୍ଦ୍ର ସର୍ବତ୍ର ନିଜର ଶିଳ୍ପୀସୁଲଭ ନମ୍ରତା ଓ ବିନୟ ଭାବ ପ୍ରଦର୍ଶନ କରିଛନ୍ତି ଏବଂ 
ତାଙ୍କ ରଚନା ମଧ୍ୟରେ କୌଣସି ମୂଢ ଓ ଅବିନୟ ଉକ୍ତ ସ୍ଥାନ ପାଇନାହିଁ | (ତତ୍ରୈବ- 
ପୃ.୧୩ ଓ ୧୪) | 


‘କିଶୋରଚନ୍ଦ୍ରାନ୍ଦ ଚମ୍ପଂ ରଚନା ନିମନ୍ତେ କବିସୂର୍ଯ୍ୟ ଏହି କାବ୍ୟର ସଂସ୍କୃତ 
ମଙ୍ଗଳାଚରଣାଂଶରେ ନିଜର ବୁଦ୍ଧିହୀନତା ଉଲ୍ଲେଖ କରି ରାଧାକୃଷ୍ଣଙ୍କ ଆଶୀବୀଦ ଭିକ୍ଷା 
କରିଛନ୍ତି । ଏହି ବକ୍ତବ୍ୟ ଭିତିରେ କେତେକ ସମାଲୋଚକ କେବଳ ଏଶ୍ଵରୀୟ ଆଶୀବୀଦ 
ଫଳରେ ବଳଦେବଙ୍କ ଭଳି ଜଣେ ବୁଦ୍ଧିହୀନ କବି ଏଭଳି ଲୋକୋତ୍ତର ଲୀଳା ବର୍ଣ୍ଣନାରେ 
ସକ୍ଷମ ହୋଇପାରିଥଲେ ବୋଲି ସିଦ୍ଧାନ୍ତରେ ଉପନୀତ ହୋଇଥବା ଦେଖାଯାଏ । ମାତ୍ର 
ଏହି ଗ୍ରନ୍ଥର ସମ୍ପାଦନା -ଭାଷ୍ୟରେ ଡକର ବେହେରା କବିଙ୍କ ବକ୍ତବ୍ୟକୁ ନିଜର ହେତୃବାଦୀ 
ଦୃଷ୍ଟିକୋଣରୁ ବିଚାର କରି ତନ୍ମଧ୍ୟରେ “ବଳଦେବଙ୍କର କବିସୁଲଭ ନମ୍ରତା ଓ ବିନୟ 
ଭାବର ସନ୍ଧାନ ପାଇଛନ୍ତି । (ବେହେରା, ସଂ. କିଶୋରଚନ୍ଦ୍ରାନନ୍ଦ ଚପ, ପୃ- ୧୦୨) 


ଆଧ୍ଵଭୌତିକ ଚେତନା ବଦଳରେ ସମ୍ପାଦକ କୃଷ୍ଣଠଚରଣ ସର୍ବତ୍ର ମାନବୀୟ 
ଚେତନା ଓ ପ୍ରଚେଷ୍ଟାର ଅନ୍ବେଷଣ କରିଛନ୍ତି । ଏଭଳି ଅନ୍ଧେଷଣ ପଥକୁ ସୁଗମ କରିଛି 

କୃଷ୍ଣଚରଣ : କୃତି ଓ କୃତିତ୍ନ ୧୩୫ 


ତାଙ୍କର ବହୁପଠନ ସୃହା ଓ ପ୍ରଗତିବାଦୀ ଦୃଷ୍ଟିକୋଣ । ‘କିଶୋରଚନ୍ଦ୍ରାନନ୍ଦ ଚ୍ଚ ସମ୍ପାଦନା 
ବେଳେ ସେ କବି ବଳଦେବଙ୍କ ଦୃଷ୍ଟିଭଙ୍ଗୀକୁ ଭାକ୍ତିକ ଆବେଦନ ଭାବେ ଗ୍ରହଣ କରିନାହାନ୍ତି । 
କବି ମନ ମଧ୍ଯରେ ଥୁବା ଚିରନ୍ତନୀ ମାନବୀୟ ପ୍ରେମ ଚେତନାର କାବ୍ୟିକ ପରିପ୍ରକାଶ 
ଭାବେ ସେ ଏହାକୁ ବିଚାର କରିଛନ୍ତି । କବିଙ୍କ ଅନ୍ତର୍ମନର ବିଶ୍ଲେଷଣ କରି ସେ 
ରବୀନ୍ଦ୍ରନାଥଙ୍କ ଭାଷାରେ ପ୍ରଶ୍ନ କରିଛନ୍ତି 


“ସତ୍ୟ କରେ କହୋ ମୋରେ ହେ ବୈଷ୍ଣବ କବି, 
କୋଥା ତୁମି ପେୟେଛିଲେ ଏଇ ପ୍ରେମ ଛବି ? 
କୋଥା ତୃମି ଶିଖେଛିଲେ ଏଇ ପ୍ରେମଗାନ ? 
ବିରହ ତାପିତ ହେରି କାହାର ନୟନ ରାଧ୍‌କାର ଅଶ୍ଧ -ଆଁଖ୍‌ ପଡ଼େଛିଲ ମନେ ?”” 
ଏହି ମାନବୀୟ ଦ୍ରଷ୍ଟିକୋଣରୁ ପ୍ରୟୋଗ କରି ଡକ୍କର ବେହେରା ‘କିଶୋର 
ଚନ୍ଦ୍ରାନନ୍ଦ ଚମ୍ପୁଂର ବିଷୟବସ୍ତୁକୁ ଯଥାର୍ଥ ଅନୁଶୀଳନ କରିଛନ୍ତି । ଏ କାବ୍ୟ ଏକ ସାରସ୍ଵତ 
ସୃଷ୍ଟି ହୋଇଥବାରୁ ଧର୍ମୀୟ ଦୃଷ୍ଟିକୋଣରୁ ସେ ଏହି କାବ୍ୟରେ ପ୍ରକାଶିତ ଶୃଙ୍ଗାରିକତାର 
ବିଚାର କରିନାହାନ୍ତି । ତାଙ୍କ ବିଶ୍ମାସ ଓ ବିଚାରରେ କବିସୂର୍ଯ୍ୟ ଏହି କାବ୍ୟରେ “ଦେବତାଙ୍କୁ 
ମଣିଷ କରି, ତାଙ୍କ ପ୍ରଣୟ ଲୀଳାକୁ ଲୌକିକ ଓ ମାନବୀୟ ରୂପ ପ୍ରଦାନ କରିଛନ୍ତି ! 
ବିଚିତ୍ର ସାଂସାରିକ ପ୍ରେମର ବିଭିନ୍ନ ବିଭାବ ସମ୍ପର୍କରେ କବିଙ୍କର ସକଳ ଅନୁଭୂତି - 
ଅଭିଜ୍ଞତା ରାଧାକୃଷ୍ଣଙ୍କ ପ୍ରଣୟଲୀଳା ମଧ୍ଯରେ ପ୍ରକାଶିତ ହୋଇଛି ।”” (ତତ୍ରୈବ, ପୃ 
୧୧୭) ଅନାତ୍ର “କବିସୂର୍ଯ୍ୟ ଶ୍ରୀକୃଷ୍ଣ ଚରିତ୍ରକୁ ମୁଖ୍ୟତଃ ଲୌକିକ ଓ ମାନବାୟିତ କରି 
ଅଙ୍କନ କରିଛନ୍ତି” ବୋଲି ସେ ସୋଦାହରଣ ମତ ବ୍ୟକ୍ତ କରିଛନ୍ତି । (ତତ୍ରୈବ, ପୃ ୧୧୨) 
ଏହି କାବ୍ୟର ଚରିତ୍ରମାନେ ପ୍ରଖ୍ୟାତ ଓ ପୌରାଣିକ ଏବଂ ସେମାନଙ୍କ ସମ୍ପର୍କରେ କେତେକ 
ନିର୍ଦିଷ୍ଠ ଧମୀୟ ଦୃଷ୍ଟିକୋଣ ଓ ଆଧ୍ୟାତ୍ମିକ ଭାବ ବଦ୍ଧମୂଳ ହୋଇ ରହିଥ୍‌ଲେ ମଧ୍ଯ କବିସୂର୍ଯ୍ୟ 
ଏହି ' ଚରିତ୍ରଗୁଡ଼ିକୁ ଲୌକିକତା ଓ ମାନବୀୟତାର ପୁଟ ଦେଇ ଅନେକ ପରିମାଣରେ ପ୍ରାକୃତ 
ଓ ସ୍ଵାଭାବିକ କରିପାରିଛନ୍ତି ବୋଲି ସେ ମତ ଦେଇଛନ୍ତି । (ତତ୍ରୈବ, ପୃ.୧୦୬) 


“ବୈଦେହୀଶ ବିଳାସ”ର ସମ୍ପାଦନା -ଭାଷ୍ୟ ଅନୁଧ୍ୟାନ କଲେ ଦେଖାଯାଏ 
ଯେ, ଏଥୁରେ ମଧ୍ଯ ସମ୍ପାଦକ ଡକ୍ସର ବେହେରା ରାମସୀତାଙ୍କୁ ଦେବତା ଭାବେ ନୁହେ, 
ମଣିଷ ରୂପରେ ଅନ୍ଧେଷଣ କରିଛନ୍ତି । ଏଥୁରେ ଚିତ୍ରିତ ଶ୍ରୀରାମଚନ୍ଦ୍ର ଚରିତ୍ର ମଧ୍ଧରେ ସେ 
ଦେଖୁଛନ୍ତି “ରାମ ସୀତାଙ୍କ କଥୋପକଥନବେଳେ ରାମ ପ୍ରକାଶ କରିଛନ୍ତି ଯେ, ସେ 
ସୀତାଙ୍କର ଦାସ, ସୀତାଙ୍କର ଭ୍ରଭଙ୍ଗୀ ଦ୍ଵାରା ପ୍ରଚୋଦିତ ହୋଇ ସେ ଶିବଧନୁ ଭାଙ୍ଗିବାକୁ 
ସମର୍ଥ ହୋଇଥୁଲେ । ସୀତାହରଣ ପରେ ରାମଚନ୍ଦ୍ର ସାଧାରଣ ଲୋକଙ୍କ ପରି ଅତାନ୍ତ 
ବ୍ୟସ୍ତ ଓ ବ୍ୟାକୁଳ ହୋଇପଡ଼ିଛନ୍ତି । ପିତୃଭକ୍ତ, ଭ୍ରାତୃସ୍ବେହୀ, ବନ୍ଧୁବସସଳ ରୂପେ ଚରିତ 

୧୩୬ କୃଷ୍ଣଚରଣ : କୃତି ଓ କୃତିତ୍ଵ 
ଚିତ୍ରଣ କରାଯାଇଛି । ଏହି ପରିପ୍ରେକ୍ଷୀରେ ‘ଉପେନ୍ଦ୍ର ରାମଚନ୍ଦ୍ରଙ୍କ ବିଷ୍ଣୁଙ୍କର ଅବତାର 
ଭାବରେ ଗ୍ରହଣ କରିଥିଲେହେଁ ଲୌକିକତାର ପୁଟ ଦେଇ ଚରିତ୍ରଟିକୁ ଜୀବନ୍ତ କରିପାରିଛନ୍ତି' 
ବୋଲି ସେ ଅନୁଭବ କରିଛନ୍ତି । (ବେହେରା, ବୈଦେହୀଶ ବିଳାସ, ମୁଖବନ୍ଧ-ପୃ.୩୭ ) 
ଆଦିକବି ବାଲ୍ଲୀକି ସ୍ଵରଚିତ ରାମାୟଣରେ ରାମଚନ୍ଦ୍ରଙ୍କୁ ଆଦର୍ଶ ପୁରୁଷ ରୂପେ ଚିତ୍ରଣ 
କରିଥୁଲେ । ‘ଉପେନ୍ଦ୍ର ଯଦିଚ ଠିକ୍‌ ସେହିପରି ରାମଚରିତ୍ର ଚିତ୍ରଣ କରି ନାହାନ୍ତି, ତଥାପି 
ମାନବୀୟତାର ମଧୁର ସ୍ଥର୍ଶରେ ଚରିତ୍ରଟିକୁ ଏଶ୍ବର୍ଯ୍ୟମୟ କରିଛନ୍ତି । ରାମ ଚରିତ୍ରର 
ଏଶୀ ମହିମା ସେ କ୍ଷୁଣ୍ଡ କରିଛନ୍ତି ସତ୍ଯ, କିନ୍ଧୁ ଲୌକିକ ଗୁଣରେ ସମୃଦ୍ଧ କରି ପାଠକ 
ସମାଜରେ ଆପଣାର କରାଇ ପାରିଛନ୍ତି ବୋଲି ସେ ଏହି କାବ୍ୟର ସମ୍ପାଦନା -ଭାଷ୍ୟରେ 
ସ୍ପଷ୍ଟ ମତ ଦେଇଛନ୍ତି ¦ 


ଡକ୍ସର ବେହେରାଙ୍କ ଆଧୁନିକ ସମୀକ୍ଷଣ ପଦ୍ଧତିରେ ଏତିହାସିକ ଅନ୍ବେଷଣ 
ପ୍ରବୃଭି ଏକ ମୁଖ୍ୟ ବିଭାବ । ସାହିତ୍ୟ ଓ ଇତିହାସ ପ୍ରବୃତ୍ତି ଦୃଷ୍ଟିରୁ ସମ୍ପୂର୍ଣ ବିପରୀତ 
ହେଲେ ମଧ୍ଯ ବୈଜ୍ଞାନିକ ଦ୍ରଷ୍ଟିଭଙ୍ଗୀ ସମ୍ବଳିତ ଆଧୁନିକ ସମୀକ୍ଷା ପଦ୍ଧତି ଏତିହାସିକ 
ପ୍ରେକ୍ଷାପଟ୍ଟରେ କାବ୍ୟିକ ଚିତ୍ର ଚରିତ୍ର ସହିତ କବିର ଚିତ୍ତବୃତ୍ତି ଓ ଅନ୍ତଶ୍ଚେତନାକୁ ପରୀକ୍ଷା 
କରିଥାନ୍ତି । ସମୀକ୍ଷା କ୍ଷେତ୍ରରେ ସମୀକ୍ଷକ ନିଜସ୍ଵ ସୀମିତ ଏକଦେଶଦଶୀ ଭାବାବେଗ 
ଦ୍ଵାରା ପରିଚାଳିତ ନହୋଇ ଏକ ବୃହତ୍ତର ସତ୍ଯ ନିରୂପଣ ନିମନ୍ତେ ପ୍ରୟାସୀ ହେବା 
ଲକ୍ଷ୍ୟରେ ଏତିହାସିକ ଅନୁସନ୍ଧାନ ପଦ୍ଧତିର ଆଶ୍ରୟ ନେଇଥାନ୍ତି । ଡକ୍କର ବେହେରା 
ସମୀକ୍ଷା କ୍ଷେତ୍ରରେ ଭାବାବେଗ ବଦଳରେ ସତ୍ୟସନ୍ଧାନ ଉପରେ ଯେ ଗୁରୁତ୍ଵ ଦେଇଥାନ୍ତି, 
ତାହାର ପ୍ରମାଣ ହେଉଛି ଏଭଳି ଏତିହାସିକ ଭିତିଭୂମିର ଅନ୍ଵେଷଣ । ‘ବୈଦେହୀଶ 
ବିଳାସ” ଓ “କୋଟି ବ୍ରହ୍ମାଣ୍ଡ ସୁନ୍ଦରୀ” କାବ୍ୟ ସମ୍ପାଦନା ଅବସରରେ ସେ ଖାଲି କବି 
ଉପେନ୍ଦ୍ରଞ୍ଜ ଜୀବନ ଚରିଚର ଏତିହାସିକ ସତ୍ୟତା ଓ ନିର୍ଭରଯୋଗ୍ୟ ଉପାଦାନ ଅନ୍ନେଷଣ 
କରିନାହାନ୍ତି, ସମକାଳୀନ ରାଜନୈତିକ, ସାମାଜିକ ଓ ସାଂସ୍କୃତିକ ଇତିହାସ ପ୍ରେକ୍ଷାପଟ୍ଟରେ 
ସେ ଉପେନ୍ଦ୍ର କୃତିର ଅନୁଧ୍ୟାନ ଓ ଅନୁଶୀଳନ ପୂର୍ବକ ନିଜର ସମ୍ପାଦନା -ଭାଷ୍ୟ ରଚନା 
କରିଛନ୍ତି । ଏଥିପାଇଁ ସେ ୟୁରୋପ ଓ ଓଡ଼ିଶାର ମଧ୍ଯଯୁଗ ଇତିହାସର ତୁଳନାତ୍ମକ ଅଦ୍ଯୟନ 
କରିବା ସହ ମହାକାଳର ଏକ ନିର୍ଦ୍ଦିଷ୍ଟ ପରିସର ମଧ୍ଯରେ ଏକ ନିଦ୍ଦିଷ୍ଠ ସାଂସ୍କୃତିକ ଚେତନାର 
ଉପସ୍ଥିତି ଅନୁଭବ କରିଛନ୍ତି । ଏଭଳି ଏତିହାସିକ ଅଧ୍ୟୟନ କାଳରେ ଇତିହାସ ସହିତ ବିଭିନ୍ନ 
ସାହିତ୍ୟକୃତିରେ ଉଲ୍ଲେଖ୍ତ ଏତିହାସିକ ତଥ୍ୟରାଜିର ଅନୁଶୀଳନ ପୂର୍ବକ ସେ ପ୍ରକୃତ ସତ୍ୟ 
ଉଦ୍ଧଘାଟନ ପାଇଁ ଉଦ୍ୟମ କରିଛନ୍ତି, ବହୁଅଂଶରେ ସଫଳ ହୋଇଛନ୍ତି ମଧ୍ଯ । 


‘କିଶୋରଚନ୍ଦ୍ରାନନ୍ଦ ଚମ୍ପ' କାବ୍ୟର ସମ୍ପାଦନା -ଭାଷ୍ୟ ରଚନା ଅବସରରେ 
ସେ କବିସୂର୍ଯ୍ୟଙ୍କ ପରିଚୟ ଦେବାକୁ ଯାଇ ସମକାଳୀନ ଓଡ଼ିଶା ଇତିହାସର ବିଭିନ୍ନ 
ଘଟଣାବଳୀକୁ ବିଶ୍ଳେଷଣ କରିଛନ୍ତି । ଫଳରେ ବଢଦିସୂର୍ଯ୍ୟଙ୍କ ମାନସିକତାର ଯଥାର୍ଥ 

କୃଷ୍ଣଚରଣ : କୃତି ଓ କୃତିତ୍ଵ ୧୩୭ 


ଅନୁଶୀଳନ ନିମନ୍ତେ ସେ ସକ୍ଷମ ହୋଇପାରିଛନ୍ତି । ତାଙ୍କ ଉପନୀତ ସିଦ୍ଧାନ୍ତ ହେଉଛି- 
“କରଚିସୂର୍ଯ୍ୟ ବଳଦେବ ଓଡ଼ିଶାର ଏହି ଯୁଗସନ୍ଧି କାଳରେ ସାହିତ୍ୟ -ସାଧନା କରିଥିବାରୁ 
ତାଙ୍କର ରଚନାବଳୀରେ ଉକ୍ତ ଧମୀୟ ପ୍ରଭାବ ପ୍ରତିଫଳନ ହେବା ସ୍ଵାଭାବିକ -ସାମାଜିକ 
ଓ ରାଜନୀତିକ ପରିବେଶର ଛାପ ଅପରିହାର୍ଯ୍ୟ ।”'[ବେହେରା( ସଂ) କିଶୋରଚନ୍ଦ୍ରାନନ୍ଦ 
ଚମ୍ପୁ ପୃ.୬୪] 


କୌଣସି ସାହତ୍ୟକୃତିକୁ ପାଠକର ରସଗ୍ରାହ୍ୟ କରିବା ନିମନ୍ତେ ସମାଲୋଚକର 
ଭୂମିକା ଅତ୍ଯନ୍ତ ଗୁରୁତ୍ଵପୂର୍ଣ । ସେ ଯେଉଁ ଦୃଷ୍ଟିରୁ ଉକ୍ତ ସାହିତ୍ଯକୁ ଅନୁଧ୍ୟାନ କରିବ, 
ସେହି ରୂପରେ ତାକୁ ଦେଖୁବ ଓ ଦେଖାଇବ ! ମଧ୍ଧଯୁଗୀୟ କାବ୍ୟକୃତି ଦିନେ ସଙ୍ଗୀତର 
ହାତଧରି ବଞ୍ଚଥଲା | ପାଲା ଆଦି କେତେକ ଲୋକମାଧ୍ଯମ ସହାୟତାରେ ଏହା ରସିକ - 
ଶ୍ରୋତା -ପାଠକ ନିକଟରେ ପହଞ୍ଚପାରିଥୁଲା । ବର୍ଭମାନ ପାଠକର ମନୋରାଜ୍ୟରେ ଯେଉଁ 
ବିପୁଳ ପରିବର୍ଭନ ଘଟିଛି, ସେଥ୍‌ରେ ସମ୍ପାଦକଙ୍କ ପରିବର୍ଭିତ ଦୃଷ୍ଟିକୋଣ ଏକାନ୍ତ ଆବଶ୍ୟକ । 
ପ୍ରାଚୀନ କାବ୍ୟ ସମ୍ପାଦନା ବେଳେ ସମ୍ପାଦକ ସେହି କାବ୍ଯର ଯୁଗୋପଯୋଗୀ ତର୍ଜମା 
କରିପାରିଲେ ଯାଇ ତାଙ୍କର ଉଦ୍ଦେଶ୍ୟ ସଫଳ ହୋଇପାରିବ । ପ୍ରାଚୀନ କାବ୍ୟ ସମ୍ପାଦନା 
କ୍ଷେତ୍ରରେ ଡକ୍ସର କୃଷ୍ଣଠଚରଣ ବେହେରାଙ୍କ ସଫଳତା ତାଙ୍କର ପ୍ରଭାବଶାଳୀ ଓ 
ଯୁଗୋପଯୋଗୀ ସମ୍ପାଦନା -ଭାଷ୍ୟ ରଚନାରେ ପ୍ରମାଣିତ ହୋଇପାରିଛି । 


ସହାୟକ ଗ୍ରନ୍ଧସୂଚୀ 
( ୧) ଓଟସନ, ଜର୍ଜ- ଦି ଷ୍ଟଡି ଅଫ୍ବ ଲିଟରେଚର, ଲଣ୍ଡନ, ୧୯୬୯ 
( ୨) ବେହେରା, କୃଷ୍ଣଚରଣ ସମ୍ପାଦିତ କାବ୍ୟତ୍ରୟ 

ଗୀତିକାର କୃଷ୍ଠଚରଣ 


ଡକ୍ସର ବନପ୍ରଭା ପରିଡ଼ା 


ଏମିତି ତାରୁଣ୍ୟ ହୁଏତ ବିତିଯାଇ ନ ଥ୍‌ବ, ଯେଉଁଠି ଯୁବକଟିଏ ରସରୋମାଞ୍ଚରେ 
ଉତ୍ବଫ୍ଫଲଲିତ ହୋଇ ଗାଇ ବସି ନ ଥ୍‌ବ ପ୍ରେମଗୀତି ପଦେ । ଏମିତି ସଫଳ ସାହିତ୍ୟସ୍ତଷ୍ଟା 
ଜଣେ କେବେ ପଛକୁ ଚାହିଁ ଦୃଢ କଣ୍ଠରେ କହିପାରିବ ନାହିଁ ଯେ ଆଦ୍ୟ ଯୌବନର ସାରସ୍ବତ 
ବଗିଚାରେ ସେ ଛୁଇଁ ନ ଥିବ କେବେ ଗୀତି କଳିକାର ପାଖୁଡାକୁ ଟିକିଏ । ତେଣୁ ସାହିତ୍ୟର 
ପ୍ରଥମ ପଦପାତ ବାରି ହୁଏ କବିତାରେ ବିଶେଷକରି ଗୀତିକବିତାରେ । ସେମିତି ଜଣେ 
ପ୍ରଥୃତଯଶା ସାହିତ୍ୟ ସାଧକ ଡକ୍ୁର କୃଷ୍ଣଚରଣ ବେହେରା । ଡକ୍ସର ବେହେରାଙ୍କୁ ବିଶେଷ 
କରି ଜଣେ ପ୍ରବୀଣ ଓଡ଼ିଆ ସାହିତ୍ୟ “ସମାଲୋଚକ ଭାବରେ ସମସ୍ତେ ଜାଣନ୍ତି । ମାତ୍ର 
ବାସ୍ତବରେ ତାଙ୍କର ସାଧନା ସେତିକିରେ ସୀମିତ ନୁହେଁ । ସମାନ୍ତରାଳ ଭାବରେ କବିତା, 
ଗଳ୍ପ, ପ୍ରବନ୍ଧ ତଥା ଗୀତରଚନାରେ ସେ ଅଭିନିବିଷ୍ଠ । ସାହିତ୍ୟିକ ଭାବରେ ଡକ୍ସର 
ବେହେରାଙ୍କ ବ୍ୟକ୍ତିତ୍ଧ ବିଶ୍ଲେଷଣ କଲାବେଳେ ଆଢୁଆଳରେ ରହିଯାଉଥ୍‌ବା ଏହି ଗୀତିକାରର 
ଭାବମୟ ଜଗତ ଯେ ଏତେ ବର୍ଣ୍ଣିଳ, ତାହା ପାଠକ ସହଜରେ ଉପଲବ୍ଧି କରିପାରେ ନାହିଁ । 
ତେବେ ତାଙ୍କର ଅନାଲୋଚିତ ଏହି ଲଳିତକୋମଳ ଦିଗଟିକୁ ‘କୃଷ୍ଣଚରଣ ବୀଥ୍୍‌କା'ରେ 
ଆଲୋକିତ କରିଥୁବାରୁ ପ୍ରଥମେ ଡକ୍ସର ମନ୍ଦାକିନୀ ଦାସ ଓ ଶ୍ରୀ ସୁଧୀରଚନ୍ଦ୍ର ବେହୁରାଙ୍କୁ 
ସାଧୁବାଦ । ସେ ଡକୃର ବେହେରାଙ୍କ ଲେଖାଗୁଡିକୁ ସଂକଳିତ କରିବା ଅବସରରେ ତାଙ୍କର 
ପନ୍ଦରଟି ଗୀତିକା ମଧ୍ଯ ସ୍ଵତନ୍ତ୍ର ଭାବରେ ସ୍ଥାନିତ କରିଅଛନ୍ତି । 


ଗୀତି କବିତା ସାହିତ୍ୟର ଗୋଟିଏ ସୃକ୍ଷୁ ତଥା ସ୍ଵତନ୍ତ୍ର ବିଭବ । ଗୀତ + କବିତା, 
ଅର୍ଥାତ ଯେଉଁଥ୍‌ରେ ଗାନର ମଧୁରତା ସହିତ ଶବ୍ଦର ମନ୍ମୟତା ଯୋଡି ହୋଇ ରହିଥାଏ ! 
ଏଥୁରେ ଶହ୍ଦଗତ ଧ୍ଵନି ଓ ଛନ୍ଦଗତ ସ୍ଵର ଗୋଟିଏ ବୀଣାର ଦୁଇଟି ସ୍ଵର ଝଙ୍କାର ଭଳି 
ବାରମ୍ବାର ଝଙ୍କୃତ ହେଉଥାଏ । ଗୀତ ବା ଗୀତିକବିତାକୁ ଇଂରାଜୀରେ ଲିରିକ୍୍‌ କହନ୍ତି । 
ଗ୍ରୀସରେ ଲାୟାର ନାମକ ଏକ ବାଦ୍ୟଯନ୍ତ୍ର ସହାୟତାରେ ଗାନ କରାଯାଉଥୁବା ଗୀତକୁ 
ଲିରିକ୍ଵ ବା ଗୀତିକବିତା କୁହାଯାଉଥୂଲା । ପରେ ଅବଶ୍ୟ ଏହାର ଭାବାମ୍ମକ ପରିବର୍ଭନ 
ଘଟିଥାଇପାରେ । ଗ୍ୀତିକବିତାରେ ଭାବର ଅଭିବ୍ୟକ୍ତି ଛନ୍ଦାୟକ । ଜଟିଳ ରାଗ ଓ ତାଳଯୁକ୍ତ 

ସଂଗୀତ ହେଉଛି ଗୀତିକବିତାର ପ୍ରାଚୂର୍ଯ୍ୟମୟ ପରିପ୍ରକାଶ । ଗୀତିକବିତାରେ କେତେକ 
ବିଶେଷ ଦିଗ ସହଜରେ ଅନୁଧ୍ୟାନ କରିନୁଏ । ସେଗୁଡିକ ହେଲା ସାଂଗୀତିକତା, ସ୍ଵତଃସ୍ତୂର୍ଭତା, 
ସଂକ୍ଷିପ୍ତତା ଏବଂ ଆମ୍ମନିଷ୍ଠତା । ନିମିଷକ ପାଇଁ ଚମକି ଉଠି ମଧ୍ଯ ବିଦ୍ୟୁତ ଯେପରି 
ସାରାସୃଷ୍ଟିକୁ ଆଲୋକିତ କରିଦିଏ, ସେହିପରି କବିତାରେ ଗୋଟିଏ ଖଶ୍ଡିତ ଭାବାବେଗର 
ସଂକ୍ଷିପ୍ତ ରୂପାୟନ ଗୋଟିଏ ମୃଦୁ ସ୍ଵରଲହରୀ ଅନୁରଣନରେ ରସଗ୍ରାହୀକୁ ନେଇଯାଏ 
ଅନିର୍ବଚନୀୟ ବିଶ୍ଵ ପର୍ଯ୍ୟନ୍ତ । ଏଥ୍‌ରେ ଅନୁଭୂତି ପ୍ରଖର ! ରାଗ -ରସ -ଭାବ -ଆବେଗ 
ସବୁଥ୍‌ରେ ଏହା ପରିପୂର୍ଣ୍ଣ । ଡକୁର କୃଷ୍ଣଚରଣ ବେହେରାଙ୍କ ଗୀତିକାଗୁଡିକ ଆପଣା ଗୁଣରେ 
ମହିମାମଣ୍ଡିତ । ତାଙ୍କର ଲେଖାରେ ପ୍ରେମ -ଦେଶଭକ୍ତି -ସାମାଜିକ ଦୃଷ୍ଟିଭଙ୍ଗୀ ଭକ୍ତିଭାବ 
ଇତ୍ୟାଦିର ପରିପ୍ରକାଶ ଖୁବ ମାର୍ମିକ । 


ଗୀତି କବିତାର ମୁଖ୍ୟ ପ୍ରେରଣାଦାତ୍ରୀ ହିଁ ପ୍ରେମ । ପ୍ରେମର ଉତ୍ତାଳ ଢେଉରେ 
ଉବୁଟୁବୁ ଅକବି ସାଧାରଣ ମଣିଷଟି ମଧ୍ଯ ଅଜାଣତରେ ଗୁଣୁଗୁଣେଇ ବସେ ଗୀତର 
ଗୁଂଜନଟିଏ । ସେଥୁରେ ଅନ୍ତରଂଗ ପ୍ରତି ସ୍ମତି -ପ୍ରତିଶ୍ରୁତି -ସ୍ଵପ୍ନ “ସମ୍ଭାବନା, ବିରହ -ମିଳନ - 
ରାଗ -ଅନୁରାଗ, ଅଭିଯୋଗ, ଅଙ୍ଗୀକାରବଦ୍ଧତାର ଅନେକ ଆସ୍ୃହା ଖୁନ୍ଦି ହୋଇଯାଇଥାଏ 
ପାଖୁଡା ପରେ ପାଖୁଡା ହୋଇ ! ‘ତମେ” ବୋଲି କହିଦେଲେ ବିଞ୍ଚ ହୋଇଯାଏ ଅମୃତର 
ମଧୁ । ସେ ‘ତମେ!’ ପ୍ରେମିକ ହୃଦୟର ହୃଦୟେଶ୍ବରୀ ବା ପ୍ରେମିକା ହୃଦୟର ପ୍ରିୟତମ 
ଦେବତା । କେଉଁଠି ତାହା ସକାଳର ଆଲୁଅ ପରି ସ୍ପଷ୍ଟ ପୁଣି ନିର୍ବିକାର ସ୍ଵୀକୃତି ଅଥବା 
କେଉଁଠି ମାନବୀୟ ଅନୁଭୂତିରେ ଶତଶ୍ଵରାର୍ପିତ ଆବରଣ ମଧ୍ଯ ହୋଇପାରେ । 


ଡକ୍ସର ବେହେରାଙ୍କ ଗୀତିକାର ଜୀବନ ଥୁଲା ସାରସ୍ଵତ ସାଧନାର ପ୍ରାଥମିକ 
ପର୍ଯ୍ୟାୟ । ବୟସରେ ତାରୁଣ୍ୟର ତରଙ୍ଗ, ମନରେ କୃଷ୍ଣଚୁଡାର ରଙ୍ଗ, ଲେଖାରେ ଲେଖାରେ 
ପ୍ରଣ୍ୟର ମୁଗ୍ଧ ମଧୁର ଛନ୍ଦ ଯେକେହି ପାଠକ ହୃଦୟଙ୍ଗମ କରିପାରେ । ବିଶ୍ଵଭାରତୀ 
ଶାନ୍ତିନିକେତନରେ ଅଧ୍ୟୟନ, ସେଠାକାର ମନୋରମ ପ୍ରକୃତି ଓ ରବୀନ୍ଦ୍ରୀୟ ପ୍ରଭାବରୁ ସେ 
ମୁକୁଳି ପାରି ନାହାଁନ୍ତି । ଏଣୁ ତାଙ୍କ ଗୀତିକାରେ ପ୍ରେମର ନିବିଡତା ଯେତିକି ଉପସ୍ଥାପନାରେ 
ମଧ୍ଯ ସାଙ୍ଗୀତିକତା ସେତିକି । 


ସବୁ ମୁଁ ପାରେ ଭୁଲି/ତା ଭଲ ପାଇବା ଭୁଲିପାରିବିନି ଖାଲି 

ଯୁଗ ଯୁଗ ଯିବ ଚାଲି । 

ଏ ଦୁନିଆରେ ସବୁକିଛି ଓଲଟପାଲଟ ହୋଇଯାଇପାରେ, ମାତ୍ର ସେ ଭଲ 
ପାଇବାର ରଙ୍ଗ କେବେ ଫିକା ପଡିବନି । ତେଣୁ ଆଧୁନିକ ଗୀତିକବି ନନ୍ଦକିଶୋର 
ସିଂ ବୋଧହୁଏ ସେଇଥୁପାଇଁ କହିଥୁଲେ- 

ଧନ୍ୟ ତୁଇ ପ୍ରେମ ଆରେ ଧନ୍ୟ ତୋ ବେଭାର 
କାହାକୁ ବାଦଶା କରୁ କାହାକୁ ଫକୀର । ( ଇଚ୍ଛାବତୀ ନଦୀ-ପୃ. ୧୨ ) 
କିନ୍ତୁ ତଥାପି ଏ ସମାଜ ବୁଝେନା ! ଜାତିପ୍ରଥାର କଠୋର ଶାସନ ତଳେ 
ଅଣନିଃଶ୍ଵାସୀ ହୋଇପଡେ ପ୍ରେମ ! କବି କୃଷ୍ଣଚରଣ ପ୍ରତିବାଦ କରେ- 
ଅବୁଝା ସମାଜ ଏଇ ଜାତିଆଣ ମଥା/ଏଡିକି ନିଠୁର, ବୁଝେନାହିଁ ହୃଦକଥା 
ଚୁଲିକି ଯାଉ ସେ ଚୁଲିକି ଯାଉ/ ଆମର ଏ ଭାବ ଜୀଇକି ଥାଉ । 
ସତରେ ବଡ କଠିନ ସେ ପ୍ରୀତି ପାଳିବା । କବିତିଳକ ଅଭିମନ୍ୟୁ ସାମନ୍ତ 
ସିଂହାର ବିଦଗ୍ଧ ଚିନ୍ତାମଣିରେ ପ୍ରେମକରିବା ଅର୍ଥ ପବନକୁ ଫାଶରେ ରଖୁବା, ଖଣ୍ଡାଧାରରେ 
ବାଟଚାଲିବା, ଶୂନ୍ୟରେ ଆରୋହଣ କରିବା ଏବଂ ପାରଦକୁ ହାତରେ ଧରିବାଠାରୁ ମଧ୍ଯ 
କଠିନ ବୋଲି କହିଥଲେ ! ତଥାପି ପ୍ରେମ ରହିଛି, ରହିଥ୍ବ ମଧ୍ଯ । ଯୁବ କବିର ଆଖୁରେ 
ସ୍ବପ୍ନର ମଧୁର ଅଂଜନ ମାଖ୍‌ ପୁଣି ପ୍ରେମ ସ୍ଵର ତୋଳୁଥ୍‌ବ- 
ପ୍ରତିଟି ସକାଳ ଗୁଂଜିତ ଏଠି, ତୁମରି ସ୍ମ ତିର ଗୀତେ 
ପ୍ରତିଟି ରାତ୍ରି ପୃଥ୍ବୀକୁ ଆସି, ତୁମରି ସ୍ଵପ୍ନେ ବିତେ । 
(କୌଞ୍ଚମିଥୂନ- ଗିରିଜା କୁମାର ବଳୀୟାରସିଂହ) 


ତିଟି 
ତିଟି 


ଡକ୍ୂର ବେହେରାଙ୍କ ପ୍ରେମଗୀତି ଯେତିକି ଅନାବିଳ ସେତିକି ବର୍ଣ୍ଣ । 

ଖାଲି ପ୍ରେମରେ ସ୍ବପ୍ନର ଇମାରତ ଗଢିବସିଲେ ବାସ୍ତବ ଦୁନିଆରେ ପାଦତଳ 
ଭୂମି ମଧ୍ୟ କେତେବେଳେ ଅପହୃତ ହୋଇ ସାରିଥ୍‌ବ, ଏକଥା ବୁଝିବାକୁ ସମୟ ଲାଗିବ । 
ସେଥୁପାଇଁ ଚେଇଁ ଶୋଇଥୁବା ଜନଗଣଙ୍କୁ ଜାଗ୍ରତ କରିବା ପାଇଁ ଗୀତି କବିତାର ପ୍ରଭାବ 
ଯଥେଷ୍ଟ । କରାଳ ନଅଙ୍କ ଦୁର୍ଭିକ୍ଷର ବିକଟ ଦଂଶନ ପରେ ଓଡ଼ିଆ ମା'ର ପେଟରେ ଦାନା 
ନାହିଁ, ଛଡେଇ ନିଆଯାଇଛି ପାଟିର ଭାଷା, ଓଡ଼ିଆ ଜାତି ନିରନ୍ନ ଓଡ଼ିଶା ମାତୃଭୂମି ଦୀନା, 
ହୀନା, ପରାଧୀନା ! ଜାଗିଉଠିଲା ଓଡ଼ିଆ ପୁଅ, ଜଗେଇ ଦେଲା ଜାତିକୁ । ମଧୁସୂଦନ 
ଲେଖୁଲେ- 

ଉଠରେ ଉଠରେ ଉଜ୍କଳ ସନ୍ତାନ/ ଉଠିବୁ ତୁ କେତେଦିନେ 

ପୂରୁବ ଗୌରବ ପୂରୁବ ମହିମା /ପଡିବ କି କେବେ ମନେ । 

ଓଡ଼ିଶା ସ୍ଵତନ୍ତ୍ର ହେଲା । ତଥାପି ମାତୃଭୂମିର ଟିକିଏ ଅପବାଦ ଶୁଣିଲେ ରକ୍ତ 
ତାତିଉଠେ କବିର । ଡକୃର ବେହେରାଙ୍କ ଅନୁଭୂତିରେ- 


ତୋ ଆଖୁର ଲୁହ, ମୋ ପ୍ରାଣେ ରକତଧାର 
ଅପମାନ ତୋର, ମୋ ଶିରେ କୁଳିଶଗାର । 

କୃଷ୍ଣଚରଣ : କୃତି ଓ କୃତିତ୍ନ ୧୪୧ 


ଯେପରି ମା'ର ଅବହେଳିତା ରୂପ ସହିପାରେ ନାହିଁ ପୁଅ, ସେମିତି ମାତୃଭୂମିର 
ଅବହେଳିତା ରୂପ ଦେଖୁ କବି ମର୍ମାହତ ! 


ଅବହେଳିତା ମା’ ପଡିଲୁ ସବୁରି ପଛେ/ଆସନ ତୋହର ଅଛି କି ସରବ ନୀଚେ ? 

ସେହି ଅତଳରୁ ପାରିବୁ କି ବାଇ/ଜାତୀୟ ବିଜୟ ଭେରୀ । 

ଦେଶଜାତି ପାଇଁ ମାଂମାଟି ପାଇଁ ଯାହାର ପ୍ରାଣ ଆଡ଼ୁର, ସେ ସବୁବେଳେ 
ମୁକ୍ତିକାମୀ -ଅଗ୍ରଗାମୀ ଉତ୍ତାନପାଦ । ତେଣୁ ଆଖୁରେ ତାର ସ୍ଵାଧୀନତାର ସୂର୍ଯ୍ୟ ପୁଣି 
କାନରେ ବିଜୟର ଭେରୀ । ସେ କି କେବେ ଥକିଯାଇପାରେ ? ବରଂ ସେ କହେ- 


ପୂର୍ବେ ଉଦିଛି ରବି ଭାରତ ଭୂମିରେ /ଆସରେ ମୁକତି -କାମୀରେ 
ସର୍ବେ ମିଳିତ ହୃଅ ହିମାଚଳ ପାଦରେ/ବିଜୟ ନିଶାଣ ଚୁମିରେ । 


ଜୀବନର ସବୁ ଜୟପରାଜୟ, ପ୍ରତ୍ୟାଶା, ପ୍ରାପ୍ତି -ସୁଖ -ଦୁଃଖର ସୀମାପାର 
ହୋଇଗଲେ ଆପଣାଛାଏଁ କାହା ନିକଟରେ ନଇଁଯାଏ ମଥା । ବିଶ୍ବାସ ଅଟକିଯାଏ, 
କେହିଜଣେ ସବୁ କିଛିକୁ ନିୟନ୍ତ୍ରଣ କରିଥ୍‌ବାର ଅନୁଭବ ଆସେ । ସେଠି ପ୍ରେମଭକ୍ତି 
ଭଲପାଇବା ସମର୍ପିତ ହୁଏ ତାଙ୍କରି ଉଦ୍ଦେଶ୍ୟରେ । ଡକ୍ସର ବେହେରାଙ୍କ ଭାଷାରେ 


ସଅପି ଦେଲି ଗୋ ଏ ଜୀବନ ମୋର /ସେ ରଂଗା ଚରଣ ତଳେ 
ମୂଲ ଯଦି ତାର ଥାଏ କିଛି ପ୍ରିୟ/ଘେନ ତା ପୀରତି ବଳେ । 


କବି କୃଷ୍ଣଚରଣ ରବୀନ୍ଦ୍ରନାଥଙ୍କ ରଚନାଶୈଳୀ ପ୍ରତି ବେଶ୍‌ ଆକୃଷ୍ଟ ଥଲାପରି 
ଜଣାଯାଏ । ଅନେକ କ୍ଷେତ୍ରରେ ପ୍ରେମର ପ୍ରଚ୍ଛନ୍ନତା ପାଠକକୁ ଦ୍ଵନ୍ଦ୍ରରେ ପକାଏ ଯେ ସତରେ 
ତାହା ଅନ୍ତରର ମାନସୀ ଅଥବା ଅନ୍ତର୍ଯ୍ୟାମୀ ଲଶ୍ମରଙ୍କ ଉଦ୍ଦେଶ୍ୟରେ ଆରୋପିତ । ଯେପରି- 


ma me 


ମୁଁ ଯେବେ ଭାବିଲି କିଛି/ସେ ହେଲା ତୁମରି କଥା 
ମୁଁ ଯେବେ ଗାଇଲି କିଛି/ସେ ହେଲା ତୁମରି ଗାଥା | 


XXX XXX XXX 
ଜାଣେ ଗୋ ସୁଦୂର ସାଥୀ/ତୁମେ ମୋର ଆପଣାର 
ହୃଦୟ ପୀରତି ଦେଇ /ଜିଣିଛ ହୃଦୟ ମୋର । 
ତଥାପି ଗୀତିକାର ଶେଷରେ ମଥା ନଇଁ ସମର୍ପଣ କରିଦେଇଛନ୍ତି ଆତ୍ମସତ୍ତାକୁ 
ସେହି ସତ୍ତା ନିକଟରେ । 
ଜାଣେନା ହୀନ ମୁଁ ଏ ମହାସଂସାରେ /ଲାଗିବି କି ନାହ ହୁମରି କାମରେ 
ତଥାପି ସଅଁପି ଦେଲି ସରବ ନୁଆଁଇ ମଥା । 

୧୪୨ କୃଷ୍ଣଚରଣ : କୃତି ଓ କୃତିତ୍ନ 


ଯେପରି ରବୀନ୍ଦ୍ରନାଥ କହିଥ୍‌ଲେ- 


ଆମାର ମାଥା ନତ କରେ ଦାଓ/ତୋମାର ଚରଣ ଧୂଲାର ତଲେ 
ସକଲ ଅହଂକାର ଆମାର/ଡ଼ବାଅ ଚୋଖେର ଜଲେ |! 


ଡକୂର ବେହେରାଙ୍କର ଅନେକ ଅପ୍ରକାଶିତ ଗୀତିକା ଏବେ ବି ପାଣ୍ଡୁଲିପି 
ଆକାରରେ ରହିଛି | ସେ ୧୯୫୩-୫୪ ମସିହାରେ ଶାଛ୍ତିନିକେତନ ରହଣି କାଳରେ 
ଆକାଶବାଣୀ କଟକରେ ପ୍ରଚାର ନିମିତ୍ତ ୫ ୦ଟି ଗୀତ ପଠାଇଥୁଲେ | ତାହା ସ୍ବୀକୃତି 
ଲାଭ କରି ପାରିତୋଷିକ ଭାବରେ ୭୫ଟଙ୍କା ପାଇଥ୍‌ଲେ ଏବଂ ଗୀତିଗୁଡିକ ବିଭିନ୍ନ 
ଶିଳ୍ପୀଙ୍କ କଣ୍ଠରେ ରେଡିଓ ମାଧ୍ୟମରେ ଗାନ କରାଯାଇଥୁଲା ! ତେଣୁ ତାଙ୍କର ସ୍ଵଷ୍ଟା 
ଜୀବନର ଆଦ୍ୟକାଳରେ ସେ ଯେ ଅନେକ ଗୀତି କବିତା ଲେଖଛନ୍ତି ଏକଥା ସ୍ତଷ୍ଟ । 
ମାତ୍ର ପରବର୍ତୀ କାଳରେ କବିତା -ଗଳ୍ପ ପ୍ରବନ୍ଧ ଓ ସମାଲୋଚନା ଦିଗରେ 
ମନୋନିବେଶ କରି ପ୍ରାୟ ସଂପୂର୍ଣ୍ଣ ଭାବେ ଏଥୁରୁ ମୁହଁ ଫେରେଇ ନେଇଛନ୍ତି । ତଥାପି 
ସ୍ଵଜ୍ ହେଲେ ମଧ୍ଯ ସେ ଜଣେ ଦରଦୀ ଗୀତିକାର ଏକଥା ଅନସ୍ବୀକାର୍ଯ୍ୟ । ଓଡ଼ିଆ 
ଗୀତି କବିତାର ପ୍ରବହମାନ ଧାରାରେ ସେଇ କେତୋଟି ଗୀତିକବିତାର ଅମୃତ ବିନ୍ଦୁ 
ଯେ ପାଠକମାନଙ୍କ ପାଇଁ ମହାର୍ଘ ଅବଦାନ, ଏହା ନିଃସନ୍ଦେହ । 

ପ୍ରଣୟ-ଚେତନାର ନିଃସର୍ଉ ଉଚ୍ଛାସ : 
କବି କୃଷ୍ଣଚରଣ 


ଶ୍ରୀ ଅପୂର୍ବରଂଜନ ରାୟ 


ଧ୍ୟାନ -ଗମ୍ଭୀର ପ୍ରେମାନୁଭୂତିରେ ମଣିଷ ଜୀବନ ଯେତିକି ପୁଲକିତ ହୁଏ, ରହସ୍ୟ 
ଘନ ଅତୀନ୍ଦ୍ରିୟ ଜଗତ ତାକୁ ସେତିକି ଅନୁସନ୍ଧିସ୍ୁ କରାଏ । ଆମ୍ଭ ପ୍ରସାରଣର ପ୍ରବଣତା 
ପ୍ରେମ -ଜୀବନ ପାଇଁ ବ୍ରତ ହୋଇଯାଏ । ପ୍ରୀତି -ଭାବନାର ମାୟାଜାଲ ସ୍ଵପ୍ନାଞ୍ଜନ ବୋଳିଦିଏ । 
ଶୁଦ୍ଧତାର ସାଧନା -ଯଜ୍ଞରେ ନିଜକୁ ଆହୁତି ଦେଇ, ବାସ୍ତବତାର ପରିବେଶକୁ ଅଧୁକ ସମୁକ୍ସଳ 
କରିଦିଏ । ପ୍ରେମର କାମନାହୀନ, ବାସନାଶୂନ୍ଯ, ସ୍ନେହସ୍ପିଗ୍‌ଧ ମନୋରମ ଉଚ୍ଚାଭିଳାଷ, 
ଅମୃତତ୍ବର ସ୍ଥର୍ଶ ଦେଇ, ଜୀବନ ଯାତ୍ରାକୁ ମହନୀୟ କରିବସେ । ସେଠି ମିଳନ ପାଇଁ ଯେଉଁ 
ବ୍ୟାକୁଳତା, ବିଚ୍ଛେଦ ପାଇଁ ଯେଉଁ ଅନୁଶୋଚନା, ସବୁ ସମର୍ପଣ ଭିତରେ ଏକାକାର 
ହୋଇଯାଏ । ଆମ୍ମା ପରମାତ୍ମାର ସାନିଧ୍ୟ ଲାଗି ପଥ ଉନ୍ମୁକ୍ତ କରିଦିଏ । ଦ୍ଵିଧାହୀନ 
ପ୍ରତାରଣାମୁକ୍ତ ପ୍ରୀତି “ସାଧନା, ଯେଉଁଠି ଅନନ୍ତ ପିପାସାକୁ ଆଲିଙ୍ଗନ କରେ, ସେହି ଆତ୍ମୀୟ 
ଭାବାବେଗ ସିନା ଗାଇପାରେ- 

“ତବ ପ୍ରେମ ନୁହେଁ ଅତି -ଇଛ୍ଦ୍ରିୟ,ସ୍ଵଗୀୟ, ମହନୀୟ 

ମାନୁଷୀ ରୂପର ନିର୍ଯ୍ୟାସ ତାହା/ମୋ” ହୃଦୟେ ଗୋପନୀୟ !” 

(“ରୂପ ଓ ପ୍ରେମ” )( ୧) 

ଏହିପରି କେତୋଟି ପ୍ରୀତିମୁଖର ବାସ୍ତବ ସ୍ଵରରେ ଅନୁରଣିତ ହୋଇଛି କବି କୃଷ୍ଣଠଚରଣ 

ବେହେରାଙ୍କ ରଚିତ ପିପାସାର ପ୍ରାର୍ଥନା କବିତା ଗ୍ରନ୍ଧ । 


ରୋମାଣ୍ଟିକ କାବ୍ୟ ଚେତନା ଯୁକ୍ତିକୁ ଆଦୌ ପ୍ରଶ୍ରୟ ଦିଏ ନାହିଁ । ବରଂ ଉଚ୍ଛାସକୁ 
ତାହା ପରମ ଅମିୟ ମନେକରେ । ଏହି ଉଚ୍ଛାସ ତାକୁ ବ୍ୟକ୍ରିକୈନ୍ଦିକ କରିପକାଏ ସତ, 
ହେଲେ ସେଠି ଆବେଗର ସୌନ୍ଦର୍ଯ୍ୟ ଓ ଦିବ୍ୟଦର୍ଶନର ଆତ୍ମୀୟ ଧାରା, ବିଶ୍ଵଜନୀନତାର 
ନିକଟତର ହୋଇଉଠେ । ପ୍ରଣୟ ସ୍ବପ୍ନର ଅଭିବ୍ୟକ୍ତିରେ ସ୍ରଷ୍ଟା ନୂତନ ସ୍ଵର ଶୁଣାଇଯାଏ । 
ସେହି ନୂତନତାରେ ଆଉ ପାରମ୍ପରିକ ଭାଷା ଫୁଟି ଉଠେ ନାହିଁ । ଗୋଟିଏ ନିର୍ଦ୍ଦିଷ୍ଟ ଆଦର୍ଶବାଦର 

୧୪୪ କୃଷ୍ଣଚରଣ : କୃତ ଓ କୃତତ୍ସ 


ଆହ୍ବାନରେ ଜୀବନ ଗତିମୁଖର ହୁଏ । କବି ଜୃଷ୍ଣଚରଣ ପ୍ରେମୋଦ୍ଵବୁଦ୍ଧ ପ୍ରାଣରେ ସତ୍ୟର 
ମହିମା ଗାନରେ ବିହ୍ଧଳ ହୋଇ ସ୍ଵର ତୋଳନ୍ତି- 


“କୋଳକୁ ଟାଣିଲେ ତଳେ ବସ ପଛ କରି /ଭରା କବରୀରେ ବକୁଳ ଖୋସିଲେ 

ଦୂରେ ଯାଅ ଅପସରି/ଫୁଲାଅ ଗୋ ନାକ ମୁହଁ ପୋତି ତଳେ ବସି, 

ମୋତେ ଭଲ ଲାଗେ, ଭାରି ଭଲ ଲାଗେ 

ଦେଖବାକୁ ତମ ସେ ବେଳର ମୁଖ -ଶଶୀ !”' ( ଅଭିମାନିନୀ” ) ( ୨ ) 

ମଣିଷକୁ କ୍ଷୁଧା ଯେତିକି ବ୍ୟଥ୍ତ କରେ, ପ୍ରେମ ମଧ୍ୟ ସେତିକି ବ୍ୟାକୁଳ 
କରେ । ଶିଲାର୍‌ ସେଥ୍‌ପାଇଁ ଦରହିଁଙ୍କୁ ବିଶ୍ଵର ଶାସକ ରୂପେ ଚିତ୍ରଣ କରି କହିଥୂଲେ 
ଦଙ୍ଗର ଆଣ୍ଡ ଲଦ୍ଭ୍‌ ରୁଲ୍‌ ଦି ଓାର୍ଲଡ” । ପଶୁ ଓ ମଣିଷ ଉଭୟଙ୍କଠାରେ କ୍ଷୁଧା ରାଜତ୍ସ 
କରିଥୁବା ବେଳେ, ପ୍ରେମ ରାଜ୍ୟରେ କେବଳ ମାତ୍ର ମଣିଷ ବିଚରଣ କରିଥାଏ । ଏହି 
ପ୍ରେମରୁ ସେ ପାଏ ଅମୃତ । ତା'ର ସଂଧାନ ଲାଗି ପ୍ରୀତିମୟ ପ୍ରାଣ ସବୁବେଳେ ସଜାଗ 
ଥାଏ । ସଭ୍ୟତାର ବିକାଶ ସହିତ ପ୍ରେମର ସଂପର୍କ ନିବିଡ଼ । ପ୍ରେମର ବନ୍ଧନ ଯେଉଁଠି 
ସୁଦୃଢ, ଯେଉଁଠି ତା”ର ବର୍ଣ୍ଣନା ଅବ୍ୟକ୍ତ ଏବଂ ଯାହାର ସୌନ୍ଦର୍ଯ୍ୟ ଅତୁଳନୀୟ, ସେହି 
ପ୍ରେମର ଅପରୂପ ମୁଗ୍ଧ ବିଭୋର ଆଲିଙ୍ଗନ, ଅନାମତ୍ମୀୟତାକୁ ପ୍ରଶ୍ରୟ ଦିଏ ନାହିଁ ୮ 
ଏହାକୁ ଜୀବନ୍ତ କରି ତୋଳିବାରେ ଯୁଗ ଯୁଗ ଧରି କବି “ଲେଖନୀ ମୁଖର ହୋଇ ଉଠିଛି । 
ଏକଦା ପାରସ୍ୟ କବି ଓମରଖୟାମ୍‌ ଚତୁର୍ଦଶ ଶତାବ୍ଦୀରେ ଏହି ପ୍ରେମର ମହନୀୟତାରେ 
କବିତାକୁ ମୁଖରିତ କରିଥୁଲେ ! ଉନବିଂଶ ଶତାବ୍ଦୀର ଶେଷାର୍ବରେ ଏ ମାଟିର କବି 
ରାଧାନାଥ ରାୟଙ୍କ କବିତାରେ ଯେଉଁ ପ୍ରୀତିର ଧାରା ପ୍ରବାହିତ ହେଲା, ତାହା ପାଶ୍ଚାତ୍ୟର 
ପ୍ରଭାବରେ ପ୍ରଭାବିତ ହୋଇଥ୍‌ଲେ ହେଁ, ଓଡିଆ ସାହିତ୍ୟରେ ଏହା ଢେଦଙ୍ ସମ୍ଭୋଗର 
ସୂଚକ ହୋଇନାହିଁ, ହର୍ଷ -ବିଷାଦର ଅଭିନ୍ନ ଅଭିବ୍ୟକ୍ତି ରୂପେ ପ୍ରତୀୟମାନ ହୋଇଥାଏ । 
ଏ ଦିଗରେ ସେ ଯେଉଁ ମାଧୂର୍ଯ୍ୟ ପ୍ରତିଷ୍ଠା କରିଛନ୍ତି, ସେଥ୍‌ରେ ଜୀବନର ବାସ୍ତବ କୁସୁମ 
ଫୁଟି ଉଠିଛି । ପ୍ରୀତି ପୁଲକ ଯେମିତି କବି ଜୃଷ୍ଠଚରଣ ଆକଣ୍ଠ ପାନରୁ ବଞ୍ଚୃତ 
ହୋଇନାହାନ୍ତି ! ଦୁଃଖ, ଶୋକ, ବ୍ୟର୍ଥତା, ପରାଜୟର ଗ୍ନାନି, ମିଳନ ଉନ୍ମଣ୍ାକୁ ହ୍ଵାସ 
କରି ପାରି ନାହିଁ । ଜରା ବ୍ୟାଧଵଗ୍ରସ୍ତ ଜୀବନରେ ବି ମଧୁ ମହୋତ୍ସବର ଅଭିସାର ରଚନାରେ 
କବି -ଚିଭ୍ତ ପ୍ରସୀରିତ । ସେ ବଡ଼ ଆବଵବେଗରେ ଗାଇ ଉଠନ୍ତି- 


 କୁଞ୍ଜେ କୁଞ୍ଜେ ଅଭିସାରିକାର ରଙ୍ଗ ରାଗିଣୀ ରାସ, 
ମଉନ ନିଶୀଥ ମଳିନ ଅଧରେ ଭରିଲା ମଦିର ହାସ ! 
ମିଳନ ମୁଖର ମଣ୍ଡପ ପରେ ହେଲା ମଧୁ ମଉଛବ, 
ପିଆସା ଚକୋରୀ କଣ୍ଡେ ଫୁଟିଲା ପୀରତି ପୁଲକ ରବ ।”' (୩) 

ଏତିକିରେ କବି -କଣ୍ଠ ନୀରବ ରହି ନାହିଁ । ବିରହ ତା' ପାଇଁ ଶେଷ କଥା ନହୋଇ, 
ମିଳନର ନୂଆ ରୂପରାଗରେ ଜୀବନକୁ ଭଲ ପାଇବାର ସ୍ଵାଦରେ ଆତ୍ମବିଭୋର ହୋଇ 
ଉଠିଛି । କବି ରସ -ସାଗର ତୀରରେ ପହଞ୍, ଶୁଷ୍ ଅଧର ତଳୁ ମଧୁର ଉଚ୍ମାସ ଶୁଣାଇଛନ୍ତି - 


“ପୁନିଅଁ ପୀୟୁଷେ ପରାଣ ପିଆସା ପଲକେ ପୂରଣ କରି 

ଚାନ୍ଦେ କହିଲା-ହେ ସଖା, ବିରହ ଶେଷରେ ମିଳନ ସରି, 

ପିଆସୀର ଚିର ଶୁଷ୍ଠ ଅଧରେ ଓଠ -ପିଆ କି ମଧୁର ! 

ରଜତ ଜୀବନେ ବାଜି ଉଠେ ଆଜି ସେ ମହାମିଳନ ସୁର। !”'( ‘ପିଆସୀ' )( ୪) 


ରୋମାଣ୍ଟିକ କବିର ଅସ୍ତିତ୍ସ ଭିନ୍ନ ରୂପରେ ଚିତ୍ରିତ ହୋଇଥାଏ । ଯେଉଁ ମୁକ୍ତ ପ୍ରାଣରେ 
ସେ ପ୍ରୀତିର ଆବାହନ କରେ, ତାହା ଅନ୍ୟକୁ ଆକୃଷ୍ଠ କରି ନପାରେ | ଚିତ୍ତ ସଂସ୍କାର ପ୍ରତି 
ସେ ଯେତିକି ଆଗ୍ରହୀ ନୁହେଁ, ତାଂ ଠୁ ବ୍ୟକ୍ତିତ୍ଵର ପରାକାଷ୍ଠା ପ୍ରଦର୍ଶନରେ ସେ ଅଧ୍ବକ ଉତ୍ସାହୀ | 
ସେଠାରେ ସ୍ଵଷ୍ଟାର ଚିହ୍ନିତ ସତ୍ତାରେ ନାନା ବୈଶିଷ୍ଟ୍ୟ ଫୁଟିଉଠେ । ଏହି ମାନସିକତା ତାକୁ 
ଭିନ୍ନ ରୂପରେ ପରିଚିତ କରାଏ । ସେଠି ତା'ର ଅହଂକାର ଟିକକ ତାକୁ ବଡ଼ ସ୍ଵାଭିମାନୀ 
କରିଦିଏ । ସେହି ସ୍ଵାଭିମାନ ଭିତରୁ ଜୃତନ ମୂର୍ତି ଉକୁଟି ଉଠେ । ତା'ର ଚତୁର୍ଦଦିଗରୁ ଭାସିଆସେ 
କବି କୃଷ୍ଣଚରଣଙ୍କ ରସସିକ୍ତ ପୌରୁଷରୁ ମର୍ଯ୍ୟାଦାବନ୍ତ ହୋମାନଳର ସୁବାସ 

“ଆକାଶ କୁସୁମ କଳ୍ପନା ଖାଲି /ନୁହେଁ ତବ ରୂପ ଶିରୀ, 

ଘାସ ଫୁଲ ସରି ଫୁଟେ ତା” ଧରାରେ /ରଖୁପାରେ ମୁହିଁ ଧରି । 

ତବ ପ୍ରେମ ନୁହେଁ ଅତି ଇନ୍ଦ୍ରିୟ / ସ୍ଵର୍ଗୀୟ ମହନୀୟ, 

ମାନୁଷୀ ରୂପର ନିର୍ଯ୍ୟାସ ତାହା/ହୃଦୟେ ମୋ” ଗୋପନୀୟ ।” 

( ରୂପ ଓ ପ୍ରେମ" )( ୫) 

କବିଙ୍କ ପ୍ରେମ -ଦର୍ଶନ ବାସ୍ତବତାର କେତେ ନିକଟତର, ତାହା ଅନୁଭବ କରିହୁଏ । 
ନିପୀଡ଼ନ ଭିତରେ ପ୍ରିୟତମର ଯେଉଁ ମଧୁର ଶୃଙ୍ଗାର ଲୁକ୍ଵକାୟିତ,ତାହା ପ୍ରେମିକ କବିର 
ଅକୁଣ୍ଠ ଉଚ୍ଚାରଣରେ ପ୍ରକାଶିତ ହୋଇଥାଏ । ଥରେ ଭଲ ପାଇ ବସିଲେ, ଏହି ସଂପର୍କ ଓ 
ସଦୃଭାବର ମଧୁ ମିଳନରେ ନିଷ୍କରତା ମୁଣ୍ଡ ଟେକି ଉଠିଲେ ବି, ତାହା ଯେପରି ଶୀତଳତାର 
ଚନ୍ଦନ ପ୍ରଲେପ ପରି ମନେ ହୋଇଥାଏ । ସକଳ ଅତ୍ୟାଚାର ଓ ନିର୍ମମତା ଭିତରେ ପ୍ରୀତି - 
ସମ୍ଭାଷଣ, ପରସ୍ପରର ବୁଝାମଣା ଓ ଅନ୍ତରଙ୍ଗତାର ଚିର ଆକର୍ଷଣ ଦୁଇ ହୃଦୟକୁ ଅଭିନ୍ନ 
କରିଦିଏ । ସେଠାରେ ଆଘାତ, ପ୍ରତିବନ୍ଧକ ଓ ବିଷାଦଜନିତ ପ୍ରତିକୂଳତା, ସରସ ହୃଦୟକୁ 
ଭିନ୍ନ ରୂପରେ ଚିତ୍ରଣ କରିବାକୁ ସକ୍ଷମ ହୁଏ ନାହିଁ । ଥରେ ଭଲ ପାଇ ବସିଲେ, ସେହି 
ମହାନ ଓ ସୁଦୂରପ୍ରସାରୀ ଚିନ୍ତାଧାରା ମଣିଷକୁ ଆଉ ମନ୍ଦ ଆଡ଼କୁ ନିଏ ନାହିଁ । ତା'ର ସକଳ 
ଯାତ୍ରାପଥରେ କେବଳ ଭଲ ଓ ସରସତା ମାଙ୍ଗଳିକ ଗାନ କରିଯାଏ । ସେହି ମଙ୍ଗଳ ଓ 

ଅମୃତ ଗୀତି ତାକୁ ଶୁଣାଇଯାଏ- 


“ଜାଣେ ପ୍ରିୟେ/ ଦର୍ଶକ ସହିଲା ପରି/ସରସ ହୃଦୟେ 

ବିଷାଦ ଓ କାରୁଣ୍ୟର ଭାର / ଟ୍ରାଜେଡ଼ିର/ସହିପାର ତମେ ମୋର 

ଯେତେ ମଧୁ ନିପୀଡ଼ନ/ଯେତେ ଅତ୍ୟାଚାର ! 

ଭଲ ପାଅ/ଜାଣେ ଭଲ ପାଅ /ହେଲେ ବି ନିଠୁର/ମୋ” ପୁରୁଷକାର 
( ‘ନିପୀଡିତାସୁ' )( ୬ ) 


1?? 


ପ୍ରକୃତି ଓ ପୁରୁଷର ଆକର୍ଷଣ ଯୁଗେ ଯୁଗେ । ପ୍ରକୃତି ପ୍ରତି ପୁରୁଷର ଏବଂ ପୁରୁଷ 
ପ୍ରତି ପ୍ରକୃତିର ଆକର୍ଷଣ କାଳ ଜାଳ ରହି ଆସିଛି । ଏହି ଚିରନ୍ତନ ସତ୍ୟକୁ ଆଧାର କରି 
କବିତାରେ କବିର ଅଭିବ୍ୟର୍ତି ସ୍ବାକ୍ଷରିତ ହୋଇଛି । ଏହି ଅଭିବ୍ୟକ୍ତି ଯେଉଁଠି ରହସ୍ୟମୟ, 
ସେହି ରହସ୍ୟକୁ ଭେଦ କରିବା ଅନୁଭବୀର ପ୍ରଧାନ କରଇ୍ବ୍ୟ । ସ୍ରଷ୍ଟା ଅନୁଭୂତିକୁ ରହସ୍ୟଘନ 
ପରିବେଶରେ ପ୍ରକାଶ କରିବାକୁ ଚେଷ୍ଟିତ ହୁଅନ୍ତି । ପ୍ରେମ, ପ୍ରାଣକୁ ନିବିଡ଼ରୂପେ ସ୍ପର୍ଶ 
କରିପାରିଥାଏ, ମାତ୍ର ସେହି ପ୍ରେମାନୁଭୂତିକୁ ସ୍ଵଚ୍ଛ ଭାବରେ ଦ୍ୁଟାଇବା ସମସ୍ତଙ୍କ ପାଇଁ ସହଜ 
ହୁଏ ନାହିଁ । ଏହାକୁ କଳାମ୍ମକ ରୂପରେ ପ୍ରକାଶ କରାଯାଇ ନ ପାରିଲେ, ଏହାର ରସମାଧୁରୀ 
ଅନ୍ୟ ପ୍ରାଣରେ ରସଧାରା ବୁହାଇପାରେ ନାହିଁ । ବିସ୍ମୟ ଭିତରେ ସୌନ୍ଦର୍ଯ୍ୟ “ଉପାସନା ହେଉଛି 
ରୋମାଣ୍ଟିକ ଚେତନାର ପ୍ରଧାନ ବିଭବ । ତେଣୁ ଏହି ଶ୍ରେଣୀର ସ୍ରଷ୍ଟାମାନଙ୍କୁ ସୌନ୍ଦର୍ଯ୍ୟର କବି 
ରୂପେ ନାମିତ କରାଯାଇଥାଏ । ସୌନ୍ଦର୍ଯ୍ୟର ଗୀତିମୁଖର ପ୍ରଦୀପଟି ଜାଳି ଦେବାର ଆବେଗ 
ନେଇ କବି କୃଷ୍ଣଠଚରଣଙ୍କ ଲେଖନୀ ପରଷିଯାଏ- 


“ତୁମରି ଦୁଆରେ ଜଳାଇ ଦେବି ଗୋ /ସଞ୍ଜ ପ୍ରଦୀପ ଗୋଟି, 

ପ୍ରଣତିରେ ମୋର ଏ ପରାଣ ମନ /ତୁମ ପାଦେ ଯିବ ଲୋଟି । 

ପରମ ପୁଲକେ ନାଚି ନାଚି ଯାଇ/ତୁମକୁ ଏ ବୀଣା ଆସିବି ଗୋ ଦେଇ, 

ତୁମରି ପରଶେ ପ୍ରିୟ/ପାଇବି ନବୀନ ବେଶ । 

( 'ଗୀତିକା'- ୧୫)( ୭ ) 

ଯଥେଚ୍ଛାଚାରିତା ରୋମାଣ୍ଟିକ କବି ପାଇଁ ଗ୍ରହଣୀୟ ହୁଏ ନାହିଁ । ଉଚ୍ତୁଙ୍ଖଳତା ମଧ୍ୟ 
ତାକୁ ଗ୍ରାସ କରିପାରେ ନାହିଁ । ନାନା ଶୃଂଖଳ ତାକୁ ବାନ୍ଧି ରଖେ । ସେଇଠି ସେ ଆନନ୍ଦର 
ଉପାସକ ହୁଏ ମୁକ୍ତି ଲାଗି ପଥ ସଂଧାନ କରେ । କଳ୍ପନାରେ ସେ ଏ ପୃଥୁବୀକୁ ସ୍ଵର୍ଗରେ 
ପରିଣତ କରିଦିଏ । ସବୁ ଯେମିତି ତା” ହାତ ନିକଟରେ ରହିଛି, ସକଳ ମଧୁର ସ୍ଵର ତା” 
କାନରେ ଗୁଞ୍ଜରଣ ସୃଷ୍ଟି କରୁଛି, ଅଥଚ ସେ କାହାକୁ ଛୁଇଁପାରୁନାହିଁ, ଅନେକ ମଧୁର ସ୍ଵର 
ଭିତରେ ମଧୁରତରକୁ ଧରିପାରୁନାହିଁ, ଏମିତି ସେ ଅନୁଭଦ କରେ | ସଦୁ ତାକୁ ରହସ୍ୟମୟ 
ମନେ ହୁଏ ।! କାହାର ମଉନତାରେ, ଆଉ କାହାର ସଜଳ ଆଖୁପତାରେ ଅନେକ ବ୍ୟଥା 

ସହିତ ରସିକତାର ସ୍ଵପ୍ନଲିପିରେ ବିଭୋର ହୋଇ ଶୁଣାଇଯାଏ 


 “କୁଜଳ ଆଖୁପତା, ସଜଳ ଭରା ବ୍ୟଥା /ଚାଲି ସେ ଗଲା ଆହା ମଉନେ ପୋତି ମଥା ! 
କଅଁଳ ପାଦ ଦୁଇ ଥମିକି ଗଲା ରହି /ରଖୁଲା ଟାଣି କିବା ରସିକା ଦୂବଲତା !” 
( “ରହସ୍ୟମୟୀ” ) ( ୮) 


ପ୍ରେମ କେବଳ ଦୈହିକ ମିଳନରେ ସୀମାବଦ୍ଧ ନୁହେଁ ! ଏହାର ଉତ୍ତରିତ ଆବେଗ 
ମନକୁ ପବିତ୍ର ଓ ପ୍ରୀତିମୁଗ୍ଧ କରିଦିଏ । କବି କୃଷ୍ଣଚରଣଙ୍କ ପ୍ରେମ -କବିତାରୁ ଏହାତ 
ଅନେକ ସୂଚନା ମିଳେ । ଆକର୍ଷଣୀୟ ପରିବେଶ ସୃଷ୍ଟିରେ କବି ସତତ ଚେଷ୍ଟିତ । ରସିକତାର 
ଆବରଣ ଭିତରେ ଛଳ ଛଳ ଭାଷାର ପ୍ରୟୋଗ କବିତାକୁ କରିଛି ମନୋଲୋଭା । ବେଣୁର 
ସ୍ଵନରେ କେତେ ମାଦକତା, କେତେ ନିବିଡ଼ତା ଓ କେତେ ଅଧୀରତା, ତାହା ରସିକ କବି 
ବେଶ୍‌ ଅନୁଭବ କରିଛନ୍ତି । ପରିବେଶ ମାନସିକ ସ୍ତରରେ ଏକ ଆଲୋଡ଼ନ ସୃଷ୍ଟି କରେ । 
ସେହି ପରିବେଶ ସୃଷ୍ଟିରେ କବି ଅତ୍ୟନ୍ତ ଧୁରନ୍ଧର, ଏହା ତାଙ୍କ ‘ଡାକି ଡାକି ଗଲା ବେଣୁ' 
କବିତାରୁ ସୂଚନା ମିଳେ । ପ୍ରେମିକ କବି କେବଳ ପ୍ରଣୟିନୀ ପାଇଁ ଅପେକ୍ଷା ରଖେ ନାହିଁ । 
ପ୍ରଣୟଆଡୁର ଦୃଷ୍ଟି ପ୍ରସାରିତ ହୋଇଯାଏ ଫୁଲ, କବରୀ, ସୁବାସ ଓ ଫୁଲରାଣୀ ଆଡ଼କୁ । 
ମନର କଥା ଆଉ କିଏ ଶୁଣୁ ବା ନଶୁଣୁ, କେବଳ ସାଥୀଟିଏ ଶୁଣି ପାରିଲେ, ଜୀବନ ଧନ୍ୟ 
ହୁଏ । ସବୁ କିଛି ଓଲଟପାଲଟ ହୋଇଗଲେ ସୁଦ୍ଧା ପ୍ରେମିକ କବି ଡ: ମାୟାଧର ମାନସିଂହ 
ଗାଇଲା ପରି- 
“ଶୁଣିବ ଯେବେ ପ୍ରିୟା ଗୋ ମୋର /ପ୍ରଣୟୀ ତବ ଜଗତେ ନାହିଁ, 
ଆସିବ ମୋର ଭସ୍ମ ପାଶେ /ଦେବ ହେ ତାରେ ଦେହର ଛାଇ, 
ପାରିବ ଯଦି ଭସ୍ମ ପରେ/ ପଦ୍ମପାଦ ଚାଳିବ ଧୀରେ 
ଜୀବନ ପୁଣି ଲଭିବି ସଖୀ /ନିଶ୍ଚୟ ମୁଁ ମରଣ ତୀରେ !”*( ୯) 


ଠିକ୍‌ ସେମିତି ରସିକ କବି କୃଷ୍ଣଠଚରଣ ଗାଇ ଉଠନ୍ତି- 


“କେଇ ଜାଣିବେନି, କେଇ ଶୁଣିବେନି/ମନ କଥା ଥିବ ମନେ, 
କଅଁଳ ପତର ଖାଇବୁ ତୁ ବସି /ମୁଁ ମଜିବି ବେଣୁ ତାନେ ! 
(ଡାକି ଡାକି ଗଲା ବେଣୁ )( ୧୦) 


କବିଙ୍କୁ ମୁଁ ନିକଟରୁ ଦେଖୁଛି । ସାନିଧ୍ୟରେ ଆସିଛି । ରୋଗମୁକ୍ତ ନୁହନ୍ତି । ଦୁର୍ବଳ 
ସ୍ବାସ୍ଥ୍ୟ । କିନ୍ତୁ ଚଳଚଞ୍ଚଳ ପ୍ରାଣ, ସମଗ୍ର ଦୁନିଆକୁ କୋଳେଇ ନେବାରେ ଆଗ୍ରହୀ । ଉଦାସୀନ 
ନୁହନ୍ତି ସନ୍ନ୍ୟାସ ବ୍ରତ ଗ୍ରହଣ କରିନାହାନ୍ତି । ଯୌବନ କାଳ ସୌନ୍ଦର୍ଯ୍ୟମୟ ଶାନ୍ତିନିକେତନରେ 


em — 


ଅନେକ ରୂପବତୀ ତରୁଣୀଙ୍କ ମେଳରେ ବତ । ବାନ୍ଧବୀମାନଙ୍କ ସାହଚର୍ଯ୍ୟ ତାଙ୍କୁ ଆନନ୍ଦ 

ଦେଇଛି, ମାତ୍ର ସଂଯମ ଭିତରେ ବନ୍ଧନ, ମିଳନ ଓ ଆତ୍ମୀୟତାକୁ ଉପଭୋଗ କରଛନ୍ତି । 
ପଳାୟନ ସ୍ଵରରେ ‹ ଂ ପ୍ରେମ କବିତାର ସବୁଜଶ୍ରୀକୁ ଶ୍ରୀହୀନ କରିବା ଲାଗି ଆଦୌ କବି 
ଚାହିଁନାହାନ୍ତି । ବରଂ ବିଶ୍ଵକବି ରବୀନ୍ଦ୍ରନାଥଙ୍କ ପରି- 
““ମରିତେ ଚାହିଁନା ଆମି ସୁନ୍ଦର ଭୁବନେ / 
ବଞ୍ଚୁବାରେ ଚାହି ଆମି ମାନୁଷେର ମାଝେ ।” '( ୧୧) 


ସ୍ଵର ସହିତ କବି କୃଷ୍ଣଚରଣ ସ୍ଵର ମିଳାଇଛନ୍ତି । ଦୁଃଖ, ଶୋକ, ପେଷଣ ଓ କଷଣ 
ଭିତରେ କଣ୍ଟକିତ ମରୁପ୍ରାନ୍ତରେ ପଥ୍‌କ ହୋଇ ସୁଦ୍ଧା, ଏ ସଂସାର ଅମୃତମୟ କହିବାରେ 
ତାଙ୍କର ଦ୍ଵିଧା ନାହିଁ । ଏ ପଥରେ ସୁଲଭ କିଛି ନ ହୋଇପାରେ, ତଥାପି ପୂର୍ଣ୍ତତାର ସ୍ଵାଦ 
ଆହରଣ ପାଇଁ ସେ ଉତ୍‌ କଣ୍ଡିତ । ସେଥୁପାଇଁ ସିନା କବି କଣ୍ଠରେ ଉଚ୍ଚାରିତ ହୁଏ- 


“ଗ୍ରରାଣେ ମୋ” ଯେଉଁ ମଧୁ ରହିଥୁଲା ଗୁପତ 
ଆଜି ତା' ଖବର ପାଇ ଅଳି ହେଲା ତୃପତ/ଆଗୋ, ମଧୁପାନେ ତୃପତ |” 
( ଗୀତିକା” -୮ )( ୧ ୨) 


ଯେତେ ଦୂରରେ ରହିଲେ ସୁଦ୍ଧା, ଅଭିନ୍ନ ହୃଦୟ କେବେ ଭିନ୍ନ ହୋଇନପାରେ । 
ସବୁ ଯେପରି ପ୍ରଣୟାବେଗରେ ଦୂରରେ ଅବସ୍ଥାନ କରୁଥୁବା ଅଦୃଶ୍ୟ ସାଥୀ ପାଇଁ 
ସମର୍ପିତ । ଯାହାଙ୍କୁ ମଣିଷ ଭଲ ପାଇଥାଏ, ତାଙ୍କୁ ସେ ପାସୋରି ପାରେ ନାହିଁ । 
ଏହି ପାସୋରି ନ ପାରିବା ଓ ଅଭୂଲା ରହିବା ହେଉଛି ସଂପର୍କର ପ୍ରାମାଣିକ 
ଚିତ୍ର । ଯେଉଁ ବୀଣାର ସ୍ଵର ଶୁଣାଯାଉଛି, ସେଥୁରେ ସୁଦୂର ସାଥୀର ଆନନ୍ଦ ଓ 
ବିଷାଦ ପରିପୂର୍ଣ୍ଣ ହୋଇଛି । ଦୂରରେ ଥାଇ ସୁଦ୍ଧା ତା'ର ସ୍ଵରରେ କବି ଆତ୍ମହରା 
ହୋଇ ଉଠିଛନ୍ତି । ପ୍ରୀତ ନିବେଦନରେ ସବୁ ଯେପରି ନୂଆ ନୂଆ ଲାଗୁଛି- 

“ମୁଁ ଯାହା ଦେଖୁଲି ଚଉପାଶେ ମୋର/ସବୁ ତୁମ ରୂପ ସରସ ମଧୁର, 

ଯେ ବୀଣା ଶୁଣିଲି ତହିଁ /ତୁମରି ପୁଳକ ବ୍ୟଥା । 

ଜାଣେ ମୋ ସୁଦୂର ସାଥୀ/ତୁମେ ମୋର ଆପଣାର, 

ହୃଦୟ ପୀରତି ଦେଇ/ଜିଣିଛ ହୃଦୟ ମୋର ।”( ଗୀତିକା'- ୧ )( ୧୩) 

ରୋମାଣ୍ଟିକ୍‌ ଚେତନା ଭିତରେ କବିଙ୍କର ଲୁକ୍କାୟିତ ବାସ୍ତବବାଦୀ ମନୋଭାବ 
ତାଙ୍କ ରସ ସୃଷ୍ଟିକୁ କରିଛି ଅଧୂକ ପ୍ରାଣବନ୍ତ । ଯୌବନପ୍ରାପସ୍ତ ତରୁଣୀକୁ ଦେଖୁନେଲା 
ମାତ୍ରେ, ମନରେ କାମ ଭାବ ଉଦ୍ରେକ ହେବା ପରିବର୍ରେ, ଫୁଟି ଉଠିଛି ଦରଦୀ 
ହୃଦୟର ଶତଦଳ । ଆର୍ଥକ ଅନଟନରେ “ସେ” ହୋଇଛି ନିଷ୍ଠେଷିତା ସତ । ହେଲେ 
ଶାରୀରିକ ଅସୁସ୍ଥତା ଭୋଗ କରୁଥ୍‌ବା ପତି ପାଇଁ ନିଜ କର୍ଁବ୍ୟ ଭୂଲି ନାହିଁ 

ସ୍ବାମୀକୁ ପଥ୍ଯଦେବା ସଂଗେ ସଂଗେ, ସନ୍ତାନସନ୍ତତିଙ୍କ ଲାଗି ଆହାର ବ୍ଯବସ୍ଥା ତା'ର 
ଲକ୍ଷ୍ଯ ହୋଇଛି । ସେଥୁପାଇଁ ବିବାହିତା ଯୁବତୀଟି ଯେଉଁ ନିମ୍ନ ଧରଣର ବୃତ୍ତିକୁ ବାଛି 
ନେଇଛି, ସେଥପ୍ରତି କବି କୃଷ୍ଠଚରଣ ତାକୁ ଦୋଷ ଦେଇ ନାହାନ୍ତି, ବରଂ ରିଫ୍ର୍ଯଜି 
କଲୋନୀରେ ଯୁବତୀକୁ ଦେଖୁନେଇ, ତାଂ ପ୍ରତି ସହାନୁଭୂତି ପ୍ରଦର୍ଶନ କରିଛନ୍ତି - 


“ତିନି ବରଷର କୁନା ପୁଅ ମୁଖେ ଅଧାର ଦିଅଇ ଆଦରରେ, 

ମାଆ ଡାକ ଶୁଣି ପରାଣ ତାହାର ଉଛୁଳେ ପୁଲକ ଜୁଆରରେ 

ରୁଗ୍ଣ ସ୍ଵାମୀ ତା” କତରା ଧରିଚି, ଭୋଗୁଚି ହେଲାଣି ବହୁ ଦିନ, 
‘ଆଜି କେତେ ହେଲା ?'-ପଚାରଇ ହୋଇ ଖୁସି ମନ । 

ପାଞ୍ଚଟି ନୋଟ୍‌ ଝିଅଟି ହାତରେ ଉପରକୁ ଟେକି ଦେଖାଇଲା 

ସ୍ବାମୀ ପାଦ ଧୀରେ ଆଉଁସୁ ଆଉଁସୁ ନୟନ ଲୋତକେ ଭିଜାଇଲା ।” 


(“ଏଇ ଝିଅଟିକି ଜାଣ କି? ?)( ୧୪) 


କବି କୃଷ୍ଣଠଚରଣ ଶୃଙ୍ଗାରିକତା ଭିତରେ ଜୀବନଯାତ୍ରାକୁ ରସମୟ କରିଛନ୍ତି । 
ସକଳ ରସ ଆସ୍ଵାଦନରେ ଶୃଙ୍ଗାରର ସହାୟତା ଲୋଡ଼ିଛନ୍ତି । ଏଇଠି ମନେପଡ଼ୁଛି 
ଭୋଜରାଜଙ୍କ ଉକ୍ତି 


“ଶ୍ଙ୍ଗାର ବୀର କରୁଣାଦୃଭୁତରୌଦ୍ର ହାସ୍ୟ/ବୀଭତସ୍ ବତ୍ସଳ ଭୟାନକ ଶାନ୍ତ ନାମ୍ପଃ 
ଅମ୍ରାସିଷୁର୍ଦଶରସାନ୍ ସୁଧ୍ଵୟୋ ବୟଂ ତୁ/ଶୃଂଗାରମେବ ରସନାଦ୍ଵ ସମାମ ନାମ।” 
(ଅଗ ପୁରାଣ)( ୧୫) 
ବଶିଷ୍ଠ ଅଳଙ୍କାରବିତ୍‌ବ ରୁ ଦ୍ରଟ ଶୃଂଗାରକୁ ଓଥିନ୍ମଲ୍ୟର ପ୍ରତୀକ ଭାବେ ବର୍ଣ୍ଣନା 
କରିଛନ୍ତି । ଏହା ଆନନ୍ଦ ଦେବା ପାଇଁ ଉଦ୍ଦିଷ୍ଟ । ସେହି ଆନନ୍ଦରେ ମନ ଓ ହୃଦୟ 
ନିର୍ମଳ ହୋଇଯାଏ । ତା'ର ମାଧୁର୍ଯ୍ୟ ଅବର୍ଣ୍ଣନୀୟ । ‘ନାଟ୍ୟ ଦର୍ପଣରେ ରୁଦ୍ରଟ 
କହିଛନ୍ତି ¬ ଶୃଙ୍ଗାର ରସ ଇବ ନାନ୍ୟେ ରସଃ । ଅସ୍ମିନନ ରସେ ସର୍ବେଃପି ଆବାଳବୃଦ୍ଧାଃ 
ସନ୍ଧି ସ୍ଵିହ୍ଯନ୍ତି ପ୍ରେକ୍ଷାନ୍ତେ । ରସସ୍ଯ ଏତସ୍ଯ ସନତ୍ତ୍ବାଦେବ କାବ୍ଯମୁଜ୍କଷ୍ଠ ତନାତ୍ବଂ 
ବିନ୍ଦତି ।”? ଉତ୍ତମ ସ୍ଵଭାବ -ବିଶିଷ୍ଠ ନାୟକମାନେ ହିଁ ଶୃଙ୍ଗାର ରସରୁ ଦେହାତୀତର 
ସ୍ପର୍ଶ ଲାଭ କରନ୍ତି । 


କବି କୃଷ୍ଣଚରଣ, ନାରୀକୁ ଏହି ମହନୀୟ ସ୍ତରରେ ଦେଖୁଛନ୍ତି । ଜୀବନର 
ଚିରନ୍ତନ ଅନୁଭବକୁ କବି ପ୍ରଣୟିନୀର କାମୁକତା ଭିତରେ ଆବଦ୍ଧ ରଖ ନାହାନ୍ତି । 
ଅମ୍ଳାନ ଦିବ୍ୟ ଚକ୍ଷୁରେ ଶାଶ୍ବତ ରୂପର ଉପାସନାରେ, ନିମଗୁ ହୋଇ ବସନ୍ତି । ଅତି 

ନିକଟତର ହୋଇ, ପ୍ରେମିକା ପାଇଁ ସେ ସଂକୀର୍ଣ୍ଣ ରାସ ରଚନାରେ ସଂପର୍କକୁ 
ସୀମାବଦ୍ଧ କରନ୍ତି ନାହିଁ । ବରଂ ଏହି ଆତ୍ମୀୟତାର ପରିସରକୁ ବ୍ୟାପକ ଓ ସଂପ୍ରସାରିତ 
କରି, ଅଲୌକିକ ଉଚ୍ଚାସନର ସଂଧାନୀ ହୁଅନ୍ତି । ପ୍ରଣୟ ଚେତନାରେ ସୀମାହୀନର 
ରୂ ପଚର୍ଯ୍ୟା ଉଦ୍ଵ ଭାସିତ ହୋଇଉଠେ। କବିଙ୍କ ଭାଷାରେ ¬ 


“ଏ ଦେହ ଦୁଆର ଖୋଲି/ହୃଦୟ ଗଲା ଗୋ ଚାଲି 

ବାହାରର ମଉଛବେ ପୁଲକେ ମିଶିବ ବୋଲି, 

ରୂପରସର ସେ ଆବାହନ ପାଇ /ନୀରବେ ପାରେ କି ରହି ।” 
(ଗୀତିକା-୭) (୧୬) 


ଜୀବନ ପଥରେ ହରାଇ ପାରିଲେ ପାଇବା ଲାଗି ଉତ୍ସାହ ମିଳେ, ଏବଂ ଏହି 
ହରାଇବାର ଗୌରବ, ପ୍ରୀତିର ମନ୍ଦିର ପାଇଁ ଶିଳ୍ପୀଟିଏ କରିଦିଏ । ଥରେ ଭଲ ପାଇ 
ବସିଲେ, ଏହି ସୀମା ଯେପରି ଆଲୋକ, ସୌନ୍ଦର୍ଯ୍ୟ ସମ୍ଭାଷଣର ଗୀତିରେ ମୁଖରି 
ଉଠେ । ହରାଇବାପାଇଁ ଯେଉଁ କଳା -ସାଧନା, ପାଇବା ବି ସେପରି ସାଧନା ଲାଗି 
ପଥ ସଂଧାନୀ କରାଏ । ତଥାପି ମଣିଷ ମନ ଅବୁଝା ରହେ, ପାଇ ନ ପାଇବା, ଦେଖୁ 
ନ ଦେଖୁ୍‌ବା ଓ ଗାଇ ନ ଗାଇବା ପରି ପ୍ରଣୟ -ପୁରୁଷ ସକଳ ସଂପଦ ହରାଇ ବସେ । 
କବିଙ୍କ ଦୃଷ୍ଟିରେ 

“ଭଲ ପାଇବାର ଏଇ କି ବିପଦ ? 

ପୀରତିର ଏଇ ରୀତି ? 

ହରାଇବା ପାଇଁ ପାଇବା ଗୋ ସାର 

ପାଇ ହରାଇବା ନୀତି ।”” (ଗୀତିକା-୧୪)( ୧୭) 

ମାନବିକ ପ୍ରୀତି ଉଚ୍କାସ ତାଙ୍କ ପ୍ରଣୟ -ସାଗରକୁ ଉଦ୍ଧବେଳିତ କରିଛି । ଅତୃପ୍ତ 
ବାସନା ପାଇଁ ସେ ବ୍ୟାକୁଳ ନାୟକ ନହୋଇ, ପୂର୍ଣୃତର ରସ ରାଜ୍ଯର ଅଧ୍ବକାରୀ 
ହେବାକୁ ତାଙ୍କ ଲେଖନୀ ସତତ ଚଳଚଞ୍ଚଳ ହୋଇଉଠିଛି । ଏହା ହେଉଛି ସାରସ୍ବତ 
ସାଧକ କୃଷ୍ଣଚରଣଙ୍କ ଅନାଲୋଚିତ ବିଭବ । ଏହାହିଁ କେବଳ ମୁଖଶାଳା” ମାତ୍ର । 


ସହାୟକ ଗ୍ରନ୍ଧସୂଚୀ 
୧। ଡଃ କୃଷ୍ଣଚରଣ ବେହେରାଙ୍କ କବିତା ଗ୍ରନ୍ଧ ପିପାସାର ପ୍ରାର୍ଥନା: ପ୍ରକାଶକ- 
ଯୁଗ୍ମଧାରା, କଲେଜ ରୋଡ଼୍‌, ଭଦ୍ରକ, ପ୍ରକାଶକାଳ- ୧୯୬୮, ପୃ ୪୩ 
୨ । ‘ଆଧୁନିକ ପ୍ରେମ କବିତା”, ସଂପାଦନା-କୌଳାସ ଚନ୍ଦ୍ର ପଣ୍ଡା, ପ୍ରକାଶକ- ତରୁଣ 
ବିଷ୍ଵବୀ ସାହିତ୍ୟ ସଂସଦ,ବମକୁରା, ଭଦ୍ରକ, ପ୍ରକାଶକାଳ- ୧୯୭୨, ପୃ.୫୧ । 

କୃଷ୍ଣଚରଣ : କୃତି ଓ କୃତିତ୍ବ ୧୫୧ 


୩ । ‘ପିପାସାର ପ୍ରାର୍ଥନା: ପୃ.୩୪ । 
୪ । ପିପାସାର ପ୍ରାର୍ଥନା : ପୃ.୩୫ । 


୫ । ‘ସମସାମୟିକ ଓଡିଆ ପ୍ରେମ କବିତା”, ସଂପାଦନା-ରବାନ୍ଦ୍ରନାଥ ସିଂହ ଓ ବ୍ରଜନାଥ 
ରଥ, ପ୍ରକାଶକ- ଦାସ ବ୍ରଦର୍ସ, ବାଲୁବଜାର, କଟକ-୨, ପ୍ରକାଶକାଳ- ୧୯୬୨, 
ପୃ୧୧୫ | 


୬ । ସମସାମୟିକ ଓଡ଼ିଆ ପ୍ରେମ କବିତା, ପୃ.୧୧୬ । 


୭ । କୃଷ୍ଣଚରଣ ବୀଥୁକା”-ଡ: କୃଷ୍ଣଚରଣ ବେହେରା, ପ୍ରକାଶକ- ବିଦ୍ୟା ପ୍ରକାଶନ, 

ବାଲୁବଜାର, କଟକ- ୨, ପ୍ରକାଶକାଳ- ୧୯୯୯, ପୃ.୭୦ | 

୮ । “ପିପାସାର ପ୍ରାର୍ଥନା” ¬ ପୃ.୩୯ । 

୯ । ମାନସିଂହ ଗ୍ରନ୍ାବଳୀ, ଡ: ମାୟାଧର ମାନସିଂହ, ପ୍ରକାଶକ-ଟଗ୍ରନ୍ଥମନ୍ଦିର, 

ବିନୋଦବିହାରୀ, କଟକ-୨ ! ପ୍ରକାଶକାଳ- ୧୯୬୨, ପ୍ରଥମ ଭାଗ । 

୧୦ । ‘ପିପାସାର ପ୍ରାର୍ଥନା' ପୃ. ୨୭ । 

୧୧ । ‘ଗୀତାଞ୍ଜଳି ବିଶ୍ଵକବି ରବୀନ୍ଦ୍ରନାଥ ଠାକୁର, ପ୍ରକାଶକାଳ- ୧୯୧୦ ! 

୧୨ । କୃଷ୍ଣଚରଣ ବୀଥୁକା”, ପୃ.୬୨ । 

୧୩ । କୃଷ୍ଣଚରଣ ବୀଥୁକା”, ପୃ. ୫୫ ! 

୧୪ । ଧରିତ୍ରୀ, ସଂପାଦନା -ଯଦୁନାଥ ଦାସ ମହାପାତ୍ର ଓ ବ୍ରଜନାଥ ରଥ, 
ବାଲେଶ୍ବର, ପ୍ରକାଶକାଳ- ୧୯୫୬, ପୃ.୧୧୩ | 


୧୫ । ଅଗ୍ନିପୁରାଣ 
୧୬ । 'କୃଷ୍ଣଚରଣ ବୀଥୁୂକା'-ପୃ.୬୧ । 


୧୭ 


“କୁଷ୍ପଚରଣ ବୀଥୂକା'- ପୃ.୬୯ । 

ଲଘୁପଞ୍ଚକର ସଫଳ ପ୍ରବର୍ଉକ 
(୧) 


ଅଧ୍ଯାପକ ଜଗନ୍ମୋହନ ସାହୁ 


ଶ୍ରୀ ସୃଷ୍ଟିଛଡା ଛଦ୍ମନାମରେ ଏହି ନୂତନ ଶୈଳୀଟିର ବିଭିନ୍ନ ପରୀକ୍ଷାନିରୀକ୍ଷା ଡକ୍ସର 

କୃଷ୍ଣଚରଣ ବେହେରା ଆରମ୍ଭ କରିଥୁଲେ । ସମାଜର ବହୁବିଧ ବିଷୟବସ୍ତୁକୁ ତାଙ୍କ 
ଲଘୁପଞ୍ଚକରେ ଉପଜୀ୍ୟବ୍ୟ କରିଛନ୍ତି । ଏ ସଂପର୍କରେ ଶ୍ରୀ ଯଜ୍ଞଦତ୍ତ ଆର୍ଯ୍ୟ କହନ୍ତି ଶ୍ରୀ 
ସୃଷ୍ଟିଛଡାଙ୍କ ଲଘୁପଞ୍ଚକ ଉତ୍କଳ ସାରସ୍ଵତ ଭଣ୍ଡାରର ଏକ ଅନବଦ୍ଯ ସଂପଦ । ଏହା 
ଯଥାସମ୍ଭବ ଶାଳୀନ, ବ୍ୟଙ୍ଗରସାପ୍ଟ୍‌ ତ, ବିଶୁଦ୍ଧ ହାସ୍ୟ ଆଧାରିତ, ମାର୍ଜିତ, ଚାତୁର୍ଯ୍ୟପୂର୍ଣ୍ଣ । 
ସୃଷ୍ଟିଛଡାଙ୍କ କୌତୁକ ଦୃଷ୍ଟି ବିଭିନ୍ନ ସାମାଜିକ ବଳୟକୁ ବେଶ୍‌ ବ୍ୟାପ୍ତ । ଏଥୁରେ ବିଭିନ୍ନ 
ଭାବର ବୈଚିତ୍ର୍ୟ ଟାଉଟର ଖଞ୍ଜଠୁ, ନୁଖୁରା ବାବାର ଦାଢି, ଲବଣୀ ନାନୀଠୁ ଆରମ୍ଭ 
କରି କଳାବଜାରୀ, ଜାତିପ୍ରୀତିରୁ ଅଫିସ୍‌ ଦପ୍ତରୀ, ନିର୍ଧନୀରୁ ଧନୀ, ଡାକପିଅନ ଡମ୍ବରୁ ବାବୁଠୁ 
ମରହଟିଆ ରାଜନବାବୁ ତାଙ୍କ ଲଘୁପଞ୍ଚକରେ ଆମ୍ବପ୍ରକାଶ କରିଛନ୍ତି ।”” ସାଂପ୍ରତିକ 
ଯୁଗଯନ୍ତ୍ରଣାର ସୃକ୍ଷମ ପର୍ଯ୍ୟବେକ୍ଷଣ, ସମାଜର ନିଖୁଣ ଚିତ୍ର ପ୍ରଦାନ ସହ ତାଙ୍କ ଲଘୁପଞ୍ଚକ 
ଗୁଡିକରେ ଅପୂର୍ବ ସାଙ୍ଗୀତିକତା ଓ ଆଭ୍ୟନ୍ତରୀଣ ଯତିପାତ ଇତ୍ୟାଦି ଲକ୍ଷ୍ୟ କରାଯାଏ, ଯଥା- 

ପଡିଆ ପଡେ ବଢିଆ ଜମି କାମକୁ ବଡ କୋଢିଆ 

ବେଳ ପଡିଲେ ପରମଥାରେ ଭାଙ୍ଗଇ ତୁଚ୍ଛା ନଡିଆ 

ଆପଣା ମନେ ଆପେ ସିହାଣ 
କୂଅଭିତରେ ବେଙ୍ଗ ସମାନ 
ଦେଖ ରେ ପଶୁ ଦୁଇଗୋଡିଆ-ନାମ ତାହାର ଓଡ଼ିଆ । 
ସେହିଭଳି ସମାଜ ଓ ଜୀବନକୁ ଅନୁଧ୍ୟାନ କରିବାରେ ତାଙ୍କର ମୌଳିକ ଦୃଷ୍ଟିଭଙ୍ଗୀ 

ପରିଲକ୍ଷିତ ହୁଏ ! ଶ୍ରୀ ଯଜ୍ଞଦତ୍ତ ଆର୍ଯ୍ୟଙ୍କ ମତରେ- “ସାମାଜିକ ସମସ୍ୟା ପ୍ରତି ତାଙ୍କର 
ଦୃଷ୍ଟି ଦାରୁବ୍ରହ୍ମ ଦୃଷ୍ଟି ଭଳି ।”” ସ୍ଵାଧୀନତା ପରବର୍ରୀ ଓଡ଼ିଆ ସମାଜକୁ ଲକ୍ଷ୍ଯ କରି ରଚିତ 
ହୋଇଥବା ନିମ୍ନ ଲଘୁପଞ୍ଚକଚିରୁ ତାଙ୍କର ମୌଳିକ ଦୃଷ୍ଟିଭଙ୍ଗୀ ବୁଝା ପଡିବ- 

ଖାଇବୁ ପିଇବୁ ଆରାମେ ଶୋଇବୁ ନାହିରେ ଦେଇ ତେଲ 

ସ୍ବାଧୀନ ଦେଶର ନାଗରିକ ମୁଁହ ନାହିଁ ଆଉ ପାଶ୍‌ଫେଲ୍‌ 

ଆପେ ବୱଥଲେ ବାପର ନାମ 

ପନେ ପଡିଥାଉ ଅପର କାମ 

ପାଞ୍ଚ ଆଙ୍ଗୁଠିକି ପାଟିରେ ପୂରାଇ ଚାଲିବି ତୋପୀନ ମେଲ୍‌ । 

ଆଧୂନିକତାର ନାମରେ ନବ୍ୟଶିକ୍ଷିତ ଯୁବକଯୁବତୀମାନଙ୍କର ଅଶାଳୀନ ପରିଚ୍ଛଦ ଓ ଅଭିରୁଚିକୁ 
କଟାକ୍ଷ କରି ଡକୂର ବେହେରା କହନ୍ତି- 


ହାଲ୍‌ ଫେସନରେ ରତ୍ତ ମିସ୍‌ କିସ୍‌ମିସ୍‌ 

ବେଲବଟମରେ ମନ ହୁଏ ଇସ୍‌ ଇସ୍‌ 

ମଥାଠାରୁ ବଡ ଖୋଷା 

ଦେଖୁ ପକ୍ଷୀ ଲୋଡେ ବସା 

ହାଇଁହଲ୍‌ ରଣପାକୁ କରେ ଡିସମିସ୍‌ । 

ତାଙ୍କ ଲଘୁପଞ୍ଚକଗୁଡିକର ଆଭିମୁଖ୍ୟ ଓ ଉପାଦେୟତା ସଂପର୍କରେ କିଛି ବୁଝିବା ପାଇଁ ତାଙ୍କ 
ନିଜ ଦ୍ଵାରା ରଚିତ ଗୋଟିଏ ଉଦାହରଣକୁ ଲକ୍ଷ୍ୟ କରାଯାଇପାରେ 

ସୃଷ୍ଟିଛତାର ଲଘୁପଞ୍ଚକ ଅସଲି ପାଚକ ପାଣି 

ସୁସମଝଦାରୁ ପାଠକ ବାପୂଡା ସୁଆଦ ଘେନିମ ଛାଣି 

ହଜମ ହେବ ଭାତ 

ସୁନିଦ୍ଧା ହେବ ଜାତ 

ନିଜ ଘରେ ବସ ତିନି ଭୁବନର ମଜାଟି ଆଣିବ ଟାଣି । 

ସମାଜର ବହୁବିଧ ତୁଟିବିଚ୍ୟୁତିକୁ ଶାଣିତ ବିଦ୍ରୁପ କରିବାରେ ସେ ସିଦ୍ଧହସ୍ତ । କିନ୍ତୁ 
ତାଙ୍କ ଲଘୁପଞ୍ଚକଗୁଡିକ କେବଳ ବ୍ୟଙ୍ଗବିଦ୍ରପାତ୍ମକ ନୁହେଁ, ବହୁ ସମୟରେ ଲଘୁ ରଂଗରସରେ 
ହାସ୍ୟରସାତ୍ମକ ମଧ୍ଯ, ଯଥା- 

ଏକ ଥୁଲା ରାଜା ତାର ଦୁଇ ଥୁଲେ ରାଣୀ 

ଛୋଟେଇ ଚାଲେ ଜଣେ ପୁଣି ଆର ଜଣକ କାଣୀ 

ଜଣେ ଗଜଗମନା 

ଜଣେ ମୀନନୟନା 

ନାଁ ରଖୁଛି ରାଜା ଜାଣି ରାଣୀଙ୍କର ଠାଣି ! 

ଶ୍ରୀ ସୃଷ୍ଟିଛଡା ଛତୁନାମରେ ପ୍ରକାଷିତ ତାଙ୍କର ‘ଲଘୁପଞ୍ଚକ' ( ୧୯୮୩) ପୁସ୍ତକଟି ଓଡ଼ିଆ 
ସାହିତ୍ୟର ପ୍ରଥମ ଲଘୁପଞ୍ଚକ ସଂକଳନ । 

(୨) 


ଶ୍ରୀ ଯଜ୍ଞଦତ୍ତ ଆର୍ଯ୍ୟ 


ଶ୍ରୀ ସୃଷ୍ଟିଛଡା ‘ଲଘୁପଞ୍ଚକ' ସଂପର୍କରେ କହନ୍ତି “କବିତା ରଚନାର ଏକ ବିଶିଷ୍ଟ 
ଶୈଳୀ ଭାବରେ ଇଂରେଜୀ ସାହିତ୍ୟରେ ଲିମେରିକୁ ବେଶ୍‌ ଜନପ୍ରିୟ । ସେହି ଅର୍ଥରେ ଲଘୁପଞ୍ଚକ 
କଥାଟି ପ୍ରୟୋଗ କରାଯାଇଛି । ସଂସ୍କୃତରେ ‘ପଞ୍ଚକ? ଶବ୍ଦର ଅର୍ଥ ସାଧାରଣତଃ ପାଞ୍ଚଟି ଶ୍ଲୋକ 
ବା ପଦର ସମାହାର ! ବିଶେଷ କ୍ଷେତ୍ରରେ ପାଞ୍ଚଟି ପାଦ ବା ଚରଣର ସମାହାରକୁ ପଞ୍ଚକ 
ବୋଲାଯାଏ । ଲିମେରିକ୍ ପାଞ୍ଚପାଦ-ବିଶିଷ୍ଠ ଲଘୁ ରଂଗରସର କବିତା ହୋଇଥୁବାରୁ ଓଡ଼ିଆରେ 
ଏହାକୁ ‘ପଞ୍ଚପଦୀ ଲଘୁ କବିତା ଅଥବା ସଂକ୍ଷେପରେ ଲଘୁପଞ୍ଚକ' ବୋଲିବା ଯଥାର୍ଥ ହେବ । 

ଲଘୁପଞ୍ଚକ ଉ୍ଟ ରଂଗବ୍ୟଙ୍ଗର କବିତା । ହସକୌତୁକ ଏହାର ପ୍ରାଣ । 
ଇଂରାଜୀରେ ଏହାକୁ Light verse or nonsense verse ବୋଲି ଆଖ୍ୟଯାତ 
କରାଯାଇଥଲେ ମଧ୍ଯ ଏଥରେ ଅନେକ ସମୟରେ $୩୫୧ ଓ ଗୁରୁତ୍ନ ରହିଥାଏ । ବହୁବିଧ 
ବିଷୟ ଘେନି ଲଘୁପଞ୍ଚକ ରଚିତ ହୋଇପାରେ । ଅଜବ ଅସମ୍ଭବ ଘଟଣାଠୁଁ ଆରମ୍ଭ କରି 
ସାମାଜିକ, ଧାର୍ମିକ, ଦାର୍ଶନିକ ଚିତ୍ର ବା ତ୍ସ ପର୍ଯ୍ୟନ୍ତ ଏଥରେ ସ୍ଥାନ ପାଇପାରେ ।” 

ଶ୍ରୀ ସୃଷ୍ଟିଛଡ଼ାଙ୍କ ଲଘୁପଞ୍ଚକ” ଉତ୍କଳ ସାରସ୍ଵତ ଭଣ୍ଡାରର ଏକ ଅନବଦ୍ୟ ସମ୍ପଦ ¦ 
ଏହା ଯଥାସମ୍ଭବ ଶାଳୀନ ବ୍ୟଙ୍ଗରସୀପ୍ଲ୍‌ ତ, ବିଶୁଦ୍ଧ ହାସ୍ୟ ଆଧାରିତ, ମାର୍ଜିତ, ଚାତୁ୍ୟପୂର୍ଣ୍ଠ । 
ସୃଷ୍ଟିଛଡ଼ାଙ୍କ କୌତୁକ ଦୃଷ୍ଟି ବିଭିନ୍ନ ସାମାଜିକ ବଳୟକୁ ବେଶ୍‌ ବ୍ୟାପ୍ତ । 

ସାମ୍ପତିକ ସମାଜର ବିଭିନ୍ନ କ୍ଷୁେରେ ପ୍ରଚଳିତ ବ୍ୟାପକ ଦୁନୀତି, ଅନ୍ୟାୟ, ଅସତ୍ୟ, 
ଧପ୍ପାବାଜ ବିରୁଦ୍ଧରେ ସଘୋଷ ସଂଗ୍ରାମ କରି ଶ୍ରୀ ଉଦୟନାଥ ଷଡ଼ଙ୍ଗୀ, ଶ୍ରୀ ସୃଷ୍ଟିଛଡ଼ା, ଶ୍ରୀ 
ଲଘୁପତନକ ଓ ଶ୍ରୀ ଲଘୁଆଙ୍କ ଲେଖନୀ ବିଦ୍ରୋହୀ ହୋଇଉଠିଛି । ସେମାନଙ୍କ ମର୍ମଭେଦୀ ମସୀ 
ଅସିକୁ ପରାସ୍ତ କରିବାରେ ପ୍ରତିଜ୍ଞା ବହନ କରିଛି । ମେରିଡ଼ିଥୀୟ ସଂଜ୍ଞା ବହନ କରି ସେମାନଙ୍କ 
ଲିମେରିକୁ ସାଂସାରିକ ବିଶ୍ରଙ୍ଖଳାର ଅସନା ପରିଷ୍କାର ପାଇଁ ବଦ୍ଧପରିକର । ଲୋଭ ସମ୍ବରଣ 
କରିନପାରି ମୁଁ ଶ୍ରୀ ସୃଷ୍ଟିଛଡ଼ାଙ୍କ କେତୋଟି ପ୍ରଣିଧାନଯୋଗ୍ୟ ଲଘୁପଞ୍ଚକ ଉପସ୍ଥାପିତ କରୁଛି- 

ଶୁଖିଲାଟାରେ ବାଳିଆ ପିଟେ କଳାବଜାରୀ କାଳିଆ 

ଟିକସ ଫାଙ୍କେ ଭେଜାଲ କରେ ଦୁରୁନୀତିରେ ମୁଖିଆ । 

ଖଦଡ଼ ପିନ୍ଧେ ରାଜନୀତିରେ 

ଦଳକୁ ଦିଏ ଖୋଲାହାତରେ 

ନେଇ ଆଣି ସେ ଥୋଇପାରିଛି, ଚୋରି ବିଦ୍ୟାଟା ବଢିଆ । 


XXX XXX XXX 

ଭୋଟ୍‌ ଲଢେଇ କରିବୁ ଯେବେ ପଛରେ ଥୁବ ଦଳ 

ପାଖରେ ଥୁବ ଟଙ୍କାର କଳ ବାହୁରେ ଥୁବ ବଳ 

ଅନ୍ତରେ ଥୁବ ମଳ 

ତୃଣ୍ଡରେ ଥୁବ ଛଳ 

ଭୋଟ୍‌ ଲଢେଇ ଜିତିବୁ ତେବେ ପାଇବୁ ଦିଲ୍ଲୀ ଫଳ । 
XXX XXX XXX 


କଞ୍ଚନପଡ଼ାର ସରପଞ୍ଚ ବାବୁ ପରପଞ୍ଚ ନଟ ଦାସ 

ଜନସେବା-ପେଞ୍ଚ ପାଞ୍ଚୁଥାଇ ବୁଲି ଗ୍ରାମେ ଗ୍ରାମେ ବାରମାସ । 

ପୋଖରିକ ମାଛ ପକାଏ ପାଟିରେ 

କାଦୁଅ ଟିକିଏ ଲାଗେନି ଶରୀରେ 

ଅଡ଼ିଟ୍‌ରେ କେବେ ଧରା ପଡ଼ିଗଲେ, ଧରେ ରାଜଧାନୀ ବସ୍‌ । 
XXX XXX XXX 


ରାଜନୀତିରେ ରାଜେଶବାବୁ ବହୁଦିନରୁ ପୋଖତ 
ବରଷା ଦେଖି ଛତାଧରାରେ ଅଛି ତାଙ୍କର ତାକତ 
ସକାଳ ଓଳି କଂଗ୍ରେସରେ 
ସ୍ଵତନ୍ତ୍ର ଦଳେ ଦି'ପହରେ 
ସଞ୍ଜରେ ପୁଣି ବଦଳେ ରଙ୍ଗ-କମୁନିଜମ୍‌ ଭଗତ । 
XXX XXX XXX 
ଭୀମ ସିଂହ ଗୁଣ୍ଡା ରାଜନୀତି ପଣ୍ଡା 
ଦଳର ସେ ଝଣ୍ଡା, ନେତା ବେକ ଧଣ୍ଡା 
ଖାଏ ଛେନାମଣ୍ଡା 
ଦରସିଖଝା ଅଣ୍ଡା 
ଗଣ୍ଡା ଗଣ୍ଡା ଭେଣ୍ଡା ଏକା କରେ ଥଣ୍ଡା । 
XXX XXX XXX 


ବିକାଶ ଭଟ୍ଟ ପାଠରେ ମଠ ଶାଠରେ ଲଟପଟ 

ପରୀକ୍ଷାବେଳେ ବେଜାଏ କପି କରଇ ଚଟପଟ 

ପରୀକ୍ଷା ପାସ୍‌ କରଇ ସିନା 

ପେଟରେ ମାଲ ମସଲା ବିନା 

କାର୍ଯ୍ୟକ୍ଷେତ୍ରରେ ପାରି ନ ଉଠି ହୁଅଇ ଛଟପଟ । 
XXX XXX XXX 

୧୫୬ କୃଷ୍ଣଚରଣ : କୃତି ଓ କୃତିତ୍ 


ତୃଭ୍ତେ ଖାଲି ଗାନ୍ଧୀ ଗାନ୍ଧୀ କହୁଥା 
ଯାହା ଯେତେ ପାଉ ବାନ୍ଧି ନେଉଥା 
ହେବୁ ଟଗାନ୍ଧୀଂ ନାମ ଧରି 
ତପ୍ତ ବୈତରଣୀ ପାରି 
ଚୋରି ଟାଉଟରି ପଛେ କରୁଥା । 
XXX XXX XXX 


ଏବେ ହେଲା ଆତଯାତ ଟେଷ୍ଟିଉବ୍ଧ ବେବି 
କୁମ୍ଭରୁ ଜନମ ଆଗେ ମୁନି ଶୂନ୍ୟସେବୀ । 
ହେଲେ ପଛେ ବୃଢାବୃଢୀ 

ଆଣ୍କୁଡ଼ା ଆଣ୍ତକୁଡ଼ୀ 

ପ୍ରଜନନ -କେନ୍ଦ୍ରେ ନେଇ ଦିଅ ଥରେ ଗେବି । 


ଶ୍ରୀଯୁକ୍ତ ଲଘୁପତନକ ଓ ଶ୍ରୀଯୁକ୍ତ ଲଘୁଆଙ୍କ ଚିନ୍ତାଧାରା ଆପାତତଃ ଶ୍ରୀଯୁକ୍ତ ଷଡ଼ଙ୍ଗୀ ଓ 
ଶ୍ରୀଯୁକ୍ତ ସୃଷ୍ଟିଛଡ଼ାଙ୍କ ସହ ସାମଞ୍ଜସ୍ୟ ରକ୍ଷା କରିଛି । ସମାଜର ଚାରିତ୍ରିକ ବିଶୃଙ୍ଖଳା, ସୁବିଧାବାଦର 
ନମୁନା, ରାଜନୀତି ମାଧ୍ଯମରେ ରକ୍ତଶୋଷଣ ପ୍ରତି ତାଙ୍କର ପ୍ରଚଣ୍ଡ ଆକ୍ରମଣ ଲେଖନୀ ମାଧ୍ୟମରେ 
ପୁଟି ଉଠିଛି । ଶ୍ରୀ ସୃଷ୍ଟିଛଡ଼ାଙ୍କ ନିଖୁଣ -ସମାଜ -ଚିତ୍ର “ପ୍ରଦାନ ଭାବ -ବୈଚିତ୍ର, ଯୁଗଯନ୍ତ୍ରଣା, 
ସୃକ୍ଷ୍ ପର୍ଯ୍ୟବେକ୍ଷଣ, ଯତିପାତ, ଉପଧା ମିଳନରେ ଦଖଲ ଓ ସାଙ୍ଗୀତିକତା ତାଙ୍କର ଲଘୁପଞ୍ଚକକୁ 
ରସବନ୍ତ କରିପାରିଛି । ସାମାଜିକ ସମସ୍ୟା ପ୍ରତି ତାଙ୍କର ଦୃଷ୍ଟିକୋଣ, ଯଥା- 


ଡାକପିଅନ ଡମ୍ବରୁ ବାବୁ ଡଜନେ ପିଲାଛୁଆ 
ଓଡ଼ଶ ପରି ଜନମୁଥାନ୍ତି ପ୍ରତି ବରଷ ନୂଆଁ । 
ଘର ଭିତରେ ବସିଛି ହାଟ 

କୈକଟର ତାମସା ନାଟ 

ଚଣ୍ଡୀ ମୂରତି ଗୃହିଣୀଙ୍କର ଗଞ୍ଜଣା ନିତି ଥୁଆ । 
XXX XXX XXX 

ବାଟ ଭିକାରି ମଧୁ ମଳିକ ପାଏନି ମୁଠେ ଭାତ 
ଧନ କୁବେର ରତନ ସାହୁ ଡାକଇ ରଖ ନାଥ । 
ଉତୁଡ଼େ କା'ର ତେଲ ପସରା 

ଉତୂଡ଼େ କା'ର ବେଲ ପସରା 

ସଭିଏଁ କିନ୍ତୁ ଦୁଃଖ କରନ୍ତି ମୁଣ୍ଡରେ ଦେଇ ହାତ । 

କୃଷ୍ରଚରଣ : କୃତି ଓ କୃତିତ୍ନ ୧୫୭ 


ନବ୍ୟସଭ୍ୟତା ପ୍ରତି କବି ସୃଷ୍ଠିଛଡ଼ାଙ୍କ କଟାକ୍ଷ ବେଶ୍‌ ଆମୋଦଦାୟକ- 

ନମୋ ନମୋ ଶବନମ୍‌ ବଶ୍ଵଜିତ ବାବିଟା 

ନମୋ ବୈଜୟନ୍ତୀମାଳା, ଦେବାନନ୍ଦ, ମମତା | 

ତରୁଣର ସପନ 

ତରୁଣୀର ଧୂଆନ 

ନିରାଶିଆ ଯଉବନ -କୁହେଳିକୁ ସଳିତା । 

ଆଧୁନିକ କବିମାନଙ୍କୁ ବ୍ୟଙ୍ଗ ହୁଇ ମାରି ତାଙ୍କ ଲଘୁପଞ୍ଚକ ସୃଷ୍ଟି 

କବିତାର ଛତୁଫ୍ୁୁଟେ କବି କହେ ବଢିଆ 

ପାଠକ ବା ଅପାଠକ କୁଳ ଦେଖି ଛାନିଆ । 

ଭଲ ଜିନିଷ କି କାହି ? 

ବେଶି କେବେ ମିଳିଥାଇ ? 

କୋମଳ କବିତା ନିଜେ ହୋଇଲାଣି ହାଲିଆ । 

ତାଙ୍କର ଗ୍ରାମୀଣ ଚରିତ୍ରାଧ୍ୟୟନ ବେଶ୍‌ ମନୋଜ୍ଞ 

ନବେ ବୟସର ନୃଖୁରା ବାବା ନଅ ହାତିଆ ଦାଢି 

ଓହଳିଥ୍‌ବା ଝୋଟ ବିଡ଼ା କି ? ରଖନ୍ତି ମୋଡ଼ିମାଡ଼ି 

ଟାଣିଲା ବେଳେ ଚିଲମ ନିଆଁ 

ଦାଢି ଭିତରୁ ବାହାରେ ଧୂଆଁ 

ଝାଡ଼ୁ ବଦଳେ ଦାଢିରେ ଝାଡି ଦିଅନ୍ତି ମଠ ବାଡ଼ି । 

ଶ୍ରୀ ସୃଷ୍ଟିଛଡ଼ାଙ୍କ ଛାନ୍ଦସିକ ସୌନ୍ଦଯ୍, ମାର୍ଜିତ ଶାଳୀନତା, ଗଠନଗତ ଓ ଭାବଗତ 
ଶୈଳୀ ଏକ ଉଚ୍ଚକୋଟୀର କୃତି । କବିଙ୍କ ଭିତରେ ସ୍ଵଗତ ଅଭିମାନର ଚମକ୍ରାର ଦୁଃଖ 
ସମସ୍ତଙ୍କୁ ଚମକାଇ ଧକ୍କା ଦିଏ । ତାଙ୍କ ବ୍ୟଙ୍ଗର ଚନ୍ଦ୍ରଦଦିଆ ଆଖି ଝଲସାଇ ଦେଲା ପରେ 
ପାଠକମାନଙ୍କୁ ଆମନ୍ତ୍ରିତ ଏକ ଅନ୍ଧାରକୁ ଠେଲିଦେଲା ପରି ଲାଗେ । ପରିବେଶର କିଛି ବାରୁଦିଆ 
ଗନ୍ଧରେ ହତବାକୁ କୋଣାର୍କକାରୀଙ୍କ କୂର୍ମଦାୟାଦମାନେ ଆତ୍ମସ୍ଥ ହୁଅନ୍ତି ଏ ଲଘୁପଞ୍ଚକ ଶୁଣି- 

ପଡ଼ିଆ ପଡ଼େ ବଢିଆ ଜମି କାମକୁ ବଡ଼ କୋଢିଆ 

ବେଳ ପଡ଼ିଲେ ପର ମଥାରେ ଭାଙ୍ଗଇ ତୁଚ୍ଛା ନଡ଼ିଆ 

ଆପଣା ମନେ ଆପେ ସିହାଣ 

କୂଅ ଭିତରେ ବେଙ୍ଗ ସମାନ 

ଦେଖରେ ପଶୁ ଦୁଇଗୋଡ଼ିଆ-ନାମ ତାହାର ଓଡ଼ିଆ ।। 

( ଡଗର ପତ୍ରିକା ସୌଜନ୍ୟରୁ ) 

କୃଷ୍ଠଚରଣଙ୍କ ଏକାଙ୍କୀ-ସୃଷ୍ଟି 


ଡକ୍ସର ଶିବପ୍ରସାଦ ଦତ୍ତ 


ଡକୂର କୃଷ୍ଣଚରଣ ବେହେରା ଓଡ଼ିଆ ସାହିତ୍ୟରେ ଜଣେ ସଫଳ ଗବେଷକ ଓ ସ୍ରଷ୍ଟା 
ଭାବରେ ସୁପରିଚିତ । ଷାଠିଏ ଦଶକରୁ ଏଯାବତବ ଅବିଶ୍ରାନ୍ତ ଭାବରେ ଗଳ୍ପ କବିତା, ଏକାଙିଂକା, 
ପ୍ରବନ୍ଧ ଓ ସମାଲୋଚନାମାନ ସୃଷ୍ଟି କରି ଚାଲିଛନ୍ତି । ତାଙ୍କର ନିଷ୍ଠା ଆଦର୍ଶ ଓ ପ୍ରଗାଢ 
ଅଧ୍ୟବସାୟ ଚଳଚଞ୍ଚଳ ସୃଷ୍ଟିକ୍ଷମ ପ୍ରାଣକୁ ଉଜ୍ଜୀବିତ କରି ରଖୁଛି । ଓଡ଼ିଆ ସାହିତ୍ୟରେ 
ଜଣେ ନିଷ୍ଠାପର ସାଧକ ଭାବରେ ସେ ପାଠକମାନଙ୍କ ନିକଟରେ ବେଶ୍‌ ଆଦୃତ । 


ଡକ୍ସର ବେହେରାଙ୍କର ‘ଯଥା ନଳସ୍ଯ ଦମୟନ୍ତୀ? ନାମରେ ଏକ ଏକାଙ୍କିକା 
ସଂକଳନ ୧୯୫୯ ମସିହାରେ ପ୍ରକାଶିତ ! ଏଥୁରେ ସର୍ବମୋଟ ପାଞ୍ଚୋଟି ଏକାଙ୍କିକା 
ସ୍ଥାନ ପାଇଛି- ଯଥା ନଜସ୍ଯ ଦମୟନ୍ତୀ, ମାଣିକ ମାତା, ନଷ୍ଟନୀଡ, ଛିନ୍ନପୃଷ୍ଠା ଓ 
ଏମ୍‌.ଏଲ୍ଲ.ଏ. ! ବ୍ୟସ୍ତବହୁଳ ଜୀବନ ସାଙ୍ଗକୁ ସମୟର ସ୍ଵକଜ୍ପତା ଏକାଙ୍କିକା ଲେଖୁବା 
ପାଇଁ ଡକ୍କର ବେହେରାଙ୍କୁ ଖୋରାକ ଯୋଗାଇଥୂଲା ବୋଲି କହିଲେ ଭୁଲ୍‌ ହେବ ନାହିଁ । 
ନାଟକକୁ କମେଇ ଦେଲେ ତାହା ଏକାଙ୍କିକା ବା ଏକାଙ୍କିକାକୁ ବଢେଇ ଦେଲେ ତାହା 
ନାଟକ ହୋଇପାରିବ ନାହିଁ । ଦୁହେଁ ନିଜ ନିଜ ପରିସର ମଧ୍ୟରେ ଆବଦ୍ଧ । ଜୀବନର 
ଗୋଟିଏ ଗୋଟିଏ ମୁହୂରଁ ବା ଝଲକାଏ ଆଲୋକକୁ ନେଇ ଏକାଙ୍କିକା ରଚନା 
କରାଯାଇଥାଏ । ପାଞ୍ଚୋଟିଯାକ ଏକାଙ୍କିକାରେ ଡକ୍ସର ବେହେରା ବାସ୍ତବ ଓ ଜୀବନର 
ନିଚ୍ଛକ ପ୍ରତିଚ୍ଛବିକୁ ପାଠକମାନଙ୍କ ନିକଟରେ ପହଞ୍ଚାଇବା ପାଇଁ ପ୍ରୟାସ କରିଛନ୍ତି । 


ଷାଠିଏ ଦଶକ ଓ ପରବର୍ରୀ ସାମାଜିକ ଓ ରାଜନୈତିକ କଥାବସ୍ତୁକୁ ଏକାଙ୍କିକାର 
କଥାବସ୍ତୁ ଭାବରେ ପରିକଳ୍ପନା କରାଯାଇଛି । ବାସ୍ତବବାଦୀ ଦୁନିଆରୁ ଚରିତ୍ରମାନଙ୍କୁ ନେଇ 
ଲେଖକ ଏକାଙ୍କିକାରେ ସ୍ଥାନ ଦେଇଛନ୍ତି । ସମାଜବାଦର ସ୍ଵପ୍ନ ଦେଖୁଥିବା ମଣିଷଟି 
ବାସ୍ତବବାଦରେ ଭାସି ନଯାଇ ଜୀବନର ଅଙ୍ଗୀକାରବୋଧକୁ ପ୍ରକାଶ କରିବାକୁ ପଛାଇନାହାନ୍ତି ! 
ସ୍ପଷ୍ଟବାଦିତା ତାଙ୍କ ସାହିତ୍ୟର ଏକ ବଡ ଗୁଣ । କର୍ମମୟ ଜୀବନ, ବାର୍ଷଜ୍ୟ, ପାରିବାରିକ 
ଜୀବନ -ଜଞ୍ଜାଳ ମଧ୍ଯରେ ରହି ବିଭିନ୍ନ ତୀକ୍ଷ୍ମ ଅନୁଭୂତି ଓ ଦୀର୍ଘଦିନର ଅଭିଜ୍ଞତାରୁ ଏହି 
ଏକାଙ୍କିକା ଜନ୍ମ ନେଇଥୁଲା ବୋଲି କହିଲେ ଅସମୀଚୀନ ହେବ ନାହିଁ । 

‘ଯଥା ନଳସ୍ଯ ଦମୟନ୍ତୀ? ଏକାଙ୍କିକା ଏକ ସାମାଜିକ କଥାବସ୍ତୁକୁ ଆଧାର କରି 
ଗଢି ଉଠିଛି । ସମାଜରେ ପ୍ରଚଳିତ ଥୁବା କନ୍ୟାସୁନା ଓ ଯୌତୁକ ପ୍ରଥାକୁ ଏଥିରେ ବିରୋଧ 
କରାଯାଇଛି । ଭୂପତି ମହାପାତ୍ରଙ୍କ ସାନଝିଅ ମଞ୍ଜ୍‌ ଡକୂର ବିଜୟ ବାବୁଙ୍କୁ ଭଲ ପାଇ ବିବାହ 
କରିବା ପାଇଁ ଚାହିଁଛି । ମଞ୍ଜୁ ବିଶେଷ ସୁନ୍ଦରୀ ନୁହେଁ, ସାବନବର୍ଣ୍ ତନୁ - ପାତଳୀ ଓ 
ସ୍ବାସ୍ଥ୍ୟହୀନା ଝିଅ । କିନ୍ତୁ ବିଜୟବାବୁ ମନୀଷାକୁ ବିବାହ କରିବା ପାଇଁ ଚାହିଁଥିଲେ ମଧ୍ଯ 
ମନୀଷାଙ୍କ ଅନିଚ୍ଛା ଯୋଗୁଁ ସଫଳ ହୋଇ ପାରି ନାହାଁନ୍ତି । ନାଥ ଅଜାଙ୍କ ମାଧ୍ଯମରେ ମଞ୍ୟ୍‌ର 
ବିବାହ ସ୍ଥିର କରାଯାଇଛି । ବିଜୟବାବୁ ମନୀଷାକୁ ବିନା ଯୌତୃକରେ ବିବାହ ପାଇଁ ମନସ୍ଥ 
କରିଥୂଲା ବେଳେ ମଞ୍କୁ ଯୌତୁକ ନେଇ ବିବାହ କରିବାକୁ କହିଛନ୍ତି । ସେହିପରି ଚାକରାଣୀ 
ରାଧା ନବୀନାକୁ ଭଲପାଇ ବିବାହ କରିବାକୁ ଚାହିଲେ ମଧ୍ଯ ଅଖେଇନାନୀ କଥାରେ ଅଗଣି 
ଦାସ ଝିଅ ରାଧାକୁ ନିଧୁ ପଇଡା ପୁଅ ବଇଚରାଗି ସହିତ ଦ୍ଵିତୀୟ ବିବାହ କରିବାକୁ ପ୍ରସ୍ତାବ 
ଦେଇଛି । କାରଣ ସେ କନ୍ୟାସୁନା ଦେବାକୁ ପ୍ରସ୍ତୁତ । ଶେଷରେ ମନୀଷାର ଉଦ୍ୟମରେ 
ଦୁଇଟିଯାକ ବିବାହ ବିନା ଯୌତୁକ ଓ କନ୍ଯାସୁନାରେ ସମ୍ଭବ ହୋଇଛି । ମଞ୍୍‌, ରାଧା, 
ନବୀନା, ବିଜୟବାବୁ, ଭୂପତି ମହାପାତ୍ର ନାଥ ଅଜା, ନଟ ମହାନ୍ତି ପ୍ରଭୃତି ଚରିତ୍ରଗୁଡିକ 
ଆମ ସମାଜରେ ପ୍ରତିନିଧଵତ୍ଵ କରନ୍ତି । ନବୀନା ରାଧାକୁ କନ୍ୟାସୁନା ଦେଇ ବିବାହ କରିବା 
ପାଇଁ ପ୍ରସ୍ତୁତ ହୋଇଥୁଲେ ମଧ୍ଯ ମନୀଷା ମାଧ୍ୟମରେ ସବୁ ସମସ୍ଯାର ସମାଧାନ 
କରାଯାଇପାରିଛି । ନବୀନା- ତୋ ଲାଗି ମୁଁ ସବୁ କରିପାରେ ଲୋ-ସବୁ କରିପାରୈ । 
ଜମିବାଡି ଗଲେ ମୋ ବାହୁରେ ତ ବଳ ଉଣା ହୋଇଯାଇନି । ମୂଲ ଲାଗିବି । ନଟ ମହାନ୍ତି, 
କି ଭୂପତି ମହାପାତ୍ରଙ୍କ ଘର ମୂଲିଆ ହେବି । ଦିଇଟା ପେଟ ଆମର କଂଣ ଅପୋଷା 
ରହିବ ଲୋ ରାଧୀ ।”” (ଯଥା ନଳସ୍ଯ ଦମୟନ୍ତୀ) 


ଏହିପରି ଚରିତ୍ରୋପଯୋଗୀ ଭାଷା ପ୍ରୟୋଗ ଦେଖୁବାକୁ ମିଳେ । ଲେଖକ ନିଜର 
ଆଭିମୁଖ୍ୟକୁ ମନୀଷା ଚରିତ୍ର ମାଧ୍ୟମରେ ପରିପ୍ରକାଶ କରିଛନ୍ତି । ମନୀଷାକୁ ଜଣେ ଆଦର୍ଶ 
ଚରିତ୍ର ଭାବରେ ଗ୍ରହଣ କରାଯାଇଛି । ସେହିପରି ‘ମାଣିକମାତା” ଏକାଙ୍କିକାରେ ସମାଜରେ 
କିଛି ସ୍ତ୍ରୀଲୋକ କିପରି ଧର୍ମ ନାରେ ସାଧାରଣ ଲୋକଙ୍କୁ ଠକି ଚାଲିଛନ୍ତି, ତା'ର ଏକ 
ସ୍ପଷ୍ଟଚିତ୍ର ଦେଖୁବାକୁ ମିଳେ । ଧର୍ମ ପ୍ରଚାର ଆଳରୈ ଲୋକଙ୍କୁ ଶୋଷଣ କରିଛନ୍ତି । 
ମାଣିକମାତା ଦୁଇଜଣ ଶିଷ୍ୟାଙ୍କୁ ଧରି ଗାଁକୁ ଗୀ ବୁଲି କୃଷ୍ଣନାମ ସଂକୀର୍ଭନ କରିଛନ୍ତି । 
ଶିଷ୍ୟାଙ୍କ ସାହାଯ୍ୟରେ ମାଣିକମାତା ନିଜକୁ ଦେବତାଙ୍କ ପ୍ରତିନିଧୁ ବୋଲି କହି ସାଧାରଣ 
ଲୋକଙ୍କ ମନରେ ବିଶ୍ମାସ ଜନ୍ମାଇଛନ୍ତି । ମାଣିକମାତା ଓ ଶିଷ୍ଯାଙ୍କ ମଧ୍ଯରେ ହେଉଥୁବା 
କଥୋପକଥନ ବେଶ୍‌ ହୃଦୟସ୍ପର୍ଶୀ । ଜଣେ ସନ୍ତାନହୀନା ସ୍ତ୍ରୀଲୋକ ସନ୍ତାନ ଆଶାରେ ମାତାଙ୍କ 
ଶରଣାପନ୍ନ ହୋଇଛି । ମାତା ପୁତ୍ରପାପ୍ତି ନିମନ୍ତେ ପୁତ୍ରେଷ୍ଟିଯଜ୍ଞ କରିବା ପାଇଁ ପ୍ରବର୍ଭାଇଛନ୍ତି । 
ତା ପାଇଁ ଖର୍ଚ୍ଚ କରି ମାତାଙ୍କୁ ସନ୍ତୁଷ୍ଟ କଲେ ପୁତ୍ରପ୍ରାପ୍ତି ହେବ ବୋଲି କହିଛନ୍ତି । ସେହିପରି 

ଆଉ ଜଣେ ବୃଦ୍ଧା ନିଜର ପୁଅବୋହୂର ଝାଡାବାନ୍ତି ହୋଇ ଅଚେତ୍ବ ହୋଇ ପଡିଥୂବା କଥା 
ଜଣାଇଛନ୍ତି । ମାତାଙ୍କ ଆଶୀର୍ବାଦ ହେଲେ ସବୁ ଭଲ ହୋଇଯିବ ବୋଲି କହିଛନ୍ତି ! କିନ୍ତୁ 
ଶେଷରେ ଏମାନଙ୍କ କାର୍ଯ୍ୟକଳାପ ଲେଡି ଡାକ୍ତର ଓ ସେବିକା ଦ୍ଵାରା ଜଣାପଡିବା ପରେ 
ଏହାକୁ ବିରୋଧ କରାଯାଇଛି । ପୂଜାପାଠ ଦ୍ଵାରା କାହାରି ସନ୍ତାନ ହୁଏ ନାହିଁ ବା ଝାଡାବାନ୍ତି 
ଭଲ ହୁଏ ନାହିଁ ବୋଲି କୁହାଯାଇଛି । ପୋଲିସଙ୍କ ହାତରେ ଧରାଇଦେବା ପାଇଁ ମାତା ଓ 
ଶିଷ୍ୟାଙ୍କୁ ଧମକ ଦେଇଛନ୍ତି । ଏହିପରି ଘଟଣାମାନ ଆମ ସମାଜରେ ପ୍ରାୟ ଦେଖୁବାକୁ 
ମିଳେ । ଡକୁର ବେହେରା ଆଧୁନିକ ଯୁଗରେ ଏଭଳି ଠକାମି, କୁସଂସ୍କାର ଓ ଶୋଷଣକୁ 
ସମାଜରୁ ଦୂର କରି ଏକ ସୁସ୍ଥ ସମାଜ ଗଠନ ପାଇଁ ଆହ୍ବାନ ଦେଇଛନ୍ତି । ଏହା 
ଫକୀରମୋହନଙ୍କ ‘ଧୂଳିଆବାବା' ଗନ୍ପ ଅବଲମ୍ବନରେ ଲିଖୁତ ହୋଇଥୁବା କଥା ଲେଖକ 
ଦର୍ଶାଇଛନ୍ତି । 

“ମାତା- ମୂର୍ଖତା, ଭଣ୍ଡାମି । ପାପୀ ଅଧର୍ମୀମାନଙ୍କର ଧର୍ମକୁ ଏସବୁ ଆଖୁଠାର ! 
ବୃଝିଲ ? ଏ ଘୋର କଳିକାଳ, ପୃଥ୍ବୀମାତା ଆଉ ଏତେ ପାପଭାରା ସହ୍ୟ କରିପାରିବ 
ନାହିଁ । ଆଉ ବେଶି ଡେରି ନାହିଁ । ଧ୍ବଂସ ହେବ, ପ୍ରଳୟ ହେବ- ପୃଥୀ ରସାତଳଗାମୀ 
ହେବ ।”” 


ଅର୍ଥ ହିଁ ଅନର୍ଥର ମୂଳବୋଲି ମାତା ବାରମ୍ବାର କହିଛନ୍ତି । ଭାଷା ପ୍ରୟୋଗରେ 
ଶାଳୀନତା ଓ ସ୍ପଷ୍ଟବାଦିତାର ସ୍ଵାକ୍ଷର ଦେଖୁବାକୁ ମିଳେ । 


“ନଷ୍ଟନୀଡ” ଏକାଙ୍କିକାରେ ଏକ ସାମାଜିକ ଅଧଃପତନର ସ୍ଵର ଶୁଣିବାକୁ ମିଳେ । 
ପାଣୁଆ ଓରପ୍କ ପ୍ରାଣବନ୍ଧୁ କନକକୁ ବିବାହ କରି କଲିକତାରେ ରହେ । ଶାଶୁ ଓ ବୋହୂ 
କନକ ମଧ୍ଯରେ ପ୍ରତିଦିନ କାର୍ଯ୍ୟକଳାପକୁ ନେଇ ବିଶୃଙ୍ଖଳା ହୋଇଥାଏ । କନକ ଶାଶୁଦ୍ଧାରା 
ନିର୍ଯାତିତା ହୋଇ ନବବାବୁ ଓ ବଂଶୀବାବୁଙ୍କ ଦ୍ଵାରା ଉପକୃତ ହୋଇଛି । ନବ ଓ ବଂଶୀ 
ଦୁହେଁ କନକକୁ ଭଲ ଦ୍ରଷ୍ଟିରେ ଦେଖୁନାହାନ୍ତି । ପାଣୁଆ କଲିକତାରେ ରହୁଥବାରୁ ଘରର 
ବିଶୃଙ୍ଖଳା କିଛି ଜାଣିପାରେ ନାହିଁ । ବଂଶୀବାବୁ କନକ ନିକଟକୁ ଯିବାଆସିବା କରିବାକୁ 
ଶୀଶୁ ପସନ୍ଦ କରି ନାହିଁ । ଶେଷରେ ଶାଶୁ ଗୁଣିଆ ହନୁମାନ ସାହୁ ମାଧ୍ୟମରେ ପରିବାର 
ମଧ୍ୟରେ ଶୃଙ୍ଖଳା ଫେରାଇ ଆଣିବା ପାଇଁ ଚେଷ୍ଟା କରିଛି । ପୁଅ ନବୀନା ବୋହୁ କନକ 
କଥାରେ ପଡିଯାଇଛି । ଶାଶୁ -ବୋହୂଙ୍କ ମଧ୍ଯରେ ଥୁବା ତିକ୍ତ ସଂପର୍କକୁ ନେଇ ଏକାଙ୍କିକାଟି 
ରଚିତ ¦ ଶେଷରେ ନବୀନା ମା'ର କଥାକୁ ଅଗ୍ରାହ୍ୟ କରି ସ୍ତ୍ରୀ କନକ ଦ୍ଵାରା ପରିଚାଳିତ 
ହୋଇଛି । ନବୀନା ବୋଉକୁ ଗାଁରେ ଛାଡି ସ୍ତ୍ରୀ କନକକୁ ନେଇ କଲିକତା ଚାଲିଯାଇଛି ! 
ଶାଶୁ ଓ ବୋହୂଙ୍କ ମଧ୍ଯରେ ଥବା ଅନ୍ତର୍ଦଧନ୍ଦକୁ ଏକାଙ୍କିକାରେ ଦର୍ଶାଇ ଦିଆଯାଇଛି । ଆମ 
ସମାଜରେ କନକ, ଶାଶୁ, ନବୀନା, ଧନିଆ, ନବବାବୁ, ବଂଶୀବାବୂୁ ଓ ହନୁମାନ ସାହୁ 

କୃଷ୍ଣଚରଣ : କୃତି ଓ କୃତିତ୍ନ Be 


ପ୍ରଭୃତି ଚରିତ୍ରମାନଙ୍କୁ ଦେଖବାକୁ ମିଳେ । ଏମାନେ ସମସ୍ତେ ସ୍ଵାର୍ଥସର୍ବସ୍ ॥ ଲେଖକ ଏହି 
ସାମାଜିକ ପ୍ରଥା, ଶୃଙ୍ଖଳା ଓ ଦାୟିତ୍ବବୋଧ ବିଷୟରେ ସଚେତନ ହୋଇଛନ୍ତି । 

‘ଛିନ୍ନପୃଷ୍ଠା? ଏକାଙ୍କିକା ଏକ ପ୍ରାଚୀନ କଥାବସ୍ତୁକୁ ଆଧାର କରି ଗଢିଉଠିଛି । 
କଳିଙ୍ଗର ସେହି ପ୍ରାଚୀନ ପରମ୍ପରାକୁ ଅନୁଧ୍ୟାନ କରିବା ପାଇଁ ଲେଖକ ଚାହିଁଛନ୍ତି । ଯେଉଁ 
ମାଟିରେ ଚଣ୍ଡାଶୋକ ଧର୍ମାଶୋକରେ ପରିଣତ ହୋଇଥ୍‌ଲେ, ସେହି କଳିଙ୍ଗର କୀର୍ଭିଗାନ 
କରାଯାଇଛି । ଦୟାନଦୀ କୂଳରେ ଧଉଳି ଅବସ୍ଥିତ । ବୃଦ୍ଧ ଏବଂ ଧଉଳି ମଧ୍ଯରେ ହୋଇଥୁବା 
କଥୋପକଥନରୁ ଏକ ପ୍ରାଚୀନ କଥାବସ୍ତୁ ବା ଦୀର୍ଘଦିନର ଅନୁଭୂତିର ସୂଚନା ମିଳେ । 
ନିରବ, ନିସ୍ତ୍ତ ଓ ସର୍ବଦ୍ରଷ୍ଟା ଧଉଳି ହିଁ କଳିଙ୍ଗ ବିଜୟର ମୂକସାକ୍ଷୀ । ଶିଷ୍ୟ ତପୁସ ଓ 
ଭଲ୍ଲକ ହଳଦୀ ଓ ଲୁଣ ବ୍ୟବସାୟ କରିବା ପାଇଁ କଳିଙ୍ଗରେ ପହଞ୍ଚଥଲେ । ବୌଦ୍ଧଧର୍ମର 
ଅବକ୍ଷୟ ସାଙ୍ଗକୁ ସାମାଜିକ ପରିବର୍ଭନ ଏକାଙ୍କିକାରେ ଦର୍ଶାଇ ଦିଆଯାଇଛି । ଉପଗ୍ୁସ୍ତ 
ପୁଷ୍ଣଗିରି ବିହାରରେ ଅବସ୍ଥାନ କରି ଶିଷ୍ୟମାନଙ୍କୁ ଉପଦେଶ ଦେଇଛନ୍ତି । କଳିଙ୍ଗ ଯୁଦ୍ଧ 
ପରେ ଚଞଣ୍ଡାଶୋକ ଧର୍ମାଶୋକରେ ପରିବର୍ଭିତ ହୋଇଛନ୍ତି । ଅଶୋକଙ୍କ ପୁତ୍ର ମହେନ୍ଦ୍ର ଓ 
କନ୍ୟା ସଂଘମିତ୍ରା ଦୁହେଁ ପିତାଙ୍କ ଦ୍ଵାରା ପରିଚାଳିତ ହୋଇ ବୌଦ୍ଧଧର୍ମର ପ୍ରଚାର -ପ୍ରସାର 
ପାଇଁ ମନସ୍ଥ କରିଛନ୍ତି । ଉପଗୁପ୍ତ, ଭଲ୍‌ କ, ତପୁସ୍ଙ୍କ ମାଧ୍ଗମରେ ବୌଦ୍ଧଧର୍ମର ପ୍ରଚାର - 
ପ୍ରସାର ପାଇଁ ସୁଯୋଗ ସୃଷ୍ଟି କରାଯାଇଥିଲେ ମଧ୍ଯ ତାହା ସଫଳ ହୋଇନାହିଁ । 


ଲେଖକ ଏତିହାସିକ କଥାବସ୍ତୁର ଏକାଙ୍କିକାରେ ପ୍ରାଚୀନ କଳିଙ୍ଗର କୀରିଗାନ 
କରିଛନ୍ତି ଏବଂ ପ୍ରାଚୀନ କଥାବସ୍ତୁକୁ ନେଇ ନୂତନ ସୌଧ ଗଢିବା ପାଇଁ ଚେଷ୍ଟା କରିଛନ୍ତି । 


ଏମ୍‌.ଏଲ୍‌.ଏ. ଏକାଙ୍କିକା ମାଧ୍ଯମରେ ଓଡ଼ିଶାର ରାଜନୈତିକ ଚିତ୍ର ଉପସ୍ଥାପନା 
କରାଯାଇଛି । ରାଜନୀତି ପ୍ରତି ଆମେ ବେଶ୍‌ ସଚେତନ ହୋଇପଡିଛୁ । ସ୍ଵାଧୀନତା ପରେ 
ଓଡ଼ିଶା ତଥା ସାରା ଭାରତରେ ରାଜାରାଜୁଡା ଶାସନ ଲୋପ ପାଇଲା । ନିର୍ବାଚନ 
ଲୋକମାନଙ୍କ ହାତରେ ଅମୋଘ ଅସ୍ତରଭାବରେ ପରିଚାଳିତ ହେଲା । ଏମ୍‌.ଏଲ୍‌. ଏ. 
ମଧୁବାବୁଙ୍କ ନିର୍ବାଚନ ମଣ୍ଡଳୀରୁ କିଛି ଲୋକ ସାକ୍ଷାତ୍ଵ କରିବାକୁ ଆସି ଅପେକ୍ଷା କରି ବିରକ୍ତି 
ପ୍ରକାଶ କରିଛନ୍ତି । ମଧୁବାବୁଙ୍କୁ ଭୋଟ୍‌ ଦେଇ ଜିତାଇ ଥ୍ବାରୁ ତାର ପ୍ରତିବଦଳରେ କିଛି 
କିଛି ପାଇବା ପାଇଁ ଆଶା କରିଛନ୍ତି । କାହାର ଚିନି, କିରାସିନି, ଚାଉଳ ଦରକାର ତ 
କାହାର ଚାକିରି ଦରକାର, କାହାର ଗା ରାସ୍ତାକାମ ପାଇଁ କଣ୍ଟାକ୍କରି ଦରକାର, କାହାର 
ପୁଡୁରା କପି କରି ପରୀକ୍ଷାରୁ ବହିଷ୍କୃତ ହୋଇଛି, କାହାର ମନ୍ଦିର ପାଇଁ ଟଙ୍କା ଦରକାର । 
ଏହିଭଳି କାର୍ଯ୍ୟର ପ୍ରତିକାର ଏମ୍‌.ଏଲ୍‌. ଏ.ଙ୍କଠାରୁ ଆଦାୟ କରିବା ପାଇଁ ଉଦ୍ୟମ ହୋଇଛି । 
ପଞ୍ଚାୟତ୍‌ ସେକ୍ରେଟାରୀକୁ ବାହାର କରି ଅନ୍ଯ ଜଣକୁ ଚାକିରି ଦେବା ପାଇଁ ଦାବି 
କରାଯାଇଛି । ମଧୁବାବୁ ଜଣେ ନୀତିବାନ ଓ ଆଦର୍ଶବାଦୀ ଏମ୍‌.ଏଲ୍‌.ଏ. ଭାବରେ ଚିତ୍ରିତ 

୧୬୨ କୃଷ୍ଣଚରଣ : କୃତି ଓ କୃତିତ୍ବ 


mi = 


ହୋଇଛନ୍ତି । ଏପରିକି ନିଜର ପୁଅ ଅଶୋକର ନାମ ଲେଖାଇବା ପାଇଁ ଅର୍ଥ କରଜ କରି 
ଆଣିଛନ୍ତି । ଏମ୍‌.ଏଲ୍‌.ଏ.ଙ୍କ ମାଧ୍ୟମରେ ଲୋକେ ଯେତେ ପ୍ରକାର ଦୁର୍ନୀତି କରିବା ପାଇଁ 
ଚାହିଁଥିଲେ ମଧ୍ଯ ମଧୁବାବୁ ଆଦର୍ଶ ପଥରୁ ବିଚ୍ୟୁତ ହୋଇନାହାନ୍ତି । ମଧୁବାବୁ କାହାରି ଦ୍ଵାରା 
ପରିଚାଳିତ ହୋଇ ନାହାନ୍ତି । ଶେଷରେ ସମସ୍ତେ ନିରୁପାୟ ହୋଇ ଫେରିଛନ୍ତି । 
ନିର୍ବାଚନମଣ୍ଡଳୀର ଦାୟଦାୟିତ୍ବ ପ୍ରତି ମଧୁବାବୁ ସଚେତନ ଥୂବାର ପ୍ରକାଶ କରିଛନ୍ତି । ଏଥୁରେ 
ଓଡ଼ିଶା ରାଜନୀତିର ଏକ ଚିତ୍ର ପରିପ୍ରକାଶ କରାଯାଇଛି । ଏମ୍‌.ଏଲ୍୍‌.ଏ.ଙ୍କ ମାଧ୍ୟମରେ 
କିଛି ଫାଇଦା ଉଠାଇବା ଉଦ୍ୟମକୁ ଏକାଙ୍କିକାରେ ବିରୋଧ କରାଯାଇଛି । ଲେଖକ ସୁସ୍ଥ 
ରାଜନୀତି ସହିତ ଆଦର୍ଶବାନ୍ଧ ରାଜନୀତିଜ୍ଞଙ୍କ ଚରିତ୍ର ସଂପର୍କରେ ଦର୍ଶାଇଛନ୍ତି । ରାଜନୀତିରେ 
ନେତାଏ କର୍ମୀମାନଙ୍କର ହାତବାରିସି ହେବାକୁ ଲେଖକ ପସନ୍ଦ କରି ନାହାଁନ୍ତି । 


ଅଧୁକାଂଶ ଏକାଙ୍କିକାରେ ଡଳ୍ପର ବେହେରାଙ୍କର ଆଦର୍ଶ ଓ ନୈତିକତା ପ୍ରତିପାଦିତ 
ହୋଇଛି । ଏଥ୍‌ରେ ଆମ ସମାଜରେ ଘଟିଯାଇଥବା ନିତିଦିନିଆ ଘଟଣାବଳୀର ବର୍ଣ୍ଣନା 
ଦିଆଯାଇଛି । ସହଜ ସରଳ ଭାଷା ପ୍ରୟୋଗ କରି ଲେଖକ ପାଠକଙ୍କ ନିକଟତର ହେବା 
ପାଇଁ ଚେଷ୍ଟା କରିଛନ୍ତି । ଛୋଟ ଛୋଟ ବାକ୍ଯମାନ ଚରିତ୍ରମାନଙ୍କ ମୁଖରେ ପ୍ରୟୋଗ 
କରାଯାଇଛି । ଏକାଙ୍କିକାଗୁଡିକରେ ଦୃନ୍ଦର ବା ସଂଘାତ ସ୍ପଷ୍ଟ ବାରି ହେଉଛି । ଏହି 
ଏଜାଙ୍କିକାଗୁଡିକ ଏକଦା ଭଦ୍ରକ କଲେଜରେ ଛାତ୍ରମାନଙ୍କ ଦ୍ଵାରା ଅଭିନୀତ ହୋଇ ପ୍ରଶଂସା 


ଲାଭ କରିଥଲା । 

ପ୍ରାବନ୍ଧିକ କୃଷ୍ଣଠଚରଣ 


ଡକ୍ସର ରବୀନ୍ଦ୍ରନାଥ ମିଶ୍ର 


ଓଡ଼ିଆ ପ୍ରବନ୍ଧ ସାହିତ୍ୟ କ୍ଷେତ୍ରରେ ଡକୃର କୃଷ୍ଣଠଚରଣ ବେହେରାଙ୍କର ବେଶ୍‌ ସୁନାମ 
ରହିଛି । ଡକକର ବେହେରାଙ୍କର ପ୍ରବନ୍ଧଗୁଡିକର ତାର୍ସିକ ଆଲୋଚନା କରିବାକୁ ହେଲେ ଏକ 
ନିର୍ଦିଷ୍ଟ ମାନଦଶ୍ଡକୁ ଆଧାର ରୂପେ ଗ୍ରହଣ କରିବାକୁ ହେବ । ତାଙ୍କର ପ୍ରବନ୍ଧଗୁଡିକ ନିମ୍ମୋକ୍ତ 
ତତ୍ମ ଭିତ୍ତିରେ ଆଲୋଚନା କରାଯାଇପାରେ । 

ବୃବ୍ଧିତର୍ସଂ ଡର ବେହେରାଙ୍କର ଅଧ୍ବକାଂଶ ପ୍ରବନ୍ଧ ବିଚାରାତ୍ପକ ଯେଉଁଥିରେ ବୌଦ୍ଧିକ 
ବିବେଚନାର ପ୍ରାଧାନ୍ୟ ରହିଛି । କେଉଁଠି ବିଷୟର ବ୍ୟାଖ୍ୟା ପ୍ରସ୍ତୁତ କରାଯାଇଛି ତ କେଉଁଠି 
ସମୀକ୍ଷା କରାଯାଇଛି । କେଉଠି ବିବେଚନା କରାଯାଇଛି ତ କେଉଁଠି ଆଲୋଚନା, କେଉଁଠି 
ବିଷୟର ପରିଭାଷା ଦିଆଯାଇଛି ତ କେଉଁଠି ବ୍ୟୁପ୍ପରି, କେଉଁଠି ସ୍ଵକୀୟ ଅଭିମତ ଦିଆଯାଇଛି 
ତ କେଉଁଠି ନିର୍ଣ୍ଣୟ ମଧ୍ଯ ଦିଆଯାଇଛି । ଏଣୁ ତାଙ୍କର ବିଚାରାତ୍ମକ ପ୍ରବନ୍ଧଗୁଡିକରେ ବୁଦ୍ଧିତତ୍ସର 
ପ୍ରାଧାନ୍ୟ ଦେଖୁବାକୁ ମିଳେ । 

ଅନୁଭୂତି ତତ୍ତଓ ଡକୂର ବେହେରାଙ୍କର ଜୀବନ ଓ ଜଗତ ସମ୍ବନ୍ଧରେ ଗଭୀର 
ଅନୁଭୂତି ରହିଛି । ସେ ସଂସାରର ଘଟଣାଚକ୍ର ପ୍ରତି ବେଶ୍‌ ସଚେତନ । ଜୀବନ କ୍ଷେତ୍ରରେ 
ସେ ଉନ୍ନତି -ଅବନତି, ହ୍ଵାସ -ବିକାଶ, ଦୁରାଚାର -ସଦାଚାର, ଆନନ୍ଦ ବିଷାଦ ଆଦିକୁ ମର୍ମେ 
ମର୍ମେ ଅନୁଭବ କରିଛନ୍ତି । ଅନୁଭବ ବିନା ସାହିତ୍ୟରେ ଅଭିବ୍ୟକ୍ତି ଦେବା ସମ୍ଭବପର 
ହୋଇନପାରେ । କାବ୍ୟଶାସ୍ତ୍ରରେ ଅନୁଭୂତିକ ଜ୍ଞାନ ପ୍ରତି ବିଶେଷ ଧ୍ଯାନ ଦିଆଯାଇଛି କାରଣ 
ଅନୁଭୂତିକ ସତ୍ୟ ହିଁ ରସାସ୍ବାଦନର ଚରମ ଉପଲବ୍ଧି । ଡକକର ବେହେରାଙ୍କର ଅଧୁକାଂଶ 
ପ୍ରବନ୍ଧରେ ଅନୁଭୂତିକ ସତ୍ୟର ପ୍ରତିପାଦନ ହୋଇଛି । 

କଳ୍ପନାତର୍ଧ“ ଡକକର ବେହେରାଙ୍କର ପ୍ରବନ୍ଧଗୁଡିକରେ କଳ୍ପନା ଓ ଅନୁଭୂତିର ମଣିକାଞ୍ଚନ 
ସଂଯୋଗ ଘଟିଛି ¦ ଭାବ ଓ ବିଚାରର ମାନସିକଚିତ୍ର ଶବ୍ଦମାନଙ୍କ ଦ୍ଵାରା ଅଂକିତ ହୋଇଛି । 
ତାଂକର ଶହ୍ଦ ନିର୍ମାଣର ଅଭୁତ କ୍ଷମତା ରହିଛି । 

ଅହଂ ତତ୍ସ- ଡକ୍କର ବେହେରାଙ୍କର ଅଧ୍ଵକାଂଶ ପ୍ରବନ୍ଧରେ ତାଙ୍କ ବ୍ୟକ୍ତିତ୍ଵର ପରିଚୟ 
ମିଳେ । ପାଠକର ମନନେଇ ସେ ବିଷୟର ଗଭୀର ଅଧ୍ଯୟନ କରନ୍ତି ଓ ବିବେକ ଦ୍ଵାରା 

୧୬୪ 


ତାକୁ ପରଖୁଛନ୍ତି । ନିଜ ବୁଦ୍ଧି ଓ କୌଶଳ ଦ୍ଵାରା ସ୍ଵକୀୟ ମୌଳିକ ବିଚାର ପ୍ରକଟ କରିଛନ୍ତି, 
ଯେଉଁଥୁରେ ତାଂକର ବଳିଷ୍ଠ ବ୍ୟକ୍ତିତ୍ଵର ପରିଚୟ ମିଳେ । 

ଶୈଳୀତତ୍ସଓ ଡକୁୂର ବେହେରା ତାଂକ ପ୍ରବନ୍ଧମୁଡିକରେ ବିଭିନ୍ନ ଶୈଳୀର ପ୍ରୟୋଗ 
କରିଛନ୍ତି, ଯଥା- ବର୍ଣ୍ଣନାମ୍ପକ ଶୈଳୀ, ବିଚାରାତ୍ମକ ଶୈଳୀ, ବିବେଚନାତ୍ମକ ଶୈଳୀ, 
ଆଲୋଚନାତ୍ମକ ଶୈଳୀ, ଭାବାତ୍ମକ ଓ ଖଣ୍ଡନାତ୍ମକ ଶୈଳୀ, ବ୍ଯଙ୍ଗାତ୍ଗକ ଶୈଳୀ ଆଦି 
ଅନେକ ଶୈଳୀକୁ ସେ ଜନ୍ମ ଦେଇଛନ୍ତି କହିଲେ ଅତ୍ୟୁକ୍ତି ହେବନାହିଁ । ଗ୍ରନ୍ଥ ସମୀକ୍ଷାତ୍ମକ 
ପ୍ରବନ୍ଧମୁଡିକରେ ତାଙ୍କର ସ୍ଵାତନ୍ତ୍ୟ ଲକ୍ଷ୍ୟ କରାଯାଇପାରେ । ତାଙ୍କ ଶୈଳୀରେ ଆଚାର୍ଯ୍ୟତ୍ୁର 
ସମସ୍ତ ଗୁଣ ବିଦ୍ୟମାନ ଥୁବା ବେଳେ ଅଭିବ୍ୟଂଜନାଦେବାରେ ସେ ସିଦ୍ଧହସ୍ତ । ତାଙ୍କ ଶୈଳୀରେ 
ରହିଛି ପଥପ୍ରଦର୍ଶନର ଆଲୋକ, ଞ୍ଞାନବର୍ବକ ଗୁଣ, ରୁଚି ପରିଷ୍କାରର ଶକ୍ତି, ଆତ୍ମାଭିବ୍ୟଞ୍ଜନାର 
ଅଭୁତ କୌଶଳ ଓ ପାଠକର ବୌଦ୍ଧିକ ବିକାଶ ପାଇଁ ଅଦମ୍ୟ ଉତ୍ସାହ । ତାଙ୍କର ଭାଷା 
ସହଜ, ସରଳ ଓ ବୋଧଗମ୍ୟ ଏବଂ ପ୍ରେରଣାପ୍ରଦ । 


ଦୀର୍ଘ ଅଧ୍ୟାପନା ଜୀବନରେ ସେ ସାହିତ୍ୟର ବିଭିନ୍ନ ବିଭାବ ଓ ତତ୍ତ୍ର ପରୀକ୍ଷା 
ମୂଳକ ପ୍ରୟୋଗ କରି ଅନେକ ଛାତ୍ରଙ୍କୁ ନିଜ ହାତରେ ଗଢିଛନ୍ତି ଓ ସମାଜକୁ ଭାଷା ଓ ଏକ 
ନିର୍ଦିଷ୍ଟ ପ୍ରାନ୍ତୀୟ ସାହିତ୍ୟକୁ ଦିଗ୍ଦର୍ଶନ ଦେଇଆସିଛନ୍ତି ଏବଂ ଦେଉଛନ୍ତି ମଧ୍ଯ । ତାଙ୍କର 
ରଚନାବଳୀ କାଳଜୟୀ ହୋଇ ମଣିଷର ମନକୁ ଅବଗାହନ କରାଉଥୁବ, ଏଥୁରେ ତିଳେମତ୍ର 
ସନ୍ଦେହ ନାହିଁ । ଡକ୍କର ବେହେରାଙ୍କର ଅନେକ ପ୍ରବନ୍ଧ ସଂକଳନ ପ୍ରକାଶ ପାଇଛି । ସେଗୁଡିକ 
ହେଲା- ପ୍ରଗତି ସାହିତ୍ୟ ( ୧୯୮୮), କଥାସାହିତ୍ୟ ( ୧୯୬୦), ଅଶ୍ଲୀଳତା ବିପକ୍ଷରେ 
( ୧୯୬୬), ଓଡ଼ିଆ ଉପନ୍ୟାସ ( ୧୯୬୮), କେତୋଟି ସାହିତ୍ୟିକ ଅଭିଭାଷଣ ( ୧୯୭୦), 
ଅଧ୍ଯାପକର ବେଦନା ( ୧୯୭୨ ), ଶ୍ରୀଜଗନ୍ନାଥ ଓ ଓଡ଼ିଆ ସାହିତ୍ୟ, ନାଟ୍ୟସାହିତ୍ୟ ପରିଚୟ 
( ୧୯୭୮), ଚରୁ ଓ ଚରିତ ( ୧୯୭୯), ମଧ୍ଯସ୍ଥବାଣୀ ( ୧୯୮୦), ସଂପାନ ସଂଦର୍ଭ 
( ୧୯୮ ୧), ପ୍ରସଂଗ : ଗଳ୍ପଂଉପନ୍ୟାସ ( ୧୯୮୯), ବୀକ୍ଷା ବିଚିତ୍ା ( ୧୯୯୧), ପ୍ରସଂଗ: 
ଧର୍ମ ଓ ଶିକ୍ଷା ( ୧୯୯୩), କୁସୁମକେଳି ( ୧୯୯୫), ପରଶମଣି ( ୨୦୦୦), ପ୍ରସଂଗ: 
ସାହିତ୍ୟ ଆଲୋଚନା ( ୨୦୦୬) । ଏତଦୃଭିନ୍ନ ତାଙ୍କର ସଂକଳିତ ଓ ସଂପାଦିତ ଅନେକ 
ଗ୍ରନ୍ଥ ରହିଛି, ସେଗୁଡିକ ହେଲାଓ କବିଶେଖର ଚିନ୍ତାମଣି ( ୧୯୬୩), ମୋଗଲ ତାମସା 
( ୧୯୬୬), ଚୟନିକା ( ୧୯୭୬), ପଲ୍ୀକବି ନନ୍ଦକିଶୋର ସ୍ମାରକୀଗ୍ରନ୍ଥ ( ୧୯୭୭), 
ଏକାଙ୍କିକା ଚୟନ ( ୧୯୭୭), ଏଯୁଗର ଗଦ୍ଯ ଚୟନ (୧୯୭୮), ବୈକୁଣ୍ଠନାଥ 
ଗ୍ରନ୍ଥାବଳୀ ୨ୟ ଖଣ୍ଡ ( ୧୯୭୯), ପ୍ରୀତିସୁଧାକର ( ୧୯୭୯), ଫୁଲମଣି ଓ କରୁଣାର 
ବିବରଣ (୧୯୮୨), ଗୋପାଳକୃଷ୍ଣ ପଦ୍ୟାବଳୀ ପରିକ୍ରମା (୧୯୮୫), 
କୋଟିବ୍ରହ୍ମାଶଡସୁନ୍ଦରୀ ( ୧୯୯୩) ଆଦି । ସଂପାଦିତ ତାଙ୍କର ସମସ୍ତ ପୁସ୍ତକରେ ଥୁବା 
ବଳିଷ୍ଠ ସଂପାଦକୀୟ ଭୂମିକା ଅତ୍ୟନ୍ତ ଗୁରୁତ୍ଛପୂର୍ଣ୍ଣ । 

କୃଷ୍ଣଠଚରଣ : କୃତି ଓ କୃତିତ୍ନ ନି 


ଉପରୋକ୍ତ ଗ୍ରନ୍ତମାନଙ୍କ ଭିତରେ ଅଧ୍ଯାପକର ବେଦନା, ଚରୁ ଓ ଚରିତ, ମଧ୍ଯସ୍ଥବାଣୀ, 
ପ୍ରସଂଗ ଧର୍ମ ଓ ଶିକ୍ଷା ସଂକଳନଗୁଡିକରେ ତାଙ୍କର ରମ୍ଯରଚନା ଓ ଲଘୁ ପ୍ରବନ୍ଧମାନ 
ଦେଖୁବାକୁ ମିଳେ । ଡକୂର ବେହେରା ଏକ ନୂଆ ଯୁଗର ସ୍ଵପ୍ନ ଦେଖ୍ଛନ୍ତି ଏବଂ ସେ ତାଙ୍କ 
ପ୍ରବନ୍ଧଗୁଡିକ ଦ୍ଵାରା ସାହିତ୍ୟ ସମୀକ୍ଷାର ଏକ ନୂତନ ପଦ୍ଧତିର ଶ୍ରୀଗଣେଶ କରିଛନ୍ତି । ବିବିଧ 
ବିଷୟର ପରିଚୟାତ୍ମମୂଳକ ବିବରଣ ପ୍ରସ୍ତ କରି ପାଠକର ଜ୍ଞାନବର୍ବନ କ୍ଷେତ୍ରରେ ସହାୟକ 
ହୋଇଛନ୍ତି । ସେ ଅନାଲୋଚିତ କଠିନ ବିଷୟଗୁଡିକ ପ୍ରତି ଗୁରୁତ୍ଵ ଦେଇଛନ୍ତି ଯଦ୍ବାରା 
ସାଧାରଣ ପାଠକ ସହଜରେ ତାକୁ ହୃଦୟଙ୍ଗମ କରିପାରିବ । ପ୍ରାଚୀନ ବିଷୟଠାରୁ ଆରମ୍ଭ 
କରି ଆଧୁନିକ ଆବିଷ୍କାର ଆଦିର ବିବରଣ ପ୍ରସ୍ତୁତ କରି ସେ ସମସ୍ତ ପ୍ରକାରର ଗତିବିଧ୍‌ 
ସହିତ ପାଠକକୁ ପରିଚିତ କରାଇବାକୁ ଚେଷ୍ଟା କରିଛନ୍ତି । ସେ ତାଙ୍କ ପ୍ରବନ୍ଧଗୁଡିକରେ 
ଆଲୋଚକ ଓ ଲେଖକମାନଙ୍କୁ ତାଙ୍କର କର୍ଁବ୍ଯବୋଧ ପ୍ରତି ସଚେତନ କରାଇଛନ୍ତି ତ 
ଅନ୍ୟପକ୍ଷରେ ସେ ବିଶ୍ବସାହିତ୍ୟର ଗତିବିଧ୍‌ ସହ ବିବିଧ ପ୍ରଗତିଶୀଳ ଗତିବିଧୁର ବିବରଣ 
ପ୍ରସ୍ତୁତ କରି ଓଡ଼ିଆ ପାଠକକୁ ବିଶ୍ନସନ୍ଦିତ୍ୟ ସହ ପରିଚୟ କରାଇବାର ପ୍ରୟାସ କରିଛନ୍ତି ! 
ତାଙ୍କର ପ୍ରବନ୍ଧଗୁଡିକରେ ବିଚାରର ଗମ୍ଭୀରତା ସହ କଳ୍ପନାର ସଜୀବତା ପରିଲକ୍ଷିତ ହୁଏ । 

ସଂକ୍ଷିପ୍ରତା ହେଉଛି ତାଙ୍କ ପ୍ରବନ୍ଧର ଅନ୍ଯଏକ ବିଶେଷତା, ଯାହା ପାଠକପାଇଁ 
ରୋଚକ ଓ ଞ୍ଞାନବର୍ବକ । ତାଙ୍କ ଭାଷା ସରଳ ଓ ମନୋରଂଜକ । ତାଙ୍କର ଅଭିବ୍ୟକ୍ତି 
ଗଭୀର ବିଚାରରେ ଓଡପ୍ରୋତ । ତାଙ୍କ ପ୍ରବନ୍ଧଗୁଡ଼ିକରେ ସମକାଳୀନ ପରିସ୍ଥିତିର ପ୍ରଭାବ 
ପରିଲକ୍ଷିତ । ସେ ଗଦ୍ୟ ପଦ୍ଧତିକୁ ସବୁବେଳେ ପରିମାର୍ଜିତ କରିବାକୁ ଚେଷ୍ଟା କରିଛନ୍ତି । ସେ 
ସମାଲୋଚକର ଭୂମିକାରେ ରହି ଅନେକ ପ୍ରାବନ୍ଧିକ ଓ ସଂପାଦକଙକ୍କୁ ଜନ୍ମ ଦେଇଛନ୍ତି ଓ 
ଓଡ଼ିଆ ଭାଷାର ସର୍ବାଙ୍ଗୀଣ ଉନ୍ନତି ସାଧନରେ ବ୍ରତୀ ହୋଇଛନ୍ତି । ଭାଷା ଓ ଗବେଷଣା 
ପ୍ରତିଷ୍ଠାନ ଦ୍ଵାରା ସେ ଲୋକୈଷଣାରେ ବ୍ରତୀ ହୋଇଛନ୍ତି । ଓଡ଼ିଶାର ଏକମାତ୍ର ଗବେଷଣା 
ପତ୍ରିକା ଏଷଣାଂର ସଂପାଦନା କରି ଭାରତୀୟ ଗବେଷଣାର ଜାତୀୟସ୍ତୌତରେ ଓଡ଼ିଆ 
ଭାଷା ଓ ସାହିତ୍ୟକୁ ସାମିଲ କରାଇପାରିଛନ୍ତି । ଓଡ଼ିଆ ସାହିତ୍ୟର ଅନେକ ନୂଆ ଦିଗ ଓ 
ଦିଗନ୍ତକୁ ପାଠକ ବର୍ଗ ସହ ପରିଚିତ କରାଇପାରିଛନ୍ତି । 

ଡକସର ବେଦେରାଙ୍କର ବଳିଷ୍ଠ ବ୍ୟକ୍ତିତ୍ଵ ହଁ ତାଙ୍କର ରଚନା ପଦ୍ଧତିକୁ ଅଧୂକ ପରିଷ୍କୃତ 
ଓ ପ୍ରାଞ୍ଜଳ କରିଛି । ଯଦ୍ଵାରା ତାଙ୍କର ରଚନାଗୁଡ଼ିକରେ ମୌଳିକତା ଆସିପାରିଛି । ସେ 
ତାଙ୍କର ରଚନାପଦ୍ଧତିରେ ଅନ୍ଯ ଲେଖକମାନଙ୍କର ବ୍ୟାକରଣଗତ ଅଶୁଦିଗୁଡିକୁ ଦର୍ଶାଇ 
ତାଙ୍କୁ ସାବଧାନ କରାଇଛନ୍ତି । କଠିନ ବିଷୟଗୁଡିକୁ ସହଜ ଓ ସରଳ ଢଂଗରେ ସେ ବୁଝାଇ 
ଦେବାରେ ସିଦ୍ଧହସ୍ତ । ତାଙ୍କର ସବୁଠୁ ବେଶୀ ଗୁରୁତ୍ସପୂର୍ଣ ବିଷୟ ହେଲା ଯେ ସେ ଛୋଟ 
ଛୋଟ ବାକ୍ୟ ରଚନା କରି ନିଜର ବିଚାର ପ୍ରକଟ କରିଛନ୍ତି, ଯାହାକୁ ହିନ୍ଦୀରେ ବ୍ୟାସଶୈଳୀ 
କୁହାଯାଏ, ତାର ସେ ବହୁଳ ପ୍ରୟୋଗ କରିଛନ୍ତି । ତାଙ୍କର ଆଲୋଚନା ପଦ୍ଧତି ଖଣ୍ଡନାତ୍ମକ 

୧୬୬ କୃଷ୍ଣଚରଣ : କୃତି ଓ କୃତିତ୍ଵ 


ବେଶୀ ନ ହୋଇ ମଣ୍ଡନାତମ୍ମକ ହୋଇପାରିଛି । ତାଙ୍କ ରଚନାରେ ଲୋକରୁଚି ଓ ଲୋକମତର 
ଶାସନ ଅଧକ ଦେଖାଯାଏ ।! ଯାହା ଲୋକମତର ଅନୁକୂଳ ନୁହଁ ତାର ସେ ତୀବ୍ର ସମାଲୋଚନା 
କରିଛନ୍ତି । 'ମଧ୍ଯସ୍ଥବାଣୀ' ଭଳି ସଂକଳନ ଦ୍ଵାରା ସେ ନୃତନତ୍ସର ପରିପ୍ରକାଶ କରି ଅନେକ ସ୍ରଷ୍ଟା 
ଓ ସୃଷ୍ଟିକୁ ଲୋକଲୋଚନକୁ ଆଣିପାରିଛନ୍ତି । ସେ ଯେଉଁ ଗ୍ରନ୍ତଗୁଡିକର ଆଲୋଚନା ପ୍ରସ୍ତୁତ 
କରିଛନ୍ତି ତା'ର ଶୀର୍ଷକଗୁଡିକୁ ସେ ଅଧଵକ ଆକର୍ଷକ, ରୋଚକ ପ୍ରତୀକାତ୍ମକ କରିପାରିଛନ୍ତି । 

ଡକୂର ବେହେରା ବିବେଚନାତ୍ମକ ଆଲୋଚନାତ୍ମକ, ପରିଚୟାତ୍ମକ, ଆବେଗାମ୍ଭକ, 
ବ୍ୟଙ୍ଗାମ୍ମକ, ହାସପରିହାସାତ୍ମକ ଆଦି ଅନେକ ରଚନା ପଦ୍ଧତିର ପ୍ରୟୋଗ କରି ଓଡ଼ିଆ ଗଦ୍ୟ 
ସାହିତ୍ୟକୁ ଅନେକ ନୂଆ ଶୈଳୀ ପ୍ରଦାନ କରିଛନ୍ତି । ତାଙ୍କର ଆଲୋଚନା ପଦ୍ଧତି ସଂପୂର୍ଣ୍ଣ 
ନୂଆ କହିଲେ ଅତ୍ୟୁକ୍ତି ହେବ ନାହିଁ । ପ୍ରବନ୍ଧଗୁଡିକର ଆରମ୍ଭ ଯେପରି ରୁଚିପୂର୍ଣ୍ଣ ହୋଇଛି 
ସମାପ୍ତି ମଧ୍ଯ ସେହିପରି । କେଉଁଠି କେଉଁଠି ସମ୍ମତି ପ୍ରକାଶ କରିଛନ୍ତି ତ କେଉଁଠି ବିନମ୍ରତା, 
କେଉଁଠି ମାର୍ଗଦର୍ଶନ କରାଇଛନ୍ତି ତ କେଉଁଠି ସୃକ୍ତିମୂଳକ କରି ପାଠକର ଧ୍ୟାନ ଆକର୍ଷିତ 
କରିଛନ୍ତି । ତାଙ୍କ ପ୍ରବନ୍ଧମୁଡିକରେ ଶୁଭାରମ୍ଭରେ ବିବିଧତା ଲକ୍ଷ୍ୟ କରାଯିବା ସଂଗେ ସଂଗେ 
ପରିସମାପ୍ରିର ମଧ୍ଯ ବିବିଧତା ଦେଖାଯାଏ । ମୋଟାମୋଟି ଭାବରେ କହିବାକୁ ଗଲେ ଡକୃର 
ବେହେରା ନବୋଡୂଥାନବାଦୀ ପ୍ରବୃତ୍ତିର ପୁରସ୍ପର୍ଭା ଅଟନ୍ତି । ସେ ଜଣେ ସିବ୍ଧାନ୍ତବାଦୀ ସଂପାଦକ, 
ବିବିଧ ଭାଷା ପ୍ରୟୋଗର ଆବିଷ୍ର୍ଉା ଓ ସାହିତ୍ୟ ସମୀକ୍ଷାର ସମୁଦ୍ଧର୍ଭା । ଭାବାଭିବ୍ୟକ୍ତିରେ 
ପରିପୂର୍ଣ୍ଣ ତାଙ୍କର ବ୍ୟାବହାରିକ ଶୈଳୀ । ପାଠକର ରୁଚି ଅନୁକୂଳ ତାଙ୍କର ଭାଷା ଓ ରଚନା 
କୌଶଳ । ସେ ତାଙ୍କର ପ୍ରବନ୍ଧଗୁଡିକ ଦ୍ଵାରା ବ୍ୟବହାରିକ, ରାଜନୀତିକ, ସାମାଜିକ, ଧାର୍ମିକ 
ଓ ସାହିତ୍ୟିକ ବିବେଚନାକୁ ପ୍ରଶ୍ରୟ ପ୍ରଦାନ କରିଛନ୍ତି । ଦେଶବିଦେଶରେ ବ୍ୟାପ୍ତ ବିଚାର, 
ଧାରଣା, ତତ୍ସ ଓ ଗତିବିଧୂ ସହ ଓଡ଼ିଆ ପାଠକବର୍ଗକୁ ଅବଗତ କରାଇ ଲୋକମତ ଓ 
ଲୋକରୁଚିକୁ ସଂସ୍କାର ପ୍ରଦାନ କରିଛନ୍ତି । ସେ ଇତିହାସ, ଗବେଷଣା, ଜୀବନ ଚରିତ, 
ଯାତ୍ରାବିବରଣ, ସଂସ୍କରଣ, ରମ୍ୟରଚନା, ସଂସ୍କୃତ ଓ ଇଂରାଜୀ ସାହିତ୍ୟ ତଥା ଅନ୍ୟ ପ୍ରାନ୍ତୀୟ 
ସାହିତ୍ୟର ନବୀନ ଅଭ୍୍ୟୁତଵଥାନର ପରିଚୟ ଦେଇ ତାଙ୍କ ପ୍ରବନ୍ଧମୁଡିକୁ ଅଳଂକୃତ କରି ଓଡ଼ିଆ 
ପାଠକବର୍ଗ ଓ ସାହିତ୍ୟକାରଙ୍କର ମାର୍ଗକୁ ପ୍ରଶସ୍ତ କରିଛନ୍ତି । ପ୍ରବଂଧକଳା ଦୃଷ୍ଟିରୁ ବିଚାର 
କଲେ ତାଙ୍କ ଦୃଷ୍ଟିଭଙ୍ଗୀ ସର୍ବଦା ପ୍ରଶଂସନୀୟ ଓ ଆଗାମୀ ପିଢି ପାଇଁ ହୋଇପାରିଛି 
ଆଲୋକସ୍ତମ୍ଭ । ସେ ତାଙ୍କ ପ୍ରବନ୍ଧଗୁଡିକରେ ଯୁଗାନୁକୂଳ ସାମଗ୍ରୀ ପ୍ରସ୍ତୁତ କରି ପ୍ରଶଂସାର 
ପାତ୍ର ହୋଇପାରିଛନ୍ତି । ସେ ପଷ୍ଚାତ୍ୟ ପ୍ରାବନ୍ଧିକମାନଙ୍କ ଦ୍ଵାରା ପ୍ରଭାବିତ ହେବା ସଂଗେ 
ସଂଗେ ପ୍ରାଚ୍ୟର ପ୍ରାବନ୍ଧିକଙ୍କୁ ଆଦର୍ଶ ରୂପେ ଗ୍ରହଣ କରିଛନ୍ତି ଓ ନିଜ ବିବେକ ଦ୍ଵାରା ପରୀକ୍ଷା 
ନ କରି ସେ କୌଣସି ସିଦ୍ଧାନ୍ତରେ ଉପନୀତ ହୋଇନାହାନ୍ତି । ସମସାମୟିକ ଆବଶ୍ୟକତାକୁ 
ଆଖରେ ରଖୁ ସେ ଭାଷା ଓ ଭାବର ପ୍ରୟୋଗ କରିଛନ୍ତି । 

ସଂପାଦକ କୃଷ୍ଠଚରଣ 


ଶ୍ରୀ ଚିତ୍ତରଂଜନ ବେହେରା 


କଲିକତାରୁ ଭଦ୍ରକ, ଭଦ୍ରକରୁ ଭୁବନେଶ୍ବର, ଓଡିଆ ଭାଷା ସାହିତ୍ୟର ଅଧ୍ଯାପକରୁ ଦୈନିକ 
ଖବରକାଗଜର ସଂପାଦକ ପର୍ଯ୍ୟନ୍ତ ସବୁ ସ୍ତରରେ ଯିଏ ଆପଣାର ଅନନ୍ୟ ପରିଚିତି ପ୍ରତିଷ୍ଠା 
କରିପାରିଛନ୍ତି ସେ ହେଉଛନ୍ତି ଡକୁର ଜୃଷ୍ଣଠଚରଣ ବେହେରା ! 


ମଗ୍ନ ମଣିଷ, ଭୋରାସିଅସ୍‌ ପାଠକ, ଜ୍ଞାନ ଗବେଷକ ଡକୃର ବେହେରା । ଦୀର୍ଘ ବର୍ଷର 
ସାଧନା, ଉଦୂଯୋଗ, କଇଉଁବ୍ୟନିଷ୍ଠା ଓ ଉଦ୍ୟମ ଯୋଗୁଁ ସେ ସାଧାରଣ ଶିକ୍ଷକରୁ ସଂପାଦକ ପର୍ଯ୍ୟନ୍ତ 
ଯାଇପାରିଛନ୍ତି । ତାଙ୍କଠି ଭରି ରହିଥୂୁଲା ଅସରନ୍ତି ସ୍ଵପ୍ନ । ସ୍ଵପ୍ଧର ମହୋଦଧ୍ୂକୁ ପାରି ହେବାକୁ 
ଚେଷ୍ଟା କରୁଥିଲେ ସେ । ସଂଜ ନଇଁଲେ ଯେମିତି ବିହଗମାନେ ନିଜ ନିଜ ନୀଡକୁ ପ୍ରତ୍ୟାବର୍ଉନ 
କରନ୍ତି, ଠିକ୍‌ ସେମିତି ସ୍ଵପ୍ନ ନଇଁ ଆସିଲେ ଡକୃର ବେହେରା ନିଜ କର୍ଭବ୍ୟରେ ନିମଗ୍ନ ହୁଅନ୍ତି । 
ଚାକିରିରୁ ଅବସର ନେଲା ପରେ ସେ ସ୍ଥିରସ୍ଥବିର ହୋଇଯାଇନାହାନ୍ତି । ଘରେ ସାହିତ୍ୟ କର୍ମରେ 
ଧ୍ୟାନସ୍ଥ ହୋଇଥୁବା ଡକୃର ବେହେରାଙ୍କ ପାଖକୁ ଆଉ ଏକ ସୁଯୋଗ ଆସିଲା । ସେଇ ସୁଯୋଗର 


ସଦ୍ଧ ଉପଯୋଗ କରିବାକୁ ଆଦୈ ପଶ୍ଚ୍ରୀପ୍ୃଦ ହୋଇନଥୂଲେ ସେ । 


ସମାଜସେବୀ ଡକୃର ରାଧାକାନ୍ତ ନାୟକଙ୍କ ପ୍ରତ୍ଯକ୍ଷ ତତ୍ମାବଧାନରେ ଭୁବନେଷ୍ପରରୁ 
ଭାରତର ଏକମାତ୍ର ଗ୍ରାମାଞ୍ଚଳ ଦୈନିକ ଭାବରେ “ଜନବାଣୀ” ଜନ୍ମନେଲା । ଡର ବେହେରା 
ହେଲେ ଏହାର ସଂପାଦକ । 


ସଂପାଦକ ସମସ୍ତେ ହୋଇପାରନ୍ତି ନାହଁ, କି ସମସ୍ତେ ସଂପାଦନା କରିପାରନ୍ତି ନାହଁ । 
ସଂପାଦନା କର୍ମ ଏକ କଳା | ଏହି କଳାକୁ ଠିକ ବାଟରେ ବିନିଯୋଗ କରାଯାଇପାରିଲେ, ଜଣେ 
ଦକ୍ଷ ସଂପାଦକ ଭାବରେ ପରିଚିତ ଏବଂ ପ୍ରତିଷ୍ଠିତ ହେବାରେ ଆଦୌ ବାଧା ନାହଁ । ମାତ୍ର ଯଦି 
କଳାର କାରିଗରିକୁ ଠିକ୍‌ ବାଟରେ ବ୍ୟବହାର କରାଯାଇ ନ ପାରିଲା, ତେବେ ହୁଏତ ସଂପାଦକର 
କର୍ମରେ ସେଇଠି ଚାବିପଡିଯିବ, ଏଥୁରେ ସନ୍ଦେହ ନାହିଁ । ଭଲ ସଂପାଦକଟିଏ ହେବାକୁ ହେଲେ 
ବହୁ ଜ୍ଞାନଗରିମାର ଅଧ୍ବକାରୀ ହେବାକୁ ପଡେ । ଥରେ ଏଚ଼.ଡବ୍ଲୟ ନେଭିନସନ୍ଧ କହିଥ୍‌ଲେ, 
‘ଯେକେହି ଲେଖାଲେଖ୍‌ କରିପାରନ୍ତି ମାତ୍ର ସଂପାଦନା ପାଇଁ ଭଶ୍ଵରଦତ୍ତ ପ୍ରତିଭା ଲୋଡା” । 


Digitized by srujanika@gmail.com 


୧୬୮ କୃଷ୍ଣଚରଣ : କୃତି ଓ କୃତିତ୍ଵ 


ପାଠ ପଢାଠାରୁ ସଂପାଦନା କାର୍ଯ୍ୟରେ ହାତ ଦେଇଥୁବା ଡକୁର ବେହେରା କିଛି ନୂଆ 
ଦିଗଦିଗନ୍ତକୁ ଉନ୍ମୋଚନ କରିବାର ପ୍ରୟାସ କରିଛନ୍ତି । କଲେଜ ଜୀବନରେ ସେ କରିଛନ୍ତି ଯୋଡିଏ 
ହାତଲେଖା ସାହିତ୍ୟ ପତ୍ରର ସଂପାଦନା । ୧୯୫୪-୫୫ ମସିହା କଥା । ସେତେବେଳେ ଡକୃର 
ବେହେରା ଶାନ୍ତିନିକେତନ ବିଶ୍ଵଭାରତୀ ଓଡ଼ିଆ ଭାଷା ସାହିତ୍ୟ ବିଭାଗର ସ୍ଵାତକୋତ୍ତର ଛାତ୍ର | 
ତାଙ୍କ ପ୍ରାଣରେ ପୁଲକ ଜାତ ହୋଇଥୁଲା ପତ୍ରିକା ପ୍ରକାଶ ଲାଗି । ଜଣେ ସତୀର୍ଥ ଦୁର୍ଗାଚରଣ 
ପରିଡାଙ୍କ ସହ ପ୍ରକାଶ କଲେ “କବିତା” ପତ୍ରିକା । ମାତ୍ର ପତ୍ରିକାଟି ୩ଟି ସଂଖ୍ୟା ପରେ ବନ୍ଦ 
ହୋଇଯାଇଥୁଲା ! ସେହିଁ ସମୟରେ କଲିକତାରୁ ହୃଦାନନ୍ଦ ମଲ୍ଲିକଙ୍କ ସଂପାଦନାରେ ପ୍ରକାଶ ପାଉଥିବା 
ଅଗ୍ରଣୀ” ପତ୍ରିକା ସହ ଘନିଷ୍ଠ ଭାବରେ ସେ ସଂପୃକ୍ତ ଥଲେ | ୧୯୫୫ ମେ” ମାସରେ 
ଶାନ୍ତିନିକେତନରୁ ପାଠପଢା ସମାପ୍ତ କରି ନିଜ ରାଜ୍ୟକୁ ଫେରିବା ପରେ ସେ କଟକରୁ ପ୍ରକାଶ 
ପାଉଥୁବା ‘ଡଗରଂ ପତ୍ରିକାର ସଂପାଦନା କାର୍ଯ୍ୟରେ ଯୋଗ ଦେଇଥୁଲେ । ଓଡ଼ିଆ ଭାଷା 
ସାହିତ୍ୟରେ କିଛି ନୃତନତ୍ଵ ଆବିଷ୍କାର କରିବାକୁ ସେଠାରେ ସେ ଲାଗିପଡିଲେ । ‘ଡଗରଂରେ 
କେତେକ ସ୍ବତନ୍ତ୍ର ସଂଖ୍ୟା ପ୍ରକାଶ କରିବା ଲାଗି ଉଦ୍ୟମ ଚଳାଇ ସଫଳ ବି ହେଲେ । କେତେକ 
ବିଶେଷାଙ୍କ ପ୍ରକାଶ କରାଇ ସେ ବେଶ୍‌ ପାଠକୀୟ ସ୍ଵୀକୃତି ଲାଭ କଲେ । ବିଶେଷକରି 
ସ୍ବାଧୀନତା ପରବର୍ରଭୀ ଦଶବର୍ଷକାଳ( ୧୯୪୭-୧୯୫୬) ମଧ୍ଯରେ ସାହିତ୍ୟର ବିଭିନ୍ନ 
ବିଭାଗରେ ଯେଉଁ ପରିବର୍ଭନ ଘଟିଥୁଲା, ତାହାକୁ ଦୃଷ୍ଟିରେ ରଖ୍‌ କେତେକ ବିଶେଷାଙ୍କ ପ୍ରସ୍ତୃତ 
କରିଥଲେ । ସାହିତ୍ୟ ବିଶେଷାଙ୍କ ( ୧୯୫୬ ), ସମାଲୋଚନା ବିଶେଷାଙ୍କ( ୧୯୫୮), ଗଳ 
ବଶେଷାଙ୍କ( ଜାନୁଆରୀ- ୧୯୫୬), ରାଧାନାଥ ବିଶେଷାଙ୍କ( ୧୯୬୮), ଗଙ୍ଗାଧର 
ବିଶେଷାଙ୍କ( ଫେବୁଆରୀ- ୧୯ ୬୮), ଆଧୁନିକ ଓଡ଼ିଆ କବିତା ବିଶେଷାଙ୍କ( ଅପ୍ରେଲ -ମଇ - 
ଜୁନ୍ଧ“ ୧୯୬୯ ) ପ୍ରଭୃତି ଅନନ୍ୟ ପାଠକୀୟ ସ୍ଵୀକୃତି ଲାଭ କରିଥଲା ! 

ଅଧ୍ୟାପକ ଜୀବନରେ ମଧ୍ଯ ସେ ସଂପାଦନା କାର୍ଯ୍ୟ ସାଧ୍ୟମତେ ଚଳାଇଥୁଲେ । ଭଦ୍ରକ 
କଲେଜରେ ପ୍ରାୟ ପନ୍ଦର ବର୍ଷ କାଳ ଅର୍ଘ୍ୟ? ନାମକ ଏକ ସାହିତ୍ୟ ପତ୍ତିକା ସଂପାଦନା କରିଥୁଲେ । 
ରେଭେନ୍ସା କଲେଜରେ ଥୁବା ବେଳେ ସ୍ଥାପିତ ହୋଇଥୁବା ‘ଓଡ଼ିଆ ଗବେଷଣା ପରିଷଦର ମୁଖପତ୍ର 
“ଏଷଣା”' ୧୯୮୦ ମସିହାଠାରୁ ସଂପାଦନା କରିଆସୁଛନ୍ତି । ଏଷଣା ପତ୍ରିକା ସଂପାଦନାରେ 
କେତେକ ନୂତନ ଦୃଷ୍ଟିଭଙ୍ଗୀ ଦେଖୁବାକୁ ମିଳେ । ଏହି ପତ୍ରିକାଟି ଗବେଷଣାଧର୍ମୀ ପତ୍ରିକା ହୋଇଥୂବାରୁ 
ଏବଂ ଉଭୟ ପ୍ରାଚୀନ ଓ ଆଧୁନିକ ସାହିତ୍ୟର ବିଭିନ୍ନ ବିଭଭାବ ଉପରେ ଗବେଷଣାଧର୍ମୀ ଲେଖା 
ପ୍ରକାଶ ପାଉଥ୍‌ବାରୁ ସେ ଏଥ୍‌ପ୍ରତି ସଦା ସତର୍କ ଥିବା ଦେଖାଯାଇଛି । ଲେଖାଗୁଡିକୁ ଯଥାସମ୍ଭବ 
କାଟଛାଣ୍ଟ କରିବାରେ ସେ କେବେ ବି କାର୍ପଣ୍ୟ ପ୍ରକାଶ କରିନାହାଁନ୍ତି । ଯେତିକି ଦରକାର ସେତିକି 
ରଖୁ ଆବୁରଜାବୁର କେତେକ ଅଦରକାରୀ ପ୍ରସଙ୍ଗକୁ ସେ ବାଦ୍ଵ ଦିଅନ୍ତି । I 

ଭୁବନେଶ୍ମରରୁ ୨୦ ୦୪ରୁ ପ୍ରକାଶିତ ଦୈନିକ .ସମ୍ବାଦପତ୍ର କଣ୍ଠରୁଦ୍ଧ ଜନତାର ବାଣୀ 
‘ଜନବାଣୀ”ର ସଂପାଦକ ଥୁଲେ ସେ ଦେଢବର୍ଷ କାଳ । ଜଣେ ସଂପାଦକ ପାଇଁ ଯାହା ଯାହା 

ଲୋଡ, ତାଙ୍କ ପାଖରେ ସେସବୁ ଦେଖୁବାକୁ ମିଳେ । ଖୁବ୍ଧ ଧୈର୍ଯ୍ୟ ଓ ନିଷ୍ଠାର ସହିତ ସେ ସଂପାଦନା 
କାର୍ଯ୍ୟ ତୁଲାଉଥଲେ । ସତ୍ୟକୁ ଅନୁସନ୍ଧାନ କରିବା ଏବଂ ସତ୍ୟନିଷ୍ଠ ଭାବରେ ତାହାକୁ 
ସଂପାଦକୀୟରେ ପରିପ୍ରକାଶ କରିବା କେତେଜଣ ସଂପାଦକଙ୍କ କଲମକୁ ବଳିଷ୍ଠ କରେ ? ହୁଏତ 
କେହି କେହି ସତ୍ୟକୁ ଏଡେଇ କିଛି ବାହାଦୁରୀ ପାଇଁ ବାହାସ୍ପୋଟ ମାରିଥାନ୍ତି । ଜାତିର ପିତା 
ମହାତ୍ମା ଗାନ୍ଧୀ କହିଥ୍‌ଲେ-““ ଜଣେ ସଂପାଦକ ଧୈର୍ଯ୍ୟଶୀଳ ହେବା ସହତ ସଦାସର୍ବଦା 
ସତ୍ୟାନୁସନ୍ଧାନୀ ହେବା ଦରକାର ।”” ଡକୂର ବେହେରା ସତ୍ୟକୁ ସାମ୍ନା କରିବାକୁ କେବେ 
ପହେଇଥୁବା ଦେଖାଯାଏ ନାହିଁ । 


ଅଧ୍ୟାପନା ସମୟରେ ଭଦ୍ଵକ ଅଂଚଳରେ ଖାଦ୍ୟାଭାବ ସଂପର୍କରେ ଏକ ସମ୍ବାଦ ପ୍ରଜାତନ୍ତ୍ରକୁ 
ପଠାଇଥିଲେ । ତାହା ମଧ୍ଯ ପ୍ରକାଶିତ ହୋଇଥଲା ! ହେଲେ ଏ ସଂପର୍କରେ ତଢ୍କାଳୀନ କଲେଜ 
ଅଧ୍ୟକ୍ଷ କୈଫିୟତ ତଲବ କରିଥୂଲେ । ସେହିପରି ଅଧ୍ୟାପନା ସମୟରେ ଗୋଟିଏଦୁଇଟି ଘଟଣାରେ 
ସେ ସମାଜର ଉପକାର କରିବାକୁ ଯାଇ ନିଜେ ଅସୁବିଧାରେ ପଡିଛନ୍ତି କୈଫିୟତ ଦେଇଛନ୍ତି । 


ସଂପାଦନା କର୍ମ ସମୟରେ ଧ୍ଯାନସ୍ଥ ହେବା, ଲେଖାକୁ ତନ୍ନତନ୍ନ କରି ପଢିବା, ଆବଶ୍ୟକ 
ସ୍ଥଳେ ଶବ୍ଦର ପରିବର୍ଭନ ଏବଂ ଅନାବଶ୍ୟକ ବାକ୍ୟ ଓ ଶଦ୍ଦକୁ ଲେଖାରୁ କାଢ଼ିଦେବା ଇତ୍ୟାଦି 
କାର୍ଯ୍ୟରେ ସେ ଖୁବ୍ର ଧୂରୀଣତା ପ୍ରକାଶ କରିଛନ୍ତି । ଗୋଟିଏ ଭଲ ଲେଖାକୁ କିପରି ଆହୁରି ଭଲ 
କରାଯାଇପାରିବ, କେଉଁ ପ୍ରକାର ମସଲା ତାଠି ପକାଇଲେ, ତାହା ପାଠକମାନଙ୍କ ମୁଖରୋଚକ 
ହୋଇପାରିବ ସେ ଦିଗ ପ୍ରତି ଧ୍ଯାନ ଦେଉଥୁଲେ ।! ଶବ୍ଦ ଚୟନ, ଭାଷା ଶୈଳୀ ଏବଂ ବିଷୟ 
ବିନ୍ୟାସ ପ୍ରତି ସର୍ବଦା ଗୁରୁତ୍ଧାରୋପ କରୁଥିଲେ ! ଭଲ ଲେଖାଟିଏ ହେଲେ ତାହା ପାଠକର ହୃଦୟକୁ 
ନିଶ୍ଚୟ ଛୁଇଁବ, ଏ ବିଶ୍ଵାସ ତାଙ୍କର ଥୁଲା । ଅବାଗିଆ ଲେଖାକୁ ବାଗିଆ କରିବା, ଲେଖକର 
ମାନସିକତାକୁ ଆଖୁଆଗରେ ରଖୁ ସାହିତ୍ୟ ସଂପର୍କିତ ଲେଖାକୁ ରୂପ୍‌ ରଂଗ ଓ ରସ ଦେବା 
ଏବଂ ପ୍ରବନ୍ଧକୁ କଳାତ୍ମକ ଢଙ୍ଗରେ ଆକାର ଦେବା ଇତ୍ୟାଦିକୁ ସେ ଗୁରୁତ୍ଵ ଦେଉଥୁଲେ । ଖାଲି 
ସେତିକି ନୁହେ, ଇଂରାଜୀ. ଭାଷା ପ୍ରତି ସତର୍କତା ଅବଲମ୍ବନ କରିବା ସହିତ ଭାବ ଓ ଭାବର 
ଅଭିବ୍ୟକ୍ତି ଏବଂ ଯୁକ୍ତି ଓ ବିମର୍ଶର ପରମ୍ପରା ପ୍ରତି ଯନ୍ବାନ ହେଉଥଲେ । ସେ ସର୍ବଦା କହୁଥ୍‌ଲେ 
‘ଲେଖକମାନେ ଇଂରାଜୀ କୋଟେସନ୍ର ଦେଉଛନ୍ତି, ତାହାର ଓଡ଼ିଆ ଭାଷାନ୍ତର କରି ଦେଲେ 
କ'ଣ ଭୋଗ ମାରା ହୋଇଯାଆନ୍ତା ! 


ଜଣେ ସଂପାଦକଙ୍କୁ ସଂପାଦନା କାର୍ଯ୍ୟ ତୁଲାଇବା ବେଳେ ଚେତନାସ୍ତରରେ ସବୁକିଛି 
ଭୁଲିଯିବାକୁ ପଡେ । କେବଳ ତାଙ୍କ ଆଖ୍ଆଗରେ ଥୁଆ ହୋଇଥୁବା ଲେଖାଟି ତାଙ୍କୁ ବାରମ୍ବାର 
ତା' ଆଡକୁ ଟାଣି ନେଉଥାଏ । ଭାଷା, ଭାବ ଏବଂ ବର୍ଣ୍ଣନାଶୈଳୀ ଠିକ୍‌ ଅଛି କି ନାହିଁ, ଲେଖକର 
ଯୁଲ୍ତିସଂଗତ କି ଅସଂଗତ ଏବଂ ଏହା ବ୍ୟବହାରିକ ଧାରାରେ ଅଛି ତ, ଏଭଳି ଅନେକ କଥାକୁ 
ନଜର ଦେବାକୁ ହୋଇଥାଏ । କ୍ଲିଷ୍ଟ ଲେଖାକୁ ସରଳ -ବୋଧଗମ୍ୟ କରିବା ସହିତ ତା'ର ଆକାର 

ଓ ପ୍ରକାରରେ ପରିବର୍ଭନ କରିବା ମଧ୍ୟ ସଂପାଦକର କାର୍ଯ୍ୟ ଅନ୍ତର୍ଭୂକ୍ତ । ଏଦିଗ ପ୍ରତି ସେ ଖୁବ୍ର 
ଯନୁଶୀଳ ଓ ସତର୍କ ଥଲେ । ଏକ ଦୈନିକ ଖବରକାଗଜର ସଂପାଦକ ଭାବରେ ସେ ନିଜର 
କାର୍ଯ୍ୟ-ପରିସର କେବଳ ନିର୍ଦ୍ଦେଶନା, ରାଜନୈତିକ ସଂପର୍କ ଏବଂ ପରିଚାଳନାରେ ସୀମିତ ରଖୁ 
ନ ଥୁଲେ ! ବରଂ ନିଜର ଅଭିବ୍ୟକ୍ତିକୁ ନିଷ୍ଠା ଓ ସାହସର ସହିତ ସଂପାଦକୀୟ ପୃଷ୍ଠାରେ 
ଲେଖୁଥିଲେ ! ଅନ୍ୟ ସବୁ ଦାୟିତ୍ଵ ସେ ବାଉ ସଂପାଦକଙ୍କ ଉପରେ ଛାଡି ଦେଇଥୁଲେ । 


ଯଦିଓ ଜଣେ ସଂପାଦକଙ୍କର କାର୍ଯ୍ୟ ସଂପୂର୍ଣ୍ଣ ଭାବେ ରାଜନୈତିକ, ପ୍ରଶାସନିକ ଏବଂ 
ଆଦେଶାମ୍ମକ ନୁହେଁ, ତଥାପି ଦୈନିକ କାଗଜର ସଂପାଦକୀୟ ପୃଷ୍ଠାରେ ନିଜର ବ୍ୟକ୍ତିଗତ ମତ 
ପରିବେଷଣ କରିବାରେ କୌଣସି ଦ୍ଲିଧା ନାହଁ । ବାକିତକ ବାଉାଁ ସଂପାଦକଙ୍କର କାର୍ଯ୍ୟ । ଏହି 
ଅବସରରେ କୁହାଯାଇପାରେ ଯେ, ଡକୂର ବେହେରା ନିଜର ବୃରିଗତ କାର୍ଯ୍ୟପ୍ରତି ଖୁବ ଯନଶୀଳ 
ଓ ନିଷ୍ଠାପର ଥୁଲେ ! 

ଖବରକାଗଜ ସଂପାଦନା ଏବଂ ପତ୍ରପତ୍ରିକା ସଂପାଦନା ମଧ୍ୟରେ ଫରକ ରହିଛି । ଡକକର 
ବେହେରା ଉଭୟ ପତ୍ରପତ୍ରିକା ଏବଂ ଦୈନିକ ଖବରକାଗଜ ସଂପାଦନାରେ ମନୋନିବେଶ 
କରିଥୂଲେ । ଗୋଟିଏ ଖବର ଖବରକାଗଜର ଅଙ୍ଗପ୍ରତ୍ୟଙ୍ଗ ହେଲେ ସଂପାଦକୀୟ ହେଉଛି ତା'ର 
ଆତ୍ମା । ସଂପାଦକୀୟ ଲେଖାକୁ ଅଗ୍ରଦୃତ( Leaders) ବୋଲି ବୋଲାଯାଏ ! ଏହା ଅନ୍ୟାନ୍ୟ 
ଲେଖାଠାରୁ ସଂପୂର୍ଣ୍ଣ ଅଲଗା । ଏଥୁରେ ସଂପାଦକଙ୍କର ନିଜସ୍ଵ ମତ ଥାଏ, ଯାହା ପାଠକ ନିକଟରେ 
ମତ ( Opinion) ଭାବରେ ପରିଚିତ ହୋଇଥାଏ । ମନ୍ଦକନ୍ପନା, ପାଠକମାନଙ୍କ ମଧ୍ଯରେ 
ଦୁର୍ବୋଧ୍ୟତା ସୃଷ୍ଟି କରୁଥୁବା ଲେଖା ଏବଂ ବୁଝି ହେଉ ନ ଥୁବା ମତ ଇତ୍ୟାଦି ସେ କେବେ ନିଜ 
ସଂପାଦକୀୟରେ ଦେଉ ନ ଥୁଲେ । ଯାହା ପାଠକମାନଙ୍କ ମଧ୍ଯରେ ରସଗ୍ରାହୀ ହୋଇପାରିବ 
ଏବଂ ପାଠକ ସହଜରେ ହଜମ କରିପାରିବ ସେଥ୍‌ପ୍ରତି ସେ ଯନବାନ ଥୁଲେ । 


୧୯୫୦ ମସିହା ଡିସେମ୍ବର ୩ ତାରିଖରେ ନୂଆଦିଲ୍ଲୀଠାରେ ଅନୁଷ୍ଠିତ ହୋଇଥବା 
ସର୍ବଭାରତୀୟ ଖବରକାଗଜ ସଂପାଦକ ସମ୍ମିଳନୀରେ ଭାରତର ପ୍ରଥମ ପ୍ରଧାନମନ୍ତ୍ରୀ ଜବାହରଲାଲ 
ନେହରୁ ଯୋଗଦେଇ ପ୍ରେସର ସ୍ଵାଧୀନତା ଏବଂ ଲାଇସେନ୍ଧକୁ ଗୁରୁତ୍ଵାରୋପ କରିବା ଅବସରରେ 
କହିଥିଲେ ଯେ, ସଂପାଦକମାନେ ନିଜ ନିଜର କରଉଁବ୍ୟ ସୁଚାରୁରପେ ସଂପାଦନ କରିବା ବାଞ୍ଚନୀୟ । 
ସଂପାଦକମାନଙ୍କର କାର୍ଯ୍ୟ ପରିସର ସୀମିତ ନ ରହି ବ୍ୟାପକ ହେବା ଦରକାର ଏବଂ ସେମାନେ 
ସର୍ବଦା ଜନସାଧାରଣଙ୍କ ପ୍ରତି ଦୃଷ୍ଟି ଦେବା ନିହାତି ଅପରିହାର୍ଯ୍ୟ ବୋଲି କହିଥ୍‌ଲେ । 

ଯାହା ଘଟୁଛି ତାହା ଖବର, ଯାହା ଜାଣୁଛୁ ତାହା ଦୃଶ୍ୟର ପୃଷ୍ଠଭୂମି ଏବଂ ଯାହା ଯାହା 
ମନ ଭିତରେ ଭାବନା ସୃଷ୍ଟି କରୁଛି, ତାହା ମତ ! ସଂପାଦକଙ୍କ ମନ ଭିତରେ ଅହରହ ସୃଷ୍ଟି 
ହେଉଥିବା ଭାବନା ହଁ ସଂପାଦକୀୟ ପୃଷ୍ଠା ମଣ୍ଡନ କରିଥାଏ । ଥରେ ଲେଷ୍ଟର ମାରକେଲ ନ୍ୟୁୟର୍କ 
ଟାଇମସର ଲବଧପ୍ରତିଷ୍ଠ ରବିବାସରୀୟ ସଂପାଦକ କହହିଥୁଲେ- ଯାହା ସବୁ ଦେଖୁଛନ୍ତି ତାହା 

ଖବର, ଯାହା ସବୁ ଜାଣୁଛନ୍ତି ତାହା ପୃଷ୍ଠଭୂମି ଏବଂ ଯାହା ସବୁ ଅନୁଭବ କରୁଛନ୍ତି ତାହା ମତ | 
ଏଣୁ ଖବର ଓ ମତ ଦୁଇଟି ସମାନ୍ତରାଳ ରେଖା ! ଏହା କେବେ ପରସ୍ପର ମିଖିପାରିବେ ନାହିଁ ! 
ଏମାନଙ୍କର ମିଳନ ଅସମ୍ଭବ । ଏଣୁ ଖବରକାଗଜର ମତ ସର୍ବଦା ତା ବାଟରେ ଏବଂ ଖବର 
ତା ବାଟରେ ।” ସେହିପରି ପ୍ରସିଦ୍ଧ ସଂପାଦକ ଜୋସେଫ୍ବ ପୁଲିତଜର ମତ ଦେଇଥ୍‌ଲେ- 
“ଖବରକାଗଜ ଦୈନିକ ଶିକ୍ଷକ ଏବଂ ଟ୍ରିବ୍ୟୁନୂ ( 7ମ¦ଧne) ହେବା ଉଚିତ !” ପାଠକମାନଙ୍କୁ 
ବୁଝେଇବା, ଗୋଟିଏ ଘଟଣାକୁ ବ୍ୟାଖ୍ୟା କରିବା ଏବଂ ସର୍ବୋପରି ପ୍ରବର୍ରାଇବା ଇତ୍ଯାଦି 
ସଂପାଦକୀୟ ଲେଖାର ବେଶ୍‌ ଚମକ୍ରାର ଶୈଳୀରେ ପ୍ରଦର୍ଶିତ ହୋଇଥାଏ । ପ୍ରବନ୍ଧ ପରି ଏହି 
ଲେଖାରେ ଉପକ୍ରମଣିକା ବର୍ଣ୍ଣନା ( ଓଠ ) ଏବଂ ଉପସଂହାର ଥାଏ, ଯାହା ରସଗ୍ରାହୀ ପାଠକର 
ମନପ୍ରାଣକୁ ଛୁଏଁ । ସଂପାଦକୀୟ ଲେଖାଟିର ଶୈଳୀ ଏବଂ ଉପସ୍ଥାପନା ଢଙ୍ଗ ଓ ବାଗ ସରଳ 
ବୋଧଗମ୍ୟ ହୋଇପାରିଲେ, ତାହା ପାଠକ ନିକଟରେ ଅଧକ ପରିଚିତ ହୋଇଥାଏ । 


ଦୈନିକ ‘ଜନବାଣୀ”ର ସଂପାଦକ ଭାବରେ ଡକୃର ବେହେରା ୨୦୦୪ ମସିହା 
ଜାନୁଆରୀ ମାସରୁ ୨୦୦୫ ମସିହା ଜୁଲାଇ ମାସ ପର୍ଯ୍ୟନ୍ତ କାର୍ଯ୍ୟ କରିଥଲେ | ‘ଜନବାଣୀ' 
. କାଗଜଟି ବିଶେଷକରି ଦଳିତ, ନିଷ୍ପେଷିତ, ଆଦିବାସୀଙ୍କ ସମସ୍ୟାକୁ ସମାଜ ସମକ୍ଷରେ ଥୋଇବା 
ଦିଗରେ ବେଶ୍‌ ବଳିଷ୍ଠ ଭୂମିକା ଗ୍ରହଣ କରିଛି । ଏହି ଖବରକାଗଜରେ ଡକର ବେହେରା 
ନିଜକୁ ସମର୍ପଣ କରି ଦଳିତ, ଆଦିବାସୀ, ନିମୁବର୍ଗ, ଶିଶୁ, ମହିଳା, ଗ୍ରାମୀଣ ବିକାଶ, ଶିକ୍ଷା, 
ସ୍ଵାସ୍ଥ୍ୟ ଗମନାଗମନ ଇତ୍ଯାଦି ସଂପର୍କରେ ନାନା ପ୍ରଶ୍ନ ଉଠାଇଛନ୍ତି । ଗ୍ରାମୀଣ ଜନତାର 
ଦୁଃଖଦୁର୍ଘଶାକୁ ସରକାରଙ୍କ ନିକଟରେ ପହଞ୍ଚାଇବାକୁ ସେ ଲେଖା ମାଧ୍ଯମରେ ଚେଷ୍ଟା କରିଛନ୍ତି । 
ନିଜର ଅଭିଜ୍ଞତା, ଜ୍ଞାନ ଓ ବୁଦିକୁ ସେ କେତେକ ଲେଖାରେ ପ୍ରୟୋଗ କରିଛନ୍ତି । ଦୀର୍ଘ 
ଦେଢବର୍ଷ ଭିତରେ ସେ ୩୦୦ରୁ ଅଧକ ଉପାଦେୟ ସଂପାଦକୀୟ ଲେଖୁବାରେ ସ୍ବମର୍ଥ 
ହୋଇଛନ୍ତି । ୨୦୦୫ ମସିହା ମା ପହିଲାରେ ତାଙ୍କର ଅଧା ସଂରକ୍ଷଣ” ସଂପାଦକୀୟରେ 
ସେ କେତେକ ବଳିଷ୍ଠ ମତ ପୋଷଣ କରିଛନ୍ତି । ଏଠାରେ ତହିରୁ କିଛି ଅଂଶ ଉଦ୍ଧାର କରିବାକୁ 
ଉଚିତ ମଣୁଛି- ××× ଯେପର୍ଯ୍ୟନ୍ତ ଶିକ୍ଷାଦୀକ୍ଷା, ଆର୍ଥକ ସ୍ଥିତି ଇତ୍ୟାଦି ଦିଗରୁ ଜନସମାଜ 
ମଧ୍ଯରେ ସମତୁଲତା ପ୍ରତିଷ୍ଠିତ ହୋଇନାହିଁ ଯେପର୍ଯ୍ୟନ୍ତ ସାମାଜିକ କ୍ଷେତ୍ରରେ କେତେକ ଜାତି 
ଓ ଜନଜାତି ଉପଯୁକ୍ତ ମର୍ଯ୍ୟାଦା ଲାଭ କରିନାହାଁନ୍ତି, ସେପର୍ଯ୍ୟନ୍ତ ସଂରକ୍ଷଣ ବ୍ୟବସ୍ଥା ରହିବା 
ଆବଶ୍ୟକ ବୋଲି ଆମେ ମନେ କରୁଛ । କେବଳ ସରକାରୀ ବା ଅର୍ବସରକାରୀ କର୍ମନିଯୁକ୍ତି 
ତଥା ଶିକ୍ଷାନୁଷ୍ଠାନମାନଙ୍କରେ ପ୍ରବେଶ କ୍ଷେତ୍ରରେ ସଂରକ୍ଷଣ ନୀତି ନୁହେଁ, ଦେଶର ଘରୋଇ 
ବା ବେସରକାରୀ ସଂସ୍ଥାମାନଙ୍କରେ ଏହା ପ୍ରବର୍ରିତ ହେବା ଦରକାର । ବହୁସଂଖ୍ୟକ ଘରୋଇ 
ଶିଳ୍ପ ବାଣିଜ୍ୟ -ବ୍ୟବସାୟ ସଂସ୍ଥା, ସମବାୟ, କୁଷି ଇତ୍ୟାଦି କ୍ଷେତ୍ର ସଂରକ୍ଷଣ ବ୍ୟବସ୍ଥାର ବାହାରେ 
ରହିଛନ୍ତି, ସେଗୁଡ଼ିକରେ କାହିଁକି ସଂରକ୍ଷଣ ନୀତି ଅବଲମ୍ବନ କରାଯାଉନାହିଁ ବୋଲି ଏବେ 
ପ୍ରଶ୍ନ ଉଠୁଛି । ପୃଥ୍ବୀର କେତେକ ଦେଶ-ମାଲୟେସିଆ, ଦକ୍ଷିଣ ଆଫ୍ରିକା, ଉତ୍ତର ଆୟଲାଣ୍ଡ, 

୧୭୨ କୃଷ୍ଣଚରଣ : କୃତି ଓ କୃତି 


ମାର୍କିନ ଯୁକ୍ତରାଷ୍ଟ୍ର ଇତ୍ୟାଦିରେ ଉଭୟ ସରାକାରୀ ତଥା ଘରୋଇ/ ବେସରକାରୀ ସ୍ତରରେ 
ସମ୍ମତିସୂଚକ କାର୍ଯ୍ୟକର ନୀତି (A/firmative action policy) ପ୍ରଚଳିତ ଥବାର ଆମେ 
ଜାଣୁ । ତେଣୁ ଆମର ଗଣତାନ୍ତିକ ରାଷ୍ଟ୍ରରେ ବହୁସଂଖ୍ୟକ ଲୋକଙ୍କ ସ୍ଵାର୍ଥ ଦୃଷ୍ଟିରୁ ସରକାରୀ 
ତଥା ବେସରକାରୀ /ଘରୋଇ କ୍ଷେତ୍ରରେ ସଂରକ୍ଷଣ ବ୍ୟବସ୍ଥା ପ୍ରବର୍ଗନ କରାଯିବା ଅଯଥାର୍ଥ ଓ 
ଅନୁପଯୋଗୀ ନୁହେଁ, ଅବଶ୍ୟ ଏହି ବ୍ୟବସ୍ଥା ଅସ୍ଥାୟୀ ଓ ସାମୟିକ ହେବା ଦରକାର !' 


ଭାରତ ଏକ ଗଣତାନ୍ତ୍ରିକ ଗ୍ରାମବହୃୁଳ ଦେଶ । ଏଠାରେ ଶତକଡା ୭୦ ଭାଗ ଲୋକ 
ଗ୍ରାମାଞ୍ଚଳରେ ବସବାସ କରନ୍ତି । ଅଧ୍କାଂଶ ଅଧ୍ବବାସୀ କୃଷିକାର୍ଯ୍ୟ ଉପରେ ନିର୍ଭର କରି ଚଳନ୍ତି । 
ଭାରତବର୍ଷରେ ଏକ ପ୍ରମୁଖ ରାଜ୍ୟ ହେଉଛି ଆମ ରାଜ୍ୟ ଓଡ଼ିଶା, ଯେଉଁଠି ସବୁବେଳେ ଅର୍ଥନୈତିକ, 
ରାଜନୈତିକ ଏବଂ ଭାଷାଗତ ବଳକଷା ଚାଲିଛି । ବହୁ ଓଡ଼ିଆ ଭାଷାଭାଷୀ ଲୋକ ନିଜର ମାତୃଭାଷା 
ପ୍ରତି ବିମୁଖ ହୋଇଯାଇଛନ୍ତି ! ଇଂରାଜୀ ମାଧ୍ୟମ ବିଦ୍ୟାଳୟରେ ପିଲାମାନଙ୍କୁ ପାଠପଢାଇବାକୁ 
ଆଗ୍ରହ ପ୍ରକଶ କରୁଛନ୍ତି । ଏପରିକି ଘରେ ମଧ୍ଯ କେହି କେହି ଅଭିଭାବକ ନିଜ ପିଲାଙ୍କୁ ଇଂରାଜୀରେ 
କଥା ହେବା ପାଇଁ ବାଧ୍ଯ କରୁଛନ୍ତି । ଏହି ପରିପ୍ରେକ୍ଷୀରେ ରାଜ୍ୟରେ “ମାତୃଭାଷା'ର ସୁରକ୍ଷା 
ପାଇଁ ସ୍ଵର ଉତ୍ତୋଳନ ହେଉଛି । ମାତୃଭାଷା ମରିଯିବ ବୋଲି ଅନେକ ମତ ଦେଉଛନ୍ତି । ହେଲେ 
ଡକ୍ସର ବେହେରା ଜାନୁଆରୀ ୨୩, ୨୦୦୫ରେ “ମାତା ଓ ମାତୃଭାଷା” ସଂପାଦକୀୟରେ 
ଲେଖୁଛନ୍ତି-“ ଏବେ ମାତୃଭାଷୀରେ ସମସ୍ତେ କଥାବାର୍ଭା କରୁଥିଲେ ହେଁ, ଇଂରାଜୀ ଏବଂ ସଂପ୍ରତି 
ରାଷ୍ଟ୍ରଭାଷା ହିନ୍ଦୀ ପ୍ରତି ଆଗ୍ରହ ବୃଦ୍ଧି ପାଉଛି । ଲୋକେ ଅନ୍ୟାନ୍ୟ ଭାଷୀ ଯେତେ ଶିଷଖୁବାର ଶିଖନ୍ତୁ 
ତହିଁରେ କୌଣସି କ୍ଷତି ନାହିଁ । ମାତ୍ର ଓଡ଼ିଆ ଭାଷା ପ୍ରତି ଅନାଦର ବା ଅବହେଳା କ୍ଷତିକାରକ 
ହେବ ।! ମାତୃଭାଷା କେବଳ ଆମର ମାତା ସହିତ ସଂପୃକ୍ତ ନୁହେଁ, ଆମର ସଂସ୍କୃତି, ସ୍ବାତନ୍ତ୍ର୍, 
ସ୍ଵକୀୟତା ଓ ଆତ୍ମପରିଚିତି ସହ ଭଲଭାବରେ ଜଡିତ । ଓଡ଼ିଆ ଭାଷା ଦୃଷ୍ଟିରୁ ହଁ ଆମେ ସ୍ଵତନ୍ତ୍ର 
ଓଡ଼ିଶା ରାଜ୍ୟ ପାଇଛୁ । ଏହା ଅନେକ ହୃଦୟଙ୍ଗମ କରନ୍ତି ନାହିଁ । ମାତା ଓ ମାତୃଭାଷା ଉଭୟେ 
ଆମର ଆରାଧା !” 


ଆମ ରାଜ୍ୟରେ ଶିକ୍ଷା ବ୍ୟବସ୍ଥା ଓ ଶିକ୍ଷା ସଂପର୍କରେ ମଧ୍ୟ ସେ କଲମ ଚଳାଇଛନ୍ତି । 
ପ୍ରଚଳିତ ଶିକ୍ଷା ବ୍ୟବସ୍ଥାରେ ଥବା ତୁଟି ସଂପର୍କରେ ବର୍ଣ୍ଣନା କରିବାକୁ ଯାଇ “ବିଦ୍ୟାଳୟ ସଂଗମ 
ବ୍ୟବସ୍ଥା ସଂପଙ୍କ ମୂଲ୍ୟବାନ ମତ ଦେଇଛନ୍ତି । ପ୍ରାଥମିକ ଶିକ୍ଷାର ପ୍ରାଧାନ୍ୟ ସଂପର୍କରେ ଲେଖୁବାକୁ 
ଯାଇ କହିଛନ୍ତି ଯେ, “ ପ୍ରାଥମିକ ଓ ମାଧ୍ୟମିକ ଶିକ୍ଷାର ଗୁଣାତ୍ମକ ମୂଲ୍ୟ ସଂପର୍କରେ ସେହିପରି 
ପ୍ରଶ୍ନ ଉଠୁଛି । କୋଠରି କମିଶନ୍‌( ୧୯୬୬), ଏହ ଉଦ୍ଦେଶ୍ୟରେ ଯେଉଁ “ବିଦ୍ୟାଳୟ ସଂଗମ (ସଲ 
କଂପ୍ଲେକ୍ସ) ସ୍ଥାପନ ପାଇଁ ପରାମର୍ଶ ଦେଇଥୁଲେ, ତାହା ଏପର୍ଯ୍ୟନ୍ତ ସାଫଲ୍ୟ ମଣ୍ଡିତ ହୋଇପାରିଲା 
ନାହିଁ । ପ୍ରାଥମିକ ଓ ମାଧ୍ୟମିକ ଶିକ୍ଷାର ଗୁଣାତ୍ମକ ମୂଲ୍ୟ ବୁଦ୍ଧିର ଲକ୍ଷ୍ୟ ଘେନି “ବିଦ୍ୟାଳୟ ସଂଗମଂ 
ବ୍ଲକ ଓ ପଞ୍ଚାୟତ ସ୍ତରରେ ଗଠନ କରାଯିବାର ପରିକଳ୍ପନା ହୋଇଥଲା । ଗୋଟିଏ ପଞ୍ଚାୟତ 
ବା ବୁକ ସ୍ତରରେ ଥୁବା ବିଦ୍ୟାଳୟଗୁଡିକ ପରସ୍ପର ସହଯୋଗ ଓ ସମବାୟ ଭିରିରେ କାର୍ଯ୍ୟକରିବେ । 

କୃଷ୍ଣଚରଣ : କୃତି ଓ କୃତିତ୍ନ ୧୭୩ 


ଶିକ୍ଷଣୀୟ ବିଷୟ ତଥା ବହିଃ ଶିକ୍ଷଣୀୟ ବିଷୟରେ ଛାତ୍ରଛାତ୍ରୀ ଓ ଶିକ୍ଷକମାନେ ପରସ୍ପର ମଧ୍ଯରେ 
ଭାବ ଓ ମତ ବିନିମୟ କରିପାରିବେ । ଏହି ବିଦ୍ୟାଳୟ ସଂଗମ”ର ଉପଯୋଗିତା ଏପର୍ଯ୍ୟନ୍ତ 
ଅନେକେ ହୃଦୟଙ୍ଗମ କରିପାରିଲେ ନାହିଁ । ପ୍ରାଥମିକ ଓ ମାଦ୍ଯମିକ ଶିକ୍ଷାର ଗୁଣାତ୍ମକ ମୂଲ୍ୟ ବୃଦ୍ଧି 
ପାଇଁ ଏବେ ବିଶେଷ ଧ୍ୟାନ ଦିଆଯାଇଥୁବାର ମନେ ହୁଏ ନାହିଁ ।” 

“ସରକାରଙ୍କ ପ୍ରଥମ ପ୍ରଚେଷ୍ଟା ଦାରିଦ୍ଧ୍ୟ ଦୂରୀକରଣ ଉପରେ କେନ୍ଦ୍ରୀଭୂତ ହେବା 
ଆବଶ୍ୟକ ! ××× ସମଗୁ ଶିକ୍ଷଣ ପ୍ରକ୍ରିୟାର ଭିଭିଭୂମି ହେଉଛି ପ୍ରାଥମିକ ଶିକ୍ଷା । ଏହା ଠିକ 
ଭାବରେ ଚାଲିଲେ, ପରବର୍ରୀ ଶିକ୍ଷାର ସମତୁଲ ବିକାଶ ସମ୍ଭବ ହୋଇପାରିବ । ତେଣୁ ସରକାର 
ତଥା ଜନସାଧାରଣ ପ୍ରାଥମିକ ଶିକ୍ଷାକୁ କୌଣସିମତେ ଅବହେଳା କରିବା ଉଚିତ ନୁହେଁ । ରାଜ୍ୟରେ 
ଏହାର ପରିମାଣାତ୍ମକ ଉନ୍ନତି ସହିତ ଗୁଣାତ୍ମକ ମାନ ବଜାୟ ରହିଲେ, ପରବର୍ତୀ ସ୍ତରରେ ଆଉ 
କେହି କହିବେ ନାହିଁ ଯେ, ହାଇସ୍ତଲ ସାର୍ଟିଫିକେଟ୍‌ ପରୀକ୍ଷାରେ ଲକ୍ଷାଧବକ ଛାତ୍ରଛାତ୍ରୀ ଫେଲ 
ହୋଇଗଲେ ।” 

ଦୈନିକ ‘ଜନବାଣୀ” ଏକ ଗ୍ରାମାଞ୍ଚଳର ଦୈନିକ । ଏହାର ଦୃଷ୍ଟି ସ୍ଵତନ୍ତ୍ର ଓ ଲକ୍ଷ୍ଯ 
ମଧ୍ଧ ଭିନ୍ନ । ଗ୍ରାମାଞ୍ଚଳରେ ବସବାସ କରୁଥିବା ଲୋକମାନଙ୍କୁ ନିଜର ଅଧୁକାର ସଂପର୍କରେ 
ସଚେତନ କରାଇବା ଏହି ଖବରକାଗଜର ମୂଳଲକ୍ଷ୍ୟ । ଗାଁଗଣ୍ଡାର ସମସ୍ୟାକୁ ସରକାରଙ୍କ 
ନିକଟରେ ପହଞ୍ଚାଇବା ଏବଂ ଗାଁମୁଲକର ଲୋକସଂସ୍ଗୃତିକୁ ଉଜ୍ଜୀବିତ କରାଇବା ଏହି 
ଖବରକାଗଜର ଉଦ୍ଦେଶ୍ୟ । ଏହି ପରିପ୍ରେକ୍ଷୀରେ ଡକୃର ବେହେରା ‘ଜନବାଣୀ”କୁ ଜନସ୍ରୋତରେ 
ସାମିଲ କରିବା ଲାଗି ଯଥୋଚିତ ପ୍ରୟାସ କରିଥୁବା ତାଙ୍କର କେତେକ ସଂପାଦକୀୟରୁ ସ୍ପଷ୍ଟ 
ହୁଏ । ଶବ୍ଦନୟନରେ ସତର୍କତା ଅବଲମ୍ବନ କରିବା, ସତୀର୍ଥ ସହଯୋଗୀମାନଙ୍କୁ ନିରୋଳା 
ନିଚ୍ଛକ ଗ୍ରାମୀଣ ଶହ୍ଦ ବ୍ୟବହାର କରିବାକୁ ଉତ୍ସାହିତ କରିଆସୁଥୁବା ଡ଼ର ବେହେରା 'ଅଙ୍ଗନୱଡି' 
ସଂପାଦକୀୟରେ ଲେଖିଛନ୍ତି, ଶିଶୁ ଓ ପ୍ରାଥମିକ ଶିକ୍ଷା ଭଳି ସମାଜର ଅତି ଗୁରୁତ୍ଵପୂର୍ଣ 
ବିଭାଗରେ କର୍ଉବ୍ୟ ପାଳନ କରୁଥୁବା କର୍ମଚାରୀମାନଙ୍କ ପ୍ରତି ଏପରି ଅବିଚାର କରାଯାଉଥୁବା 
ନିନ୍ଦନୀୟ ବ୍ୟାପାର । କାହିଁ, ସଚିବାଳୟ ତଭୁଲ୍ୟ କର୍ମଚାରୀଙ୍କ ପ୍ରତି ସେପରି ଅବିଚାର ତ 
କରାଯାଜନାହି । ରାଷ୍ଟ୍ରରେ ଶିଶୁ ବିକାଶ ଓ ପ୍ରାଥମିକ ଶିକ୍ଷାର ଉପଯୋଗିତା ଯଦି ପ୍ରକୃତରେ 
ସରକାର ଉପଲବ୍ଧି କରୁଛନ୍ତି, ତାହାହେଲେ ଅଙ୍ଗଡୱାଡି କର୍ମୀଙ୍କ ସହିତ ପ୍ରାଥମିକ ଶ୍ରେଣୀର 
ଶିକ୍ଷା ସହାୟକମାନଙ୍କର ସମସ୍ତ ଅଭାବ ଅସୁବିଧା ପ୍ରତି ଧ୍ୟାନ ରଖୁବା ଜରୁରୀ । ଶିଶୁର ଶରୀର 
ମନରେ ଯଥାଯଥ ବିକାଶ ନ ଘଟିଲେ ଏବଂ ପ୍ରାଥମିକ ଶିକ୍ଷା ବିପର୍ଯ୍ୟସ୍ତ ହୋଇପଡିଲେ, ରାଷ୍ଟ୍ରର 
ଉନ୍ନତିରେ ପ୍ରତିବନ୍ଧକ ଅବଧାରିତ, ଏଥୁରେ ସହେହ ନାହିଁ ।”” 

ସେହିପରି ଜୁନ୍ଧ ୨୧, ୨୦୦୫ ମସିହାରେ ପ୍ରକାଶିତ ସଂପାଦକୀୟ ଗ୍ରାମବାସୀଙ୍କ ପାଇଁ 
ସ୍ବାତ୍ଥ୍ୟମେଳା'ରେ ସେ ଯାହା କହିଛନ୍ତି, ତହରୁ ଏଠାରେ କିଛି ଉଦ୍ଧାର କରିବାକୁ ଉଚିତ ମଣୁଛି । 

“> × × ଆମ ଗାଁ ଗହଳରେ ତଥା ଆଦିବାସୀ ଅଧୁଷିତ ଅଞ୍ଚଳରେ ସ୍ଵାସ୍ଥ୍ୟସେବା ସନ୍ତୋଷଜନକ 
ନୁହେଁ । ସହରବଜାରରେ ସରକାରୀ ଡାକ୍ତରଖାନା ସହତ ଘରୋଇ ଚିକିତ୍ସାଳୟ ରହିଛି, ଡାକୁରମାନେ 
ପ୍ରାଇଭେଟ ପ୍ରାକ଼ିସ୍‌ କରୁଛନ୍ତି । ସେହିପରି ସୁବିଧାସୁଯୋଗ ଗ୍ରାମାଞ୍ଚଳ ଓ ବନାଞ୍ଚଳରେ ନାହିଁ । 
ଲୋକେ ବାଧ ହୋଇ ଗୁଣିଗାରୁଡି, ଜଡିବୁଟି, ତୁଟୁକା ଖିଷଧର ଆଶ୍ରୟ ନେଉଛନ୍ତି । ନୋହିଲେ 
ରୋଗବ୍ୟାଧ୍ବରେ ପଡି ମରୁଛନ୍ତି । ମ୍ୟାଲେରିଆ, ବାତକ୍ସର, କୁଷ୍ଠ ଯକ୍ଷ୍ମା ଏପରିକି ଏଡସ୍‌ 
ଆଦି ରୋଗ ନିୟନ୍ତ୍ରଣ ଯୋଜନାର କାର୍ଯ୍ୟକ୍ରମ କ୍ଵଚିତ୍ଵ ସେହିସବୁ ଅଂଚଳରେ ପହଞ୍ପାରୁଛି । 

ଏହି ପରିସ୍ଥିତିରେ ସଂପ୍ରତି ରାଷ୍ଟ୍ରୀୟ ଗ୍ରାମୀଣ ସ୍ଵାସ୍ଥ୍ୟ ମିଶନ? ରାଜ୍ୟରେ ପ୍ରବର୍ଭନ 
କରାଯାଇଛି । ଏହା କେନ୍ଦ୍ର ସରକାରଙ୍କ ଏକ ଯୋଜନା ।! ××× ମିଶନର କାର୍ଯ୍ୟକାରିତା 
ପାଇଁ ରାଜ୍ୟକୁ ଦୁଇଶହ କୋଟି ଟଙ୍କା ଦିଆଯାଇଥ୍‌ବାର ଜଣାପଡିଛି । ଉତ୍ତମ କାର୍ଯ୍ୟକ୍ରମ ! 
ଏହି ଗ୍ରାମୀଣ ସ୍ଵାସ୍ଥ୍ୟ ମିଶନ ସଚାରୁରୂପେ କାର୍ଯ୍ୟ କରିବ ଏବଂ ବରାଦୀ ଅର୍ଥର ସଦୁପଯୋଗ 
ହେବ ବୋଲି ଆମେ ଆଶା କରୁଛୁ । ଏହା ସହିତ କେନ୍ଦ୍ର ସରକାରଙ୍କ ସହଯୋଗରେ ରାଜ୍ୟର 
ପ୍ରାଥମିକ ଓ ମାଧ୍ୟମିକ ଶ୍ରେଣୀରେ ପଢୁଥିବା ପ୍ରାୟ ୬୮ ଲକ୍ଷ ଛାତ୍ରଛାତ୍ରୀଙ୍କର ସ୍ଵାସ୍ଥ୍ୟବୀମା 
କରାଯିବ । ମାନ୍ୟବର ବିଦ୍ୟାଳୟ ଓ ଗଣଶିକ୍ଷା ବିଭାଗ ମନ୍ତ୍ରୀଙ୍କ ମତରେ ¬ ଓଡ଼ିଆ ମାଧ୍ୟମର 
ବିଦ୍ୟାଳୟଗୁଡିକୁ ଅଧ୍ବକ ସଂଖ୍ୟାରେ ଛାତ୍ରଛାତ୍ରୀଙ୍କୁ ଆକୃଷ୍ଠ କରିବା ଉଦ୍ଦେଶ୍ୟରେ ପିଲାମାନଙ୍କର 
ସ୍ଵାସ୍ଥ୍ୟବୀମା କରାଯିବା ପାଇଁ ସରକାର ନିଷ୍ପତ୍ତି ନେଇଛନ୍ତି । ଏହା ମଧ୍ଯ ଏକ ସାଧୁ 
ଉଦ୍ଦେଶ୍ୟମୂଳକ କାର୍ଯ୍ୟକ୍ରମ । ଏ ଦୁଇଟିଯାକ କାର୍ଯ୍ୟକ୍ରମ ସଫଳ ହେଲେ, ଲୋକମାନଙ୍କର 
ଅଶେଷ ଉପକାର ସାଧୂତ ହେବ ।”” 


ଏହିପରି ଅନେକ କଥାକୁ ସେ ସୁସଂଯୋଜିତ ଏବଂ ସୁଉଦ୍ଦେଶ୍ଯ ଘେନି ପ୍ରକାଶ 
କରାଇଛନ୍ତି । ସମାଜର ମଙ୍ଗଳ ଏବଂ ଜନସାଧାରଣଙ୍କ ହିତ ପାଇଁ ସେ ସର୍ବଦା ଚେଷ୍ଟା 
କରିଛନ୍ତି । ଜଣେ ସଂପାଦକ ନିଜର ବୃତ୍ତିଗତ କାର୍ଯ୍ୟପ୍ରତି ଯେତିକି ଯନୂଶୀଳ, ଅନ୍ୟମାନଙ୍କ 
ପାଇଁ ମଧ୍ୟ ସେତିକି ଖୋଲା ! ଶେଷରେ ମୁରଲୀ ରୋଏଙ୍କ କଥା ଏଇଠି ଉଲ୍ଲେଖ କରିବାକୁ 
ଉଚିତ ମଣୁଛି- “ ଆଧ୍ଯାମ୍ିକ ମୂଲ୍ୟ ଉପରେ ସଂପାଦକଙ୍କ କରଉଁବ୍ୟ ପର୍ଯ୍ୟବସିତ । ସେ ସର୍ବଦା 
ନିଜର ବୃତ୍ତିଗତ କାର୍ଯ୍ୟପ୍ରତି ଦୃଷ୍ଟି ନିବଦ୍ଧ କରିବା ସହିତ ବାହାର ଦୁନିଆ ପାଇଁ ସେହି ସମୟରେ 
ମଥା ଖୋଲା ରଖୁବା ଉଚିତ । ବ୍ୟାପକ ଦୃଷ୍ଟିରେ ଦେଖୁବାକୁ ଗଲେ ତାଙ୍କ ସଂପର୍କ ବହୁମୁଖୀ 
ଏବଂ ଯେଉଁ ଯୋଜନା କରନ୍ତି, ତାର ପରିଣାମ ପ୍ରତି ବିଚାର କରିଥାନ୍ତି । ଜନସାଧାରଣ 
ତାଙ୍କଠାରୁ ଖବରକାଗଜ ମାଧ୍ଯମରେ ବହୁତ କିଛି ଜାଣିବାକୁ ଆଶା କରନ୍ତି । ସେ ଦିଗରୁ 
ଡକୂର ବେହେରା କୌଣସି ଉଣା କରି ନାହାଁନ୍ତି । ସର୍ବୋପରି ତାଙ୍କୁ ଜଣେ ସଫଳ ସଂପାଦକର 
ଆଖ୍ୟା ଦେବାରେ ଦ୍ଲିଧା ନାହିଁ । 

ଗୁରବଵବେ ନମଃ 


ଶ୍ରୀ ଯୁଗଳକିଶୋର ପଟ୍ଟନାୟକ 


ଓଡ଼ିଶାର ବିଶିଷ୍ଠ ସାହିତ୍ୟିକ କଥାକାର, କବି, ସମାଲୋଚକ ଅଧ୍ଯାପକ 
ଡ଼ଃ କୃଷ୍ଣଠଚରଣ ବେହେରାଙ୍କ ୭୫ତମ ଜୟନ୍ତୀ ଉତ୍ସବ ପାଳନ ଉଦ୍ଦେଶ୍ୟରେ ଏକ ‘ଅଭିନନ୍ଦନ 
ଗ୍ରନ୍ଥ ପ୍ରକାଶ ପାଉଥ୍‌ବା ଖବର ପାଇ ଆନନ୍ଦିତ ହେଲି । ଡଃ ବେହେରା ମୋର ପୂଜ୍ୟ 
ଗୁରୁଦେବ । ତାଙ୍କରି ଜୟନ୍ତୀ ଉତ୍ସବ ପାଳନ କାଳରେ ତାଙ୍କ ସହିତ ଥବା ମୋର ସଂପର୍କ 
ସମ୍ବଳିତ କିଛି ଅନୁଭୂତିସୂଚକ ଅଭିମତ ପ୍ରକାଶ କରିବା ଆବଶ୍ୟକ ମନେ କରୁଛି । 


aa ~~ 


ଡ. କୃଷ୍ଣଚରଣ ବେହେରା ଅଧୁନା ଭଦ୍ରକ ଜିଲ୍ଲାର ତିହିଡ଼ି ଥାନା ଅନ୍ତର୍ଗତ ଅର୍ଜୁନବିନ୍ଧା 
ଗ୍ରାମରେ ତା ୨-୦୬ -୧୯୩୨ରିଖରେ ଜନ୍ମଗ୍ରହଣ କରିଥଲେ । ଅବିଭକ୍ତ ବାଲେଶ୍ବର 
ଜିଲ୍ଲାର ଅର୍ଜଧନବିନ୍ଧା ଏକ ଅଖ୍ୟାତ ପଲ୍ଲୀ । ଭଦ୍ରକ ଚାନ୍ଦବାଲି ରାସ୍ତାର ପୀରହାଟ ବଜାର 
ନିକଟରେ ଓହ୍ଲାଇ ଏ ଗ୍ରାମକୁ ଯିବାକୁ ପଡ଼େ । 


ପ୍ରାଥମିକ ଶିକ୍ଷା ସାରି, ଦୋଳସାହି ହାଇସ୍ତଲରୁ ୧୯ ୪୮ରେ ମାଟ୍ରିକ୍‌ ପାସକରି, 
ଭଦ୍ରକ କଲେଜରୁ ୧୯୫୦ରେ ଆଇ. ଏ., କଟକସ୍ଥ ରେଭେନ୍ସା କଲେଜରୁ ୧୯୫୨ରେ 
ବି.ଏ. ପାସ କରି ଡଃ ବେହେରା ୧୯ ୫୫ରେ ପଶ୍ଚିମବଙ୍ଗର ବିଶ୍ଵଭାରତୀ ବିଶ୍ଵବିଦ୍ୟାଳୟ 
ଶାନ୍ତିନିକେତନରୁ ଓଡ଼ିଆ ସାହିତ୍ୟରେ ଏମ.ଏ. ପାସ କରିଥୂ୍‌ଲେ । ୧୯୬୭ରେ ଉତ୍କଳ 
ବିଶ୍ବବିଦ୍ୟାଳୟରୁ ଓଡ଼ିଆ ସାହିତ୍ୟରେ ଫିଏବ୍ର.ଡି. ଡିଗ୍ରୀ ହାସଲ କରିଥଲେ । ଏତଦବ ବ୍ୟତୀତ 
ପଶ୍ଚିମ ବଙ୍ଗରେ ରହଣି କାଳରେ ୧୯୫୪ ମସିହାରେ ବଙ୍ଗଳା ଭାଷା ଓ ସାହିତ୍ୟରେ 
ପାରଦର୍ଶିତା ଲାଭକରି ବିଶ୍ଵଭାରତୀ ବିଶ୍ଵବିଦ୍ୟାଳୟରୁ ଏକ ସାର୍ଟିଫିକେଟ୍‌ କୋର୍ସର ଡିଗ୍ରୀ 
ହାସଲ କରିଥୁଲେ । 

ଡ. ବେହେରା ଆବାଲ୍ୟ ଜଣେ ମେଧାବୀ, କରଁ ବ୍ୟନି ଷ୍ଠ ଚରିତ୍ରର ଅଧ୍‌ କାରୀ 
ହୋଇପାରିଥୂଲେ । ନିଜର ଦୃଢତା, ନିଷ୍ଠା ଓ ପ୍ରତିଭା ବଳରେ ସେ ନିଜକୁ ଜଣେ 
ପ୍ରତିଷ୍ଠିତ ଶିକ୍ଷକ, ଅଧ୍ୟାପକ, ଅଧ୍ଯକ୍ଷ ଓ ସୁସାହିତିୟକ ରୂପେ ସ୍ବୀକୃତି ଲାଭ କରିବାକୁ 
ସକ୍ଷମ ହୋଇପାରିଥୂଲେ ! 

୧୭୮ କୃଷ୍ଣଚରଣ : କୃତି ଓ କୃତିତ୍ଵ 


ମୋର ତାଙ୍କ ସହିତ ପ୍ରଥମେ ପରିଚୟ ଘଟିଥୂଲା ୧୯୫୬ ମସିହାରେ ଭଦ୍ରକ 
କଲେଜରେ, ମାଟିକୁ ପାସ କରି ଭଦ୍ରକ କଲେଜରେ ୧ମ ବାର୍ଷିକ କଳା ଶ୍ରେଣୀରେ ନାମ 
ଲେଖାଇଥାଏ । ସେ ସମୟରେ ଶାନ୍ତିନିକେତନରୁ ଏମ.ଏ. ପାସ କରି ସେ ଓଡ଼ିଆ 
ବିଭାଗରେ ଜଣେ ଅଧ୍ୟାପକ ଭାବେ ଉକ୍ତ କଲେଜରେ ଯୋଗ ଦେଇଥାନ୍ତି । ଓଡ଼ିଆ ବିଭାଗର 
ସେ ଥା'ନ୍ତି ଅଧ୍ୟାପକ ଆଉ ମୁଁ ତାଙ୍କ ଅଧୀନରେ ଜଣେ ଛାତ୍ର । ପ୍ରଥମ ସାକ୍ଷାତରେ ମୁଁ 
ତାଙ୍କ ପ୍ରତି ଆକର୍ଷିତ ହୋଇପଡିଥ୍‌ଲି । ଶାନ୍ତ, ସରଳ, ମିଷ୍ଟଭାଷୀ, ଛାତ୍ରବସ୍ଥଳ ଅଧ୍ୟାପକ 
ରୂପେ ତାଙ୍କର ଖ୍ୟାତି ଥୂଲା । କ୍ଲାସରେ ଶିକ୍ଷାଦାନ ସମୟରେ ସେ ନିଷ୍ଠାର ସହ ଶିକ୍ଷାଦାନ 
କରୁଥିଲେ | ତେଣୁ ତାଙ୍କର ଶ୍ରେଣୀରେ କୌଣସି ପ୍ରକାର ବିଶୃଙ୍ଖଳା ଦେଖା ନଥୁଲା !। 
ଛାତ୍ରଛାତ୍ରୀଙ୍କୁ ସୁହାଇଲା ଭଳି ସେ ନିବିଷ୍ଟ ଚିତ୍ତରେ ଶିକ୍ଷା ଦାନରେ ମଗ୍ନ ରହୁଥଲେ । ଓଡ଼ିଆ 
ସାହିତ୍ୟରେ ବହୁପ୍ରକାର ଉପମା, ଅଳଙ୍କାର, ଛାନ୍ଦ ଆଦିର ଆଲୋଚନା କରି ପିଲାଙ୍କ ମନକୁ ସ୍ପର୍ଶ 
କଲାପରି ଶିକ୍ଷା ଦାନ କରୁଥଲେ । ଫଳରେ ଛାତ୍ରଛାତ୍ରୀଙ୍କର ସେ ଅତ୍ୟନ୍ତ ପ୍ରିୟଭାଜନ 
ହୋଇପାରିଥୁଲେ । ଶିକ୍ଷାୟତନ ଭିତରେ ଶକ୍ଷକ ଓ ଛାତ୍ରଛାତ୍ରୀଙ୍କ ମଧ୍ୟରେ ଯେଉଁ ପବିତ୍ର ସଂପର୍କ 
ସ୍ଥାପିତ ହୋଇଥାଏ, ସେଥ୍‌ରେ ଶିକ୍ଷକମାନଙ୍କର ଭୂମିକା ମୁଖ୍ୟତଃ ଉଲ୍ଲେଖନୀୟ ହୋଇଥାଏ । 
ଆଦର୍ଶ ଶ୍ରେଣୀର ଶିକ୍ଷକମାନେ ହିଁ ନିଷ୍ଠାବାନ ମେଧାବୀ ଛାତ୍ରଛାତ୍ରୀ ସୃଷ୍ଟି କରିବାକୁ ସକ୍ଷମ 
ହୋଇଥାନ୍ତି । ସେମାନଙ୍କର କର୍ରବ୍ୟନିଷ୍ଠା ଓ ଅଧ୍ଯବ୍ୟସାୟ ଫଳରେ ଶିକ୍ଷାନୁଷ୍ଠାନଗୁଡ଼ିକ 
ବିଶ୍ଵବିଦ୍ୟାଳୟ ସ୍ତରରେ ମୂଲ୍ୟାୟନ ପାଇ ଉପଯୁକ୍ତ ସ୍ଵୀକୃତି ହାସଲ କରିଥାନ୍ତି । 


ରାଜ୍ୟ ସ୍ତରରେ କତିପୟ କୃତୀ ଶିକ୍ଷକମାନଙ୍କ ମଧ୍ଯରେ ଅଧ୍ଯାପକ ଡ. କୃଷ୍ଣଚରଣ ବେହେରା 
ଥିଲେ ଅଗ୍ରଗଣ୍ୟ ବ୍ୟକ୍ତିତୃ । ସେଥୁପାଇଁ ସେ ତାଙ୍କର କାର୍ଯ୍ୟକାଳ ସମୟରେ ପ୍ରଥମେ ଭଦ୍ରକ 
କଲେଜ ଓ ପରେ ପରେ ଏମି. ପି. ସି. କଲେଜ, ବାରିପଦା, ରେଭେନ୍ସା କଲେଜ, ସରକାରୀ 
କଲେଜ, ଫୁଲବାଣୀ, ଭଦ୍ରକ ମହିଳା ମହାବିଦ୍ୟାଳୟ ଆଦି ଶିକ୍ଷାନୁଷ୍ଠାନମାନଙ୍କରେ ଅଧ୍ୟାପକ, 
ରିଡ଼ର ଓ ଅଧ୍ଯକ୍ଷ ପଦରେ ବିଭିନ୍ନ ସମୟରେ କାର୍ଯ୍ୟ କରି ନିଜର ଦକ୍ଷତା ପ୍ରତିପାଦ କରିପାରିଥ୍‌ଲେ । 
ଫଳରେ ସଂପୃକ୍ତ ଶିକ୍ଷାନୁଷ୍ଠାନମାନଙ୍କର ଦକ୍ଷତାସଂପନ୍ନ ଛାତ୍ରଛାତ୍ରୀ ଉତ୍ତୀର୍ଣ୍ଣ ହୋଇ ବିଶ୍ବବିଦ୍ୟାଳୟ 
ସ୍ତରୀୟ ବିଶିଷ୍ଠ ସ୍ଥାନମାନ ହାସଲ ପୂର୍ବକ ଉପଯୁକ୍ତ ସ୍ଵୀଜୃତି ହାସଲ କରିବାକୁ ସାମର୍ଥ୍ୟ ଲାଭ 
କରିଛନ୍ତି । ଫଳରେ ଡ. ବେହେରା ଓଡିଶାର ଜଣେ କୃତୀ ଅଧ୍ୟାପକ ଓ ଅଧ୍ଯକ୍ଷ ରୂପେ ସର୍ବଜନ 
ସ୍ବୀକୃତ । କଲେଜରେ ୧ମ ବାର୍ଷିକ ଶ୍ରେଣୀଠାରୁ ଆରମ୍ଭ କରି ବି.ଏ. ଅନର୍ସ କୋର୍ସ ଓ ଏମ.ଏ. 
ଓ ପିଏଚଡ଼ି. ଆଦି ସର୍ବଶେଷ ଡିଗ୍ରୀ ପ୍ରଦାନରେ ତାଙ୍କର ଦାନ ଅତୃଳନୀୟ ! 


ଓଡିଆ ସାହିତ୍ୟର ପ୍ରଚାର ଓ ପ୍ରସାର କ୍ଷେତ୍ରରେ ଡ: ବେହେରାଙ୍କର ଯଥେଷ୍ଟ ଭୂମିକା 
ପ୍ରତିପାଦିତ । ତାଙ୍କରି ପୃଷ୍ଠପୋଷକତାରେ ଓଡ଼ିଶାରେ ଦହୁ ସାହିତ୍ୟାନୁଷ୍ଠାନ ଗଢ ଉଠିଥୁଲା । 
ବହୁ ନବୀନ ଓ ତରୁଣ ସାହିତ୍ୟିକ ତାଙ୍କଠାରୁ ପ୍ରୋତ୍ସାହନ ପାଉଥୂଲେ । 

କୃଷ୍ଣଚରଣ : କୃତି ଓ କୃତିତ୍ସ ୧୭୯ 

ଲେଖନୀ ଚାଳନାରେ ସେ ଥୁଲେ ସିଦ୍ଧହସ୍ତ । ତାଙ୍କରି ଲେଖନୀ ମୁନରେ ବହୁ ପ୍ରକାର 
ନୂତନ ଚିନ୍ତାଧାରା ଓ ଦୃଷ୍ଟିକୋଣ ସାହିତ୍ୟରେ ପ୍ରତିପାଦିତ ହୋଇ ପାରିଥୁଲା । ଫଳରେ 
ଓଡ଼ିଆ ସାହିତ୍ୟରେ ବେଳେବେଳେ ବିସ୍ଫୋରକ ପରିସ୍ଥିତି ସୃଷ୍ଟି ହୋଇପାରିଛି । ତାଙ୍କରି କ୍ଷୁଦ୍ଵ 
ଗଳ୍ପ “ବେଦୀ” ଦିନେ ଓଡ଼ିଆ ସାହିତ୍ୟାକାଶରେ ଚହଳ ସୃଷ୍ଟି କରିଥୂଲା । ଏଥୁପାଇଁ ତାଙ୍କୁ 
ବହୁ ବାଦବିବାଦର ସମ୍ମୁଖୀନ ହେବାକୁ ପଡ଼ିଥିଲା ! ତଥାପି ସେଥ୍‌ରେ ସେ ବିଚଳିତ ନ 
ହୋଇ ପରିସ୍ଥିତିର ସମ୍ମୁଖୀନ ହୋଇଥୁୂଲେ । ପାଠକଙ୍କର ଅଭିମତ ତାଙ୍କ ସପକ୍ଷରେ ରାୟ 
ଦେଇଥୁଲା । 

କଟକରୁ ପ୍ରକାଶ ପାଉଥୁବା ନିତ୍ୟାନନ୍ଦ ମହାପାତ୍ରଙ୍କ ସଂପାଦିତ ମାସିକ ସାହିତ୍ୟ 
ପତ୍ରିକା ଂଡଗର”ର ସେ. କିଛିଦିନ ପାଇଁ ସହସଂପାଦକ ଦାୟିତ୍ସ ତୁଲାଇଥୁଲେ । ଏତଦ୍ଵ 
ବ୍ୟତୀତ ‘ଜନବାଣୀ” ସମ୍ବାଦପତ୍ରର ସେ ସଂପାଦନା କରିଥୁଲେ । ଓଡ଼ିଶାରୁ ପ୍ରକାଶିତ ବହୁ 


ପତ୍ରପତ୍ରିକା ସଂପାଦନା କରିବାକୁ ସକ୍ଷମ ହୋଇଥ୍‌ଲେ । 


ଓଡ଼ିଶାର ପ୍ରତିଷ୍ଠିତ ସାହିତ୍ୟାନୁଷ୍ଠାନ (ଓଡ଼ିଆ ଗବେଷଣା ପରିଷଦ”ର ସଭାପତି 
ଥାଇ ଏହାର ମୁଖପତ୍ର ଏଷଣାଂର ସେ ଦୀର୍ଘଦିନ ହେଲା ସଂପାଦନା କରି ଆସୁଛନ୍ତି । 
ଏହା ହେଉଛି ତାଙ୍କର ସଫଳତାର ଚରମ ନିଦର୍ଶନ । ଓଡ଼ିଆ ସମାଲୋଚନା ସାହିତ୍ୟ, 
ସମୀକ୍ଷା ସାହିତ୍ୟ, ପ୍ରବନ୍ଧ ଆଦି ସୃଷ୍ଟିରେ ଡ. ବେହେରାଙ୍କ ଅବଦାନ ଅତୁଳନୀୟ । ତାଙ୍କରି 
ରଚିତ, ସଂପାଦିତ ଓ ପ୍ରକାଶିତ ପ୍ରମୁଖ ସାହିତ୍ୟ କୃତି ମଧ୍ଯରେ ‘ମୋଗଲ ତାମସା’, 
 କବିଶେଖର ଚିନ୍ତାମଣି, ‘କିଶୋର ଚନ୍ଦ୍ଧାନନ୍ଦ ଚମ” , ‘ଗୋପାଳକୃଷ୍ଣ ପଦ୍ୟାବଳୀ ପରିକ୍ରମା, 
କୋଟି ବହ୍ଧାଣ୍ଡ ସୁନ୍ଦରୀ” , ‘କବିସୂର୍ଯ୍ୟ ଗ୍ରନ୍ତାବଳୀ” ପ୍ରଭୃତି ଅନ୍ୟତମ । ଏତଦ୍ଵ ବ୍ୟତୀତ ସେ 
ବହୁ ସମାଲୋଚନା ଓ ଗବେଷଣାମୂଳକ ଲେଖା ଓ ପୁସ୍ତିକା ପ୍ରକାଶ କରିବାରେ ସଫଳ 
ହୋଇପାରିଛନ୍ତି । ସେଥୁପାଇଁ ସେ ଜାତୀୟ ସ୍ତରରେ ଓ ରାଜ୍ୟ ସ୍ତରର ବହୁ ପ୍ରକାରେ ପୁରସ୍ଟୃତ 
ହୋଇପାରିଛନ୍ତି । 


ସେ ଭିତରୁ ‘ବିଷୁବ ମିଳନ ପୁରସ୍କାର”, ‘ଉକକଳ ସାହିତ୍ୟ ସମାଜ ସମ୍ମାନ, ‘ଉଜକଳ 
ପାଠକ ସଂସଦ ପୁରସ୍କାର”, ‘ଓଡିଶା ସାହିତ୍ୟ ଏକାଡ଼େମୀ ପୁରସ୍କାର”, ‘ଲେଖକ ସାମ୍ମୁଖ୍ୟ 
ପୁରସ୍କାର, “ମିଳନୀ ସମ୍ମାନ”, ‘ରୋଟାରୀ କୃବ ସମ୍ମାନ' ଆଦି ବହୁ ଅନୁଷ୍ଠାନ ତରଫରୁ 
ସେ ପୁରସ୍ଟ୍ୃତ ହୋଇ ଉପଡୌକନ ପ୍ରାପ୍ତ ହୋଇଛନ୍ତି । 


ଓଡିଆ ସାହିତ୍ୟରେ ଆଲୋଚନା -ଚକ୍ରର ଆୟୋଜନ କରିବା ଓ ସାହିତ୍ୟିକ ପରିବେଶ 
ସୃଷ୍ଟି କରିବାରେ ତାଙ୍କର ଭୂମିକା ଅତୁଳନୀୟ । ସେ ସକାଶେ ଯେଉଁ ସମୟରେ ଯେଉଁଠାରେ 
ସେ ଅବସ୍ଥାନ କରୁଥିଲେ ସେଠାରେ ସାହିତ୍ୟାନୁଷ୍ଠାନ ଗଠନ କରି ସାହିତ୍ୟିକ ପରିବେଶ 

ସୃଷ୍ଠି କରୁଥିଲେ । ତାଙ୍କରି ପ୍ରଚେଷ୍ଟାରେ ଭଦ୍ରକରେ “ଭଦ୍ରକ ଲେଖକ ସମ୍ମିଳନୀ” ଭଦ୍ରକ 
ହାଇସ୍ତୁଲ ପରିସର ମଧ୍ଯରେ ଡଃ କ୍ଷେତ୍ରବାସୀ ନାୟକଙ୍କର ସଂପାଦକତ୍ସରେ ଅନୁଷ୍ଠିତ 
ହୋଇପାରିଥୁଲା । 


ମୋର ମନେଅଛି, ମୁଁ ସେ ସମୟରେ ଭଦ୍ରକରେ ଓକିଲାତି କରୁଥାଏ ଓ ଭଦ୍ରକ 
ପଞ୍ଚାୟତ ସମିତିର ଚେୟାରମେନ୍ର ଥାଏ ! ରାମନାଥ ପଣ୍ଡା ଓ କୈଳାଶ ଲେଙ୍କା ଯେଉଁମାନେ 
କି ଓଡ଼ିଶା ଯୁବ ଲେଖକ ସମ୍ମିଳନୀର ସଭାପତି ଓ ସଂପାଦକ ଥୂଲେ, ମତେ ଭଦ୍ରକରେ 
ସାକ୍ଷାତ କରି ଭଦ୍ରକରେ ଯୁବ ଲେଖକ ସମ୍ମିଳନୀର ଏକ ଅଧ୍ବବେଶନ କରିବାକୁ ପ୍ରସ୍ତାବ 
ରଖୁଥୁଲେ । ମୁଁ ବାଧ୍ଯ ହୋଇ ସେମାନଙ୍କ ପ୍ରସ୍ତାବରେ ରାଜି ହୋଇଥୁଲି | ଫଳରେ ଭଦ୍ରକର 
ବାଘୁରାଇ ହାଇସ୍ତ୍ରଲଠାରେ ଏକ ବଣ୍ଡୀଢ୍ୟ ପରିବେଶ ମଧ୍ଯରେ ଦୁଇଦିନ ବ୍ୟାପୀ ‘ଯୁବ ଲେଖକ 
ସମ୍ମିଳନୀ”ର ଏକ ସ୍ଵତନ୍ତ୍ର ଅଧ୍ୟବେଶନ ଅନୁଷ୍ଠିତ ହୋଇଥୁଲା ! ଏଥୁପାଇଁ ଗଠିତ ଅଭ୍ୟର୍ଥନା 
କମିଟିରେ ଆଡ଼ଭୋକେଟ ନବୀନ କୃଷ୍ଣ ଚାନ୍ଦ ସଭାପତି ଓ ମୁଁ ସଂପାଦକ ରହି କାର୍ଯ୍ୟ 
ସଂପାଦନ କରି ଏହାକୁ ଅତିମାତ୍ରାରେ ସଫଳୀକୃତ କରିଥୁଲୁ । ମାତ୍ର ଏହାର ସଫଳତା 
ପଛରେ ଡଃ ବେହେରାଙ୍କର ପ୍ରଚ୍ଛନ୍ନ ଭୂମିକା ରହିଥୂଲା ! 


ଆଉ ଏକ ଘଟଣା କଥା ମନେ ପଡ଼େ । ସତ୍ବଲପୁରଠାରେ ରାଜ୍ୟସ୍ତରୀୟ ଲେଖକ 
ସମ୍ମିଳନୀ ଅନୁଷ୍ଠିତ ହେଉଥାଏ । ଡ: କୃଷ୍ଣଚରଣ ବେହେରାଙ୍କ ନେତୃତ୍ଵରେ ଏକ ପ୍ରତିନିଧ୍ୁ ଦଳ 
ଏଥରେ ଯୋଗ ଦେଉଥାନ୍ତି । ଆମେ ସବୁ ଗୋଟିଏ ଆମ୍ବଭାସଡ଼ର ଗାଡିରେ ଯାତ୍ରା କରିଥାଉ । 
ଉକ୍ତ ଦଳରେ ଡ: ବେହେରା, ମୁଁ, କ୍ଷେତ୍ରବାସୀ ନାୟକ, ଅଧ୍ୟାପକ କମଳାକାନ୍ତ ଲେଙ୍କା. 
ଅଧ୍ୟାପକ ୪ ନିତ୍ୟାନନ୍ଦ ପତି ପ୍ରମୁଖ କେତେଜଣ ଲେଖକ ପ୍ରତିନିଧୁ ଅଂଶ ଗ୍ରହଣ କରୁଥାଉ | 
ଭଦ୍ରକରୁ ଆନନ୍ଦପୁର, ଘଟଗୀ ଦେଇ କେନ୍ଦୁଝର ଗଡ଼ରେ ରାତ୍ରି ଯାପନ କଲୁ । ତା ପରଦିନ 
ସକାଳୁ କେନ୍ଦୁଝରରୁ ବାହାରି ୬ ନମ୍ବର ଜାତୀୟ ରାଜପଥରେ ସମ୍ବଲପୁରରେ ପହଞ୍ଚ ଲଜପତରାୟ 
ହଲ୍‌ ପରିସରରେ ହେଉଥ୍‌ବା ଲେଖକ ସମ୍ମିଳନୀରେ ଯୋଗ ଦେଇଥୁଲୁ । ଯିବାଠାରୁ ଆସିବା 
ଯାଏଁ ୩ ଦିନ ଧରି ଯାତ୍ରା, ରହଣି ଓ ଫେରନ୍ତା ବେଳେ ଡ: ବେହେରାଙ୍କ ସାନ୍ଧିଧ୍ୟ ଆମେ ଲାଭ 
କରିଥୁଲୁ । ଏ ସମସ୍ତ ସମୟ ଅତି ଆନନ୍ଦରେ କଟିଥୂଲା । ଗଲାରୁ ଆସିଲା ଯାଏଁ ଆମେ 
ସମସ୍ତେ ଏକ ମଧୁମୟ ପରିବେଶରେ ସମୟ ଅତିବାହିତ କରିଥୁଲୁ । ଡ: ବେହେରା ତାଙ୍କର 
ଆତ୍ମୀୟତା ବଳରେ ଆମ ସମସ୍ତଙ୍କ ମନ ହରି ନେଇଥଲେ | ଆମେ ସମସ୍ତେ ଡ: ବେହେରାଙ୍କ 
ଆଚରଣରେ ମୁଗ୍ଧ ହୋଇପଡିଥୁଲୁ ଯାହା ଆଜିଯାଏଁ ଅପାସୋରା ରହିଅଛି । 


ଘଟଣା କ୍ରମରେ ମୁଁ ଭଦ୍ରକର ବିଧାୟକ ନିବ୍ବୀଚିତ ହୋଇ ୩ ଥର ପାଇଁ ଓଡ଼ିଶା 
ବିଧାନ ସଭାର ସଦସ୍ୟ ପଦ ଲାଭ କରିଥୁଲି, ଏବଂ ଏହା ଭିତରେ ଓଡ଼ିଶା ଶାସନରେ ଜଣେ 
ରାଷ୍ଟ୍ରମନ୍ତ୍ରୀ ଓ କ୍ୟାବିନେଟ୍‌ ମନ୍ତ୍ରୀ ଆସନ ଗ୍ରହଣ କରିଛି । ହେଲେ ଡଃ ବେହେରାଙ୍କ ପ୍ରତି 

ମୋର ରହିଥୁବା ଅନୁରଚ୍ତି ଅଦ୍ୟାବଧୂ ଅତୁଟ ରହିଛି । ଥରେ ସେ ମତେ ସାକ୍ଷାତ କରି 
ଥିଲେ “ଓଡ଼ିଆ ଗବେଷଣା ପରିଷଦର ସଭାପତି ଥାଇ । କଟକରେ ପରିଷଦର ବାର୍ଷିକ 
ସମ୍ମିଳନୀରେ ଯୋଗ ଦେବାକୁ ଓ ପରିଷଦ ପାଇଁ ଏକ ସ୍ଥାୟୀ ଗୃହ ନିମୀଣ ପାଇଁ ଅର୍ଥର 
ବ୍ୟବସ୍ଥା କରିବାକୁ ଅନୁରୋଧ କରିଥୁଲେ । ସାରଙ୍କ ନିର୍ଦ୍ଦେଶ ମାନିବାକୁ ପଡ଼ିଥିଲା । ଫଳରେ 
କଟକ ଶ୍ରୀରାମଚନ୍ଦ୍ର ଭବନରେ ଅନୁଷ୍ଠିତ ହୋଇଥୁବା ‘ଓଡ଼ିଆ ଗବେଷଣା ପରିଷଦର”ର 
ବାର୍ଷିକ ଅଧ୍ୟବେଶନରେ ଯୋଗ ଦେଇଥ୍‌ଲି ଏବଂ ଏହାର ସ୍ଥାୟୀ ଗୃହ ପାଇଁ ବିନା ମୂଲ୍ୟରେ 
ଏକ ସରକାରୀ ଜାଗା ଓ ଗୃହ ନିମୀଣପାଇଁ ଆବଶ୍ୟକୀୟ ସରକାରୀ ଅନୁଦାନ ପ୍ରଦାନ 
କରିଥୁଲି । ମାତ୍ର ଗୃହ ନିମୀଣରେ ବିଳମ୍ବ ହେତୁ ମୋର କାର୍ଯ୍ୟକାଳ ମଧ୍ୟରେ ଗବେଷଣା 
ପରିଷଦ ତାର ନିଜସ୍ଵ ଗୃହକୁ ସ୍ଥାନାନ୍ତରିତ ହେବା ସମ୍ଭବପର ହୋଇ ପାରିଲାନି, ଯେହେତୁ 
ଉକ୍ତ ନିମୀଣ ଗୃହଟି ଜବରଦଖଲରୁ ମୁକ୍ତ ହୋଇ ପାରି ନ ଥୁଲା ଓ ମୁଁ ଆଉ କ୍ଷମତାରେ 
ରହିପାରିଲିନି । 

ଡଃ ବେହେରା ଜଣେ ଆଦର୍ଶ ଶ୍ରେଣୀୟ ନୀତିବାନ ଅଧ୍ଯାପକ । ଶାନ୍ତିପୂର୍ଣ୍ଣ ଉପାୟରେ 
ସେ ତାଙ୍କ ଜୀବନ ସାରା କାର୍ଯ୍ୟକରି ଚାଲିଥୂଲେ । ବିଶୃଙ୍ଖଳାକୁ ସେ କେବେ ବରଦାସ୍ତ କରୁ 
ନ ଥୁଲେ । ଏହା ଥୂଲା ତାଙ୍କର ନିଜସ୍ଵ ଆଦର୍ଶ । ଫଳରେ ୧୯୭୦ ମସିହାରେ ଭଦ୍ଵକ 
କଲେଜର ଘରୋଇ ଭାବେ ପରିଚାଳିତ ପରିଚାଳନା ସମିତିର ସିଦ୍ଧାନ୍ତ ଅନୁସାରେ ସେ 
ଅଧ୍ଯକ୍ଷ ଦାୟିତ୍ସ ବହନ କରିଥୁଲେ । ମାତ୍ର ଛାତ୍ରର ଅଦଧ୍ଯାପକ ଓ ପରିଚାଳନା ସମିତି ମଧ୍ଯରେ 
ଥିବା ବିବାଦରେ ସେ କୌଣସି ଗୋଷ୍ଠୀର ହାତବାରିସି ହୋଇ ପାରି ନଥିଲେ । ଫଳରେ 
ମାତ୍ର ୪ ମାସ କାର୍ଯ୍ୟକରି ସେ ଅଧ୍ଯକ୍ଷ ପଦ ପରିତ୍ୟାଗ କରିଥଲେ । ତାଙ୍କ ପରେ ସରକାର 
ଏଥୁରେ ହସ୍ତକ୍ଷେପ କରି କଲେଜର ପରିଚାଳନା ଭାର ବହନ କରିବାକୁ ବାଧ୍ୟ ହୋଇଥୁଲେ । 


୧୯୮୦ ମସିହାରେ ଭଦ୍ରକର ଏକମାତ୍ର ମହିଳା ମହାବିଦ୍ୟାଳୟ ଆରମ୍ଭ ହୋଇଥାଏ ! 
ଏହାର ପରିଚାଳନା ସମିତିର ମୁଁ ସଭାପତି ଥାଏ । ନରେନ୍ଦ୍ର ପ୍ରସାଦ ଦାସ ସଂପାଦକ 
ଥାନ୍ତି । କଲେଜ ଆରମ୍ଭରୁ ଆମେ ସିଦ୍ଧାନ୍ତ ନେଇଥ୍‌ଲୁ ଯେ ଓଡ଼ିଶାର ଅବସରପ୍ରାପ୍ତ ବିଶିଷ୍ଟ 
ଶିକ୍ଷାବିତଵମାନଙ୍କୁ ଏହାର ଅଧ୍ଯକ୍ଷ ନିଯୁକ୍ତି ଦେବୁ । ଫଳରେ ଶ୍ରୀଯୁକ୍ତ ମୁତ୍ୟୁଞ୍ଜୟ ପଣ୍ଡା, ବସନ୍ତ 
କୁମାର ଶତପଥୀ, କେପଟେନ୍‌ ଗୋପୀନାଥ ମିଶ୍ର ଆଦି ବିଭିନ୍ନ ସମୟରେ ଅଧ୍ଧକ୍ଷ ଦାୟିତ୍ସ 
ତୁଲାଇ ଥୁଲେ । ସେ ସମୟରେ କେହି ଅଧ୍ଯକ୍ଷ ନ ଥଲେ । ଡଃ ବେହେରା ସେତେବେଳକୁ 
କାର୍ଯ୍ୟରୁ ଅବସର ନେଇ ସାରିଥାନ୍ତି । ମୁଁ ଯାଇ ତାଙ୍କୁ ସାକ୍ଷାତ କରି ଆମ କଲେଜର ଅଧ୍ଯକ୍ଷ 
ଦାୟିତ୍ଵ ବହନ କରିବାକୁ ଅନୁରୋଧ କରିଥୁଲି । ଅସୁସ୍ଥତା ସତ୍ତ୍ଵେ ଭଦ୍ରକର ସମୂହ ସ୍ବାର୍ଥକୁ 
ଆଖିଆଗରେ ରଖି ସେ ମୋ ପ୍ରସ୍ତାବରେ ରାଜିହୋଇ ୧୯୯୦ ଜୁଲାଇ ମାସରେ ଏ ଦାୟିତ୍ବ 
ବହନ କରିଥୁଲେ | ଦାୟିତ୍ଵ ବହନ ପରଠାରୁ ସେ ଉକ୍ତ କଲେଜର ହତା ମଧ୍ଯରେ ଅଧ୍ଷକ୍ଷଙ୍କ 

ପାଇଁ ଉଦ୍ଦିଷ୍ଟ କ୍ଵାଟରରେ ରହି ଶିକ୍ଷାନୁଷ୍ଠାନକୁ ସୁପରିଚାଳନା କରିଥୂଲେ । ଫଳରେ କଲେଜର 
ଶିକ୍ଷାଦାନ କ୍ଷେତ୍ରରେ ଶୃଙ୍ଖଳା ରକ୍ଷା ସମ୍ଭବପର ହୋଇ ଶିକ୍ଷାର ମାନ ଅସମ୍ଭବ ପ୍ରକାରେ 
ଅଭିବୃଦ୍ଧି ଘଟିଥୂଲା ! 

ଡଃ ବେହେରା ଥୁଲେ ଅତ୍ୟନ୍ତ ଶାନ୍ତ ଓ ସରଳ ପ୍ରକୃତିର ଲୋକ । ତେଣୁ ସହଜରେ 
ସେ ସମସ୍ତଙ୍କୁ ବିଶ୍ଵାସ କରିନେଉଥ୍‌ଲେ ଏବଂ ସେଥୁପାଇଁ ବେଳେ ବେଳେ ସେ ଅସୁବିଧାର 
ସମ୍ମୁଖୀନ ହେଉଥୂଲେ । ଏହାର ଜ୍ଵଳନ୍ତ ଉଦାହରଣ ତାଙ୍କର ଅଧ୍ଯକ୍ଷ କାଳରେ ତାଙ୍କର ଜଣେ 
ପୁରାତନ ଛାତ୍ରଙ୍କ ସ୍ତ୍ରୀ ଯେ କି ଅନ୍ୟ ଏକ କଲେଜରୁ ଅଧ୍ୟାପିକା ରୂପେ ବଦଳି ହୋଇ 
ଆସିଥୁଲେ । ତାଙ୍କର ବଦଳି ଆବେଦନକୁ ଗ୍ରହଣ କରି କଲେଜରେ ଯୋଗ ଦେବାକୁ ସୁଯୋଗ 
ଦେଇଥ୍‌ଲେ । ଫଳରେ ରାଜନୈତିକ ଚକ୍ରାନ୍ତର ଶିକାର ହୋଇ ସେ ଓ ପରିଚାଳନା ସମିତି 
ଅସୁବିଧାର ସମ୍ମୁଖୀନ ହୋଇଥୁୂଲେ । ସଂପୃକ୍ତ ଅଧ୍ଯାପିକାଙ୍କ ପ୍ରଚେଷ୍ଟାରେ ଏକ ସମାନ୍ତରାଳ 
ପରିଚାଳନା ସମିତି ଗଠିତ ହୋଇ କଲେଜର ଅଧ୍ଧାପିକା ଓ କର୍ମଚାରୀଙ୍କ ମଧ୍ୟରେ ବିଭେଦ 
ଦେଖାଦେଇଥୂଲା ! ଘଟଣା କୋର୍ଟ କଚେରିକୁ ଯାଇ ବିଚାରାଳୟର ହସ୍ତକ୍ଷେପ ଫଳରେ 
ଘଟଣାର ସମାଧାନ ହୋଇଥଲା ! ଯେହେଡୁ ରାଜ୍ୟରେ ସେ ସମୟରେ ଆମର ବିରୋଧୀ 
ସରକାର ଚାଲିଥୁଲା, ସରକାରୀ ସିଦ୍ଧାନ୍ତ ଅନୁସାରେ ଉକ୍ତ କଲେଜକୁ ସବୁଦିନ ପାଇଁ 
ଅବସରପ୍ରାପ୍ତ ଅଧ୍ୟାପକଙ୍କ ଅଧ୍ଯକ୍ଷ ନିଯୁକ୍ତି ପ୍ରସ୍ତାବ ବନ୍ଦ ହୋଇଗଲା ଓ ସରକାରୀ 
ଡେପୁଟେସନରେ ଅଧକ୍ଷ ଯିବା ପ୍ରସ୍ତାବ କାର୍ଯ୍ୟକାରୀ କରାଗଲା ! ଫଳରେ ଡଃ ବେହେରା 
ଦୁଇବର୍ଷ କାଳ ଅଧ୍ଯକ୍ଷ ପଦ ସୁଚାରୁରୂପେ ଚଳାଇ ତାଙ୍କ ଦାୟିତ୍ସରୁ ଅବ୍ୟାହତି ନେଇଥୁଲେ । 


ଆଜି ଡଃ ବେହେରାଙ୍କ ୭୫ତମ ଜୟନ୍ତୀ ଉତ୍ସବ ପାଳନ ଅବସରରେ ତାଙ୍କ 
ଉଦ୍ଦେଶ୍ୟରେ ପ୍ରକାଶ ପାଉଥୁ୍‌ବା “ଅଭିନନ୍ଦନ ଗ୍ରନ୍ଥର ଆଶାତୀତ ସଫଳତା କାମନା କରୁଛି 
ଓ ଜଣେ ପୁରାତନ ଛାତ୍ର ହିସାବରେ ମୁଁ ମୋର ପୂଜ୍ୟ ଗୁରୁଦେବ ଡ: କୃଷ୍ଣଚରଣ ବେହେରାଙ୍କ 
ଚରଣରେ ଭକ୍ତିପୂତ ପ୍ରଣତି ଜଣାଇ ତାଙ୍କରି ଦୀର୍ଘ ଜୀବନ କାମନା କରୁଛି । 

ଶ୍ରୀ ରବିନାରାୟଣ ସେନାପତି 


ମୋ ଛାତ୍ର ଜୀବନର ଯେଉଁ କେତେକ ସ୍ମତି ଏ ପର୍ଯ୍ୟନ୍ତ ମନ ଭିତରେ ସମୟ 
ସମୟରେ ଉଙ୍କିମାରେ, ତନ୍ମଧ୍ୟରେ ସାହିତ୍ୟ ଓ ସଂସ୍କୃତି ସହିତ ସଂପୃକ୍ତ ଥବା କେତେକ 
ଘଟଣାବଳୀ ପ୍ରମୁଖ ! ଏହିସବୁ ଘଟଣାବଳୀ ଭିତରେ ମୋର ମନେ ପଡ଼ୁଛି, ଆମ ହାଇସ୍ଟୁଲରେ 
ଆୟୋଜିତ ହୋଇଥୁବା ଏକ ସମ୍ବର୍ବନା ସଭା କଥା । ଏହି ସଭାର ମୁଖ୍ୟ ଆକର୍ଷଣ ଥଲେ 
ଭଦ୍ରକ କଲେଜର ତକ୍ରାଳୀନ ସୁପରିଚିତ ଅଧ୍ୟାପକ ଡକୂର କୃଷ୍ଣଚରଣ ବେହେରା | ସେ ଓଡ଼ିଆ 
ସାହିତ୍ୟରେ ଗବେଷଣା କରି ଡକ୍ସରେଟ୍‌ ଉପାଧୂ୍‌ ଲାଭ କରିଥୁବାରୁ ତାଙ୍କୁ ସମ୍ବର୍ବନା ଦେବା 
ଉଦ୍ଦେଶ୍ୟରେ ଏହି ସଭା ଆୟୋଜିତ ହୋଇଥୁଲା ! ବୋଧହୁଏ ୧୯୬୬-୬୭ ମସିହାର 
କଥା | ମୁଁ ସେତେବେଳେ ଦଶମ ଶ୍ରେଣୀରେ ପଢୁଥାଏ । ଦୋଳସାହି -ସିତ ରାମନାରାୟଣ 
ହାଇସ୍ତ୍ରଲର ପୁରାତନ ଛାତ୍ର ଭାବରେ ଡକ୍ସର କୃଷ୍ଣଚରଣ ବେହେରା ଏଭଳି ଗୌରବର 
ଅଧ୍କାରୀ ହୋଇ ଆମ ସ୍ତ୍ୁଲର ଜଣେ କୃତୀ ଛାତ୍ର ଏବଂ ପରବର୍ରୀ କାଳରେ ପ୍ରଥମ ଡକୃରେଟ୍‌ 
ଉପାଧ୍‌ ପ୍ରାପ୍ତ ବ୍ୟକ୍ତି ଥଲେ । କହିବା ବାହୁଲ୍ୟ, ତାଙ୍କର ଏଭଳି କୃତିତ୍ସ ଆମପାଇଁ ବହୁ ଆନନ୍ଦ 
ଓ ଉତ୍ସାହ ଆଣି ଦେଇଥିଲା । 


ପୂର୍ବରୁ ଡକ୍ସର କୃଷ୍ଠଚରଣ ବେହେରାଙ୍କ ବିଷୟରେ ଆମେ ଶୁଣିଥଲୁ । ମାତ୍ର 
ତୀଙ୍କ ସହ ପ୍ରତ୍ୟକ୍ଷ ସାକ୍ଷାତ ହେବାର ସୁଯୋଗ ମିଳି ନ ଥୂଲା ! ତେଣୁ ଏହି ସନ୍ବର୍ବନା 
ସଭା ଥୂଲା ଆମ ପାଇଁ ଅପୂର୍ବ ସୁଯୋଗ ! ସମ୍ବର୍ବ ନା ସଭା ଆୟୋଜନ ହେବାର ଶୁଣି 
ମୁଁ ତାଙ୍କ ଲିଖୂତ କେତୋଟି ପୁସ୍ତକ ସ୍ତ୍ୁଲ ପାଠାଗାରରୁ ନେଇ ପଢି ସାରିଥୁଲି । ବିଶେଷ 
ଭାବରେ ଏହି ସଭାରେ ଛାତ୍ରମାନଙ୍କ ତରଫରୁ କିଛି କହିବା ପାଇଁ ସ୍ତୁଲର ପ୍ରଧୀନ 
ଶି କ୍ଷକ ମୋତେ ଦାୟିତ୍ଵ ଦେଇଥୁୂଲେ ! କାରଣ ସ୍ତୁଲର ବିଭିନ୍ନ ଆଲୋଚନା ସଭାରେ 
ମୁଁ ନିୟମିତ ଭାଗ ନେଉଥ୍‌ଲି । ମାତ୍ର ଗଳ୍ପଗୁଡିକ ସଂପର୍କରେ କିଛି ଆଲୋଚନା କରିବା, 
ପୁଣି ଲେଖକଙ୍କ ନିଜ ଉପସ୍ଥିତିରେ, ଏକଥା ଭାବିଲା ବେଳକୁ ମୋ ଦେହ ଝାଳେଇ 
ଯାଉଥଲା | ତଥାପି ସାହସ ସଞ୍ଚୟ କରି ସେହି ସଭାରେ ସାର୍‌ ଙ୍କର କେତୋଟି ଗଳ୍ପର 
ଯଥାସାଧ୍ଯ ଆଲୋଚନା କରିଥୁଲି । ତାପରେ ସାର୍‌ ତାଙ୍କ ବକ୍ତବ୍ୟରେ ଅନେକ କଥା 
କହିଲେ | ସଭା ଶେଷ ହେଲାପରେ ପ୍ରଧାନ ଶିକ୍ଷକଙ୍କ କୋଠରିକୁ ମୋତେ ଡାକ ମୋ 

ପିଠି ଥଆପୁଡେଇ ଦେଲେ ଏବଂ କିଛି ଉତ୍ସାହପୂଣ୍ଠ ଉପଦେଶ ଦେଇଥଲେ । ଏହା ଥୁଲା 
ସାରୁଙ୍କ ସହ ମୋର ପ୍ରଥମ ସାକ୍ଷାତ ସମୟର ଏକ ଚିତ୍ର । 


ଏହାପରେ ମୁଁ ଯେତେବେଳେ ୧୯୬୮ ମସିହାରେ ମାଟ୍ରିକ୍‌ ପାସ୍‌ କରି ଭଦ୍ରକ 
କଲେଜରେ ନାମ ଲେଖାଇଲି, ସେତେବେଳେ ପ୍ରଥମେ କଲେଜ ପରିସରରେ ତାଙ୍କ 
ବାସଭବନକୁ ଯାଇ ତାଙ୍କୁ ସାକ୍ଷାତ୍ବ କରି ପ୍ରଣାମ ନିବେଦନ କଲି । ସେ ପ୍ରଥମେ ଆଶ୍ଚର୍ଯ୍ୟ 
ହୋଇଗଲେ, ମୁଁ ଯେତେବେଳେ କହିଲି ଯେ ମୁଁ କଳା ଶ୍ରେଣୀରେ ନାମ ଲେଖାଇଛି । ତାଙ୍କର 
ପ୍ରଶ୍ନ ଥଲା ତୁମେ ମାଟ୍ରିକ୍ଵରେ ଏତେ ଭଲ ନମ୍ବର ରଖୁ କାହିଁକି ବିଜ୍ଞାନ ପଢ଼ୁ ନାହଁ ? ମୁଁ ତାଙ୍କୁ 
ବୁଝାଇବାକୁ ଚେଷ୍ଟା କଲି ଯେ ବିଜ୍ଞାନ ପଢିବା ପାଇଁ ମୋର ଆଗ୍ରହ ନାହିଁ । କିଛି ସମୟ ସେ 
ବିଷୟରେ କଥା ହେଲାପରେ ସେ କହିଲେ- ଠିକ୍‌ ଅଛି, ତୁମେ ଭଲ ଭାବରେ ପଢି 
ବିଶ୍ନବିଦ୍ୟାଳୟରେ କିଛି ଗୋଟାଏ ପୋଜିସନ୍ବ ରଖୁବାକୁ ଚେଷ୍ଟା କର ଏବଂ ମୋ ସହିତ 
ଯୋଗାଯୋଗ ରଖୁଥୁବ । ମୁଁ ସେହି ସମୟରେ ଅନୁଭବ କଲି ଯେ ସେ ଜଣେ ଶିକ୍ଷକ ନୁହନ୍ତି, 
ବରଂ ଜଣେ ଅଭିଭାବକ ମଧ୍ଯ । 


ଭଦ୍ରକ କଲେଜରେ ପଢ଼ୁଥ୍ବା ସମୟରେ ମୁଁ ତାଙ୍କ ଘନିଷ୍ଠ ସମ୍ପର୍କରେ ଆସିଛି । ତାଙ୍କ 
ପରିବାରର ପ୍ରତ୍ୟେକ ସଦସ୍ୟଙ୍କ ସହ ଭଲ ଭାବରେ ମିଶିଛି । ସେତେବେଳେ ତାଙ୍କ ପିଲାମାନେ 
ସ୍ତ୍ୁଲରେ ପଢ଼ୁଥିଲେ । ପରବର୍ଭୀ ସମୟରେ ସେମାନେ ଖୁବ୍ଧ ଯୋଗ୍ୟ ହୋଇଛନ୍ତି । ସାରଙ୍କ 
ଘରକୁ ଯାଇ ବିଭିନ୍ନ ପୁସ୍ତକ ଅଧ୍ୟୟନ କରିବାର ସୁଯୋଗ ପାଇଛି, ସେଥୁପାଇଁ ମୁଁ ତାଙ୍କ 


ନିକଟରେ ରଣୀ । 


ତାଙ୍କ ସହିତ ବିଭିନ୍ନ ସମୟରେ ବିଭିନ୍ନ ବିଷୟରେ ଆଲୋଚନା କରିଛି । ଆଲୋଚନା 
ସମୟରେ ମୁଁ ଲକ୍ଷ୍ୟ କରିଛି ସେ ସର୍ବଦା ନିରପେକ୍ଷ ଏବଂ ବସ୍ତୁନିଷ୍ଠ ଭାବରେ ନିଜର ମତ 
ଉପସ୍ଥାପନ କରିଥାଆନ୍ତି । ମୁଁ ବ୍ରହ୍ମପୁରରେ ସବ୍ଧ କଲେକ୍ସଟର ଥୁବା ସମୟରେ ସାର୍‌ ଆମ 
ଘରକୁ ଆସିଥୁଲେ ଏବଂ ତାଙ୍କ ଦ୍ଵାରା ରଚିତ ପ୍ରବନ୍ଧ ପୁସ୍ତକ ‘ଚରୁ ଓ ଚରିତ” ଟି ମୋତେ 
ଉପହାର ଦେଇଥ୍‌ଲେ ଏବଂ ସେହି ପୁସ୍ତକଟିକୁ ମୋ ସମେତ ତାଙ୍କର ଅନ୍ୟ କେତେକ ଛାତ୍ରଙ୍କ 
ନାମରେ ଉତ୍ସର୍ଗ କରିଥୁଲେ । ଏଥ୍‌ରୁ ତାଙ୍କର ଛାତ୍ରବତ୍ଥଳତା ଓ ଅକପଟ ସ୍ବେହ ସହଜରେ 
ଅନୁମେୟ । କାର୍ଯ୍ୟବ୍ୟସ୍ତତା ହେତୁ ମୁଁ ତାଙ୍କ ସହିତ ଅଧୁକ ସମୟ ବିତାଇବା ସମ୍ଭବ 
ହୋଇନାହିଁ । ମୁଁ କଟକରେ ଥୂଲାବେଳେ ରେଭେନ୍‌ସା କଲେଜ ପରିସରରେ ତାଙ୍କ ବାସଭବନକୁ 
ଯାଇଛି । ସେ ମଧ୍ଯ ତାଙ୍କ ସାନପୁଅ ଟୁଟୁକୁ ( ଶୁଭକାନ୍ତ) ନେଇ ଆମ ଘରକୁ ଆସିଥୁଲେ ! 
ସେହି ସମୟରେ ଟୁଟୁ ଭାରତୀୟ ବିଦେଶ ସେବାରେ ଯୋଗ ଦେବାର ଥାଏ । 


ସାରଙ୍କ ଦ୍ଵାରା ପରିଚାଳିତ ‘ଓଡ଼ିଆ ଗବେଷଣା ପରିଷଦଂ ପକ୍ଷରୁ ଆୟୋଜିତ ବିଭିନ୍ନ 
ସଭା ଓ ଆଲୋଚନାଚକ୍ରରେ ମୁଁ କେତେଥର ଯୋଗ ଦେବାର ସୁଯୋଗ ପାଇଛି । ପରିଷଦର 

ମୁଖପତ୍ର ଏଷଣା”ରେ ତାଙ୍କରି ପ୍ରେରଣାରେ ମୋର କେତୋଟି ଲେଖା ପ୍ରକାଶିତ ହୋଇଛି । 
ଯେବେ ସାର୍‌ ଫୋନ୍‌ କରନ୍ତି, ପଚାରି ବୁଝନ୍ତି ମୋର ଲେଖାଲେଖ୍‌ ସଂପର୍କରେ । ଏଭଳି 
ଆନ୍ତରିକତା ଖୁବ କମ୍‌ ଦୃଷ୍ଟିଗୋଚର ହୁଏ । ଓଡ଼ିଆ ସାହିତ୍ୟର ପ୍ରବୀଣ ରଥୀମାନଙ୍କ ମଧ୍ୟରେ 
ସେ ଅନ୍ୟତମ । 


ମୋ ଭଳି କେତେଜଣ ଛାତ୍ରଛାତ୍ରୀଙ୍କ ମଧ୍ୟରେ ସାରୁ ତାଙ୍କ ସ୍ଵପ୍ନ ସାକାର ହେବାର 
ସମ୍ଭାବନା ଦେଖୁଥ୍‌ଲେ । ମୋତେ ଜଣା ନାହିଁ, ସାରଙ୍କ ସ୍ଵପ୍ନ ସାକାର କରିବାରେ ଆମେ 
କେତେଦୂର ସମର୍ଥ ହୋଇଛୁ ! ମାତ୍ର ଏତିକି କହିବି ତାଙ୍କ ଭଳି ଜଣେ ପ୍ରେରଣାଦାତା ଗୁରୁ 
ଥିଲେ, ଛାତ୍ରମାନଙ୍କର ଭବିଷ୍ୟତ ନିଶ୍ଚୟ ଉନ୍ସଳ ହେବ, ଏଥୁରେ ସହେହ ନାହିଁ । ଇଶୁରଙ୍କଠାରେ 
ଏତିକି ପ୍ରାର୍ଥନା ଯେ ସେ ଶତାୟୁ ହୁଅନ୍ତୁ ଏବଂ ଓଡ଼ିଶାର ଭାଷା, ସାହିତ୍ୟ ଓ ସଂସ୍କୃତି କ୍ଷେତ୍ରରେ 
ନୂତନ ଦିଗ୍ଦର୍ଶନ ଦେଇଚାଲନ୍ତୁ । ଓଡ଼ିଆ ସାହିତ୍ୟ ପ୍ରତି ତାଙ୍କର ଅମୂଲ୍ୟ ଅବଦାନ ଅବ୍ୟାହତ 
ରହୁ, ଏତିକି କାମନା । 

ଅନ୍ୟ ଜଣେ କାହ ପା” 


ଡକ୍ସର ଗୌରାଙ୍ଗଚରଣ ଦାଶ 


୧୯୭୫ ମସିହା କଥା । ରେଭେନ୍ସା କଲେଜରେ ଓଡ଼ିଆ ଅନର୍ସ ଶ୍ରେଣୀରେ 
ପଢାଇବାକୁ ଆସିଲେ ଧଳାସାର୍ଟ ପିନ୍ଧା କଳା ମଣିଷ ଜଣେ । ନୂଆମୁହଁ ଦେଖୁ ଆମେ 
ଟିକେ ଚଞ୍ଚଳ ହୋଇପଡିଲୁ ଏବଂ ସେ ନିଜର ନାଁ କେବଳ କହିଦେଲାପରେ, ତାଙ୍କୁ ଆଉ 
ଜାଣିବାର ଆବଶ୍ୟକତା ନ ଥୁଲା । ମାତ୍ର ସେ ପଢେଇସାରି ଚାଲିଗଲାପରେ ଲାଗିଲା 
ତାଙ୍କ ବିଷୟରେ ଅଧକ ଜାଣିବାର ଅଛି ଏବଂ ପ୍ରାୟ ତିରିଶ ବର୍ଷର ସଂପର୍କ ପରେ ଆଜି 


~~ 


ଲାଗୁଛି, ଯେତିକି ଜାଣିଛି ତାହା ଅଳ୍ପ ଏବଂ ଅନେକ କିଛି ଅବିଶ୍ଵସନୀୟ । 


ମୋର ଏକଥା ପ୍ରଥମେ ଲେଖୁ୍‌ବାର କାରଣ, ତାଙ୍କ ପାଠ ପଢେଇବା ଢଙ୍ଗ ଅନ୍ୟ 
ସମସ୍ତଙ୍କଠାରୁ ନିଆରା ଥୁଲା । ପାଖରେ ଗୋଟିଏ ଟିପା ଖାତା ଥୁଲା- ଯାହାକୁ ସେ 
ନୋଟ୍‌ ବୋଲି କହନ୍ତି । ଏବଂ ପଢା ଆରମ୍ଭରେ ସେ ସ୍ପଷ୍ଟ କରିଦେଲେ ଯେ- “ମୁଁ 
ବେଳେ ବେଳେ ଏହି ‘ନୋଟ୍‌'ର ସାହାଯ୍ୟ ନେବି । କାରଣ କୌଣସି ପ୍ରକାରର ଭୁଲ 
ତଥ୍ୟ ମୁଁ ଦେଵା ଲାଗି ଚାହୁଁ ନାହିଁ । ତମେମାନେ ମନେ ରଖୁବା ଉଚିତ ଯେ, ଆରିଷ୍ଟୋଟଲ୍‌ଙ୍କ 
ବିଖ୍ୟାତ ଗ୍ରନ୍ଭ “ପୋଏଟିକ୍ସୀ' ଥୁଲା ଏକ କ୍ଲାସ୍‌ ନୋଟ୍‌ । ନିଜ ଅଧ୍ୟୟନ ଓ ବିଚାରକୁ ସେ 
ତହିଁରେ ଲେଖୁଥ୍‌ଲେ ଏବଂ ତାହା ବଢ଼ୁଥଲା । ଅନର୍ସ ଓ ଏମ୍‌.ଏ. ଶ୍ରେଣୀର ପିଲାମାନଙ୍କ 
ପାଇଁ ଏହା ଏକ ଆବଶ୍ୟକତା ।”” ସେ ପଢେଇଲା ବେଳେ, ମଝିରେ ମଝିରେ ସେହି 
ଖାତାକୁ ଦେଖୁଥଲେ, ସଂପୃକ୍ତ ବିଷୟର ଚର୍ଚା କରୁଥଲେ | ବିଷୟକୁ ଅଧଵକ ବୋଧ୍ୟ ଓ 
ସ୍କାତନ୍ତ୍ଯ ପ୍ରତିପାଦନ ପାଇଁ ଅନ୍ଯ ସାହିତ୍ୟ ଓ ମାନବବିଦ୍ୟାର ଅନ୍ୟ ବିଷୟଗୁଡିକରୁ 
ଉଦାହରଣ ଦେଉଥିଲେ ! ଆମ ପାଠଘର ମାଧ୍ୟମ ଦେଇ ଏତେ ସଚେତନ ଭାବରେ 
ପୃଥୁବୀର ଅନ୍ୟ ଘରଗୁଡିକ ସହିତ ଆମ ଚେତନା ଓ ବିଚାରକୁ ଯୋଡି ଦେଉଥୁଲେ ଯେ, 
ପଇଞ୍ଚାଳିଶ ମିନିଟ ଅବଧୂ ଲାଗୁଥଲା ପାଞ୍ଚମିନିଟ୍‌ ପରି । ଆମ ଆମ ଭିତରେ କୁହାକୁହି 
ହେଉଥ୍‌ଲୁ, ସାର୍‌ ଆମର ଆଉ କ୍ଲାସ୍‌ ନିଅନ୍ତେନି ! ମାତ୍ର ସେ ତାଙ୍କ କ୍ଲାସ ନେବାରେ 
ଆଦୌ ଠକୁ ନଥୁଲେ ଏବଂ ତାଙ୍କ ପାଠପଢା ଏତେ ତଥ୍ୟ, ତତ୍କାଶ୍ରୟୀ ଓ ବିଶ୍ଲେଷଣାତ୍ମକ 
ଥିଲା ଯେ, ସେହି ସମସ୍ତ ଆମ ମଥା ଖାତାରେ ଲେଖୁ ହୋଇଯାଉଥୁଲା ¦ ସେ ଲେଖାତକ 

କୃଷ୍ଣଚରଣ : କୃତି ଓ କୁୃତିତ୍ୃ ୧୮୭ 


ଆଜି ପର୍ଯ୍ୟନ୍ତ ମୁଁ ଭୁଲି ପାରି ନାହିଁ । ମନେ ଅଛି, ସେ ଆମକୁ ଚର୍ଯ୍ୟାପଦରୁ ହିଁ 
ଦୀକ୍ଷାଦେବା ଆରମ୍ଭ କରି ଦେଇଥୁଲେ । ତେଣୁ ତାଙ୍କ ବର୍ଣ୍ଣ ଓ ଆଚରଣକୁ ଠୁଳ କରି 
ଆମେ ତାଙ୍କର ପ୍ରତିମାଟିଏ ଗଢିଥୁଲୁ, ନାଁ ରଖୁଥଲୁ କାହୁପା' । ମୁଁ ଏକଥା ଲେଖୁଥଲା 
ବେଳେ କହିବାକୁ ଉଚିତ ମଣୁଚି ଯେ, ସେ ଆଦୌ ଜାଣି ନ ଥିବେ, ତାଙ୍କର ସ୍ବେହାଧୀନ - 
ମାନେ ଏମିତି ଏକ ନାଁରେ ତାଙ୍କୁ ଭାବାୟିତ କରିଦେଇଥ୍‌ବେ ବୋଲି । 


ତେଣୁ ଚୁମ୍ବକରେ କହିଲେ, ସେ ଅନ୍ୟ ଶିକ୍ଷକମାନଙ୍କଠାରୁ ସଂପୂର୍ଣ୍ଣ ଅଲଗା। ସେ 
ଏକ ଅନୁକରଣୀୟ ଏକକ, ଯିଏ କୌଣସି ଏକ ବିଷୟର ଆଲୋଚନା କାଳରେ ଯେତିକି 
ଜାଣିଥାନ୍ତି ସେତିକି କହନ୍ତି, ପ୍ରମାଣ ଭିତ୍ତିରେ ଚଚ୍ଟୀକୁ ପରିପୁଷ୍ଟ କରନ୍ତି । କଥାକୁ ଆଦୌ 
ଫଉଲାନ୍ତି ନାହିଁ, ମଝିରେ ମଝିରେ ଆମକୁ ଜାଣିବା ପାଇଁ ପ୍ରଶ୍ନ କରୁଥାନ୍ତି ଏବଂ କହୁଥାନ୍ତି, 
““ତମେମାନେ ଯାହା ଅଧଵକ ଜାଣିଛ ଏବଂ ନିଜେ କଂଣ ଭାବୁଛ ମୋତେ କହିବ । 
କାରଣ ମୋ ଜ୍ଞାନ ମଧ୍ଯ ସୀମିତ । ତମେମାନେ ମୋର ଶିକ୍ଷକ ।”” ଏବଂ ସବୁଠାରୁ 
ଗୁରୁତ୍ବପୂର୍ଣ୍ଣ ପ୍ରସଙ୍ଗ, ସଂପୃକ୍ତ ବିଷୟର ସ୍ପଷ୍ଟ ଅବବୋଧ ଓ ବିଶଦ ଚର୍ଚ୍ଚା ପାଇଁ ଉଦ୍ଦିଷ୍ଟ ବହି 
ଓ ଆଲୋଚନାଗୁଡିକର ସେ ତାଲିକା ଦେଇଦେଉଥ୍‌ଲେ। ସବୁସମୟରେ ଅବଗତ କରାଇ 
ଦେଉଥୁଲେ ଯେ, ଏହି ବିଷୟରେ ଚର୍ଚା ହୋଇ ନାହିଁ କିମ୍ବା ଯାହା ହୋଇଛି ତା ଅପ୍ରତୁଳ, 
ଅସ୍ତଷ୍ଟ ଏବଂ ଏହା ସଂପାଦନ କରିବା ତୁମ୍ଭମାନଙ୍କର ଦାୟିତ୍ଵ ଓ କର୍ଭବ୍ଯ ! ଓଡ଼ିଶାର 
ଇଂରାଜୀ, ଅର୍ଥନୀତି, ରାଜନୀତି ବିଜ୍ଞାନ, ପଦାର୍ଥ ବିଜ୍ଞାନ ରସାୟନ ବିଜ୍ଞାନର ଛାତ୍ରମାନେ 
ସଂପୃକ୍ତ ବିଷୟମାନଙ୍କରେ ଆଦୌ ଚର୍ଚା ନ କଲେ, ବିଷୟଗୁଡିକର କୌଣସି କ୍ଷତି ହେବ 
ନାହିଁ । ସମଗ୍ର ପୃଥ୍‌ବୀର ବିଦ୍ଧାନମାନେ ସେହି ବିଷୟଗୁଡିକରେ ଗବେଷଣା ଓ ଚର୍ଚ୍ଚା 
କରୁଛନ୍ତି । ଓଡ଼ିଆ ଛାତ୍ରମାନଙ୍କର ଦାୟିତ୍ଵ“ସେମାନେ ନିଜ ବିଷୟରେ ଚର୍ଚ୍ଚା କରିବେ, 
ନିଜ ଜାତିର ସାମଗ୍ରିକତାକୁ ପ୍ରତିଷ୍ଠା କରିବେ, ସେମାନଙ୍କ ପାଇଁ ଅନ୍ୟମାନେ କାନ୍ଦିବେ 
ନାହିଁ । ଏହି କାର୍ଯ୍ୟ ସେଥ୍ପାଇଁ ଅତ୍ୟନ୍ତ ଗୁରୁତ୍ସପୂର୍ଣଣ । ତାହା ତୁମ୍ଭେମାନେ କରିବ ଏବଂ 
ଏଥୁପାଇଁ ତୁମମାନଙ୍କୁ ଇଂରାଜୀ ଭାଷାରେ ଦକ୍ଷ ହେବାକୁ ପଡିବ । 


ମୋ ଛାତ୍ର ଏବଂ ଶିକ୍ଷକ ଜୀବନ -କାଳ ମଧ୍ଯରେ ତାଙ୍କ ବ୍ୟତୀତ ଅନ୍ୟ କୌଣସି 
ଶିକ୍ଷକ ଏ କଥା କହିଥ୍‌ବାର ମୁଁ ଜାଣି ନାହିଁ । ସେଥୁପାଇଁ ସେ ମୋର ଆଦର୍ଶ । 


ଜଣେ ଗବେଷକ ଭାବରେ ସେ ଯେ ଅନ୍ୟମାନଙ୍କଠାରୁ କେତେ ନିଆରା', ତାଙ୍କ 
ପାଖରେ ଏହି 'ଅବର୍ଜ୍ୟା ଓ ନିଉନୁଣା' ଧନ୍ଦାରେ ହାତପାକଳ କରିଥୁବା “ସ୍କଲାରମାନଙ୍କ 
ଥୁସିସ୍‌' ଗୁଡିକୁ ଅନୁଶୀଳନ କଲେ ସ୍ପଷ୍ଟ ହୋଇଯାଏ । ମୋର ସୌଭାଗ୍ୟ ମୋତେ ବି 
ଏଇ କାମରେ ପେଷି ହେବା ପାଇଁ ସେ ଉସ୍୍‌କେଇ ଥଲେ ଏବଂ ମୁଁ ତାଙ୍କ ଫାନ୍ଦରେ ଧରା 
ପଡିଗଲି । ପାଲଲହଡା ସବୃଡିଭିଜନ ଅନ୍ତର୍ଗତ ‘ଓଡ଼ଶ” ଗାରେ ଶ୍ରୀ କାଠିନନ୍ଦ ଦାସଙ୍କ 

Oo କୃଷ୍ଣଚରଣ : କୃତି ଓ କୃତିତ୍ସ 


ରାବଣଛାୟା” ଛାୟାନାଟକ ଦେଖୁଲାପରେ ମୁଁ ଶ୍ରୀଯୁକ୍ତ ଦାସ ଏବଂ ତାଙ୍କ କଳାରେ ଫସି 
ଯାଇଥ୍ଲି | ପିଲାଦିନେ ଗାରେ ଦେଖ୍ଥିବା କେଳାମାନଙ୍କ ଦ୍ଵାରା ପ୍ରଦର୍ିତ ଗୋପଲୀଳା 
କଣ୍ଢେଇ ଓ ଭାନୁମତୀ ଖେଳ ମୋ ପାଇଁ କାଳ ହେଲା । ଭାବିଲି କଣ୍ଢେଇମାନଙ୍କୁ ମିତ 
କରି ଜୀବନର ‘ଗୋରୁ ଖୋଜା? ନିଶାକୁ ପ୍ରଶମନ କରାଯାଇପାରେ । ତାଙ୍କୁ ଏକଥା 
କହିଲା ମାତ୍ରକେ, ସତରେ ସେ ଗୁସି ହେବେ ବୋଲି ମୁଁ ଭାବି ନ ଥଲି । କଥା ଶୁଣି 
ସେ ଘର ଭିତରକୁ ଗଲେ, ଅଳ୍ପ ସମୟ ପରେ ଫେରି ଆସିଲେ ଏବଂ ମୋତେ ଆଶ୍ଚର୍ଯ୍ୟ 
କରି ହାତକୁ ବଢେଇ ଦେଲେ ବେଶ୍‌ ମୋଟା ଫାଇଲ୍‌ଟିଏ । କହିଲେ, ମୁଁ ଏହି ବିଷୟରେ 
କାମ କରିବା ଲାଗି ଯୋଜନା କରିଥୁଲି, ତମେ ଏଇ ଫାଇଲ୍ଲଟି ନିଅ । ଆମ ପାଖରେ 
ବସିଥୁବା ମାମି( ତାଙ୍କ ସହଧର୍ମିଣୀ, ଯାହାଙ୍କୁ ମୁଁ ମାମି ବୋଲି ଡାକେ ତାଙ୍କ ଅନାବିଳ ଓ 
ଅକଳିତ ଶ୍ରଦ୍ଧା ଯୋଗୁଁ) ମତେ କହିଲେ, ମୁଁ ଗୋଟିଏ ବହି ପଢିଛି ପୁତୃୁଲ୍ଲ୍‌ ନାଚେର 
ଇତିକଥା”, ମାଣିକ ବନ୍ଦ୍ୟୋପାଧ୍ଯାୟଙ୍କର । ତାହା ଅବଶ୍ଯ ଏକ ଉପନ୍ୟାସ ଥୁଲା, ମାତ୍ର 
ମୁଁ ଆଶ୍ଚର୍ଯ୍ୟ ହେଲି ସାରୁଙ୍କ ପରି ସେ ମଧ୍ଯ କମ୍‌ ନୁହଁନ୍ତି । ଏବଂ ସେହିଦିନ ଅନୁଭବ 
କରିଥୁଲି, ଜଣେ ଗବେଷକ ଏବଂ ତାଙ୍କ ଦିଗ୍‌ଦର୍ଶକଙ୍କର ବିଚାର, ମନନଶୀଳତା ଓ 
ଗବେଷଣୀକ୍ଷେତ୍ର ମଧ୍ୟରେ ଥିବା ସଂପର୍କ ସମ୍ଚନ୍ଧରେ ! ଓଡ଼ିଆ ଭାଷା ଓ ସାହିତ୍ୟରେ 
ଗବେଷଣା ପ୍ରକଳ୍ପଗୁଡିକର ଦିଗ୍ଦର୍ଶକ ଓ ଗବେଷକ, ଉଭୟ ଯଦି ଆପଣା ଆପଣାର 
ବିଷୟ ଅଧ୍ଯୟନଂର ସୀମାସରହଦ ସଂପର୍କରେ ସଚେତନ ରହୁଥାନ୍ତେ ସାହିତ୍ୟ ବିଚାରର 
ଏହି ବିଶେଷଭୂମି ଏତେ ମାତ୍ରାରେ 'ପୁରୀଷମୟ” ହେଉନଥାନ୍ତା ! ଏହି କ୍ଷେତ୍ରରେ ସେ 
ନିଶ୍ଚିତଭାବେ ଓଡ଼ିଆ ଗବେଷଣା ଅୟନରେ ଅନନ୍ୟ । 


ମୁଁ ଯେ ତାଙ୍କ ପାଖରେ କାମ କରିଛି ଏବଂ କଣ୍ଢେଇମାନଙ୍କ ପ୍ରେମରେ ପଡିଛି, 
ଏକଥା ଶୁଣି ମୋର ଅନେକ ବନ୍ଧୁ ଓ ଶୁଭଚିନ୍ତକ ନିଜ ନିଜକୁ ବିଶ୍ଵାସ କରିପାରୁ 
ନଥ୍‌ଲେ । ତାଙ୍କ ପ୍ରେମରେ ପଡିଥୁବା କଥାଶୁଣି ପ୍ରଥମେ ଫତୁରାନନ୍ଦ କହିଲେ, ˆ ହଇହେ, 
ସେ ସସୃଷ୍ଟିଛଡା' ପାଲରେ କାହିଁକି ପଡିଲ ! କଣ ଟିକେ ଟିକେ ଭୁଲ ବାହାରୁଛି ବୋଲି 
ମୋହନ ସାହୁର ଥସିସ୍‌ ତିନିଥର ଖୋଲାଗଲାଣି । ବାଳ ପାଚିଯିବ, ନହେଲେ ଚନ୍ଦା 
ହୋଇଯିବ ।” ତାଙ୍କ କଥା ଶୁଣି ମୁଁ ନିରୁତ୍ତରିତ ରହିଥୁଲି ଏବଂ ମନେ ମନେ ଭାବିଥୁଲି, 
ମୋ ମୁଣ୍ଡରେ ଏତେ ବାଳ ଅଛି ଯେ, ତାହା ଏ ଜନ୍ମରେ ନିର୍ମଳ ହେବାର ସମ୍ଭାବନା 
କେବଳ ଦୁଃସ୍ବପ୍ନ । ଅନ୍ୟ କେତେକ ବନ୍ଧୁଙ୍କ ଅଭିଯୋଗ ଥଲା, ମୋ ପରି ଜଣେ ଆଧୁନିକ 
‘ସେନସିବିଲିଟି' ଥବା ଏକ ଚମନ୍ଜାର ଭବିଷ୍ୟତର ମୁଣ୍ଡକୁ ଗୁରୁପ୍ରେମଂ ଶେଷ କରିଦେଲା । 
ମାତ୍ର ଘଟଣା ଘଟିଲା ଅନ୍ୟ ପ୍ରକାରର । ୧୯୯୨ ମସିହାରେ ସନ୍ଦର୍ଭର ମୁଦ୍ରିତ ରୂପ 
ପ୍ରକାଶ ପାଇଲାପରେ, ସେହିମାନେ କହିଲେ ଗବେଷଣାର ଏହା ଏକ ଭଲ ନମୁନା । 

କୃଷ୍ଣଚରଣ : କୃତି ଓ କୃତିତ ୧୮୯ 
“ମଡର୍ଣ୍ଣ ସେନ୍‌ସିବିଲିଟି” ଥ୍ବା ଛତରାମାନେ ଏମିତି କାମ କରିପାରନ୍ତି । ମାତ୍ର ଏହା 
କହିଲେ ଆଦୌ ବାହୁଲ୍ୟ ହେବ ନାହିଁ ଯେ, କାମ ମଝିରେ ମୁଁ ବିଷାଦ ଭାବରେ ଘାରି 
ହୋଇଛି । ଗବେଷଣା ନିବନ୍ଧ ଲେଖୁ ପିଏବ୍ର.ଡି. ଡିଗ୍ରୀଟାଏ କୌଣସି ବ୍ଯକ୍ତି ଓ ଜାତିକୁ 
ଯେ ଆଦୌ ଓଲଟାଇ ପକାଏ ନାହିଁ, ଏହି ବିଶ୍ଵାସ ମୋ ଭିତରେ ଦୃଢ଼ ହୋଇଛି । 
କେତେଥର ଫାଇଲ୍‌ ବାନ୍ଧି ବାକ୍ସ ଭିତରେ ପୂରେଇଛି ! ମାତ୍ର ସେ ମତେ ରଖେଇ ବସେଇ 
ଦେଇନାହାନ୍ତି । ମୋ ପରି ଏକ ଅବାଧ୍ଯ ଛାତ୍ରଠାରୁ ପାଠ ଆଦାୟ କରି ନେଇଛନ୍ତି । 
ଥୁସିସର ପାଣ୍ଡୁଲିପି ଶୋଧନ କାଳରେ ମୋ ଲେଖାଶୈଳୀକୁ ଶୋଧ୍ବାକୁ ଯାଇଁ ବାରମ୍ବାର 
କହିଛନ୍ତି, ଏହା ଏକ ଗବେଷଣା ନିବନ୍ଧ । ଅନ୍ୟର ବକ୍ତବ୍ୟକୁ ଉପଲବ୍ତ ତଥ୍ଯ ଓ 
ବିଚାର ମାଧ୍ଯମରେ ଅସ୍ଵୀକାର କରାଯାଇପାରେ, ମାତ୍ର ଛିଗୁଲାଇ କହିବା ଜଣେ ସହୃଦୟ 
ଗବେଷକର ଧର୍ମ ନୁହେଁ ।”” ମୁଁ ଅବଶ୍ୟ ତାଙ୍କ ମିତ୍ରତାସୁଲଭ ଶିକ୍ଷକତାକୁ ସମ୍ମାନ 
ଦେଇଛି, ମାତ୍ର ପୂର୍ଣ୍ତତଃ ଜୀବନରେ ପ୍ରୟୋଗ କରି ପାରି ନାହିଁ । ଅନ୍ୟୋନ୍ୟପାୟ ସେ, 
ହସି ଦେଇ କହିଛନ୍ତି, ‘ତମେ ଯାହା କରୁଛ କର !”” ମୋ ହାତକୁ ସାଫି ପାଣ୍ଡୁଲିପିଟି 
ବଢାଇ ଦେଇ ପୁଣି କହିଛନ୍ତି, ଂନିଅ ଦାଖଲ କରିଦିଅ” । ମୁଁ ଅବଶ୍ୟ ଡିଗ୍ରୀ ପାଇଛି । 
ମୋ କାମକୁ ପରୀକ୍ଷକମାନେ “କମେଣ୍ଡବଲ୍‌” କହିଛନ୍ତି, ମାତ୍ର ଆଜି ଅନୁଭବ କରୁଛି, 
ସେହି ସମୟରେ ତାଙ୍କ ପରାମର୍ଶ ମୁଁ ସ୍ଵୀକାର କରିବା ଏକ ଆବଶ୍ୟକତା ଥୁଲା । ଆଜି 
ନିଜକୁ ସଜାଡୁଛି । 


ଏଠାରେ ମୋର କହିବାକୁ ଆଦୌ ଦ୍ବିଧା ନାହିଁ ଯେ, ତାଙ୍କ ପ୍ରେରଣା ଓ ପରାମର୍ଶ 
ମତେ ଆଜି ଗବେଷକ ରୂପରେ ଠିଆ ହେବାର ଶକ୍ତି ଦେଇଛି । ସବୁବେଳେ ମୋତେ ସେ 
ଆଧୁନିକ ବିଚାର ସଂପର୍କିତ ଆଲୋଚନାମାନ ପ୍ରସ୍ତୁତି ପାଇଁ ପ୍ରବର୍ଭାଇଛନ୍ତି । ତାଙ୍କରି ଯୋଗୁଁ 
ମୁଁ ସାହିତ୍ୟ ଭିନ୍ନ ଜ୍ଞାନବିଜ୍ଞାନର ଅନ୍ୟ କୋଠଘରଗୁଡ଼ିକ ଭିତରକୁ ପଶିବା ଏବଂ ସଂପଦମାନଙ୍କୁ 
ଭେଦିବା ପାଇଁ ଶ୍ରଦ୍ଧାଶୀଳ ହୋଇଛି । ମୋ ଅଧ୍ଯୟନ ପ୍ରସୂତ ଲେଖାଗୁଡିକୁ ସେ ଆପଣା 
ସଂପାଦିତ ଏଷଣା” ପତ୍ରିକାରେ ସ୍ଥାନିତ କରିଛନ୍ତି । ମୁଁ ତାଙ୍କ ବିଚାରର କାଳେ ଗୋଟିଏ 
‘ନୀଳଆଖୁ' ବୋଲି ମୋ ସମଧର୍ମାମାନେ ମୋତେ କହିବାର ସୁଯୋଗ ପାଇଛନ୍ତି । ହ, 
କେବଳ କଣ୍ଢେଇନାଟର ଗବେଷଣା ନୁହେଁ, ସେ ମୋତେ ବୀଜମନ୍ତ୍ରଟିଏ ଦେଇଥ୍‌ଲେ ବୋଲି 
ମୁଁ ଆଜି କଣ୍ଢେଇମାନଙ୍କୁ ନଚେଇବାରେ ସମର୍ଥ ହୋଇଛି । ମୋ ଗବେଷଣାଲବ୍ଧ ଜ୍ଞାନ 
ମୋତେ ନଚଉଛି । ତେଣୁ ମୁଁ ମୂକ୍ତକଣ୍ଡରେ ସ୍ଵୀକାର କରିପାରେ ଯେ, ସେ ଅନ୍ୟ କାହା 
ପାଇଁ କଂଣ ହୋଇ ପାରନ୍ତି, ମାତ୍ର ମୋ ପାଇଁ ଜଣେ ମିତ୍ର, ଶିକ୍ଷକ, ଦିଗଦର୍ଶକ ! 


ସେ ଆମ ପାଇଁ ଯଥାର୍ଥତଃ ଥଲେ ମିତ୍ରପରି । ଭୟ, ଭକ୍ତି ଓ ପ୍ରୀତିର ମାନବାୟନ । 
ମନେପଡ଼ଛି- ବି.ଏ. ଶେଷ ବର୍ଷରେ ପଢୁଥାଉଁ । ତାଙ୍କ ଘରକୁ ଯାଉଁ ପାଠ ବୁଝିବା 

୧୯୦ କୃଷ୍ଣଚରଣ : କୃତି ଓ କୃତିତ 
ପାଇଁ । ରେଭେନସା କଲେଜର ଜଣେ ଶିକ୍ଷକଙ୍କର ଏହି ଛାତ୍ର -ବସଳତା ଆମକୁ ଆଶ୍ଚର୍ଯ୍ୟ 
କରିଥଲା । ସମସ୍ତେ ନୁହେଁ, ଆମେ ଅଳ୍ପ କେତେଜଣ ଗଲୁ । ଶୈଳବାଳାରେ ପଢୁଥୁବା 
ଗାୟତ୍ରୀ ଶାସ୍ତ୍ରୀ( ଶ୍ରୀଯୁକ୍ତ ଦୋଳଗୋବିନ୍ଦ ଶାସ୍ତ୍ରୀଙ୍କ ଝିଅ) ଆମ ସହିତ ଯୋଗଦେଲା । 
ପରୀକ୍ଷାରେ ପଡ଼ୁଥ୍‌ବା ପ୍ରଶ୍ନଗୁଡ଼ିକର ଉତ୍ତର କିପରି ଲେଖାହେବା ଆବଶ୍ଯକ, ତାହା 
ଆମକୁ ସେ ବତେଇ ଦେଉଥୂଲେ ଏବଂ ଦୁର୍ବୋଧ୍ୟ ବିଦ୍ଯାଗୁଡିକୁ ଏତେ ସହଜ କରି 
ବୁଝେଇ ଦେଉଥୁଲେ ଯେ, ଲାଗୁଥୁଲା ସବୁ ସାରେ ଇମିତି ପଢାନ୍ତେ କି ? ପଢା ସହିତ, 
ଆମେ ନାହିଁ ନାହିଁ କରୁଥିଲେ ବି ଅଧୂକାଂଶ ଦିନ ଜଳଖ୍ଆ ବି ମିଳିଯାଉଥୁଲା । 


ଜଣେ ଶିକ୍ଷକ ଯେ କେତେ ଭାବରେ ଛାତ୍ରମନସ୍କ ହୋଇପାରେ, ଏମ୍‌.ଏ. ଶ୍ରେଣୀରେ 
ହିଁ ଆମେ ତାଙ୍କ ସଂସ୍ଥର୍ଶରେ ଆସି ଅନୁଭବ କଲୁ । ମୋର ଏମ୍‌.ଏ. ପ୍ରଥମବର୍ଷ ପାଠପଢା 
ବେଳର କଥା । ପିକନିକ୍‌ କରିବାକୁ ଯାଇଥାଉ ତାରାତାରିଣୀ” । ଚଉବନ ବସିବା 
ସିଟ୍‌ ଥବା ବସ୍‌ରେ ଆମ ସଂଖ୍ୟା ଥଲା ପ୍ରାୟ ନବେ । ବସ୍‌ରେ ଚଢିବା ମାତ୍ରକେ ହିଁ 
ମୋ ଶ୍ରେଣୀର ନେତାଶ୍ରେଣୀୟମାନେ ଗାଇବାକୁ ଆରମ୍ଭ କରିଦେଲେ ସେହି ବେଳର 
'ଲୋକପ୍ରିୟ ଗୀତ ‘ହାୟରେ ମୋତେ କାଳୀୟନାଗ ଦଂଶି ଦେଲାରେ’, ‘ହାଇରେ 
କୁଲୁ, ଏଇଆ କଲୁ, ଭଙ୍ଗା ଲାଇଟରେ ପମ୍ପ ଦେଲୁ” ଇତ୍ୟାଦି । ଗୀତ ସହିତ ଅଭିନୟ 
ଓ ହ୍ୁିସିଲ୍‌ । ଲାଗୁଥୁଲା ବିଚରା ବସଟି ତାରୁଣ୍ୟର ଚାପରେ ମହାଶୂନ୍ୟରେ ମିଶିଗଲା 
ପରି । କାଠଯୋଡି ପୋଲ ଆମେ ଟପିଚୁ କି ନାହିଁ, ଜଣେ ସମ୍ମାନାସଦ ସାର ଏତେବଡ 
ପାଟିରେ ଡ୍ରାଇଭରକୁ ନିର୍ଦ୍ଦେଶ ଦେଲେ, ‘ଗାଡି ରଖ, ଏ ଫିଫଥ୍‌ ଇୟର ପିଲାଗୁଡାକ 
ଶିଷ୍ଟାଚାର ଜାଣନ୍ତି ନାହିଁ । ମୁଁ ଓହ୍ଲେଇ ଯିବି ।” ମୁଁ ବସର ଗେଟ୍‌ ପାଖରେ ତାଙ୍କ ରାଗ 
ଦେଖ୍‌ ଥରୁଥାଏ । ମାତ୍ର ସାର୍‌ ହସି ହସି ତାଙ୍କୁ କହିଲେ, ଏ ବୟସରେ ପିଲାମାନେ 
ଯଦି ଇମିତି ନ ହେବେ, ଆଉ କ”ଣ ଆମ ବୟସରେ ହେବେ ? କ'ଣ ହେଉଛନ୍ତି, 
ହୁଅନ୍ତୁ । ପାଟି ଘୋଳେଇ ହେଇ ପଡିଲେ, କି ପାଟି କରି କରି ଭୋକ ଲାଗିଲେ ସବୁ 
ଠିକ ହେଇଯିବ ।” ତାଙ୍କ ହାତଧରି ସିଟ୍‌ରେ ବସେଇ ଦେଲେ ଏବଂ ପଛ ସିଟରେ 
ବାଡ ଉପରେ ବସି ଗୀତ ଗାଉଥୁୂବା ଜଣେ ଛାତ୍ରର ନାଁ ଧରି କହିଲେ, ଆରେ ସମସ୍ତେ 
ସାଙ୍ଗ ହୋଇ ଭଲ କରି ଗାଉନା । 


ତହିଁ ପରବର୍ଷ ସେଇ ପିକ୍ଵନିକର କଥା । ଚନ୍ଦ୍ରଭାଗା କୂଳ ସମୁଦ୍ରର ଭିତରକୁ ପଶି 
ଯାଇଥୂ୍‌ଲେ ଆମର ତିନିଜଣ ବାନ୍ଧବୀ । ପାଣି ଜଣକର ଛାତି, ଆଉଜଣଙ୍କର ଅଣ୍ଟା ଏବଂ 
ଆଉ ଜଣଙ୍କର ଜଂଘ ଛୁଉଁଥୂଲା । କୂଳରେ ଠିଆହୋଇ ଶ୍ରୀଯୁକ୍ତ ରବିନାରାୟଣ ବରାଳ 
ଡାକ ପକାଇଲେ, ହେ ହୃୁଣ୍ି, ଉପରକୁ ପଳେଇ ଆ ! ପାଖକୁ ଆସି ସେହି ଶାଢିପିନ୍ଧା 
ମୋଟୀ ଝିଅଟି ଉତ୍ତର ଦେଇଥୁଲା, “ସାର୍‌, ସମୁଦ୍ରକୁ ଦେଖ୍ଲେ କାହାର ଇଚ୍ଛା ନ ହେବ 

ଭିତରକୁ ପଶିଯିବା ଲାଗି ।”” ବଦଳେଇବା ପାଇଁ ପାଖରେ ଆଉ ଖଣ୍ଡେ ଶାଢି ନ ଥୁବା 
ଝିଅର ଅସହାୟତାକୁ ଲକ୍ଷ୍ୟ କରି ପ୍ରଫେସର ଶ୍ରୀଯୁକ୍ତ ଜାନକୀବଲୁଭ ମହାନ୍ତି କହିଥୂଲେ, 
“ଏହା ଏକ ସୁସ୍ଥ ମସ୍ତିଷ୍କର କାର୍ଯ୍ୟ ନୁହେଁ । ବାସ୍‌, ଏହି ଟିପପଣୀ ସମସ୍ତଙ୍କୁ ସେମାନଙ୍କ 
ଅସହାୟତାକୁ ଅନୁଭବିବା ପାଇଁ ଯଥେଷ୍ଟ ଥୁଲା । ବାନ୍ଧବୀ ଜଣଙ୍କ କେବଳ କାନ୍ଦୁଥିଲେ 
ଏବଂ ଆମର ପ୍ରିୟତମ କାହ ପା' ଏତେ ସହଜ ଓ ସରଳ ଭାବରେ ଏହି ମାନସିକ 
ଜଟିଳ ସମସ୍ଯାକୁ ସମାଧାନ କରିଦେଇଥ୍‌ଲେ ଯେ, ତା ଆଖୁର ଲୁହ ଓ ଅନ୍ତରର 
ଅଭିମାନ ସତେ ଯେପରି ସଜପ୍ରଟା ଫୁଲରେ ରୂପାନ୍ତରିତ ହୋଇଯାଇଥ୍‌ଲା । 


ମୁଁ ଦେଖୁଛି, ବିଭାଗର ସବୁ କାର୍ଯ୍ୟକ୍ରମରେ ସେ ଶ୍ରଦ୍ଧାର ସହିତ ନିଜକୁ ମିଶେଇ 
ଦେଇଛନ୍ତି । ସଭା ଓ ଭୋଜିର ଆରମ୍ଭରୁ ଶେଷ ପର୍ଯ୍ୟନ୍ତ ସବୁକଥା ନିଜେ ବୁଝିଛନ୍ତି । 
ଶେଷରେ ଖାଇଛନ୍ତି, ଶେଷରେ ଗାଡିରୁ ଓହ୍ଲାଇଛନ୍ତି ଏବଂ ଆମକୁ ଗୀତ ବୋଲେଇଛନ୍ତି । 
ଯାବତୀୟ ବାତରାମି କରିବାକ ଉସକେଇଛନ୍ତି ଏବଂ ନିଜେ ବି ଏହି ବିଚିତ୍ର ପ୍ରକ୍ରିୟା 
ଭିତରେ ହଜି ଯାଇଛନ୍ତି । ଜଣେ ଶିକ୍ଷକ ତା ଛାତ୍ରର ଏକାନ୍ତ ବ୍ୟକ୍ରିକ ଅନୁଭବ ଭିତରକୁ 
କେତେଭାବରେ ଭେଦିଯାଇପାରେ, ମୁଁ ନିଜେ ତାହାର ଏକ ଉଦାହରଣ । ତାହା ସରସ୍ବତୀ 
ପୂଜା ପୂର୍ବଦିନର ସନ୍ଧ୍ୟା । ବିଭାଗର ସବୁ ସାଜସଜା ହିଁ ଆମେ ପୁଅଝିଅ ଏକାଠି କରୁ । 
ସଂଜରେ ଟିକିଏ ସୁଯୋଗ ଦେଖ୍‌ ମୁଁ, ଭଲ ପାଉଥିବା ସାବିତ୍ରୀ ତା ସାନଭଉଣୀ ଏବଂ 
ଆଉ ଜଣେ ସାନଭାଇ ସହିତ “ମାଲବାର”” (ସେକାଳର କଲେଜ ଛକରେ ପ୍ରସିଵ 
ସାଉଥ୍‌ ଇଣ୍ଡିଆନ ହୋଟେଲ)ରେ ବସି ଜଳଖୁଆ ଖାଉଥାଉଁ । ସେ, ଶ୍ରୀଯୁକ୍ତ ଶରତଚନ୍ଦ୍ର 
ନାୟକ(ଏବେ ପରଲୋକଗତ ମୋର ଶିକ୍ଷକ) ଆମ ପାଖରେ ଠିଆହୋଇ ନାଁ ଧରି 
କହୁଥାନ୍ତି, ““କଂଣ ଆମକୁ ଡାକିବ ନା ନାହିଁ ??” ସେ କେତେଥର ଏମିତି କହିଛନ୍ତି, ମୁଁ 
ଜାଣିନାହିଁ । ମାତ୍ର ଏକ ପରିଚିତ ସଶ୍ରଦ୍ଧ ସ୍ଵର ଅଧ୍ଵକ ସମୟ ମୋତେ ସମାହିତ ରହିବାର 
ସୁଯୋଗ ଦେଇ ନଥୁଲା । ମୁଁ ନିଜ ପାଖକୁ ଫେରିଆସିଲି ଏବଂ କହିଲି, ସାରୁ ବସନ୍ତୁ” । 
ତାଙ୍କର ଉତ୍ତର ଥଲା, “ନା, ଆମେ ଖାଇ ସାରିଲୁଣି, ତମେ ଖାଇକି ଆସ ।”” ସତ 
କହୁଛି, ତାଙ୍କୁ ପାଖରେ ଦେଖ୍‌ ମୁଁ ଝାଳରେ ଗାଧେଇ ପଡିଥୁଲି ଏବଂ ତାଙ୍କ ମୁହଁରେ ଲାଖୁ 
ରହିଥୂବା ସେହି ଦିବ୍ୟ ହସଟି ଯେମିତି ମତେ କହୁଥଲା, “ମୁଁ ସବୁ ଜାଣିଛି, ଏବଂ ହାମ୍‌ 
କିସିସେ କମ୍‌ ନେହିଁ ।”” ଏ କଥା କହିଲେ ଆଦୌ ଅତିରଂଜନ ହେବ ନାହିଁ ଯେ, ଆମ 
ବିବାହରେ ସବୁଠାରୁ ଖୁସି ହୋଇଥବା ଅନ୍ତରଂଗମାନଙ୍କ ମଧ୍ଯରେ ସେ ଥୁଲେ ଅନ୍ୟତମ ଏବଂ 
ମୋ ପାଖକୁ ଲେଖୁଥୁବା ଚିଠି ସେ ଆରମ୍ଭ କରିଥୂଲେ, ‘ପ୍ରିୟତମ ଗୌରାଙ୍ଗ ଏବଂ 
ଶେଷ କରିଥିଲେ ‘ତମର ଶ୍ରଦ୍ଧାନୁବଦ୍ଧ' ଶବ୍ଦଗୁଡିକରେ ! ତାଙ୍କ ଛାତ୍ରମାନଙ୍କୁ ସେ ଏହି 
ଶବ୍ଦରେ ହିଁ ସମ୍ବୋଧନ କରିଥାଆନ୍ତି । ମୁଁ ଅନୁଭବ କରିଛି ତାଙ୍କ ପାଇଁ ଏ ଶବହ୍ଦଗୁଡିକ 
ଅଳଙ୍କାର ନୁହଁନ୍ତିୟ ଆତ୍ମାର ଆହ୍ବାନ ! ଏବଂ ତାଙ୍କ ସହିତ ମଝିରେ ମଝିରେ ଦେଖା ନ 

ହେଲେ ଚିଠି ଲେଖନ୍ତି । ଲୋଭନୀୟ ଓ ସ୍ପଷ୍ଟ ଅକ୍ଷରର ଚିଠି । ଅକ୍ଷର ଭିତରୁ ବାରି 
ହୋଇଯାଉଥାଏ ଅଭିମାନ ଓ ଆଦେଶରେ ପ୍ରାଣବନ୍ତ ତାଙ୍କ ବ୍ୟକ୍ତିତ୍ଵ । ଘରେ ପାଦ ଦେଉ 
ଦେଉ ପ୍ରଥମେ ପଚାରନ୍ତି-କୀଣ ଖାଇଚ ? 


ତା'ପରେ, ହଇଓ ଅମୁକ ଆସିଛି, ଆମ ପାଇଁ କ'ଣ ଟିକିଏ ଆଣ । ସତେ 
ଯେମିତି ସେ ଆଗରୁ କିଛି ତୁଣ୍ଡକୁ ନେଇ ନ ଥୁଲେ । ଏବଂ ସେହି ‘ହଇହେ” ଆସନ୍ତି 
ପାଖକୁ । ବସି ପଡ଼ ପଡ଼ ପଚାରନ୍ତି, ଆର ଜଣକ ଓ ପିଲାମାନଙ୍କ କଥା | ଚା”,ଜଳଖ୍ଆ 
ଓ ସାହିତ୍ୟ-ପୁଣି ଏକ ହୋଇଯାଆନ୍ତି । ବାଧ୍ୟ କରନ୍ତି ତାଙ୍କ ଘରେ ରହିବା ପାଇଁ । ନ 
ରହିଲେ, ଅନ୍ତତଃ ମଧ୍ଯାହ୍ନ ଅଥବା ରାତିରେ ଘରେ ଖାଇ ଦେଇଯିବା ପାଇଁ । ଘରୁ 
ବାହାରିଲା ବେଳେ ନିଜେ ଭଠିଆସନ୍ତି ଫାଟକ ପର୍ଯ୍ୟନ୍ତ । ସଂପର୍କ ଯେ, ସାହିତ୍ୟଠାରୁ 
ଜୀବନର ସର୍ବୋତ୍ତମ ଅନୁଭବ ଓ ଅଭିବ୍ୟକ୍ତି ଏବଂ ପରସ୍ପରର ଆତ୍ମିକ ଯୋଗ ଯେ, 
ବ୍ୟକ୍ତି( ବ୍ୟକ୍ତିମାନଙ୍କ )ର ସାଧନା ଓ ସିର ଯଥାର୍ଥ ପରିପୋଷକ ହୋଇଥାଏ- ସେ ସେହି 
କଥା ଯେପରି ଆଚରଣରେ ପ୍ରମାଣ କରିଦିଅନ୍ତି । ତେଣୁ, ଏକଥା ସ୍ଵୀକାର କରିବା ପାଇଁ 
ମୁଁ ଆଦୌ ଧନ୍ଦି ହେବି ନାହିଁ ଯେ, ତାଙ୍କ ସୃଜନଶୀଳତାର ଚରା ଅଭିପ୍ରକାଶ ଓଡ଼ିଆ 
ଗବେଷଣା ପରିଷଦ” ଦୀର୍ଘ ପଚିଶବର୍ଷରୁ ଅଧୁକ କାଳ ଧରି ବଞ୍ଚରହିଛି ଏହି ଶ୍ରଦ୍ଧାର 
ସଂପଦକୁ ପୁଞ୍ଜି କରି । ତାଙ୍କ ବ୍ୟକ୍ତିତ୍ଵ ପରି ଗବେଷଣା ପରିଷଦ, ସଂପର୍କ ଓ ମନନଶୀଳତାର 
କଳାତ୍ମକ ଓ ବୌଦ୍ଧିକ ସମବାୟ ଏବଂ ସଂପର୍କ ହିଁ ସଂଗଠନର ଗୁଣସୃତ୍ର । 


କେବଳ ସେତିକି ନୁହେଁ, ସେ ଯେଉଁଠିକି ଯାଇଛନ୍ତି, ସେଠି ନିଜେ ଏକ ଅନୁଷ୍ଠାନ 
ହୋଇଯାଇଛନ୍ତି । ନିଜେ, ତାଙ୍କ ଛାତ୍ର ଓ ବନ୍ଧୁମାନଙ୍କ ସହିତ, ସମଗ୍ର ଅଂଚଳର ସାହିତ୍ୟ, 
ସଂସ୍କୃତି ଓ ମଣିଷମାନଙ୍କ ସହିତ ମିଶି ଯାଇଛନ୍ତି । ଅନେକଙ୍କ ଭିତରେ ସେମିଟି ଯାଇଥ୍‌ବା 
ଲେଖକୀୟ ସତ୍ତାକୁ ପୁନଃ ଜାଗ୍ରତ କରିଛନ୍ତି । ସେମାନଙ୍କୁ ପ୍ରକାଶିତ ହେବାର ସୁଯୋଗ 
ସୃଷ୍ଟି କରିଛନ୍ତି । ବିଭିନ୍ନ ଅଞ୍ଚଳର ସାହିତ୍ୟ, ସଂସ୍କୃତି ଓ ସେଠାରେ ବଞ୍ଚୁଥ୍ବା ସାଧକମାନଙ୍କ 
ଯଥାର୍ଥ ଆବିଷ୍କରଣ ଓ ଆଲୋକନ ଯେ ଏକ ସମଗ୍ର ଜାତି ଗଢଣ ବା ସଂରଚନାର 
କାରଣ, ଏହି ଭାବାଦର୍ଶ ଡାଙ୍କୁ ସଦା ଜାଗ୍ରତ କରି ରଖୁଛି । ସେ କେବଳ ଅନ୍ୟକୁ, 
ଅନ୍ୟମାନଙ୍କୁ ପରିପୁଷ୍ଟ କରିନାହାନ୍ତି, ନିଜେ ବି ପୁଷ୍ଠ ହୋଇଛନ୍ତି । ଏହି ଆଞ୍ଚଳିକ ପୁଷ୍ଠିସାରଣ, 
ତାଙ୍କ ସାହିତ୍ୟ ଓ ଜୀବନର ବିଭିନ୍ନ ଅୟନରେ ଯେ ପ୍ରତିଫଳିତ, ଏହା ଯେକୌଣସି 
ସଚେତନ ଗବେଷକ ସ୍ଵୀକାର କରିବେ । 


ଶେଷରେ, ତାଙ୍କ ବ୍ୟକ୍ତିତ୍ଵର ଏକ ଅନନୁକରଣୀୟ ବିଭବ ସଂପର୍କରେ ସୂଚନା 
ଦେବି । ଆମେ, ଦୁଇ କିମ୍ବା ବହୁ ସଂଖ୍ୟକ ଏକାଠି ହୋଇଗଲେ, ସାଧାରଣତଃ ପରଚର୍ଚ୍ଚାରେ 
ମତ୍ତ ରହୁ । ନିଜର ସକଳ ଅସନ୍ତୋଷଜନିତ କାରୁଣ୍ୟ ପ୍ରଶମନରେ ଏହି ମେଲଣ, 

ସମ୍ଭବତଃ, ସ୍ଵତନ୍ତ୍ର ସୁଯୋଗ ସୃଷ୍ଟି କରିଥାଏ । ବେଳେ ବେଳେ ସାହିତ୍ୟ ଭିନ୍ନ ଅନ୍ଯର 
ବ୍ୟକ୍ତିକ, ଜୀବନଚର୍ଯ୍ୟା ଭିତରକୁ ମଧ୍ୟ ଆମେ ଧସେଇ ପଶିଯାଉ । ଅନ୍ୟ( ଅନ୍ୟମାନଙ୍କୁ ) 
ବିବସ୍ତ୍ର କରିବା ଅବକାଶରେ ସ୍ଵହସ୍ତରେ ଆପଣାକୁ ଉଲଲଙ୍ଗ କରିଦେଉ । ଆଶ୍ଚର୍ଯ୍ୟ, ଏହି 
“କୃଷ୍ଣକାୟ” ମଣିଷ ଜଣକ, ଅନ୍ୟ ବ୍ୟକ୍ତିତ୍ଵର ବିବସ୍ତାୟନରେ ଆମକୁ ପୁଲକିତ ହେବାର 
ସୁଯୋଗ ଦେଇ ନାହାନ୍ତି । କେବେ, କଥା ପ୍ରସଙ୍ଗରେ ସମଧର୍ମୀ ସମସ୍ଯାଟିଏ ପଶି 
ଆସିଲେ ସେ ଅତ୍ଯନ୍ତ ସଚେତନ ଭାବରେ, ଏକ ନିରାପଦ ଦୂରତାକୁ ଚାଲିଯାଇଛନ୍ତି । 
ଆମେ ତାଙ୍କୁ ଜାଣିପାରିଚୁ ଏବଂ ସଜାଡି ନେଇଛୁ ନିଜ ନିଜକୁ । ମାତ୍ର ସାହିତ୍ୟ ଓ ସଂସ୍କୃତି 
କୈନ୍ଦ୍ରିକ ଆଲୋଚନା କାଳରେ ସେ ଅତାନ୍ତ ସ୍ପଷ୍ଟବାକୃ । 


କୌଣସି ପ୍ରସଙ୍ଗ ଭିତରେ ନିହିତ ସତ୍ଯକୁ ଜାଣିବା ପାଇଁ ତାଙ୍କ ଭିତରେ ଏକ 
ସ୍ଵାଭାବିକ ଉନ୍ନମୁଖତା ଥାଏ । ନିଜକୁ ବୁଝିବା ଏବଂ ବୁଝି ସାଫି କରିବାର ଏହା ଧୈର୍ଯ୍ୟଶୀଳ 
ସାଧନା । ଅନ୍ୟକୁ ଆପଣା ବିଚାରରେ ଅସହାୟ କରିଦେବାର ମାନସିକତା ତାଙ୍କର 
ଧାପେ ନ ଥାଏ, ଏ କଥା ମୁଁ କହୁନାହିଁ । ମାତ୍ର ଅନ୍ୟକୁ ଗ୍ରହଣ କରିବା ପାଇଁ ସେ ଭୀରୁ 
ପରି ପଳାୟନ କରନ୍ତି ନାହିଁ । ସେ ରୀତିମତ ଝଗଡ଼ଥାନ୍ତି ନିଜ ସହିତ, ଅନ୍ୟମାନଙ୍କ 
ସହିତ । ଆପାତଃ ସିଦ୍ଧାନ୍ତରେ ନ ପହଁଞ୍ଚୁବା ପର୍ଯ୍ୟନ୍ତ ଚାଲୁଥାନ୍ତି ସେମିତି । ଅନେକ 
ସମୟରେ ଅନ୍ୟମାନଙ୍କର ସାହିତ୍ଯକର୍ମର ଖର୍ବକାୟତା ଓ ଚୌର୍ଯ୍ୟବୃତ୍ତକୁ ସେ ଅବଶ୍ୟ 
ଖୋଲିଦେଉଥନ୍ତି । ମାତ୍ର ଏହି ଅନାବରଣ ମାନସିକତା ଥାଏ ପ୍ରମାଣଭିତ୍ତିକ । ସେମାନଙ୍କ 
ପ୍ରତି ଲର୍ଷା, ଘୃଣା ପରିବର୍ଭେ ଥାଏ ସହୃଦୟତା । ସେ ମଧ୍ଯ ଠିକଣାବେଳେ, ତାଙ୍କୁ ଶତ୍ରୁ 
ମଣୁଥ୍‌ବା “ସ୍ରଷ୍ଟାଂ ମାନଙ୍କ ବିଚାରର ବିଶେଷ ଦିଗକୁ ଚର୍ଚ୍ଚା ପରିସରକୁ ଆଣନ୍ତି ଏବଂ 
ଏହାହିଁ ସମ୍ଭବତଃ ଶତ୍ତୁମାନଙ୍କୁ ମିତ୍ରରେ ରୂପାନ୍ତରିତ କରିବାର ବିଶେଷ କାରଣ । 


ମାତ୍ର ସାହିତ୍ୟ ସମୀକ୍ଷଣରେ ତାଙ୍କର ଏକ ନିର୍ଦ୍ଦିଷ୍ଟ ବିଚାରକୁ ମୁଁ ପୂର୍ଣ୍ତତଃ ଗ୍ରହଣ 
କରିପାରେନା । ଉପଲବ୍ଧ ତଥ୍ୟକୁ ଭିତ୍ତିକରି ଏକ ବିଚାରର ପରିପୋଷଣ ବା ସଂରଚନା 
କାଳରେ, କୌଣସି ସମ୍ମାନାସ୍ପଦ( ? ) ବ୍ୟକ୍ତି ଅଥବା ଗୋଷ୍ଠୀ( ? ) ଆଡକୁ ଅଳି ଦେଖାଇବା 
ପାଇଁ ସେ ସାହସ କରିପାରନ୍ତି ନାହିଁ । ନାନା ରାଜନୀତିକ ଓ ସାଂସ୍କୃତିକ କାରଣଯୋଗୁଁ, 
ସମାଜ / ଗୋଷ୍ଠୀ/ ବ୍ୟକ୍ତି ପ୍ରାୟତଃ ସତ୍ୟ ବୋଲି ମାନି ନେଇଥୁବା ବିଚାର ପ୍ରତି ଏହା 
ତାଙ୍କର ସମ୍ମାନବୋଧ ହୋଇପାରେ । କିମ୍ବା ଜଣେ ବୟସ୍କ ଗବେଷକ ଓ ମଣିଷ ଭାବରେ 
ସେ ଏପରି ମଧ୍ଯ ଭାବି ନେଇ ପାରିଥାନ୍ତି ଯେ, ଆପେ ଗଢିଥୁବା ପ୍ରତିମା ବା ବିଶ୍ଧାସ ଯଦି 
ବ୍ୟକ୍ତି/ସମୂହର ଆତ୍ମଦହନ ଅଥବା ପାରସ୍ପରିକ ସଂଘର୍ଷ, ଅସନ୍ତୋଷ, ଅବିଶ୍ଧାସ ଓ ବିଭାଜନର 
କାରଣ, ସେହି ସ୍ପର୍ଶକାତର ଓ ସମ୍ବେଦନଶୀଳ ପ୍ରସଙ୍ଗଗୁଡିକ ଏଡେଇ ଯିବା ବୁଦ୍ଧିମାନ ଓ 
ବିବେକୀର ପରମ କର୍ରବ୍ୟ । ହି, ଏକଥା ଅବଶ୍ୟ ଆମକୁ ଗ୍ରହଣ କରିବାକୁ ପଡିବ ଯେ, 

୧୯୪ କୃଷ୍ଣଚରଣ : କୃତି ଓ କୃତିତ୍ବ 


ଜୀବନର ପ୍ରେମ, ଯୌନାକାଂକ୍ଷା, ତ୍ୟାଗ, ବିପୃବ ଆଦି ଭାବକୁ କେନ୍ଦ୍ର କରି ସେ କେତେକ 
ବିତର୍କିତ ପ୍ରଶ୍ନ ଆପଣାର ଗପ କବିତା ଓ ଆଲୋଚନାରେ ଉତଵଥାପନ କରିଛନ୍ତି । ଏବଂ 
ଏହି ବିଶେଷ ଆଚରଣ ପାଇଁ ବ୍ୟକ୍ତିକ ଓ ସାମାଜିକ ଜୀବନରେ ଅନେକ ଅପ୍ରୀତିକର 
ଆହ୍ବାନର ସମ୍ମୁଖୀନ ହୋଇଛନ୍ତି । ମାତ୍ର ଆଲୋଚନା କ୍ଷେତ୍ରରେ, ଏହାହିଁ ସମ୍ଭବତଃ 
ନୁହେଁ'- ଏପରି ମନ୍ତବ୍ୟ ଉପସ୍ଥାପନର ସାହସ କରି ପାରି ନାହାନ୍ତି। ତେଣୁ ଏହି ପ୍ରସଙ୍ଗରେ 
ମୁଁ ତାଙ୍କୁ “ବାଡଭଙ୍ଗା' ପରିବର୍ଗେ “ବୟସ୍କ ମଧ୍ଯମପନ୍ଥୀ ବା ପ୍ୟାସିଭଵ' ଶବ୍ଦରେ ରୂପାୟିତ 
କରିବି । ଏମାନେ ଇତିହାସ ସ୍ରୋତରେ ଜଣେ ଜଣେ ସ୍ଵତନ୍ତ୍ର ସହୃଦୟ ପରି ଦୁଶୁଥାନ୍ତି, 
ସ୍ଵତନ୍ତରର ସକଳ ଗୁଣ ବି ସେମାନଙ୍କ ଭିତରେ ଥାଏ ! ଅଥଚ ସେଇମାନଙ୍କ ସ୍ବାତନ୍ତ୍ଯକୁ 
ପୁଞ୍ଜି କରି, ଅନ୍ୟମାନେ ନୂଆସ୍ତୋତ ସଂରଚନାରେ ସମର୍ଥ ହୁଅନ୍ତି, ତେଣୁ ସେଇମାନେଇ 
ଏହି ନୂତନତାର ପଥପ୍ରଦର୍ଶକ, ସମ୍ବାହକ । 


ତାଙ୍କୁ ଏବେ ୭୫ ଛୁଇଁଲାଣି । ମାତ୍ର ରୂପ୍‌ ଆଚରଣ ସକଳ କ୍ଷେତ୍ରରେ 
ଲାଗନ୍ତି ତରୁଣ, ଗଭୀର ଆମ୍ମବିଶ୍ବାସର ଅପ୍ରତିହତ ସ୍ତୋତ । ଆଜି ବି ‘ବେଦୀ? ପରି 
ଗପ, ‘ଚା' କପରେ ଝଡ” ପରି କବିତା, ଅଧ୍ୟାପକର ବେଦନା” ପରି ସ୍ଵତନ୍ତ୍ର କାଟର 
ଆଲୋଚନା, “ଓଡ଼ିଆ ଉପନ୍ୟାସ” ପରି ସନ୍ଦର୍ଭ ଗ୍ରନ୍ଥ ଲେଖୁଚାଲିଛନ୍ତି । ଗବେଷଣା 
ପରିଷଦ ଓ ଏହାର ମୁଖପତ୍ର ଏଷଣା” ସଂପାଦନାର ସକଳ କାର୍ଯ୍ୟ ନିଜେ ସଂପାଦନ 
କରୁଛନ୍ତି । ଯେଉଁ ମଣିଷ ଜଣକ ନିଜ ହାତର ଅକ୍ଷରରେ, ଅନ୍ୟ ଅନେକଙ୍କ ପାଖକୁ 
ଠିକଣା ଲେଖୁବା ଏବଂ ପଟ୍ଗତର ସବା ଶେଷରେ ନିଜ ହାତରେ ପତର ପକେଇବା, 
ତାହା ଉଠାଇବା ପରି ଆଚରଣରେ ପରମ ଆନନ୍ଦ ପାଏ ଏବଂ ଅନ୍ଯ ଅନେକଙ୍କ 
ଚଞ୍ଚଳ ଚିତ୍ତକୁ ଅଧଵକ ଚଞ୍ଚଳ କରି, ଆପାତଃ ପୂର୍ଣ୍ଣତାରେ ଉଚ୍ଚଳ ହେବାର ସ୍ଵପ୍ନ 
ଦେଖାଇଥାଏ, ମୋର ଏବଂ ଆମମାନଙ୍କର ବିଶ୍ଵାସ, ତାଙ୍କ ବ୍ୟକ୍ରିତ୍ଵର ପ୍ରତିମାୟନର 
ଏକ ସମପର୍ଯ୍ୟାୟୀ ପ୍ରତ୍ୟୟ କାହୁୁପାଂ । 

ମଣିଷ ପରି ମଣିଷ 
ଡକ୍ସର ଉମେଶ ପତ୍ରୀ 


ଡଜୁର ଜୃଷ୍ଣଚରଣ ବେହେରାଙ୍କ ଖଣ୍ରିଏ ପ୍ରେରଣାପ୍ରଦ ପୋଷ୍ଟକାର୍ଡ ମୋ ପାଖରେ 
ପହଞ୍ଚଥଲା, ଯେତେବେଳେ ସେ ରେଭେନ୍ସା ମହାବିଦ୍ୟାଳୟରେ ପ୍ରଫେସର ଥୁଲେ । ‘ମତ 
ମତାନ୍ତର” ପୁସ୍ତକର ଆସନ୍ତୁ ଓଡ଼ିଆରେ କହିବା ଓ ଲେଖୁବା ଶୀର୍ଷକ ପ୍ରବନ୍ଧଟି ପଢି ସେ 
ଖୁବ ଅଳ୍ପ ଶବ୍ଦରେ ଯେପରି ଭାବରେ ମୋତେ ଉତ୍ସାହିତ କରିଥଲେ, ତାହା ମୁଁ କେବେ ଭୁଲି 
ପାରିବି ନାହିଁ । ଏତେ ବର୍ଷ ଧରି ସେ ପେଷ୍ଟକାର୍ଡଟି ମୁଁ ସଯନ୍ରରେ ଏବେ ବି ରଖୁଛି । 


“ମତ ମତାନ୍ତର! ପୁସ୍ତକଟିର ଦ୍ବିତୀୟ ସଂସ୍କରଣ ପ୍ରକାଶ ହେବା ପୂର୍ବରୁ ମୁଁ ତାଙ୍କ 
ପାଖରେ ପହଁଞ୍ଚଲି । ତାଙ୍କୁ ଅନୁରୋଧ କଲି ଏହାର ମୁଖବଂଧ ଲେଖୁବା ପାଇଁ । ସେ 
ଯେଉଁ ମୁଖବଂଧଟି ଲେଖୁଥିଲେ, ତା'ର ଶୀର୍ଷକ ଦେଇଥ୍‌ଲେ- ଆମେ ଏ ଗ୍ରନ୍ଧଟି ପଢିବା 
କାହିଁକି ? ତାଙ୍କର ନିର୍ଭୀକ ଅଭିବ୍ୟକ୍ତି ସରଳ ଓ ସାବଲୀଳ ଭାଷା, ଭାବଉଦ୍ଦୀପକ 
ବିଚାର ମୋତେ ପୂନର୍ବାର ପ୍ରବନ୍ଧ ଲେଖୁବା ପାଇଁ ପ୍ରଚୋଦିତ କରିଥୁଲା । 


ଓଡ଼ିଆ ଗବେଷଣା ପରିଷଦର ସଦସ୍ଯ ହେବା ପରେ ତାଙ୍କ ସହିତ ମୋର 
ଘନିଷ୍ଠ ସଂପର୍କ ଆସିଲା । ଗବେଷଣା ପରିଷଦର ମୁଖପତ୍ରରେ ସେ ମୋର କିଛି 
ପ୍ରବନ୍ଧ ପ୍ରକାଶିତ କରିଛନ୍ତି । ମାଳିକା ସଂକ୍ରାନ୍ତୀୟ ପ୍ରବନ୍ଧଟି ପ୍ରକାଶିତ ହେବାପରେ 
ମାଳିକା ଭକ୍ତମଣ୍ଡଳୀ ମୋତେ ଘେରିଯାଇଥଲେ । ଓଡ଼ିଶାର କୌଣସି ବି ଲେଖା ବା 
ପୁସ୍ତକକୁ ନେଇ ବିବାଦ ଛିଡା କରାଯାଇପାରେ । ଡକ୍ସର ବେହେରାଙ୍କ ‘ବେଦୀ 
ଗଳ୍ପଟି ସେ ସମୟରେ ଯେଉଁ ପ୍ରକାର ବିବାଦୀୟ ହେଲା, ତା” ପଛରେ କିଛି ଲୋକଙ୍କ 
ଅଞ୍ଚତା ହିଁ ଦାୟୀ ଥୁଲା । 

ଡକ୍ସର ବେହେରା ଜଣେ ବହୁପାଠୀ, ବହୁ ଅନୁଭୂତି-ସଂପନନ ବ୍ୟକ୍ତିତ୍ଵ । ସେ 
ପୃଥ୍‌ବୀର ବହୁ ସ୍ଥାନ ଭ୍ରମଣ କରି ତାଙ୍କ ଅନୁଭୂତିକୁ ଶାଣିତ କରିଛନ୍ତି । ଗବେଷଣା 
ପରିଷଦର ପ୍ରତ୍ୟେକ ସଂପାନରେ ସେ ଯେପରି ସଦସ୍ୟଙ୍କ ରହିବା, ଖାଇବା ଓ 
ସେମାନଙ୍କ ଅଭିବ୍ଯକ୍ତିର ସ୍ଵତନ୍ତ୍ରତାକୁ ସମ୍ମାନ ଦିଅନ୍ତି ତାହା ସ୍ମରଣୀୟ । କୌଣସି 


Digitized by srujanika@gmail.com 


୧୯୬ କୃଷ୍ଣଚରଣ : କୃତି ଓ କୃତିତ୍ଵ 


କାର୍ଯ୍ୟକୁ ସେ ଖାମଖଆଲି ଭାବେ କେବେ ଗ୍ରହଣ କରି ନାହାନ୍ତି । କୌଣସି ପୁସ୍ତକର 
ସମୀକ୍ଷା କରିବା ସମୟରେ ସେ ଟିକନିଖଣ ଭାବରେ ପୁସ୍ତକଟି ଅଧ୍ୟୟନ କରି ସେ 
ସମ୍ପର୍କରେ ଅଭିମତଟିଏ ଦିଅନ୍ତି । 

. ମୁଁ କଟକରେ ଥବା ସମୟରେ ସେ ବହୁବାର ସକାଳ ଭ୍ରମଣ କରିବାକୁ ଆସି 
ମୋ ପାଖରେ ପହଞ୍ଚ୍‌ ଯାଆନ୍ତି । ତାଙ୍କୁ ଦେଖୁଲେ ମୋ ମନରେ ସ୍ମୂର୍ଭି ଓ ଆନନ୍ଦ 
ଅନୁଭୂତ ହୁଏ । ମୁଁ ମଧ୍ଯ ସାନ୍ଧ୍ୟଭ୍ରମଣରେ ତାଙ୍କ ପାଖରେ ପହଞ୍ଚଯାଏ । ସାହିତ୍ଯ 
ସମାଲୋଚନାର ବିଭିନ୍ନ ଦିଗ ସଂପର୍କରେ ସେ ମୋତେ ମାର୍ଗଦର୍ଶନ କରନ୍ତି । 
ସମାଲୋଚନା ସାହିତ୍ୟରେ ସେ ଜଣେ ନିଷ୍ପକ୍ଷ ଓ ନିରପେକ୍ଷ ସମାଲୋଚକ ବୋଲି ମୁଁ 
କହିବି । ସେ ସାହିତ୍ୟ ପାଇଁ ସାହିତ୍ୟ କେବେ ମଧ୍ଯ ଲେଖନାହାନ୍ତି । ସମାଜ ପାଇଁ ସେ 
ସାହିତ୍ୟ ଲେଖନ୍ତି, ଯାହା ତାଙ୍କ ପ୍ରତ୍ୟେକ ପ୍ରବନ୍ଧ କହିବ । 


ଡ୍ର ବେହେରାଙ୍କ ପରି ଜଣେ ମଣିଷ ପରି ମଣିଷଙ୍କୁ ମୁଁ ଭେଟି ନାହିଁ । 
ଯେତେବେଳେ ବି ଦେଖାହେଲେ ବା ଟେଲିଫୋନ୍ରରେ କଥାହେଲେ, ସେ ପରିବାରର ସମସ୍ତଙ୍କୁ 
ମନେ ପକାନ୍ତି । ସେ ବିଚାରରେ ଏତେ ଆଧୁନିକ ଯେ ତାଙ୍କୁ ବାର୍ବକ୍ୟ କେବେ ମଧ୍ଯ ସ୍ପର୍ଶ 
କରିପାରିବ ନାହିଁ । ୭୫ ବର୍ଷ ବୟସରେ ଯୁବକ ଡକୂର ବେହେରା ସମୟାନୁବର୍ତାରେ 
ଜଣେ ଇଂରେଜଙ୍କୁ ବଳିଯିବେ । ବିଚାର ଓ ବ୍ୟବହାରରେ ସେ ଅତ୍ୟାଧୁନିକ । ଥରେ ମୁଁ 
ତାଙ୍କ ପାଖରେ ବସି କିଛି କଥାବାର୍ଭା ହେଉଛି । କଥାବାର୍ଭା କେତେବେଳୁ ସରିଲାଣି ! ଡକ୍ସର 
ବେହେରାଙ୍କ ପାଖରେ ଢେର୍‌ କାମ । ମୁଁ ଯିବାର ନାଁ ଧରୁନାହିଁ । ନିଃସଂକୋଚରେ ଡକୃର 
ବେହେରା ସ୍ପଷ୍ଟ ଭାବରେ କହିଲେ, ‘ପତ୍ରୀବାବୁ, ଉଠନ୍ତୁ । ମୋର ଅନ୍ୟାନ୍ୟ କାମ ଅଛି ।' 
ମୋତେ ଏ ବାକ୍ୟଟି ଖୁବ ଭଲ ଲାଗିଲା । କେତେଜଣ ଏତେ ସ୍ବେହପୂର୍ଣ୍ଣ ଭାବରେ ସମୟକୁ 
ବଞ୍ଚାଇ ପାରନ୍ତି, ଡାହା ମୁଁ ଭାବିବାକୁ ଲାଗିଲି । 

ଏକ ଅମଳିନ ବ୍ୟକ୍ତିତ୍ଵ : ଡକ୍କର ବେହେରା 


ଡକ୍ସର ପଦ୍ଧଶ୍ରୀ ଦାସ 


ଆଜକୁ ପ୍ରାୟ ପଚିଶ ବର୍ଷ ତଳର କଥା । ବାଣୀବିହାରରେ ଆୟୋଜିତ ହୋଇଥାଏ 
ଏକ ଓଡ଼ିଆ ଅଧ୍ୟାପକ ସମ୍ମିଳନୀ । ତହିଁରେ ଯୋଗଦେବା ପାଇଁ ମୁଁ ଯାଇଥାଏ । ସେଇଠି 
ଡକୁର କୃଷ୍ଣଚରଣ ବେହେରାଙ୍କ ସଂଗେ ସାକ୍ଷାତ ହେଲା । ବସ୍ତୁତଃ ମୋର ଏହି ସମ୍ମିଳନୀରେ 
ଯୋଗଦେବାର ଅନ୍ୟ ଏକ ଆକର୍ଷଣ ଥୁଲା ଏହି ସମ୍ଭାବ୍ୟ ସାକ୍ଷାତ ! ଏହା ପୂର୍ବରୁ ଯେ ମୁଁ 
ତାଙ୍କୁ ଭେଟି ନ ଥଲି, ଏକଥା ନୁହେଁ | ବାରିପଦାରେ ସେ କର୍ମରତ ଥ୍ଲାବେଳେ ମୋର 
ଥରେ, ଦିଥର ତାଙ୍କ ଘରକୁ ଯିବାର ସୁଯୋଗ ଘଟିଥୁଲା ! ତା'ପରେ ବହୁ ବର୍ଷ ବିତି 
ଯାଇଥଲା । ସେ ସ୍ମତି ମହଳଣ ପଡିଯାଇଥୁଲା | ତଥାପି ମନରେ ନିଶ୍ଚୟ କେଉଁଠି ଟିକେ 
ଛାପ ପଡିଥୂଲା ! ତେଣୁ ମୁଁ ଯେତେବେଳେ ଗବେଷଣା କରିବାର ନିଷ୍ପର୍ି ନେଲି, ତାଙ୍କୁହିଁ 
ମୋର ତର୍ତଵାବଧାରକ ଭାବରେ ଚାହିଁଥଲି ଏବଂ ପତ୍ର ଜରିଆରେ ଅନୁରୋଧ କରିଥୁଲି । 
ସେ ଦିନ ସଭାଭଙ୍ଗ ହେବା ପରେ ମୁଁ ଯାଇ ଡଢ଼ର ବେହେରାଙ୍କୁ ନିଜର ପରିଚୟ ଦେଲି । 


ହସହସ ମୁହଁରେ ବହୁଦିନର ପରିଚିତ ଭଳି ସେ ମୋତେ ସମ୍ଭାଷଣ କଲେ । କ୍ଷଣକ 
ଭିତରେ ମୋ ମନର ଅପରିଚୟର କୁଣ୍ଠା ଦୂର ହୋଇଗଲା | ତାଙ୍କର ପନ୍ନୀ ଥଲେ ମୟୂରଭଞ୍ଜର 
ବହଳଦା ଅଂଚଳର । ତେଣୁ ମୟୂରଭଞ୍ଜ ସଂଗେ ତାଙ୍କର ଭାବଗତ ମଧୁର ସଂପର୍କ । ଏହି 
ସଂପର୍କର ଖୁଅରେ ମୁଁ ମଧ୍ୟ ଯୋଡା ହୋଇଗଲି 1 ଏହାପରେ ତାଙ୍କ ଘରକୁ ମୋର ଯିବାଆସିବା 
ଲାଗିଲା । ମୁଁ ଯେତେବେଳେ ଯାଏ, ଦେଖେ ସାର୍‌ ଲେଖାପଢାରେ ଲାଗିଥାନ୍ତି । ମୋତେ 
ଦେଖୁଲେ ପନ୍ନୀଙ୍କୁ ଡାକି , ଶୁଣୁଛ, ପଦୃଶ୍ରୀ ଆସିଛି, ତାକୁ କିଛି ଖାଇବାକୁ ଦିଅ ।”? ତାଙ୍କ 
ଡାକ ଶୁଣି ଶ୍ରୀମତୀ ବେହେରା ହସହସ ମୁହଁରେ ବାହାରି ଆସନ୍ତି । ଧୀରେ ଧୀରେ ଶ୍ରୀମତୀ 
ବେହେରାଙ୍କ ସଂଗେ ଆତ୍ମୀୟତା ବଢିଲା । ସେ ମୋତେ ସାନ ଭଉଣୀ ଭଳି ସ୍ପେହ କରନ୍ତି ! 
ତାଙ୍କ ହାତରନ୍ଧା କେତେ ଖାଇଛି । ଏବେ ମଧ୍ଯ ସେଇ ସ୍ବେହ ଅତୁଟ ରହିଛି । 


ହଁ, ବାଣୀବିହାରରେ ଅଧ୍ୟାପକ ସମ୍ମିଳନୀ କଥାକୁ ପୁଣି ଫେରିଆସେ । ବହୁ ଜ୍ଞାନୀ, 
ଗୁଣୀ, ବାଗ୍ଧୀଙ୍କର କଥା ସେଦିନ ଶୁଣିବାର ସୁଯୋଗ ମିକିଲା ! ମୋର ଜିଜ୍ଞାସୁ ମନକୁ 
ସେମାନଙ୍କର କଥା ବହୁଭାବରେ ଆଲୋଡିତ କରୁଥାଏ । ଡକ୍କର ବେହେରାଙ୍କ ବକ୍ତବ୍ୟ ମୋ 

ସବୁ ପ୍ରଶ୍ନର ସମାଧାନ ଭଳି ସହଜ, ସରଳ ଓ ସ୍ଵଚ୍ଛନ୍ଦ ଥଲା । ସେ ଦିନରୁ ଆଜିଯାଏଁ ବହୁବାର 
ଡକ୍ସର ବେହେରାଙ୍କର ଭାଷଣ ଭିନ୍ନ ଭିନ୍ନ ଉପଲକ୍ଷରେ ଶୁଣିବାର ସୁଯୋଗ ମୋର ହୋଇଛି । 
ମୁଁ ଅନୁଭବ କରିଛି, ତାଙ୍କର ବକ୍ତବ୍ୟ ସବୁବେଳେ ବସ୍ତୁନିଷ୍ଠ, ସାହିତ୍ୟର ତ୍ତ ବା ତଥ୍ୟ ଦ୍ଵାରା 
ଭାରାକ୍ରାନ୍ତ ନୁହେଁ, ସୀମିତ ଅଥଚ ପ୍ରାଞ୍ଜଳ । ସତେ ଯେପରି ତାଙ୍କର ବକ୍ତବ୍ୟ ତାଙ୍କ ବ୍ୟକ୍ତିତ୍ଵର 
ପ୍ରତିଫଳନ । 


ଗୀତାର କର୍ମଯୋଗୀ କହିଲେ କଣ ବୁଝାଏ ସେ କଥା ମୁଁ ଜାଣେ ନାହିଁ କିନ୍ତୁ କର୍ମଯୋଗୀ 
ଶବ୍ଦଟି ମୋ ପାଇଁ ଯେଉଁ ଧାରଣା ସୃଷ୍ଟି କରେ, ତାହା କୃଷ୍ଣଚରଣ ବେହେରାଙ୍କ ବ୍ୟର୍ତିତ୍ନ ସଂଗେ 
ମିଳିଯାଏ । ନିରଳସ, ନିଷ୍ଠାପର, ନିଃସ୍ବାର୍ଥ କର୍ମ କରିବାର ଦୃଷ୍ଟାନ୍ତ ତାଙ୍କ ଭଳି ମୁଁ ଆଉ କାହାରି 
ପାଖରେ ଦେଖୁନାହିଁ ! ସାହିତ୍ୟ ପାଇଁ ସେ ଉତ୍ସର୍ଗୀକୃତ । ତାଙ୍କ ପାଇଁ ସାହିତ୍ୟ ଏକ ସେବା 
ନୁହେଁ, ଏହା ଏକ କର୍ମ । ସେହି କର୍ମରେ ସେ ଜଣେ ନିରଳସ ସାଧକ । ସେ ପୁଣି ବହୁ 
ସାହିତ୍ୟ -କର୍ମୀଙ୍କର ପଥପ୍ରଦର୍ଶକ । କୌଣସି ପଦ ପଦବୀକୁ ନୁହେଁ, ବ୍ୟଲ୍ତିତଵକୁ ସେ ମୂଲ୍ୟ 
ଦିଅନ୍ତି । କାହାରି ପ୍ରତି ବ୍ୟକ୍ତିଗତ ଅଶ୍ରଦ୍ଧା ବା ଆକ୍ରୋଶ ଥ୍ବାର କେବେହେଲେ ମୁଁ ଅନୁଭବ 
କରିନାହିଁ । ସେ ଅତ୍ୟନ୍ତ ସ୍ପଷ୍ଟବାଦୀ, କିନ୍ତୁ ତାଙ୍କର ସ୍ପଷ୍ଟବାଦିତା କାହାରିକୁ ଆଘାତ ଦେବା 
ପାଇଁ ଅଭିପ୍ରେତ ନୁହେଁ । ଜୀବନର ଯେକୌଣସି ପ୍ରତିକୂଳ ପରିସ୍ଥିତିକୁ ସକାରାତ୍ମକ 
ଦୃଷ୍ଟିଭଙ୍ଗୀରେ ସାମନା କରିବାର ଶଚ୍ତି ତାଙ୍କର ରହିଛି । 


ତାଙ୍କର ସମସ୍ତ ରଚନାରେ ଏହି ସକାରାମ୍ମକ ଦୃଷ୍ଟିଭଙ୍ଗୀର ପ୍ରତିଫଳନ ରହିଛି । ସେ 
ଏକାଧାରରେ ଜଣେ ସୃଜନଶୀଳ ସାହିତ୍ୟିକ, ନିରପେକ୍ଷ ସମାଲୋଚକ ତଥା ସଫଳ 
ସଂପାଦକ । ସାମାଜିକ ପ୍ରତିବଦ୍ଧତା, ସମ୍ବେଦନଶୀଳତା ତାଙ୍କ ସମସ୍ତ ରଚନାରେ ପ୍ରତିଫଳିତ ! 
ତାଙ୍କର ଗଳ୍ପଗୁଡିକ କୌଣସି ଅପହଞ୍ଚ ଆଦର୍ଶବାଦର ପ୍ରଚାର କରେ ନାହିଁ ସତ, କିନ୍ତୁ ଜୀବନର 
ସବୁ ବିଡମ୍ବନା ମଧ୍ଯରେ ବଞ୍ଚରହିବାର ଆସ୍ଥା ଓ ବିଶ୍ବାସକୁ ପୁନର୍ଜୀବିତ କରିବାର ସାମର୍ଥ୍ୟ 
ରଖେ । ସମାଲୋଚନା କ୍ଷେତ୍ରରେ ମଧ୍ଯ ସେ ନିଜର ସଂସ୍କାରମୁକ୍ତ ନିରପେକ୍ଷ ଦୃଷ୍ଟିଭଙ୍ଗୀର 
ପରିଚୟ ଦେଇଛନ୍ତି । ତାଙ୍କ ତତ୍ସାବଧାନରେ ଓଡ଼ିଆ ସାହିତ୍ୟର ବହୁ ଉଚ୍ଚମାନର ଗବେଷଣାମ୍ବକ 
ନିବନ୍ଧ ପ୍ରସ୍ତୁତ ହୋଇଛି । ତତ୍କାବଧାରକ ଭାବରେ ତାଙ୍କର ଦିଗଦର୍ଶନ ଗବେଷକମାନଙ୍କୁ 
ମୌଳିକ ଚିନ୍ତାଧାରା ତଥା ନିରପେକ୍ଷ ଦୃଷ୍ଟିଭଙ୍ଗୀ ପ୍ରଦାନ କରିଥାଏ । 


ଲେଖକ ଓ ସମାଲୋଚକ ହେବା ସଂଗେ ସଂଗେ ସେ ଜଣେ ଦକ୍ଷ ସଂଗଠକ । “ଓଡ଼ିଆ 
ଗବେଷଣା ପରିଷଦ! ତାଙ୍କର ସାଙ୍ଗଠନିକ ଦକ୍ଷତାର ଫଳଶ୍ରୁତି | ସାହିତ୍ୟ ଗବେଷଣା କ୍ଷେତ୍ରରେ 
ଏହି ଅନୁଷ୍ଠାନର ଅବଦାନ ଅନସ୍ବୀକାର୍ଯ୍ୟ । ବସ୍ତୁତଃ ଯେଉଁ ଅନୁଷ୍ଠାନ କିମ୍ବା କାର୍ଯ୍ୟର ଦାୟିତ୍ନ 
ଡକ୍ସର ବେହେରା ହାତକୁ ନିଅନ୍ତି, ତାର ପ୍ରତ୍ୟେକ ଦିଗ ପ୍ରତି ସେ ସତର୍କ ଦୃଷ୍ଟି ଦିଅନ୍ତି । 
ସମସ୍ତଙ୍କୁ ନେଇ କାମ କରିବାର କଳା ତାଙ୍କୁ ଜଣା । ତାଙ୍କ ସଂଗେ ଯେ କାମ କରେ ସେ 

କୃଷ୍ଣଚରଣ : କୃତି ଓ କୃତିତ୍ବ ୧୯୯ 
ଆପଣାଛାଏଁ ଶୃଙ୍ଖଳିତ ହୋଇଯାଏ । ଆମକୁ ଦୀର୍ଘକାଳ ଧରି ଶାସନ ଓ ଶୋଷଣ କରିଥୁବା 
ଇଂରେଜମାନଙ୍କ ପ୍ରତି ଆମେ ଯେତେ ବୀତଶ୍ରଦ୍ଧ ହେଲେ ମଧ୍ଯ ସେମାନଙ୍କର ସମୟଞ୍ଞାନ ଓ 
କାର୍ଯ୍ୟନିଷ୍ଠାକୁ ଆମେ ପ୍ରଶଂସା ନ କରି ରହିପାରୁନାହିଁ । ଏହି ଦୁଇଟି ବିରଳ ଗୁଣ ଡକ୍ସର 
ବେହେରାଙ୍କ ଚରିତ୍ରର ବିଶେଷତ୍ଵ । ଏହାହିଁ ତାଙ୍କର ସାଂଗଠନିକ ସଫଳତାର ଚାବିକାଠି । 


ବ୍ୟକ୍ତିଗତ ଭାବରେ ମୁଁ ତାଙ୍କ ସହ ପଚିଶ ବର୍ଷରୁ ଉର୍ବ୍ବକାଳ ଧରି ସଂଯୁକ୍ତ । ମୋ 
ମନର ସମସ୍ତ ଦ୍ଧିଧା, ସଂକୋଚକୁ ସେ ପ୍ରଥମ ଦେଖାରେ ହିଁ ଦୂରକରି ଦେଇଥୁଲେ । ସଂସାର 
ଜଞ୍ଜାଳ ଭିତରେ ରହି ମଧ୍ଯ ସାହିତ୍ୟ ସେବା କରିହୁଏ, ଏ ବିଶ୍ଵାସ ସେ ମୋ ଭିତରେ ଜନ୍ମାଇ 
ପାରିଥୂ୍‌ଲେ । ସେ ନିଜେ କୌଣସି ଅହଂମନ୍ୟତା କିମ୍ବା ହୀନମନ୍ୟତାର ଶିକାର ନୁହଁନ୍ତି । 
ତାଙ୍କ ସଂସ୍ପର୍ଶରେ ଆସୁଥୁବା ବ୍ୟକ୍ତି ମନରୁ ମଧ୍ଯ ଏହି ଭାବନା ଦୂର ହୋଇଯାଏ ବୋଲି ମୋର 
ବିଶ୍ମାସ । କର୍ମ ଜୀବନରେ ସେ ଯେଉଁ ସ୍ଥାନରେ ବି ଅବସ୍ଥାପିତ ହୋଇଛନ୍ତି, ସେ ସ୍ଥାନର 
ବ୍ୟକ୍ତିବିଶେଷଙ୍କ ସଂଗେ ସେ ଘନିଷ୍ଠ ହୋଇଛନ୍ତି । ସମାଜର ଭିନ୍ନ ଭିନ୍ନ ସ୍ତରର ଲୋକେ 
ତାଙ୍କୁ ଭଲ ପାଆନ୍ତି ଏବଂ ସଂପର୍କ ରଖନ୍ତି । ମୋ ନିଜ ସହର ବାରିପଦାକୁ ସେ ଯେବେ ବି 
ଆସନ୍ତି, ବହୁ ଲୋକ ତାଙ୍କୁ ସାକ୍ଷାତ କରିବାକୁ ଆସନ୍ତି । ସେ ମଧ୍ଯ ସମସ୍ତଙ୍କ ପାଇଁ ସମୟ 
ଦିଅନ୍ତି । ଆଶ୍ଚର୍ଯ୍ୟ ତାଙ୍କ ବ୍ୟକ୍ତିତ୍ଵର ଆକର୍ଷଣ । ଆନ୍ତରିକତାର ସ୍ପର୍ଶରେ ବିଜ୍ଞ ଅଥବା ଅଜ୍ଞ 
ନିର୍ବିଶେଷରେ ସେ ସଂପର୍କ ସେତୁଟିଏ ଗଢିଦେଇ ପାରନ୍ତି । ତାଙ୍କର ବ୍ୟକ୍ତିତ୍କୁ ଆକଳନ 
କରିବା ମୋ ପକ୍ଷରେ ସାଧ୍ୟାତୀତ । ସେ ମୋର ଗୁରୁ, ପଥପ୍ରଦର୍ଶକ, ପୁଣି ବନ୍ଧୁ । ତାଙ୍କ 
ବିଷୟରେ କିଛି ଉଲ୍ଲେଖ ସୂର୍ଯ୍ୟଙ୍କୁ ଦୀପଦାନ କଲାଭଳି, ତଥାପି ଦି'ପଦ ଲେଖୁ ମୋ ମନର 
ଶ୍ରଦ୍ଧା ନିବେଦନ କରିବାର ଲୋଭ ସମ୍ବରଣ କରି ପାରିଲି ନାହିଁ । 

ସମ୍ମାନନୀୟେଷୁ କୃଷ୍ଣଠଚରଣ 


ପ୍ରଫେସର ବାଉରୀବନ୍ଧୁ କର 


ଓଡ଼ିଆ ବିଭାଗର ଜଣେ କୃତବିଦ୍ୟ ଶିକ୍ଷକ ଭାବରେ ଡକୃର କୃଷ୍ଣଚରଣ ବେହେରା 
ଅନନ୍ୟ ସିଦ୍ଧିର ଅଧ୍ବକାରୀ । ଏଥ୍‌ସହିତ ଓଡ଼ିଆ ସାହିତ୍ୟର ଜଣେ ସୁଗବେଷକ, ଉତ୍ତମ 
ସଂଗଠକ, ପ୍ରଗତିବାଦୀ କବି, ବାସ୍ତବବାଦୀ କଥାକାର, ଉଚ୍ଚକୋଟୀର ପ୍ରାବଂଧୂକ, ସତ୍ୟନିଷ୍ଠ 
ସମାଲୋଚକ, ପାଠକର ମନଛୁଆଁ ଶିଶୁ ସାହିତ୍ୟ ଲେଖକ ଓ ଦକ୍ଷ ସଂପାଦକ ଭାବରେ 
ତାଙ୍କର ଖ୍ୟାତି ସୁବିଦିତ । ଚିରସ୍ଥାୟୀ ସାହିତ୍ୟ ଅନୁଷ୍ଠାନ ଗଢିବାରେ ତାହାଙ୍କ ସ୍ବତନ୍ତ୍ର ନିଷ୍ଠା 
ପ୍ରଶଂସନୀୟ । ଓଡ଼ିଆ ଗବେଷଣା ପରିଷଦ” ତାଙ୍କର ଏପରି ସଦୁଦ୍ଯମର ସାର୍ଥକ 
ନିଦର୍ଶନ । ସେ ଯେତେବେଳେ ଯେଉଁ ପରିସ୍ଥିତିରେ ଥଲେ ସୁଦ୍ଧା ସାହିତ୍ଯଚିନ୍ତା, 
ସାହିତ୍ୟସେବା, ସାହିତ୍ୟପଠନ, ସାହିତ୍ୟ ସଂଗଠନ, ସାହିତ୍ୟ ରଚନା, ସାହିତ୍ୟ ପ୍ରଚାର, 
ସାହିତ୍ୟ ପ୍ରସାର ଭିତରେ ହିଁ ରହିଥାନ୍ତି । ଖବରକାଗଜ ପଢିବା, ଦେଶବିଦେଶର ଖବର 
ଜାଣିବାରେ ତାଙ୍କର ଆଗ୍ରହ ଢେର୍‌ ରହିଛି । ଏପରିକି କିଛି କାଳ ସେ ଖବରକାଗଜ 
ସଂପାଦକ ଭାବେ କାର୍ଯ୍ୟ କରିବାର ଅନୁଭୂତି ଅର୍ଜିଛନ୍ତି । ସାରସ୍ଵତ କ୍ରିୟାକଳାପରେ ସେ 
ଆନନ୍ଦ ଅନୁଭବ କରନ୍ତି ଓ ସାହିତ୍ୟ ମାଧ୍ୟମ ଦେଇ ସେ ଅନ୍ୟକୁ ଆନନ୍ଦ ଦାନ କରନ୍ତି । 
ସାରସ୍ଵତ କ୍ରିୟାକଳାପ ଭିତରେ ସେ ଦେଖନ୍ତି ଜୀବନର ସର୍ବସ୍ଵ ଓ ଜୀବନ ଭିତରେ 
ଦେଖନ୍ତି ସେ କେତେ ଲେଖକଙ୍କ ସାହିତ୍ୟ ସାଧନାର ଇତିହାସ । ଆଜୀବନ ସାହିତ୍ଯ 
ସାଧନା କରି ବଣମାଳତୀ ପରି ବଣରେ ଝରି ପଡ଼ୁଥ୍ବା ଲେଖକମାନଙ୍କ ପ୍ରତି ସହାନୁଭୂତିର 
କଥା ପଦଟିଏ କହିବାରେ ତାଙ୍କ ପରି ସହୃଦୟ ସାହିତ୍ୟ ଆଲୋଚକଟିଏ ଆମ ସାହିତ୍ୟରେ 
ବିରଳ । ଏବେ ସୁଦ୍ଧା ଡକୁର କୃଷ୍ଣଚରଣ ବେହେରା ଆମ ସାହିତ୍ୟ -ସାଗରରେ ବୁଡି ରହି 
ମୁକ୍ତା ଅନ୍ଧେଷଣରେ ମାତିଛନ୍ତି । 


ଡକ୍ସର କୃଷ୍ଣଚରଣ ବେହେରାଙ୍କୁ ମୁଁ ତାହାଙ୍କ ସାହିତ୍ୟ ଆଲୋଚନା ମାଧ୍ୟମରେ 
ବି.ଏ. ଶ୍ରେଣୀରୁ ଜାଣିଥୁଲି । ପ୍ରଥମେ ମୁଁ ତାଙ୍କୁ ୧୯୭୫ ମସିହାରେ ଉତ୍କଳ ସାହିତ୍ଯ 
ସମାଜରେ ଶ୍ରୀରାମଚନ୍ଦ୍ର ଭବନରେ ଦେଖୁଥୁଲି । ସେତେବେଳକୁ ମୁଁ ସଦ୍ୟ ଏମ୍‌.ଏ. 
ପରୀକ୍ଷା ଦେଇ ପରୀକ୍ଷାଫଳକୁ ଅପେକ୍ଷା କରିଥାଏ । ସେଦିନ ମୁଁ ତାଙ୍କୁ ନମସ୍କାରଟିଏ 
ପକାଇଥୁଲି ଓ କହିଥ୍‌ଲି ନିଜ ନାମ । ସେ ସେଦିନ ପଦଟିଏ ଖାଲି କହିଥ୍‌ଲେ- କଟକ 

ଆସିଲେ ଆମ ଆଡ଼େ ଆସିବ । ଏମ୍‌.ଏ. ପରୀକ୍ଷା ଫଳ, ତା'ପରେ ଓଡ଼ିଆ ଭାଷା 
ସାହିତ୍ୟର ଅଧ୍ୟାପନା ପୁଣି ସଭା, ସାହିତ୍ୟ ଏମିତି ଏକ ନୂଆ ଜୀବନ ମୋର ଆରମ୍ଭ 
ହେଲା । ମୁଁ ଗୋଟିଏ କାର୍ଯ୍ୟରେ ପ୍ରଥମେ ତାଙ୍କ ଘରକୁ ଯାଇଥୁଲି । ତାହା ହେଲା 
ଶ୍ରୀରାମଚନ୍ଦ୍ର ଭବନରେ କିପରି ବିରୂପାକ୍ଷ କରଙ୍କ ଫଟୋ ଟଙ୍ଗା ହେବ । ସେ ରହୁଥାନ୍ତି 
ପ୍ରଫେସରପଡା ନାରାୟଣ ମିଶ୍ର ଗଳି ଆରମ୍ଭ ପାଖ ଏକ ଘରେ । ସେ ବିରୂପାକ୍ଷ କରଙ୍କ 
ପ୍ରତିକୃତି ଉନ୍ମୋଚନ ପାଇଁ ସେସମୟର ଉଜ୍କଳ ସାହିତ୍ୟ ସମାଜ ସଭାପତିଙ୍କୁ ଅନୁରୋଧ 
କରିବାରେ ମୋତେ ସାହାଯ୍ୟ କରିଥୁଲେ । 


ମୁଁ ୧୯୮୦ ମସିହାରେ ରେଭେନ୍ସା କଲେଜରେ ଯୋଗଦେବା ପରେ ତାଙ୍କର 
ସହକର୍ମୀ ହେବାର ସୁଯୋଗ ପାଇଥୁଲି । ସେତେବେଳେ ମୁଖ୍ୟ ଥା'ନ୍ତି ପ୍ରଫେସର 
ଜାନକୀବଲ୍ଲଭ ମହାନ୍ତି । ଡକୂର ବେହେରା ସେ ସମୟରେ ଥୁଲେ ଓଡ଼ିଆ ସେମିନାର 
ଦାୟିତ୍ଵରେ । ନିୟମିତ ପାଠଚକ୍ର ଆୟୋଜନ, ପୁଣି ବାର୍ଷିକ ସେମିନାରରେ ବଡବଡ 
ବିଦ୍ଧାନମାନଙ୍କର ଅଂଶଗ୍ରହଣ, “ସାହିତ୍ଯପତ୍ର”' ପ୍ରକାଶ କାର୍ଯ୍ୟରେ ତାଙ୍କର ସହଯୋଗ 
ଅବିସ୍ରଣୀୟ । ସେ ୧୯୮୧ ମସିହାରେ ରେଭେନ୍ସା କଲେଜରୁ ବଦଳି ହୋଇଗଲେ । 
ମୁଁ କିନ୍ଥ ଘନଘନ ବଦଳି ହେବା ସତ୍ତ୍ଵେ ସବୁ ବଦଳିକୁ ବାତିଲ କରି ରହିଥାଏ । 
୧୯୮୬ ମସିହାରେ ସେ ରେଭେନ୍ସା କଲେଜକୁ ପୁଣି ଆସିଲେ ! ସେ ହେଲେ ଆମର 
ବିଭାଗର ମୁଖ୍ୟ । ମୁଖ୍ୟ ଭାବରେ ସେ ନିୟମିତ କ୍ଲାସଗୁଡିକୁ ତଦାରଖ କରୁଥଲେ, 
ତାହା ଯୁକ୍ତଦୁଇ ଶ୍ରେଣୀରୁ ଏମ୍‌.ଏ. ଶ୍ରେଣୀ ପର୍ଯ୍ୟନ୍ତ । କାରଣ ସେତେବେଳେ ଜୁନିଅର 
କଲେଜ ନ ଥୁଲା ! ଯୁକ୍ତ ଦୁଇରେ ନୁଆ ବହି । ସାହିତ୍ୟ ଟିଉଟରିଆଲ କ୍ଲାସ 
ମଧ୍ୟ ସେତେବେଳେ ନିୟମିତ ହେଉଥଲା । ଡକ୍ଟର ବେହେରା ମୋତେ ଦିନେ 
କହିଲେ- ‘ଦେଖ ବାଉରୀବଂଧୁଟ ଛୋଟ ପିଲା ହଠାତ୍‌ ହାଇସ୍ତ୍ଲରୁ ଆସିଛନ୍ତି । 
ତାଙ୍କୁ ଟିଉଟରିଆଲ୍‌ କ୍ଲାସରେ ତାଙ୍କ ମନକୁ ପାଇଲାଭଳି ବୁଝାଇବ ଓ ତାଙ୍କୁ 
ଲେଖାଇବ ।” ସେତେବେଳେ ରେଭେନ୍ଟା କଲେଜରେ ଜଣେ ଛୁଟି ନେଲେ ତା'ର 
କ୍ଲାସ ଅନ୍ଯ ଜଣେ ନେବା ପାଇଁ ସମ୍ମତି ନ ଦେଲେ ଛୁଟି ମିଳୁ ନ ଥଲା । ମୁଁ 
ସେତେବେଳେ ବୟସରେ ଅନ୍ୟମାନଙ୍କଠାରୁ ଢେର୍‌ ସାନ ଥୂବାରୁ ଯିଏ 
ଯେତେବେଳେ ଛୁଟି ନିଅନ୍ତି, ମୁଁ ସେମାନଙ୍କ କ୍ଲାସ ଅକୁଣ୍ଠ ଚିତ୍ତରେ ନିଏ । ମୋର 
ଡକୃର ବେହେରା ମୁଖ୍ୟ ଥବା ସମୟରେ ଦୁଇଥର ବଦଳି ରେଭେନ୍ସା କଲେଜରୁ 
ଦୂର ସ୍ଥାନକୁ ହୋଇଥଲା । ଦୁଇଥରଯାକ ସେ ଉଦାର ଚିତ୍ତରେ ମୋ ବଦଳି ବନ୍ଦ 
ପାଇଁ ସେ ସମୟର ଅଧ୍ଯକ୍ଷ ପ୍ରଫେସର ଉମାକାନ୍ତ ମହାପାତ୍ରଙ୍କୁ ଯେଉଁ ଚିଠି 
ଲେଖୁଥୁଲେ, ତାହା ଜୀବନରେ ଭୁଲି ପାରିବି ନାହିଁ । ମୁଖ୍ୟଙ୍କ ଚିଠି ଭିଭିରେ 
ସେଇ ଦୁଇଥର ଅଧ୍ଧକ୍ଷ ସରକାରଙ୍କୁ ଚିଠି ଲେଖୁ ମୋ ବଦଳି ବନ୍ଦ କରାଇଥ୍‌ଲେ । 

ସେ ମୁଖ୍ୟ ଥବା ବେଳେ ବିଭାଗର ସୁନାମ ପାଇଁ ବହୁବିଧ ଚେଷ୍ଟା କରିଥୂଲେ । 
ତାଙ୍କ ଉଦ୍ୟମରେ ରେଭେନ୍ସା କଲେଜ ଓଡ଼ିଆ ବିଭାଗ ଦୁଇଟି ଅଧବକା ଘର ପାଇଥ୍‌ୁଲା । 
ସବୁ ବିଷୟକୁ ସେ ସୁନ୍ଦର ଭାବରେ ଲେଖୁ ଅଧ୍ଷକ୍ଷଙ୍କୁ ସବୁବେଳେ ଜଣାଉଥୂଲେ ¦ ଏପରି 
କି କିଏ ବିଳମ୍ବରେ ଆସିଲେ ସେ ଯେତେ ଆପଣାର ହେଲେ ବି ତା” ସଂପର୍କରେ 
ଅଧ୍ଧକ୍ଷଙ୍କୁ ଲେଖୁବାକୁ ସଂକୋଚବୋଧ କରୁନଥ୍‌ଲେ ! କଠୋର ଶୃଙ୍ଖଳା, ନିୟମିତ ଶିକ୍ଷାଦାନ 
ଉପରେ ସେ ବହୁ ଗୁରୁତ୍ଧ ଦେଉଥ୍‌ଲେ । ଏସବୁ ସହିତ କାହାରି ଦେହ ଖରାପ ହେଲେ 
ମେଡିକାଲରେ ଯାଇ ତା” ସୁଖଦୁଃଖ ବୁଝିବାରେ ତାଙ୍କର ହେଳା ନ ଥୁଲା ! ମନେ 
ପଡ଼ୁଛି¬ ଡକ୍ସର କ୍ଷେତ୍ରବାସୀ ନାୟକଙ୍କ କଟକ ମେଡିକାଲରେ ଦେହ ଖରାପ ବେଳର 
କଥା । ସେ ନିୟମିତ ସେଠାକୁ କେବଳ ଯାଉ ନ ଥଲେ, କିପରି ଡକୃସର ନାୟକଙ୍କୁ ରକ୍ତ 
ଦିଆଯିବ, ତା'ର ସୁବନ୍ଦୋବସ୍ତ କରୁଥଲେ ! ଡକ୍ୁର ନାୟକ ଥୂଲେ ଡକ୍ସର ବେହେରାଙ୍କ 
ଛାତ୍ର । ଜଣେ ଛାତ୍ରଙ୍କୁ ଜଣେ ଶିକ୍ଷକ କେତେ ଭଲ ପାଇପାରେ, କ୍ଷେତ୍ରବାସୀବାବୁଙ୍କ 
ଦେହ ଖରାପ ବେଳେ ଯିଏ ଡକୃର ବେହେରାଙ୍କୁ ଦେଖ୍ଛି, ସେ ହୃଦୟଙ୍ଗମ କରିପାରିବ । 


ଡକୂର ବେହେରା ସଭାସମିତିକୁ ସବୁବେଳେ ପ୍ରସ୍ତୁତ ହୋଇ ଯାଆନ୍ତି । ମୁଁ 
ବ୍ରହ୍ମପୁର ବିଶ୍ବବିଦ୍ୟାଳୟକୁ ତାଙ୍କୁ ରିଫ୍ରେସର କୋର୍ସ, ସେମିନାର ପ୍ରଭୃତିକୁ ବହୁବାର 
ନିମନ୍ତ୍ରଣ କରିଛି । ସେ ନିଶ୍ଚିତ ଭାବରେ ତାଙ୍କ ବକ୍ତୃତାର ଲିଖତ ରୂପ ସାଂଗରେ 
ନେଇଥୂବେ । ବକ୍ତା ପରେ ସମସ୍ତଙ୍କୁ ଆଲୋଚନାର ସୁବିଧା ଦିଅନ୍ତି । ପୁଣି ସେ 
କେବେହେଲେ ଅନୁରୋଧ ଗ୍ରହଣ କରି ଆକସ୍ମିକ ଭାବରେ ଅନୁରୋଧ ପ୍ରତ୍ଯାଖ୍ଯାନ 
କରନ୍ତି ନାହିଁ । କାରଣ ଆଜିକାଲି ବହୁ ବକ୍ତା ଠିକ୍‌ ସମୟରେ ଆସିବେ କହି ଆଦୌ 
ଆସିବେ ନାହିଁ । କିନ୍ତୁ ଡକ୍ସର ବେହେରାଙ୍କୁ ନିମନ୍ତ୍ରଣ କଲେ, ସେ ଠିକ୍‌ ସମୟରେ ଆସି 
ନିଶ୍ଚିତ କାମ ତୁଲାଇବେ । ଆଜି ପରି ମନେ ପଡ଼ୁଛି, ସେ ଥରେ ବିରୁୂପାକ୍ଷ କର 
ଶ୍ରାଦ୍ଧୋସବରେ ମୁଖ୍ୟ ଅତିଥ୍‌ ଥୁଲେ । ସେ ଠିକ୍‌ ସମୟରେ ପହଁଞ୍ଚ ସେଦିନ ବିରୂପାକ୍ଷ 
କରଙ୍କ ସଂପର୍କରେ ଯେଉଁ ବକ୍ତାଟି ଦେଇଥୂଲେ, ତାହା କେବଳ ଉପାଦେୟ ନ ଥୁଲା, 
ବରଂ ଥିଲା ବିରୂପାକ୍ଷ କରଙ୍କ ସାହିତ୍ୟ ଗବେଷଣା ପାଇଁ ଏକ କାଳୋଚିତ ଆହ୍ଲାନ । 
ତାଙ୍କର କେତେଗୁଡିଏ ସାହିତ୍ୟିକ ଅଭିଭାଷଣ ମଧ୍ଧ ଗ୍ରନ୍ଥ ଆକାରରେ ପ୍ରକାଶିତ ହୋଇଛି । 


ଡକ୍ସର ବେହେରାଙ୍କ ‘ପୁରୁଣା ବହି, ନୂଆ ପାଠକ” ଶୀର୍ଷକ ଲେଖାରୁ ମୋ 
ଗବେଷଣା ପାଇଁ ମୁଁ କିଛି ପ୍ରେରଣା ପାଇଛି । ଏ ଧରଣର ଲେଖାରେ ସେ କାମପାଳ 
ମିଶ୍ରଙ୍କ ଅପୂର୍ବ ସ୍ଵପ୍ନ ( ୧୮୯୬) ସଂପର୍କରେ ଆଲୋଚନା କରିଥଲେ ! ସେ 
ଆଲୋଚରନାଟିରୁ ମୁଁ ଅପୂର୍ବ ସ୍ଵପ୍ଧୀ ଆଲୋଚନା ପାଇଁ କେତେକ ଉପାଦାନ ସଂଗ୍ରହ 
କରିଥୁଲି । ତାଙ୍କ “ମୋଗଲ ତାମସା” ଆବିଷ୍କାର ଓଡ଼ିଆ ନାଟ୍ୟ ସାହିତ୍ଯ ଇତିହାସର 
ଆଦି ପର୍ଯ୍ୟାୟ ଆଲୋଚନାରେ ଏକ ବଳିଷ୍ଠ ସଂଯୋଗ । ଏହି ମୋଗଲ ତାମସାର 

କୃଷ୍ଣଚରଣ : କୃତି ଓ କୃତିତ୍ନ ୨୦୩ 


ଅଭିନୟ, ତା'ର ଆଲୋଚନା, ଶୁଦ୍ଧ ପାଠ ନିରୂପଣରେ ଡକ୍ସର ବେହେରାଙ୍କ ଭୂମିକାକୁ 
ପ୍ରଶଂସା ନ କରି ରହିହୁଏ ନାହିଁ । ଓଡ଼ିଆ ଯାତ୍ରା ଜଗତରେ ଏହା ଯେପରି ଦର୍ଶକର 
ମନୋରଂଜନକାରୀ, ସେହିପରି ହିନ୍ଦୁ "ମୁସଲମାନମାନଙ୍କ ମଧ୍ଯରେ ମୈତ୍ରୀଭାବ ବିସ୍ତାରରେ 
ମୋଗଲତାମସାର ସୁଦୂରପ୍ରସାରୀ ପ୍ରଭାବ ରହିଛି । ଏହି ଗ୍ରନ୍ଥକୁ ଲୋକଲୋଚନକୁ ଆଣି 
ସେ ଯେଉଁ ମହତ୍ବ କାର୍ଯ୍ୟ କରିଛନ୍ତି, ତାହା ତାଙ୍କୁ ଯଶସ୍ଵୀ କରିଛି । 


ଡକ୍ସର ବେହେରା ଯାହା ଲେଖନ୍ତି, ବଡ ସାହସର ସହ ଲେଖନ୍ତି । ସେଦିନର ଚା 
କପରେ ଝଡ” ଯଥାର୍ଥରେ ଥଲା କବିତା କ୍ଷେତ୍ରରେ ଏକ ନୃତନ ଆଭିମୁଖ୍ୟ । ସେତେବେଳକୁ 
ଓଡ଼ିଆ କବିତା ରାଜ୍ୟରେ ଏ ଧରଣର କବିତା ଥୁଲା ଦୁର୍ଲଭ । ତାଙ୍କର ବେଦୀ” ଗଳ୍ପକୁ 
ସେତେବେଳେ ତାଙ୍କୁ ଆମର ଆଦର୍ଶବାଦୀମାନେ କେତେକଣ କହିଗଲେ । ଏବେ ଆମ 
ଓଡ଼ିଆ ଗଳ୍ପ ଦେଖନ୍ତୁ । ତାଙ୍କ ଗଳ୍ପ ତୁଳନାରେ ଏବେ ଆମର ଗଳ୍ପରେ କେଉଁ ସ୍ତରରେ 
ଦେହଜ ପ୍ରେମର ବର୍ଣ୍ଣନା ଚାଲିଛି, ତାକୁ ତୁଳନା କଲେ ସେତେବେଳେ ତାଙ୍କ ଗଳ୍ପ କେତେ 
ନୂୃତନ ଥୂଲା, ତାହା ସହଜରେ ବୁଝିହେବ । ଆଉ ସାହିତ୍ୟ ସମାଲୋଚନା- କବିସୂର୍ଯ୍ୟ, 
ଉପେନ୍ଦ୍ରଭଞ୍ଜଙ୍କ କେତେକ ଗ୍ରନ୍ରର ସଂପାଦନାଠାରୁ ଆରମ୍ଭ କରି ବିଭିନ୍ନ ବିଷୟରେ ସାହିତ୍ୟ 
ଆଲୋଚନାରୁ ଜଣେ ସୁଧୀ ସମୀକ୍ଷକ ଭାବେ ତାଙ୍କର ପ୍ରମାଣ ମିଳେ । ଶିଶୁମନକୁ 
ଛୁଇଁବା ପରି ଶିଶୁ ସାହିତ୍ୟ ମଧ୍ଯ ସେ ଲେଖନଛନ୍ତି । 


ଡକୂର ବେହେରାଙ୍କ ସହ ମୋର ସଂପର୍କ ତିରିଶ ବର୍ଷରୁ ଉର୍ଦ୍ଧ ସମୟର । ତାଙ୍କର 
ସୁପୁତ୍ର ଶ୍ରଦ୍ଧେୟ ଶୁଭକାନ୍ତ ଆଜି ଓଡ଼ିଆ ସାହିତ୍ୟର ଜଣେ ଉଦୀୟମାନ ଲେଖକ । ବୃତ୍ତିରେ 
ଖୁବ୍ର ବଡ ପାହ୍ୟାର ଅଫିସର । ସେ ମୋର ରେଭେନ୍ସା କଲେଜର ଛାତ୍ର ! ଏବେ ସୁଦ୍ଧା ମୋ 
ପ୍ରତି ତା'ର ସମ୍ମାନ ପୂର୍ବପରି ଅତୁଟ ରହିଛି । ମୋତେ ଡକୃର ବେହେରା ପ୍ରାୟ ତାଙ୍କର 
ଓଡ଼ିଆ ଗବେଷଣା ପରିଷଦଂର ବାର୍ଷିକ ଉତ୍ସବକୁ ନିମନ୍ତ୍ରଣ କରନ୍ତି । ଏଷଣା” ଶ୍ରଦ୍ଧାରେ 
। ମୁଁ ତାଙ୍କଠାରୁ ବହୁ କଥା ଶିଖୁଛି । ବିଶେଷକରି ଶୃଙ୍ଖଳାର ସହିତ ଅଫିସ୍‌ କାର୍ଯ୍ୟ 

, ଷୈର୍ଯ୍ୟ ଧରି ଛାତ୍ରମାନଙ୍କ ଭଲ ମନ୍ଦ ବୁଝିବା, ସାରସ୍ଵତ କର୍ମକୁ ନିଷ୍ଠାର ସହ 
ର ସେ ମୋର ଗୁରୁସ୍ଥାନୀୟ । ସେ ମୋର ସିଧାସଳଖ ଗୁରୁ ନୁହନ୍ତି, କିନୁ ମୁଁ 
ତାଙ୍କଠାରୁ ଯାହା ସବୁ ଶିଖୁଛି; ସେଇ ସୂତ୍ରରେ ସେ ମୋତେ ପାଠ ଶ୍ରେଣୀଗୃହରେ ନ 
ପଢାଇଥ୍‌ଲେ ସୁଦ୍ଧା ସେ ମୋର ଗୁରୁସ୍ଥାନୀୟ ଓ ପରମ ସମ୍ମାନନୀୟ । 


ଇଶ୍ଵରଙ୍କ ସମସ୍ତ ଶୁଭେଚ୍ଛା ତାଙ୍କ ପାଇଁ ଝରିପଡ଼ ଓ ସେ ଏଇମିତି ସୁସ୍ଥ ସବଳ 
ହୋଇ ସାରସ୍ବତ କର୍ମ କରି ଆମ ସାହିତ୍ୟକୁ ସମୃଦ୍ଧ କରନ୍ତୁ । 

ଗୋଟିଏ ବରଗଛର କାହାଣୀ 


ଡକ୍ସର ମନୋରମା ବିଶ୍ଵାଳ ମହାପାତ୍ର 


ଶାଖାପ୍ରଶାଖା ମେଲି ଆକାଶମୁଖୀ ହୋଇ ରହିଥ୍‌ବା ଆମ ସାରୁ ପ୍ରଫେସର 
ବେହେରା ପ୍ରକୃତରେ ଏକ ବିଶାଳ ବରଗଛ । ଯାହାର ପ୍ରତିଟି ଶାଖାରେ କେତେ କେତେ 
ପକ୍ଷୀଙ୍କର ଆଶ୍ରୟ । କେତେ ଦୃରାଗତ ବାଟୋଇଙ୍କୁ ସେ ତାଙ୍କ ଛାଇତଳେ ଆଶ୍ରୟ 
ଦେଇଛନ୍ତି ପୁଣି ଆଉ କେତେବେଳେ ଅନେକ ସ୍ଵପ୍ନ ଅନେକ ପ୍ରତିବଦ୍ଧତାକୁ ତାଙ୍କ 
ଛାତ୍ରଛାତ୍ରୀମାନଙ୍କ ମନରେ ଭରିଦେଇଛନ୍ତି । ପାହାଚ ପରେ ପାହାଚ ଚଢିବାର ଅଦମ୍ୟ 
କଳ୍ପନା ସେମାନଙ୍କ ମନରେ ରୋପି ଦେଇଛନ୍ତି । 


ଷଷ୍ଠ ଦଶକର କଥା । ମୁଁ ସେତେବେଳେ ସ୍କୁଲରେ ପଢୁଥାଏ । ନୂଆ ନୂଆ 
କବିତା ଲେଖୁଥାଏ । ଶିଶୁ କବିତା ସବୁ କିଶୋର ଫୌଜ”, ‘ମୀନାବଜାର”, ‘ଉଦୟଭାନୁ' 
ଆଦି ସାହିତ୍ୟ ପୃଷ୍ଠାରେ ପ୍ରକାଶ ପାଉଥାଏ ।! ଆଜି ବି ମୋର ସ୍ପଷ୍ଟ ମନେପଡେ ମୁଁ ନବମ 
ଶ୍ରେଣୀରେ ପଢୁଥିବା ବେଳେ ପ୍ରଫେସର ବେହେରାଙ୍କ ପ୍ରଚେଷ୍ଟାରେ ପ୍ରଥମ ଶିଶୁ କବିତା 
ପୁସ୍ତକ(କିଶଳୟ ) ପ୍ରକାଶ ପାଇଥୂଲା । ତାହା ୧୯୬୨ ମସିହାର କଥା । ଭଦ୍ରକରେ 
ତଚ୍କୁାଳୀନ ସମ୍ଭାନ୍ତ ପ୍ରେସ୍‌ ଭାବରେ ନୂଆବଜାରର ‘ଗୋପୀନାଥ ପ୍ରେସ୍‌” ବେଶ୍‌ ଖ୍ୟାତିଲାଭ 
କରିଥଲା ! ‘ଗୋପୀନାଥ ପ୍ରେସ୍‌” କାନ୍ତକବି ଲକ୍ଷ୍ମୀକାନ୍ତ ମହାପାତ୍ରଙ୍କର ଭଦ୍ରକ ଘର 
ନିକଟରେ ଅବସ୍ଥାପିତ ଥୁଲା । ସେ ପ୍ରେସ୍‌ର ଏତିହ୍ୟ ହେଲା ଫକୀରମୋହନ ସେନାପତି 
କଲିକତାରୁ ସେ ପ୍ରେସ୍‌କୁ ଆଣିଥୂଲେ ଏବଂ ବାଲେଶ୍ବରରେ ତାହାକୁ ପ୍ରତିଷ୍ଠା କରିଥୂଲେ । 
ପରବର୍ଭୀ କାଳରେ କାନ୍ତକବି ସେ ପ୍ରେସ୍‌କୁ କିଣି ଆଣିଥ୍‌ଲେ । ମୋର ଦ୍ରଇଖଣ୍ଡଯାକ 
କବିତା ବହି ଯଥାକ୍ରମେ: କିଶଳୟ(( ୧୯୬୨), ବ୍ରତତୀ(୧ ୯୬୪) ସେହି ପ୍ରେସ୍‌ରେ 
ଛପା ହୋଇଥଲା । ଭଦ୍ରକ କଲେଜ ସେତେବେଳେ ଓଡ଼ିଶାର ଏକ ପ୍ରାଚୀନ ସମ୍ଭାନ୍ତ 
କଲେଜ ଭାବରେ ବେଶ୍‌ ସୁନାମ ଅର୍ଜନ କରିଥୂଲା ! ଭଦ୍ରକ କଲେଦର ବହୁ ଛାତ୍ରଛାତ୍ରୀ 
ପରବର୍ଭୀ ଜୀବନରେ ସମଗ୍ର ଭାରତବର୍ଷରେ କେବଳ ନୁହେଁ, ସେମାନଙ୍କ କୃତିତ୍ନ ନିମନ୍ତେ 
ଆନ୍ତର୍ଜାତୀୟ କ୍ଷେତ୍ରରେ ମଧ୍ୟ ବେଶ୍‌ ସୁପରିଚିତ ହୋଇପାରିଥିଲେ । ତାହା କେବଳ 
ସମ୍ଭବ ହୋଇପାରିଥୁଲା ପ୍ରଫେସର ବେହେରାଙ୍କ ପରି ଅଧ୍ଯାପକମାନଙ୍କ ଆଦର୍ଶମୟ ଶିକ୍ଷାଦାନ 
ଦ୍ଵାରା । କବିଗୁରୁ ରବୀନ୍ଦ୍ରନାଥ ଟାଗୋରୁଙ୍କ ପ୍ରତିଷ୍ଠିତ ଶାନ୍ତିନିକେତ 5୦ ଶିକ୍ଷାଲାଭ କରିବାର 


Digitized by srujanika@gmail.com 


କୃଷ୍ଣଚରଣ : କୃତି ଓ କୃତିତ୍ 
୨୦୫ 


ସୁଯୋଗ ସାର୍‌ ପାଇଥୂଲେ । ସେହି ଶିକ୍ଷାଦାନ ପଦ୍ଧତିକୁ ପରବର୍ଭୀ କାଳରେ ସେ ସଂପୂର୍ଣ୍ଣ 
ଭାବରେ ଅନୁସରଣ କରିଥୁଲେ । 


ଏହି ବିସ୍ତୃତ ପୃଷ୍ଠଭୂମିରେ ବିଚାର କଲେ ପ୍ରଫେସର ବେହେରାଙ୍କ ସୃଷ୍ଟି ଓ 
ସାଧନା ଓଡ଼ିଆ ସାହିତ୍ୟକୁ ସମୃଦ୍ଧ କରିବା ସଙ୍ଗେ ସଙ୍ଗେ ଶିକ୍ଷାକ୍ଷେତ୍ରରେ ଓଡ଼ିଆ ବିଭାଗରେ 
ସେ ଏକ ସ୍ଵତନ୍ତ୍ର ସ୍ଥାନ ଅଧଵକାର କରିଛନ୍ତି । ଅସଂଖ୍ଯ ପୁସ୍ତକର ସ୍ରଷ୍ଟା ସେ !। ଚା 
କପରେ ଝଡଂଠାରୁ ଆରମ୍ଭ କରି ‘ଚରୁ ଓ ଚରିତ! ପର୍ଯ୍ୟନ୍ତ ଏବଂ ‘ମୋଗଲ ତାମସା 
ଠାରୁ ଆରମ୍ଭ କରି ଗବେଷଣା ପତ୍ରିକା ଏଷଣାଂ ପର୍ଯ୍ୟନ୍ତ ସବୁଠାରେ ସାର୍‌ଙ୍କର ଗଭୀର 
ନିଷ୍ଠାର ପରିଚୟ ପାଉଁ । ସେ ସତରେ ଏକ ମହାଦୁମ ! ସେ ବୃକ୍ଷ ସାମାନ୍ୟ ପବନରେ 
ଦୋହଲିଯାଏ ନାହିଁ । ଆକାଶମୁଖୀ ହୋଇ ସେମିତି ଆଜି ମଧ୍ଯ ସ୍ଥିତପ୍ରଜ୍ଞତାରେ ଅଟଳ । 


ଭଦ୍ରକ କଲେଜର ଓଡ଼ିଆ ଭାଷୀ ସାହିତ୍ୟର ବିଭାଗୀୟ ମୁଖ୍ୟ ଥ୍ବା ସମୟରେ 
ଆମ ବିଭାଗରେ ସାର୍‌ ଏକ ଲାଇବ୍ରେରୀ ପ୍ରତିଷ୍ଠା କରିଥୁଲେ । ସେ ଲାଇବ୍ବେରୀରେ ବହୁ 
ବିରଳ ପୁସ୍ତକ ଏବଂ ପତ୍ରିକା ରଖାଯାଇଥୁଲା । ବହୁ ଗବେଷକ ଆସି ଆମ ବିଭାଗୀୟ 
ଲାଇବ୍ରେରୀରେ ସେମାନଙ୍କ ଗବେଷଣା କାର୍ଯ୍ୟକୁ ତ୍ଵରାନ୍ଧିତ କରୁଥ୍‌ଲେ ! ପୂଜା ଛୁଟି ଏବଂ 
ଖରାଛୁଟିରେ ଲାଇବ୍ରେରୀ ଖୋଲା ରହୁଥୁଲା । ସାରୁଙ୍କ ବ୍ୟକ୍ତିତ୍ଵର ଅନ୍ୟ ଏକ ଦିଗ ହେଲା 
ସ୍ଵାଭିମାନ । ରେଭେନ୍‌ସା କଲେଜରୁ ଫୁଲବାଣୀ କଲେଜକୁ ସାରୁଙ୍କର ବଦଳି ହେଲା । 
ସେତେବେଳେ ସାରଙ୍କ ଛାତ୍ର ଶ୍ରୀଯୁକ୍ତ ଯୁଗଳ କିଶୋର ପଟ୍ଟନାୟକ ଓଡ଼ିଶାର ଶିକ୍ଷାମନ୍ତ୍ରୀ 
ଥାଆନ୍ତି । କିନ୍ତୁ ସାର୍‌ ଥରେ ହେଲେ ବି ନିଜ ସଂପର୍କରେ ମୁହଁ ଖୋଲି କହିନାହାନ୍ତି ବରଂ 
କହୁଥାନ୍ତି ଓଡ଼ିଶାର ବିଭିନ୍ନ ଉପାନ୍ତ କଲେଜକୁ ଯାଇ ଅଧ୍ଯାପନାର ଦିଗନ୍ତକୁ ଅଧକ ପ୍ରସାରିତ 
କରିବା ଉଚିତ । 


ପ୍ରଫେସର ବେହେରାଙ୍କ ଛାତ୍ରବସ୍ସଳତାର ଏକ ଛୋଟ ନମୁନା ମୁଁ ଏଠାରେ 
ପ୍ରକାଶ ନ କରି ରହିପାରୁନାହିଁ । ପ୍ରତ୍ୟେକ ବର୍ଷ ଅନର୍ସ ଶେଷବର୍ଷର ଛାତ୍ରଛାତ୍ରୀମାନଙ୍କୁ 
ସାରଙ୍କ ଘରୁ ନିମନ୍ତ୍ରଣ ଆସେ ଖାଇବାପାଇଁ । ତାଙ୍କର ପ୍ରିୟ ଛାତ୍ରଛାତ୍ରୀମାନଙ୍କ କୃତିତ୍ନରେ 
ସାରୁଙ୍କ ମୁହଁ ଆନନ୍ଦରେ ଝଲସି ଉଠିବାର ମୁଁ ଅନେକଥର ଲକ୍ଷ୍ୟ କରିଛି । ଆମ ସାର୍‌ 
ପ୍ରକୃତରେ ଏକ ବିଶାଳ ବରଗଛ । 

ସାଧନାଶୀଳ ବ୍ୟକ୍ତିତ୍ଵ କୃଷ୍ଣଚରଣ 


ପ୍ରଫେସର ଉପେନ୍ଦ୍ରପ୍ରସାଦ ନାୟକ 


ଡକ୍ଟର କୃଷ୍ଣଠଚରଣ ବେହେରା ମୋର ପୂଜ୍ଯତମ ଗୁରୁଦେବ । ଭଦ୍ରକ 
ମହାବିଦ୍ୟାଳୟରେ ମୁଁ ବିଜ୍ଞାନରେ ପ୍ରାକ୍‌ ବୈଷୟିକ ଶ୍ରେଣୀରେ ପଢ଼ୁଥ୍ବାବେଳେ ସେ 
ଆମକୁ ଓଡ଼ିଆ ପଢାଉଥୁଲେ । କେବଳ ଅଧ୍ୟାପକ ଭାବରେ ନୁହେଁ, ଜଣେ ଏକାନ୍ତ 
ନିଜର ଆପଣାର ସଂପକୀୟ ବା ଅଭିଭାବକ ପରି ସେ ଭଲମନ୍ଦ କଥା ବୁଝି ଆସିଛନ୍ତି । 
କେବଳ ପାଠପଢା ସମୟରେ ନୁହେଁ, ଆଜିଯାଏ ତାଙ୍କ ଜୀବନର ଅପରାହ୍ନରେ ବି ସେ 
ଆମ ସହିତ ସେହି ସଂପର୍କ ରଖୁ ଆସିଛନ୍ତି । ତାଙ୍କର ସେହି ଅମାୟିକ ପଣ ଏବଂ 
ସ୍ପେହର ରଣ ଆମେ ଜୀବନରେ ପରିଶୋଧ କରିପାରିବୁ ନାହିଁ । 


ଡକ୍ର ବେହେରା ଏକ ନିଆରା ମଣିଷ । ଏକ ନିଆରା ବ୍ୟକ୍ତିତ୍ଵ । ତାଂକର 
ଆଦର୍ଶ, ତ୍ଯାଗ, ସାଧନା, ଏକନିଷ୍ଠତା, ସମୟାନୁବର୍ଭିତା ଏବଂ ସବୌପରି ମାନବ 
ପ୍ରେମର ପଟାନ୍ତର ନାହିଁ । ୧୯୬୭ ମସିହାରେ ମୁଁ ପ୍ରଥମ ଶ୍ରେଣୀରେ ଆମ ଗାଁ 
ଜଗନ୍ନାଥ ପ୍ରସାଦ ହାଇସ୍ତୁଲରୁ ମ୍ୟାଟ୍ରିକ୍‌ ପାସ୍‌ କରି ଉଦ୍ରକ ମହାବିଦ୍ୟାଳୟରେ ବିଜ୍ଞାନରେ 
ନାମ ଲେଖାଇଲି । ମୋର ଦୁଇ ଭାଇ ନେଇ ସାରୁଙ୍କ ତତ୍ତାବଧାନରେ ପରିଚିତ 
କରାଇ ଦେଇଥ୍‌ଲେ । ମୁଁ ନର୍ଥ ହଷ୍ଟେଲରେ ରହୁଥାଏ । ଆମର ସୁପରିନନଟେଣ୍ଡେଣ୍ଢ 
ଥାଆନ୍ତି ଓଡ଼ିଶାର ଅନ୍ୟତମ ସାହିତ୍ୟିକ ସୁଧାଂଶୁ ଶେଖର ରାୟ । କିନ୍ତୁ ଡକୂର 
ବେହେରା ସଦାସର୍ବଦା ମୋର ଭଳମନ୍ଦ ଖବର ରଖୁଥାନ୍ତି । 


ମୁଁ ବିଜ୍ଞାନ ପଢୁଥୁଲେ ମଧ୍ଯ ମୋର ଯେ ଲେଖାଲେଖୁ କରିବାକୁ ପ୍ରବଳ ଆଗ୍ରହ 
ଅଛି ଏବଂ ମୁଁ ଓଡ଼ିଆ ସାହିତ୍ୟକୁ ଭଲ ପାଏ, କବିତା ଲେଖେ, ଭାଷଣ ଦିଏ- ଏହା 
ସେ ଭଲଭାବେ ହୃଦୟଙ୍ଗମ କରିଥାନ୍ତି ଏବଂ ସେଥୂନିମନ୍ତେ ମୋତେ ସେ ସବୁବେଳେ 
ଉତ୍ସାହିତ କରିଛନ୍ତି ଏବଂ ପ୍ରେରଣା ଦେଇ ଆସିଛନ୍ତି । ଭଦ୍ରକ ମହାବିଦ୍ୟାଳୟର 
ମୁଖପତ୍ର 'ଅର୍ଘ୍ୟଂରେ ମୋତେ ଶ୍ରେଣୀ ପ୍ରତିନିଧୂ ଭାବେ ରଖୁଥିଲେ । ସେହିଦିନରୁ ମୁଁ 
ତାଙ୍କର ମୋ ପ୍ରତି ଥ୍ବା ଅନାବିଳ ସ୍ନେହ ଓ ସଦିଚ୍ଛାର ପ୍ରମାଣ ପାଇଥୁଲି । 

କୃଷ୍ଣଚରଣ : କୃତି ଓ କୃତିତ୍ନ ୨୦୭ 


ଭଦ୍ରକରୁ ମୋର ଅଗ୍ରଜ କବି ଅଚ୍ୟୁତାନନ୍ଦ ନାୟକଙ୍କ ସଂପାଦନାରେ କାନ୍ତକବି 
ଲକ୍ଷ୍ମୀକାନ୍ତଙ୍କ ପ୍ରତିଷ୍ଠିତ ଗୋପୀନାଥ ପ୍ରେସ୍‌ରୁ ‘ନବରାଗ! ମାସିକ ସାହିତ୍ୟ ପତ୍ରିକା ପ୍ରକାଶ 
ପାଇଲା । ଡଜ଼ର ବେହେରା ଥୁଲେ ତାହାର ମୁଖ୍ଯ ଉପଦେଷ୍ଟା । ଂନବରାଗ?” ବେଶ୍‌ 
କିଛିବର୍ଷ ନିୟମିତ ପ୍ରକାଶ ପାଇ ଓଡ଼ିଆ ପତ୍ରପତ୍ରିକା ଜଗତରେ ସୁନାମ ଓ ଲୋକପ୍ରିୟତା 
ଅର୍ଜନ କଲା । ଓଡ଼ିଶାର ବହୁ ପ୍ରତିଷ୍ଠିତ ଲେଖକଙ୍କ ସୃଷ୍ଟିରେ ତାହା ସମୃଦ୍ଧ ହୋଇ ପ୍ରକାଶ 
ପାଉଥୂଲା । ତାପରେ ୧୯୬୮ରୁ ଆରମ୍ଭ ହୋଇଥୁବା ‘ନବରାଗ”ର ନାନାଦି ଅନିବାର୍ଯ୍ୟ 
କାରଣରୁ ପ୍ରକାଶ ବନ୍ଦ ଥୁଲା । ସେଥୁନିମନ୍ତେ ଡକ୍ୁର ବେହେରାଙ୍କ ମନରେ ଅଶେଷ 
କ୍ଷୋଭ ଥୁଲା | ମୁଁ ୧୯୭୬ରେ କେନ୍ଦୁଝରରୁ ଭୁବନେଶ୍ବର ବଦଳି ହୋଇ ଆସିବା ପରେ 
ମୋତେ ନବରାଗକୁ ଭୁବନେଶ୍ବରରୁ ପ୍ରକାଶ କରିବାକୁ ଡକୂର ବେହେରା ପରାମର୍ଶ 
ଦେଲେ । ମୁଁ ତାଙ୍କ ପରାମର୍ଶରେ ୧୯୭୮ରୁ ୧୯୮୪ ମସିହା ଯାଏ ‘ନବରାଗଂକୁ 
ସୁରୁଖୁରୁରେ ସଂପାଦନା କରି ପ୍ରକାଶ କଲି ! ଏହି ସମୟ ମଧ୍ଯରେ ତାଙ୍କ ପରାମର୍ଶ ଓ 
ହାର୍ଦିକ ପ୍ରେରଣା ମୁଁ ଭୁଲିପାରିବି ନାହିଁ । ୧୯୮୪ରେ ପୁଣି ‘ନବରାଗ' ଭଦ୍ରକକୁ ଗଲା 
ଏବଂ ଭାଇଙ୍କ ସଂପାଦନାରେ କିଛି କାଳ ପ୍ରକାଶିତ ହେଲା | ତାପରେ ବନ୍ଦ ହୋଇଗଲା ! 
ଏହି ଅନିଚ୍ଛାକୃତ ବନ୍ଦନିମନ୍ତେ ଡକ୍କର ବେହେରାଙ୍କ ମନରେ ମଧ୍ଯ ଯଥେଷ୍ଟ ଦୁଃଖ । 


ଡର କୃଷ୍ଣଚରଣ ବେହେରା କେବଳ ଜଶେ ପ୍ରାବନ୍ଧିକ ବା ସମାଲୋଚକ ନୁହଁନ୍ତି, 
ସେ ମଧ୍ଯ ଜଣେ ସୃଜନଶୀଳ ସ୍ଵଷ୍ଟା । ପ୍ରବନ୍ଧ ସମାଲୋଚନା ଓ ସଂପାଦନା ସହିତ ତାଙ୍କ 
ଲେଖନୀରୁ ଝରିପଡିଛି ବହୁ ଗଳ୍ପ, କବିତା ଓ ଶିଶୁ ସାହିତ୍ୟ ! ତାଙ୍କଦ୍ଵାରା ରଚିତ ବେଦୀ” 
ଇତ୍ୟାଦି ଗଳ୍ପ ବିଶେଷ ଲୋକପ୍ରିୟତା ଅର୍ଜନ କରିଥୁଲା । 


ସବୁଠାରୁ ବଡ଼ କଥା, ଏତେ ବଡ଼ ପ୍ରତିଭାର ଅଧ୍‌କାରୀ ହୋଇ ମଧ୍ଯ ଡକ୍ସର 
ବେହେରାଙ୍କ ପାଖରେ ନାହିଁ ବିନ୍ଦୁଏସ ହେଲେ ଗର୍ବ ଦଂଭର ସ୍ପର୍ଶ । ବିନୟ, ସରଳ, 
ଅମାୟିକ ପଣ ତଥା ସ୍ଵାଭିମାନ ଥଲା ତାଂକର ଜୀବନର ସବୌତ୍ତମ ବୈଶିଷ୍ଟ୍ୟ । ସେ 
କେତେବେଳେ ହେଲେ କେଉଁଠି ତାଂକର ଲେଖକୀୟ ପ୍ରୌଢ଼ି ବା ପ୍ରାଧ୍ୟାପକୀୟ ଗରିମା 
ଦେଖାଇବାକୁ ଚେଷ୍ଟା କରିନାହାନ୍ତି 


ଡକ୍ସର ବେହେରା ଜଣେ ମେଧାବୀ ଛାତ୍ର, ଛାତ୍ରବସ୍ସଳ ଆଦର୍ଶ ଅଧ୍ୟାପକ, ଜଣେ 
ଧୁରୀଣ ଏକନିଷ୍ଠ ଗବେଷକ ଏବଂ ସବୌପରି ଜଣେ କୁଶଳୀ ସଂଗଠକ । ସେ ତାଙ୍କ 
ଛାତ୍ରଜୀବନରେ ତାଙ୍କ ମେଧାବୀ ପଣର ଯଥାର୍ଥ ପରିଚୟ ଦେଇଛନ୍ତି । କୃତିତ୍ଵର ସହିତ 
ଓଡ଼ିଆରେ ସ୍ଵାତକୋତ୍ତର ଡିଗ୍ରୀ ଲାଭ କରି ଅଧ୍ୟାପନା କରିଥ୍‌ଲେ ମଧ୍ୟ ସେ ନୀରବରେ 
ବସି ଯାଇନଥୂଲେ ! ଆରମ୍ଭ କରିଥୁଲେ ଗବେଷଣା । ଓଡ଼ିଆ ଉପନ୍ୟାସ ଉପରେ ଗବେଷଣା 
କରି ପିଏଚ୍.ଡି. ଡିଗ୍ମି ଲାଭ କରି ବିଶ୍ଵବିଦ୍ୟାଳୟରେ ପ୍ରଶଂସିତ ହୋଇଥ୍‌ଲେ । ସେ 

ବେସରକାରୀ ଭଦ୍ରକ ମହାବିଦ୍ୟାଳୟରେ ତାଙ୍କର ଅଧ୍ଯାପନା ଜୀବନ ଆରମ୍ଭ 
କରିଥୁଲେ ! ତାଙ୍କ ଅଧ୍ୟାପନା ଶୈଳୀ, ତାଙ୍କ ଉଚ୍ଚ ପାଟବଭରା ଗବେଷଣା ତାଙ୍କୁ ଏକ 
ସ୍ଵତନ୍ତ୍ର ମର୍ଯ୍ୟାଦାରେ ସ୍ଥାନିତ କରେ । ଭଦ୍ରକ ମହାବିଦ୍ୟାଳୟ ସେତେବେଳେ ବେସରକାରୀ 
ଥିଲେ ମଧ୍ଯ ତାହା ଓଡ଼ିଶାରେ ଦ୍ଵିତୀୟ ମହାବିଦ୍ୟାଳୟ ଭାବେ ମର୍ଯ୍ୟାଦା ଲାଭ କରିଥୁଲା । 
ବିଜ୍ଞାନ କଳା ଓ ବାଣିଜ୍ୟରେ ବେଶ୍‌ ଉନ୍ନତ ଶିକ୍ଷା ଦିଆଯାଉଥୁଲା ଏବଂ ଛାତ୍ରଛାତ୍ରୀମାନେ 
ବେଶ୍‌ ଭଲଭାବରେ କୃତକାର୍ଯ୍ୟ ହେଉଥ୍‌ଲେ ଏବଂ ପ୍ରଥମ ଦଶଜଣଙ୍କ ମଧ୍ଯରେ ସ୍ଥାନିତ 
ହୋଇପାରୁଥଲେ । ଡକୁର ବେହେରା ବୋଧେ ଥୁଲେ ପ୍ରଥମ ବ୍ୟକ୍ତି ଯେ କି ଭଦ୍ରକ 
ମହାବିଦ୍ୟାଳୟରେ ପ୍ରଥମେ ପିଏଚ.ଡ଼ି. ଲାଭ କରିଥୁଲେ ! 


ଓଡ଼ିଆ ଗବେଷଣା ପରିଷଦ ଡକ୍ର ବେହେରାଙ୍କର ସର୍ବୋତ୍ତମ ସାଂଗଠନିକ 
ସଫଳତାର ନିଦର୍ଶନ । ଏହି ସାରସ୍ଵତ ଅନୁଷ୍ଠାନଟି କଟକରେ ସଂଗଠିତ ହୋଇଥଲା 
ଡକ୍କର ବେହେରାଙ୍କ ପ୍ରଚେଷ୍ଟାରେ । ସେ ହେଉଛନ୍ତି ଏହାର ପ୍ରତିଷ୍ଠାତା ସଭାପତି । 
ପ୍ରତିଷ୍ଠାତା ସଂପାଦକ ଭାବରେ ଥୁଲେ ତାଙ୍କର ଅନ୍ୟତମ ପ୍ରିୟତମ ଛାତ୍ର ଡକୁର କ୍ଷେତ୍ରବାସୀ 
ନାୟକ । ଏହାକୁ ସେ ଏଯାବତ ସୁଚାରୁରୂପେ ଚଳାଇ ଆସୁଛନ୍ତି । ଡର କ୍ଷେତ୍ରବାସୀ 
ନାୟକଙ୍କ ଅକାଳ ମୃତ୍ୟୁ ପରେ ଏବେ ତାଙ୍କ ସହଧର୍ମିଣୀ ଡକ୍ସର ଲାବଣ୍ୟ ନାୟକ ଅଛନ୍ତି 
ଏହାର ସଂପାଦିକା । ଓଡ଼ିଆ ସାହିତ୍ୟରେ ଗବେଷଣା, ସାରସ୍ବତ ସଂବର୍ଵନା ଓ ଆଲୋଚନା 
ସମାଲୋଚନା କ୍ଷେତ୍ରରେ ଏହା ଏକ ପ୍ରମୁଖ ତଥା ଓଡ଼ିଶାରେ ଏକ ମୁଖ୍ଯ ସାହିତ୍ଯ 
ଅନୁଷ୍ଠାନ । 


ଡ଼ର ବେହେରା ଭଦ୍ରକ ମାଟିର ପୁତ୍ର । ତେଣୁ ସେ ମାତୃଭୂମିର ରଣ ପରିଶୋଧ 
କରିବାକୁ ପଶ୍ଚାତ୍ୂପଦ ହୋଇନାହାନ୍ତି । ଭଦ୍ରକର ବିଭିନ୍ନ ସାହିତ୍ୟ, ସଂସ୍କୃତି କାର୍ଯ୍ୟକ୍ରମରେ 
ନିଜକୁ ସାମିଲ କରିବା ସହିତ ସେ ଭଦ୍ରକର ବଂଶୀବଲ୍ଲଭ ଗୋସ୍ବାମୀଙ୍କ ରଚିତ ‘ମୋଗଲ 
ତାମସା'ର ସଂପାଦନା କରି ଲୋକଲୋଚନକୁ ଆଣିଛନ୍ତି ଏବଂ ତାହାର ଲୋକପ୍ରିୟତା 
ନିମନ୍ତେ ଯଥାର୍ଥ ପ୍ରଚେଷ୍ଟା ଜାରି ରଖୁଛନ୍ତି । ତାଙ୍କ ସଂପାଦନାରେ ‘ମୋଗଲ ତାମସା! 
ଗ୍ରନ୍ଥ ପ୍ରକାଶିତ ହେବାପରେ ଭଦ୍ରକ ଓ ଭୁବନେଶ୍ବରର ପ୍ରମୁଖ ନାଟ୍ୟ ସଂସ୍ଥା ଏହି ମୋଗଲ 
ତାମସାକୁ ଓଡିଶା ତଥା ଓଡ଼ିଶା ବାହାରେ ଦିଲ୍ଲୀ କଲିକତା ଆଦି ସ୍ଥାନମାନଙ୍କରେ 
ଅର୍ବଶତାଧଵକ ବାର ମଞ୍ଚ କରି ଅଶେଷ ଲୋକପ୍ରିୟତା ଅର୍ଜନ କରିଛନ୍ତି । 


କେବଳ ‘ମୋଗଲ ତାମସା!” ନୁହେଁ, ଓଡ଼ିଶାର ଅନ୍ୟତମ ଆଦିଗୀତିନାଟ୍ୟକାର 
ଲୋକକବି ଜଗନ୍ନୀଥ ପାଣିଙ୍କ ସୃଷ୍ଟିର ପ୍ରଚାର ପ୍ରସାର ନିମନ୍ତେ ତାଙ୍କର ଅବଦାନ 
ଅନୁପେକ୍ଷଣୀୟ । ସେ କେବଳ ଜଗନ୍ନାଥ ପାଣିଙ୍କ ସୃଷ୍ଟି ସମ୍ଭାର ଉପରେ କେତେକ ପ୍ରବନ୍ଧ 
ରଚନା କରି ନୀରବ ନ ଥୁଲେ, ଜଗନ୍ନାଥ ପାଣିଙ୍କ ପ୍ରତିଭା ପୂଜା ନିମନ୍ତେ ଏକ ରାଜ୍ୟସ୍ତରୀୟ 


Digitized by srujanika@gmail.com 


କୃଷ୍ଣଚରଣ : କୃତି ଓ କୃତିତ୍ନ ୨୦୯ 


ସ୍ମତି ସଂସଦ ଗଠନ କରି ତାଙ୍କ ରଚିତ ଗୀଡାଭିନୟ ବା ଛାନ୍ଦନାଟ୍ୟର ପ୍ରଚାର ପ୍ରସାର 
ନିମନ୍ତେ ଯଥାର୍ଥ ପରାମର୍ଶ ଦେଇଥୂଲେ । ଯାହାର ଫଳସ୍ବରୂପ ଏକ ରାଜ୍ୟସ୍ତରୀୟ ଜଗନ୍ନାଥ 
ପାଣି ସ୍ଵୃତି ସଂସଦ ରାଜଧାନୀ ଭୁବନେଶ୍ବରରେ ଏହି ଆଲୋଚକ ତଥା ପୂର୍ବତନ ମନ୍ତ୍ରୀ 
ଯୁଗଳ ପଟ୍ଟନାୟକଙ୍କ ଅଦମ୍ୟ ଉଦ୍ୟମ ଫଳରେ ଗଠିତ ହୋଇଥୁୂଲା ଏବଂ ତାହା ଏଯାବତ୍ଵ 
ଜଗନ୍ନାଥ ପାଣିଙ୍କ ଜୟନ୍ତୀ ଓ ଶ୍ରାଦ୍ଧୋସବ ପାଳନ କରିବା ସହିତ ସ୍ମରଣିକା ପ୍ରକାଶନ 
ଏବଂ ତାଙ୍କ ରଚିତ ଛାନ୍ଦନାଟ୍ୟଯମାନ ପରିବେଷଣ କରିବାରେ ସକ୍ଷମ ହୋଇ ପାରିଛି । 
ସମୟ ଥୁଲା, ଡକୁର ବେହେରା ପ୍ରତିବର୍ଷ ଜଗନ୍ନାଥ ପାଣିଙ୍କ ଜୟନ୍ତୀ ଉତ୍ସବକୁ ଲୋକକବିଙ୍କ 
ଜନ୍ମସ୍ଥାନ ନଳାଙ୍ଗ( ଭଦ୍ରକ) କୁ ମଧ୍ଯ ଯାଇ ଶ୍ରଦ୍ଧା ନିବେଦନ କରୁଥଲେ | ସେହି ରାଜ୍ୟସ୍ତରୀୟ 
ଜଗନ୍ନାଥ ପାଣି ସ୍ମତି ସଂସଦ ଏଯାଏ ବଞ୍ଚଛି । 


ଡକ୍ର ବେହେରାଙ୍କ ଜୀବନର ପ୍ରଧାନ ବୈଶିଷ୍ଟ୍ୟ ହେଲା ନୀରବ ସାହିତ୍ୟ ସାଧନା, 
ଏକନିଷ୍ଠ ଗବେଷଣା, ନିରଳସ ଜୀବନଚର୍ଯ୍ୟା, ମାନବପ୍ରୀତି, ମାନବୀୟ ସଂବଦେନଶୀଳତା, 
ସ୍ଵାଭିମାନ ଏବଂ ସଫଳ ବ୍ୟକ୍ତିତ୍ସ । 

ମୋ ବାପାଙ୍କୁ ଯେମିତି ବୁଝିଛି 
ଡକ୍ସର ଶୁଭଭକାନ୍ତ ବେହେରା 


ବାରିପଦାର ସ୍ମତି । ବୋଧହୁଏ ଷଷ୍ଠ-ସପ୍ତମ ଶ୍ରେଣୀରେ ପଢୁଥାଏ । ବାପା 
ଇଂରାଜୀ ପଢାଉଥାଆନ୍ତି, ବ୍ୟାକରଣ ବୁଝାଉଥାନ୍ତି ଆଚାର୍ଯ୍ୟ ହରିହରଙ୍କ ଚାଇଲଡ୍ଵ ଇଜି 
ଫାଷ୍ଟ ଗ୍ରାମାର”ରୁ । ତାଙ୍କର ଗୋଟିଏ ପ୍ରଶ୍ନର ସଠିକ ଉତ୍ତର ଦେଇପାରିଲିନି, ଠାଏ କରି 
ଚଟକଣାଟି ବସିଲା । ମୋ ସ୍କୃତିର ସରହଦ ଭିତରେ ପାଠପଢିବା ପାଇଁ ବାପାଙ୍କଠୁ ମାଡ 
ଖାଇବା ବୋଧହୁଏ ଏଇଟା ଶେଷଥୁଲା । ମାତ୍ର ହାଇସ୍କୁଲ ଶେଷ ହେବା ପର୍ଯ୍ୟନ୍ତ ବାପା 
ମୋର ହସ୍ତାକ୍ଷର ଉପରେ ଖୁବ୍ ଜୋର ଦେଉଥୁଲେ ।| ତାଙ୍କ ତାଗିଦାରେ ପ୍ରାୟ ପ୍ରତ୍ୟେକଦିନ 
ଇଂରାଜୀ ଓ ଓଡ଼ିଆରେ ଦୁଇପାଖ ହସ୍ତାକ୍ଷର ଲେଖୁବାକୁ ହେଉଥୁଲା, ମାତ୍ର ମୋର ଦୁଃଖ 
ରହିଗଲା ଯେ ଏତେ ହସ୍ତାକ୍ଷର ଲେଖୁବା ସନ୍ଗେ ମୋର ଉଭୟ ଇଂରାଜୀ ଓ ଓଡ଼ିଆ 
ଅକ୍ଷର ଆଦୌ ସୁନ୍ଦର ହୋଇପାରିଲାନି । ମୋର ପଢାପଢିରେ ବାପା ସବୁବେଳେ 
ସାମଗ୍ରିକ ଭାବେ ବୌଦ୍ଧିକ ଓ ମାନସିକ ବିକାଶ ଉପରେ ଦୃଷ୍ଟି ଦେଉଥ୍‌ଲେ । ସ୍ତ୍ୁଲ ଓ 
ଜଲେଜରେ କଂଣ ବିଷୟ ପଢା ହେଉଛି, ମୁଁ ସେଥ୍‌ରେ କେମିତି କରୁଛି ବା କେତେ 
ନମ୍ବର ରଖୁଛି, ସେଥ୍‌ରେ ବାପା ବିଶେଷ ଗୁରୁତ୍ଵ ଦେଉ ନ ଥୁଲେ । ସେ ସବୁବେଳେ 
ଚାହୁଁଥଲେ, ମୁଁ ପାଠ୍ୟପୁସ୍ତକ ବ୍ୟତିରେକେ ଅନ୍ୟାନ୍ୟ ବହିସବୁ ପଢେ, ଶ୍ରେଣୀ ପ୍ରକୋଷ୍ଠ 
ବାହାରର ଦୁନିଆକୁ ଚିହ୍ନେ ଓ ମାନସିକତାର ସଂକୀର୍ଣ୍ଣତାରୁ ଉର୍ଦ୍ଧରେ ରହେ । ଅନ୍ଯ 
ଅର୍ଥରେ ବାପା ସବୁବେଳେ ଚାହିଁ ଆସିଛନ୍ତି, ମୁଁ ମୋର ସୀମିତ, କାକ୍ଧଘେରା ପୃଥବୀଭିତରୁ 
ବାହାର ଆସି ବହିର୍ଜଗତ ସହିତ ସଂପର୍କ ସ୍ଥାପନ କରେ ¦ ସେଥୁପାଇଁ ବାପା ସବୁବେଳେ 
ମୋର ଦିଲ୍ଲୀସିତ ଜବାହରଲାଲ୍‌ ନେହରୁ ବିଶ୍ବବିଦ୍ୟାଳୟ ପୁଣି ବିଦେଶରେ କୌଣସି 
ନାମଜାଦା ବିଶ୍ଵବିଦ୍ୟାଳୟରେ ଉଚ୍ଚଶିକ୍ଷା ଲାଭ କରିବାରେ ଗୁରୁତ୍ଵ ଦେଇଛନ୍ତି । ଆମକୁ 
ସବୁବେଳେ ସେ ଶାନ୍ତିନିକେତନସ୍ଥିତ ବିଶ୍ଵଭାରତୀ ବିଶ୍ଵବିଦ୍ୟାଳୟରେ ଏମ୍‌.ଏ. ପଢିବା 
ଦ୍ଵାରା ତାଙ୍କର ବୌଦ୍ଧିକ ଦିଗବଳୟ କିପରି ସଂପ୍ରସାରିତ ହୋଇପାରିଥିଲା, ତାହାର 
ଉଦାହରଣ ଦିଅନ୍ତି । ଏଥ୍‌ରେ ସନ୍ଦେହର ଅବକାଶ ନାହିଁ ଯେ, ଯଦିଓ ବାପା ଓଡ଼ିଆ 
ଭାଷା ସାହିତ୍ୟର ଅଧ୍ୟାପକ ଓ ଗବେଷକ, ତାଙ୍କର ଇଂରାଜୀ, ବେଙ୍ଗଲୀ ଆଦି ଅନ୍ୟାନ୍ୟ 
ଭାଷା ସାହିତ୍ୟରେ ବେଶ୍‌ ଦଖଲ ଅଛି । କେବଳ ସାହିତ୍ୟ କ୍ଷେତ୍ରରେ ନୁହେଁ, ସଂସ୍କୃତି, 

ନାଟକ, କଳା ଆଦିରେ ତାଙ୍କର ବିଶେଷ ଆଗ୍ରହ ଓ ବୋଧଗମ୍ୟତା ରହିଛି । 


ଯେତେବେଳେ ବାପାଙ୍କୁ ନେଇ ମୋର ସ୍ପୃଡିର ପେଡି ମୁଁ ଖୋଲିବସେ, 
ସେତେବେଳେ ନିଜର ଚିନ୍ତନ ଓ ଚେତନାର ପରିଧୁକୁ ବ୍ୟାପକ କରିବା ଏବଂ ବହିର୍ବିଶନ 
ସହିତ ସାମିଲ ହେବା ପାଇଁ ତାଙ୍କର ଯେଉଁ ଅନୁଶାସନ ତାହା ମୋତେ ପ୍ରଥମେ ଆଶ୍ଚର୍ଯ୍ୟ 
କରେ । ବୋଧହୁଏ ସେଥ୍ପାଇଁ ଭାରତୀୟ ସିଭିଲ ସର୍ଭିସ୍‌ ପରୀକ୍ଷାରେ କୃତକାର୍ଯ୍ୟ ହେବା 
ପରେ ସେ ମୋତେ ଭାରତୀୟ ବିଦେଶ ସେବା ବା ଇଖ୍ତିଆନ ଫରେନ୍୍‌ ସର୍ଭିସରେ 
ଯୋଗଦାନ କରିବା ପାଇଁ ପ୍ରବର୍ଭାଇଥ୍‌ଲେ । ମାତ୍ର ସେ ଆମକୁ ସବୁବେଳେ ଉପଦେଶ 
ଦେଇ ଆସିଛନ୍ତିଂ ଯେତେ ଉପରକୁ ଉଠି ବିଶ୍ନମାନବ ହେଲେ ମଧ୍ଯ ନିଜର ମୂଳକୁ 
ଯେମିତି ପାସୋରି ନ ଯାଉ ବା ଦୁର୍ବଳ ନ କରି ଦେଉ! ବରଗଛଟି ଯେତେ ବଢି 
ଝଙ୍କାଳିଆ ହେଲେ ମଧ୍ଯ ତା'ର ଚେର ଆହୁରି ଭିତରକୁ ଯାଇ ମୂଳକୁ ସୁଦୃଢ କରେ । 
ଆଜିର ପରିବର୍ଭିତ ପରିପ୍ରେକ୍ଷୀରେ ବିଶ୍ଵମାନବ ବା ବିଶ୍ଵ ନାଗରିକ ହେବା ପ୍ରୟୋଜନ, 
କିନ୍ତୁ ନିଜର ଜନ୍ମମାଟି, ପାଣି ପବନ ଆମ୍ଭୀୟ ସ୍ଵଜନଙ୍କୁ ଯେମିତି ଆମେ ଭୁଲି ନ ଯାଉ । 
ବାପାଙ୍କର ଏହି ପ୍ରଦର୍ଶିତ ପଥ ପୃଥ୍ବୀର ଯେକୌଣସି କୋଣରେ ମୁଁ ରହିଲେ ମଧ୍ଯ 
ମୋତେ ଓଡ଼ିଶା ସହ ବାନ୍ଧି ରଖୁପାରିଛି । 


ମାତ୍ର ମୋ ବାପାଙ୍କର ତାଙ୍କ ପିଲାଙ୍କ ଭବିଷ୍ୟତ ଓ କ୍ୟାରିଅର ନେଇ କ'ଣ ସ୍ବପ୍ନ 
ବା କଳ୍ପନା ଥଲା, ତାହା ମୋତେ ଜଣାନାହିଁ । ତାଙ୍କର ଯାହା ସ୍ଵପ୍ନ ବା କଳ୍ପନା ଥୁଲା ତାହା 
ସେ କଦାପି ଆମ ଆଗରେ ପ୍ରକାଶ କରିନାହାନ୍ତି । ଏଠାରେ ଏକଥା ଉଲ୍ଲେଖ କରିବାର 
ଉଦ୍ଦେଶ୍ୟ ହେଉଛି, ବାପା ନିଜ ଭିତରେ ନିଜ ସ୍ଵପ୍ନ ଓ ମନୋଭାବକୁ ଲୁକ୍କାୟିତ ରଖୁବାରେ 
ବିଶ୍ମାସ କରନ୍ତି । ମୁଁ ମେଟ୍ରିକ ପାସ୍‌ କଲାପରେ କଳା କି ବିଜ୍ଞାନ କଣ ପଢିବି, ବି.ଏ.ରେ 
କେଉଁ ଅନର୍ସ ନେବି ବା ମୋ ଅନ୍ୟାନ୍ୟ ଭାଇଭଉଣୀମାନେ କଲେଜରେ କ'ଣ ପଢିବେ, 
ସେ ବିଷୟରେ ବାପା ଆମକୁ କେବେ ବାଧ୍ଯ କରି ନାହାଁନ୍ତି । ତାଙ୍କ ଭାବନାରେ, ପ୍ରତ୍ୟେକ 
ବିଷୟର ଗୁରୁତ୍ଵ ଅଛି, ଓଡ଼ିଆ ସାହିତ୍ୟଠୁ ଆରମ୍ଭ କରି ପଦାର୍ଥ ବିଜ୍ଞାନ ପର୍ଯ୍ୟନ୍ତ । ମାତ୍ର 
ଏସବୁ ଉଲ୍ଲେଖ କରିବାର ଅର୍ଥ ନୁହେଁ, ସବୁ ବାପାଙ୍କ ପରି ଆମ ବାପାଙ୍କର ନିଜ ପିଲାଙ୍କୁ 
ନେଇ କୌଣସି ସ୍ଵପ୍ନ ନ ଥଲା । ମାତ୍ର ଆଜି ବି ଆମ ପାଇଁ ସେ ସ୍ଵପ୍ନ ଅଜଣା ହୋଇ 
ରହିଯାଇଛି । ସେ କେବେ ବି ଆମ ଆଗରେ ମୁହଁ ଖୋଲି ନାହାନ୍ତି, ‘ତୁ ସିଭିଲ 
ସର୍ଭିସ୍‌ରେ ଯୋଗ ଦେ କି ତୁ ଅଧ୍ଯାପକଟିଏ ହଂ । 


ପରବର୍ରଭୀ ସମୟରେ ମୁଁ ବିଶ୍ଲେଷଣ କରି ଦେଖୁଛି, ବାପାଙ୍କର ଏପରି ମନୋଭାବ 
ତାଙ୍କର ଜୀବନାଦର୍ଶର ଗୋଟିଏ ବିଭାଗମାତ୍ର । ସରଳ ଜୀବନଯାପନ, ବାସ୍ତବଧର୍ମୀ ଚିନ୍ତା 
ଓ ଯେତିକି ମିଳୁଛି ସେଥୁରେ ସନ୍ତୁଷ୍ଟ ହେବା, ତାଙ୍କର ଜୀବନଚର୍ଯ୍ୟାର ମହତ୍ଵ ଆଦର୍ଶ 

ବୋଲି କହିବି । ବୋଧହୁଏ ଏହି ଆଦର୍ଶ ଯୋଗୁଁ, ତାଙ୍କ ନିଜ ପିଲାମାନେ ଆଜି ଜୀବନରେ 
ଯାହା ଯେମିତି କରୁଛନ୍ତି, ସେଥୁରେ ତାଙ୍କର ଆପର୍ତି ଅଭିଯୋଗ ନାହିଁ । ଏ ବିଷୟରେ 
ଥରେ ଏକ ଘରୋଇ ଆଲୋଚନା ବେଳେ ବିଖ୍ୟାତ କବି ଡକ୍ସର ସୀତାକାନ୍ତ ମହାପାତ୍ର 
ମୋତେ କହିଥୁଲେ, ବାପାଙ୍କର ସବୁଠୁ ବଡ ଗୁଣ ହେଲା ଯାହା ନ ମିଳିଛି ସେଥପ୍ରତି 
ଲାଳାୟିତ ନ ହୋଇ ଯାହା ମିଳିଛି ସେଥ୍‌ରେ ସନ୍ତୁଷ୍ଠ ହେବା । କବି ସୀତାକାନ୍ତ ଓ ବାପା 
ଏକାଠି ସତୁରି ଦଶକର ଆଦ୍ଯଭାଗରେ ବାରିପଦାରେ ଅନୁଷ୍ଠିତ ଓଡ଼ିଆ ଯୁବଲେଖକ 


ସମ୍ମିଳନୀରେ ଏକାଠି କାର୍ଯ୍ୟ କରୁଥଲେ ! 


ଆଜିକାଲି ଏପରି ଏକ ଜୀବନାଦର୍ଶ ଧରି ବଞ୍ଚୁବା ନିଶ୍ଚିତଭାବେ କଷ୍ଟକର । ମାତ୍ର 
ଆମ ବାପା ଏହି ଦର୍ଶନକୁ ଧରି ବାଟ ଚାଲିଛନ୍ତି । ଆଜି ଡକ୍ସର କୃଷ୍ଣଠଚରଣ ବେହେରା 
ଓଡ଼ିଆ ସାହିତ୍ଯରେ ଜଣେ ଉତ୍ତୁଙ୍ଗ ପୁରୁଷ-ପ୍ରବନ୍ଧ ସମାଲୋଚନାରେ ଜଣେ ଅନନ୍ଯ 
ପ୍ରତିଭା ପୁଣି ଗଳନ୍ପଳଳାରେ ଧୁରୀଣ ବିନ୍ଧାଣୀ । ଜୀବନରେ ଯାହାକିଛି ସମ୍ମାନ, ପୁରସ୍କାର 
ଓ ସ୍ଵୀକୃତି ଆସିଛି ତାହା ସେ ନତ ମସ୍ତକରେ ଗ୍ରହଣ କରିଛନ୍ତି, ମାତ୍ର ଅଧଵକ ପାଇବାରେ 
ଆଶା ଓ ବିଶ୍ଵାସ ରଖୁନାହାୀଁନ୍ତି । 


ଏହି ଜୀବନାଦର୍ଶ ବାପାଙ୍କ ପାର୍ଥବ ସମ୍ପତ୍ତି ପ୍ରତି ମନୋଭାବରେ ମଧ୍ଯ ପ୍ରତିଫଳିତ ! 
ଆବଶ୍ୟକତାରୁ ଅଧୁକ ସମ୍ପତ୍ତି ଠୁଳ କରିବାର ସେ ଘୋର ବିରୋଧୀ ଥଲେ | ବୋଧୁହଏ 
ସେଥୁପାଇଁ ଚାକିରିରୁ ଅବସର ନେବା ପର୍ଯ୍ୟନ୍ତ ସେ ନିଜର ଘରଟିଏ କରି ପାରି ନ 
ଥଲେ । ପରେ କଟକରେ ଫ୍ଲାଟଟିଏ କିଣି ଏବେ ସେଠାରେ ଅବସ୍ଥାନ କରୁଛନ୍ତି । ତାଙ୍କରି 
ସମସାମୟିକମାନେ ଚାକିରିକାଳରେ କେତେ ଘର ଜାଗାବାଡି କରିଦେଇଛନ୍ତି । ମାତ୍ର 
ବାପା ମୋ ଜାଣିବାରେ ସେଥୁରେ କେବେ ମୁଣ୍ଡ ଖେଳାଇ ନାହାଁନ୍ତି କି ଆଗ୍ରହ ପ୍ରକାଶ 
କରି ନାହାନ୍ତି । ତାଙ୍କର ବହିପତ୍ର ଲେଖାଲେଖ୍, ପଢାପଢି ଭଲ ତ ସେ ଭଲ । ଅନ୍ୟ 
ଅର୍ଥରେ କହିଲେ ବାପା ପାର୍ଥବ ଜୀବନରେ ନିରାସକ୍ତ । 


ଏସବୁ ସତ୍ତ୍ବେ ବାପାଙ୍କ ଉଦାର ଦୂଷ୍ଟିଭଙ୍ୀ ଓ ମନୋଭାବ ମୋତେ ବେଳେ 
ବେଳେ ବିସ୍ମୟ କରିଛି । ସେ ସଂକୀର୍ଣ୍ଣ ଜାତିଭେଦ ଓ ଧର୍ମନାମରେ ପ୍ରଚଳିତ ବିଭିନ୍ନ 
ଭଣ୍ଡାମି ଓ ପ୍ରତାରଣାର ଘୋର ବିରୋଧୀ । ସେ ସବୁବେଳେ ଜାତିଗତ ବିଚାରରୁ ଉଦ୍ଧି 
"ରେ ରହିଛନ୍ତି । ଆମେ ତିନି ଭାଇଭଉଣୀ ସମସ୍ତେ ନିଜ ଜାତି ବାହାରେ ବିବାହ କରିଛୁ 
ଏବଂ ବାପା ସର୍ବାନ୍ତଃକରଣରେ ଏହାହିଁ ଚାହୁଁଥିଲେ । ସେହିପରି ଆନୁଷ୍ଠାନିକ ଧର୍ମ ଉପରେ 
ତାଙ୍କର ବିଶ୍ଵାସ ପ୍ରାୟ ନ ଥଲା କିହଲେ ଚଳେ, ତାଙ୍କର ଅନେକ ପ୍ରବନ୍ଧରେ ଆମେ 
ଆନୁଷ୍ଠାନିକ ଧର୍ମସବୁର ବିପକ୍ଷରେ ଅନେକ ଯୁକ୍ତି ପାଇବା ! କିନ୍ତୁ ବାପା ତାଙ୍କର ମତ, 
ଯୁକ୍ତି ବା ଚିନ୍ତନକୁ କାହା ଉପରେ ଲଦି ଦେବାର ମୁଁ ଜାଣେନା ! ମାତ୍ର ନିଜେ ସବୁବେଳେ 

କୃଷ୍ଣଚରଣ : କୃତି ଓ କୃତିତ୍ନ 


ନିଜ ବିଶ୍ବାସରେ ଅଟଳ । କାହା କଥାରେ ସେ ପରିବର୍ଭନ ହୋଇଯାଆନ୍ତିନି । 


ଏମିତି ଏକ ମଣିଷ ଯେ ଜଣେ ନିରଳସ, ସଢା ସାହିତ୍ୟସାଧକ ହୋଇପାରିବ, 
ସେଥ୍‌ରେ ସନ୍ଦେହର ଅବକାଶ ନାହିଁ । ବାପାଙ୍କ ପାଇଁ ସାହିତ୍ୟ ହିଁ ଜୀବନର ଶେଷକଥା । 
କେବଳ ସର୍ଜନାତ୍ମକ ସାହିତ୍ୟସୃଷ୍ଟିରେ ନୁହେଁ, ସାହିତ୍ୟ ଗବେଷଣାରେ ମଧ୍ଯ ବାପା ଜଣେ 
ଉତ୍ସର୍ଗୀକୃତ ଆମ୍ମା । ମୁଁ ଛୋଟବେଳୁ ଲକ୍ଷ୍ୟ କରିଛି, ବାପା ତାଙ୍କ ପଢାଘରେ ରାତି ରାତି 
ଉଜାଗର ରହି ଲେଖାଲେଖ୍‌ କରନ୍ତି । ଶ୍ଵାସକଷ୍ଟରେ ନିଃଶ୍ବାସପ୍ରଶ୍ନାସ ନେବାରେ ଅସୁବିଧା 
ହେଉଥୂଲେ ମଧ୍ଯ, ବହିଉପରେ ଥାଏ ଧାନ । ରୋଗଶଯ୍ୟାରେ ପଡି ପୁଣି ଡାକ୍ତରଖାନା 
ବେଡରେ ଶୋଇ ମଧ୍ଯ ବାପା ନିଜ ହାତଗଢା ଓଡ଼ିଆ ଗବେଷଣା ପରିଷଦ କଥା ଭାଳି 
ହୋଇଛନ୍ତି ଓ ଆଲୋଚନା କରିଛନ୍ତି । ମୁଁ ୧୯୮୦ ମସିହାରୁ ଲକ୍ଷ୍ୟ କରିଆସିଛି, ଗବେଷଣା 
ପରିଷଦ ସ୍ଥାପିତ ହେବା ପରଠାରୁ ତାଙ୍କ ଜୀବନଯାପନ ଶୈଳୀ ଓ ଜୀବନର ଉଦ୍ଦେଶ୍ୟରେ 
ଯେମିତି ପରିବର୍ଭନ ଘଟିଛି । ଲୋକବଳର ଘୋର ଅଭାବ ଓ ବେଳେବେଳେ ଅସହଯୋଗର 
ସମ୍ମୁଖୀନ ହୋଇ ମଧ୍ଯ ବାପା ପରିଷଦର କାର୍ଯ୍ୟକୁ ଆଗେଇ ନେଇଛନ୍ତି, ପ୍ରଥମେ ସ୍ଵର୍ଗତ 
କ୍ଷେତ୍ରବାସୀ କାକୁ ଏବଂ ତା'ପରେ ତାଙ୍କ ସୁଯୋଗ୍ୟା ପନ୍ନୀ ଲାବଣ୍ୟ ଖୁଡୀଙ୍କ ସହଯୋଗରେ । 
ଆଜି ଏହି ଗବେଷଣା ପରିଷଦ ଓ ତାର ମୁଖପତ୍ର ଏଷଣା” କେବଳ ଓଡ଼ିଶାରେ ନୁହେଁ 
ସମଗ୍ର ଭାରତବର୍ଷରେ ଓଡ଼ିଆ ସାହିତ୍ୟ ଓ ସଂସ୍କୃତିର ଚର୍ଚ୍ଚା ଓ ଗବେଷଣାରେ ପ୍ରମୁଖ 
ଭୂମିକା ଗ୍ରହଣ କରିଛି । 

ଆଜି ସମଗ୍ର ଓଡ଼ିଶାରେ ବାପାଙ୍କ ହାତତିଆରି ଓ ତାଙ୍କ ଗୁଣମୁଗ୍ଧ ଅନେକ 
ଛାତ୍ରଛାତ୍ରୀ ବିଭିନ୍ନ ପଦପଦବୀ ମଣ୍ଡନ କରିଛନ୍ତି । ମୁଁ ଯେତେବେଳେ ଦୁଇବର୍ଷ ପୂର୍ବରୁ 
ଓଡ଼ିଶା ସରକାରଙ୍କ ଅଧୀନକୁ ଡେପୁଟେସନରେ ଆସିଲି, ସେତେବେଳେ ଏଠାରେ ମୋର 
ସାମାଜିକ ସ୍ଥିତିକୁ ସୁଦୃଢ କରିବାରେ ବାପାଙ୍କ ଖ୍ୟାତି ଓ ତାଙ୍କ ପ୍ରତି ଥବା ଲୋକଙ୍କ ଶ୍ରଦ୍ଧା 
ଓ ଭଗ୍ତି ମୋତେ ଖୁବ ସାହାଯ୍ୟ କରିଥୁଲା । ଆଜି ବି ମୋତେ ଅନେକ କୃଷ୍ଣବାବୁଙ୍କ ପୁଅ / 
କୃଷ୍ଣସାରୁଙ୍କ ପୁଅ/ଡକୁର ବେହେରାଙ୍କ ପୁଅ ବୋଲି ସମ୍ବୋଧନ କରନ୍ତି ଏବଂ ବାପାଙ୍କ ସହ 
ସେମାନଙ୍କ ଆତ୍ମୀୟତାକୁ ସ୍ମରଣ କରି ମୋ ସହ ପରିଚିତ ହୁଅନ୍ତି 

ଶିକ୍ଷାବିତ କୃଷ୍ଣଠଚରଣ 


ଅଧ୍ୟାପକ ନୂତନ ମହାନ୍ତି 


ଅଧ୍ାପକ ବିଦ୍ୟାଥୀମାନଙ୍କୁ ଅଧ୍ୟୟନର ମାର୍ଗ ପ୍ରଦର୍ଶନ କରନ୍ତି । ସେହି କାରଣରୁ ପ୍ରତ୍ୟେକ 
ଅଧ୍ୟାପକ ନିଜର ଅଧ୍ୟୟନ ଅନୁଶୀଳନ ଅବବୋଧକୁ ବିଦ୍ୟାଥଥଚିତ୍ତରେ ପ୍ରବେଶ କରାଇ, 
ବିଦ୍ୟାର୍ଥୀଙ୍କ ହୃଦୟରେ ଏକ ସ୍ଥାନ ଆପଣାପାଇଁ ରଖୁବାକୁ ସମର୍ଥ ହୁଅନ୍ତି । ସେହିଭଳି ଜଣେ 
ମୂଲ୍ୟବୋଧ ବିଶ୍ନାସୀ ଅଧ୍ୟାପକ ପୂଜ୍ୟଗୁରୁ ଡଃ କୃଷ୍ଣଠଚରଣ ବେହେରା ! ଯାହାଙ୍କର ଉତ୍ତୁଙ୍ଗ 
ବ୍ୟକ୍ତିତ୍ଵ ଯୋଗୁ ସେ ଛାତ୍ରଛାତ୍ରୀମାନଙ୍କର ସମ୍ମାନନୀୟ ହୋଇ ରହିଛନ୍ତି । 


ଭଲ ଅଧ୍ୟାପକ କେବଳ ଜ୍ଞାନ ବିତରଣ କରିବାରେ ନିଜକୁ ସୀମିତ ରଖନ୍ତି ନାହିଁ । 
ବରଂ ସେ ଶିକ୍ଷାଥୀଙ୍କର ପ୍ରେରଣାର ଉତ୍ସ ହୋଇ ରହନ୍ତି । ଖାସ୍‌ ସେହି କାରଣରୁ ଡକୃର 
ବେହେରା ନିଜର ଛାତ୍ରଛାତ୍ରୀଙ୍କର ହୃଦୟରେ ଅନିର୍ବାଣ ଦୀପ ଶିଖା ପାଲଟି ସେମାନଙ୍କୁ ଆଲୋକିତ 
କରିବା ସହ ନିଜର ଅସ୍ତିତ୍ସକୁ ଜାହିର କରୁଥାନ୍ତି । ମୋର ବ୍ୟକ୍ତିଗତ ବିଶ୍ାସ ହେଉଛି, ସାହିତ୍ୟର 
ଅଧ୍ୟାପକ ଶ୍ରେଣୀ ଗୃହରେ କେବଳ ତକଥ୍ୟାଶ୍ରୟୀ ଓ ତର୍ସଦର୍ଶୀ ହେବା ଉଚିତ ନୁହେଁ, ବରଂ 
ରସାଶ୍ରୟୀ ଜୀବନ୍ତ ଏବଂ ଅନୁଭୂତିସିଦ୍ଧ ଅଭିବ୍ୟକ୍ତି ବଳରେ ହିଁ ଜଣେ ସାହିତ୍ୟ ଅଧ୍ଯାପକ ଶିକ୍ଷାର୍ଥୀର 
ଅବଚେତନରେ ସୁଦ୍ଧା ରେଖାପାତ କରିବାକୁ ସମର୍ଥ ହୋଇଥାନ୍ତି । ଅଧ୍ୟାପକ ଭାବେ ଡକ୍ସର 
ବେହେରା ବହୁ ଛାତ୍ରଛାତ୍ରୀଙ୍କର ଆଦରଣୀୟ ହୋଇପାରିଥ୍‌ଲେ ନିଜର ଅଧ୍ଯାପନା ବୃତ୍ତିରେ 
ଉଜ୍କର୍ଷ ଏବଂ ଅନୁସନ୍ଧିସ୍ସା ଭାବ ଜାଗ୍ରତ କରିଥୁବା ଯୋଗୁଁ । 


ଡକୃର ବେହେରାଙ୍କର ବୈଶିଷ୍ଟ୍ୟ ହେଉଛି, ସେ ନିମୁଶ୍ରେଣୀରେ ଅଧ୍ୟାପନା କରିବାବେଳେ 
ନିଜର ପ୍ରଜ୍ଞାର ପ୍ରସାର ସେତିକି କରୁଥ୍‌ଲେ, ଯେତିକି ଛାତ୍ରଛାତ୍ରୀଙ୍କ ଦ୍ାରୀ ବୋଧଗମ୍ଯ ଓ 
ଗ୍ରହଣଶୀଳ ହେବ ଅଥଚ ଉଚ୍ଚ ଶ୍ରେଣୀ ବିଶେଷକରି ସ୍ମାତକୋତ୍ତର ଶ୍ରେଣୀରେ ନିଜ ପ୍ରଜ୍ଞାର 
ଯାଦୁକରୀ ପ୍ରକାଶ କରୁଥ୍‌ଲେ; ଆପଣାର ଅଧ୍ୟୟନ ଓ ବ୍ୁପ୍ବତ୍ତିର ପ୍ରସାରଣ କରି । ସବୁଠାରୁ 
ସେହି ଅଧ୍ଯାପକଙ୍କୁ ଛାତ୍ରଛାତ୍ରୀମାନେ ଭୟମିଶା ଭକ୍ତି କରନ୍ତି, ସିଏ ଶ୍ରେଣୀ ଗୃହରେ ଅଧ୍ଯାପନା 
କରିବା ସମୟରେ ଏତେ ନୂଆ କଥା ସବୁ କରନ୍ତି ଯେ, ଯାହାକୁ ଲେଖୁ ପକାଇବାକୁ ମନ 
ହୁଏ । ଖାସ୍‌ ସେଇ କାରଣରୁ ସାରୁ ପଢାଉଥ୍‌ବା ପାଠ ପାଇଁ ସ୍ଵତନ୍ତ୍ର ନୋଟଖାତା ପ୍ରସ୍ତୁତ 
କରିବାକୁ ପଡ଼େ ନାହିଁ । ନାଟ୍ୟ ସାହିତ୍ୟ ଓ ସାହିତ୍ୟ ସମାଲୋଚନାର ଧାରା, ଉପନ୍ୟାସ ତ୍ସ 


Digitized by srujanika@gmail.com 


କୃଷ୍ଣଚରଣ : କୃତି ଓ କୃତିତ୍ସ ଡି 


ଆଦି ସଂପର୍ରେ ସେ ଶ୍ରେଣୀରେ ପାଠ ପଢାଉଥୁବାବେଳେ, ମୁଗ୍ଧ ଓ ମୋହିତ ହେବାକୁ 
ହୁଏ ସବୁ ଶିକ୍ଷାଥୀଙ୍କୁ । ସାରୁଙ୍କର ବହୁପାଠିତା ଏବଂ ପାଶ୍ଚାତ୍ୟ ଓ ପ୍ରାନ୍ତୀୟ ସାହିତ୍ୟର 
ଅଧ୍ଯୟୟନ ସମ୍ଭବତଃ ତାଙ୍କୁ ଜଣେ ସମ୍ମାନନୀୟ ଅଧ୍ଯାପକର ମର୍ଯ୍ୟାଦା ଦେବାକୁ ସମର୍ଥ ହୋଇଛି । 
ସେ ଲୋକନାଟକ ଓ ଲୋକପ୍ରିୟ ନାଟକରେ ଯେଉଁ ତତ୍ତ୍ବ ପୂର୍ଣ ଏବଂ ରସବନ୍ତ ଆଲୋଚନା 
ଏକଦା ଶ୍ରେଣୀ ଗୃହରେ କରିଥୂଲେ, ତାହା ଏବେବି ମୋ ସ୍ମତିରେ ଜୀବନ୍ତ ଓ ଜାନ୍ସଲ୍ୟମାନ 
ହୋଇ ରହିଛି । 


ସାରୁଙ୍କର ବହୁପାଠିତା ଓ ପାଣ୍ଡିତ୍ୟ ମୂଳରେ ତାଙ୍କର ବିଶ୍ଵଭାରତୀ ଅଧ୍ଯୟନର ପ୍ରଭାବ 
ରହନଛି । ସେହି କାରଣରୁ ସେ ନିଜେ ଏକ ବିଶାଳ ବ୍ୟକ୍ତିଗତ ଗ୍ରନ୍ଥାଗାରର ଅଧ୍କାରୀ । ତାଙ୍କ 
ବ୍ୟକ୍ତିଗତ ଗ୍ରନ୍ଧାଗାରରେ ସ୍ଥାନିତ କୌଣସି ପୁସ୍ତକ, ପାଠ କରିବାକୁ କେହି ବିଦ୍ୟାର୍ଥୀ ଚାହିଁଲେ, 
ସାର୍‌ ତାହା ତାଙ୍କ ଘରେ ବସି ପଢିବାକୁ ଅନୁମତି ଦେଉଥୁଲେ ବିନା ଦ୍ବିଧାରେ । 


ସବୁବେଳେ ସାରୁ ଛାତ୍ରଛାତ୍ରୀମାନଙ୍କୁ ପାଠ୍ୟକ୍ରମ ଅନ୍ତର୍ଗତ ପୁସ୍ତକ ବ୍ୟତୀତ ଅନ୍ୟ 
ପୁସ୍ତକ ଓ ପତ୍ରପତ୍ରିକା ପଢିବାକୁ ପ୍ରଚୋଦିତ କରନ୍ତି, କାରଣ ଅଧ୍ୟୟନ ହିଁ ଜ୍ଞାନ ପିପାସା ବୃଦ୍ଧି 
କରେ ବୋଲି ସେ ବ୍ୟକ୍ତିଗତଭାବେ ବିଶ୍ଵାସୀ । ସାରଙ୍କ ବ୍ୟକ୍ତିତ୍ଵର ମହନୀୟ ଦିଗଟି ହେଉଛି 
ସେ ଛାତ୍ରଛାତ୍ରୀଙ୍କ ବ୍ୟକ୍ତିଗତ ଅସୁବିଧାକୁ ଜାଣିବାକୁ ଚେଷ୍ଟା କରୁଥ୍‌ଲେ ଏବଂ ତାକୁ ଦୂର 
କରିବାକୁ ଉଦ୍ୟମ କରୁଥ୍‌ଲେ । ସେହି କାରଣରୁ ସେ କିଛି ଛାତ୍ରଛାତ୍ରୀଙ୍କ ଜୀବନର ଭବିଷ୍ୟତର 
ଦିଗକୁ ପରିବର୍ଭନ କରିବାରେ ସହାୟତା କରିଛନ୍ତି । 


ଅଧାପନା ସହିତ ଗବେଷଣା ଜଣେ ସଫଳ ଅଧ୍ୟାପକପାଇଁ ଏକ ଆବଶ୍ୟକତା ବୋଲି 
ଡକ୍ସର ବେହେରା ବିଶ୍ଵାସୀ । ଜଣେ ଗବେଷଣାମନସ୍ବୀ ବ୍ୟକ୍ତି ନିଜେ କେବଳ ଗବେଷଣାରେ 
ପ୍ରବୃତ୍ତ ହୁଏ ନାହିଁ, ସେ ଅନ୍ୟମାନଙ୍କୁ ପ୍ରେରଣା ଦିଏ ଏବଂ ଗବେଷଣାପାଇଁ ଅନ୍ୟମନରେ 
ଆଗ୍ରହ ଓ ଉତ୍ସାହ ସୃଷ୍ଠି କରିବାକୁ ସମର୍ଥ ହୁଏ ! ସାର୍‌ ସେହି ସମୟରେ ଗବେଷଣା କରି 
ପିଏନ଼ର.ଡି. ଡିଗ୍ରୀରେ ମଣ୍ଡିତ ହୋଇଥ୍‌ଲେ, ଯେତେବେଳେ ଓଡ଼ିଶାରେ ହାତ ଗଣତି ଲୋକଙ୍କୁ 
ଏହି ଉପାଧ୍‌ ମିଳିଥୁଲା । 


ସାର୍‌ ସବୁବେଳେ ସ୍ମାତକୋତ୍ତର ବିଭାଗରେ ସେମିନାର୍‌ କରିବାକୁ ଉଦ୍ୟମ କରୁଥୂଲେ । 
ସେଇଥ୍‌ପାଇଁ ସେ ଛାତ୍ରଛାତ୍ରୀମାନଙ୍କୁ ଏକ ନିର୍ଦ୍ଦିଷ୍ଟ ବିଷୟରେ ଅଧ୍ବକ କିଛି ପଢିବା ଏବଂ ସେ 
ସମ୍ବନ୍ଧରେ ମନରେ ଜନ୍ମୁଥବା ସନ୍ଦେହ ମୋଚନ ପାଇଁ ସେମିନାରମାନଙ୍କରେ ପ୍ରଶ୍ନ ପଚାରିବା 
ଉଚିତ ବୋଲି ମତ ପୋଷଣ କରୁଥୁଲେ । କିପରି ଭାବେ ସେମିନାର ପାଇଁ ପ୍ରବନ୍ଧ ରଚନା 
କରିବାକୁ ହେବ ଏବଂ କେଉଁସବୁ ପୁସ୍ତକ ଏକ ନର୍ଦଦିଷ୍ଠ ପ୍ରବନ୍ଧ ରଚନା ପାଇଁ ପାଠ କରିବା 
ନିତାନ୍ତ ଆବଶ୍ୟକ ତା'ର ସୂଚନା ଦେବା ସହ ସେ ପ୍ରବନ୍ଧଗୁଡ଼ିକ ପାଠ ହେବା ପୂର୍ବରୁ 
ଆବଶ୍ୟକୀୟ ସଂଶୋଧନ କରିଦେବାରେ କେବେ କୁଣ୍ଠା ପ୍ରକାଶ କରୁନଥୁଲେ ! 

୨୧୬ କୃଷ୍ଣଚରଣ : କୃତି ଓ କୃତିତ୍ଵ 


ସାର୍‌ ଜଣେ କୃତବିଦ୍ୟ ସାହିତ୍ୟକାର । ଅଧ୍ୟାପକ ଓ ଶିକ୍ଷାବିତୃଭାବେ ଯେତିକି ସ୍ମରଣୀୟ, 
ଜଶେ ସାହିତ୍ୟ -ସଙ୍ଗଠକ ଭାବେ ସେତିକି ଆଦରଣୀୟ ! ସେ ନିଖୁଳ ଭାରତ ଅଧ୍ୟାପକ ସମ୍ମେଳନ 
ଏବଂ ଓଡ଼ିଆ ଗବେଷଣା ପରିଷଦ ଗଠନ କରି ନିଜର ସାଂଗଠନିକ ଦକ୍ଷତାର ପ୍ରମାଣ ଦେଇଛନ୍ତି । 
ଜଣେ ଅଧ୍ୟାପକ ଅବସର ନିଏ ବୃତ୍ତିରୁ ମାତ୍ର ଅଧ୍ଯାପନାକୁ ବ୍ରତ କରିଥୁବା ଡଃ ବେହେରା ଅବସର 
ପରେ ସାହିତ୍ୟ ରଚନାରେ କେବଳ ସମୟ ବିନିଯୋଗ କରୁନାହାନ୍ତି ବରଂ ସଂବାଦପତ୍ର ସଂପାଦନା, 
ଗବେଷଣା ପତ୍ରିକା ସଂପାଦନାରେ ସକ୍ରିୟ ରହିଛନ୍ତି । ତାଙ୍କର ଛାତ୍ରଛାତ୍ରୀଙ୍କ କଞ୍ଚା ହାତର ଲେଖା 
ଗବଵେଷଣାଧମୀ ଲେଖା ପ୍ରକାଶ ଆଗ୍ରହ ଯୋଗୁ ରେଭେନ୍ସା କଲେଜର ଆର୍ଉବଲ୍ଲଭ ମହାନ୍ତି 
ପାଠଚକ୍ର ଦ୍ଵାରା ସାହିତ୍ୟ ପତ୍ରୀ ନିୟମିତ ପ୍ରକାଶ ହେଉଥଲା ସେ ବିଭାଗରେ ବିଦ୍ୟମାନ ଥୁବା 
ପର୍ଯ୍ୟନ୍ତ । 


ସାର୍‌ ଜଣେ ବିଦ୍ୟାର୍ଥୀବସସଳ ଅଧ୍ୟାପକ । ଖାସ୍‌ ସେଇ କାରଣରୁ ବହୁ ଛାତ୍ରଛାତ୍ରୀ 
ଆନୁଷ୍ଠାନିକ ଅଧ୍ୟୟନ ସମାପ୍ରିପରେ ଜୀବନର ବିଭିନ୍ନ କ୍ଷେତ୍ରରେ ଥାଇ ସୁଦ୍ଧା ସାରଙ୍କ ସହ 
ବ୍ୟକ୍ତିଗତ ପ୍ରତ୍ୟକ୍ଷ ସଂପର୍କ ରଖୁଛନ୍ତି । ସାର୍‌ ଯେତେ ଶ୍ରଦ୍ଧା ସ୍ପେହ କୌଣସି ଛାତ୍ରଛାତ୍ରୀଙ୍କ 
ଉପରେ ଅଜାଡ଼ି ଦେଉଥୁଲେ ସୁଦ୍ଧା, ବୃତ୍ତିଗତ ସାଧୁତା ଓ ପଦବୀଯୁକ୍ତ ଗୋପନୀୟତାକୁ 
କେବେ ପରିହାର କରନ୍ତି ନାହିଁ ବୋଲି ମୋର ଧାରଣା । ମୁଁ ସ୍କାତକୋତ୍ତର ଓଡ଼ିଆ ଶ୍ରେଣୀର 
ଛାତ୍ର ଥ୍ବାବେଳେ, ଆମର ପରୀକ୍ଷାଫଳ ପ୍ରକାଶ ପାଇବାର ପୂର୍ବ ରାତ୍ରିର କଥା ଏ ଯାଏ 
ସତେଜ ଅଛି ମୋ ସ୍ମତିରେ ! ସାର୍‌ ପରୀକ୍ଷା ପରିଚାଳନା ପରିଷଦ ( କଣ୍ଡକ୍ତିଂ ବୋର୍ଡ )ର 
ସଦସ୍ୟଭାବେ ଉତ୍କଳ ବିଶ୍ଵବିଦ୍ୟାଳୟରେ ଆମ ପରୀକ୍ଷା ଫଳକୁ ଅନୁମୋଦନ କରିସାରିଥାନ୍ତି । 
ମୁଁ ପରୀକ୍ଷା ଫଳ ପ୍ରକାଶ ପାଇଛି ବୋଲି ଏକ ଉଡ଼ାଖବର ପାଇ ସାରୁଙ୍କର ରେଭେନ୍ସା 
କଲେଜ ପରିସରର ସରକାରୀ ନିବାସକୁ ଆଉ ଜଣେ ବନ୍ଧୁଙ୍କ ସହ ଧାଇଁଲି । ସାର୍‌ 
ବିଶ୍ଵବିଦ୍ୟାଳୟରୁ ଫେରି ବିଶ୍ରାମ ନେଉଥାନ୍ତି । ତାଙ୍କୁ ପରୀକ୍ଷା ଫଳ କଥା ପଚାରି ବୁଝିବାକୁ 
ଚାହିଁଲି । ସେ କିନ୍ତୁ ବେଶ୍‌ ଶୀତଳ କଣ୍ଠରେ କହିଲେ, ଆସନ୍ତାକାଲି ଏଗାରଟା ବେଳକୁ ପରୀକ୍ଷାଫଳ 
ବିଭାଗରେ ପହଞ୍ଚବ, ତୁମେ ବିଭାଗକୁ କାଲି ଆସିଲେ ପରୀକ୍ଷା ଫଳ ଜାଣି ପାରିବ । ପରଦିନ 
ମୁଁ ବିଭାଗରେ ପହଞ୍ଚୁବା ବେଳକୁ ଅନ୍ୟ ସହପାଠୀମାନେ ପରୀକ୍ଷା ଫଳ ଜାଣି ମୋତେ ବଧାଇ 
ଜଣାଇଲେ । ଫଳ ପ୍ରକାଶ ପାଇବାର କିଛି ଦିନ ପରେ ଜାଣିଲି ଯେ, ପରୀକ୍ଷା ଫଳ ସାର୍‌ ନିଜେ 
ହାତରେ ପ୍ରକାଶନର ପୂର୍ବ ରାତିରେ ଆଣି ଆସିଥୂଲେ, ମାତ୍ର ମୋର ସଫଳତା କଥା ସେ 
ମୋତେ କହିବାକୁ ଉଚିତ ମଣି ନ ଥଲେ, ଗୋପନୀୟତା ରକ୍ଷା କରି । ଅସେ ନିଜର ପ୍ରଜ୍ଞା, 
ପ୍ରତିଭା ଓ ବିଦୂବତ୍ତା ଦ୍ଵାରା ଓଡ଼ିଶାର ଶିକ୍ଷା ଜଗତକୁ ଆଲୋକିତ କରି ଚାଲୁଥାନ୍ତୁ ବିଦ୍ୟାର 
ବର୍ତିକାଧରି ଏତିକି ଜଗତର ନାଥ ପ୍ରଭୁ ଶ୍ରୀଜଗନ୍ନାଥଙ୍କ ପାଖରେ ପ୍ରାର୍ଥନା । 


Digitized by srujanika@gmail.com 


ବଳିଷ୍ଠ ବ୍ୟକ୍ତିତ୍ଵ କୃଷ୍ଣଚରଣ 


ଅଧ୍ୟାପକ ତରୁଣକୁମାର ସାହୁ 


ଚାକ୍ଷୁଷ ହେବାର ବହୁ ପୂର୍ବରୁ ଡକୁର ଜୃଷ୍ଣଚରଣ ବେହେରାଙ୍କ ସହ ମୁଁ ପରିଚିତ ଥୁଲି 
ତାଙ୍କର ଲେଖା ମାଧ୍ଯମରେ । କବିତା, “ଗନ୍ଧ, ପ୍ରବନ୍ଧ ରଚନା କରି ସେ ଯେତିକି ଖ୍ୟାତି ଅର୍ଜନ 
କରିଥୁଲେ, ସେତିକି ସୁନାମ ଅର୍ଜନ କରିଥୁଲେ ଏକ ଛାତ୍ରବତ୍ଥଳ ଅଧ୍ୟାପକ ଭାବେ । ମୋର 
କେତେଜଣ ପ୍ରିୟ ଛାତ୍ର ଏମ୍‌.ଏ. ପଢିବା ସମୟରେ ଡକୂର ବେହେରାଙ୍କର ଛାତ୍ର ହେବାର 
ସୌଭାଗ୍ୟଲାଭ କରିଥୁଲେ । ( ଉଦାହରଣ-ଡକୃର ପ୍ରକାଶକୁମାର ପରିଡା) ସେମାନଙ୍କ 
ମୁହଁରୁ ପ୍ରଫେସର ଡକୂର ବେହେରାଙ୍କର ଭୂୟସୀ ପ୍ରଶଂସା ମୁଁ ଶୁଣିଥ୍‌ଲି । 

“ବେଦୀ” ଗଳ୍ପ ଲେଖ୍‌ ଡକକର ବେହେରା ଅମଡ଼ାବାଟ ମାଡ଼ଥଲେ ଓଡ଼ିଆ ସାହିତ୍ୟରେ । 
ବେଶ୍‌ ଚଙ୍ଟରେ ବିଷୟ ହୋଇଥଲା ଗ୍ପଟି । ସେଥୁପାଇଁ ତାଙ୍କୁ ବିବିଧ ସମାଲୋଚନାର ଶରବ୍ୟ 
ହେବାକୁ ପଡିଥୁଲା । ତାଙ୍କରି ନିଜ ଭାଷାରେ ଏଇ ଗପ ପାଇଁ କିଛି ଲୋକ ତାଙ୍କୁ ବେଶ୍‌ “ହଲାପଟା' 
କରିଥୁଲେ । କିନ୍ତୁ ଏଇ ଗପଟି ପାଇଁ ଏକ ଅନନ୍ୟ ଗଳ୍ପର ସୃଷ୍ଟିକତ୍ତା ଭାବରେ ସେ ବିଶେଷ 
ପ୍ରଶଂସିତ ଅନେକ ଗନ୍ଧ ପାଠକଙ୍କ ଦ୍ଲାରା ଏବଂ ସେଇ ପାଠକମାନଙ୍କ ମଧ୍ଯରୁ ମୁଁ ଜଣେ । 

ଓଡ଼ିଆ ସାହିତ୍ୟର ଗବେଷଣା କ୍ଷେତ୍ରରେ ଡକୂର ବେହେରାଙ୍କ ଅବଦାନ ଅତୁଳନୀୟ । 
ଡକୃର କ୍ଷେତ୍ରବାସୀ ନାୟକ ତାଙ୍କର ସହଧର୍ମିଣୀ ଡକୃର ଲାବଣ୍ୟ ନାୟକଙ୍କ ସହ ମିଶି 'ଏଷଣା' 
ଜରିଥାରେ ଓଡ଼ିଆ ସାହିତ୍ୟକୁ ବିଶେଷ ଭାବରେ ସମୃଦ୍ଧ କରିଛନ୍ତି ଡକୁର କୃଷ୍ଣଚରଣ ବେହେରା । 
ଡକୃର କ୍ଷେତ୍ରବାସୀ ନାୟକଙ୍ଗର ଅକାଳ ମୃତ୍ୟୁ ପରେ ମଧ୍ଯ ଗବେଷଣାଧର୍ମୀ ଏଇ ପତ୍ରିକାର 
ଉନ୍ନତି ପାଇଁ ତାଙ୍କର ଉଦ୍ୟମ ଅବ୍ୟାହତ ରହିଛି । ଏବର୍ଷ ଏଷଣା'ର ରଜତ ଜୟନ୍ତୀ ପାଳନ 
ଡକର ବେହେରାଙ୍କ ଗବେଷଣା ପ୍ରତି ଅଙ୍ଗୀକାରବଦ୍ଧତାର ସ୍ଵାକ୍ଷର ବହନ କରେ । ଚାକ୍ଷୁଷ 
ହେବା ପରେ ବହୁବାର ଭେଟିଛି ଡକସର ବେହେରାଙ୍କୁ ସଭା ସମିତିରେ ଏବଂ ତାଙ୍କ ଘରେ ବିଭିନ୍ନ 
ପରିପ୍ରେକ୍ଷୀରେ । ତାଙ୍କର ବଳିଷ୍ଠ ବ୍ୟକ୍ତିତ୍ସ ମୋତେ ବେଶ୍‌ ପ୍ରଭାବିତ କରିଛି | ଖୁବ ଭଦ୍ର ମାର୍ଜିତ 
ଏବଂ ସ୍ବପେହପୂର୍ଣ୍ଣ ତାଙ୍କ ବ୍ୟବହାର । ଓଡ଼ିଆ ଭାଷା ସାହିତ୍ୟପାଇଁ କିଛି ନୂଆ କଥା କହିବା, ନୂଆ 
ଢଙ୍ଗରେ କିଛି କରିବା ପାଇଁ ସେ ସବୁବେଳେ ଆଗ୍ରହୀ । ଏ ପରିଣତ ବୟସରେ ବି ତାଙ୍କର 
ଆଗ୍ରହ ଅଦମ୍ୟ । ଛଶ୍ପର ତାଙ୍କୁ ଦୀର୍ଘାୟୁ କରନ୍ତୁ । ଏତିକି ପ୍ରାର୍ଥନା । 

ପ୍ରଣମ୍ୟ ପୁରୁଷ 
ଡକ୍ସର ଗୋବିନ୍ଦ ଭୂୟା 


ଓଡ଼ିଆ ଭାଷା ସାହିତ୍ୟର ଅଧ୍ୟାପନା ଏବଂ ସାହିତ୍ଯ ସର୍ଜନା ଓ ସମୀକ୍ଷା 
ଜଗତରେ ସାଂପ୍ରତିକ ସମୟର ଏକ ସଶ୍ରଦ୍ଧ ନାମ- ଡକ୍ସର କୃଷ୍ଣଚରଣ ବେହେରା। 
ପ୍ରଚାରବିମୁଖ ଅଥଚ କର୍ମପ୍ରବଣ ଜଣେ ଯୋଗୀ। ବୃତ୍ତିରେ ଓ ବ୍ୟୁପୁଭ୍ରିରେ ସଫଳ 
ଏବଂ ସାର୍ଥକ । 

୧୯୭୭ ମସିହାରେ ରେଭେନ୍ସା କଲେଜରେ, ଓଡ଼ିଆ ଭାଷା ସାହିତ୍ୟର ଏମ୍‌.ଏ. 
ଶ୍ରେଣୀର ଛାତ୍ର ଭାବରେ ଡକ୍ସର ବେହେରାଙ୍କ ସହିତ ମୋର ବ୍ୟକ୍ତିଗତ ପରିଚିତି 
ଆରମ୍ଭ | ପୂର୍ବରୁ ତାଙ୍କର ଗଳ୍ପ କବିତା ଓ ସମାଲୋଚନା ସାହିତ୍ୟ ସହିତ କିଛି କିଛି 
ପରିଚୟ ଥୁଲା। ପ୍ରତ୍ଯକ୍ଷ ଭାବରେ ତାଙ୍କ ସଂସ୍ତର୍ଶରେ ଆସିବା ପ୍ରାୟ ତିନିଦଶନ୍ଧି 
ବିତିବାକୁ ବସିଲାଣିଓ ଡକ୍ସର ବେହେରାଙ୍କ ବ୍ୟକ୍ତିତ୍ଵର ମାୟାରେ ଆଚ୍ଛନ୍ନ ମୁଁ ତାଙ୍କ 
ଚାରିପାଖରେ ଅନବରତ ବୁଲୁଛି। ତାଙ୍କୁ ପଢ଼ି, ବୁଝି ମନେରଖୁବାକୁ ଚେଷ୍ଟା କରୁ କରୁ 
ପୁଣି ଭୁଲିଯାଉଛି। ତାଙ୍କୁ ଅନୁକରଣ କରିବାର ଆସ୍ତହା ମୋର ସତତ ଆସ୍ତର୍ବାରେ 
ରୂପାନ୍ତରିତ ହୋଇଯୀଉଛି। କାରଣ ଏତେ ଭଲପଣିଆ ଏକାଠି ପାଇବା କ୍ଳଚିତବ 
ମିଳେ ଓ ତାକୁ ଆଉ ଜଣେ ଆଚରଣରେ ଆୟତ ଓ ଅବଲମ୍ବନ କରିପାରିବା ଖୁବ 
କ୍ଵଚିତ୍ଵ ପରିଦୃଷ୍ଠ ହୁଏ। ସେଭଳି ମଣିଷ ତେଣୁ କେବଳ ଅନୁକରଣୀୟ ଓ ଲର୍ଷଣୀୟ 
ହୋଇ ରହିଯାଆନ୍ତି “ଉଦାହରଣ ପାଇଁ| ଇମିତି ମଣିଷ ମିଳନ୍ତି, ହେଲେ କମ୍‌ ମିଳନ୍ତି, 
କୋଟିଏରେ ଗୋଟିଏ । 

ଗୁରୁ ଭାବରେ ସେ ଗରୀୟାନ- ଲେଖକ ଭାବରେ ମାନବବାଦୀ-ବ୍ୟକ୍ତି ଭାବରେ 
ସ୍ବଚ୍ଛ, ସମ୍ବେଦନଶୀଳ, ସମ୍ଭ୍ରାନ୍ତ । ତାଙ୍କ ପବିତ୍ର ଜନ୍ମ ଦିବସରେ କୋଟି କୋଟି ପ୍ରଣାମ । 

ସାହିତ୍ୟପ୍ରାଣ କୃଷ୍ଠଚରଣ 
ଡକ୍ସର ବିଜୟାନନ୍ଦ ସିଂହ 


“ଜୀବନ ସଂପର୍କରେ ମୋର ନିଜସ୍ଵ ସ୍ଵପ୍ନ ରହିଛି-ସମାଜ ସଂପର୍କରେ ରହିଛି 
ନିର୍ଦ୍ଦିଷ୍ଟ ପରିକନ୍ପନା । ଜଣେ ଶିଳ୍ପୀ ହିସାବରେ ଏ ପୃଥୁବୀକୁ ସୁନ୍ଦରତର କରି, ସମୃଦ୍ଧତର 
କରି ମୁଁ ଦେଖବାକୁ ଚାହେଁ, ଯେପରି ଚାହିଁଥିଲେ ଫକୀରମୋହନ, ପ୍ରେମଚନ୍ଦ, ରବୀନ୍ଦ୍ରନାଥ ! 
ତେଣୁ ମୁଁ ଲେଖୁଛି, ଜୀବନକୁ ବଞ୍ଚୁବାଯୋଗ୍ୟ କରିବା ପାଇଁ, ପୃଥ୍ବୀକୁ ମଣିଷର ବାସଯୋଗ୍ୟ 
କରିବାପାଇଁ, ମୋର ବିଚାରସିଦ୍ଧ ଦୃଷ୍ଟିକୋଣ ଓ ମତାଦର୍ଶ ସମସ୍ତଙ୍କ ମେଳରେ ପ୍ରସାର 
କରିବା ଲକ୍ଷ୍ୟରେ ଲେଖୁଛି । ଲେଖୁଛି- ନିଜର ମନମୁତାବକ ସୁନ୍ଦର ଏଶ୍ବର୍ଯ୍ୟମୟ କରି 
ଜୀବନକୁ ରୂପ ଦେବା, ସମାଜକୁ ଗଢିତୋଳିବା ଉଦ୍ଦେଶ୍ୟରେ ଉଦ୍ବବୋଧନ ଦେବାକୁ ।”' 
( ୧) ଏହି ଭାବପୂର୍ଣ୍ ଶବ୍ଦ ମଧ୍ଯରେ ସ୍ଵକୀୟ ସଂକଳ୍ପକୁ ବିନୀତ ଭାବରେ ପ୍ରକାଶ କରିଛନ୍ତି 
ଆମ ସମୟର ନିଷ୍ଠାପର ସାହିତ୍ୟସାଧକ-ଡକ୍କର କୃଷ୍ଣଚରଣ ବେହେରା । ଜୀବନକୁ ସେ 
ନିୟୋଜିତ କରିଛନ୍ତି ସାହିତ୍ୟ ପାଇଁ | ସେ ମଣିଷ ଓ ସମାଜକୁ ନିବିଡ ଭାବରେ ଭଲପାଇ 
ବସିଛନ୍ତି । ତେଣୁ ସାମାଜିକ କଲ୍ଯାଣ ସର୍ବୋପରି ମଣିଷର ବିକାଶ ପାଇଁ ସାହିତ୍ୟ ହଁ 
ଏକ ପ୍ରକୃଷ୍ଠ ମାଧ୍ୟମ ବୋଲି ଡକୂର ବେହେରା ବିଚାର କରିଛନ୍ତି । ଦୀର୍ଘ ଅର୍ଵଶତାବ୍ଦୀରୁ 
ଉର୍ଦ୍ଧଳାଳ ଧରି ସେ ଓଡ଼ିଆ ସାହିତ୍ୟକୁ ପ୍ରବନ୍ଧ ସାହିତ୍ୟ, ସମାଲୋଚନା, ଗଳ୍ପୟ କବିତା, 
ନାଟକ, ଏକାଙ୍କିକା, ଲଘୁପଞ୍ଚକ ପ୍ରଭୃତି ଦାନ କରି ଏକ ଉଲ୍ଲେଖଯୋଗ୍ୟ ଭୂମିକା ଗ୍ରହଣ 
କରିଆସିଛନ୍ତି । ଓଡ଼ିଆ ସାହିତ୍ୟ-ସଂସ୍କୃତିକୁ ବିଭିନ୍ନ ଦିଗରୁ ସମୃଦ୍ଧ କରିବା ପାଇଁ ସେ ଯେଉଁ 
ଉଦ୍ୟମ କରିଛନ୍ତି ତାହା ବାସ୍ତବିକ ଅନନ୍ୟ । ବହୁ ସାରସ୍ଵତ ଅନୁଷ୍ଠାନ ପ୍ରତିଷ୍ଠା କରିଛନ୍ତି । 
ସେହିପରି ସେ ବହୁ ସାହିତ୍ୟ ସ୍ରଷ୍ଟାଙ୍କ ସୃଷ୍ଠି କରିବାରେ ସମର୍ଥ ହୋଇଛନ୍ତି । ଜଣେ ସ୍ବେହୀ 
ଛାତ୍ରବସଳ ଅଧ୍ୟାପକ ଭାବରେ ସେ ବେଶ୍‌ ପରିଚିତ । ଡକୂର ବେହେରା ବାସ୍ତବରେ ଜଣେ 
ଆମ ପ୍ରାଚୀନ ପରମ୍ପରାର ଶିକ୍ଷାଗୁରୁ, ଯାହା ସଂପ୍ରତି ବିରଳ | ଛାତ୍ରମାନେ ତାଙ୍କ ପରିବାରର, 
ଆପଣାର ବୋଲି ସେ ଗ୍ରହଣ କରିନେଇଛନ୍ତି । ଗବେଷଣାଠାରୁ ଆରମ୍ଭ କରି ସଂପାଦନା, 
ସାରସ୍ଵତ ସଂଗଠନ, ବକ୍ତା ସଂପାନ, ବିଚାରବିମର୍ଶ କ୍ଷେତ୍ରରେ ମୌଳିକ ଦୃଷ୍ଟିଭଙ୍ଗୀର 
ପରିଚୟ ପ୍ରଦାନ କରିଛନ୍ତି ଡକୁର ବେହେରା । ଏକ ବହୁମୁଖୀ ପ୍ରତିଭାର ଅଧୂକାରୀ ସେ - 
ସଚିଦଵ ଶିକ୍ଷକ ହୋଇପାରନ୍ତି ଶିକ୍ଷାଗୁରୁ ତଦପି କ୍ସଚିତୃ ହୋଇଥାନ୍ତି ଆଚାର୍ଯ୍ୟବର୍ଗର । 

ଅଧ୍ୟୟନ ଅନ୍ନେଷଣ, ନିର୍ବାରଣ, ଗବେଷଣା, ଅଦଧ୍ଯାପନ, ମାର୍ଗଦର୍ଶନ, ସଂଶୋଧନ, ସଂଯୋଜନ, 
ରଚନା, ସଂପାଦନା, ବକ୍ତା, ବିଚାରବିମର୍ଶା ସଂପାନ-ସଂଗଠନ, ପରୀକ୍ଷଣ-ନିରୀକ୍ଷଣ, 
ପରିଚାଳନ ପ୍ରଭୃତି ଗୁରୋଚିତ ସମସ୍ତ କ୍ଷେତ୍ରରେ ଯୋଗ୍ୟତର ଭାବେ ପ୍ରତିଷ୍ଠାପ୍ରାପ୍ତ ଡକୃର 
କୃଷ୍ଣଚରଣ ବେହେରା ଅବଶ୍ୟ ଜଣେ ଶିକ୍ଷକ, ଶିକ୍ଷାଗୁରୁ ଓ ନିଶ୍ଚିତତଃ ଜଣେ ଆଚାର୍ଯ୍ୟ । 
ଆଚାର୍ଯ୍ୟ ହୋଇଥାନ୍ତି ଆଚାରୀ ଅର୍ଥାତ ଆଚାର ପରାୟଣ । ସଦାଚାର, ସତ୍ଵବିଚାର, ସତୃଚିନ୍ତନ 
ଓ ସତ୍ରକାର୍ଯ୍ୟ ସାଧନ ତାଙ୍କ ସ୍ଵଭାବ ସମ୍ବିଧାନ ।( ୨) ଏହି ନିରଳସ ସାହିତ୍ଯ ସାଧକଙ୍କ 
ଜୀବନବୃତ୍ତ ପ୍ରକୃତରେ ପ୍ରେରଣାର ଉତ୍ସ । 


ଜୀବନଧାରା: 


୧୯୩୨ ମସିହା ଜୁନ ମାସ ୨ ତାରିଖରେ କୃଷ୍ଣଚରଣ ଜନ୍ମ ଗ୍ରହଣ କରନ୍ତି 
ଭଦ୍ରକ ଜିଲ୍ଲା ଅନ୍ତର୍ଗତ ତିହିଡି ଥାନାର ଅର୍ନ୍ୁନବିନ୍ଧା ଗ୍ରାମରେ । ଭଦ୍ରକ-ଚାନ୍ଦବାଲି ରାସ୍ତାକଡରେ 
ଅର୍ଜୁନବିନ୍ଧା ଗ୍ରାମ । ଏହି ପଲ୍ଲୀଗ୍ରାମଟିର ପ୍ରାକୃତିକ ପରିବେଶ ମନୋରମ । ଅଦୂରରେ 
` କୁଳୁକୁଳୁ କରି ବହିଯାଉଛି ସାଳନ୍ଦୀନଦୀ । ତାଙ୍କ ପିତାଙ୍କ ନାମ ପୀତାମ୍ବର ବେହେରା ଓ 
ମାତାଙ୍କ ନାମ ପବିତ୍ରା ଦେବୀ । ତାଙ୍କ ପିତା ଥଲେ ଓଡ଼ିଶା ଏକାଉଣ୍ଟାଣ୍ଟ-ଜେନେରାଲ୍‌ଙ୍କ 
ଷ୍ଟେନୋ । କୃଷ୍ଣଠଚରଣଙ୍କ ବାଲ୍ୟଜୀବନ ଥୁଲା ଦୁଃଖର ଦିନ । ପିଲାଟି ଦିନରୁ ନାନା 
ପ୍ରତିକୂଳ ଅବସ୍ଥାର ସମ୍ମୁଖୀନ ହୋଇଛନ୍ତି । ବାପାବୋଉଙ୍କ ସହ ତାଙ୍କର ସଂପର୍କ ଖୁବ 
କମ୍‌ ଥୁଲା । ସ୍ଵକୀୟ ଅନୁଭବର ଚିତ୍ର ଆଜି ବି ତାଙ୍କ ବର୍ଣ୍ଣନାରେ ସୁସ୍ପଷ୍ଟ । “ପିଲାଦିନରୁ 
ବାପାବୋଉଙ୍କ ସହ ମୋର ସଂପର୍କ ଥଲା ଅତ୍ୟନ୍ତ ଉଣା । ବୋଉର ଚେହେରା ମୋର 
ମନେପଡ଼ନାହିଁ । ମୋର ତିନି /ଚାରି ବର୍ଷ ବୟସ ବେଳେ ସେ ମୋତେ ଛାଡି 
ଚାଲିଯାଇଥୁୂଲା । ମା” ଛେଉଣ୍ଡ ହେଲାପରେ ସତ୍ୟବୋଉ ନାମରେ ମୋର ଜଣେ ବଡମା” 
ମୋତେ ନିଜ କୋଳକୁ ଟେକିନେଲେ । ଦାଦା ମାୟାଧର ବେହେରା ମଧ୍ଯ ମୋର ଦେଖାଶୁଣା 
କଲେ । ବୋଉ ମଲା ପରେ ସାନଭାଇଟି ମୋତେ ଏକୁଟିଆ ଛାଡି ଚାଲିଗଲା ! ବଡ 
ମା” ଓ ଦାଦାଙ୍କ ସାନ୍ଧିଧ ଓ ସ୍ବେହ ଶ୍ରଦ୍ଧାରେ ମୁଁ ଲାଳିତପାଳିତ ହେଲି । ବାପା ରହୁଥିଲେ 
ବିହାରର ରାଞ୍ଚରେ । ବର୍ଷକୁ ଥରେ ଦି'ଥର ସେ ଗାଁକୁ ଆସୁଥିଲେ ।”'(୩) ବୋଉଙ୍କ 
ମୃତ୍ୟୁ ପରେ କିଛି କାଳ ମାମୁଘର ନନ୍ଦପୁରରେ ସେ ରହିଲେ । ସେଇଠି ତାଙ୍କର 
ଖଡିଛୁଆଁ ଶିକ୍ଷାର ଆରମ୍ଭ ! କିଛିଦିନ ପରେ ସେଠାରୁ ଚାଲିଆସି ନିଜ ଗାଁ ନିକଟସ୍ଥ 
ଆରୁହା ପ୍ରାଇମେରୀ ସ୍ତୁଲରେ ପାଠ ପଢିଲେ । କୃଷ୍ଣଠଚରଣଙ୍କ ବାଲ୍ଯକାଳର ସ୍କ ତିଚିତ୍ର 
ବେଶ୍‌ କୌତୃହଳପ୍ରଦ । ସେ ଏହି ପ୍ରସଙ୍ଗରେ ଲେଖଛନ୍ତି, “ˆ କରୁଣାକର ମୀଷ୍ଟେ ଛାତ୍ରମାନଙ୍କୁ 
ବେଶୀ ମାରଧର କରୁଥଲେ । ପାଠ ଆଦାୟ ବେଳେ ଟିକିଏ କେଉଁଠି ଭୁଲଭଟକା 
ହୋଇଗଲେ ମାଡ ଚଢାଉଥୁଲେ । ତାଙ୍କୁ ମୋର ପ୍ରାଣେ ଡର ଥଲା । ସେଥପାଇଁ ମୁଁ 

ଆରୁହା ସ୍କୁଲକୁ ନ ଯାଇ ଅନେକ ଦିନ ଲୁଚି ରହୁଥିଲି । ଘର ଭିତରର ଧାନ ଅମାର 
ସନ୍ଧି କିମ୍ବା ବାଡିପଟେ ବାଇଗଣ କିଆଁରି ବା କୁଟା ବଦାଡି ଥଲା ମୋର ଲୁଚି ରହିବା ସ୍ଥାନ । 
ସନ୍ଧ୍ୟାରେ କରୁଣାକର ମାଷ୍ଟ୍ରେ ଆମ ଘରକୁ ପଢାଇବାକୁ ଆସିଲାବେଳେ, ମଥା ବିନ୍ଧୁଛି, 
ପେଟ କାଟୁଛି, ବୋଲି ପେଖନା କାଢି ଅନେକ ସମୟରେ ପଢିବାକୁ ଯାଉ ନଥୁଲି । ଦାଦା 
ବୋଧହୁଏ ଅସଲ କଥାଟା ଧରିପାରିଲେ । ମୋତେ ଆରୁହା ସ୍ତ୍ଲରୁ ଉଠାଇ ଆଣି ଆମ 
ଗାଁ'ର ଚନ୍ଦ୍ରକାଟବିନ୍ଧା ମଡେଲ ୟୁପି ସ୍ତଲର ଡୃତୀୟ ଶ୍ରେଣୀରେ ଭର୍ଗି କରାଇଦେଲେ । 
ସେଇଠୁ ମୁଁ ଆଗ୍ରହ ସହକାରେ ପଢାପଡିରେ ଲାଗିଲି (୪) ୧୯୩୮-୪୧ ପର୍ଯ୍ୟନ୍ତ 
କୃଷ୍ଣଚରଣ ଚନ୍ଦ୍ରକାଟବିନ୍ଧା ୟୁପି. ସ୍ତୁଲରେ ପାଠ ପଢିଲେ । ଗାଁ ସ୍ତ୍ଲରୁ ୟୁପି ପାସ କରି 
ସେ ତିହିଡି ମାଇନର ସ୍ତ୍ରଲରେ ଅଧ୍ଯୟନ କଲେ । ତିହିଡି ମାଇନର ସ୍କୁଲ ପରେ ସେ 
ଦୋଳସାହି ରାମ ନାରାୟଣ ହାଇସ୍କୁଲରେ ଅଷ୍ଟମ ଶ୍ରେଣୀରେ ନାମ ଲେଖାଇଲେ ୧୯୪୪ରେ । 
୧୯୪୮ ମସିହାରେ ଏହି ବିଦ୍ୟାଳୟରୁ ମାଟ୍ରିକ ପରୀକ୍ଷାରେ କୃତିତ୍ଵ ସହ ଉତ୍ତୀର୍ଣ୍ଣ ହୋଇ 
ଭଦ୍ରକ କଲେଜରେ ଇଣ୍ଟରମିଡିଏଟ୍‌( ଆର୍ଟସ୍‌ୟର କଲେଜ ଜୀବନର ଶୁଭାରମ୍ଭ ହେଲା । 
ସେହିପରି କୃଷ୍ଣଚରଣ ୧୯୫ ୦-୫ ୨ ପର୍ଯ୍ୟନ୍ତ ରେଭେନ୍ସା କଲେଜର ଛାତ୍ର ହେବାର ଗୌରବ 
ଅର୍ଜନ କରିବା ସହ ୧୯୫୨ ମସିହରେ ବି.ଏ. ପାସ କଲେ । କିନ୍ତୁ ତାଙ୍କ ଜୀବନର ଗତି 
ଭିନ୍ନ ମୋଡ ନେଲା ଏହି ସମୟରେ । ବି.ଏ. ପାସ ପରେ କୃଷ୍ଣଚରଣଙ୍କ ମନକୁ ଆସିଲା 
ତାଙ୍କର ଶିକ୍ଷକ କବି ଗଗନ ବିହାରୀ ମହାନ୍ତିଙ୍କ କଥା । ଡକୃର ବେହେରା ଏହି ପ୍ରସଙ୍ଗରେ 
ଲେଖ୍‌ଛନ୍ତି, “ ରବି ରଶ୍ମିର ଓିନ୍ନଲ୍ୟ ଏବଂ ତହିଁରେ ଆଲୋକିତ ହୋଇଥୁବା ବିଶ୍ଵଭାରତୀ 
ମୋତେ ଆକୃଷ୍ଟ କରିଥଲା ପ୍ରବଳ ଭାବରେ । ଭଦ୍ରକ ନିକଟସ୍ଥ ଦୋଳସାହି ହାଇସ୍କୁଲରେ 
ପାଠ ପଢୁଥାଏ, ସେଠାରେ ଶିକ୍ଷକ କବି ଗଗନ ବିହାରୀ ମହାନ୍ତି ବୋଧହୁଏ ମୋର 
ପିଲାଳିଆ ଲେଖାଲେଖୁ ପଢି ଓ ସାଂସ୍କୃତିକ ଅଭୀଭ୍ନା ଲକ୍ଷ୍ଯ କରି ମେଟ୍ରିକୁଲେସନ ପରେ 
ଶାନ୍ତିନିକେତନକୁ ଯାଇ ପଢିବା ପାଇଁ ପରାମର୍ଶ ଦେଲେ । ଶାନ୍ତିନିକେତନ ଯିବା ପାଇଁ 
ମୋତେ ପ୍ରାୟ ଚାରିବର୍ଷ ଅପେକ୍ଷା କରିବାକୁ ପଡିଲା । ବି.ଏ. ପାସ କଲାପରେ ଶାନ୍ତିନିକେତନ 
ଯିବା ପାଇଁ ଅଣ୍ଟାଭିଡିଲି । ମାତ୍ର ଅଣ୍ଟିରେ ନାହିଁ ଧନ- ବିଶ୍ଵଭାରତୀକୁ ମନ | କଣ କରିବି, 
ବାଧ୍ୟ ହୋଇ ନିଜ ଗ୍ରାମ ହାଇସ୍ତଲରେ ପାଞ୍ଚମାସ ଶିକ୍ଷକତା କରି କିଛି ଅର୍ଥ ସଂଚୟ କରି 
ରଖୁଲି ଏବଂ ତାକୁଇ ପୁଞ୍ଜି କରି ଶାନ୍ତିନିକେତନ ବାହାରି ପଡିଲି ।”( ୫) ୧୯୫ ୨ ମସିହାରେ 
କୃଷ୍ଣଚରଣ ବିଶ୍ଵଭାରତୀ ଶାନ୍ତିନିକେତନଠାରେ ଓଡ଼ିଆରେ ଏମ.ଏ. ଶ୍ରେଣୀରେ ନାମ 
ଲେଖାଇଲେ । ବିଶ୍ଵଭାରତୀ ଶାନ୍ତିନିକେତନ ଥୁଲା କୃଷ୍ଣଚରଣଙ୍କ ସାରସ୍ଵତ ସାଧନାର ପ୍ରସ୍ତୁତି 
ଭୂମି । ତାଙ୍କ ବିସ୍ଥାରିତ ଦୃଷ୍ଟି ଓ ଉଚ୍ଚାଭିଳାଷ ଶାନ୍ତିନିକେତନରେ ବିକଶିତ ହେବାରେ ପ୍ରକୃଷ୍ଟ 
କ୍ଷେତ୍ର ହୋଇଗଲା ! ଭବିଷ୍ୟତ ପାଇଁ ପ୍ରସ୍ତୁତ ହେଉଥ୍‌ବାର ସୂଚନା ଏଇଠାରେ ହିଁ ମିଳିଥୁଲା । 
ତାଙ୍କ ନିଜ ଭାଷାରେ, ଶାନ୍ତିନିକେତନରେ ମୁଁ ଓଡ଼ିଆ ଛାତ୍ରଛାତ୍ରୀମାନଙ୍କ ସହ ଅଧୁକ ମିଳାମିଶା 


Digitized by srujanika@gmail.com 


୨୨୨ କୃଷ୍ଣଚରଣ : କୃତି ଓ କୃତିତ୍ବ 
କରୁନଥଲି ! ଅଣଓଡ଼ିଆ ଛାତ୍ରଛାତ୍ରୀ ବିଶେଷତଃ ବିଦେଶାଗତ ଗବେଷକ ଛାତ୍ରଙ୍କ ସହ 
ସଂପର୍କ ରଖୁଥୁଲି ବେଶୀ ! କାରଣ ମୁଁ ଭାବୁଥୁଲି ଓଡ଼ିଆ ଛାତ୍ରଛାତ୍ରୀଙ୍କ ସହ ଭବିଷ୍ୟତରେ 
ଅଧକ ମିଳାମିଶା କରିବାର ଅମାପ ସୁଯୋଗ ରହିଛି । କିନ୍ତୁ ଅଣଓଡ଼ିଆ ଛାତ୍ରଛାତ୍ରୀ, 
ଗବେଷକ ଓ ଅଧ୍ାପକଙ୍କ ସହ ମିଳାମିଶା କରି ଭାବ ଆଦାନପ୍ରଦାନର ସୁଯୋଗ ଶାନ୍ତିନିକେତନରୁ 
ଚାଲିଗଲାପରେ ଆଉ ଅଧକ ମିଳି ନ ପାରେ । ଏହାଦ୍ଵାରା ମୁଁ ଉପକୃତ ହୋଇଛି ବୋଲି 
ମନେ କରୁଛି । ସାହିତ୍ୟ-ସଂସ୍କୃତି ସଂପର୍କରେ ମୋର ଧ୍ଯାନ ଧାରଣାର ଦିଗ୍‌ବଳୟ ତ 
ସଂପ୍ରସାରିତ ହୋଇଛି । ଏହା ବ୍ୟତୀତ ମୋର ଆତ୍ମକୈନ୍ଦ୍ରିକ ଘରକଣପଶା ମନୋଭାବ ବହୁ 
ପରିମାଣରେ ଦୂର ହୋଇପାରିଛି ।”'( ୬ ) 


ଶାନ୍ତିନିକେତନଠାରେ ତାଙ୍କ ପ୍ରତିଭାର ବିକାଶରେ ସହାୟକ ହେଲା ସେଠାକାର 
ପରିବେଶ, ପରିସ୍ଥିତି । ଶାନ୍ତିନିକେତନ ଅଧ୍ୟୟନ ସମୟରେ କଳାଭବନ ଂନନ୍ଦନ'ଠାରେ 
ଅନୁଷ୍ଠିତ ହେଉଥ୍‌ବା ଚିତ୍ରକଳା ପ୍ରଦର୍ଶନୀ ଅନୁଷ୍ଠାନର ବିଭିନ୍ନ ରତୁ କ୍ରମିକ ଉତ୍ସବ ତାଙ୍କୁ 
ଆକର୍ଷିତ କରିଥଲା । ଶାନ୍ତିନିକେତନର ବିଦ୍ୟାଭବନର ପୂର୍ବତନ ସୁପରିନ୍ଟେଣ୍ଡେଣ୍ଢ ଭାରତୀଦାଙ୍କ 
ସହ ତାଙ୍କର ଘନିଷ୍ଠ ହୋଇଉଠିଥୁଲା । ଏହି ଭାରତୀଦାଙ୍କଠାରୁ ସେ ଶାସ୍ତ୍ର ମନ୍ତ୍ର ତନ୍ତ୍ର, 
ସାଧନା ସଂପର୍କରେ ଜାଣିଥଲେ ! ଂଶାସ୍ତ୍ ସାଧନା ସଂପର୍କରେ ତଥା ତନ୍ତ୍ରର ଆବଶ୍ୟକତା 
ତଥା ଉପାଦେୟତା ସଂପର୍କରେ ପ୍ରତ୍ୟକ୍ଷ ସୂଚନା ପାଇଥୂଲେ କୃଷ୍ଣଠଚରଣ ଏହି ଭାରତୀଦାଙ୍କଠାରୁ | 
ଜୀବନର ବିପୁଳ ବର୍ଣ୍ଣବିଭାକୁ ଅନୁଭବ କରିବାର ବ୍ଯାକୁଳତାହିଁ ତାଙ୍କୁ ନେଇଯାଇଥୁଲା 
ଶାନ୍ତିନିକେତନର ଅନତିଦୂରରେ ଥବା ଆଣ୍ଡିଜ୍‌ ପଲ୍ଲୀକୁ । ଯେଉଁଠାରେ ସେ ଭାରତୀଦାଙ୍କ 
ସହ ସେବନ କରିଥୁଲେ ଘୁଷୁରି ମାଂସ ସହ ହାଣ୍ଡିଆ ।”( ୭ ) ପୁଣି ଶାନ୍ତିନିକେତନର ରହଣିକାଳର 
ତାଙ୍କର କମ୍ୟୁନିଷ୍ଟମାନଙ୍କ ସଂପର୍କ ଅଧ୍ବକ ଦୃଢ ହୋଇଥଲା ! ହାଇସ୍ଟଲ ତଥା ଭଦ୍ରକ 
ମହାବିଦ୍ୟାଳୟରେ ପଢିବାବେଳେ ସାମ୍ୟବାଦୀ ଆନ୍ଦୋଳନ ପ୍ରତି ତାଙ୍କର ଯେଉଁ ଆଗ୍ରହ ସୃଷ୍ଟି 
ହୋଇଥଲା ତାହା ଶାନ୍ତିନିକେତନରେ ପ୍ରସାରିତ ହୋଇଗଲା । ବିଶ୍ଵକବି ରବୀନ୍ଦ୍ରନାଥଙ୍କ 
ପ୍ରଭାବରେ ପ୍ରଭାବିତ ହୋଇ ଲେଖଲେ ଗୀତି କବିତା । ସେଇ ଗୀତିକବିତାଗୁଡ଼ିକ ମଧ୍ଯ 
କଟକ ଆକାଶବାଣୀ ଦ୍ଵାରା ସ୍ଵୀକୃତ ହୋଇଛି ଏବଂ ଏଥପାଇଁ ମିଳିଥୁ୍‌ବା ପାରିତୋଷିକରେ 
୧୯ ୫୩ରେ ପ୍ରକାଶିତ ହୁଏ ‘ଚା କପରେ ଝଡ” କବିତା ପୁସ୍ତକ । ଶାନ୍ତିନିକେତନରେ ଥୁବା 
ସମୟରେ ସେ ମଧ୍ଯ ସଂପୃକ୍ତ ହୋଇଛନ୍ତି ପତ୍ରପତ୍ରିକା ସଂପାଦନା ସହିତ । ୧୯୫୩ 
୫୪ରେ ଅଗ୍ରଣୀ” ପତ୍ରିକା ପ୍ରେସରେ ସାମୟିକ ଭାବେ କାର୍ଯ୍ୟ କରିଥୁଲେ । “ସେ 
ସମୟରେ ଆସନ୍ତାକାଲି ପତ୍ରିକା ସହିତ ସଂପୃକ୍ତଥ୍‌ବା ହୃଦାନନ୍ଦ ମଲ୍ଲିକ୍‌ କୌଣସି କାରଣ 
ହେତୁ ଆସନ୍ତାକାଲି ସହ ସଂପର୍କ ଛିନ୍ନ କରି ଏକ ନୂତନ ପତ୍ରିକା ପ୍ରକାଶ ପାଇଁ ଆଗ୍ରହୀ 
ଥୁଞଲ । ମାତ୍ର ଆସନ୍ତାକାଲି ସହ ଟକ୍କର ନ ଦେଇ ସାହିତ୍ୟର ଏକ ନିର୍ଦ୍ଦିଷ୍ଟ ବିଭାଗକୁ 

କୃଷ୍ପଚରଣ : କୃତି ଓ କୃତିତ୍ ଭଜ 
ନେଇ ପତ୍ରିକା ପ୍ରକାଶ କରିବାକୁ ତାଙ୍କୁ ପରାମର୍ଶ ଦେଇଥୁଲେ କୃଷ୍ଣଚରଣ । ତାଙ୍କ 
ପରାମର୍ଶକୁ ସ୍ଵୀକାର କରିନେଇ ହୁଦାନନ୍ଦବାବୁ ପ୍ରକାଶ କରିଥ୍‌ଲେ ଏକ ଗଳ୍ପଭିରିକ ପତ୍ରିକା 
“ଅଗ୍ରଣୀ” । ଏହି ଅଗ୍ରଣୀ ପତ୍ରିକାର ସଂପାଦନା ସହ ସଂପୂର୍ଣ ଜଡିତ ହେଲେ କୃଷ୍ଣଚରଣ । 
ଭଦ୍ରକ ମହାବିଦ୍ୟାଳୟରେ ପାଠପଢିବା ବେଳେ ଯେଉଁ ହାତଲେଖା ପତ୍ରିକା ସେ ପ୍ରକାଶ 
କରୁଥୁଲେ ତାଦ୍ଧାରା ସଂଗୃହୀତ ହୋଇଥୁବା ଅନୁଭୂତିକୁ ଏଠାରେ ବ୍ୟୟିତ କଲେ ସେ ।( ୮) 
ଏହାର କିଛି ଦିନ ପରେ କୃଷ୍ଣଚରଣ ଓ ଦୁର୍ଗାଚରଣ ପରିଡାଙ୍କ ଯୁଗ୍ଧ ସଂପାଦନାରେ ପ୍ରକାଶ 
ପାଇଲା କେବଳ କବିତା ପତ୍ରିକା କବିତା” । ଏଥୁରେ ଓଡ଼ିଆ କବିତା ସହିତ ସଂଯୋଜିତ 
ହୋଇଥଲା କେତେକ ଓଡ଼ିଆ କବିତା ସଂକଳନମାନଙ୍କର ସମୀକ୍ଷା ।! ଜାତୀୟ ତଥା ଆନ୍ତର୍ଜାତୀୟ 
ସ୍ତରର କବିମାନଙ୍କ କବିତା ଅନୁଦିତ ହୋଇ ଏହି ପତ୍ରିକା ମଣ୍ଡନ କଲା । ୧୯୫୫ ମସିହାରେ 
ବିଶ୍ନଭାରତୀ, ଶାନ୍ତିନିକେତନରେ ଓଡ଼ିଆରେ ଏମ୍‌.ଏ. ପରୀକ୍ଷା ଦେଇ ସାରିଲା ପରେ ଭବିଷ୍ୟତ 
କର୍ମ ପାଇଁ ସୁଯୋଗ ଅପେକ୍ଷାରେ ରହିଥୁଲେ ସେ। ତଳ୍କାଳୀନ ଓଡ଼ିଶାରେ ପ୍ରସିଦ୍ଧି ଅର୍ଜନ 
କରିଥୁବା ଡଗର ପତ୍ରିକାର ସଂପାଦନା ବିଭାଗରେ ଯୋଗଦେବା ପାଇଁ ସଂପାଦକ ନିତ୍ୟାନନ୍ଦ 
ମହାପାତ୍ରଙ୍କ ପରାମର୍ଶକୁ ଗ୍ରହଣ କରି ସେ ଏଥ୍‌ରେ ଯୋଗଦେଇଥୁଲେ । ଏହା ପୂର୍ବରୁ 
ଅର୍ଥାତ ପରୀକ୍ଷା ଦେବାପରେ ତାଙ୍କର ବିବାହ କାର୍ଯ୍ୟ ମଧ୍ଯ ସମାପିତ ହୋଇସାରିଥାଏ । ସେ 
ତେଣୁ ଲେଖୁଛନ୍ତି, “ମଙ୍ଗଳକୃତ୍ୟର ପ୍ରାୟ ମାସକ ପରେ ନବ ବିବାହିତା ପନ୍ନୀଙ୍କୁ ଘରେ ଛାଡି 
ମୁଁ କଟକ ଚାଲି ଆସିଲି । ପୂର୍ବରୁ ଅଗ୍ରଣୀ ଓ କବିତା ପତ୍ରିକା ସଂପାଦନାରେ ମୁଁ କିଛି 
ଅଭିଜ୍ଞତା ହାସଲ କରିଥୁଲି । ତେଣୁ “ଡଗର” ସଂପାଦନା କାର୍ଯ୍ୟ ମୋ ପକ୍ଷରେ ଆଦୌ 
ଅସୁବିଧାଜନକ ହେଲା ନାହିଁ । ସଂପାଦନାର ପ୍ରାୟ ସମସ୍ତ କାର୍ଯ୍ୟ ମୋ ଉପରେ ଛାଡିଦେଇ 
ନିତ୍ୟାନନ୍ଦବାବୁ ନିଜର ରାଜନୈତିକ କାର୍ଯ୍ୟକ୍ରମରେ ବ୍ୟସ୍ତ ରହିଲେ ¦” ( ୯) ଏହା ମଧ୍ଯରେ 
ଡଗର କାର୍ଯ୍ୟକରିବାର ପରା ଦୁଇମାସ ହୋଇନଥାଏ ବିଶ୍ନଭାରତୀ ଓଡ଼ିଆ ଏମ୍‌.ଏ. ପରୀକ୍ଷାଫଳ 
ପ୍ରକାଶିତ ହେଲା । କୃଷ୍ଣଠଚରଣ କୃତିତ୍ସର ସହ ଏମ୍‌.ଏ. ପାସ କରିଥୁବାର ଜଣାପଡିଲା । 
୧୯୫୫ ସେପ୍ଟେମ୍ବରରୁ ଡିସେମ୍ବର ପର୍ଯ୍ୟନ୍ତ ଭଦ୍ରକ କଲେଜରେ ଅସ୍ଥାୟୀ ଭାବରେ ପ୍ରାୟ 
ଚାରିମାସ କାର୍ଯ୍ୟ କରିବାର ସୁଯୋଗ ମିଳିଲା । ଆଠମାସର ବ୍ୟବଧାନରେ ତାଙ୍କୁ ଓଡ଼ିଆ 
ଅଧ୍ୟାପକ ରୂପେ ସ୍ଥାୟୀ ନିଯୁକ୍ତି ମିଳିଲା ଓ ୧୯୫୬ ମସିହା ଅଗଷ୍ଟ ଛଅ ତାରିଖରେ ଭଦ୍ରକ 
କଲେଜରେ ସେ ଯୋଗଦେଲେ । ୧୯୭୧ ମସିହା ପର୍ଯ୍ୟନ୍ତ ଏହିଠାରେ ସେ କାର୍ଯ୍ୟକରି 
ଯଥେଷ୍ଟ ସୁନାମ ଅର୍ଜନ କରିଥଲେ । ଏହି ସମୟରେ ଅର୍ଥାତ ୧୯୬ ୭ରେ ଓଡ଼ିଆ ଉପନ୍ୟାସ 
ସଂପର୍କରେ ଗବେଷଣା କରି ଉତ୍କଳ ବିଶ୍ଵବିଦ୍ୟାଳୟରୁ ପିଏଚଡି. ଡିଗ୍ରୀ ଲାଭ କଲେ । 
୧୯୭୧ରୁ ୧୯୭୫ ମସିହା ମହାରାଜା ପୂର୍ଣ୍ଣଚନ୍ଦ୍ର କଲେଜ, ବାରିପଦା, ୧୯୭୫-୮୯୧ 
ରେଭେନ୍ସା କଲେଜ, ୧୯୮ ୧-୮୬ କନ୍ଧମାଳ ଜିଲ୍ଲା ଫୁଲବାଣୀ ସରକାରୀ କଲେଜ, ୧୯୮୬- 
୯୦ କଟକ ରେଭେନ୍ସା କଲେଜରେ ଅଧ୍ୟାପନା କରି ସାରିବାପରେ ଡଃ ବେହେରା ୧୯୯୦ 

୨୨୪ କୃଷ୍ଣଚରଣ : କୃତି ଓ କୃତିତ୍ଵ 


ମସିହାରେ ସରକାରୀ ଚାକିରରୁ ବରିଷ୍ଠ ପ୍ରାଧାପକଭାବେ ଅବସର ଗ୍ରହଣ କଲେ 1 ୧୯୯୦ 
୧୯୯୨ ପର୍ଯ୍ୟନ୍ତ ସେ ଭଦ୍ଵକ ମହିଳା କଲେଜରେ ଅଧ୍ଯକ୍ଷଭାବେ କାର୍ଯ୍ୟକରିଥୂଲେ । ଏହା 
ଏହି କଲେଜର ସମୃଦ୍ଧ ଭବିଷ୍ୟତ ନିର୍ମାଣରେ ସହାୟକ ହୋଇଥ୍‌ଲା । 


ସାରସ୍ଵତ ଜୀବନ: 


କୃଷ୍ଣଚରଣଙ୍କ ସାରସ୍ଵତ ଜୀବନର ଶୁଭାରମ୍ଭ ଏକ ବିଚିତ୍ର ପରିବେଶ ମଧ୍ଯରେ ଆରମ୍ଭ 
ହୋଇଥିଲା । ଗାଁ ଗହଳର ପରିସ୍ଥିତି ଓ ଯାତ୍ରାଭିନୟ ପ୍ରତି ଆକର୍ଷଣରୁ ତାଙ୍କ ସାହିତ୍ୟିକ 
ଜୀବନର ଉନ୍ମୋଚନଂ-ତାଙ୍କ ବର୍ଣ୍ଣନା ଏହିପରି ସାହିତ୍ୟ ସଂସ୍କୃତି ପ୍ରତି ଆକର୍ଷଣ ଉଣାଅଧୂକେ 
ସମସ୍ତଙ୍କ ମଧ୍ୟରେ ଥାଏ । ମୋର ସେହିପର ଥଲା । ତେବେ କୈଶୋର ଅବସ୍ଥାରେ ନିଜ 
ଗ୍ରାମର ଯାତ୍ରାଦଳରେ ଅଭିନୟ ଏବଂ ଗ୍ରାମୋଫୋନ୍ର କଂପାନୀର ରେକର୍ଡ ପୁସ୍ତିକା ଜାଞ୍ଚକାବେରୀ 
ନାଟିକା ଅନୁକରଣରେ ନାଟିକା ରଚନାରୁ ଏହି ଆକର୍ଷଣ ବଢିବାରେ ଲାଗିଲା | ହାଇସ୍ତୁଲରେ 
ପଢ଼ୁଥଲା ବେଳେ କବି ଓ ଶିକ୍ଷକ ସ୍ଵର୍ଗତ ଗଗନ ବିହାରୀ ମହାନ୍ତିଙ୍କ ତତ୍କାବଧାନରେ କବିତା, 
ନାଟକାଦି ରଚନା କରିଥୁଲି ।”'( ୧୦) “କାଞ୍ଚକାବେରୀ” ତାଙ୍କ ପ୍ରଥମ ସାରସ୍ବତ ସୃଷ୍ଟି 
ହୋଇଥଲା ବେଳେ ଏଇ ପତାକାର ତଳେ” କବିତା ୧୯ ୪୭-୪୮ ମସିହାରେ କଲିକତାରୁ 
ଆକୁଳି ମିଶ୍ରଙ୍କ ପ୍ରକାଶିତ, ସଂପାଦିତ ପତ୍ରିକା ଆଲୁଅରେ ପ୍ରକଶିତ ହୋଇଥଲା । ବସ୍ତୁତଃ 
ଏହାଥଲା ଡଃ ବେହେରାଙ୍କ ପ୍ରଥମ ପ୍ରକାଶିତ ଲେଖା । ସେହିପରି ଚା କପରେ ଝଡ” 
ତାଙ୍କର ପ୍ରଥମ ପ୍ରକାଶିତ ପୁସ୍ତକ- ୧୯୫୩ରେ ଏହା ପ୍ରକାଶିତ ହୋଇଥୁଲା । ଡଃ ବେହେରାଙ୍କ 
‘ଚା କପରେ ଝଡ” ଯେପରି ସେତେବେଳକାର ସାରସ୍ବତ ଜଗତକୁ ଆଲୋକିତ କରିଥଲା 
ସେହିପରି ତାଙ୍କ ପ୍ରକାଶିତ ଗନ୍ଧ ବେଦୀ” ମଧ୍ଯ ଆଲୋଡନ ସୃଷ୍ଟି କରିବା ସହିତ ଭିନ୍ନ 
ପରିବେଶ ସୃଷ୍ଟି କରିଥଲା । ସାରସ୍ଵତ ରଚନା ଭିତରେ କୌଣସି ଆଟୋପ, ଛଳନା, 
ପ୍ରତାରଣା, ଅତିଶୟ କଳ୍ପନାରେ ବିଶ୍ମାସ କରନ୍ତି ନାହିଁ କୃଷ୍ଣଠଚରଣ । ସେଥୁପାଇଁ ପ୍ରତ୍ୟକ୍ଷ 
ବାସ୍ତବ ଓ ସ୍ଵତନ୍ତ୍ର ବର୍ଣ୍ଣନା ଶୈଳୀରେ ତାଙ୍କ ଗଳ୍ପ କବିତା ପାଠକଙ୍କୁ ଛୁଇଁଥଲା ! ଯାହା ସତ୍ୟ 
ତାହାର ପ୍ରକାଶ ଏକାନ୍ତ କାମ୍ୟ ବୋଲି ସେ ବିଶ୍ଵାସ କରନ୍ତି ¦! ତାହା କୃଷ୍ଠଚରଣଙ୍କ ସାରସ୍ଵତ 
ରଚନାରେ ପ୍ରମାଣିତ ହୋଇଛି । ବେଦୀ” ଗଳ୍ପ ଏକ ଯୌନ ଉଦ୍ଦୀପକ ଗଳ୍ପ ବୋଲି 
କୁହାଯାଇ ତାଙ୍କୁ ତୀବ୍ର ସମାଲୋଚନା କରାଯାଇଥୂଲା ! ସେତେବେଳକାର ସେହି ଘଟଣା 
ସ୍ମରଣୀୟ ହୋଇ ରହିଛି । ପ୍ରବନ୍ଧ ସମାଲୋଚନା ରଚନାରେ କୃଷ୍ଣଠଚରଣଙ୍କ ଭୂମିକା ଆମ 
ସାହିତ୍ୟରେ ବେଶ୍‌ ସ୍ଵୀକୃତ ଓ ପ୍ରତିଷ୍ଠିତ । ପ୍ରବନ୍ଧ ସମାଲୋଚନା ଲେଖୁବା ପାଇଁ ଡକ୍ସର 
ମାୟାଧର ମାନସିଂହଙ୍କ ପ୍ରେରଣାକୁ ମଧ୍ଯ ସେ ସ୍ଵୀକାର କରନ୍ତି । “ଡ଼କ୍ସମର ମାୟାଧର 
ମାନସିଂହଙ୍କର ଆକ୍ଷେପ ବା ଅଭିଯୋଗ ଯେ ଓଡ଼ିଆ ସମାଲୋଚନା ସାହିତ୍ୟ ବଡ ଦୁର୍ବଳ 
ଏବଂ ଏଥରେ ଅଧ୍ଯାପକମାନେ କାର୍ଯ୍ୟ କରିବା ପାଇଁ ମାନସିଂହ ବରାବର ଇଚ୍ଛା ପ୍ରକାଶ 

କରୁଥୁୂଲେ । ସାକ୍ଷାତ ଆଲୋଚନା ବେଳେ ସେ ସଂପର୍କରେ ମୋତେ ପରିହାସ କରୁଥିଲେ । 
ତେଣୁ ମୁଁ ଗଳ୍ପ କବିତା ଲେଖୁବା ସଂଗେ ସଂଗେ ପ୍ରବନ୍ଧ ଓ ସାହିତ୍ୟାଲୋଚନା ଲେଖାପ୍ରତି 
ଅଧକ ଧ୍ଯାନ ଦେଲି ।”'( ୧୧) 


ଏଙ୍କାଙ୍କିକା ରଚନା ସହ ଲଘୁପଞ୍ଚକ ରଚନା ତାଙ୍କ ସାହିତ୍ୟ ରଚନାର ଆଉ ଏକ 
ପରିଚୟ । ଡଃ କୃଷ୍ଣଠଚରଣ ବେହେରାଙ୍କ ରଚିତ ଗ୍ରନ୍ଥ ଓଡ଼ିଆ ସାହିତ୍ୟକୁ ବିଭିନ୍ନ ଦିଗରୁ 
ବିତ୍ତଶାଳୀ କରିଛି- ଏହାର ଉଦାହରଣ ଏହିପରି-କବିତାଗ୍ରଛ୍ଃ “ଚା କପରେ ଝଡ, 
ଯୋଜନାଯଜ୍ଞୟ ୫୪ ଭାନୁବାଇ ଲେନ୍ନ, ପିପାସାର ପ୍ରାର୍ଥନା, ଲଘୁପଞ୍ଚକ, ଗନ୍ପଗ୍ରନ୍ତ: ସୃଷ୍ଟିର 
ସ୍ଵପ୍ପ ଉଭା ଓ ପୋତା, ନାରୀ ଏକ ନଦୀର ନାମ, ବେଦୀ ଇତ୍ଯାଦି ଗଳ୍ପ । ଏଙ୍କାଙ୍କିକା 
ଯଥା ନଳସ୍ଯ ଦମୟନ୍ତୀ, ପ୍ରବନ୍ଧ ଓ ସମାଲୋଚନା: ପ୍ରଗତି ସାହିତ୍ୟ, ଅଶ୍ଲୀଳତା ବିପକ୍ଷରେ, 
କଥା ସାହିତ୍ୟ, ଓଡ଼ିଆ ଉପନ୍ୟାସ କେତୋଟି ସାହିତ୍ୟିକ ଅଭିଭାଷଣ, ଅଧାପକର ବେଦନା, 
ଶ୍ରୀଜଗନ୍ନାଥ ଓ ଓଡ଼ିଆ ସାହିତ୍ୟ, ନାଟ୍ୟ ସାହିତ୍ୟର ପରିଚୟ, ଚରୁ ଓ ଚରିତ, ମଧ୍ଯସ୍ଥବାଣୀ, 
ସଂପାଦନାସନ୍ଦର୍ଭ ଧର୍ମ ଓ ଶିକ୍ଷା ପରଶମଣି, କୁସୁମକେଳି, ପ୍ରସଙ୍ଗ ନାଟକ-ଏକାଙ୍କିକା, 
ପ୍ରସଙ୍ଗ: ଗଳ୍ପ ଉପନ୍ୟାସ, ବିକାଶ ବିଚିତ୍ରା, ପ୍ରସଙ୍ଗ: ଧର୍ମ ଓ ଶିକ୍ଷା, ଓଡ଼ିଶାର ଯାତ୍ରା, 
ପାରମ୍ପରିକ ଲୋକପ୍ରିୟ ନାଟ୍ଯଧାରା, ସଂପାଦନା- କବି ଶେଖର ଚିନ୍ତାମଣି, ମୋଗଲ 
ତାମସା, ପଲ୍ଲୀକବି ନନ୍ଦକିଶୋର, କିଶୋର ଚନ୍ଦ୍ରାନ୍ଦ ଚଞ୍ଟ ଗୋପାଳକୃଷ୍ଣ ପଦ୍ଯାବଳୀ 
ପରିକ୍ରମା ବୈଦେହୀଶ ବିଳାସ, ଫୁଲମଣି ଓ କରୁଣାର ବିବରଣ, କଳାବତୀ, କବିସୂର୍ଯ୍ୟ 
ଗ୍ରନ୍ଥାବଳୀ, ଫକୀରମୋହନ ଗ୍ରନ୍ଥାବଳୀ, ଏ ଯୁଗର ଗଦ୍ୟ ଚୟନ, ପ୍ରୀତିସୁଧାକର, କୋଟି 
ବ୍ରହ୍ମାଣ୍ଡ ସୁନ୍ଦରୀ, ଗୋପାଳକୃଷ୍ଣ ରଚନାବଳୀ ପ୍ରଭୃତି । ଏତତୃଵବ୍ୟତୀତ ସେ ରଚନା କରିଛନ୍ତି 
ଶିଶୁ ସାହିତ୍ୟ, ଯାହା ସରଳ ଶିଶୁପ୍ରାଣରେ ଆନନ୍ଦ ସଂଚାର କରିବାରେ ସମର୍ଥ ହୋଇଛି । 
ଅଷ୍ଟାଦଶ ଶତାବ୍ଦୀର ପ୍ରଥମ ଭାଗରେ ଅବତୀର୍ଣ୍ଣ ହୋଇଥବା କବି ବଂଶୀବଲୁଭ ଗୋସ୍ଵାମୀଙ୍କ 
ରଚିତ ତାମସା ବିଭିନ୍ନ ସମୟରେ ଅଭିନୀତ ହୋଇଥଲା । କିନ୍ତୁ ଏହା ଥଲା ଦୃଷ୍ପାପ୍ଯ ! 
କୃଷ୍ଣଚରଣ ଏହି ରଚନାଗୁଡିକୁ ସଂଗ୍ରହ ଓ ସଂପାଦନା କରି ଏକ ଉଲ୍ଲେଖଯୋଗ୍ୟ କର୍ମ ସଂପାଦନ 
କଲେ । ଏହାର ସଂଗ୍ରହ ସହଜସାଧ୍ୟ ନ ଅଲା ! କୃଷ୍ଣଚରଣ ‘ମୋଗଲ ତାମସା”ର ପୂର୍ଠଙ୍ଗ 
ପାଣ୍ଡଲିପିକୁ ଶୁଦ୍ଧି ପାଠ ସଂପାଦନା କରି ୧୯୬୬ରେ ପ୍ରକାଶ କରିଥିଲେ । ଏହାର ମୁଖବନ୍ଧ 
ଥଲା ଉଚ୍ଚକୋଟୀର । ସେଥୁପାଇଁ ଡକୂର କୁଞ୍ଜବିହାରୀ ଦାଶ ଲେଖୁଥିଲେ “ଅଧ୍ୟାପକ କୃଷ୍ଠଚରଣ 
ବେହେରାଙ୍କ ସଂଗ୍ରହ ଅଧକ ପୂର୍ଣ୍ଣାଙ । ସେ ସଂଗ୍ରହ ଓ ସଂକଳନରେ ବୈଜ୍ଞାନିକ ରୀତି ଅବଲମ୍ବନ 
କରିଛନ୍ତି । ତାଙ୍କ ମୁଖବନ୍ଧ ଗୋଟିଏ ଗବେଷଣାମୂଳକ ପ୍ରବନ୍ଧ । ସେ ଓଡ଼ିଶାର ଇସଲାମୀ 
ସାହିତ୍ୟ, ଅଷ୍ଟମ ଶତାବ୍ଦୀର ଏତିହାସିକ ଓ ସାହିତ୍ୟିକ ପରମ୍ପରା ଉପରେ ଆଲୋକପାତ 
କରିଛନ୍ତି।( ୧୨) ସଂପ୍ରତି ଡଜୂର ବେହେରା ରଚନା କରିଛନ୍ତି ନିଜ ଜୀବନ କାହାଣୀ  ଆଖୁର 
ଦେଖା ପ୍ରାଣର କଥା” । ଯାହା ଏକ ଭିନ୍ନ ଆମ୍ଭ ଜୀବନୀର ଇଂଗିତ ଦିଏ । 

ସୁଦକ୍ଷ ସଂପାଦକ: 


ଡକ୍ସର ବେହେରାଙ୍କ ପ୍ରାରମ୍ଭିକ କର୍ମମୟ ଜୀବନ ପତ୍ରପତ୍ରିକା ସଂପାଦନାରୁ 
ହିଁ ଆରମ୍ଭ ହୋଇଥଲା ! ଅଗ୍ରଣୀ” ଓ “କବିତାଂ' (କଲିକତା), ଡଗର( କଟକ), 
ଉତ୍ତରାପଥ( ବାରିପଦା), ଇସ୍ମିତା( ପୁଲବାଣୀ ) ପ୍ରଭୃତି ସଂପାଦନା କରିବା ସହ 'ଏଷଣା' 
ପଡ଼ିକାର ସଂପାଦନା ଦୀର୍ଘ ୨୬ ବର୍ଷ ହେଲା କରିଆସୁଛନ୍ତି । ଏତଦବ୍ୟତୀତ ବହୁ 
ମାସିକ ପତ୍ରିକା, ସ୍ମରଣିକା, ସଂପାଦନା କରିବା ସହ ବହୁ ମୂଲ୍ୟବାନ ଦୁର୍ଲ୍ଭ ଗ୍ରନ୍ଷ 
ମଧ୍ୟ ସେ ସଂପାଦନା କରିଆସୁଛନ୍ତି । ତାପୂର୍ଯ୍ୟପୂର୍ଣ୍ଣ ଘଟଣା ଯେ, ସେ ଭୁବନେଶ୍ବରରୁ 
ପ୍ରକାଶିତ ଦୈନିକ ସମ୍ବାଦପତ୍ର 'ଜନବାଣୀ'ର ସଂପାଦକ ଭାବରେ କାର୍ଯ୍ୟକରି ସ୍ଵକୀୟ 
ପ୍ରତିଭାର ପରିଚୟ ଦେଇଛନ୍ତି । 


ସତ୍ୟର ଅନୁସନ୍ଧାନ ଗବେଷଣା: 


ମୂଲ୍ୟବୋଧ ଓ ବାସ୍ତବ ଚିନ୍ତାଧାରା ଭିତରେ କୃଷ୍ଠଚରଣଙ୍କ ସତ୍ଯ ପ୍ରତି ଅନୁରକ୍ତି 
ଉପଲବ୍ଧ । ନୂତନ ତଥ୍ୟ ସଂଗ୍ରହ ଓ ଏହାର ଉପଯୋଗ ପାଇଁ ସେ ଜୀବନ ସାରା ଚେଷ୍ଟିତ । 
ଗବେଷଣା ଏହି ଉଦ୍ୟମର ଏକ ପ୍ରୟାସମାତ୍ର । ସହଜ ଓ ଶସ୍ତା ଉପାୟରେ ନୁହେ, ନିଷ୍ଠାପର 
ଭାବରେ ପ୍ରକୃତ ସତ୍ୟ ଉନ୍ମୋଚନ ପାଇଁ ଗବେଷଣାର ଧର୍ମ ହେବା ଉଚିତ ବୋଲି ସେ ମନେ 
କରନ୍ତି । ସେଥୁପାଇଁ ନିଜେ ଓଡ଼ିଆ ଉପନ୍ୟାସ ସଂପର୍କରେ ଗବେଷଣା କରିଛନ୍ତି ଓ ଏହି 
ସନ୍ଦର୍ଭଟି ବହୁ ପ୍ରଖ୍ୟାତ ସାହିତ୍ୟିକ ଓ ଗବେଷକମାନଙ୍କ ଦ୍ଵାରା ଉଚ୍ଚ ପ୍ରଶଂସିତ ହୋଇଛି । 
ଏହା ମଧ୍ଯ ତିନୋଟି ସଂସ୍କରଣରେ ପୁସ୍ତକ ଭାବରେ ପ୍ରକାଶିତ ହୋଇ ଆଦୁତି ଲାଭ କରିଛି । 
ଉତ୍ତୀର୍ଣ୍ଣ ବୟସରେ ମଧ୍ଯ ତାଙ୍କର ଗବେଷଣା ମନୋବୃତ୍ତି ସକ୍ରୟ ରହିଛି । ‘ଓଡ଼ିଆ ସାହିତ୍ୟରେ 
ଇସଲାମୀୟ ପ୍ରଭାବ” ସଂପର୍କରେ ସେ ଉଚ୍ଚତର ଗବେଷଣା ଅବ୍ୟାହତ ରଖୁବା ସହ ଏ 
ସଂପର୍କରେ ବହୁ ତଥ୍ୟ ସଂଗ୍ରହ କରି ସାରିଲେଣି । ବର୍ଉମାନ ପର୍ଯ୍ୟନ୍ତ ଡକୂର ବେହେରାଙ୍କ 
ତର୍କାବଧାନରେ ସତର ଜଣ ଛାତ୍ରଛାତ୍ରୀ ଗବେଷଣା କରି ପିଏଚ୍.ଡି. ଉପାଧ୍‌ ଲାଭ 
କରିସାରିଲେଣି । ଜଣେ ଗବେଷକ ମଧ୍ଯ ତାଙ୍କ ତତ୍ସାବଧାନରେ ଉତ୍କଳ ବିଶ୍ଵବିଦ୍ୟାଳୟରୁ 
ଡ଼ି.ଲିଟ୍‌ ଉପାଧ୍ପ୍ରାପ୍ତ । ତାଙ୍କର ଶତାଧ୍ବକ ଗବେଷଣାଧର୍ମୀ ପ୍ରବନ୍ଧ ନିବନ୍ଧ ଏଯାବତ ପ୍ରକାଶିତ 
ହୋଇସାରିଲାଣି । 
ପ୍ରାଚୀ ସମିତି ଅତୀତରେ ପାରମ୍ପରିକ, ପ୍ରାଚୀନ ସାହିତ୍ଯ-ସଂସ୍କୃତିର ବିଚାର- 
ବିମର୍ଶ ଚଳାଇଥୁଲା | କିନ୍ତୁ ପ୍ରାଚୀନ ଓ ଆଧୁନିକ ସାହିତ୍ୟର ଚର୍ଚ୍ଚ, ଗବେଷଣା ଓ ଉଚ୍ଚତର 
ଆଲୋଚନାର ଆବଶ୍ୟକତା ପୂରଣ କରିବା ପାଇଁ ତାଙ୍କର ପ୍ରିୟ ଛାତ୍ର ତଥା ବିଶିଷ୍ଟ ସାହିତ୍ୟିକ 
ସ୍ବର୍ଗତ ଡକ୍ସର କ୍ଷେତ୍ରବାସୀ ନାୟକଙ୍କ ସହ ପ୍ରତିଷ୍ଠା କରିଥୁଲେ “ଓଡ଼ିଆ ଗବେଷଣା 


Digitized by srujanika@gmail.com 


କୃଷ୍ଣଚରଣ : କୃତି ଓ କୃତିତ 99୭ 


ପରିଷଦ” ୧୯୮୦ ମସିହାରେ । ଏହି ଅନୁଷ୍ଠାନ ଓଡ଼ିଶାର ଗବେଷଣା କ୍ଷେତ୍ରରେ ଏକ 
ଅଗ୍ରଣୀ ପ୍ରତିଷ୍ଠାନ । ଗବେଷଣାଧର୍ମୀ ପୁସ୍ତକ ପ୍ରକାଶନ ଓ ଗବେଷଣାର ଭିରି ପ୍ରସ୍ତୁତି ସହ 
ମାର୍ଟ ଉନ୍ମୋଚନ କରିବାରେ ଏହି ଅନୁଷ୍ଠାନ ଓଡ଼ିଶାରେ ଏକ ଅନତିକ୍ରମ୍ୟ ଭୂମିକା ଗ୍ରହଣ 
କରିଛି । ଏହି ଅନୁଷ୍ଠାନର ମୁଖପତ୍ର ଏଷଣା”' ୫୧ ଖଣ୍ଡ ପ୍ରକାଶିତ ହୋଇ ଗବେଷଣା 
କ୍ଷେତ୍ରରେ ଏକ ପରମ୍ପରା ସୃଷ୍ଟି କରିବାରେ ସହାୟକ ହୋଇଛି । ପୁଣି ପରିଷଦ ପ୍ରତିବର୍ଷ 
ଜଣେ ନିଷ୍ଠାପର ଗବେଷକଙ୍କୁ କ୍ଷେତ୍ରବାସୀ ସାହିତ୍ୟ-ବିଦ୍ୟା ପୁରସ୍କାର ପ୍ରଦାନ କରିଥାଏ । 
ଅଦ୍ୟାବଧୁ ୨୦ଜଣ ଗବେଷକ ଏହି ପୁରସ୍କାର ଗ୍ରହଣ କରିସାରିଲେଣି । ସୁଖର କଥା, 
ଡକ୍ସର ବେହେରାଙ୍କ ନେତୃତ୍ନରେ ପରିଷଦ ରଜତଜୟନ୍ତୀ ସମାରୋହ ପାଳନ କରିସାରିଛି । 
ପରିଷଦ ପକ୍ଷରୁ ତାଙ୍କ ଉଦ୍ୟମ ଓ ସଂପାଦନାରେ ପ୍ରକାଶିତ ହୋଇଛି ବହୁ ଅନାବିଷ୍ଠୃତ, 
ଉପାଦେୟ ଗ୍ରନ୍ତସଟ୍ୁ, ଯଥା- ଶ୍ରୀରୋଢା, ହାରାବତୀ, ରସମଂଜରୀ, ସର୍ଜନାତ୍ମକ ସାହିତ୍ୟ 
ସମୀକ୍ଷା, ଓଡ଼ିଆ ଭାଷା ଚଇ୍ାର ପରମ୍ପରା, ଆଧୁନିକ ଅବବୋଧ, ତୁଳନାତ୍ମକ ସାହିତ୍ୟ, 
ରୋମାଣ୍ଟିକ ଅବବୋଧ, ଶୈଳୀ ବିଜ୍ଞାନ ନନ୍ଦନତତ୍ସ ଗବେଷଣାବିଧ୍‌ ଓ ଅନୁବାଦ କଳା 
ଏବଂ ଲୋକ ସାହିତ୍ୟ ଗ୍ରନ୍ଥ । ଅନୁଷ୍ଠାନ ଆରମ୍ଭରୁ ଆଜିପର୍ଯ୍ୟନ୍ତ ସେ ପରିଷଦର ସଭାପତି 
ପଦ ମଣ୍ଡନ କରି ଓଡ଼ିଶାର ସାରସ୍ଵତ ଜଗତର ଦୃଷ୍ଟି ଆକର୍ଷଣ କରିପାରିଛନ୍ତି । 


ସାରସ୍ଵତ ସଂଗଠନ କ୍ଷେତ୍ରରେ ତାଙ୍କର ନେତୃତ୍ସ ପ୍ରଶଂସନୀୟ । ଭଦ୍ରକ, କଟକ, 
ଫୁଲବାଣୀ, ବାରିପଦା ପ୍ରଭୁତି ସ୍ଥାନରେ ବିଭିନ୍ନ ସାହିତ୍ୟ-ସଂସ୍କୃତି ସଂଗଠନ ସେ କରିବା ସହ 
ବହୁ ଅନୁଷ୍ଠାନ ଗଠନ କରିବାରେ ପ୍ରେରଣା ଓ ଉତ୍ସାହର କେନ୍ଦ୍ରବିନ୍ଦ ହୋଇଛନ୍ତି। 


ଅନୁଷ୍ଠାନ ବ୍ୟତୀତ ଲେଖକ ସୃଷ୍ଟି କରିବା ସହ ନବୀନ ଲେଖକମାନଙ୍କୁ ପ୍ରେରଣା, 
ପ୍ରୋତ୍ସାହନ ଯୋଗାଇବା ଓ ସେମାନଙ୍କ ଲେଖାଗୁଡିକୁ ପଢି ଉପଯୁକ୍ତ ପରାମର୍ଶ ଦେଇଥାନ୍ତି 
ଡକ୍ସର ବେହେରା । 


ଲେଖକ ପୁଣି ଅଭିନେତା : 


ଡକୃର କୃଷ୍ଣଠଚରଣ ବେହେରା ବହୁମୁଖୀ ପ୍ରତିଭାର ଅଧକାରୀ । ଜଣେ ଆଦର୍ଶ 
ନିଷ୍ପାବାନ ଅଧ୍ୟାପକ ପୁଣି ସଫଳ ସାହିତ୍ୟସାଧକ । ତାଙ୍କ ଜୀବନର ବାଲ୍ୟ, କୈଶୋର 
ଅଭିନୟ ଭିତରେ ସଂପ୍ରସାରିତ ହୋଇଥଲା । ଗାଁ ଅପର ପ୍ରାଇମେରୀ ସ୍ତୁଲରେ ଛାତ୍ରଥବା 
ବେଳେ କୃଷ୍ଣଠଚରଣ ନାଟ୍ୟାଭିନୟରେ ଅଂଶ ଗ୍ରହଣ କରିଥ୍‌ଲେ । ସେ ଏସଂପର୍କରେ ମତ 
ବ୍ୟକ୍ତ କରିଛନ୍ତି, “ଯାତ୍ରାଦଳରେ ମୁଁ ନାଚପିଲା ଭାବରେ ଝିଅ ବେଶ ପିନ୍ଧି ନାଚିବା ସଂଗେ 
ସଂଗେ ବିଭିନ୍ନ ଭୂମିକାରେ ଅଭିନୟ କରୁଥଲି । କେବଳ କବି ବୈଷ୍ଣବ ପାଣିଙ୍କ କଂସବଧ 
ନାଟକରେ ଶ୍ରୀକୃଷ୍ଣ ଭୂମିକାରେ ଏବଂ ଲକ୍ଷ୍ମଣ ଶସ୍ଥିଭେଦ ନାଟକରେ ଲକ୍ଷ୍ମଣ ଭୂମିକାରେ 
ଅଭିନୟ କରିବାର ମନେ ପଡ଼ୁଛି । ପରବର୍ରୀ କାଳରେ ମାଇନର ଓ ହାଇସ୍ଟୁଲରେ ପଢିଲା 

ବେଳେ ଶିକ୍ଷାୟତନମାନଙ୍କରେ ଯେଉଁ ନାଟ୍ୟାଭିନୟ ହୋଇଥୁଲା ତହିଁରେ ମଧ୍ଯ ମୁଁ ନାରୀ 
ଭୂମିକାରେ ଅଂଶ ଗ୍ରହଣ କରିଥ୍‌ଲି ।””( ୧୩) 


ପ୍ରିୟ ଅଧ୍ଯାପକ : 


ଡକୃର କୃଷ୍ଣଚରଣ ବେହେରା ଜଣେ ଛାତ୍ରବସ୍ସଳ ଓ ପ୍ରିୟ ଅଧ୍ୟାପକ ଭାବରେ 
ସୁଖ୍ୟାତ । ଶ୍ରେଣୀ ଗୃହରେ ନିଷ୍ଠାର ସହିତ ଶିକ୍ଷାଦାନ ବ୍ୟତୀତ ଛାତ୍ରଛାତ୍ରୀମାନଙ୍କ ସହ ଅଧକ 
ମିଳାମିଶା କରୁଥିଲେ । ଯେଉଁ ଛାତ୍ରଛାତ୍ରୀମାନଙ୍କର ଯେଉଁ ଭଲ ଗୁଣ ତାଙ୍କ ଦୃଷ୍ଟିକୁ ଆସେ 
ତାହାର ବିକାଶ ପାଇଁ ପରାମର୍ଶ ଦେବା ସହ ତାହାର ଉନ୍ନତିପାଇଁ ସେ ଦୃଷ୍ଟି ଦେଇଥାନ୍ତି । 
ଜଣେ ସ୍ନେହୀ, ଅନୁରାଗୀ, ଶ୍ରଦ୍ଧାଶୀଳ କୃଷ୍ଣଠଚରଣଙ୍କ ସଂସ୍ଥର୍ଶରେ ଯିଏ ଥରେ ଆସିଛି ସେ 
ତାଙ୍କ ସଂପର୍କର ବଳୟରୁ ଆଉ ବାହାରି ଯାଇପାରିନାହି । ମନେହୁଏ ସେ କେବଳ ଆମର 
ଶିକ୍ଷକ, ଅଧ୍ୟାପକ ନୁହଁନ୍ତି ସେ ଯେମିତି ଆମର ଆତ୍ମୀୟ, ଅଭିଭାବକ, ହିତୈଷୀ । 


ସାହିତ୍ୟ-ସଂସ୍କୃତି ସହିତ ଛାତ୍ରମାନଙ୍କୁ ଜଡିତ କରାଇବା ସହ ସେମାନଙ୍କ ବୌଦ୍ଧିକ 
ଶକ୍ତିର ବିକାଶ ପାଇଁ ସଦାଚେଷ୍ଟିତ ଥାଆନ୍ତି । ଗଭୀର ଅଧ୍ୟୟନ ଓ ଅଧ୍ଯପନା ହିଁ କୃଷ୍ଣଚରଣଙ୍କ 
ଜୀବନର ମୂଳମନ୍ତ୍ର ବୋଲି ବୁଝିହୁଏ। 


ଭ୍ରମଣପ୍ରିୟ କୃଷ୍ଣଠଚରଣ : 


କୃଷ୍ଣଚରଣ ଭ୍ରମଣପ୍ରିୟ । ଓଡ଼ିଶା, ଭାରତବର୍ଷର ବିଭିନ୍ନ ସ୍ଥାନ ପରିଭ୍ରମଣ କରିବା 
ସହିତ ଦେଶ ବାହାରକୁ ମଧ୍ଯ ସେ ଯାଇଛନ୍ତି । ଭ୍ରମଣରେ ସେ ସୁଖ ଅନୁଭବ କରିବା ସହ 
ଜ୍ଞାନ ଆହରଣ ତାଙ୍କର ପ୍ରକୃତ ଲକ୍ଷ୍ୟ । ପ୍ରତ୍ୟକ୍ଷ ଅନୁଭୂତି ହିଁ ଜ୍ଞାନ ଲାଭର ଶ୍ରେଷ୍ଠ ମାଧ୍ୟମ 
ବୋଲି ସେ ବିଚାର କରନ୍ତି । ଦିଲ୍ଲୀ ବନାରସ, ହରିଦ୍ଧାର, କଲିକତା, ଗୌହାଟୀ, ଅମୃତସର, 
ଶ୍ରୀନଗର, ବନ୍ତେ, ମାନ୍ଦ୍ରାଜ, ହାଇଦ୍ରାବାଦ ପ୍ରଭୃତି ସ୍ଥାନ ଭ୍ରମଣ କରିଥ୍‌ବା ବେଳେ ଦେଶ 
ବାହାରେ ଲଣ୍ଡନ, ଅକ୍ସଫୋର୍ଡ, ଷ୍ଟାର୍ଟଫୋର୍ଡ, ଗ୍ରୀନଉଇଚ, ବୁଲଗେରିଆ, ମସ୍ତୋ ପ୍ରଭୃତି 
ସ୍ଥାନ ପରିଭ୍ରମଣ କରି ବିଶ୍ଵର ଜନଜୀବନ ସହ ପରିଚିତ ହୋଇପାରିଛନ୍ତି । ବିଶେଷତଃ ସେ 
ସ୍ଥାନର ସାଂସ୍କୃତିକ କାର୍ଯ୍ୟଧାରା ବିଷୟରେ ସେ ଅବହିତ ହୋଇପାରିଛନ୍ତି । ତାଙ୍କ ଅନୁଭୂତି 


ସବୁ ସ୍ମ ତିଚିତ୍ରରେ ଏବେ ବି ସୁରକ୍ଷିତ ହୋଇରହିଛି । 
ସମ୍ମାନ ଓ ସ୍ବୀକୃତି : 

ଡକ୍ସର କୃଷ୍ଣଠଚରଣ ବେହେରାଙ୍କ ଜୀବନ ସାହିତ୍ୟ, ସଂସ୍କୃତି ଚିନ୍ତାରେ ପରିପୂର୍ଣ୍ଣ 
ହୋଇଛି । ନିରଳସ, ନିଷ୍ଠାପର, ନିରହଙ୍କାର ସାହିତ୍ୟ ସାଧକ ସେ ! ପୁରସ୍କାର, ସମ୍ମାନ, 


ସମ୍ବର୍ବନା ଉର୍ଦ୍ଧରେ ଡକ୍ସର ବେହେରା । ସେ ସଂକଳ୍ପବଦ୍ଧ ସାଧକ ! କର୍ରବ୍ୟ ଏବଂ ଦାୟିତ୍ସ 
ହିଁ ତାଙ୍କର ପରିଚୟ ଆଜୀବନ ସାରସ୍ଵତ ସୃଷ୍ଟି କର୍ମରେ ନିରଳସ ସାଧକଟିଏ କୃଷ୍ଣଠଚରଣ | 

ସାଧନା ତାଙ୍କର ଅଦ୍ୟାବଧୂ ଅପ୍ରତିହତ ! ଶତାଧୂକ ଛାତ୍ରଛାତ୍ରୀ ଗବେଷକ-ଗବେଷିକାର 
ପ୍ରିୟ ପରମଗୁରୁ ସେ । ଅଭିମାନଶୂନ୍ଯ, ନିରହଙ୍କାର, ସଷ୍ଟବାଦୀ ଏହି ଅନନ୍ୟ ବ୍ୟକ୍ତିତ୍ଵ 
କୌଣସି ମିଥ୍ୟା ଆଟୋପ, ବାହ୍ୟାଡତ୍ବର ଅଥବା ବିଭବ ପ୍ରଦର୍ଶନରେ ଆପଣାକୁ ସାମିଲ 
କରିନାହାନ୍ତି । ବଡ ବଡ ସାରସ୍ଵତ ପଦବୀକୁ ଯେନତେନପ୍ରକାରେଣ ମାଡିବସି ଏହାର 
ଅପବ୍ୟବହାର କରି ପ୍ରଭୂତ ଜାତୀୟ କ୍ଷତି କରୁଥ୍‌ବା ତଥାକଥୁତ ପସଶ୍ଡିତମାନଙ୍କ ପାଇଁ 
ତାଙ୍କର ବକ୍ତବ୍ୟ ସତତ ଶାଣିତ । କେବେବି କୌଣସି ପୁରସ୍କାର, ମାନପତ୍ର ଅଥବା 
ଉପଢୌକନର ମୋହରେ ଆପଣାର ସୃଷ୍ଟି କର୍ମକୁ କଳୁଷିତ କରିନାହାନ୍ତି ସେ !”'( ୧୪) 
ଏହାସବ୍ତେେ ତାଙ୍କର ସୃଷ୍ଟିକର୍ମ ଓ ନିରବନ୍ଧିନନ ସାହିତ୍ୟ ସାଧନାକୁ ରାଜ୍ୟ ଓ ଜାତୀୟସ୍ତରରେ 
ସମ୍ମାନ ଓ ସ୍ବୀକୃତି ମିଳିଛି । ‹ ୧୯୫୯ରେ ଭାରତ ସରକାରଙ୍କ ଶିକ୍ଷା ବିଭାଗ ପକ୍ଷରୁ 
ନବ ସାକ୍ଷରତା ପାଇଁ ରଚନା ପୁରସ୍କାର( ଲୋକନାଟକ) ୧୯୭ ୦-ଓଡ଼ିଶା ସରକାରଙ୍କ 
ଶିକ୍ଷା ବିଭାଗ ପକ୍ଷରୁ ଶିଶୁ ସାହିତ୍ଯ ପୁରସ୍କାର, ୧୯୭୯ ବିଷୁବ ମିଳନ ପୁରସ୍କାର, 
୧୯ ୯୫- କେଦାରନାଥ ଗବେଷଣା ପ୍ରତିଷ୍ଠାନ ପୁରସ୍କାର, ୧୯୯୬- ସାରସ୍ଵତ ସମ୍ମାନ 
ଖଡିଆଳ ସାହିତ୍ୟ ସମିତି, ୧୯୯ ୭- ସାରସ୍ଵତ ସମ୍ବର୍ବନା ପ୍ରଗତି ଉତ୍କଳ ସଂଘ ସମ୍ମାନ- 
ରାଉରକେଲା, ୧୯୯୭- ଗୋପୀନାଥ ନନ୍ଦ ପ୍ରବନ୍ଧ ଓ ଆଲୋଚନା ସମ୍ମାନ-ଉଜ୍କଳ 
ସାହିତ୍ୟ ସମାଜ, ୧୯୯୮ ସନ୍ବର୍ବନା ଓ ସମ୍ମାନ-ଉତ୍କଳ ପାଠକ ସଂସଦ-କଟକ, 
୧୯୯୯- ନାଟ୍ୟଭୂଷଣ ଓ ଓଡ଼ିଶା ସାହିତ୍ୟ ଏକାଡେମୀ ଦ୍ଵାରା ସାରସ୍ଵତ ସମ୍ମାନ, 
୨ ୦ ୦ ୦ ¬ ନିଖୁଳ ଭାରତ ଓଡ଼ିଆ ଅଧ୍ୟାପକ ସମ୍ମେଳନ ପକ୍ଷରୁ ସମ୍ବର୍ବନା, ୨୦୦୧ରେ 
ଓଡ଼ିଶା ସାହିତ୍ୟ ଏକାଡେମୀ ପୁରସ୍କାର ପ୍ରବନ୍ଧ ବିଭାଗ), ୨୦୦୨ରେ ପୂୁନର୍ନବା ସାହିତ୍ୟ 
ପୁରସ୍କାର, ୨୦ ୦୬ରେ ଆଉଁବଲ୍ଲଭ ସମ୍ମାନ, ଭଦ୍ରକର ‘ବିଜୟା ସମ୍ମାନ ପ୍ରଭୃତି ପ୍ରଦାନ 
କରି କରଁବ୍ୟ ପାଳନ କରିଛନ୍ତି ଅନୁଷ୍ଠାନ ସମୂହ । ମାହାଙ୍ଗା ବ୍ଲକ କେନ୍ଦ୍ରୀୟ ଯୁବକ ସଂଘ 
ଦ୍ଵାରା ସେ ମଧ୍ଯ କବି ସମ୍ରାଟ ଉପେନ୍ଦ୍ରଭଞ୍ଜ ସମ୍ମାନରେ ସମ୍ମାନିତ ହୋଇଛନ୍ତି । 


ସୁଖ, ଶାନ୍ତି ଓ ପ୍ରୀତିର ମନ୍ଦିର : 

କୃଷ୍ଣଚରଣଙ୍କ ପରିବାର ସୁଖ, ଶାନ୍ତି ଓ ପ୍ରୀତିର ମନ୍ଦିର । ପାରିବାରିକ ଜୀବନ 
ତାଙ୍କର ସୁଖମୟ । ଗୋଟିଏ ନୀଡ ଭିତରେ ସମସ୍ତଙ୍କ ଉପସ୍ଥିତି ବାସ୍ତବରେ ଆନନ୍ଦମୟ | 
୧୯୫୫ ମସିହା ଜୁନ୍ଧ ମାସରେ କୃଷ୍ଣଠଚରଣ ବିବାହ କରନ୍ତି ମୟୂରଭଞ୍ଜ ଜିଲ୍ଲାର ବହଳଦାର 
ଭାସ୍କର ନାରାୟଣ ଦତ୍ତଙ୍କ କନ୍ଯା ଜୟନ୍ତୀଙ୍କୁ । ଜୟନ୍ତୀ ହିଁ ତାଙ୍କ ସୁଖ-ଦୁଃଖ ସାଥୀ, 
ସାରଥୁ । ବଡଝିଅ ମଧୁଶ୍ରୀ ବେହେରା ଅଧ୍ୟାପିକା ଓ ଜୋଇଁ ଦାମୋଦର ସାହୁ ଅଧ୍ୟାପକ 


ଭାବରେ କାର୍ଯ୍ୟରତ । ବଡପୁଅ ପୁଣ୍ଯଷ୍କୋକ ଓ ବଡବୋହୂ ମୀନାକ୍ଷୀ, ସାନପୁଅ ଡକ୍କର 
ଶୁଭକାନ୍ତ ଓ ସାନବୋହୂ ରାଜଶ୍ରୀ ! ବଡପୁଅ କଟକଠାରେ ଏକ ଞିଷଧ କଂପାନୀରେ କାର୍ଯ୍ୟ 

କରୁଥଲା ବେଳେ ସାନପୁଅ ଶୁଭକାନ୍ତ ଇଣ୍ଡିଆନ ଫରେନ୍ସ ସର୍ଭିସେସରେ ଥାଇ ସଂପ୍ରତି 
ଓଡ଼ିଶା ସରକାରଙ୍କ ଅଧୀନରେ କାର୍ଯ୍ୟରତ । ଓଡ଼ିଶା ମାଧ୍ୟମିକ ଶିକ୍ଷା ପରିଷଦର ସଭାପତି 
ଦାୟିତ୍ସ ସେ ନିର୍ବାହ କରୁଛନ୍ତି । ଶୁଭକାନ୍ତ ସାଂପ୍ରତିକ ଓଡ଼ିଆ ସାହିତ୍ୟର ଜଣେ କବି, 
କଥାକାର, ପ୍ରାବନ୍ଧିକ୍‌ ଗବେଷକ ଭାବରେ ସୁପରିଚିତ । ବୋହୂ ରାଜଶ୍ରୀ ଜଣେ ଖ୍ୟାତିସଂପନ୍ନନ 
ଓଡ଼ିଶୀ ନୃତ୍ୟ ଶିଜ୍ଜୀ | 
ବ୍ୟକ୍ତି ନୁହଁନ୍ତି ବିକଶିତ ସାରସ୍ଵତ ଅନୁଷ୍ଠାନ : 

ମଣିଷର ପରିଚୟ ବ୍ୟକ୍ତିତୃରୁ ହିଁ ମିଳିଥାଏ । ବ୍ଯକ୍ତି ସମାଜରେ ଏକ ଭାବରେ 
ପରିଗଣିତ ହୁଅନ୍ତି । କିନ୍ତୁ ସମାବେଶ, ସମନ୍ସୟ, ସମ୍ଚେଳନରେ ହିଁ ଅନୁଷ୍ଠାନ ଗଠିତ 
ହୁଏ । କିନ୍ତୁ ଜଣେ ଜଣେ ବ୍ୟକ୍ତିଙ୍କ କାର୍ଯ୍ୟଧାରା, କାର୍ଯ୍ୟସାରଣୀ ଏତେ ବ୍ଯାପକ ଓ 
ବିଶାଳ ହୋଇଥାଏ ଯେ ସେହି ବ୍ୟକ୍ତିଟି ଆଉ ବ୍ୟକ୍ତିର ନ ହୋଇ ସମାଜର ହୋଇଥାନ୍ତି । 
ସେହି ବ୍ୟକ୍ତି ସେତେବେଳେ ଅନୁଷ୍ଠାନରେ ରୂପାନ୍ତରିତ ହୋଇଯାଆନ୍ତି । ଡକ୍ସର କୃଷ୍ଣଚରଣ 
ବେହେରା ଏହିପରି ଜଣେ ପ୍ରତିଭାଧାରୀ ବ୍ୟକ୍ତିଂସସେ ଆଜି ବ୍ଯକ୍ତି ନୁହଁନ୍ତି ଅନୁଷ୍ଠାନରେ 
ପରିଣତ ହୋଇଛନ୍ତି । “ବ୍ଯବସ୍ଥି ସମାହିତ, ସମୟ ସଚେତନ, ମାର୍ଜିତ, ସତତ 
ଜ୍ଞାନପିପାସୁ, ଛାତ୍ରବତ୍ସଳ, ପ୍ରାଚୀନ ସଂସ୍କୃତି ସାହିତ୍ୟର ସଂଗ୍ରାହକ ଏବଂ ବନ୍ଧୁବ୍ଥଳ 
କୃଷ୍ଣଚରଣ ପ୍ରକୃତରେ ଆଜି ଏକ ‘ମଣିଷ”ର ପରିଚିତି ମଧ୍ଯରେ ସୀମିତ ରହିନାହାଁନ୍ତି, ସେ 
ପରିଣତ ହୋଇଛନ୍ତି ଏକ ସତତ ବିକଶିତ ସାରସ୍ଵତ ଅନୁଷ୍ଠାନରେ, ଶତ ଶତ ଅନୁସନ୍ଧିସପଙ୍କ 
ଅନ୍ତରରେ ବାଙ୍ଗୟ ଗବେଷଣାର ଉତ୍ଵପ୍ରେରକ ଉପାଦାନରେ ଏବଂ ଏକ ଛାୟାସ୍ବିଗ୍ଧ 
ଜ୍ଞାନଦୀପ୍ତ କଲ୍ୟାଣମୟ ବୋଧ୍ଦୁମରେ ।”'( ୧୫) 


ଦୁଃଖଦୂର୍ଦଦଶା ମଧ୍ୟରୁ ଆରମ୍ଭ ହୋଇଥବା ଜୃଷ୍ଣଠଚରଣଙ୍କ ବାଲ୍ଯ ଜୀବନ ନାନା 
ସଂଘର୍ଷ ମଧ୍ୟଦେଇ ଗତି କରିବା ସହିତ ସଫଳତାର ଶୀର୍ଷସ୍ଥତାନରେ ପହଁଞ୍ଚଛି । ଗଭୀର 
ଆଶାବାଦ, ସକାରାତ୍ମକ ଚିନ୍ତା, କଠୋର ପରିଶ୍ରମ, ସମୟ ସଚେତନ, ଶ୍ରଦ୍ଧା ଓ ସ୍ପେହର 
ମଣିଷ କୃଷ୍ଣଚରଣ । ଜୀବନକୁ ସହଜ ସରଳ ଭାବରେ ସେ ଗ୍ରହଣ କରିନେଇଛନ୍ତି । ମଣିଷ 
ନିଜ ପାଇଁ ନୁହେଁ, ସମାଜ ଓ ସାହିତ୍ୟ ପାଇଁ ଏହା ସେ ନିଜ ଜୀବନରେ ପ୍ରମାଣ କରିଛନ୍ତି । 
ବିଶ୍ଵକବି ରବୀନ୍ଦ୍ରନାଥ, ପ୍ରେମଚନ୍ଦ, କିଷନଚନ୍ଦର, ସୁରେନ୍ଦ୍ର ମହାନ୍ତିଙ୍କ ଦ୍ଵାରା ପ୍ରଭାବିତ କୃଷ୍ଣଚରଣଙ୍କ 
ସାରସ୍ଵତ ଜଗତରେ ନିଜସ୍ବ ଦୃଷ୍ଟଭଙ୍ଗୀୟ ମୌଳିକ ଚେତନା ସ୍ଷ୍ଟ ଉପଲବ୍ଧ ହୁଏ। 


ସବୁ ଆସନ୍ତାକାଲିର ସକାଳ ଶୁଭମୟ, ମଙ୍ଗଳମୟ ବୋଲି ବିଶ୍ଵାସ କରୁଥୁବା ଡଃ 
ବେହେରା ବୟସାଧୁକ୍ୟ ଓ ସାମୟିକ ଶାରୀରିକ ଅସୁସ୍ଥତା ସର୍ଲେ ସାହିତ୍ୟର ପ୍ରସାର ଓ ପ୍ରଚାର 
ପାଇଁ କରିଛନ୍ତି ଅନେକ ପରିକଳ୍ପନା ! ଅନେକ ସ୍ଵପ୍ନ ଓ ସଂଭାବନା ମଧ୍ଯରେ କାର୍ଯ୍ୟ କରିଚାଲିଛନ୍ତି 

ସେ । ଥକି ପଡିବା ବା ବିଶ୍ରାମ ନେବାର ଆବଶ୍ୟକତା ନାହିଁ, କିଛି ହୋଇନାହିଁ, ଆହୁରି କାର୍ଯ୍ୟ 
କରିବାର ଅଛି-ଏହି ଭାବନା ତାଙ୍କୁ ଏବେବି ଆଚ୍ଛନ୍ନ କରିରଷୁଛି । ତାଙ୍କ ନିଜ ଭାଷାରେ 
“ପୂର୍ବରୁ ସାଧ୍ଯମତେ ଯେଉଁ ସାହିତ୍ୟକର୍ମ କରିଛି, ତାହାକୁ ପୃଚୁର ବା ସନ୍ତୋଷଜନକ କହିହେବ 
ନାହଁ । ବିଶେଷତଃ ସାହିତ୍ୟଭିନ ଓ ଗବେଷଣା ଷେତ୍ରରେ ଏତେ କାର୍ଯ୍ୟ କରିବାକୁ ରହିଛି ଯେ- 
ଏତେ ଯୋଜନା ଓ ପରିକଳ୍ପନା ମନସ୍ଥ ରହିଛି ଯେ ତାହାର ରୂପୀୟନ କିପରି କରାଯିବ, ଭାବି 
ପାରୁନାହିଁ । ବ୍ୟକ୍ତିଗତ ଭାବରେ ଓ ଆନୁଷ୍ଠାନିକ ଭାବରେ ସେହି ସବୁ ସାଂସ୍କୃତିକ କାର୍ଯ୍ୟ 
ସମାହିତ ହେବାର କଥା | ଭାରତୀୟ ଜନ୍ମାନ୍ତରବାଦରେ ମୋର ସେପରି ବିଶ୍ପାସ ନାହିଁ । ଯଦି 
ପ୍ରକୃତରେ ମଣିଷର ପୁନର୍ଜନ୍ସ ଆଏ, ତାହାହେଲେ ମୁଁ ପରଜନ୍ମରେ ଏହିସବୁ ସାଂସ୍କୃତିକ କାର୍ଯ୍ୟ 
କରିପାରିବି ବା କରାଇ ପାରିବି ବୋଲି ଆଶା ବାଛିଛି ।”” (ସାରସ୍ଵତ ସାକ୍ଷାତକାରତନିଜସ୍ସ 
ବକ୍ତବ୍ୟ ) 


ସାଂପ୍ରତିକ ସାହିତ୍ୟର ପାଣିପାଗ, ବ୍ୟବସ୍ଥା ରୀତିନୀତିକୁ ସତର୍କତାର ସହିତ ଅନୁଧ୍ୟାନ 
କରିଛନ୍ତି ଡକୁର ବେହେରା- ତାଙ୍କ ମତ ଏ ସଂପର୍କରେ ସ୍ପଷ୍ଟ “ସୃଷ୍ଠି ହେଉ ବା ସଂଗଠନ 
ହେଉ, ସାହିତ୍ୟ କର୍ମ ପାଇଁ ନିଷ୍ଠାପର ଅଧ୍ଯବସାୟୀ ସମର୍ପିତପ୍ରାଣ ବ୍ୟକ୍ତି ଆବଶ୍ୟକ । ଆମ 
ସାହିତ୍ୟକ୍ଷେତ୍ରରେ ସେପରି ବ୍ୟକ୍ତିଙ୍କର ଅଭାବ ନ ଥୁଲେ ହେଁ, ଆଶାନୁରୂପ ଭାବରେ ଉପସ୍ଥିତି 
ପରିଲକ୍ଷିତ ହେଉନାହିଁ । ଫଳରେ ସାହିତ୍ୟର ସମୃଦି ସନ୍ତୋଷଜନକ ହେଉନାହିଁ । ବଙ୍ଗଳା, 


ହିନ୍ଦ୍‌ କନ୍ନଡ ଆଦି ବିଭିନ୍ନ ଭାରତୀୟ ସାହିତ୍ୟର ସମୃଦି ସହ ତୁଳନା କଲେ ଏକଥା ସ୍ପଷ୍ଟ 
ହୋଇଯାଏ !( ସାକ୍ଷତାକାର-ନିଜସ୍ଵ ବକ୍ତବ୍ୟ ) 


ଧର୍ମ ନିରପେକ୍ଷ ମଣିଷ, ସବୁଧର୍ମ ପ୍ରତି ଉଦାର ସମ୍ମାନ ରଖୁଥିବା କୃଷ୍ଣଠଚରଣ 
ମାନବବାଦରେ ହିଁ ବିଶ୍ଵାସ କରନ୍ତି । ବିଶ୍ଵକବି ରବୀନ୍ଦ୍ରନାଥଙ୍କ ସେହି ଉଦାଭ୍ତବାଣୀ ତାଙ୍କ 
ସମଗ୍ର ଜୀବନକୁ ପ୍ରୋତ୍ସାହିତ କରିଛି, ‘ଯଦି ତୋର ଡାକ ଶୁନେ କେଉ ନା ଆସେ ତବେ 
ଏକଲା ଚଲୋରେ ଏକଲା ଚଲୋ... | କୃଷ୍ଣଚରଣ ସଫଳତା ବିଫଳତାକୁ ଅପେକ୍ଷା ନ 
କରି ନିଷ୍ଠାର ସହିତ ସାହିତ୍ଯ ଓ ସଂସ୍କୃତିର ସେବା କରିଛନ୍ତି । କୃଷ୍ଣଚରଣଙ୍କ ପ୍ରାଣ 
ସାହିତ୍ୟର-ପ୍ରାଣ । ଜୀବନ ତାଙ୍କର ସମର୍ପିତ-ଜୀବନ । ଓଡ଼ିଆ ସାହିତ୍ଯ ଜଗତରେ 


ସେଥୁପାଇଁ ସେ ସ୍ମରଣୀୟ -ଚିରସ୍ମରଣୀୟ । 

ଟୀକା 
୧. କୃଷ୍ଣଚରଣ ବେହେରା- ମୁଁ କାହିଁକି ଲେଖେ- ୨୦୦୫, ସଂ-ବିଜୟାନନ୍ଦ ସିଂହ । 
୨. ପ୍ରତିଭା ପରଶମଣି: କୃତବିଦ୍ୟ କୃଷ୍ଣଚରଣ-ଜନସୁଧା, କୁଲାଇ- ୨୦୦୩, ପୃ.୫ | 
୩. ଆଖୁର ଦେଖା ପ୍ରାଣର କଥାଓ ନବପତ୍ରଓ ୧୯୯୬ । 

୪. ତତ୍ରୈବ । 
୫. ତତ୍ରୈବ । 


୬. ପଚାଶବର୍ଷ ତଳର ଶାନ୍ତିନିକେତନ- କୃଷ୍ଣଚରଣ ବେହେରା, ସୁବର୍ଣ୍ଣ ଜୟନ୍ତୀ ସ୍ମରଣିକା 
୨୦୦୨, ପ୭-୮ | 


୭. ଜ୍ଞାନ ଓ ଗବେଷଣାର ବୋଧ୍‌ଦ୍ୁମ-ଡକ୍ସର କୃଷ୍ଣଠଚରଣ ବେହେରା, ଡକୃର ତୀର୍ଥାନନ୍ଦ 
ମିଶ୍ରଚ ଉତ୍କଳଶ୍ରୀ- ୧୯୯୯, ଉକ୍ସଳ ପାଠକ ସଂସଦ । 


୮. ତତ୍ରୈବ । 

୯. ଆଖୁର ଦେଖା ପ୍ରାଣର କଥା-କୃଷ୍ଣଚରଣ ବେହେରା, ନବପତ୍ର । 
୧୦. ସାରସ୍ଵତ ସାକ୍ଷାତକାର । 

୧୧. ସାରସ୍ଵତ ସାକ୍ଷାତକାର-ଡକୂର ବିଜୟାନନ୍ଦ ସିଂହ, ପୃ. ୧୬୮-୬୯ 1 
୧୨. ଡକ୍ସର କୁଞ୍ଜବିହାରୀ ଦାଶ । 

୧୩. ନବପତ୍ର । 


୧୪. ଜ୍ଞାନ ଓ ଗବେଷଣାର ବୋଧ୍‌ଦୁମ-କୃଷ୍ଣଚରଣ ବେହେରା, ଡକୁର ତୀର୍ଥାନନ୍ଦ ମିଶ୍ର 
ଉତ୍କଳଶ୍ରୀଃ ଉତ୍କଳ ପାଠକ ସଂସଦ- ୧୯୯୮ । 


୧୫. ତତ୍ରୈବ । 

